

મહાપ્રભુ શ્રીમદ્વલ્લભાચાર્યચરણ વિરચિત ષોડશગ્રન્થાન્તર્ગત

કૃષ્ણાશ્રય-દર્શન-(૨)

(કૃષ્ણાશ્રય-સ્તોત્ર વિવરણ)

—: લેખક :—

પૂ.ગો.શ્રીચન્દ્રગોપાલજી - વડોદરા

પ્રકાશક

શ્રીવલ્લભ વિઠ્ઠલ ગ્રન્થ પ્રકાશન મંડળ ટ્રસ્ટ

કૃષ્ણાશ્રય-દર્શન (૨)

(કૃષ્ણાશ્રય-સ્તોત્ર વિવરણ)

ઉપક્રમ

કૃષ્ણાશ્રય પૂર્વપીઠિકામાં કૃષ્ણાશ્રય ગ્રન્થ સમ્બન્ધી આનુષંગિક બાબતોની વિચારણામાં શ્રીવલ્લભાચાર્યચરણ સમ્મત આશ્રય પદાર્થને વિચાર્યા પછી હવે આ ‘કૃષ્ણાશ્રય વિવરણ’માં ગ્રન્થસ્થ એકાદશ શ્લોકોને વિશેષ વિવેચનપૂર્વક સર્વ ઉપલબ્ધ ટીકાઓના આધાર સહ અને પૂર્વોક્ત આશ્રયને કેન્દ્રમાં રાખી વિચારીશું.

હાલ ઉપલબ્ધ કુલ છ ટીકાઓ પૈકી દરેક ટીકાકારોએ ખૂબ જ વિદ્વતાભરી રીતે આ સ્તોત્રગ્રન્થની પોતપોતાની રીતે તલસ્પર્શી વિચારણા પોતાની ટીકાઓમાં કરી છે. આ ટીકાકારો પૈકી શ્રીપ્રભુચરણના દ્વિતીયલાલજી શ્રીગોવિન્દરાયજીના લાલજી શ્રીકલ્યાણરાયજી સ્તોત્રગ્રન્થના કુલ અગિયાર શ્લોકોનું સંખ્યા તાત્પર્ય વિશિષ્ટ પ્રકારે પ્રકટ કરે છે. જેમાં પ્રથમના છ શ્લોક કાલ, દેશ, દ્રવ્ય, કર્તા, મંત્ર અને કર્મ કે જે ધર્મની સિદ્ધિનાં આ છ સાધનો છે તેની વર્તમાનમાં અસાધકતા દર્શાવનારા તેમજ તે અંગે પાણ અન્ય ઉદ્યમ નહીં કરી માત્ર કૃષ્ણ જ આશ્રયાણીય છે એમ દર્શાવનારા તેમજ ત્યાર પછીના ચાર શ્લોકો એ ચાર પુરુષાર્થો ધર્મ, અર્થ, કામ, મોક્ષ આ ચારે ભક્તિમાર્ગમાં ભગવાન જ હોઈ તેની સિદ્ધિ અર્થે પાણ પુરુષાર્થરૂપ અન્ય ઉદ્યમ નહીં કરી માત્ર શ્રીકૃષ્ણ જ આશ્રયાણીય છે એમ દર્શાવનારા છે. બીજું તાત્પર્ય પ્રકટ કરતાં તેઓ જાણાવે છે કે શ્રીમદ્ ભાગવતોક્ત ભગવાનની દશ પ્રકારની લીલાઓ સર્ગ, વિસર્ગ, સ્થાન, પોષણ, ઊત્તિ, મન્વન્તર, ઈશાનુકથા, નિરોધ, મુક્તિ

અને આશ્રય એને એક-એક કરીને દશ શ્લોકોમાં નિરૂપવામાં આવી છે. ત્રીજું તાત્પર્ય પ્રકટ કરતાં તેઓશ્રી જાણાવે છે કે ભગવાનના દશ પ્રકારના ભક્તો છે. (૧) સાત્ત્વિક-સાત્ત્વિક, (૨) સાત્ત્વિક-રાજસ, (૩) સાત્ત્વિક-તામસ, (૪) રાજસ-રાજસ, (૫) રાજસ-સાત્ત્વિક, (૬) રાજસ-તામસ, (૭) તામસ-તામસ, (૮) તામસ-રાજસ, (૯) તામસ-સાત્ત્વિક અને (૧૦) નિર્ગુણ. આ દશ પ્રકારોને દશ શ્લોકમાં નિરૂપવામાં આવ્યા છે. ચોથું તાત્પર્ય પ્રકટ કરતાં તેઓશ્રી જાણાવે છે કે દશ ઈન્દ્રિયો અથવા તો દશ પ્રાણોથી જેમ જીવનનાં કાર્યો સિદ્ધ થાય છે તેમ દશ શ્લોક વડે ભગવાનનું જ સર્વ સાધકપણું છે તે સ્તુતિરૂપે દર્શાવ્યું છે.

પ્રારંભના છ શ્લોકો કાલ-દેશ વગેરે ધર્મસાધનોની અસાધકતા દર્શાવે છે એમ લગભગ દરેક ટીકાકારો સ્વીકારે છે. આમાં પ્રથમ શ્લોક કાલની અસાધકતા દર્શાવે છે. સાધારણ રીતે લોકો પોતાના જીવનમાં લોકાશ્રય એટલે કે લોકસમ્બન્ધી દેખાતા આશ્રયોનો સહારો લેતા હોય છે અથવા તો કેટલાક લોકો ધર્માશ્રય એટલે કે ધર્મનો ધર્મ, અધ્યાત્મ, કર્મ, કર્મસમ્બન્ધી દેવો, મંત્રો, ક્ષેત્રો, તીર્થો, સન્ત-મહાત્માઓ વગેરે ધર્મરૂપમાં કહેવાતા-દેખાતા આશ્રયોનો સહારો લેતા હોય છે. અતિશય લૌકિકમાં વ્યાપ્ત અને સંસારનાં સુખ-દુઃખોના સતત આઘાતથી મૂઢ બની ગયેલી જીવની ચિત્તવૃત્તિનો એ સ્વભાવ બની ગયો હોય છે કે જ્યાંસુધી બીજે કોઈ સરળ અને ફલને આપનારો આશ્રય મળતો હોય ત્યાં સુધી તે પરમેશ્વરના આશ્રયની ઈચ્છા પાણ કરવા માંગતો નથી. ભલે તે પરમેશ્વરનો આશ્રય ન કરી લોક અને ધર્મનો આશ્રય કરી જીવન વિતાવે - તેમાં પાણ વાંધો ન લેવામાં આવે, પાણ જીવ જેને આશ્રય માને છે - અથવા જેને આશ્રય માની બેઠો છે તે પાણ બધા જ કાલના અન્તર્ગત હોવાથી અધુના પ્રભુએ જે કાલ પ્રગટ કર્યો છે તે કાલમાં આ બધાનું જે કંઈ પાણ અર્થમાં આશ્રયપણું હતું તે પાણ રહ્યું નથી, તેથી આ માર્ગો-સાધનોનો આશ્રય એ અન્યગતિ ઉપરાન્ત અગતિના સ્વરૂપવાળો પાણ છે કે જેમાં ભવગતિ યા અધોગતિથી અતિરિક્ત બીજું કોઈ પરિણામ સંભવી શકતું નથી. અતઃ શુદ્ધ

પુષ્ટિ ઉપરાન્તના મર્યાદા મિશ્ર, પ્રવાહમિશ્ર તેમજ શુદ્ધ-મિશ્ર મર્યાદાના અધિકારવાળાઓને માટે પાણ અધુના કાલમાં સમાન દશા હોવાથી સર્વ અધિકારવાળાઓને પોતાના અધિકારાનુસાર શ્રેયોપલબ્ધિ અર્થે પાણ શ્રીકૃષ્ણ જ માત્ર આશ્રયાણીય છે એમ જાણાવવા કાલ વગેરે ધર્મષટ્કની અસાધકતા દર્શાવતાં શ્રીઆચાર્યચરાણ પ્રથમ શ્લોકમાં ઉપદેશે છે :-

શ્લોક-પહેલો

સર્વમાર્ગેષુ નષ્ટેષુ કલૌ ચ સ્વલધર્મિણિ ।

પાષણ્ડપ્રચુરે લોકે કૃષ્ણ એવ ગતિર્મમ ॥ ૧ ॥

અન્વય :- સ્વલધર્મિણિ કલૌ સર્વમાર્ગેષુ નષ્ટેષુ ચ પાષણ્ડપ્રચુરે લોકે કૃષ્ણ એવ મમ ગતિઃ ।

(જ્યાં) આ ખલધર્મવાળા કલિ (કાલ)માં સર્વ (શ્રેયના જ્ઞાનાદિ) માર્ગો નષ્ટ થતાં (જ્યાં) સર્વ લોક પાષંડમાં પ્રચુર છે (તેવી સ્થિતિમાં) કૃષ્ણ જ મારી ગતિ હો ॥ ૧ ॥

સ્તોત્ર વિવરણ :- કલિકાલમાં સર્વ માર્ગોનો નાશ અને લોકમાં પાખંડની પ્રચુરતા થઈ છે તેથી આ કાલ-સમય ધર્મ સાધક રહ્યો નથી એમ જાણી શકાય છે. ધર્મ-કર્મ માટે પુણ્યકાલ અપેક્ષિત હોય છે, પુણ્યકાલમાં જ કરાયેલું કર્મ પુણ્યને ઉત્પન્ન કરનારું - ફલને પામનારું બને છે. પુણ્ય એટલે જેમાં પવિત્રતાનો ભાવ રહેલો હોય તે પુણ્ય. યજ્ઞ, દાન, તપ, વ્રત, યોગ વગેરે કર્મો મનમાં જે હેતુને વિચારીને કરવામાં આવે છે તેના અનુકૂલ સ્વરૂપવાળું - તે હેતુને સાધવાવાળું ફલ ઉત્પન્ન કરે છે પાણ લોકસમ્બન્ધી ફલને નહીં ઈચ્છીને માત્ર શ્રેયપ્રાપ્તિની ઈચ્છા માટે ઉપર્યુક્ત કર્મો કરવામાં આવે છે ત્યારે તે કર્મ ગીતામાં જાણાવ્યા અનુસાર

યજ્ઞદાનતપઃ કર્મ ન ત્યાજ્યં કાર્યમેવ તત્ ।

યજ્ઞો દાનં તપશ્ચૈવ પાવનાનિ મનીષિણામ્ ॥

(ગીતા ૧૮-૫)

અર્થાત્ - યજ્ઞ, દાન, તપ વગેરે કર્મ (કાર્ય) ત્યાગવાં નહીં પાણ તે કરવાં જ જોઈએ, કારણ કે એ કર્મો બુદ્ધિશાળી જનોને (એમનાં પાપ દૂર કરી) પવિત્ર કરનારા છે. આ પ્રકારે જાણાવી ગીતામાં જ ભગવાન જાણાવે છે કે -

દેશે કાલે ચ પાત્રે ચ તદ્દાનં સાત્ત્વિકં સ્મૃતમ્ ।

(ગીતા ૧૭-૨૦)

આ પ્રકારે યથાકાલ-ઉચિતકાલમાં જ્યારે આ કર્મો કરવામાં આવે છે ત્યારે તે કર્મો કર્તાને જ્ઞાનોપલબ્ધિ માટેનું જરૂરી પાવિત્ર્ય સાધનારા બને છે. જેમ ગ્રહણ, દીપાવલી, વિજ્યાદશમી, શ્રાવણી પૂર્ણિમા, ફાલ્ગુની પૂર્ણિમા, હોલિકાદહન, વગેરે વિશેષ પર્વો (તહેવારો) પર તે તે પર્વ સમ્બન્ધી શ્રાદ્ધ, દાન, હોમ, કૃષ્ણચાન્દ્રાયાણાદિ વિશેષ કર્મોનું શાસ્ત્રોમાં વિધાન થયેલું છે. જેમ સૂર્ય-ચન્દ્રના ગ્રહણમાં ગ્રહણકાલ એ પુણ્યકાલ છે, મકરસંક્રાન્તિમાં સૂર્ય જે સમયે મકરરાશિમાં સંક્રમાણ (પ્રવેશ) કરે ત્યારથી ૮૬ મિનીટ મુખ્ય પુણ્યકાલ છે. મેષ સંક્રાન્તિમાં સૂર્ય મેષમાં સંક્રમાણ કરે તે સમયના પહેલાંની ૨૪ મિનીટ અને તે પછીની ૨૪ મિનીટ એ મુખ્ય પુણ્યકાલ છે, સૂર્ય તુલારાશિમાં હોય અને અમાવાસ્યાની તિથિ આવે તે દીપાવલી પર્વ છે અને તેમાં અમાવાસ્યા જેટલી ઘડી રહેતી હોય તે પુણ્ય કાલ છે, આશ્વિનમાસમાં દશમીના રોજ અથવા દશમીના સમીપમાં સાયંકાલવેલામાં શ્રવાણ નક્ષત્ર આવતું હોય તે વિજ્યાદશમી પર્વ છે. આમાં સાયંકાલે દશમીતિથિમાં કે સમીપમાં શ્રવાણયોગ એ પુણ્યકાલ છે, આશ્વિનશુકલમાં મૂલનક્ષત્ર એ દેવીના આવાહનનો પુણ્યકાલ છે અને શ્રવાણ નક્ષત્ર વિસર્જન માટેનો પુણ્યકાલ છે,

શ્રાવણમાસની પૂર્ણિમા તિથિ સૂર્યોદય વેલામાં હોય તે વ્રત માટે પ્રશસ્ત છે અને જેમને યજ્ઞોપવીત બદલવાના છે તેમને માટે શ્રવણ-પૂર્ણિમાનો યોગ મધ્યાહ્નમાં જે દિવસે પ્રાપ્ત થતો હોય તે મુખ્ય પુણ્યકાલ છે. આ પ્રકારે કર્મ વિષયમાં કાલ અતિ મહત્વપૂર્ણ વસ્તુ બની જાય છે. વેદ વગેરે ધર્મશાસ્ત્રોમાં ઉપદિષ્ટ ધર્મ એના **‘તપઃ શૌચં દયા સત્યમ્’** આ ચાર ચરણોથી સમ્પન્ન હોતાં પૂર્ણ ધર્મ સમ્પન્ન થાય છે. અને આ ચાર ચરણોમાંથી જેટલી ઊણપ થાય તેટલી ધર્મ સમ્પન્નતામાં પાણ ઊણપ આવે છે. સામાન્ય રીતે સત્યયુગમાં ધર્મ ચારે ચરણોથી સમ્પન્ન રહે છે તેથી સત્યયુગ સમયનો કાલ ધર્મચરણ માટે સર્વાધિક અનુકૂલ કહી શકાય છે, જ્યારે ત્રેતાયુગમાં ધર્મનું એક ચરણ ખંડિત થઈ ધર્મ ત્રણ ચરણનો રહે છે, દ્વાપરમાં બે ચરણ નાશ પામી બે ચરણનો રહે છે અને કલિયુગમાં ત્રણ ચરણ નાશ પામી સત્ય નામનું એક જ ચરણ બચે છે, તેથી કલિયુગમાં ધર્મ માત્ર એક જ ચરણવાળો અતિ દુર્બળ અવસ્થાવાળો રહે છે. આ સત્ય નામક ધર્મનું એક ચરણ પાણ જે શેષ રહે છે તે પાણ કંઈ સાંગોપાંગ-સહીસલામત હોતું નથી પાણ દરેક પ્રકારે તૂટેલું અને દેખાવ માત્રનું જ શેષ હોય છે જેથી કલિયુગમાં સત્યરૂપ ધર્મ પાણ માત્ર આભાસરૂપ સત્ય જ શેષ રહે છે. તેથી જ શ્રીઆચાર્યચરણ કૃષ્ણાશ્રયના પ્રથમ શ્લોકમાં આ સત્યરૂપ ધર્મની આભાસરૂપતાને દર્શાવતા જણાવે છે કે - **‘કલૌ ચ ખલધર્મિણિ’** આ કલિકાલ કેવો છે, તો તેઓશ્રી કહે છે ખલધર્મવાળો આ કલિ સર્વત્ર વ્યાપી રહ્યો છે. ખલધર્મનું તાત્પર્ય જણાવતાં શ્રીરઘુનાથજી પોતાની ટીકામાં લખે છે - **‘બહિર્ધર્મરૂપાભાસોઽન્તર્દોષગ્રસ્તો ધર્મઃ ખલો ભવતિ, તાદૃશો ધર્મો યસ્મિન્ કલૌ । ખલનાં દામ્ભિકહૈતુકપાષ-ઙ્ગિનામેવ ધર્મો યસ્મિન્નિતિ વા ।’** અર્થાત્ જે ધર્મ બહાર દેખાતા પ્રકારમાં ધર્મરૂપે પ્રતીત થતો માત્ર આભાસ જ હોય છે અને અન્દરથી પૂર્ણ રીતે દોષોથી ગ્રસાયેલો હોય તેવો ધર્મ ખલધર્મ થાય છે, આવો ખલધર્મ જેમાં વ્યાપેલો છે તેવો કલિ ખલધર્મવાળો કલિ. અથવા તો ધર્મકરણમાં પરોપકાર કે સ્વોદ્ધાર

કે ભગવદ્ યજ્ઞન-ભજનનો હેતુ ન હોઈ માત્ર લોકોને ઠગવા માટેનો જે દંભ છે તે દંભ ફેલાવવાનો જ ધર્મકરણમાં જેનો હેતુ છે એવા પાખંડી લોકોના જ દંભ વગેરે પાખંડી ધર્મો જેમાં રહેલા છે તેવો કલિકાલ.

શ્રીકલ્યાણરાયજી પાણ પોતાની ટીકામાં આ મુજબ જ જણાવે છે કે - **‘ખલોઽન્તર્દુષ્ટો ધર્મસ્તદ્રતિ સતિ’** શ્રીદ્વારિકેશ્વરજી પોતાની ટીકાં લખે છે - **‘ખલાઃ સર્વથા બાહ્યાભ્યન્તરભેદેન ધર્માદિકૃત્યનુસન્ધા-નરહિતાશ્ચ, અનુસન્ધાનેઽપિ દ્વેષાર્થમેવ તદનુસન્ધાનં, ન ચ સ્વસ્યાન્યેષાં વા ચિકીર્ષાબુદ્ધિજનકત્વેન ।’** અર્થાત્ જે ખલ હોય છે તે બહાર-અન્દરના ભેદ વડે (અંદર કંઈક અને બહાર કંઈક એવા ભેદ વડે) ધર્મ વગેરે કૃતિના અનુસંધાનથી રહિત હોય છે અને અનુસંધાનમાં પાણ દ્વેષને લઈને જ તેમનું ધર્માદિનું અનુસંધાન હોય છે. શ્રીવ્રજરાયચરણ પાણ પોતાની ટીકામાં **‘ખલોઽન્તર્દુષ્ટો ધર્મો યસ્મિન્નસૌ’** એમ જણાવે છે.

આ પ્રકારે કલિકાલમાં જ્યાં-જ્યાં પાણ ધર્મ થાય છે ત્યાં ત્યાં પાણ દેખાતો ધર્મ કે ધર્મની પ્રવૃત્તિ એ માત્ર આભાસરૂપ પાખંડ-દંભથી જ છે. વાસ્તવિક કલ્યાણકર ધર્મ ત્યાં નથી હોતો. અતઃ કલિમાં આ રીતે ચારે ચરણોનો નાશ થતાં આધારહીનતાથી ધર્મ સ્થિતિ કરી શકતો જ નથી. આ કાલ એટલો પ્રબલ હોય છે કે જ્ઞાનીઓ, યોગીઓ વગેરે તો ઠીક પાણ જો ભગવદીયો પાણ જેટલા સમયમાં ભગવાનને વિસ્મરી પોતાનું કે પોતિકા પ્રમાણે સ્મરણ કરે છે તો તેટલા સમયમાં તેમનામાં કલિ પ્રવેશ થઈ તેમને પાણ ઉપર્યુક્ત ખલધર્મનો દોષ પ્રાપ્ત થઈ તેમનાં મન-બુદ્ધિ વગેરે ગ્રસિત કરી લે છે જે પરીક્ષિત રાજાના દાખલાથી જાણી શકાય છે. આ વાતને જ શ્રીઆચાર્યચરણ **‘યદા બહિર્મુખા યૂયં ભવિષ્યથ કથં ચ ન’** અહીં શ્રીઆચાર્યચરણની ઉક્તિમાં **‘યદા’** જ્યારે એમ કહ્યું છે એનો અર્થ કલિયુગની અધિક કે અત્યધિક વ્યાપૃતિ થતાં તમે બહિર્મુખ થશો ત્યારે એમ સમજવું ?

નહીં. કેમ કે શ્રીઆચાર્યવાક્યમાં ‘યદા’ શબ્દ ગીતાની માફક ‘યદા યદા’ ના અર્થમાં પ્રયોજાયેલો છે. ગીતામાં ભગવાન ‘યદા’ એમ નહીં કહી ‘યદા યદા’ ‘જ્યારે જ્યારે’ એમ કહે છે, તેથી ધર્મની હાનિ, અધર્મનું ઉત્થાન, સાધુ પુરુષોને ક્લેશ, અસત્ પુરુષોનો પ્રાધાન્યે પ્રભાવ અને ધર્મસંસ્થાનો ઉચ્છેદ એ માત્ર કલિ નામથી પ્રવર્તિત યુગમાં કે જેનો આરંભકાળ શ્રાવણ કૃષ્ણ ચતુર્દશી વા અમાવાસ્યા છે એ પ્રવર્તમાન કલિયુગમાં જ આ બધું ઘટે છે અને સત્યયુગમાં આથી વિપરીત જ હોય છે એમ નહીં માનવું જોઈએ. નહીંતર પછી ભગવાનના અવતરણનું પ્રયોજન માત્ર દ્વાપર અને કલિયુગમાં જ પ્રાપ્ત થશે, સત્યયુગ યા ત્રેતાયુગમાં પ્રાપ્ત નહીં થાય અને તે મુજબ પછી એ બે યુગોમાં ભગવાનના અવતારો પાણ ન થવા જોઈએ. પરંતુ ભાગવતાદિ શાસ્ત્રોથી જાણી શકાય છે કે ભગવાનનો વરાહ અવતાર પ્રલયકાળ પછી સત્યયુગના આરંભે થયેલો છે અને ભગવાનનો નૃસિંહાવતાર સત્યયુગ-ત્રેતાયુગના સંધ્યાંશમાં થયેલો છે અને તેથી સત્યયુગમાં પાણ હિરણ્યાક્ષ-હિરણ્યકશ્યપ જેવા અતિશય ધોર સાક્ષાત્ કલિરૂપ ધર્મ વિઘાતક તત્વોની સ્થિતિ હતી અને તે બન્ને ભાઈઓએ પોતપોતાના સમયમાં ધર્મનો ઉચ્છેદ કરી દીર્ઘકાલ પર્યન્ત ધર્મવિરોધી રાજ્ય પ્રવર્તાવ્યું હતું અને તેથી જ પ્રજામાં પુનઃ ધર્મની સ્થાપના અર્થે ભગવાને અવતાર ગ્રહણ કર્યા છે. આ રીતે વિચારતાં મને તો એમ લાગે છે કે જેમ ભગવાન ગીતામાં જાણાવે છે -

રજસ્તમશ્રાભિભૂય સત્ત્વં ભવતિ ભારત ।

રજઃ સત્ત્વં તમશ્ચૈવ તમઃ સત્ત્વં રજસ્તથા ॥

(ગીતા ૧૪-૧૦)

(ત્રણે ગુણો સદૈવ સાથે જ રહેતા હોય છે પાણ ક્યારેક) રજેગુણ-તમોગુણને દબાવી સત્ત્વગુણ વૃદ્ધિને પામે છે, (ક્યારેક) સત્ત્વગુણ-તમોગુણને દબાવી રજેગુણ વૃદ્ધિને પામે છે અને ક્યારેક સત્ત્વગુણ-રજેગુણને

દબાવી તમોગુણ વૃદ્ધિને પામે છે (તેથી એક વ્યક્તિમાં જુદા-જુદા સમયે ત્રણે ગુણોની પ્રવૃત્તિ જોવામાં આવે છે. પરંતુ જે દેખાય છે તે ગુણ સિવાયના બીજા બે ગુણોની તેમાં સ્થિતિ નથી એમ નહીં માનવું જોઈએ.) આ રીતે આ ચાર યુગોની પાણ ત્રિગુણાત્મકતા શાસ્ત્રોમાં કહેવાઈ છે, જેમાં સત્યયુગ એ સત્ત્વગુણ પ્રાધાન્યે છે, ત્રેતાયુગ એ સત્ત્વગુણ રજેગુણની મિશ્ર પ્રધાનતાથી છે, દ્વાપરયુગ એ રજેગુણ-તમોગુણની મિશ્ર પ્રધાનતાથી છે અને કલિયુગ એ તમોગુણની પ્રધાનતાથી છે. આ પ્રકારે ચારે યુગનો બનેલો જે એક ચતુર્યુગી કાલ છે તે ત્રિગુણાત્મક પ્રાકૃત જ છે. અતઃ સત્યયુગનું જ્યારે પ્રવર્તન થાય છે ત્યારે સહજરૂપે જ પ્રજામાં ધર્મ તરફ પ્રવૃત્તિ બનતી હોય છે તેમ છતાં પાણ તેની સાથે દબાયેલી સૂક્ષ્મ સ્થિતિમાં બાકીના ત્રણ યુગોના કાલની સ્થિતિ પાણ સાથે હોય જ છે તેથી સત્યયુગ કાલમાં કલિનો અભાવ નથી હોતો. જે કલિનો તેમાં અભાવ જ હોતો તો કલિકાલને પાણ શરમાવે તેવો હિરણ્યાક્ષ-હિરણ્યકશ્યપના રાજ્યવાળો અધર્મનો કાળ કેવી રીતે પ્રવર્તે ? ત્રેતાયુગમાં રાવણના રાજ્યવાળો કાલ કેવી રીતે પ્રવર્તે ? જો આ બાબતમાં એમ કહેવામાં આવે કે આ દૈત્યોના પ્રભાવથી ઋષિઓની ધર્મપ્રવૃત્તિ મંદ પડી હતી પાણ તેથી કલિના ગુણોનો યુગ પર પ્રભાવ હતો તેમ કહી શકાય નહીં ? તો આના ઉત્તરમાં ઋષિઓના સામર્થ્યનું મન્દપણું જ તે કાલમાંથયું જેથી દૈત્યો વૃદ્ધિને પામી શક્યા એમ માનવામાં કોઈ આપત્તિ નડતી નથી. નહીંતર જે વિશ્વામિત્ર જેવા ઋષિઓ તપોબળે બ્રહ્મત્વને પામી શકે છે અને જે એક સ્વતંત્ર સૃષ્ટિનું સર્જન કરી શકવા સમર્થ છે તે ઋષિઓના દૈત્યોની સામે હાથ હેઠા પડે એ બન્નેમાં કાલસામર્થ્ય સિવાય બીજું શું મानी શકાય તેમ છે ? ઉપરાન્ત તે સમયની પ્રજામાં પાણ કલિ પ્રવૃત્તિ જોઈ શકાય છે કે દૈત્યોનો, અસુરોનો આશ્રય કરીને ધર્મહીન જીવન જીવવાની માનસિક તૈયારી તે લોકો સાધી શક્યા હતા. નહીંતર તે લોકો આસુરી સંસ્કૃતિને આધીન થઈ જીવવા કરતાં પ્રાણત્યાગનો ધર્મ જ અપનાવતે. કશ્યપ જેવા અને પુલહસ્ત્ય જેવા સમર્થ મંત્રદ્રષ્ટા ઋષિઓ પોતાની પત્નીના અધર્મયુક્ત વચનને આધીન થઈ જવામાં ધર્મ માને તો એને

કાલબલ નહીં તો શું એને સત્યયુગની પ્રવૃત્તિ માનવી ? ખરેખર દરેક યુગમાં ધર્મનું પ્રવર્તન અને ધર્મની હાનિ આ બન્ને પ્રવૃત્તિઓ કાલબળને જ દર્શાવે છે. જેમ ઉદ્ભવકાળ જ સ્થિતિરૂપે રહી પરિણામે પ્રલયકાળ સ્વરૂપને પ્રદર્શે છે, જેમ એક જ ક્રિયા જન્મ, જીવન અને મરાણનાં ત્રણ સ્વરૂપને પ્રદર્શે છે, તેમ ધર્મપ્રવર્તક અને ધર્મવિધાતક આમ બે પ્રકારમાં દેખાતો કાળ એક જ કાલનાં બે સ્વરૂપો છે. તેથી કાલની ત્રિગુણાત્મકતા કહેવાથી સાત્ત્વિક કાલ, રાજસ કાલ, તામસ કાલ કે મિશ્રકાલ એમ જે કાલના ત્રણ, નવ કે તેથી વિશેષ ભેદો છે તે સ્વરૂપતઃ ભેદ છે, તત્ત્વતઃ ભેદ નથી. તત્ત્વતઃ તો એક જ કાલ છે જે ભગવદ્રૂપ છે, પ્રકૃતિથી પર છે અને પ્રકૃતિના ત્રણ ગુણોનો ક્ષોભક છે. એ જ કાલ ગુણક્ષોભના અનન્તર પ્રકૃતિના સાત્ત્વિકાદિગુણોના અધિષ્ઠાનમાં રહી પોતાનું જે રૂપ પ્રદર્શે છે તે મુજબ તે સત્ય, ત્રેતા, દ્વાપર, કલિ વગેરે સંજ્ઞાવાળો બને છે. આ કાલ પાણ ભગવદ્રૂપ છે અને તે કાલરૂપનો આવિર્ભાવ પાણ ભગવાનની લીલામાં ઉપયોગીપાણથી સેવકભાવે છે તેથી કાલ એ પાણ ભગવાનનો સેવક ભગવાનને આધીન છે. ભગવાન કાલને આધીન રહી લીલા નથી કરતા, પાણ ક્રીડાની ઈચ્છાવાળા ભગવાનને આધીન રહી લીલાને અનુકૂલ કાલ પ્રવર્તે છે. તે માટે જ તો એણે આ ગુણોમાં ક્ષોભ કર્યો છે અને ગુણોનું અધિષ્ઠાન સ્વીકાર્યું છે. અતઃ એક કાલનો ચાર રૂપમાં વિભાગ અને ચાર યુગની પ્રવૃત્તિ એ સર્વ ભગવાન થકી જ છે તેમજ તે - તે યુગના કાલમાં પાણ ભગવાન જ્યારે જે કરવા માંગે છે તેના અનુકૂલ જ યુગનું પ્રવર્તન થાય છે અને તેથી જ શ્રીવિષ્ણુના સર્વ અવતારો એ પાણ કાલને આધીન નથી કે જ્યારે અધર્મ- પ્રવર્તક યુગ પ્રવર્તતો હોય ત્યારે જ ધર્મ પ્રવર્તન માટે ભગવાન વૈકુંઠથી અંશ-કલા વગેરે કોઈ પાણ રૂપે અહીં પધારે. અતઃ ગીતાના વાક્યમાં **‘યદા યદા ધર્મસ્ય ગ્લાનિર્ભવતિ તદા આત્માનં અહં સૃજામિ’** આમાં **‘યદા’** અને **‘તદા’** માં સ્વતંત્ર યુગપ્રવૃત્તિને નહિ વિચારી ભગવદિચ્છાને આધીન કાલપ્રવૃત્તિ વિચારવી જોઈએ.

આ પ્રકારે વિચારતાં તે - તે યુગમાં વિદ્યમાન ભક્તોને ધર્મ સિદ્ધિ થતી જોઈ અને તેના વડે સર્વ વસ્તુ સમ્પન્ન થતાં જોઈ તેઓ ધર્મમાં આસક્તિવાળા ન થાય, સર્વ ધર્મો પાણ ભગવાનના જ આશ્રયે છે અને તેના વિના - ભગવદાશ્રય વિહોણા ધર્મો એ ઉત્તમશ્રેય કે પરલોકને જ નહીં પાણ આ લોક સમ્બન્ધી ફલને પાણ સાધી શકવા સમર્થ નથી એવું જ્ઞાન થઈ તેઓ ભગવદાશ્રયભાવે ભગવાનમાં જ આસક્તિવાળા બન્યા રહે તેવી સ્વભક્તોને આશ્રયદાન આપવાની ભગવાનની ઈચ્છાથી જ યુગમાં કલિપ્રવૃત્તિ થાય છે. ધર્મને જ્યારે કાલ સામે ઘુંટાણ ટેકતા તેઓ જુએ-અનુભવે ને તેમ છતાં પાણ તેવા કાલમાં પાણ ભગવાન વડે સર્વ કાર્યોની સિદ્ધિ થતાં તેઓ જુએ ત્યારે તેમનો પ્રભુમાં અતૂટ દૃઢ વિશ્વાસ જાગે છે જે આશ્રયસિદ્ધિમાં આવશ્યક છે. રસાતલની ભોગવાદી આસુરીવૃત્તિ-પ્રવૃત્તિના દુઃસંગમાં રૂબેલી પૃથ્વીને ભગવાને જ વરાહરૂપે ઉદ્ધૃત કરી પુનઃ તેને કર્મમાં - મર્યાદામાં સ્થાપી અને જ્યારે તે ભગવાન વડે સ્વમર્યાદામાં સ્થાપિત થઈ ત્યારથી ત્યાં સત્યયુગનું પ્રવર્તન થયું, નહીં કે સત્યયુગ પ્રવર્તિત થતાં ભગવાને તેને ઉદ્ધૃત કરી છે. તેમ છતાં શ્રીપ્રભુનો આ અવતાર પૃથ્વીતલ પર થયો ન હોઈ શ્રીપ્રભુનું આ માહાત્મ્ય ભક્તો સમક્ષ જે અર્થમાં પ્રકટ થવું જોઈએ તે થઈ શક્યું નહીં તેથી લોકો ભગવદાશ્રયને બદલે ધર્માશ્રય-કર્મસિક્તિ તરફ વળ્યા. પરન્તુ તેઓ એ જાણી સમજી શક્યા નહીં કે આ યુગમાં જે ધર્મ પ્રવૃત્તિ થઈ શકે છે તે ધર્મના પોતાના બલથી નહીં અપિતુ ભગવદ્ બલથી જ આ ધર્મ પાણ બલવાન છે. ધર્મમાંથી ભગવદ્બલની બાદબાકી થઈ જાય તો ધર્મ ધર્મરૂપમાં પોતાને ટકાવી રાખવા પાણ સમર્થ નથી. વાસ્તવમાં ભગવદ્ હેતુક ધર્મ જ સર્વનું શ્રેય સાધી શકે છે અન્યથા ભગવદ્ હેતુ વિનાની માત્ર ધાર્મિકી ક્રિયા વ્યર્થના શ્રમથી અતિરિક્ત બીજું કોઈ શ્રેય સાધી શકતી નથી તેથી ધર્મનું આચરણ પાણ ભગવદાજ્ઞા પરિપાલનરૂપે ભગવદ્ હેતુથી જ કરવાનું છે પાણ જ્યાં સુધી આશ્રયનો પ્રશ્ન છે ત્યાં સુધી તો ભગવાન જ આશ્રયાણીય છે. બલ્કે સાંગ ધર્માચરણની સિદ્ધિને અર્થે પાણ ભગવાન જ આશ્રયાણીય છે. ભગવદ્ભાવ,

ભગવદ્ વિષય, ભગવદ્ હેતુ વિનાનો જે ધર્મ છે તે તો બહિર્મુખ છે અને તેવા ધર્મથી તો અન્તઃ, સૂક્ષ્મ, ઉત્કૃષ્ટ કોઈ પણ સિદ્ધિ સધાવી શક્ય જ નથી. બહિર્મુખ ધર્મચિરારુ જે અન્તર્મુખ વિષયથી સમ્બન્ધવાળું થઈને થતું હોય ત્યારે તો તેવું ધર્મચિરારુ સાધનરૂપમાં માની શકાય છે. ‘**આત્મનસ્તુ કામાય સર્વ પ્રિયં ભવતિ**’ એ પ્રિય પ્રેષ્ટ આત્મા ભગવાનને અવિચારી માત્ર ભૌતિકતાથી જ જે ધર્મ આચરાતો હોય તેવું ધર્મચિરારુ બહિર્મુખ કહેવાય છે. અતઃ તે યુગમાં રહેલા ભક્તો એટલે કે ભક્તિના અધિકારવાળા જીવો કે જે લોકો કાલમાં વૃદ્ધિને પામેલા સફલ ધર્મને જોઈ ધર્મશ્રિયવાળા અને કર્મસિક્તિવાળા બની ગયા છે તેવાઓને ધર્મશ્રિય છોડાવી પોતાના આશ્રયમાં લેવા અને તેમનામાં ભક્તિને પ્રવર્તાવવા ભગવાન સત્ય-ત્રેતા વગેરે યુગમાં પણ કલિનો પ્રભાવ પ્રવર્તાવે છે અને તેવો સમય હિરણ્યકશિપુના રાજ્યકાલમાં અને રાવાણના રાજ્યકાલમાં જોઈ શકાય છે.

હિરણ્યકશિપુના રાજ્યકાલમાં ઓગે પોતાના દાનવ સૈનિકોને આદેશ આપેલો કે તમે જ્યાં જુઓ ત્યાંથી યજ્ઞ, બ્રાહ્મણો, ગાય, જ્યાં પણ ધર્મની પ્રવૃત્તિ થતી હોય તેવાં સ્થળો વગેરે સર્વનો ઉચ્છેદ કરો, કેમ કે આ બધાથી જ વિષ્ણુ વૃદ્ધિને પામે છે અને તેવી રાજા મુજબ બધા જ દાનવોએ મળીને ત્રિલોકીમાં કાળો કેર વર્તાવવા માંડ્યો. આવા સમયે યજ્ઞહવિ ગ્રહણ કરનારા દેવો જ્યાં-ત્યાં સંતાવા માંડ્યા, વેદનું પઠન-પાઠન કરનારા બ્રાહ્મણો પોતાનું વર્ણોચિત કર્મ ત્યાગી હિરણ્યકશિપુની ઈશ્વરતાના અધ્યાપકો બની ગયા, બધાં તીર્થો અને ક્ષેત્રો દાનવી વિકૃતિઓથી ભ્રષ્ટ થયા અને સુરા-સુન્દરી-અભક્ષ્ય ભક્ષાણનાં ભોગકેન્દ્રો બની ગયા. આમ ધર્મનો દરેક રીતે દરેક સ્થળે ઉચ્છેદ થવા લાગ્યો. પવિત્ર ઋષિઓ મુનિઓ પ્રજાનું કલ્યાણ કાર્ય ત્યાગી પોતાની જાતને બચાવવાની ફિકરમાં પ્રજાના મધ્યે કે સમીપથી દૂર જ્યાં કોઈની દૃષ્ટિ પણ ન પડી શકે તેવાં સ્થળોએ પોતાના ઋષિત્વનું ગોપન કરી રહેવા લાગ્યા. આવા ભયાનક વિકરાલ કાલમાં પણ હિરણ્યકશિપુને ત્યાં જ - તેના ગૃહે -તેનો જ

પુત્ર પ્રહ્લાદ ભગવદાશ્રયનું બળ લઈ અવતર્યો અને જ્યાં ધર્મનો આશ્રય કરનારા અથવા તો કર્મ-દેવ વગેરેનો આશ્રય કરીને રહેનારાઓ યા તો દાનવોના ડરથી પલાયન થઈ ગયા હતા યા દાનવોના ડરથી તેમનાં ગુણગાન ગાનારા થઈ ગયા હતા ત્યાં પ્રહ્લાદે સર્વથી નિર્ભય હૃદયે અને સર્વથા નિષ્કપટ વાણીમાં પોતાના પિતા હિરણ્યકશિપુને પોતાના વિદ્યાદાતા ગુરુજનોની સન્નિધિમાં સ્પષ્ટ ભાષામાં કહી નાખ્યું :-

શ્રવણં કીર્તનં વિષ્ણોઃ સ્મરણં પાદસેવનમ્ ।

અર્ચનં વન્દનં દાસ્યં સખ્યમાત્મનિવેદનમ્ ॥

ઇતિ પુંસાર્પિતા વિષ્ણૌ ભક્તિશ્ચેન્નવલક્ષણા ।

ક્રિયતે ભગવત્યદ્વા તન્મન્યેઽધીતમુત્તમમ્ ॥

મતિર્નકૃષ્ણે પરતઃ સ્વતો વા મિથોઽભિપચેત ગૃહવ્રતાનામ્ ।

અદાન્તગોભિર્વિશતાં તમિસ્રં પુનઃ પુનશ્ચર્વિતર્ચવણાનામ્ ॥

પ્રહ્લાદજીની આ નિષ્કપટ, સૌમ્ય અને નિર્ભય વાણીમાં તેમનો સુદૃઢ કૃષ્ણાશ્રય ઝળકે છે. પ્રહ્લાદજીના દૃઢ કૃષ્ણાશ્રયથી ભગવાન દ્વારા તેમની રક્ષા અને મહા અનિષ્ટ દાનવનું નિવારણ તેમજ પ્રહ્લાદજીના નિમિત્તથી જ સર્વ પ્રજાનું અધર્મના રાજ્યમાંથી મુક્ત થઈ ધર્મમાં પુનઃ પ્રવર્તિત થઈ શકવું શક્ય બન્યું. આ પ્રકારે જ્યારે સત્ય-ત્રેતાયુગના સર્વએ ભગવદાશ્રિતોનો ઉત્કર્ષ પ્રત્યક્ષ નિહાળ્યો અને આશ્રય વિહોણાઓનો અત્યન્ત અપકર્ષ થતો જોયો ત્યારે તેમને ખ્યાલ આવ્યો કે વાસ્તવમાં આ સમસ્ત જગતમાં એકમાત્ર ભગવાન જ આશ્રય છે, ધર્મશ્રિય કે લોકાશ્રય એ વાસ્તવમાં આશ્રય નથી જ.

ત્યારબાદ ‘**ત્રેતાયાં યજતો મર્યૈઃ**’ એ વાક્યાનુસાર પુનઃ ધર્મનું સામ્રાજ્ય સ્થાપિત થતાં - ત્રણ ચરાણયુક્ત ધર્મનું પ્રવર્તન થતાં સત્યયુગમાં જે ભગવદ્રૂપનું ધ્યાન વડે સેવન કરતાં લોકો જીવનમાં પરમશ્રેયને અર્જિત કરતા હતા ત્યાં પૂર્વયુગ કરતાં આ યુગમાં કિંચિત્ ન્યૂનતા હોવાથી ધ્યાનાદિ સર્વથા

આન્તરિકી ક્રિયા સર્વશક્ય ન હોવાથી - સર્વવ્યાપી એવા વિષ્ણુને સ્થિર ધ્યાનમાં સેવવા એ અઘરું થતાં ‘**યજ્ઞો વૈ વિષ્ણુઃ**’ યજ્ઞ એ નિશ્ચયે કરીને વિષ્ણુ છ એમ વેદોમાં કહેવાયું હોવાથી વસ્તુતઃ શ્રેયની ઉપલબ્ધિ કરાવવાનું સામર્થ્ય એ ક્રિયામાં નહીં પરન્તુ ક્રિયા દ્વારા આરાધ્ય, ધ્યેય, અર્થ્ય યા કીર્ત્ય ભગવાન છે તેમનામાં જ રહેલું છે, તેથી જ તો ભાગવતમાં આ વાક્યના આરંભે કહેવાયેલી ક્રિયા સાથે વિષ્ણુ પદ જોડવામાં આવ્યું છે :-

કૃતે યદ્ ધ્યાયતો વિષ્ણું ત્રેતાયાં યજતો મસ્વૈઃ ।

દ્વાપરે પરિચર્યાયાં કલૌ તદ્ધરિકીર્તનાત્ ॥

(ભાગ. ૧૨-૩-૫૨)

કૃતયુગ એટલે સત્યયુગમાં જે ફલ-જે શ્રેયની ઉપલબ્ધિ શ્રીવિષ્ણુના ધ્યાનથી થાય છે, જે ઉપલબ્ધિ ત્રેતામાં સતત યજ્ઞમય જીવનથી શ્રીવિષ્ણુના યજ્ઞ વડે થાય છે, જે ફલ દ્વાપરમાં શ્રીવિષ્ણુની પરિચર્યાથી થાય છે તે જ ફલની પ્રાપ્તિ કલિમાં શ્રીહરિનાં કીર્તન (માત્ર) થી થઈ જાય છે. આ શ્લોકનું આ રીતે વ્યાખ્યાન થઈ શકે છે :- ‘**કૃતે સત્યે સાતત્યેન યાવજ્ઞીવં શ્રીવિષ્ણું ધ્યાયતઃ યત્ ફલં સંભવતિ, તથા ચ ત્રેતાયાં મસ્વૈઃ વેદોપદિષ્ટદેવતાયજનાત્મકયજ્ઞૈઃ શ્રીવિષ્ણું યજતઃ યત્ ફલં સંભવતિ, તથા ચ દ્વાપરે દ્વિપરત્વાત્તાદૃશસ્વભાવવતિ યુગે સાતત્યેન યાવજ્ઞીવં શ્રીવિષ્ણોઃ સાક્ષાત્સ્વરૂપસેવનપ્રકારાદ્ભિન્નપ્રકારિકા વસ્ત્રપાત્રપ્રક્ષાલનમન્દિરમાર્જનપત્રપુષ્પફલાદ્યાનયનપ્રકારિકા પરોક્ષસ્વરૂપ-સમ્બન્ધરૂપા યા કૃતિઃ સા પરિચર્યા તાદૃશ્યા પરિચર્યયા યત્ ફલં સંભવતિ તત્ ફલં કલૌ યુગે સર્વદુઃસ્વહારકત્વાદિભગવદ્ગુણગાનો-ચ્ચારણભાવનૈઃ ભગવતિ સંકીર્ત્યમાને જાતે સમ્ભવતિ ।**’ આ પ્રકારે વિચારતાં ધ્યાન, યજ્ઞ, પરિચર્યા, કીર્તન વગેરે ક્રિયા માત્રથી ફલ કહેવાનું અત્ર તાત્પર્ય નથી, પરન્તુ તે ક્રિયાઓ શ્રીવિષ્ણુના સમ્બન્ધથી - શ્રીવિષ્ણુના

અર્થથી કરાતાં જ ફલપ્રદ બને છે. અતઃ સર્વવ્યાપક સર્વાત્મા શ્રીવિષ્ણુના ધ્યાનમાં જનોના અન્તઃકરણની નિર્બલતા ત્રેતામાં નિર્માણ થતાં સર્વદેવો વિરાટ સ્વરૂપ શ્રીવિષ્ણુના અંગરૂપ હોઈ અને તે અંગોના ભગવાન અંગી હોઈ યજ્ઞ વડે તે તે યજ્ઞીય દેવતાઓના યજ્ઞનથી શ્રીવિષ્ણુના તે તે અંગોને યજ્ઞતા સમ્પૂર્ણ યજ્ઞક્રિયા વડે ક્રિયાત્મા યજ્ઞ સ્વરૂપ ભગવાન જ પૂજ્ય થાય છે તે વેદતાત્પર્યને ગ્રહણ કરી ત્રેતાયુગ સમ્બન્ધી ઋષિઓએ પ્રજ્ઞનાં કલ્યાણ અર્થે ધ્યાનની અપેક્ષા સુકર એવો કર્માત્મક-યજ્ઞાત્મક ધર્મ પ્રવર્તિત કર્યો. પરન્તુ તેમાં પાણ સમય જતાં ઋષિઓનો કર્માત્મક યજ્ઞોના પ્રવર્તનનો હેતુ ભૂલાતાં જેમ ગીતાનાં વાક્યમાં ‘**કર્મણૈવ હિ સંસિદ્ધિમાસ્થિતા જનકાદયઃ**’ (ગીતા ૩-૨૦) જનકાદિ શ્રેષ્ઠોને સંસિદ્ધિ કર્મ વડે જ થઈ શકી છે. આ વાક્યમાં આના પહેલાના શ્લોકને સાથે રાખ્યા વિના અર્થ ગ્રહણ કરી કર્મની મહત્તા કેટલાકો જાણાવતા હોય છે તેમ લોકો પાણ એમ માનતા થયા કે વાસ્તવમાં કર્મ જ સર્વાધિક શ્રેષ્ઠ છે અને તે જ શ્રેયપ્રદ છે. તેથી લોકો કર્મમાં ભગવત્સ્વરૂપને વિસ્મરી કર્મમાં જ અતિ આસક્તિવાળા બની નિજશ્રેયથી વંચિત બની રહી અતિશય લૌકિકી ગતિવાળા બનવા લાગ્યા ત્યારે લોકોમાંથી, તે સમયના ઋષિઓમાંથી અને ભક્તોમાંથી કર્માસક્તિને ઉખાડી ફેંકવા પરમ કારુણિક પરમેશ્વરે આશ્રયોપદેષ્ટ કાલને ત્રેતાના ઉત્તરભાગમાં પ્રવર્તિત થવા આદેશ આપ્યો અને તે ભગવદાજ્ઞાપિત કાલના પ્રભાવે રાવાણ-કુંભકર્ણ વગેરે મહા અસુરોએ સમગ્ર ત્રિલોકીને પોતાના અધિકારમાં આવરી લીધા. આ દાનવાગ્રાણીઓએ પોતાના સહાયકો સાથે મળીને સર્વત્ર એવો તો કાળો કેર વર્તાવ્યો કે જેમાં સમ્પૂર્ણ ધર્મસંસ્થાનો ઉચ્છેદ થઈ ગયો. શ્રીઆચાર્યચરણે કૃષ્ણાશ્રયના આરંભના છ શ્લોકમાં જે કાલપ્રવૃત્તિ દર્શાવી છે તે બધું જ ત્રેતાના ઉત્તરભાગમાં પાણ ઘટવા માંડ્યું ત્યારે ગતિહીન પ્રજા પર ક્રુણા કરીને સર્વને યથોચિત ગતિ પ્રદાન કરવા શ્રીપ્રભુએ શ્રીરામરૂપમાં પોતાના શ્રીવિગ્રહને પ્રકટ કર્યું. આ જ બાબત પદ્મપુરાણમાં શ્રીરામ પ્રાદુર્ભાવ બાબત કહેવાઈ છે -

લોકાન્નિરયસંમગ્નાન્ દૃષ્ટ્વા લોકેશ્વરેશ્વરઃ ।

નારકી સ્થિતિમાં ડૂબી ગયેલી પ્રજાનાં કલ્યાણ અર્થે શ્રીરામનો પ્રાદુર્ભાવ થયો છે એમ પદ્મપુરાણ જાણાવે છે. આ સમયે વસિષ્ઠ, વિશ્વામિત્ર, વાલ્મીકિ જેવા શ્રેષ્ઠ સર્વવિદ્યાસમ્પન્ન મંત્રદેષ્ટા ઋષિઓની સ્થિતિ હતી. તેઓ દરેક રીતે સમર્થ હોવા છતાં પાણ - આ અસુરો કરતાં તેમની બલવત્તા ઘણી બધી વધુ હોવા છતાં પાણ તેમણે કેમે કરીને પોતાની જાતને બચાવી રાખવા સિવાય બીજો કોઈ વિશેષ ઉદ્યમ નહીં કરીને શ્રીરામાવતારની પ્રતીક્ષામાં સમય વિતાવ્યો અને જ્યારે શ્રીરામ નાની વયમાં હતા ત્યારે જ શ્રીરામનો આશ્રય લઈ શ્રીરામદ્વારા અસુરોનો સંહાર કરાવી તપોભૂમિ, યજ્ઞભૂમિ, તીર્થ, ક્ષેત્ર વગેરે આસુરી પ્રભાવથી મુક્ત કરાવ્યા. કારણ કે ભગવત્ કૃપાથી અને પૂર્વાનુભૂત સત્યયુગની સ્થિતિના તેમના અનુભવથી એટલું તો તેઓ નિશ્ચય કરી જ શક્યા હતા કે ધર્મના ઉચ્છેદમાં માત્ર આસુરી પ્રભાવ જ કારણ નથી પરંતુ તે - તે યજ્ઞ, તીર્થ, ક્ષેત્ર, મંત્ર વગેરે સમ્બન્ધી દેવોનું કે તેમની શક્તિઓનું મન્દત્વ પાણ ધર્મના ઉચ્છેદમાં મહત્ત્વપૂર્ણ હેતુ છે. શ્રીમદ્ ભાગવત એકાદશ સ્કન્ધમાં જાણાવ્યા મુજબ :-

एधमाने गुणे सत्त्वे देवानां बलमेधते ।

असुराणां च रजसि तमस्युद्धव रक्षसाम् ॥

(ભાગ. ૧૧-૨૫-૧૮)

આ ભગવદ્ વાક્યાનુસાર સત્ત્વગુણ પ્રવૃદ્ધ થતાં દેવતાઓનું અને રજોગુણ-તમોગુણ પ્રવૃદ્ધ થતાં અસુરોનું બલ વધે છે તેથી દેવતાઓના મંદ થવામાં પાણ કાલપ્રવૃત્તિ જ મુખ્ય છે. કાલપ્રવૃત્તિથી દેવાદિનું પ્રવર્તન થાય છે, દેવાદિની પ્રવૃત્તિથી કાલપ્રવર્તન નથી. આજ વાત શ્રીભાગવત અષ્ટમ સ્કન્ધમાં કહેવાઈ છે કે :-

यात दानवदैतेयैस्तावत् सन्धिर्विधीयताम् ।

कालेनानुगृहीतैस्तैर्यावद् वो भव आत्मनः ॥

(ભાગ. ૮-૬-૧૮)

આ પ્રકારે સત્યયુગના ઉત્તરાર્ધમાં કે ત્રેતાયુગના ઉત્તરાર્ધમાં જે કૃષ્ણાશ્રયના પ્રથમ છ શ્લોકોમાં જાણાવ્યા પ્રકારની જે વિકરાલ સ્થિતિમાં ધર્મ સંસ્થાનો ઉચ્છેદ દેખાય છે તે વાસ્તવમાં ભગવત્પ્રેરિત કાલની જ પ્રવૃત્તિ છે એમ સ્પષ્ટ સમજી શકાય છે. અતઃ રાવાણ વગેરે દાનવોના રાજ્યકાલમાં રહેલા ઋષિઓ જાણતા હતા કે માત્ર અસુરોના વિનાશથી જ ધર્મ પ્રવર્તાવી શકાય તેમ નથી પરંતુ જેના થકી સર્વધર્મો, સર્વ કર્મો, સર્વ દેવો, સર્વ જગત પ્રવર્તે છે તે પરમાત્મા જ ધર્મ પ્રવર્તનમાં એક માત્ર બલ છે તેથી શ્રીરામના પ્રાદુર્ભાવ પર્યન્ત તે અંગે અન્ય ઉદ્યમ કર્યા વિના ‘નિજેચ્છાતઃ કરિષ્યતિ’ નો વિવેક ધારણ કરી અસુરોથી થનારાં દુઃખોને ‘તથૈવ તસ્ય લીલા’ નાં અનુસન્ધાને ધીરજ રાખી સહ્યા અને શ્રીરામના પ્રાકટ્ય પછી શ્રીરામ આસુરોના નાશ સહ ધર્મનું પ્રવર્તન કરવા જ પધાર્યા છે તેમ જાણી યજ્ઞાદિમાં બાધક આસુરોના નિરાકરણ માટે શ્રીરામનું પ્રાર્થનાપૂર્વક શરણ સ્વીકાર્યું.

આ પ્રકારે કાલનો વિચાર કરતાં બે વાત સ્પષ્ટ થાય છે જેમાં એક એ કે ધર્મની સમ્પન્નતામાં જે છ અંગો કાલ, દેશ, દ્રવ્ય, કર્તા, મંત્ર, કર્મ આ છ પૈકી સર્વાધિક મહત્તા ધર્મ વિષયમાં કાલની જ છે. ધર્મના અંગરૂપ જે કાલ છે તે પૂર્વોક્ત કાલમાં જ તેનો સમાવેશ છે. ભગવાનથી પ્રેરિત થયેલો કાલ જ ભગવાનની ઈચ્છાને અનુકૂલ પોતાને પ્રદર્શે છે તેથી તે કાલમાં જ તેનાં કાર્યક્ષેત્રમાં જ આ છ અંગો આવી જતાં હોઈ તેની મુખ્યતા છે અને તેથી કૃષ્ણાશ્રયમાં છમાં પ્રથમ શ્રીઆચાર્યચરણ કાલનું સ્વરૂપ પ્રદર્શે છે. બીજી વાત એ કે સદૈવ સર્વત્ર એક માત્ર ભગવાન જ આશ્રયાણીય છે, અન્ય સર્વ આશ્રય જ નથી એવું જ્ઞાન થાય છે તેથી જે કાલમાં ધર્મરૂપ આશ્રયનો નાશ થાય છે

તે કાલ કલિના નામે શાસ્ત્રોમાં પ્રસિદ્ધ છે અને તે કલિકાલમાં જ સર્વધર્મરૂપ આશ્રયનો નાશ થતાં સત્યયુગ, ત્રેતાયુગ, દ્વાપરયુગમાં જે શ્રેયાર્થે અનુક્રમે જ્ઞાન, કર્મ, ભક્તિ નામના શ્રેયોપકારક માર્ગો પ્રજામાં પ્રશસ્ત-પ્રવર્તિત થાય છે તે માર્ગોનો પાણ સ્વરૂપતઃ, સાધનતઃ, ફલતઃ નાશ થતાં અન્ય કોઈ પાણ માર્ગ અવશિષ્ટ ન રહેતાં પછી શુદ્ધરૂપમાં ‘કૃષ્ણ એવ ગતિર્મમ’ ભાવ દ્રવ્યમાં પ્રગટ થાય છે.

અતઃ કૃષ્ણાશ્રયમાં ‘કલૌ’ કલિમાં એ પદ પ્રયોગથી શ્રીઆચાર્યચરણ એ કાલને નિર્દેશી રહ્યા છે કે જે પ્રલયાવસ્થામાં રહેલી રસાતલગતા પૃથ્વી પર પ્રવર્તિત કાલ જે હિરણ્યાક્ષનો રાજ્યકાલ છે અને જે ભગવાનના વરાહ અવતારમાં હેતુરૂપ છે, જે સત્યયુગના ઉત્તરાર્ધમાં હિરણ્યકશિપુનો રાજ્યકાલ જે ભગવાનના નૃસિંહાવતારમાં હેતુરૂપ છે, જે ત્રેતાયુગના ઉત્તરાર્ધમાં રાવાણનો રાજ્યકાલ છે જે ભગવાનના શ્રીરામ-અવતારમાં હેતુરૂપ છે, જે દ્વાપરનો દ્વિપરસ્વભાવવાળો પ્રજાની અતિદુર્બળ જીવનસ્થિતિવાળો કાલ છે જે ભગવાનના વ્યાસ, નારદ વગેરે અવતારોમાં હેતુરૂપ છે અને જે ભગવાનનો બુદ્ધાવતાર કાલ કે જેમાં સર્વ વેદ પ્રવૃત્તિઓનો ઉચ્છેદ થઈ સર્વમાર્ગવિહોણો અગતિવાળો કાલ કે જેને કલિયુગના નામથી જાણવામાં આવે છે કે જે ભગવાનના કલ્કિ અવતારમાં હેતુરૂપ છે. આ પ્રકારે વિચારતાં વિવેકધૈર્યાશ્રયમાં જાણાવ્યા મુજબ ‘અશક્યે વા સુશક્યે વા સર્વથા શરણં હરિઃ’ આમાં ‘અશક્યે’ એટલે જ્યાં જીવથી શક્ય ન હોય તેવા કલિકાલમાં તેમજ ‘સુશક્યે’ એટલે જ્યાં જીવને માર્ગરૂપ પ્રવૃત્તિ શક્ય હોય, માર્ગમાં ગતિ થઈ શકતી હોય તેવા કલિ સિવાય બાકીના ત્રણ સત્ય, ત્રેતા, દ્વાપર યુગમાં પાણ એકમાત્ર શ્રીહરિ-શ્રીકૃષ્ણ જ શરણ આશ્રય છે એ નિર્વિવાદ સિદ્ધ છે. આ પ્રકારે કૃષ્ણાશ્રયમાં આરંભે ‘કલૌ’ એમ કહેવાથી આ બધી જ સર્વમાર્ગ નાશ વગેરે જે પરિસ્થિતિ પેદા થઈ છે તેમજ આવી સ્થિતિમાં કૃષ્ણ જ માત્ર ગતિ હો એમ કહેવાથી સત્યયુગ, ત્રેતાયુગ, દ્વાપરયુગ

પછીથી ચોથાક્રમમાં આવતા કલિયુગમાં જ કૃષ્ણ આશ્રય છે અને બીજા યુગોમાં ધર્મ લોક વગેરે આશ્રયો છે એમ શ્રીઆચાર્યચરણનું તાત્પર્ય નથી, પરંતુ સર્વયુગમાં, સર્વ સમયે, સર્વ સ્થળે, સર્વ પ્રકારે એકમાત્ર કૃષ્ણ જ આશ્રય છે એમ તાત્પર્ય છે.

આ કલિ કેવો છે ? તો શ્રીઆચાર્યચરણ લખે છે ખલધર્મવાળો આ કલિ છે. ખલધર્મવાળો એટલે ખલપુરુષોના સમાન ધર્મવાળો. આપણે પૂર્વમાં સર્વ ટીકાકારોના મતે ખલધર્મવાળાના અર્થોને વિચારી ગયા છીએ. પ્રાયઃ ટીકાકારોએ આ જ અર્થ દર્શાવ્યો છે કે બહાર દેખાતા પ્રકારમાં આભાસરૂપ ધર્મવાળો અને અન્દરથી અત્યંત દુષ્ટ-અતિશય દોષગ્રસ્ત હોય તેને ખલધર્મવાળો કહેવાય. આભાસરૂપ ધર્મ એટલે જપ, તપ, સેવા, કર્મ વગેરેમાં ધર્મની પ્રવૃત્તિ દેખાવા છતાં પાણ વાસ્તવમાં ત્યાં ધર્મ ન હોય પાણ નયો પાખંડ જ હોય. તેથી વાસ્તવમાં જ્ઞાન, કર્મ, ભક્તિ વગેરે માર્ગો - માર્ગમાં જાણાવેલાં સાધનો અને માર્ગનું જે સ્વરૂપ કહેવાયેલું છે તે બન્ને આ કલિકાલમાં નાશ પામ્યા છે અને એ બન્નેનો નાશ હોતાં તેનું આચરણ કરવામાં આવે યા તે તે માર્ગ પર ચાલવામાં આવે તો પાણ તેથી કોઈ સત્ ફલ કે શ્રેષ્ઠ ફલ થઈ શકે તેમ છે જ નહીં. તેમ છતાં પાણ તે માર્ગના ઉપદેશો પોતાના વ્યક્તિગત લાભ-પૂજાને અર્થે ઉપદેશનું હિત સધાય કે ન સધાય કે પછી ભલે તેના જીવનનો સમય બરબાદ થાય કે આ જન્મ બરબાદ થાય પાણ સ્વાર્થવશ દંભ-પાખંડનો આશ્રય કરી તે તે માર્ગનો ઉપદેશ આપે છે અને તે લોકોને તેવા નિષ્ફલ કર્મમાં જોતરે છે. ત્યારે ત્યાં દેખાતી ધર્મ પ્રવૃત્તિ એ વાસ્તવમાં ધર્મ નથી હોતી, પાણ ધર્મનો એક આભાસ માત્ર હોય છે. કલિના આ ખલપાણાને બીજી રીતે વિચારવામાં આવે તો ખલધર્મવાળો એટલે તે પોતે સ્વયં બલ છે એમ કહેવા કરતાં ખલના જેવા તત્સમાન ધર્મવાળો એમ પાણ સમજી શકાય છે. અન્દર બહાર જુદાપણું હોવું એ ખલના ધર્મ સાથેની સમાનતા છે. તેથી ભાગવતમાં શ્રીશુકદેવજીએ કહ્યા અનુસાર -

કલેર્દોષનિધે રાજન્નસ્તિ હ્યેકો મહાન્ ગુણઃ ।

કીર્તનાદેવ કૃષ્ણસ્ય મુક્તસજ્જઃ પરં વ્રજેત્ ॥

(શ્રીભાગ. ૧૨-૩-૫૧)

આમાં કલિને દોષોનો નિધિ કહ્યો છે તે એનું બહાર દેખાતું સ્વરૂપ છે અને આમાં જ એને મહાન ગુણવાળો કહ્યો છે એ એની આંતર પ્રવૃત્તિનું સ્વરૂપ છે. આમ અન્દર-બહાર એનું જુદું સ્વરૂપ હોવાથી પાણ કલિરૂપ કાળની ખલધર્મ સમાનતા આવે છે. બહારથી અતિશય દુષ્ટ દેખાતો હોઈને પાણ અન્દરથી તે અતિશય ભગવત્ કૃપાલુતાના ગુણવાળો છે. મહાન એટલે ભગવાન એમનો ગુણ એટલે અતિશય - નિરવધિ કૃપાનો ગુણ શ્રીપ્રભુએ આ કાલમાં પ્રકટ કર્યો છે જે નિરવધિકૃપાનું પ્રાકટ્ય પૂર્વના ત્રાણયુગોમાં દૃષ્ટિગોચર થતું નથી. સર્વયુગમાં સર્વ જીવોનું કલ્યાણ થાઓ તેવો અનુગ્રહ તો શ્રીપ્રભુમાં છે જ પાણ અન્તર એટલું છે કે બાકીના ત્રાણયુગોમાં પ્રભુ જ્ઞાનાદિ સાધનોમાં પોતાનું બળ પ્રકટ રાખે છે તેથી તે યુગમાં સાધનબળે જીવો પોતાનું શ્રેય સાધતા હોય છે જ્યારે કલિયુગમાં અન્ય સાધનોના આશ્રયે નહીં પાણ પોતાના જ આશ્રયે પ્રમેયબલે ભક્તોનું સર્વ સિદ્ધ કરવા માંગે છે તેથી આ યુગમાં પ્રભુ સાધનોમાંથી પોતાનું બળ ખેંચી લે છે જેથી તે સાધનોની અસાધકતા જાણી જીવો તે સાધનોનો આશ્રય નહીં કરી માત્ર ભગવદાશ્રય કરવાવાળા થાય. આ રીતે આ કલિકાલ અન્યમાર્ગોનો બાધ કરે છે અને ભગવદાશ્રયને સાધનારો છે. તેથી પૂર્વના ત્રાણયુગોને મર્યાદાકાલ તરીકે અને કલિયુગને પુષ્ટિકાલ તરીકે જાણી શકાય છે. સર્વ સાધનબલનિરપેક્ષ ભગવાનના અનુગ્રહનો આ કાલમાં ભક્ત સ્પષ્ટ રીતે અનુભવ કરી શકે છે. પ્રભુ શ્રીકૃષ્ણની સર્વ લીલાઓ કલિયુગના જ સંધ્યાંશમાં થઈ છે. શ્રીશુકદેવજી દ્વારા શ્રીમદ્ ભાગવત કથામૃતનો પ્રવાહ પાણ કલિયુગના આરંભે જ છે અને શુદ્ધપુષ્ટિમાર્ગાર્થ મહાપ્રભુ શ્રીવલ્લભાચાર્યચરાણનો પ્રાદુર્ભાવ પાણ કલિયુગના આશરે ૪૫૦૦ વર્ષ વ્યતીત થતાં થયો છે. શ્રીઆચાર્યચરાણ પાણ નવરત્ન ગ્રન્થમાં :-

ચિન્તા કાઠપિ ન કાર્યા નિવેદિતાત્મભિઃ કદાપીતિ ।

ભગવાનપિ પુષ્ટિસ્થઃ ન કરિષ્યતિ લૌકિકીં ચ ગતિમ્ ॥

ભગવાન પુષ્ટિસ્થ છે - અતિશય કૃપાને પ્રકટ કરીને બિરાજેલા શ્રીપ્રભુ છે, તેથી વૈષ્ણવો ! તમારે ક્યારેય કોઈ પાણ પ્રકારે ચિન્તા કરવી નહીં. શ્રીપ્રભુ તમારી લૌકિકી કે વૈદિકી - માર્યાદિકી ગતિ નહીં કરશે. આ અભયવચનો શ્રીઆચાર્યચરાણે આ કલિકાલના અને તેમાં પાણ તેના સાડા ચાર હજાર વર્ષ પછીના સમયમાં જન્મેલા વૈષ્ણવોને માટેના છે. જે લોકોએ ભગવદાશ્રય ધારણ કરેલો છે તે લોકોએ તો આ કલિકાલમાં પાણ ચિન્તા કરાણીયા નથી અને જે લોકોને ભગવદાશ્રય નથી જે લોકો સાધનાશ્રયવાળા છે તે લોકોએ તો સર્વયુગમાં ચિન્તા કરાણીયા છે. અતઃ ખલધર્મવાળા કલિનો ઉલ્લેખ કરીને શ્રીઆચાર્યચરાણ પુષ્ટિકાલ જે આશ્રયસાધક છે તેને ઉલ્લેખી રહ્યા છે. જે ફલરૂપ આશ્રયને આપણે પૂર્વપીઠિકામાં વિચારી ગયા છીએ તે ફલરૂપ આશ્રય શ્રીપ્રભુચરાણના જાણાવ્યા મુજબ - ‘**પૂર્ણે ત્વનુગ્રહે ભાવાહુરે જાતે રસાશ્રયઃ**’ આ ઉક્તિ અનુસાર ભગવાનના પૂર્ણ અતિશય અનુગ્રહ વિના શક્ય નથી અને સાધનરૂપ સર્વ માર્ગોને બાધા કરનારો આ કાલ ભગવાને અતિશય અનુગ્રહપૂર્વક જ પ્રકટ કર્યો છે કારણ કે પુષ્ટિમાર્ગમાં જે સર્વોત્તમ સર્વોત્કૃષ્ટ ફલ કહેવાયું છે તે આ આશ્રયભાવ થકી જ શક્ય છે, તેના વિના અન્ય કોઈ સાધનોથી શક્ય નથી. આ આશ્રયભાવની ભૂમિ પર પ્રકટ થયેલી ભક્તિ જ પરમફલરૂપા બની શકે છે, આશ્રયભાવ વિહોણો ભક્તિનો પ્રકાર પરમફલ સાધવા સમર્થ નથી. અતઃ ભગવાન જ્યારે ભક્તિનું દાન કરે છે ત્યારે તેના પૂર્વ પોતાના આશ્રયનુ પાણ દાન કરે છે. એ આશ્રયના દાન વડે જ જીવને એ સર્વાત્મભાવ ઉપલબ્ધ થાય છે જે ભગવદ્રસાનુભવ માટે યોગ્યતારૂપ છે. અતઃ આ કાલમાં જે સર્વમાર્ગબાધકતા છે તે માત્ર કૃષ્ણ કર્તૃક જ છે એ નક્કી છે. શ્રીપ્રભુચરાણ યજુર્વેદના ‘**વિષ્ણોઃ કર્માણિ પશ્યત । યતો વ્રતાનિ પસ્પશે । ઇન્દ્રસ્ય યુજ્યઃ સસ્વા**’ આ મંત્ર પર વ્યાખ્યાન કરતાં જાણાવે છે

કે વિષ્ણુના એટલે કે કૃષ્ણનાં કર્મોને - ચરિત્રને જુઓ, ક્યાં કર્મોને જુઓ ? તો મંત્રમા આગળ જાણાવે છે આ વિષ્ણુ વ્રતને પૂર્ણ કરે છે - વ્રતનો ભંગ કરે છે. ‘પસ્પશ્’ માં આવતો ‘સ્પશ્’ ધાતુ ‘સ્પશ્ સ્પર્શ-બાધનયોઃ’ એમ વ્યાકરણ શાસ્ત્રાનુસાર સ્પર્શમાં અને બાધનમાં બન્નેમાં આ ધાતુનો ઉપયોગ છે. અતઃ ભગવાન જ્યારે કોઈને સાધનબળે આગળ લઈ જવા માંગે છે ત્યારે તે સાધનોને સ્પર્શે છે અર્થાત્ એમાં પોતાનું બળ પ્રકટ કરે છે અને ત્યારે ભગવાનનાં બળથી બળવાન બનેલા જ્ઞાનાદિ સાધનો ઉચ્ચશ્રેયરૂપ ફલમાં સાધન બની શકે છે અને જ્યારે ભગવાન સાધનસંપત્તિ વિના જ જેને ઉચ્ચફલ આપવા માંગે છે ત્યારે તે જીવ સમક્ષ યાવત્ પ્રાપ્ય સાધનોને નિર્બળ કરી સાધનોને અસાધક બનાવી પોતાનાં સ્વરૂપ બલે જ તેનું સર્વ સિદ્ધ કરે છે. અતઃ આ કાલમાં ભગવાન જ્ઞાનાદિ સાધનોથી જે ફલ સિદ્ધિ થાય છે તેથી અધિક કંઈક આપવા માંગે છે તેથી જ આ કાલમાં સર્વ સાધનોને બાધા કરી પોતાના શુદ્ધ આશ્રયને પ્રકટ કરે છે. જો એમ ન હોય તો શા માટે શ્રીકૃષ્ણ, શ્રીભાગવતકથા અને શ્રીવલ્લભ આ કલિકાલ વિષે પ્રાદુર્ભૂત થાય ?

આ ખલધર્મવાળા કલિમાં શું ઘટ્યું ? તો કહે છે ખલધર્મવાળા કલિમાં સર્વમાર્ગો નષ્ટ થતાં. જેમ જલપ્રવાહરૂપ છે અને વહેવું તેનો ધર્મ છે તેમ જીવન એ પાણી એક પ્રવાહ છે અને કાલમાં વહેવું એનો ધર્મ છે. જલ નદીના બે કાંઠાના વચમાં વહે તો એ અનેક પ્રાણીઓ માટે જલપાન, સ્નાન, ખેતી વગેરે માટે ઉપકારક સિદ્ધ થઈ અન્તે મહાસાગરમાં તેનો વિલય થાય પરંતુ જો તે બે કાંઠા વચ્ચે નહીં રહી પૃથ્વી પર ચારે બાજુ અનિશ્ચિતરૂપે ફેલાય તો તેનો પાણી નાશ કરે અને બીજાઓનો પાણી સર્વનાશ કરે. તેમ અનેક પ્રકારની શક્તિઓથી સભર એવું માનવજીવન મર્યાદાહીન અવસ્થામાં ચારે બાજુ ફેલાઈ સર્વનાશ ન કરે અને એનો પાણી પ્રાવાહિક અભિગમ અનેક રીતે ઉપકારક રીતે સિદ્ધ થતાં પરમાત્મ ઉપલબ્ધિરૂપ મહાસાગર પ્રતિ વહે તે અર્થે વેદાદિ શાસ્ત્રોમાં વિધિ અને નિષેધ એટલે કે તમે આ આમ કરો એ વિધિ અને તમે આ આમ

કરો નહિ એ નિષેધ આ બે કાંઠાના સ્વરૂપના ધર્મના વચમાં માનવજીવનને વહેવા પ્રેરણા કરી અને વહેવડાવ્યું. આ વિધિ-નિષેધરૂપ બે કાંઠાવાળા ધર્મના નદીના જુદા-જુદા પ્રકારોને જ આપણે આત્મશ્રેયના માર્ગ નામે ઓળખીએ છીએ જે વ્યવહારમાં જ્ઞાન, કર્મ, ભક્તિ, ઉપાસના, યોગ, તપ નામે પ્રસિદ્ધ છે. આ બધા જ જુદા જુદા અનેક પ્રકારોને મુખ્ય ત્રણ વિભાગોમાં વિભક્ત કરી ભગવાન શ્રીકૃષ્ણ ત્રણ માર્ગો જાણાવે છે કે :-

યોગાસ્ત્રયો મયા પ્રોક્તા નૃણાં શ્રેયો વિધિત્સયા ।

જ્ઞાનં કર્મ ચ ભક્તિશ્ચ નોપાયોઽન્યોઽસ્તિ કશ્ચન ॥

(ભાગ. ૧૧-૨૦-૬)

વેદાદિ શાસ્ત્રોમાં કલ્યાણને અર્થે જે ઉપાયો કહ્યા છે તે મુખ્ય ત્રણ વિભાગે છે જ્ઞાન, કર્મ અને ભક્તિ. આ ત્રણમાં બાકીના બધા જ પ્રકારોનો સમાવેશ થઈ જાય છે. આ ત્રણ માર્ગો એટલે ભગવત્ પ્રાપ્તિમાં કે ઉચ્ચ શ્રેય પ્રાપ્તિમાં ઉપાયરૂપ છે. લગભગ સર્વ ટીકાકારો ત્રણ માર્ગોને ઉપાયરૂપમાં જાણાવે છે.

શ્રીરઘુનાથજી લખે છે :-

‘સર્વે કર્મજ્ઞાનોપાસનાદયસ્તે મૃગ્યન્તે તત્ત્વફલાર્થિભિરિતિ માર્ગા ઇષ્ટપ્રાપ્ત્યુપાયાસ્તેષુ સર્વેષુ નષ્ટેષુ તિરોહિતેષુ સત્સુ । અનેન જીવાનાં સર્વથૈવાગતિકત્વં સૂચિતમ્ ।’ તે તે પ્રકારના જુદા-જુદા ફલાર્થીઓ વડે એટલે કે જુદા-જુદા પ્રકારની મેળવવાની ઈચ્છાવાળાઓ વડે પોતાનાં ઈચ્છિત ફલને અનુરૂપ જે અન્વેષણ કરવામાં આવે છે તે કર્મ, જ્ઞાન, ઉપાસના આદિ માર્ગો કે જે ઈષ્ટ પ્રાપ્તિમાં ઉપાયરૂપ છે તે સર્વેનો નાશ થતાં એટલે કે તિરોહિત થતાં. આમ જાણાવી (કલિકાલમાં) જીવોનું સર્વથા જ અગતિકપણું - ગતિ સર્વથા રોકાઈ જવા જેવું સૂચિત કર્યું છે.

શ્રીકલ્યાણરાયજી પાણ આ જ વાત જાણાવે છે કે - ‘અત એવ સર્વે મૃગ્યન્તે इति मार्गाः पुरुषार्थोपायाः कर्मज्ञानादयस्तेषु नष्टप्रायेषु सत्सु।’ તેથી જ જ્યાં સર્વ અન્વેષણ કરે છે તે માર્ગો એટલે કે પુરુષના જીવના ઈચ્છિત ફલપ્રાપ્તિમાં ઉપાયરૂપ તે કર્મ, જ્ઞાન આદિ તે સર્વ નષ્ટપ્રાયઃ થતાં.

શ્રીદ્વારિકેશ્વરજી માર્ગ શબ્દની વ્યુત્પત્તિ નથી આપતાં પાણ એમ ઉલ્લેખે છે કે ‘માર્ગોક્ત્યા તेषાં સાક્ષાનાં સ્વસ્વાધિકારાનુસારેણ ફલપ્રાપ્તકત્વં નિરૂપ્યતે’ માર્ગો એમ કહી તે (જ્ઞાન-કર્મ આદિ) અંગ સહિત-સસાધન હોતાં પોતપોતાના અધિકાર અનુસાર ફલપ્રાપ્ત કરાવનારાં છે એમ જાણાવ્યું છે.

શ્રીવ્રજરાયજી જાણાવે છે - ‘સર્વે ચ તે માર્ગાશ્ચ । મૃજૂષ્ શુદ્ધૌ મૃગ્યન્તે શોધ્યન્તે इति । મૃગ અન્વેષણે મૃગ્યન્તે તત્તત્ફલા-ર્થિભિરન્વિષ્યન્તે इति મૃગાઃ, સ્વાર્થેઽન્ ત એવ માર્ગાઃ ‘યોગાસ્ત્રયો મયા પ્રોક્તા નૃણાં શ્રેયો વિધિત્સયા । જ્ઞાનં કર્મ ચ ભક્તિશ્ચ નોપાયોઽન્યોઽસ્તિ કશ્ચને’ત્યેકાદશે ભગવતોક્તાઃ સ્વપ્રાપ્ત્યુપાયાસ્તેષુ નષ્ટેષુ અનુશાસ્તૃદૌર્લભ્યાદિના તિરોહિતેષુ ...’ સર્વમાર્ગો આ પદમાં કર્મધારય સમાસ સમજવો. (માર્ગ શબ્દ બે ધાતુથી સિદ્ધ થઈ શકે છે તેમાં પ્રથમ) વ્યાકરણ નિયમાનુસાર મૃજૂષ્ ધાતુ શુદ્ધિના અર્થેને ઘોતે છે અતઃ જે શુદ્ધ કરે તે માર્ગો (જેના પાલન-આચરણથી શુદ્ધિ થતી હોય તે માર્ગો), તેમજ મૃગ ધાતુ વ્યાકરણમાં અન્વેષણના અર્થમાં કહેવાયો છે અતઃ તે તે ફલની ઈચ્છાવાળાઓ વડે અન્વેષણ કરાય છે તે માર્ગ. હે ઉદ્ભવ, મનુષ્યોનાં કલ્યાણને અર્થે મારા વડે જ ત્રણ યોગો કહેવાયા છે, આ જ જ્ઞાનયોગ, કર્મયોગ, ભક્તિયોગ વિના શ્રેય માટેનો બીજો કોઈ ઉપાય છે નહીં. આ ભાગવત એકાદશ સ્કન્ધમાં પોતાની પ્રાપ્તિના ઉપાયરૂપે ભગવાન દ્વારા કહેવાયેલા તે ત્રણ યોગરૂપ માર્ગો નષ્ટ થતાં એટલે કે તે તે યોગોના કે માર્ગોના

અનુશાસન કરનારાઓની દુર્લભતા વગેરે વડે તે નાશ પામતાં તિરોહિત થતાં (અનુશાસન કરનાર ન હોય, નિયામક ન હોય તો તેના અભાવમાં કોઈ પાણ તંત્ર વ્યવસ્થા ટકી શકે નહીં અને તે નાશ જ પામે).

વિવરણકાર (અજ્ઞાત) જાણાવે છે કે - ‘તાદૃશપુષ્ટિમાર્ગીયસ્ય સર્વે માર્ગાઃ પ્રમાણરૂપાઃ કર્માદયો નષ્ટાઃ, એક એવ પ્રમેયમાર્ગસ્તિષ્ઠતિ, યતસ્તેષુ ફલત્વાસાધકત્વબુદ્ધ્યાઽરુચિરેવેતિ તત્યાગકરણાન્નષ્ટા એવેત્યર્થઃ ।’ (સાક્ષાત્ ભગવાને પોતાના પરમ અનુગ્રહ વડે સ્વસેવાર્થે જેમનું વરાણ કરી અંગીકાર કર્યો હોય) તેવા પુષ્ટિમાર્ગીયના પ્રમાણરૂપ કર્મ વગેરે સર્વ માર્ગો નષ્ટ થયા છે, ફક્ત એક પ્રમેયમાર્ગ જ બાકી બચે છે, જેથી તે પ્રમાણરૂપ માર્ગોમાં (પ્રમેયમાર્ગોના) ફલનું અસાધકપણું છે તેવી બુદ્ધિ વડે તે માર્ગોમાં અરુચિ જ હોય છે તેથી તેનો ત્યાગ કરવાથી તે નષ્ટ જ થયેલા છે એમ અર્થ છે.

આ પ્રકારે પ્રાયઃ ટીકાકારોના અભિપ્રાયે માર્ગ શબ્દ એ ઉપાયરૂપ છે. આ માર્ગો મુખ્યતઃ ત્રણ છે - જ્ઞાનમાર્ગ, કર્મમાર્ગ, ભક્તિમાર્ગ. જ્ઞાનમાર્ગ એટલે જ્ઞાનસાધન વડે સાધના કરતાં પરિણામે બ્રહ્મભાવોપલબ્ધિ જેમાં થતી હોય તે જ્ઞાનમાર્ગ. પંચમહાભૂત, ઈન્દ્રિયો વગેરેથી પોતાની આત્મતત્ત્વની ભિન્નતાનો વિવેક અને પરમાત્માના ચેતનાંશરૂપે આત્મતત્ત્વને જાણવા તેમજ દેહાદિમાં સર્વ પદાર્થોને પરમાત્માના સદંશ રૂપમાં જાણવા એ જ્ઞાન છે. અથવા પોતાના અન્દર અને બહાર એક જ સચ્ચિદાનંદ પરમાત્માનો અનુભવ કરવો તે જ્ઞાન છે. આ જ્ઞાન જીવને ગીતામાં જાણાવ્યા અનુસાર ‘સત્ત્વાત્સજ્જાયતે જ્ઞાનમ્’ (ગીતા ૧૪-૧૭) રજોગુણ-તમોગુણથી રહિત સત્ત્વ શુદ્ધિ થાય ત્યારે જ શક્ય છે. આ જ સત્ત્વ શુદ્ધિને ભગવાન ગીતાના સોળમા અધ્યાયના આરંભે ‘અભયં સત્ત્વસંશુદ્ધિઃ’ (ગીતા ૧૬-૧) થી ઉલ્લેખે છે. દેશ, કાલ, દ્રવ્ય, કર્તા, મંત્ર, કર્મ આ ષટ્ક માત્ર અમુક ધર્મમાં જ નહિ અપિતુ આ ત્રણે માર્ગોમાં

પાણ તેનું એટલું જ મહત્ત્વ છે. તેથી કૃષ્ણાશ્રયમાં છ શ્લોકો વડે જ આ છ-મા દોષ બતાવ્યા છે એ દોષ આ ત્રણે માર્ગોને લાગુ પડે છે. જ્ઞાનમાર્ગમાં આ છએ સાત્ત્વિક હોય ત્યારે જ સત્ત્વશુદ્ધિ સાધી શકાય છે. **સાત્ત્વિક દેશ** - બ્રહ્મચિન્તન પરાયાણ એવા ગુરુનો આશ્રમ વગેરે, **સાત્ત્વિક કાલ**- બ્રાહ્મમુહૂર્ત - પ્રાતઃકાલ વગેરે, **સાત્ત્વિક દ્રવ્ય** - શુદ્ધ અન્ન -જલ વગેરે, **સાત્ત્વિક કર્તા** - સતત બ્રહ્મચિન્તન પરાયાણ બ્રહ્મજ્ઞાની, **સાત્ત્વિક મંત્ર**- પ્રાણવોચ્યારાણ, **સાત્ત્વિક કર્મ** - બ્રહ્મચિન્તન પરાયાણ બ્રહ્મજ્ઞાની એવા ગુરુની આદર-પ્રીતિપૂર્વકની સેવા-પરિચર્યા. આ છએનું મહત્ત્વ યોગમાં પાણ છે. તેથી ભગવાન ગીતામાં યોગનો ઉપદેશ આપતાં **‘શુચૌ દેશે પ્રતિષ્ઠાપ્ય’** (ગીતા. ૬-૧૧) થી દેશનો અને **‘ચૈલાજીનકુશોત્તરમ્’** (ગીતા. ૬-૧૧) થી દ્રવ્યનું વિધાન કરે છે. તેવી જ રીતે જુદા જુદા ઉપનિષદોનાં આખ્યાનમાં પાણ બ્રહ્મજિજ્ઞાસુ શિષ્યોએ યમ, યાજ્ઞવલ્ક્ય, સનતકુમાર, વરુણ વગેરે બ્રહ્મજ્ઞાની ગુરુની ઉપસત્તિ કરી છે તેથી કર્તા-ઉપદેશની પાણ શુદ્ધિ આવશ્યક છે એ જાણી શકાય છે. **‘મનનાત્ મન્ત્ર ઉચ્યતે’** એના અનુસાર મનઃશુદ્ધિ અને મનન શુદ્ધિ પાણ આવશ્યકી છે કારણકે **‘મનસૈવેદમાત્રવ્યમ્’** આ શ્રુતિવાક્યાનુસાર બ્રહ્મભાવોપલબ્ધિમાં મન એ મહત્ત્વપૂર્ણ સાધન છે. પ્રાણવનું ઉચ્ચારણ-મનન- કરવામાં આવે ત્યારે પાણ પ્રાણવની વિશુદ્ધ રૂપમાં બ્રહ્માત્મકતા જાણ્યા વિના જો મનન કરવામાં આવે તો જે બ્રહ્મતત્ત્વની નિષ્પત્તિ થવી જોઈએ તે થઈ શકતી નથી. તેથીજ માંડૂક્ય ઉપનિષદમાં ચતુષ્પાત્ પ્રાણવનું વિસ્તારથી સ્વરૂપ સમજાવવામાં આવ્યું છે. તેમ છતાં પાણ જો કોઈ બ્રહ્મજિજ્ઞાસુ વ્યક્તિ બ્રહ્મજ્ઞાનને અર્થે ગુરુના આશ્રમને પવિત્ર દેશ જાણી ત્યાં નિવાસ કરી જ્ઞાન અર્જન કરવાનો યત્ન કરે પાણ જો કર્તા પોતે-ઉપદેશ ગુરુ પોતે મોહિતબુદ્ધિથી ભગવદ્રૂપ સમ્પૂર્ણ જગતને માયામય-મિથ્યા રૂપે જોતો હોય અને જો તે આશ્રમમાં વેદો-સર્વશાસ્ત્રો અને ભગવાનના શ્રીકૃષ્ણ-રામ વગેરે અવતારોને પાણ પરમાર્થમાં મિથ્યા છે તેવું જ્ઞાન આપતા હોય તો આવા અન્યથા જ્ઞાનથી

કયું શ્રેય કે કલ્યાણ સિદ્ધ થઈ શકે છે ? અતઃ આવા અનેક મિથ્યાવાદોના પ્રચલન-પ્રવર્તનથી સમાજનું જ્ઞાન એટલું ભ્રાન્ત થયેલું છે કે તેવા જ્ઞાનથી કોઈ પાણ પ્રકારનું કલ્યાણ સિદ્ધ થતું નથી. આ ભ્રાન્તવાદીઓએ સર્વશાસ્ત્રોમાં એટલો બધો મહાન વિપ્લવ મચાવ્યો છે કે વેદાદિ શાસ્ત્રોમાં આત્મ શબ્દથી જે પરમાત્મજ્ઞાનની વાતો કરવામાં આવી છે તે આત્મ શબ્દનો અર્થ જીવાત્મા પરક ગ્રહણ કરી જીવાત્મામાં જ પરમાત્માનો આરોપ કરી જ્ઞાન આપતા હોય છે અને તેમાં પોતાની ઉપલબ્ધિને જ શ્રેષ્ઠ ઉપલબ્ધિ જાણાવી મનનાદિ માટેના જે પ્રાણવાદિ મંત્રો છે તેનો પાણ આખો વાસ્તવિક અર્થ ફેરવી-તોલી પરબ્રહ્મથી સાધકના ચિન્તનબિન્દુને હટાવી પોતાની જાત પર જ સ્થિર કરતા હોય છે. અતઃ આ પ્રકારે સર્વ રીતે જ્ઞાનમાર્ગનો પાણ ઉચ્છેદ થયેલો જેવામાં આવે છે. તેમજ આવા ભ્રાન્તવાદી ગુરુઓની ઉપસત્તિરૂપ કર્મ કરવામાં આવે તો પાણ તે ભ્રાન્તજ્ઞાનોપલબ્ધિ-અન્યથા જ્ઞાનોપલબ્ધિથી ઈતર બીજું કોઈ ફલ પ્રાપ્ત થઈ શકે તેમ નથી. તેમજ જો કર્તામાં ગુરુના સ્થાને જ્ઞાનોપલબ્ધિ કરનાર જિજ્ઞાસુના અધિકારને વિચારવામાં આવે તો **‘નિર્વિણ્ણાનાં જ્ઞાનયોગઃ’** (ભાગ. ૧૧-૨૦-૭) સર્વત્ર સર્વપ્રકારે અનાસક્ત હૃદયવાળાઓનો જ્ઞાનયોગમાં અધિકાર છે અને આ પ્રકારની અનાસક્તિ શુદ્ધ ચિત્તમાં જ સંભવી શકે છે. આ ચિત્તશુદ્ધિ માટે પવિત્ર સ્થળોમાં વાસ, તીર્થસેવન, સત્ પુરુષોનો સંગ, સંસાર ચિન્તનના ઘટાડા સાથે વધુમાં વધુ ભગવદ્ વિષયનું સત્ શ્રવાણ, કીર્તન, ચિન્તન, પવિત્ર-શુદ્ધ આહાર-વિહાર, પવિત્ર અને ઉત્તમહેતુઓવાળાં કાર્યોમાં સતત પ્રવૃત્તિશીલ રહેવું વગેરે ઉપાયોથી ચિત્તગત મલીનતાઓ દૂર થઈ ચિત્ત નિર્મલ બને છે. પાણ આ બધું જ અધુના અશક્ય છે તે કૃષ્ણાશ્રયથી જાણી શકાય છે. તેથી જ્ઞાનમાર્ગમાં સ્થિતિ કરવાનો પાણ અધિકાર નષ્ટ થયો છે.

તેવી જ રીતે વેદનું તાત્પર્ય જ્ઞાન નષ્ટ થતાં કર્મમાર્ગ પાણ નષ્ટ થયો છે. જ્ઞાનમાર્ગમાં કહેવાયેલ જ્ઞાનની ચિત્તમાં અવધારણા કરવા અસમર્થ એવા

આસક્તિસભર અન્તઃકરાણવાળા લોકોનું પાણ શ્રેય થાઓ એવા ઉદાર હેતુથી વેદે જે કર્મનો માર્ગ પ્રશસ્ત કર્યો તે માર્ગ પાણ અસાધ્ય બની ગયો છે. જ્ઞાનનાં સાધનોથી જે ચિત્તશુદ્ધિ સધાય છે તે ચિત્તશુદ્ધિ કર્મ વડે પાણ સધાય છે તેથી કર્મ એ જ્ઞાનનું અંગ પાણ છે. પાણ અહીં જે કર્મમાર્ગ કહેવાયો છે તે જ્ઞાનમાર્ગથી ભિન્ન સ્વતંત્ર માર્ગ છે તે કહ્યો છે કે જેને ભગવાને ગીતામાં તથા ભાગવત એકાદશ સ્કન્ધમાં ઉદ્ધવજી સાથેના સંવાદમાં કહ્યો છે. જેમ જ્ઞાન એ ભક્તિનું અંગ પાણ છે અને સ્વતંત્ર માર્ગ પાણ છે તેમ કર્મ એ જ્ઞાનનું અંગ પાણ છે અને સ્વતંત્ર માર્ગ પાણ છે. ત્રણે માર્ગો વડે મોક્ષ સધાય છે અને ત્રણે માર્ગોમાં બ્રહ્મબોધ એ મુક્તિમાં કારક છે. આ બ્રહ્મબોધને જ જ્ઞાનમાર્ગમાં જ્ઞાનના સાધનોનાં પરિણામે જ્ઞાન નામે ઓળખવામાં આવે છે. અતઃ ગીતાવાક્યમાં જે સત્ત્વથી જ્ઞાન ઉત્પન્ન થાય છે એમ કહ્યું છે ત્યાં જ્ઞાન એટલે જ બ્રહ્મબોધ સમજવું જોઈએ. આ રીતે વિચારતાં એકાદશ સ્કન્ધમાં ‘મદર્પણં નિષ્કલં વા સાત્ત્વિકં નિજકર્મ તત્’ (ભાગ. ૧૧-૨૫-૨૩) ભગવદર્પણ અને નિષ્કામ કર્મને સાત્ત્વિક સંજ્ઞા આપી છે તેથી વેદોપદિષ્ટ કર્મ ફલાશા અને કર્માસક્તિ ત્યાગી કરવામાં આવે અને તે ભગવદર્પણ બુદ્ધિથી કરવામાં આવે અને તે કર્મના અંતે કરાયેલ કર્મ કૃષ્ણને સમર્પણ કરવામાં આવે ત્યારે આવા કર્મના અભ્યાસથી રજોગુણ-તમોગુણનો ઉપમર્દ થઈ સત્ત્વશુદ્ધિ સધાય છે અને એ સત્ત્વશુદ્ધિ ચિત્તમાં જે બ્રહ્મબોધ પ્રકટે છે તે કર્તાનાં મોક્ષદ્વાર ખુલ્લાં કરી દે છે. આ અર્થમાં જ ગીતામાં નિષ્કામ કર્મ સૂચવીને ભગવાન કૃષ્ણાર્પણનો માર્ગ નવમા અધ્યાયમાં સૂચવે છે. આ અર્થમાં જ વેદોએ ‘યજેત’ એમ વિધાન કર્યું છે. તેમજ સમ્પૂર્ણ વાક્યને લઈએ ત્યારે ‘સ્વર્ગકામો યજેત’ આમાં સ્વર્ગની કામના ઈચ્છાવાળાએ યજન કરવું એમ વિધિવાક્યમાં સ્વર્ગ એટલે શું એની ચોખવટ જરૂરી બની જાય છે. અહીં ‘સ્વર્ગઃ સત્ત્વગુણોદયઃ’ (ભાગ. ૧૧-૧૯-૪૨) આ ભગવદ્વાક્યાનુસાર તેમજ

यन्न दुःखेन सम्भिन्नं न च ग्रस्तमनन्तरम् ।

अभिलाषोपनीतं च तत्सुखं स्वः पदास्पदम् ॥

આ વાક્યથી પુણ્યભોગભૂમિ સ્વર્ગલોક કે જ્યાંથી પુણ્ય ભોગને અન્તે ક્ષીણ થતાં આ મૃત્યુલોકમાં પુનરાગમન થાય છે તે તૃતીય લોક સ્વર્ગ છે અને જે પ્રકૃતિથી પર પ્રાકૃત સુખ-દુઃખોથી રહિત અને જેનો કાલ પાણ ગ્રાસ કરી શકે નહીં તેવું જે આત્મસુખ એ પાણ સ્વર્ગ શબ્દથી કહેવાય છે અને ચિત્ત પ્રસાદરૂપ આત્મસુખ કે જે નિત્ય છે અને એની જ્યાં સ્થિતિ છે તે બ્રહ્મલોક એ પાણ સ્વર્ગ પદવાચ્ય છે. આ બ્રહ્મલોક બ્રહ્માજીનો જે સત્યલોક કે જેને પાણ બ્રહ્મલોક કહેવામાં આવે છે તેનાથી ભિન્ન છે કે જે નિત્ય છે (બ્રહ્માનો લોક નિત્ય નથી) કે જેને માટે ઉપનિષદમાં જાણાવ્યું છે :-

वेदान्तविज्ञानसुनिश्चितार्थाः संन्यासयोगाद्यतयः शुद्धसत्त्वाः ।

ते ब्रह्मलोकेषु परान्तकाले परामृताः परिमुच्यन्ति सर्वे ॥

(મુંડક ઉપનિષદ ૩-૨-૬)

અર્થાત્ વેદાન્તવિજ્ઞાનથી જેમાણે અર્થ સુનિશ્ચિત કર્યા છે, સંન્યાસયોગથી જેઓ યતિ છે અને જેઓ શુદ્ધ સત્ત્વ છે તે સર્વ મહાત્માઓ બ્રહ્મલોકને વિષે સ્થિત થઈને પરાન્તકાલે એટલે બ્રહ્માજીનું આયુષ્ય પૂર્ણ થતાં મહાપ્રલય કાલે અમૃતાઃ એટલે મુક્તજીવો બ્રહ્મમાં લય પ્રકારે વિશેષ પ્રકારે વિમુક્ત થાય છે. આ પ્રકારે વેદોમાં ‘સ્વર્ગકામો યજેત’ ‘સુવર્ગાય લોકાય’ વગેરે વાક્યોથી જ્યાં સ્વર્ગ શબ્દ પ્રયોગ કર્યો છે તે સ્વર્ગના અધિકારી લોકો કામનાઓથી મલિન હૃદયવાળા હોઈ શકતા નથી કારણ કે આના અધિકારી કોણ હોય છે તે ચાર લક્ષણોથી બતાવ્યું છે. (૧) વેદાન્તરૂપી વિજ્ઞાનથી જેમાણે સારી રીતે અર્થ સુનિશ્ચિત કર્યા છે એટલે કે મનમાની-મનસ્વી રીતે અર્થોનો નિશ્ચય કરેલા નહીં પાણ વેદાન્ત એટલે ઉપનિષદોમાં જે

વિજ્ઞાન કહ્યું છે તેના આધાર પર-તેના અનુસાર સર્વ અર્થો જોણે નિશ્ચિત કરેલા હોય, (૨) સંન્યાસયોગથી જે યતિ હોય એટલે કે **‘કામ્યાનાં કર્મણાં ન્યાસં સંન્યાસં કવયો વિદુઃ’** (ગીતા ૧૮-૨) એ ગીતા વાક્યાનુસાર કામ્યકર્મો થકી કરાતાં કર્મોને જોણે સારી રીતે ત્યાગી દીધાં છે તેવા સંન્યાસયોગવાળા, શુદ્ધ સત્ત્વો એટલે જેમના દેહ, ઈન્દ્રિય, પ્રાણ, મન, બુદ્ધિ વગેરે સર્વ રજોગુણ-તમોગુણથી સર્વથા રહિત વિશુદ્ધ સત્ત્વવાળા છે તેથી તેમનામાં રજોગુણી-તમોગુણી પ્રવૃત્તિનો સર્વથા અભાવ હોય છે એમ જાણાવ્યું છે અને અમૃતા: એટલે સનતકુમાર વગેરેની માફક જીવન્મુક્તો આના અધિકારી હોય છે. અહીં કહેલા બધાં જ લક્ષણો પુણ્યભૂમિ તૃતીયલોક સ્વર્ગના અધિકારી લોકો સાથે સંગત થતા નથી. કારણ કે તે લોકોની સત્ત્વવૃદ્ધિથી માત્ર ઉપરના લોક તરફ ગતિ થાય છે પણ તેમાં બીજા બે ગુણો પણ મળેલા હોવાથી તેઓનો સ્વર્ગમાં ભોગ અને અન્તે પુનરાવર્તન કહ્યું છે. એ લોકો સ્વર્ગભોગની કામનાવાળા હોય છે તેથી કામ્યકર્મોનો ત્યાગ પણ ત્યાં કહી શકાય નહિ અને તેમનું જ્ઞાન અને ક્રિયાઓ પણ ઔપનિષદ્ જ્ઞાનવાળું નથી હોતું તેથી જ તો તેઓ કાલમાં જેનો નાશ છે તેવા સ્વર્ગસુખની ઈચ્છાવાળા છે. તેમજ તે લોકોનું **‘ક્ષીણે પુણ્યે મર્ત્યલોકં વિશન્તિ’** (ગીતા ૯-૧૧) તેમની સ્વર્ગમાં સ્થિતિ શુદ્ધ સત્ત્વથી નહીં પરન્તુ પુણ્યબળે જ છે તેથી જ તેઓ ક્ષરાણશીલ સ્વભાવના પુણ્યનો ક્ષય થતાં પુનરાવર્તનને પામે છે તેથી તેઓ જીવન્મુક્તો પણ નથી. અતઃ આ પ્રકારે સ્વર્ગ પદવાચ્ય બંનેની ભિન્નતા હોઈ તેમાં વેદો એ જીવોને સંસારથી મુક્ત કરવા માટે પ્રવૃત્ત થયેલા છે અને તે અર્થે જ કર્મનું વિધાન કરે છે છતાં પણ કર્મગ્રાહી મીમાંસકો પુણ્યભોગ ભૂમિ સ્વર્ગનો જ અર્થ વેદમાંથી ગ્રહણ કરી લોકોને કર્મમાં પુણ્યાર્થે પ્રવૃત્ત કરે છે તેથી કર્મથી જે શ્રેયપ્રાપ્તિનું ફળ સધાવું જોઈએ તે સધાતું નથી. તેવી જ રીતે આ જગતમાં બધું જ કાંઈ કર્મથી જ પ્રવર્તી રહ્યું છે, જન્મ, જીવન, મરાણ અને મરાણોત્તર ફલ એ સર્વ કર્મ પર જ નિર્ભર છે, કર્મ જ ફલપ્રદાતા છે વગેરે ભ્રાન્ત સિદ્ધાન્તો

સમાજમાં પ્રવર્તી લોકોને ઈશ્વરથી વિમુખ કરી કર્મમાં પ્રેરે છે તેથી યજ્ઞ યાગાદિમાં પૂજ્ય દેવતાઓમાં તેમની નિષ્ઠા સ્થિર થાય છે. આ રીતે પણ વેદોમાં જે દેવતાઓનું યજન છે તે **‘યજ્ઞો વૈ વિષ્ણુઃ’** ની ભાવનાથી યજ્ઞરૂપ વિષ્ણુના અંગ રૂપે દેવયજન કહેવાયું છે, નહીં કે તે દેવતાઓનાં યજનમાં વેદોનું તાત્પર્ય છે. તેમ છતાં પણ વેદતાત્પર્યને નહીં જાણી-વિચારીને કે તેને અવગણીને પરમેશ્વર આરાધનના સ્વરૂપથી ભિન્ન અને પરમશ્રેયના હેતુથી રહિત કર્મમાં લોકો પ્રેરાતા હોવાથી પણ કર્મમાર્ગનો ઉચ્છેદ થયેલો છે.

ધારો કે આ બધું જ સરખું મળી જાય અને વેદનું યથાયોગ્ય તાત્પર્ય જાણીને શ્રેયપ્રાપ્તિના હેતુને ચિત્તમાં ધારણ કરી યજ્ઞરૂપ વિષ્ણુનાં યજનનું ઉત્તમકર્મ કરવા કોઈ પ્રેરાય અથવા તો ચાહે સ્વર્ગ પ્રાપ્તિના હેતુથી પુણ્યાર્થે યા શ્રેયપ્રાપ્તિના હેતુથી વિષ્ણુ યજનાર્થે કોઈ પણ પ્રકારે વ્યક્તિ કર્મ કરવા તત્પર થાય પણ ખરો, તો પણ કર્મનાં સાધનોની શુદ્ધિ આ કાલમાં શક્ય ન હોવાથી પણ કરાયેલું કર્મ ફલ સુધી પહોંચતું નથી. આ રીતે કર્મમાર્ગ અધુના અસાધક બન્યો છે. કારણ કે કાલ, દેશ, દ્રવ્ય, કર્તા, મંત્ર, કર્મ (ક્રિયા) આ છ કર્મનાં અંગ છે અને આ છ શુદ્ધ હોતાં કર્મ કરાય ત્યારે ફલ ઉત્પન્ન થાય છે. શ્રીમદ્ ભાગવત એકાદશ સ્કન્ધમાં પણ ભગવાન આ જ વાતને જાણાવે છે :-

દેશકાલાદિભાવાનાં વસ્તૂનાં મમ સત્તમ ।

ગુણદોષૌ વિધીયેતે નિયમાર્થં હિ કર્મણામ્ ॥

(ભાગ. ૧૧-૨૧-૭)

કર્મમાં લોકોની સ્વચ્છન્દ પ્રવૃત્તિ થઈ તેમનો સર્વનાશ ન થાય તે હેતુથી કર્મનાં નિયમનને માટે દેશ-કાલ આદિના ગુણ-દોષોનું વિધાન મારા વડે વેદોમાં થયેલું છે. આ પ્રકારે વેદોમાં વિધાન કરાયેલા દેશ-કાલ-દ્રવ્ય વગેરેથી કર્મ થાય તે હિતાવહ છે, મનસ્વી રીતે ગમે તે દેશ-કાલ વગેરેમાં કર્મ કરવાથી તો ધર્મની જગ્યાએ અધર્મ જ થાય છે.

સ્નાનદાનતપોઽવસ્થાવીર્યસંસ્કારકર્મભિઃ ।

મત્સમૃત્યા ચાત્મનઃ શૌચં શુદ્ધઃ કર્માચરેદ્ દ્વિજઃ ॥

મન્ત્રસ્ય ચ પરિજ્ઞાનં કર્મશુદ્ધિર્મદર્પણમ્ ।

ધર્મઃ સમ્પદ્યતે ષડ્ભિરધર્મસ્તુ વિપર્યયઃ ॥

(ભાગ. ૧૧-૨૧-૧૪, ૧૫)

એકાદશ સ્કન્ધના ૨૧ મા અધ્યાયમાં શ્લોક ૭ થી ૧૪ ॥ પર્યન્તમાં દેશ, કાલ, દ્રવ્ય, કર્તા, મન્ત્ર, કર્મ એ છની શુદ્ધિ કઈ રીતે કરવી કે માનવી તેનું વિધાન કરીને અન્તે ભગવાન જાણાવે છે કે આ છ વડે ધર્મ સમ્પન્ન થાય છે અને આ છની શુદ્ધિ વિના વિરુદ્ધ કર્મ કરવાથી અધર્મ થાય છે. જેમ રોગીને રોગથી મુક્ત કરવા ડોક્ટર દર્દીને ઈન્જેક્શન આપે પણ તે વખતે ઈન્જેક્શનનો પદાર્થ અત્યન્ત શુદ્ધિની જાળવણી રાખી બનાવેલો હોવો જોઈએ, પદાર્થ પોતે પણ શુદ્ધ જોઈએ અને દવા બન્યા પછીથી જે બોટલમાં ભરવામાં આવે તે બોટલ પણ શુદ્ધ જોઈએ, તેમજ જે વખતે જે સ્થળે દવા બને ને બોટલમાં ભરવામાં આવે ત્યાં સુધી સ્થળ અને વાતાવરણ શુદ્ધ જોઈએ, બન્યા પછીથી ઈન્જેક્શન અપાતાં સુધીના સમયમાં શુદ્ધ જગ્યાએ ફીઝમાં રહેવું જોઈએ, નક્કી કરેલો એક્સ્પાયરી ડેટના પહેલાનો કાળ જોઈએ, જેને ઈન્જેક્શન આપવાનું છે તેના અંગની ચામડીવાળો ભાગ સ્પિરીટથી શુદ્ધ થયેલો જોઈએ, ડોક્ટરના હાથ શુદ્ધ જોઈએ, નીડલ વગેરે બોઈલ શુદ્ધ થયેલાં જોઈએ, આટલી શુદ્ધિ જાળવવામાં આવે ત્યારે ઈન્જેક્શન દર્દીને માટે ઉપકારક સિદ્ધ થાય ને જો આમાંથી ક્યાંય એકાદ અશુદ્ધિ રહી ગઈ તો ઉપકારકની જગ્યાએ રીએક્શન આવે. તેવી જ રીતે કર્મ પણ જ્યારે પોતાનાં બધાં જ સાધનો-અંગોથી શુદ્ધ હોય ત્યારે ધર્મ સમ્પત્તિ કરે અન્યથા અધર્મને ઉત્પન્ન કરનારું સિદ્ધ થાય. કર્મ પણ વિટામિન્સના ઈન્જેક્શન જેવું છે કે જે વ્યક્તિમાં પ્રવેશી શ્રેયપ્રાપ્તિમાં બળ પૂરું પાડે છે. કર્મનાં આ છ અંગો આ કાલમાં અશુદ્ધ થયા છે અને તેની શુદ્ધિ

વ્યક્તિથી શક્ય નથી એનું ખૂબ જ નિપુણતાથી શ્રીઆચાર્યચરાણે કૃષ્ણાશ્રયના આરંભના છ શ્લોકોથી નિરૂપણ કર્યું છે. અતઃ સાંગ શુદ્ધ કર્મ અધુના શક્ય નહીં બનતું હોવાથી કર્મમાર્ગનો પણ નાશ થયો છે.

જેમ જ્ઞાન-કર્મમાં દેશ-કાલ વગેરે છ આવશ્યક અંગ છે તેમ આ છની શુદ્ધિ ભક્તિમાર્ગમાં પણ જરૂરી છે. અહીં છ ની શુદ્ધિની અપેક્ષા એટલે તે તે માર્ગના સ્વરૂપ અને સાધનને અનુકૂલ-અનુરૂપ શુદ્ધિની અપેક્ષા રહે છે. તેથી એમ નહીં સમજવું કે જ્ઞાનમાં કે કર્મમાં જે શુદ્ધિનો પ્રકાર અપેક્ષિત છે તેની અત્ર અપેક્ષા છે. જેને માટે શ્રીભાગવતમાં કહેવાયું છે કે :- ‘**મુક્તિં દદાતિ કર્હિંચિત્સમ ન ભક્તિયોગમ્**’ (ભાગ.૫-૬-૧૮) અથવા તો ગીતામાં ‘**ભક્ત્યા ત્વનન્યયા શક્યઃ**’ (ગીતા. ૧૧-૫૪) વગેરે વાક્યોથી જે ભગવદ્ અનુગ્રહેકલ્પ્ય ભક્તિ છે તે ભક્તિની અહીં ચર્ચા નથી. અહીં જે ભક્તિ ભક્તિમાર્ગ નામે કહેવાય છે તે વેદાદિશાસ્ત્રોપદિષ્ટ વિહિતા ભક્તિ છે કે જે જીવકૃત સાધનોથી સાધ્ય છે. અતઃ જીવકૃત સાધનોનાં ક્ષેત્રમાં આવતી જે ભક્તિ છે એને પૂર્વોક્ત છ ની શુદ્ધિ સ્વસ્વરૂપાનુરૂપ અપેક્ષિત છે અને એ ભક્તિનો માર્ગ પણ અધુના અસાધકપાણાએ નષ્ટ થયો છે. ભક્તિનાં મુખ્ય સાધનોમાં શ્રવાણ, કીર્તન, સ્મરણને માનવામાં આવે છે. અથવા તો શ્રીભાગવતમાં પ્રહ્લાદજીએ કહેલ નવધા ભક્તિ -

શ્રવણં કીર્તનં વિષ્ણોઃસ્મરણં પાદસેવનમ્ ।

અર્ચનં વન્દનં દાસ્યં સરખ્યમાત્મનિવેદનમ્ ॥

ઇતિ પુંસાર્પિતા વિષ્ણૌ ભક્તિશ્ચેન્નવલક્ષણા ।

ક્રિયતે ભગવત્યદ્ધા તન્મન્યેઽધીતમુત્તમમ્ ॥

(ભાગ. ૭-૫-૨૩, ૨૪)

શ્રવાણ, કીર્તન, સ્મરણ, પાદસેવન, અર્ચન, વન્દન, દાસ્ય, સખ્ય

અને આત્મનિવેદન આ નવ સાધનો વડે જીવનો મુખ્યભક્તિમાં પ્રવેશ થાય છે. ભક્તિ શબ્દમાં આવતો ભજ્ ધાતુ સેવા અર્થને દ્યોતે છે. અતઃ ભક્તિ એટલે ભગવાનની સેવા - ભગવાનનું સેવન. ભગવત્ તત્ત્વનાં સેવનથી ભગવાનને સાધન બનાવી મોક્ષનો અધિકાર સમ્પાદન ભક્તિમાં થાય છે. આ ભગવત્ તત્ત્વનાં સેવન માટેનું સાધન શ્રવાણ-કીર્તન વગેરે છે. અતઃ એ જરૂરી છે કે શ્રવાણ-કીર્તન વગેરેમાં ભગવાન સેવાય. પરીક્ષિત રાજને શુકદેવજી જેવા સિદ્ધ પુરુષ ભગવત્ કથા શ્રવાણ કરાવવા મળી ગયા તેથી તેમની શ્રવાણ ભક્તિથી તેઓ મોક્ષ પામી શક્યા, પાણ આપાણે આ યુગમાં બધાને શુકદેવજી કેવી રીતે મળી શકે ? તેવી જ રીતે શ્રીવ્યાસજી જેવા પિતા-ગુરુથી ભગવદ્ જ્ઞાન પામીને વ્યાસપુત્ર શ્રીશુક ભગવદ્ ગુણ ગાવાની ભક્તિ કરી શક્યા પાણ આજે એ ભગવદ્ જ્ઞાન પામવાનું સાધન શું ? શ્રીપ્રભુનાં ચરણની રજા પ્રત્યેનો અકૂરજી જેવો પરમાદર કેવી રીતે મેળવવો ? આજે તો આપણી શહેરોની એ સ્થિતિ છે કે ડામરની ને સીમેન્ટની સડકોના યુગમાં રજાની કલ્પના નથી રહી ત્યાં ચરણરજાને તો કેવી રીતે પામીએ ? શહેરમાં રહી મોટરકાર-રેલ અને પ્લેનમાં આપણે એટલા ટેવાઈ ગયા છીએ કે જ્યાં શ્રીકૃષ્ણ ચરણરેણુની બહુલતા છે એ વ્રજભૂમિમાં પાણ આપણે હવે આપણી કારસેર માટે સડકો પર સડકો બાંધતા જઈ રહ્યા છીએ. વ્રજની યાત્રા કરવા જઈએ ત્યારે પાણ પલંગો, ખુરશી અને એરકૂલરોની સુવ્યવસ્થાની આપણે અપેક્ષા કરતા હોઈએ ત્યાં ‘અકૂરસ્ત્વભિવન્દને’ આ વન્દનભક્તિની તો માત્ર ભૂતકાળમાં આવા ભક્તિવાળા ભક્તો હતા એની ક્ષણિક કલ્પના જ કરવી રહીને ? રજા ની જો વાત કહું તો એવા કેટલાએ વૈષ્ણવો મેં જોયા છે જેમને ધૂળની એલજી હોવાથી વ્રજયાત્રા નામથી ડરી રહ્યા છે. હવે તમે જ કહો કે આ લોકો ગોકુળ-મથુરા જાય તો રમાણરેતીમાં કેમ કરીને આળોટી શકે ? ભલે શ્રીમહાપ્રભુ યમુનાષ્ટકમાં ભગવત્ ચરણ રેણુનાં ગાન કરે કે ‘મુરારિપદપદ્મજસ્ફુરદમન્દેરણૂત્કટામ્’ પાણ આપણને તો ડોકટરોનું ગાન કાનમાં રાણકે કે તમને ધૂળની એલજી છે - ધૂળથી દૂર રહેશો, આપણે કૃષ્ણ સાથે સખ્યભક્તિ કરવા જઈએ તો ખરા

પાણ આપણું શહેરી માનસ ગામડાના કૃષ્ણ સાથે ક્યાં મેળ બેસે, વ્રજયાત્રાના નામ પર આપણે કૃષ્ણને મળવા વ્રજમાં જઈએ અને જો કૃષ્ણ આપણા પર પ્રસન્ન થઈ જમવા ઘરે બોલાવે અને ત્યાં શુદ્ધ વ્રજવાસી ભોજન પીરસે, બેજરની રોટી, ટેંટીનું શાક ને છાશ તો મનમાં પસ્તાવો થઈ આવે કે ક્યાં જમવાની હા પાડી દીધી ! પાણ બીજીવાર બોલાવે તો બહાનું કાઢી ટાળી જ દઈશું. જમતી વખતે જો કૃષ્ણ પીવા માટે શુદ્ધ યમુનાજળ ભરી આપે તો પછી કહેવું જ પડે કે સોરી કૃષ્ણ હું મુંબઈથી મારા ઠંડા પીણા કોકાકોલા, ફ્રેન્ટા, પેપ્સી વગેરે સાથે લાવ્યો છું તેથી તમે અમને યમુનાજળ આપવાનો પરિશ્રમ નહીં કરતા. વ્રજયાત્રામાં રસોડાવાળા દ્વારા રોજના વિવિધ વાનગી સભર મેન્યુ પાસ કરી સમોસા, પકોડા, ભજિયા, પાંત્રા, ફુટસેલાડ, ગાજરનો હલવો, વેડમીના જલસા કરી ટેવાઈ ગયેલા આપણને કૃષ્ણ ફરીથી જમવા બોલાવે તો ચોખ્ખા શબ્દોમાં કહી દઈએ કે મેન્યુ પાસ કરાઓ તો જમવા આવીએ વર્ના બેજર -ટેંટી તો ભાવતી નથી. કૃષ્ણ ક્યારેક મૈત્રીભાવે કહે કે ચાલો વનો-ઉપવનોમાં ફરવા જઈએ અને સાથે ચાલ્યા ગયા તો પ્રકૃતિના નૈસર્ગિક સૌન્દર્યમાં પાણ આપણાથી પૂછાઈ જશે અહીં બેન્ય-ખુરસી વગેરેની કોઈ સુવિધા મથુરાની મ્યુનિસિપાલિટીએ કરી નથી ? અમારા તરફ તો બગીચામાં બેસવા બેન્ય હોય, કાફે હોય, ટી સ્ટોલ હોય નાસ્તા પાણીની લારીઓ હોય, રંગબેરંગી વસ્ત્રો ધરેલા લોકો હોય, અહીં તો તેવું કંઈ દેખાતું જ નથી ! કૃષ્ણ તમારું મન અહીં લાગી જાય છે ? અમે તો અહીં આવી બોર થઈ ગયા. કૃષ્ણ સાથે દોસ્તી કરી અને વ્રજયાત્રામાં જવાનો વિચાર કર્યો ને શ્રીકૃષ્ણને ટપાલ લખી અમે ડિલક્સ ટ્રેનમાં તા.૨-૯-૯૫ ના સવારે મથુરા પહોંચીશું. કૃષ્ણે કહ્યું પહેલા મારે ઘરે આવશો પછી યાત્રા શરૂ કરશો, મારું ઘર પહાડની ચોટી પર છે તમને ગમશે. આપણે વિચાર્યું પહાડ પર હિલસ્ટેશન પર મિત્ર રહેતો હોય તો હિલસ્ટેશનના ઊંચા ઘરભાડાથી બચી જવાય, હોંશે - હોંશે ટેક્સી કરી જતીપુરા મુખારવિન્દ પર પહોંચ્યા અને દંડોતી શિલાથી ઉપર ચઢવા આગળ વધ્યા તો ત્યાં જ શ્રીમહાપ્રભુનાં દર્શન થયાં અને તેઓશ્રીએ

જાણાવ્યું ભાઈ જૂતા-ચપ્પલ નીચે જ ઉતારી દો, આ સમ્પૂર્ણ ગિરિરાજ શ્રીકૃષ્ણનું ગૃહ છે તેથી જૂતા-ચપ્પલ પહેરીને ઉપર ન જવાય. આપણે મુંબઈગરાઓએ શ્રીમહાપ્રભુને સવાલ કર્યો કે જૂતા-ચપ્પલ પહેર્યા વિના તો પગમાં કાંકરા-કાંટા વગેરે વાગે અને ઉપર જવા માટે કોઈ સડક તો દેખાતી નથી તો શું અહીં અમારા મુંબઈની માફક લિફ્ટની વ્યવસ્થા કૃષ્ણના ગૃહના-મંદિરના વ્યવસ્થાપકોએ નથી રાખી ? શ્રીમહાપ્રભુએ કહ્યું જે લિફ્ટની વ્યવસ્થા રાખતે તો તમારા પગથી કેવી રીતે ભક્તિ થતે ? તો આપણે ઉત્તર આપ્યો અરે ગુરુજી ! ભક્તિ તો મનનો વિષય છે, આ વાત આપે જ ષોડશ ગ્રંથમાં જાણાવી છે તો પછી આમાં પગને શા માટે વચમાં લાવવા જોઈએ ? શ્રીમહાપ્રભુએ પૂછ્યું જે તમે આટલો નાનો પહાડ નહીં ચડી શકતા હો તો પછી આટલી લાંબી વ્રજની યાત્રા ખુલ્લા પગે ચાલીને કેવી રીતે કરી શકશો ? આપણે ઉત્તર આપ્યો ગુરુજી ! અમે શહેરના લોકો ભાણેલા ગાણેલા એન્થ્રેકેટ અને ખૂબ જ હોંશિયાર તથા લાંબું વિચારનારા હોઈએ છીએ. તેથી જ તો જુઓ આ વિચાર રાખીને જ અમે ગૃપમાં આવ્યા છીએ અને સાથે આ ટ્રાંઝિસ્ટર રેડિયો તથા કેસેટ ટેપરેકોર્ડર તથા પોર્ટેબલ નાનું ટી.વી. સાથે રાખ્યું છે. ગૃપમાં અમે એટલા માટે જ આવ્યા છીએ કે આપસમાં ટોળ ટપ્પા-ગપ્પા મારતા રસ્તોએ પસાર થઈ જાય અને જ્યાં ઉતરીએ ત્યાં પલમાંએ ટાઈમ પાસ થઈ જાય અને તેમાં પાણ રેડિયો વગેરે છે તથા સિનેમાના ગાયનની અંગ્રેજી મ્યુઝીકની કેસેટો સાથે છે તેથી રસ્તો તો ક્યાંય પૂરો થઈ જાય તેની ખબર નહિ પડશે અને તેમ છતાં પાણ જરૂર પડી તો આ સાથે બિસ્કુટ, બ્રેડ, બટર, ચેવડો, ખાખરા, ટોમેટો કેચપ વગેરે બે માસ ચાલે તેટલાં સાથે રાખ્યાં જ છે તેથી રસ્તામાં ગપ્પા મારતાં, ગાયનો સાંભળતા, નાચતાં, કૂદતાં, ખાતાં, પીતાં રસ્તો પસાર કરી દઈશું તેથી ગુરુજી આ બાબત આપે ચિન્તા કરવા જેવી નથી. આપણી આ વાતો સાંભળી શ્રીમહાપ્રભુએ કહ્યું વૈષ્ણવો ! તમે એ કહો કે તમે મારા શિષ્ય છો એ તમારું કમભાગ્ય છે કે હું તમારો ગુરુ છું એ મારું અહોભાગ્ય છે (વ્યંગ્યમાં) ? તમે તો એ શક્તિશાલી-પ્રતાપી -તેજસ્વી

વૈષ્ણવો છો કે આજથી હજારો વર્ષ પહેલાં બીજે સ્થળે અને ખાસ કરીને ગુજરાતમાં પહોંચતાં જે ભક્તિ વૃદ્ધ બની ગઈ હતી તે પુનઃ વૃન્દાવનને પામતાં યુવતી બની ગઈ હતી, એ ભક્તિ આજે તમારા વ્રજ-વૃન્દાવનમાં પદાપાર્ણથી વૃન્દાવનમાં જ વૃદ્ધ બની ગઈ છે. તમારા આ શક્તિ-સામર્થ્ય જોતાં તો મને ખાત્રી થઈ ગઈ છે કે તમારા ગુરુ તરીકે હું યોગ્ય નથી અને તમારા આરાધ્ય તરીકે શ્રીકૃષ્ણ યોગ્ય નથી તેથી હું તથા શ્રીનાથજી અમે બન્ને જ તમને તમારા ઢબે-ઢંગે યાત્રા કરવા સ્વતંત્ર રાખી અમે બન્ને ગોલોક તરફ જઈ રહ્યા છીએ તેથી બસ ત્યારે આવજો આ આખી આખ્યાયિકામાં જે આપણે શ્રીકૃષ્ણની સખ્યભક્તિ કરવા જઈએ તો શતપ્રતિશત સર્વ પ્રકારે આપણું સર્વ કંઈ કૃષ્ણથી વિરુદ્ધનું છે એનું દર્શન કરાવ્યું છે. કાલના ભીષાણ પ્રવાહમાં આપણા દેહ, ઈન્દ્રિય, પ્રાણ, મન, બુદ્ધિ વગેરે સર્વ કૃષ્ણ અને કૃષ્ણભક્તિથી કેટલા વિપરીત-વિરોધી બની ગયા છે કે જેના વડે વેદાદિ શાસ્ત્રોએ જે ભક્તિ અને તેનાં સાધનો ઉપદેશ્યાં છે તેનો આપણે ઉપયોગ કરી શકીએ તેમ નથી. વેદ વગેરે શાસ્ત્રોના આધાર પર નારદપંચરાત્ર વગેરેમાં જે વિહિતાભક્તિનો પ્રકાર નારદ વગેરે ભક્તિમાર્ગચાર્યોએ દર્શાવ્યો છે અને તે આધારે જે ભક્તિમાર્ગ તેમાણે પ્રવર્તાવ્યો તેમાં ષષ્ટિ અપરાધ, વિંશત્યપરાધ વગેરેથી ભક્તિ કરનારા લોકોને માટે જે અપરાધ સંભાવનાઓ તેમાણે દર્શાવી છે તે અપરાધોથી બચવાનો આજે કોણ કેટલો પ્રયત્ન કરે છે ? ખરી વાત તો એ છે કે આધુનિક ભક્તિમાર્ગીઓને માટે આવા કોઈ અપરાધો ભક્તિમાર્ગમાં દર્શાવાયા છે કે કેમ કે પછી છે તો કેટલા છે અને કેવા છે એનું જ્ઞાન જ નથી, એટલું જ નહીં એને જાણવા કે સમજવાની કોઈ આવશ્યકતા પાણ અનુભવતા નથી. ભક્તિનો અર્થ સેવા થાય છે તો આપણું જીવન કોની સેવા માટે ઘડાયેલું છે અને કોની સેવા માટેનું તેનું સ્વરૂપ છે ? આ પ્રશ્નનો ઉત્તર પોતાની જાતથી મેળવીશું તો આપણે એવા દેશ, કાલ, દ્રવ્ય, મનન અને ક્રિયાથી સમ્પન્ન છીએ કે જેમાં ભક્તિમાર્ગાનુસાર કૃષ્ણભક્તિનો કોઈ અવકાશ જ દેખાતો નથી. આપણા આચાર્ય-ગુરુવર્ધ શ્રીમહાપ્રભુ કહે છે ‘અતઃ સ્થેયં હરિસ્થાને તદીયૈઃ સહ

તત્પરૈઃ’ શ્રીહરિનાં સ્થળો જગન્નાથપુરી, પંઢરપુર શ્રીવિઠ્ઠલનાથ, શ્રીરંગજી, તિરુપતિબાલાજી, શ્રીનાથજી શ્રીનાથદ્વાર વગેરે સ્થળોએ કે જ્યાં અવિરતપાણે સેવા પ્રવાહ ચાલતો હોય ત્યાં રહો અને ત્યાં ભગવદીય જનનોનો સંગ કરીને રહો, જ્યારે આપણી ચિત્તવૃત્તિઓ જ્યાં ભક્તિનું નહીં પાણુ ભોગવાદનું નશ્ન તાંડવ થતું હોય ત્યાં સામે ચાલીને વસવા-જવા-ફરવા મથામણ કરી ભારે જહેમત ઉઠાવતા હોઈએ છીએ. બલ્કે ઉપર જાણાવ્યા મુજબનાં હરિસ્થળોને પાણુ આપણે ત્યાં વારંવાર જઈને ત્યાંથી હરિને હટાવી પિકનિક સેન્ટરો બનાવતા જઈ રહ્યા છીએ. ત્યાં ભક્તિની ભગવત્સેવનની - ભજનની સુવિધાઓ વધારવી કે તેના અનુકૂલ વાતાવરણ સર્જવાની જગ્યાએ ફાઈવસ્ટાર સુવિધાઓ અને આધુનિક શહેરીકરાણુ સુધારણાના નામ પર કરતા જઈ રહ્યા છીએ. જ્યાં આજનું માનસ આ પવિત્ર સ્થળોમાં પાણુ ભગવદીયોનો સંગ છોડી સુરા-સુન્દરીનો સંગ શોધતું હોય, જ્યાં ભગવદીય વેશ ધારણ કરીને પાણુ કૃષ્ણકથાનાં નામ પર સ્ત્રી-પુરુષના લૌકિક કામની ચર્ચા-વિચારણા થતી હોય અને જ્યાં વક્તા-શ્રોતાના ચિત્તનું કૃષ્ણસ્વરૂપ સાથે ઐક્ય સધાવાની જગ્યાએ પારસ્પરિક સ્ત્રી-પુરુષના લૌકિક આકર્ષણનું ઐક્ય સધાતું હોય, આ હરિસ્થળો અને એ હરિસ્થળોમાં આવેલાં હરિમંદિરો એ ભક્તિકેન્દ્રોની તો વાત ઘણે દૂર રહી, જે ઉચ્ચમાનવનિર્માણનાં સંસ્કાર કેન્દ્રો બની રહે તો એ સદ્ભાગ્ય સમજવું જોઈએ.

શ્રીમહાપ્રભુજીએ કહ્યું કે શ્રીકૃષ્ણની ભક્તિ-સેવા **‘યથાલબ્ધો-પચારકૈઃ’** જેમાં સુન્દરતા આવે તે રીતે સેવા માટે જરૂરી જે ઉપલબ્ધ સાધનો હોય તેના વડે સેવા કરવી પાણુ આપણે સેવા કરવા બાબતમાં જ્યારે સાધનોને - આજે શું ઉપલબ્ધ છે તેને વિચારવા જઈએ છીએ ત્યારે આપણી ગરીબી જોઈ રડવું આવી જાય તેવી સ્થિતિ છે. જે કાલાદિ છ સાધનો આપણે વિચારી ગયા તેની શુદ્ધિની વાત દૂર રહી તે છ સાધનો સેવાર્થરૂપમાં જ આજે ઉપલબ્ધ નથી. આજના ઘડિયાળના કાંટાથી વધુ તે જ ગતિએ ભાગતા લોકોના

જીવનમાં નહાતાં કે કપડા પહેરતાં મનમાં બે ચાર ભગવન્નામ લેવા સિવાયનો તનુ-વિત્તજ સેવા કરવાનો અવકાશજ ક્યાં રહે છે, આધુનિક વૈષ્ણવોની સહુથી વધુ મૂંઝવાણ જ સેવા માટે સમય ફાળવવાની છે. એક ટ્રેન છોડી બીજી પકડવાની અને તેમાંથી ઉતરી ટેકસી પકડવાની અને તેમાંથી ઉતરી પ્લેન પકડવાનું એટલે આપણા પગ તો ચાલતા જ નથી આખાને આખા આપણે ભાગતા જ રહીએ છીએ. આવી સ્થિતિમાં કયા સમયે ઠાકોરજી સૂઝે કે સેવા સૂઝે ? આ બધી જ આપણી આટલી દોડધામ આપણા મનની અતિશય લૌકિક વ્યાપૃતિ અથવા તો મનની ઘણી બધી વધુ પડતી આવશ્યકતાઓને લઈને છે. તેથી આપણા મનની આવશ્યકતાનાં ક્ષેત્રમાં માત્ર લૌકિક જ છે, કૃષ્ણ કે કૃષ્ણભક્તિની આવશ્યકતાનું કોઈ સ્થાન જ નથી. પછી કઈ આવશ્યકતાથી વ્યક્તિ સેવા માટે કીમતી સમય ફાળવે ? સેવા તો મનના દૃઢ સંકલ્પનો વિષય છે, દૃઢ સંકલ્પ વિના વ્યક્તિની સેવા-ભક્તિમાં પ્રવૃત્તિ થવી શક્ય નથી અને જ્યારે તેવા દૃઢ સંકલ્પ થઈ જાય છે ત્યારે મનની પ્રથમ આવશ્યકતા એ ભગવત્સેવા હોતાં પછી વ્યક્તિ પોતાની જીવનપ્રાણાલી જ એવી ઘડતો હોય છે જેમાં સેવાને બાધા ન આવે તે રીતે બધો વ્યવહાર ગોઠવાયો હોય. સવારે કલાક વહેલા ઊઠશે, રાત્રે કલાક વહેલા શયન કરશે અને તે માટે કલાકની ટી.વી. સીરીયાણુ જોવાનો મોહ છોડશે અને સમય ફાળવી સેવા કરશે અને તેમ છતાં પાણુ જે જીવનમાં લૌકિક લાભ જતો કરીને પાણુ સેવાનો ત્યાગ કરશે નહીં. આ રીતે આજે ભક્તિ માટે કાલ પાણુ ઉપલબ્ધ નથી રહ્યો.

કાલ પછી દેશનો વિચાર કરીએ તો બહાદુરશાહ જફરની પેલી ઉક્તિ જેવી સ્થિતિ છે કે **‘इतना है बदनसीब जफर दफन के लिए । दो गज जमीन भी न मीलीं कूए यार में’** બહાદુરશાહ જફરને અંગ્રેજોએ ભારતની બહાર નેપાળ-બર્મામાં ફાંસી આપી હતી તેથી તે સમયે આ ગઝલ લખાયેલી છે, તેમ આપણા આજના આલીશાન વૈભવી બંગલાઓમાં ભગવત્ સેવાને

અનુકૂળ બંગલાઓ કેટલા બચ્યા છે ? જેમ-જેમ સમય જઈ રહ્યો છે વૈષ્ણવોના ઘરોમાંથી રાજસેવા કે અષ્ટ્યામ સેવાનો પ્રકાર નિવૃત્ત થતો જઈ રહ્યો છે ને મિશ્રીભોગની સેવા અથવા તો માત્ર પાઠ-જપાત્મક સેવાનો પ્રકાર દેખાઈ રહ્યો છે તેનું કારણ લોકોના ઘરોમાં ભગવાન માટે કે ભક્તિ માટેની જગ્યાનો અભાવ છે. આલીશાન-વૈભવી બંગલાઓ કે ફ્લેટોમાં વિશાલ અને સુસજ્જ ડ્રોઈંગરૂમ, બેડરૂમ, વિશાલ વૈભવી બાથરૂમ, દરેક સુવિધા અને આધુનિક ઉપકરણોથી સુસજ્જ કિચનરૂમ, સર્વન્ટ ક્વાર્ટર્સ વગેરે જગ્યાઓ ફાળવી હોય ત્યાં એક ગોખલામાં સેવા બિરાજતી હોય અથવા તો એક નાની ૩X૩ ની નાનકડી રૂમ કે જે દાદર નીચેની ખાલી જગ્યામાં બાંધેલી હોય તે પૂજારૂમમાં સેવા બિરાજતી હોય. આપણા ઘરોનું સેટિંગ આપણે એ રીતે આજે કરતા હોઈએ છીએ જેમાં આપણી ભોગવૃત્તિની સુવિધાઓ વધુમાં વધુ જુટાવેલી હોય પણ તે વખતે આપણે આપણા શ્રીપ્રભુ કે શ્રીપ્રભુની સુવિધાઓને સર્વથા વિસ્મરી જઈએ છીએ અને પછી જ્યારે સેવાનો વારો આવે ત્યારે મકાનનો કે પરિસ્થિતિનો વાંક કાઢતા હોઈએ છીએ. ખરેખર વાત તો એ છે કે ગામમાં કે ઘરમાં સેવા કરવાનો પ્રદેશ જ બાકી રહ્યો નથી કારણ કે આપણા મોહ અને મમતાનો વિસ્તાર એટલો વધુ વિસ્તર્યો છે જેમાં જે આપણા પૂર્વજે રાજસેવા કે અષ્ટ્યામ સેવા માટે જગ્યા ફાળવતા હતા ત્યાં પણ આપણે શ્રીહરિને હટાવી આપણી મોહ માયા મમતાને વિસ્તારેલી છે. ઘણાં વર્ષો પહેલાં જ્યારે ભક્તિવર્ધિની ગ્રન્થ પરની શ્રીગોકુલનાથજીની ટીકા વાંચી રહ્યો હતો ત્યારે બીજા શ્લોક પરની ટીકામાં ‘**ભગવદ્ભજનાનુકૂલે ગૃહે સ્થિત્વા સ્વધર્મતઃ કૃષ્ણં ભજેત્**’ અર્થાત્ - ભગવદ્ભજન સેવાને અનુકૂલ હોય તેવા ઘરમાં રહી સ્વધર્મથકી કૃષ્ણને ભજવા, આ પંક્તિમાં જે ભગવદ્ ભજનને અનુકૂલગૃહ એમ કહ્યું છે ત્યાં એવું કેવું ગૃહ હોય ? આ પ્રશ્ન મનમાં થયો હતો અને તત્કાળ તેનો ઉત્તર સાંપડ્યો નહીં. પણ જ્યારે મુંબઈ, કલકત્તા, અમદાવાદ વગેરે શહેરોમાં વૈષ્ણવોને ઘરે ઉતરવાનો વારો આવ્યો ત્યારે ત્યાંની સ્થિતિ-વ્યવસ્થાથી જે મનમાં ક્લેશ થયો ત્યારે સમજમાં આવ્યું કે ભગવદ્

ભજનને અનુકૂલ ઘરો કેવાં હોય. વાસ્તવમાં અમારા વલ્લભકુળના હવેલી નામથી પ્રસિદ્ધ એ પ્રકારના ગૃહો હતાં કે જેમાં વ્યક્તિગત ભોગની ગુંજાઈશ ન હતી પણ સેવા અંગેની સર્વ સુવિધાઓથી એ ઘરો સમ્પન્ન હતા. મહારાજશ્રીને સપરિવાર કે સેવકવર્ગને સપરિવાર રહેવાના ક્ષેત્રફળ કરતાં સેવાનું ક્ષેત્રફળ ઘણું વધુ રહેતું હતું. સેવાના વિસ્તારમાં પણ શ્રીમન્ત ઘરના માલિકને શોભે, અનુકૂળ થઈ પડે તે રીતે શ્રીઠાકોરજીના નિજમંદિર, શૈયામંદિર, ભોગમંદિર, તિબારી, પલના તિબારી, ડોલતિબારી કમલચોક વગેરે વિશાલખંડોનો વિભાગ રહેતો. સેવાને અર્થે જરૂરી મર્યાદા-પવિત્રતા વગેરે માટેની પણ પૂર્ણ વ્યવસ્થા રહેતી જેમાં રસોઈ, બાલભોગ, દૂધઘર, પાનઘર, શાકઘર, ગહનાઘર, આરતીઘર, સંધ્યાગાઘર, ઉપરાન્ત યોગ્ય રીતના પરનાળાઓ, સેવકી-ખાસાના ભેદથી પાણીની ટાંકીઓ, સેવકી-ખાસાના ભેદથી જુદા કૂવાઓ, સેવકી ખાસાના ભેદથી નહાવાની જુદી વ્યવસ્થા, અપ્રસ સૂકાવાની-મૂકવાની-પહેરવાની ઈલાયદી વ્યવસ્થા, પ્રસાદી-અનપ્રસાદી ભેદથી જુદા ભંડારો આવી અનેક વ્યવસ્થાઓ વલ્લભકુળની હવેલીમાં તથા પ્રાચીન શ્રીમન્તવૈષ્ણવોના ગૃહમાં વ્યવસ્થા જોવા મળતી હતી. તેની જગ્યાએ આજે આલીશાન-વૈભવી બંગલાઓ અને ફ્લેટોમાં વોલ ટુ વોલ કારપેટ બિછાવેલી હોય, રૂમના વચમાં જ ડબલબેડનો પલંગ સુન્દર સજાવટ સાથે મૂકાયેલો હોય, આજુબાજુ ટી.વી., ટેપરેકોર્ડ એશટ્રે વગેરેની વ્યવસ્થા કરેલી હોય અને દિવાન ખંડમાં સોફા-ખુરશી-ટેબલ ઉપરાંત ભોજન માટેનાં ખુરશી ટેબલો ગોઠવેલાં હોય જેથી આ બધી વ્યવસ્થામાં સ્ત્રીઓ રજસ્વલા હોય કે સૂતક-વૃદ્ધિનું આશૌચ હોય ત્યારે અલગ પાડવું જ શક્ય ન હોય જેથી બધું જ એકાકાર થઈ અપ્રસ કે ધર્મને નિભાવી શકાય જ નહીં. આજનાં શહેરોમાં નવા બનતાં ઘરો હિન્દુ પરિવારના કે વૈષ્ણવ પરિવાર માટેના છે તેમ કહી શકાય તેમ જ નથી. જે સંડાસના બારણાને અડકીને પણ હિન્દુ મર્યાદા મુજબ કે ભક્તિમાર્ગીય મર્યાદા મુજબ સ્નાન કરવું પડે ત્યાં શહેરોના બંગલાઓ-ફ્લેટોમાં એટેચ્ડ લેટ્રિન-બાથરૂમ એવા બનાવેલા હોય કે જેમાં

દરવાજો ખોલતાં પ્રથમ સંડાસ આવે ને અન્દર વળીને પછી નહાવાનું હોય, એટલે સ્નાન કરી સંડાસવાળા ભાગમાં પગ મૂકીને જ બહાર આવવું પડે, ઠાકોરજીની સેવા માટે અપ્રસમાં નહાવું હોય તો એ આજ જગ્યાએ, હવે તમે જ વિચારો કે આપણી કેવી શુદ્ધતા-પવિત્રતા ? આપણે કુરુક્ષેત્ર જગન્નાથપુરી, અયોધ્યા વગેરે પવિત્ર સ્થળો કે પછી ગામમાં આવેલ જાહેર મંદિરોને જ આપણે પવિત્રસ્થળ માનતા થયા. પણ એ ભૂલી ગયા કે મસ્જિદ જ યા ચર્ચ જ ધર્મસ્થળ-પવિત્રસ્થળ છે એ ભાવના-માન્યતા ઈસ્લામ ધર્મમાં કે ક્રિશ્ચિયનધર્મમાં છે. આપણી હિન્દુ અને તેમાં પણ વૈષ્ણવ જીવનની પ્રણાલીમાં તો આપણે માટે પ્રથમ પવિત્ર અને ધર્મસ્થળ એ આપણું ઘર જ છે. જેના ઘરમાં ધર્મ હશે તે બીજા સ્થળે પણ પવિત્ર વાતાવરણ ફેલાવી મંદિરવત્ સ્થળ બનાવશે. પણ જેના ઘરમાં અને વ્યવસાયમાં ધર્મ નથી ને માત્ર ભોગવાદી આસુરી પ્રવૃત્તિ હશે તે મંદિરમાં જઈને પણ મંદિરનું પવિત્ર વાતાવરણ અપવિત્રતામાં ફેરવી નાંખશે. શ્રીવલ્લભાચાર્ય અને શ્રીવિઠ્ઠલેશ પ્રભુચરાણ સનાતન હિન્દુ ધર્મના એ સમર્થ આચાર્યો હતા કે જેમણે હજારો કૃષ્ણમંદિર સ્થાપ્યાં, પણ તે જાહેર કોમન મંદિરો નહીં પણ વૈષ્ણવોને દરેકને અલગથી સેવાનો ઉપદેશ આપી હજારો વૈષ્ણવોનાં ઘરોને કૃષ્ણમંદિરના રૂપમાં ફેરવી નાખ્યાં અને તેઓ જ્યાં બેસે તે કૃષ્ણમંદિરનું સ્થળ બને તેવા તેમના જીવનને કૃષ્ણમય બનાવી આપ્યાં. આજે આપણાં ઘરો કૃષ્ણભક્તિ માટેના કે ધર્મપાલન માટેના નહીં અપિતુ દેહ-ઈન્દ્રિયોની ભોગવૃત્તિની પૂર્તિ અર્થેના છે. આપણે આજે જાહેર કે સામુદાયિક-સામાજિક મંદિરોની એટલા માટે અપેક્ષા રાખતા થયા છીએ કારણ કે આપણે સવારના ભાગતાં-ભાગતાં મંગળાની મિનીટ-બે મિનીટ ઝાંખી કરી ભક્તિ અને ધર્મમાં **‘પરિસમાપ્તસર્વાર્થાઃ’** પોતાને માનવાવાળા થયા છીએ. શ્રીમહાપ્રભુજીએ વૈષ્ણવોના ગૃહોને વ્રજભક્તોનો ભાવ આપી શ્રીકૃષ્ણને બિરાજમાન કર્યા અને આપણે શ્રીકૃષ્ણને ગોકુળમાંથી ઉઠાવી કંસની નગરીમાં પધરાવ્યા. શ્રીકૃષ્ણે પોતાની પસન્દગી બતાવી **‘મૈયા મોહે માખન મિશ્રી ભાવે’** મહાપ્રભુએ

કહ્યું **‘યહ હમારે સર્વસ્વ હૈ, યાકી પ્રેમસોં નીકી ભાંતી સેવા કરિયો’** અને આપણે એમને - શ્રીકૃષ્ણને નિજ ગૃહમાંથી ઉઠાવી જનરલ-સામુદાયિક લાલન-પાલનમાં મૂક્યા અને રાજભોગના કટોરાઓમાં પ્રેમની જગ્યાએ નોટોના બંડલ પીરસ્યાં (બબ્બે હજારના રાજભોગના ૧૦-૧૫-૨૦-૨૫ મનોરથીઓ). સાચે જ જે સમાજે પોતાના ઘરડા માતા-પિતાને ઘરડા ઘરમાં મૂક્યા, જેણે પોતાનાં કુમળાં બાળકોને આયા પાસે મૂક્યા, સંસ્કાર માટે હોસ્ટેલોમાં મૂક્યા અને ડબ્બાનું દૂધ પીવડાવ્યું તે સમાજે ભગવાનને સામુદાયિક સેવામાં મૂક્યા અને સ્નેહની જગ્યાએ પૈસા પીરસ્યા તેમાં શી નવાઈ છે ? ઘરડા ઘરમાં રહી પારિવારિક હુંફથી હજારો માઈલ દૂર હડસેલાઈ ગયેલા પોતાનાં માતા-પિતાની દર્દભરી વ્યથાના શબ્દો સાંભળવા માટેના કાન હોય અને આયા પાસે તથા હોસ્ટેલમાં રહેલા બાળકોના કુમળા માનસની પ્રેમ અને વાત્સલ્ય વિહોણી દયનીય દશાના દર્દભર્યા વ્યથાના શબ્દો સાંભળવાના કાન હોય તો સામુદાયિક સેવામાં સપડાઈ ગયેલા કૃષ્ણની વાંસળીમાંથી વાગતા દર્દ ભર્યા સ્વરોમાં એ દર્દીલું ગીત જરૂર સંભળાશે કે :-

जा दिनतें हम तुमतें बिछुरे काहु न कह्यो कन्हैया ।

कबहू प्रात न कियो कलेवा, सांझ न पीन्ही धैया ॥

કંસની નગરી મથુરામાં પહોંચી પોતાની હાલતનો સન્દેશ શ્રીકૃષ્ણ માતા યશોદાને ઉદ્ધવજી સાથે મોકલે છે કે માતા તારી ગોદમાં અને ગોકુળના ગાયોનાં ગભાણમાં રહેવામાં જે મને સુખ લાગતું હતું તે બધું જ અહીં આવીને લાગે છે કે જાણે ખોવાઈ ગયું છે. અહીં ન તો મારી સાથે કોઈ પ્રેમથી બોલે છે, પ્રેમથી વર્તે છે, પ્રેમથી આવે છે કે પ્રેમથી મને જમાડે છે. માતા, તું મને જે આગ્રહ કરી-કરીને જમાડતી હતી પણ અહીં જે ભૂલથી પણ એમ કહી દઉં કે નથી જમવું તો આગ્રહ કરી જમાડનાર પણ કોઈ નથી, પછી તો ભૂખ્યા રહેવાનો જ વારો આવે. એવી પ્રેમની અહીં સોડ નથી કે જેના નીચે હું

આનન્દપૂર્વક શયન કરું. મા અહીં આવ્યા પછી મને શું ભાવે એ પૂછવાની તો વાત જ છોડી દે મને યાદ નથી કે આટલા દિવસમાં મને કોઈએ કલેવો કરાવ્યો હોય કે સાંજે તાજુ ગાયનું દૂધ મને આપ્યું હોય. કૃષ્ણના આ સન્દેશને સાંભળી યશોદાજી તો ધ્રુસકે ધ્રુસકે રડી પડ્યાં હશે પણ યશોદાજીના વાત્સલ્યની સરખામણીની તો કલ્પના જ ન થઈ શકે, પણ યશોદાજીના વાત્સલ્યનો એક છાંટોએ જો આપણી વૈષ્ણવતા પર પડ્યો હશે તો આંખ અશ્રુભીની થયા વિના રહેશે નહીં. આ સમ્પ્રદાયમાં શ્રીમહાપ્રભુએ અને શ્રીપ્રભુચરણે પોતાના જે ઉત્કૃષ્ટ વાત્સલ્યથી કૃષ્ણને અતિ નાના બાળક બનાવી બેસાડ્યા. તે આજે આપણે કૃષ્ણનું બાળપણ ખૂંચવી રહ્યા છીએ અને એને પુષ્ટિભક્તિનું નામ આપતા જઈ રહ્યા છીએ.

આના અનુસન્ધાનમાં ત્રણ સત્યઘટનાઓ આપણા સમ્પ્રદાયમાં જાહેર મંદિરોમાં છેલ્લાં દશ વર્ષની અન્દર ઘટેલી છે જે નીચે મુજબ છે :-

(૧) ગુજરાતનાં જ એક ટ્રસ્ટ મંદિરમાં એક ઘટના બની ગઈ. એક દિવસે મંદિરના પ્રમુખ ટ્રસ્ટીના મનમાં જાણે કેમ આવ્યું કે આજે મંદિરમાં જઈ મંદિરનો પ્રસાદ લઉં અને પ્રત્યક્ષ વ્યવસ્થા જોઉં અને તે પ્રમુખ સાહેબ શયનભોગના સમયે મંદિરે પહોંચી ગયા. મંદિરમાં કમલચોકની એક તરફ ભોગ સરાવાની જગ્યા હતી ત્યાં મુખિયાજીએ શયનભોગ સરાવ્યા ને તપેલી, થાળી પર પાતળ ઢાંકી રાખી હતી અને પાતળ ઊંડે નહીં તે માટે વજન મૂકી રાખ્યું હતું. ટ્રસ્ટી મહોદય એ સ્થળના દરવાજા પર પહોંચી ગયા અને મુખિયાજીને કહ્યું મને આમાંથી થોડો પ્રસાદ આપો. મુખિયાજીએ કહ્યું આચમન મુખવસ્ત્ર કરાવી પછી આપું છું. પેલા ટ્રસ્ટી મહોદય ત્યાંને ત્યાં જ ઊભા રહ્યા અને જગ્યા છોડી નહીં. થોડીવાર પછી ફરીથી કહ્યું તો મુખિયાજી એ કહ્યું શયનઆર્તિ કરીને આપું છું. થોડીવાર પછી ફરીથી કહ્યું તો મુખિયાજી એ કહ્યું ઠાકોરજીને પોઢાવી રહ્યો છું. તેથી પોઢાવીને આપું છું. મુખિયાજી પોઢાવીને આવ્યા તો ટ્રસ્ટી મહોદય ત્યાંને ત્યાં જ ઊભા હતા. એમણે થોડો ગુસ્સો કરીને

કહ્યું કે તમારા પેટમાં એવું તે શું કાળું છે કે પ્રસાદ આપતા નથી ? ચાલો, પહેલા અહીં આવો અને થાળી-તપેલી પરથી પાતળ હટાવો, મુખિયાજીને ન છૂટકે પાતળ લેવી પડીને ટ્રસ્ટી મહોદયે જ્યું તો થાળી-તપેલીમાં એક દાણોએ અન્ન નો હતો નહીં. એમણે મુખિયાજીને પૂછ્યું તમે આ કેવો શયનભોગ ધર્યો છે ? તો ચોરી પકડાઈ જતાં મુખિયાજીએ સાચી વાત જાણાવી દીધી કે આજે ગામમાં ફલાણા વૈષ્ણવ તરફથી એમને ઘરે જમવાનું અમને બધાને નિમંત્રણ છે. તેથી અહીં જો ધરેલું હોય તે પછીથી પ્રસાદ કોણ લે ? અને પછી બગાડો થાય, તેથી શ્રીઠાકોરજી તો ભાવનાના ભૂખ્યા છે તેથી ભાવના કરી થાળી-તપેલી (ખાલી) સામે ધરી દીધા છે.

(૨) બીજી ઘટના ગુજરાતની બહાર એક ટ્રસ્ટ મંદિરની છે. મંદિર ટ્રસ્ટનું છે અને વ્યવસ્થા સર્વ ટ્રસ્ટીઓ સંભાળે છે પણ સેવા માટે શ્રીવલ્લભ-કુલ પરિવારમાંથી કોઈક એક ત્યાં નિયમિત પધારે છે (નામ આપવું ઠીક નહિ ગણાય તેથી નથી લખતો). ત્યાં એકવાર શ્રંગારમાં વિલંબ થઈ ગયો અને રાજભોગ દર્શન ખુલવાના નક્કી થયેલા સમય (૧૧-૦૦ વાગે) ના બે મિનીટ પહેલાં જ ભોગ આવ્યા. ૧૧-૦૦ ના ટકોરા થતાં જ ટ્રસ્ટી મહોદયે ત્યાં આવીને પૂછ્યું કે ૧૧-૦૦ વાગી ગયા છે તોએ દર્શન કેમ ખુલ્યાં નથી ? એમને જાણાવવામાં આવ્યું કે આ રીતે મોડું થઈ ગયું છે તેથી બે મિનીટ પહેલાં જ ભોગ આવ્યા છે અને રાજભોગમાં ઓછામાં ઓછો સમય ભોગ આવવાનો એક ઘડી એટલે કે ૨૪ મિનીટ તો રાખવો જ પડે, ટ્રસ્ટીએ મક્કમ અને શાસકીય સ્વરમાં હુકમ કર્યો જે પણ થયું હોય તે, હું તે કંઈ જાણું-સાંભળું નહીં, ૧૧-૦૦ વાગે દર્શન ખુલવાં જોઈએ તે ખુલવાં જ જોઈએ, ભોગ સરાવી દો, ભગવાન તો ભાવના ભૂખ્યા છે, દર્શન બે મિનીટમાં જ ખોલી દો અને તે શ્રીવલ્લભ કુલ પરિવારની ઉપસ્થિતિમાં જ ભોગ સરાવી દર્શન બે મિનીટમાં જ ખોલી દેવાં પડ્યાં. દર્શનાર્થીઓએ ટ્રસ્ટી મહોદયની પીઠ થાબડી-ટ્રસ્ટીઓ તો આવા કડક મિજાજના જ જોઈએ, તો જ બધી વ્યવસ્થા નીભે, નહીંતર

આજે કેટલા વૈષ્ણવોએ નિરાશ થઈ પાછા જવું પડતે ?

(૩) ત્રીજી ઘટના છે ગુજરાતમાં જ ભવ્યતાથી નવનિર્મિત એક ટ્રસ્ટ મંદિરની. મંદિર પુષ્ટિમાર્ગીય વૈષ્ણવ મંદિરનામે પ્રસિદ્ધ છે. અને પુષ્ટિમાર્ગીય વૈષ્ણવોની ભારે ભીડ દર્શનાર્થ ઉમટી પડે છે. ત્યાંના ટ્રસ્ટી મહોદય મંદિરમાં આવે ત્યારે જોડા ઉતારી મોજ પગમાં પહેરેલા જ રાખી રસોઈ-બાલભોગમાં વ્યવસ્થા જોવા ચક્કર મારી આવે, ત્યાં જવાય કે ન જવાય કે મોજ ચાલે કે ન ચાલે એનો કોઈ વિચાર જ નહીં. આ મંદિરમાં પાણ અમુક સમય પહેલાં ૭ મિનીટમાં જ ભોગ સરાવી દર્શન ખોલી દેવાની ફરજ પાડવામાં આવી હતી.

આવી તો બીજી પાણ અનેક ઘટનાઓ છે. આ બધી જ ઘટનાઓ એ પ્રતીત કરાવે છે કે જ્યારથી વૈષ્ણવો પોતાનાં ઘરોને ભગવત્સેવા વિહોણા બનાવવા લાગ્યા અને જ્યારથી નન્દાલયનો હવાલો જાહેર મંદિરના રૂપમાં ટ્રસ્ટીઓના હાથમાં ગયો અને ટ્રસ્ટીઓ જ્યારથી ધર્મગુરુ તરીકે વ્યવસ્થાના નામ પર પરબારાજ ધર્મવિમુખ નિર્ણયો લેવા માંડ્યા અને જ્યારથી વૈષ્ણવ સમુદાય આવાં મંદિરોનો ઓશિયાળો બન્યો, ત્યારથી સમ્પ્રદાયમાં એવો પલટો આવ્યો કે પુષ્ટિ સમ્પ્રદાય એમ નામ માત્ર રહી ગયું. વર્ના સમ્પ્રદાયમાં આવાં સ્થળોમાં મર્યાદા જ નહીં, સર્વથા પ્રવાહિતા આવી ગઈ. આનું કારણ એ જ છે કે આપણાં ગૃહોમાં ભગવાન અને સેવા માટેનો દેશ-પ્રદેશ જ રહ્યો નહીં.

જેમ ભક્તિ-સેવાને યોગ્ય દેશ અને કાલનો અભાવ આ યુગમાં વર્તાય છે. તેમ દ્રવ્યનો પાણ અભાવ છે. ભગવાન જે સ્વીકારે - જે પસંદ કરે તે દ્રવ્ય ભક્તિને યોગ્ય કહેવાય. અથવા તો જે સાત્ત્વિક દ્રવ્ય છે તે ભક્તિ યોગ્ય કહેવાય. શ્રીમહાપ્રભુજી અને શ્રીગુણાંકજીએ પોતાના સમયમાં ફૂંકી-ફૂંકીને દ્રવ્ય સ્વીકારવાનો પ્રકાર રાખેલો. તે ત્યાં સુધીનો વિચાર રખાતો કે ભલે ઉચ્ચ કોટિના હોય તો પાણ મર્યાદા ભક્તોનું દ્રવ્ય પાણ સેવામાં અંગીકાર કરાવાતું

નહીં. જ્યારે આજે હું જોઈ રહ્યો છું કે અન્યમાર્ગીઓ કે જે વેદના પાણ નિંદકો છે અને રામકૃષ્ણના પાણ નિંદકો છે તેમનો રાજભોગનો મનોરથ નોંધાય છે અને તેમનું સેવારૂપ દ્રવ્ય સ્વીકારાય છે. વધુ સારી રીતે સેવા કરી શકાય તેના ઓઠા હેઠળ દ્રવ્યસંગ્રહનો એટલો બધો ધનિષ્ઠ પ્રયાસ જોવામાં આવે છે કે જેમ કોઈ દુકાનદારના એજન્ટો ઘરાક શોધી લાવવા જ્યાં-ત્યાં ફરતા હોય તેમ વધુ સારી સેવા થઈ શકેના એજન્ટો ફરતા સર્વત્ર દેખાતા થઈ ગયા છે. ઉપરાંત આની એક બીજી હોડ-હરીફાઈ પાણ ચાલુ થઈ ગઈ કે આણે ૧૦૦ ડબ્બા ધીનો મનોરથ કર્યો તો હું ૧૫૦ ડબ્બાનો કરું. આ હોડમાં પછી દ્રવ્ય ભેગું કરવા એજન્ટોની દોડાદોડ, પત્રિકાઓ મારફત પ્રાઈસ લીસ્ટ જેવી ન્યોછાવર નામની અને પેપરો મારફત જાહેરાતો, ‘**કસ્માદ્ ભજન્તિ કવયો ધનદુર્મદાન્ધ્યાન્**’ ની શુક્રદેવજીની ઉક્તિને ક્યાંય અભરાઈ પર ચડાવી ઈશ્વરથી પાણ પોતાને એક બિલાંત વધુ સમજતા અહંકારી શ્રીમન્તોની ચાપલૂસી અને તેમના દ્રવ્યથી ભક્તિનું-સેવાનું - મનોરથાદિનું સમ્પાદન, આ દ્રવ્ય આજે શું છે ને કેવું છે તેનું દર્શન છે. ‘**સામિભુક્તસમર્પણમ્**’ ની શ્રીઆચાર્યચરાણની ઉક્તિનો તો અમલ ન જ કરવો એમ કેટલાક લોકોએ કસમ ખાધેલી છે. એક વખત એક બહેન મારી પાસે આવ્યાને કહ્યું કે આ એક વિદેશી કાપડ છે જે ઠાકોરજીમાં કામ લાગે તો લગાડજે, કારણ કે મારી છોકરીએ ડ્રેસ બનાવવા લીધેલું પાણ દરજી કહે છે આમાં પૂરો ડ્રેસ થશે નહીં અને હવે કપડું પાછું પાણ કોણ લે, તેથી મને થયું કે મહારાજશ્રી છે તેમને આપું જે તમને સેવામાં કામ લાગી શકતું હોય તો. તો શું ઠાકોરજી એટલી કંગાલ હાલતમાં આવી ગયા છે કે લોકોનું બચેલું કપડું પહેરે, જમાણવારમાં રાંધતાં બચેલા અનાજનો ભોગ આરોગે ? જેમ બાંગ્લાદેશના શરણાર્થીઓ માટે કે એક વખત ભારતમાં પડેલા દુષ્કાળગ્રસ્તો - ભારતના ભૂખ પીડિતો માટે લંડન-અમેરિકાની હોટલોમાં ટીપ થતી હતી તે રીતે ઠાકોરજીની સામગ્રી માટે, શાકભાજી માટે, લોકો પાસેથી ઉઘરાણાં કરવા પડે ? પોતાનામાં શ્રીયશોદાજીનું-શ્રીમહાપ્રભુજીનું -

શ્રીપ્રભુચરણનું હૃદય સાથે રાખી વિચારો કે તેમના લાડલા કૃષ્ણ માટે આ પ્રકારના ઉઘરાણાથી તેમનું હૃદય પ્રસન્ન થતું હશે કે તેમનું હૃદય ફાટ-ફાટ થતું હશે ? જે સમ્પ્રદાયમાં પોતાના ઘરનું સર્વ એ શ્રીપ્રભુ સેવાર્થ જ છે એ વિભાવના શ્રીમહાપ્રભુએ આ સમ્પ્રદાયના પોતાના સહુ સેવકોને આપી ત્યાં એ સમ્પ્રદાયના આધુનિક વૈષ્ણવો પોતાનું બચેલું શ્રીપ્રભુમાં વાપરવા વિચારે ત્યારે માનવું જ પડે કે ભક્તિ માટેના દ્રવ્યનો પાણ અભાવ છે. જે દ્રવ્ય શુદ્ધ - પવિત્ર હોય અને ધર્મ-ભક્તિના હેતુથી ધર્મ-ભક્તિપૂર્વક ઉપાર્જિત કરવામાં આવ્યું હોય તેમજ **‘તદહં ભક્ત્યુપહૃતમશ્નામિ’** એ ગીતા વાક્યાનુસાર ભક્તિહેતુથી લવાયેલું હોય - તેમાં બીજો કોઈ આશય ન હોય અને તે અત્યંત આદર-ભાવ-પ્રીતિપૂર્વક સમર્પણ કરવામાં આવેલું હોય તો તે દ્રવ્ય ભગવાન વડે અંગીકાર કરવા યોગ્ય- સેવા યોગ્ય દ્રવ્ય કહેવાય. શાસ્ત્રમાં જેને અપવિત્ર કહ્યું હોય યા તામસી કહ્યું હોય તેવું મદિરા, કાંદા, લસાણ વગેરે દ્રવ્ય, ખાટકી વગેરેનું હિંસા કરી મેળવેલું, વેશ્યા વગેરે વ્યવસાયથી અધર્મપૂર્વક મેળવેલું, બીજાઓને ક્લેશ આપીને કે અનધિકારપૂર્વક યા કોઈનું દગા-ફટકા કે બળપૂર્વક છીનવી લીધેલું દ્રવ્ય, વ્યાજમાંથી મેળવેલું દ્રવ્ય, મરાણોત્તર ક્રિયા વગેરેથી મેળવેલું દ્રવ્ય, ભગવન્નામ-સ્વરૂપ વિક્રયથી મેળવેલું દ્રવ્ય, ઉધાર લાવેલું દ્રવ્ય, હીન સ્વરૂપનું - હીન પ્રકારે મેળવેલું કે હીન સ્થળે રહેલું દ્રવ્ય આ બધી જ પ્રકારનાં દ્રવ્યો સેવા માટે અયોગ્ય કહેવાય છે. ઉપરાન્ત બધી જ રીતે શુદ્ધ હોઈને પાણ જે તે કોઈને માટેનું કે કોઈના બીજાના ભાગનું હોય કે ભગવાન સિવાય બીજાને અર્થે લવાયેલું હોય કે પછી તેના દ્રવ્યમાંથી ભગવાન માટે કાઢેલું યા તેવું દ્રવ્ય ભગવાનને સમર્પાય તો પાણ તે દ્રવ્યનો ભગવાન અંગીકાર કરતા નથી અને બધું હોઈને પાણ જે અહંકારાદિ દોષથી યુક્ત થઈ યા સ્વાર્થ કોઈ ફલનો વિચાર કરી યા બદલો મેળવવાની ભાવનાથી ઘરેલું પ્રીતિ-આદર રહિત, દુર્ભાવના-દુરાશયથી યુક્ત એવું દ્રવ્ય પાણ ભક્તિમાર્ગમાં ભગવાન સ્વીકારતા નથી. આજે આવું ભક્તિયોગ્ય-ભક્તિમાં સેવામાં ઉપયોગમાં આવી શકે તેવું દ્રવ્ય ક્યાં ઉપલબ્ધ છે ? અને જે ક્યાંક કોઈ ગરીબનો મહેનતનો આવો રૂપિયો

હોય તો તેની આજે કોણ પૂછ કરે છે ? જે દુર્યોધનના પદ ભોગ ભગવાને ઠુકરાવ્યા અને વિદુરજીનું શુદ્ધ - ભક્તિમય દ્રવ્ય સ્વીકાર્યું ત્યાં આજે અનેકો દુર્યોધનોના દ્રવ્યનો જ સેવાર્થ વિનિમય જોવા મળે છે એ પાણ આજે ભક્તિમાર્ગમાં એક વિટમ્બાણા જ છે. આજથી ૪૦ વર્ષ પર હું ગુજરાતમાં અમદાવાદ પાસે આવેલ ધંધુકાગામ કે જેની નજીક જ તગડી ગામમાં શ્રીમહાપ્રભુજીની બેઠક છે ત્યાં ગયો હતો. ત્યાં કાંકરોલીવાળા શ્રીમહારાજશ્રીનું મંદિર છે. ત્યાં નીચે ચોકમાં શ્રીમંત ઘરાણાની બહેનો કપાસના કાલાં લાવી ફોલી રહી હતી. આ જોઈને તે વખતના ત્યાંના મન્દિરના અધિકારી ગોપાલભાઈને મેં પૂછ્યું આ બહેનો શું કરી રહી છે ને શા માટે કરે છે ? ત્યારે એમણે જાણાવ્યું કે ખેડૂતો કપાસનો ઢગલો જે વેપારીને વેચે તે વેપારી કપાસના કાલા (ઉપરનું કડક ફોતરું) કઢાવવા બહેનોને રાખે અને તેની મજૂરી આપે તે આ બહેનો એ મજૂરીનું કામ કરી રહી છે. આ રીતે દિવસભરમાં આ બહેનો ૨-૪ રૂપિયા કમાવા મજૂરી કરે તે તો સમજી શકાય છે પાણ શ્રીમંત ઘરાણાની - વેપારીઓનાં ઘરોની સ્ત્રીઓ આમ મજૂરી કરે એનું કારણ શું ? તો એમણે કહ્યું કે આ બહેનોનો નિયમ છે કે કાળાબજારિયા પતિઓની કાળી કમાઈના દ્રવ્યથી ઠાકોરજીની સેવા નહીં કરવી પાણ જાત મહેનતની શુદ્ધ કમાઈવાળા દ્રવ્યથી સેવા કરવી. તેથી આ મજૂરીના પૈસા ભેગા કરી તેમાંથી આ બહેનો ભગવત્સેવાનો બધો વ્યવહાર કરે છે. ખરેખર આ ભક્તિમય-ભક્તિયોગ્ય દ્રવ્ય છે. પ્રભુ ભક્તિ અર્થે લાજ-શરમ છોડી, નાના-મોટાનો ભાવ છોડી પરિશ્રમપૂર્વક-જાત મહેનતે સેવોપયોગી દ્રવ્યનું ઉપાર્જન કરવાનો તેમનો પ્રયત્ન અને કાળા બજારિયા પતિના દ્રવ્યનો નિર્ભિકતાથી અનુપયોગ એ શ્રીમહાપ્રભુજીની કૃપા વિના શક્ય નથી. આવું ભક્તિયોગ્ય શુદ્ધ દ્રવ્ય આજે ક્યાં ઉપલબ્ધ છે ? જ્યાં આવું દ્રવ્ય છે અને તેવા દ્રવ્યથી જ જેઓ સેવા કરે છે તેઓ ખરેખર અનેક-અનેક અભિનન્દનોને પાત્ર છે એમાં શંકા નથી.

ત્યારબાદ કર્તાનો વિચાર કરીએ તો મહાત્માઓના સંગથી તો સંસાર

પાર જવાય, પાણ જે મહાત્માનો સંગ થઈ ગયો તો ‘**દોનોં નરકમેં ટેલમટેલા**’ ની જ હાલત થાય. મહાત્માનો વેષ ધારણ કરેલાઓ પાણ આજે ઘણું કરીને તેમની અન્દરની વૃત્તિઓ, વિચારો અને કૃતિઓથી મહાત્મા જેવા મળે છે. ઉપરાન્ત આપણા માર્ગમાં આજે ભક્તિમાર્ગના ઉપદેશોનું વધુ પડતું બાહુલ્ય છે. માર્ગના વૈષ્ણવો આજે શ્રીમહાપ્રભુના ગ્રંથોનું કે તેમાં નિર્દિષ્ટ સિદ્ધાન્તોનું અનુસરણ નહીં કરી અન્યથા પ્રકારોનું જ અનુસરણ કરતા જેવા મળે છે અને એનું કારણ એ છે કે નિજબુદ્ધિથી શ્રીમહાપ્રભુના સિદ્ધાન્તોને જાણવાની ચેષ્ટા પાણ નહીં કરીને શ્રીમહાપ્રભુનું સેવકત્વ નહીં ધારણ કરી ‘**વૃથા તજ્જન્મ ભૂતલે**’ પ્રકારમાં કહેવાયા મુજબના ‘માં’ ઓ, ‘બાપા’ ઓ અને તથાકથિત ‘**પ.ભ.**’નું સેવકત્વ સ્વીકારી લે છે. તે વૈષ્ણવોનું ભક્તિમાં પ્રવર્તન શ્રીમહાપ્રભુના ગ્રંથોના આધાર પર નહીં, પાણ એવા માં, બાપા, ભગવદીયો વડે થતું હોય છે જેમને ષોડશ ગ્રંથનો એક ગ્રંથ પાણ જાણવાની તો વાત દૂર રહી શુદ્ધ બોલતાં પાણ આવડતું ન હોય. આવા લોકો ભાવ-ભાવનાની આડ લઈ પોતાના આંતરિક કાલુષ્યને પોષતા હોય છે. આજે યા તો કોઈ સાક્ષાત્ પૂર્ણ પુરુષોત્તમ થઈ બેઠા છે, યા કોઈ સાક્ષાત્ શ્રીવલ્લભ છે યા વલ્લભના આવેશવાળા છે, યા કોઈ શ્રીદામોદરદાસના અવતાર થઈ બેઠા છે. એક જગ્યાએ કેટલીક બહેનો ભજન ગાઈ રહી હતી, તેમાં એક વાક્ય સાંભળવા મળ્યું - ‘**શ્રીવલ્લભ મારે નયનનાં બાણ**’ આ સાંભળી મેં એમને કહ્યું શ્રીવલ્લભ નયનનાં બાણ નથી મારતા, પાણ એમણે તો વાણીનાં બાણ માર્યા છે, જે એમના વાણીનાં બાણ તમારા કાન સુધી પહોંચી હૃદય વીંધાયું હોતે તો જાણાતે કે તે બાણ કેવાં છે - ‘**વિષયાક્રાન્તદેહાનાં નાવેશઃ સર્વથા હરેઃ**’ ‘**ન લૌકિકઃ પ્રભુઃ કૃષ્ણઃ મનુતે નૈવ લૌકિકમ્**’ ‘**લોકાર્થી ચેદ્ભજેત્ કૃષ્ણં ક્લિષ્ટો ભવતિ સર્વથા**’ વગેરે વગેરે. વિદ્વાન્ વલ્લભકુળના બાળકો પાસેથી કે પછી સમ્પ્રદાયના વિદ્વાન્ તજ્જ્ઞ શાસ્ત્રીજીઓ પાસેથી બેસીને શ્રીમહાપ્રભુજીના સિદ્ધાન્તોને જાણવા કરતાં બાહ્યાડમ્બરથી આવા

ભગવદીયોની ‘**પુષ્પિતાં વાચમ્**’માં વધુ શ્રદ્ધા રાખી સેવામાં પ્રવર્તવાની પ્રવૃત્તિથી આજે અનેક અનિષ્ટોને ઘેર-ઘેર થતાં જેવા મળે છે. કર્તા એટલે જેનું અંતઃકારણ ભક્તિમાર્ગનુકૂલ છે. જેના મનની ભાવનાઓ, જેની બુદ્ધિના વિચારો, જેના ચિત્તનું ચિન્તન શ્રીવલ્લભાચાર્યોપદિષ્ટ ભક્તિમાર્ગના અનુરૂપનું છે અને પોતાનામાં અન્ય સર્વ ભાવોને નહીં વિચારી જે શ્રીમહાપ્રભુજીના દાસભાવની અસ્મિતાવાળો છે તેવો કર્તા આજે સર્વસાધારણ લોકો માટે દુર્લભ હોવાથી કર્તાનો પાણ અભાવ છે.

તેવી જ રીતે મન્ત્ર પાણ નથી રહ્યો. મન અને મનન સાથે મન્ત્રનો ઘનિષ્ટ સંબંધ છે. પરમ્પરા નિભાવવા બ્રહ્મસંબંધ લેવાય અને વિવાહાદિ કામનાપૂર્તિ માટે અષ્ટાક્ષરનો જપ થાય ને સંકલ્પપૂર્તિ, પ્રેતબાધા નિવૃત્તિ વગેરે માટે ભાગવતાદિનું પઠન થાય પછી ત્યાં શું કહેવું બાકી રહે છે ? મન તો ઓલરેડી પહેલેથી જ લૌકિકમાં અતિશય વ્યાપ્ત હતું અને તેમાં આવી ઉચ્ચ વસ્તુઓનું પાણ હીન પ્રકારમાં ઉપયોગ થાય પછી જે ઘરમાં શાલિગ્રામના પથ્થરથી ચટાણી વાટી સેવા સમયે ગાદી પર પધરાવો તો તેનો કોઈ અર્થ ખરો? આમ મન્ત્રનો પાણ અભાવ દેખાય છે.

અને છેલ્લે કર્મ એટલે ક્રિયા એ પાણ એટલી હદ સુધી દૂષિત છે કે તે કર્મ સંજ્ઞાને જ પ્રાપ્ત નથી રહી. તેમાં પાણ જવાબદાર ‘**વૃથા તજ્જન્મ ભૂતલે**’ માં કહેવાયા મુજબના લોકો જ છે. હમાણાં હું ૧૫ દિવસ પહેલાં મુંબઈ-પાર્લામાં પ્રવચનના કાર્યક્રમ નિમિત્તે હતો ત્યારે આવું મહાન કર્મ કરનારાઓની કથા સાંભળવા મળી. સમ્પ્રદાયના પ્રસિદ્ધ એક પૂર્વોક્ત પ્રકારના પરમ ભગવદીયે ગોકુળમાં એક મનોરથ યોજ્યો હતો. મનોરથ હતો શ્રીમદનમોહનજી ઠાકોરજીના વિવાહ ઉત્સવનો. એમાં શ્રીસ્વામિનીજી અને શ્રીમદનમોહનજી બેમાંથી એકને મુંબઈમાં પધરાવ્યા અને બીજાને ગોકુળમાં પધરાવ્યા અને મુંબઈ બિરાજતા સ્વરૂપને ધામધૂમથી વાજતે ગાજતે રેલ રસ્તે પધરાવવાના હતા જેમ બરાત જાય તે રીતે અને પછી ગોકુળ જઈ વિવાહનો

ઉત્સવ યોજેલો હતો. એમાં કન્યાદાન કરનારા વગેરે મનોરથીઓ પાણ નક્કી કરાયા હતા. અને લગ્નવત્ દાગીના વસ્ત્ર વગેરે પાણ તૈયાર કરાયાં હતાં. આ બધાના પાણ પાછા મનોરથીઓ જ હતા. અને મુંબઈથી સેંકડો વૈષ્ણવો લગ્ન માણવા સાથે જવાના હતા. લગ્નમાં પાણ ફેંકી દેતા પ-દ લાખનો ખર્ચ થવાનો હતો. આ વૈષ્ણવો પૈકી ૨-૪ વૈષ્ણવો જે મારા પરિચિત હતા તે મારી પાસે આવ્યા ને મને કહ્યું અમે ગોકુળ લગ્નમાં જઈ રહ્યા છીએ, આપ જવાની આજ્ઞા આપો. બધી હકીકત તેમના મુખે સાંભળી મેં તેમને કહ્યું મહાપાખંડમાં જવાની આજ્ઞા તમે મારાથી શા માટે માંગો છો ? આની આજ્ઞા તો આવા કોઈ સમર્થ ભગવદીયો જ આપી શકે છે. આવા અનેક પાખંડો ક્રિયામાં પ્રવેશી ગયા હોઈ ભક્તિના ઉત્તમ ભાવો ક્રિયામાં ન રહેતાં તે ક્રિયાઓ પાણ ‘**કર્માણ્યેકં તસ્ય દેવસ્ય સેવા**’ એ ભક્તિરૂપ કર્મ ન રહ્યું હોવાથી કર્મનો પાણ અભાવ છે એમ કહી શકાય છે.

આ બધી વાતોને વધુ નથી વિસ્તારતો, પાણ આ બધું એટલા માટે લખ્યું છે કે ‘**કૃષ્ણ એવ ગતિર્મમ**’ નું શ્રીઆચાર્યચરાણનું વાક્ય માત્ર મર્યાદામાર્ગીઓ માટેનું જ છે એમ નથી પાણ આ એવો કાલ છે જેમાં આ માર્ગના વૈષ્ણવો માટેની પાણ જે-જે ભક્તિ સંસ્થાઓ હતી તે આજે શુદ્ધ રૂપમાં ઉપલબ્ધ નથી રહી. ‘**સત્સંગઃ સર્વથા કાર્યઃ**’ ‘**નિવેદનં તુ સ્મર્તવ્યં સર્વથા તાદૃશૈર્જનૈઃ**’ ‘**અતઃ સ્થેયં હરિસ્થાને**’ ‘**યત્ર પૂજા પ્રવાહઃ સ્યાત્**’ ‘**ભજેજ્ઞાસુરાદરાત્**’ ‘**કથાયાં વા**’ વગેરે વાક્યોથી જે સત્સંગ, તાદૃશી વૈષ્ણવો, હરિસ્થાન, પૂજા પ્રવાહવાળાં સ્થાન, ઉપદેશકો, ભગવત્ કથા કરનારાઓ વગેરે જે સંસ્થાઓ હતી કે જ્યાં પ્રપત્તિ કરવાથી ભક્તિનો માર્ગ પ્રશસ્ત થતો હતો તે સંસ્થાઓમાં પાણ દોષો વડે અતિ દૌર્બલ્ય દેખાતાં હવે કૃષ્ણ સિવાય બીજી કઈ ગતિ હોઈ શકે છે આ માર્ગવાળાઓ માટે પાણ ? એ સ્પષ્ટ કરવા લખ્યું છે. ખરેખર જેવામાં આવે તો આ માર્ગના વૈષ્ણવોએ ભાખ્યમાં જેમ પ્રતીકોપાસનાનો નિષેધ કર્યો છે તેમ વ્યક્તિગત નિષ્ઠા કે વ્યક્તિવિશેષનો

પ્રતીકોપાસના વત્ આશ્રય એ બન્ને ત્યાગી સમ્પ્રદાયના નીતિ-નિયમોનો યથાશક્ય નિર્વાહ કરતાં શ્રીમહાપ્રભુ અને તેઓશ્રીના સિદ્ધાન્તમાં નિષ્ઠા રાખી-સીધો જ તેઓશ્રીનો આશ્રય કરી રહેવું એ જ પરમ હિતકારક છે. પુષ્ટિમાર્ગીય વૈષ્ણવો માટે શ્રીમહાપ્રભુ અને તેઓશ્રી પ્રદર્શિત સિદ્ધાન્ત સિવાયની બીજી કોઈ પાણ ગતિ જ નથી અને તે સિવાયની બીજી કોઈ પાણ ગતિ તેમનું હિત સાધી શકે તેમ પાણ નથી.

આ પ્રકારે ભક્તિમાર્ગમાં અપેક્ષિત જે કાલ, દેશ, કર્તા વગેરેની અપેક્ષા રહે છે તે સર્વનો અભાવ છે. ભક્તિનાં શ્રવાણ વગેરે નવ સાધનો કહ્યાં છે, પાણ આ નવે સાધનો સરાણીરૂપ કહ્યાં છે તેથી પ્રથમ પગથિયું બરાબર હોય તો બીજા પર જઈ શકાય. શ્રવાણભક્તિ સિદ્ધ કરવામાં પોતે શ્રવાણ કરનાર શ્રોતા અને બીજા શ્રવાણ કરાવનાર વક્તા એ બંને અધિકારી જોઈએ અને શ્રોતા-વક્તાના અધિકારોનું શ્રીઆચાર્યચરાણે જલભેદગ્રંથથી વક્તાના અને પંચપદ્યાનિ ગ્રંથથી શ્રોતાના અધિકારનું નિરૂપણ કરેલું છે. અતઃ તેમાં જાણાવ્યા મુજબના જેમાં ભગવદ્દરિભાવનું વર્ધન થાય તેવા શ્રવાણ કરનાર-કરાવનાર ક્યાંથી ઉપલબ્ધ કરવા ? વક્તા હૃદયમાં ભગવાનને ધારણ કરી ભગવદ્ યશ-ગુણને કહે અને શ્રોતા ભગવાનને હૃદયમાં રાખી તેનું શ્રવાણ કરે ત્યારે શ્રવાણ ભક્તિ સમ્પન્ન થાય છે. પ્રાયઃ કરીને આજે શ્રવાણ વિષયમાં બંને તરફ હૃદયમાં ભગવાનની સ્થિતિ જેવામાં આવતી નથી, બલકે તેથી વિરુદ્ધની જ પરિસ્થિતિ દૃષ્ટિગોચર થાય છે તેથી પહેલું પગથિયું જ નષ્ટ થયેલું દેખાય છે. તેવી રીતે કીર્તન ભક્તિને વિચારીએ તો શ્રીમહાપ્રભુજી સુબોધિનીજીમાં જાણાવે છે કે ભગવાનના ગુણો જાણાતાં શ્રવાણ થાય છે અને સ્વરૂપ જાણતાં કીર્તન થાય છે. ભગવત્સ્વરૂપનું જ્ઞાન થવા માટેનું સાધન એ ભાગવતાદિનું શ્રવાણ છે તે પગથિયું જ નષ્ટ થતાં સ્વરૂપજ્ઞાન વિના કીર્તન શક્ય નથી અને આજે વૈષ્ણવોની બહુલતા સંખ્યામાં દેખાતી હોવા છતાં ભગવત્સ્વરૂપના જ્ઞાનથી અજાણતાં જ પ્રાયઃ કરીને વ્યાપી રહી છે. તેથી કીર્તન ભક્તિરૂપ બીજું

પગથિયું પાણ નષ્ટ થયેલું છે. આ રીતે જ ૩-૪-૫-૬-૭-૮ પગથિયાંઓ પાણ નષ્ટ થયેલાં જ છે. અને છેલ્લે આત્માનિવેદન ભક્તિને વિચારીએ તો આત્મનિવેદન ભક્તિમાં પોતાની જાત ઉપર એકમાત્ર પરમેશ્વરની સત્તાનો સ્વીકાર કરી તે મુજબ સર્વ વ્યવહાર કરવાનો હોય છે. જ્યારે આજે આપણે તો ભક્તિના નામ પર પાણ ધીમે ધીમે ભગવાન પર આપણી સત્તા સ્થાપવાની ઈચ્છાવાળા બનતા જઈ રહ્યા છીએ. આપણી ઈચ્છા મુજબ ભગવાન વર્તે અને જે વખતે આપણે જે ઈચ્છીએ તે ભગવાન આપણી આગળ હાજર કરી દે આવી આપણી મનોદશામાં એક નાનું અમથું નિવેદન પાણ શક્ય નથી ત્યાં આત્માનું નિવેદન કરવા માટેની એવી હૃદયની ધનાઢ્યતા ક્યાં છે ? અતઃ શ્રવાણથી આત્મનિવેદન સુધીની સરાણીરૂપ ભક્તિમાર્ગનાં સાધનો અસાધ્ય બનતાં ભક્તિમાર્ગ પાણ અસાધ્ય બન્યો છે. તેમજ જો ભક્તિમાર્ગના નામે ઉપાસનામાર્ગને કહેવામાં આવે તો ઉપાસના માર્ગ વેદાદિશાસ્ત્રોમાં નિર્દેશ કરાયેલો છે પાણ ત્યાં ઉપાસનાથી શાસ્ત્રોનું તાત્પર્ય ભગવાનની ઉપાસના માટેનું જ છે, નહીં કે અલગ-અલગ વિભૂતિઓનું. શાસ્ત્રોમાં જુદા-જુદા દેવો શિવથી, શક્તિથી, ગરુડથી વગેરેથી સૃષ્ટિની ઉત્પત્તિ કહેવાયેલી છે અને તેથી ત્યાં તેમને ઈશ્વર નામે નવાજવામાં આવેલા છે તથા તેમની ઉપાસના પાણ ત્યાં-ત્યાં દર્શાવવામાં આવી છે. તેવી જ રીતે વેદોમાં સૂર્ય, અગ્નિ, બ્રહ્મા, ઈન્દ્ર, યમ, વરુણ, વાયુ, શિવ, વિષ્ણુ વગેરેની ઉપાસના બતાવાયેલી છે. જેમ તૈત્તિરીયમાં ‘નમો બ્રહ્મણે । નમસ્તે વાયો । ત્વમેવ પ્રત્યક્ષં બ્રહ્માસિ । ત્વામેવ પ્રત્યક્ષં બ્રહ્મ વદિષ્યામિ’ વગેરે વાક્યોમાં તથા ઋગ્વેદમાં ‘ત્ર્યમ્બકં યજામહે સુગન્ધિં પુષ્ટિર્વર્ધનમ્’ અહીં ત્ર્યમ્બક નામથી લોકોમાં પાર્વતીપતિ શિવની ભ્રાન્તિ થાય છે પાણ સાયણાચાર્ય પોતે પાણ આ મંત્રના ભાષ્યમાં ત્ર્યમ્બક પદનો અર્થ ‘બ્રહ્મવિષ્ણુરુદ્રાણાં ત્રયાણાં અમ્બકં પિતરમ્’ આ રીતે પરબ્રહ્મ પરક કરે છે. અતઃ વાસ્તવમાં જુદાં-જુદાં સર્વ નામો પરબ્રહ્મ ભગવાનનાં જ છે, જે કંઈ પાણ આ સમસ્ત વિશ્વમાં શક્તિ છે તે પરબ્રહ્મની

જ છે અને સમસ્ત જગતના જન્મ, સ્થિતિ, લય ભગવાન થકી જ છે તેથી વેદોમાં જુદાં-જુદાં નામોથી પરબ્રહ્મનું જ સ્તવન કરવામાં આવ્યું છે અને જુદા-જુદા દેવરૂપે પાણ વિચારવામાં આવે તો પરબ્રહ્મના વિરાટ સ્વરૂપમાં આ બધા જ દેવો અંગ રૂપ હોવાથી જુદા-જુદા અંગોની સ્તુતિથી પરમેશ્વરનું જ સ્તવન કરવાનો વેદોનો પ્રયત્ન છે, જેમ કોઈ પ્રેમી પ્રેમિકાના આંખ, નાક, મુખ, કેશ વગેરેના સૌન્દર્યને નવાજે છે. તેમ છતાં પાણ ભ્રાન્તબુદ્ધિવાળા સુખલોલુપ વ્યક્તિઓએ વેદોમાંથી પરબ્રહ્મનું તાત્પર્ય ગ્રહણ નહીં કરી પરબ્રહ્મથી અલગ પ્રકારે વિભૂતિઓની ઉપાસનાનો માર્ગ પ્રશસ્ત કર્યો તેથી ભગવાનની શક્તિથી વિહોણો બનેલો એવો ઉપાસના માર્ગ પાણ ઉચ્ચશ્રેય રૂપ ફલ સાધવા અસમર્થ બન્યો તેથી આ માર્ગનો પાણ નાશ થયો છે. આ પ્રકારે આ ખલધર્મવાળા કલિકાલમાં શ્રેયપ્રાપ્તિના સર્વમાર્ગો નષ્ટ થયા છે અને તેથી જીવ એકવાર તો એમ અનુભવે છે કે આ કાલમાં તો હવે કોઈ ગતિ જ નથી.

આ પ્રકારે વિચારતાં અહીં ગતિ શબ્દનો પ્રથમ અર્થ કાર્યસિદ્ધિ અથવા તો સુખેન સ્થિતિ એમ થશે. અત્યંત દુઃખોમાં અને ભયાનક ક્લેશમાં આવી પડેલા જીવને માટે જેનાથી દુઃખ-ક્લેશનું પરિત્રાણ કરાય તે કાર્ય અને દુઃખ-ક્લેશથી પરિત્રાણ થવું તે સિદ્ધિ છે. આ ત્રણે માર્ગો જીવને સંસારનાં ભયાનક દુઃખો-ક્લેશોથી મુક્ત કરનાર આશ્રયરૂપ છે અને એ આશ્રયરૂપ માર્ગોનો નાશ થતાં હવે શું કરવું એ અર્થમાં ગતિ છે અને તેવી કોઈ ગતિ દેખાતી ન હોવાથી તે સર્વથા અગતિક બન્યો છે એમ શ્રીરઘુનાથજીની ઉક્તિ અત્ર સુસંગત છે.

કલિપ્રવેશે ધર્મનો નાશ થયો છે તેથી ધર્મશ્રય રહ્યો નથી પાણ લોકાશ્રય તો છે જ, પછી શા માટે ફિક્કર કરવી ? તો શ્રીઆચાર્યચરણ જાણાવે છે કે - ‘પાષણ્ડઃ પ્રચુરે લોકે’ સર્વ લોક પાખંડમાં પ્રચુર બનેલો છે. આપણા શાસ્ત્રો અનુસાર લોકની સ્થિતિ કે એની સર્વ જીવો માટેની આશ્રયરૂપતા એ ધર્મ થકી છે. વિના ધર્મ લોક ટકી શકે તેમ નથી તેથી ધર્મનો નાશ થતાં લોકનો પાણ

નાશ આપોઆપ સમજી શકાય છે. અતઃ અધુના લોક-પાણ નષ્ટ જેવો જ છે.
ગીતામાં જાણાવ્યા અનુસાર :-

અન્નાદ્ ભવન્તિ ભૂતાનિ પર્જન્યાદન્નસમ્ભવઃ ।

યજ્ઞાદ્ ભવતિ પર્જન્યો યજ્ઞઃ કર્મસમુદ્ભવઃ ॥

કર્મ બ્રહ્મોદ્ભવં વિદ્ધિ બ્રહ્માક્ષરસમુદ્ભવમ્ ।

તસ્માત્સર્વગતં બ્રહ્મ નિત્યં યજ્ઞે પ્રતિષ્ઠિતમ્ ॥

(ગીતા. ૩-૧૪, ૧૫)

આમાં કર્મથી યજ્ઞ, યજ્ઞથી પર્જન્ય, પર્જન્યથી અન્ન અને અન્નથી સર્વ ભૂતોની ઉત્પત્તિ કહેવાઈ છે. તેમજ સર્વ ભૂતોનું જીવન પાણ અન્ન અને જલથી છે જે યજ્ઞથી પ્રાપ્ત છે. અતઃ સર્વ લોકની સ્થિતિ એ ધર્મના આધારે છે. પૃથ્વીની ધારણ કરવાની શક્તિ, અન્ન વગેરે આહારને ઉત્પન્ન કરવાની શક્તિ, પર્વતો-વૃક્ષો વગેરેની સ્થિરતા વગેરે આ બધું પાણ ધર્મવૃદ્ધિથી બને છે અને ધર્મહાસમાં ક્ષીણ થાય છે. જેમ ગ્રહાણ, ક્ષયાતિથિ, ક્ષયમાસ, અશુભ આકાશી યોગો વગેરે યુગમાનને ઘટાડે છે અને વિશિષ્ટ આકાશી શુભયોગો, જયન્તીયોગ, વિષ્ણુશ્રૃંખલ યોગ, ચન્દ્ર દ્વારા રોહિણી શકટભેદ યોગ વગેરે શુભયોગો યુગમાનમાં વૃદ્ધિ કરે છે. તેમ ધર્મવૃદ્ધિ-ધર્મની યથોચિત પ્રવૃત્તિ વગેરે લોકમાં સ્થિરતાને આપે છે અને તેના વિપરીત અધર્મની પ્રવૃત્તિ યુગમાનને પાણ ઘટાડે છે અને લોકમાં પૃથ્વી આદિની શક્તિઓને પાણ ક્ષીણ કરે છે. અતઃ ધર્મનાશ કહેતાં લોક નાશ પાણ કહેવાયેલો જ છે કારણ કે વૃદ્ધિ સત્ત્વગુણથી જ છે, ઉદ્ભવ રજોગુણથી જ છે અને પ્રલય પ્રવૃત્તિ તમોગુણ થકી જ છે. તેથી જ તો ભગવાનના તમોગુણાવતાર શ્રીશિવનું તમોગુણી તાંડવ નૃત્ય લોકપ્રલયમાં કારક બને છે. ધર્મની વૃદ્ધિથી સત્ત્વગુણ વૃદ્ધ થાય છે અને અધર્મની વૃદ્ધિથી તમોગુણની વૃદ્ધિ થાય છે. અતઃ આ કાલમાં જે ધર્મનાશ કહ્યો છે તે કાલની તમોગુણવર્ધનની પ્રવૃત્તિથી છે અને એ જ તમોગુણ

લોકનાશનું પાણ કારણ છે. તેવી જ રીતે જે લોકમાં રહેલા લૌકિકો કે લોકસમ્બન્ધી છે તેનો પાણ તમોગુણથી નાશ છે. દેહમાં પાણ સત્ત્વવૃદ્ધિએ જાગરાણ અને તામસ વૃદ્ધિએ નિદ્રા તેમજ રજોગુણે જન્મ, સત્ત્વવૃદ્ધિથી જીવનસ્થિતિ અને તમોગુણ વૃદ્ધિએ મૃત્યુ એમ વ્યવસ્થા છે. શ્રીમહાપ્રભુનાં વાક્યમાં જે લોકની પાખંડ પ્રચુરતા કહેવાઈ છે તે પાખંડ અધર્મનું અતિતામસ સ્વરૂપ જ છે. અતઃ મને એમ લાગે છે કે પાખંડ પદથી ભાગવતોક્ત અધર્મની સર્વશાખાઓ ગ્રહાણ કરવી જોઈએ :-

વિધર્મઃ પરધર્મશ્ચ આભાસઃ ઉપમા છલઃ ।

અધર્મશાસ્ત્રાઃ પશ્ચેમા ધર્મજ્ઞોઽધર્મવત્ ત્યજેત્ ॥

ધર્મવાધો વિધર્મઃ સ્યાત્ પરધર્મોઽન્યચોદિતઃ ।

ઉપધર્મસ્તુ પાશ્વણ્ડો દમ્ભો વા શબ્દભિચ્છલઃ ॥

યસ્ત્વિચ્છયા કૃતઃ પુમ્ભિરાભાસો હ્યાશ્રમાત્ પૃથક્ ।

સ્વભાવવિહિતો ધર્મઃ કસ્ય નેષ્ઠઃ પ્રશાન્તયે ॥

(ભાગ. ૭-૫-૧૨, ૧૩, ૧૪)

વિધર્મ, પરધર્મ, આભાસ, ઉપમા અને છલ, અધર્મની આ પાંચ શાખાઓ છે જેને સારી રીતે ધર્મને જાણનારાઓએ અધર્મ સમજી છોડવા. બીજાને માટે જે કાર્ય ધર્મ રૂપ હોવા છતાં પાણ પોતાના ધર્મને જે બાધ કરે તે વિધર્મ કહેવાય, બીજાઓના અર્થે કહેવાયેલો હોય પાણ તેમાં આપણો કોઈ સમ્બન્ધ ન થતો હોય તે પરધર્મ, જેમ કે ગીતામાં ભગવાને અર્જુનને કહ્યું યુદ્ધ કર, દ્રોણ-ભીષ્મ વગેરેને માર, તેથી આપણે યુદ્ધ કરવું કે બ્રાહ્મણો-વડીલોની હત્યા કરવી એ પરધર્મ કહેવાય, ઉપમા ઉપધર્મ એટલે પાખંડ-દંભ કરવો એ પાણ અધર્મની શાખા છે, શાસ્ત્રોનાં વચનોનો પ્રકરાણ-તાત્પર્ય વગેરેને અવગણી જે અર્થ થતો હોય તેથી વિરુદ્ધનો જ અર્થ ગ્રહાણ કરવો એ છલ

છે અને પોતાના આશ્રમથી વિરુદ્ધને જ પોતાનો ધર્મ માની આચરણ કરવું તે આભાસ છે. જેમકે બ્રહ્મચર્યાશ્રમમાં કોઈ હોય અને કામાર્ત સ્ત્રી પર દયા ખાઈ તેની વિષય ભોગેચ્છાને પૂર્ણ કરવા તત્પર થવું તેમાં જે દયા કરી તે દયા ધર્મ રૂપ નહીં પાણ અધર્મરૂપ આભાસ છે. લોકમાં આ અધર્મના જ અત્યંત વ્યાપને શ્રીઆચાર્યચરણ પાખંડથી પ્રચુર લોક એમ જાણાવે છે. બીજી રીતે આને વિચારીએ તો આ કલિરૂપ કાલમાં જે પૂર્વોક્ત ખલધર્મવાળો છે તેમાં ધર્મ કે લોકનું વાસ્તવમાં આશ્રયપાણું જ રહ્યું નથી તેમ છતાં આ બન્નેમાં જે આશ્રય છે તેવો આભાસ થાય છે તે જ આ બન્નેનું - બન્નેમાં રહેલું પાખંડ છે. આ પ્રકારે અર્થ કરતાં ‘લોકે’ પછીથી ‘ધર્મે ચ’ એટલું અધ્યાહાર સમજવું જોઈએ. આથી આજે પાખંડથી પ્રચુર લોક પાણ છે અને પાખંડથી પ્રચુર ધર્મ પાણ છે તેથી જ્યાં લોક અને ધર્મ બન્ને જ પાખંડમાં ગળાડૂબ હોય ત્યાં જીવ માટે બીજી કોઈ ગતિ શેષ કેવી રીતે રહી શકે છે ? આનાથી એમ સમજાય છે કે આ કલિકાલ એવી ઉધઈ છે કે જોગે અન્દર અન્દરથી જ લોક અને ધર્મની ઈમારત એ રીતે ફોલી ખાઈ પોલીપટ બનાવી દીધી છે કે ટકેલું યા દેખાતું માળખું માત્ર કલરના પોપડા જેટલું જ બચ્યું છે તેથી તે ગૃહરૂપ કે રક્ષા કરનાર રૂપે આશ્રયરૂપમાં કોઈ સંજોગોમાં બચ્યું નથી. તેમ છતાં પાણ મોહવશ આનો જ આશ્રય કરીને રહેલા લોકોને માટે સર્વનાશ સિવાય બીજું કોઈ પરિણામ થઈ શકે તેમ નથી.

જ્યારે આ કલિકાલ જ એવો છે કે એમાં સર્વ આશ્રયો નાશ પામ્યા છે અને આ કાલનું આપણાથી પરિવર્તન થઈ શકે તેમ નથી તેથી આનાથી બચવાનો બીજો કોઈ ઉપાય પાણ નથી. કારણ કે બીજી કોઈથી તો બચી પાણ લેવાય પાણ કાલ તો જ્યાં પાણ જશો ત્યાં રહેવાનો જ છે, અતઃ જ્યારે જે થવાનું હશે તે થઈને રહેશે અને જ્યારે જે થશે ત્યારે જોઈ લેવાશે, પાણ આજે ગતિ માટેનો મિથ્યા ઉદ્યમ શા માટે કરવો ? જ્યારે કંઈ વળવું શક્ય નથી. તો આના ઉત્તરમાં શ્રીઆચાર્યચરણ જાણાવે છે કે - ‘કૃષ્ણ એવ ગતિર્મમ’

સર્વકાલના પ્રેરક, સ્વામી શ્રીકૃષ્ણ જ મારી ગતિ હો. જે ખલધર્મવાળા કલિ નામના કાલની ચર્ચા કરી ગયા અને તેમાં ધર્મ-લોક સર્વનો નાશ વિચારી ગયા, આવા કલિ નામના કાલરૂપ યુગો હજારો કલિયુગો આવી ગયા, પ્રવર્તી ગયા, સર્વનાશ કરી ગયા અને ફરી ત્યારબાદ ધર્મની પૂર્ણતારૂપ હજારો સત્યયુગો પાણ આવી ગયા. તેમ છતાં પાણ શ્રીકૃષ્ણ તેના તે જ છે, તેમાં કે તેમના સમ્બન્ધી બાબતોમાં ક્યારેય કોઈ ઊણપ આવી શકી નથી. કાલ એ તો કૃષ્ણસેવક છે અને ભગવાને પોતાની લીલાને અર્થે એને પાણ પ્રકટ કર્યો છે. અતઃ ભગવાનની માયાથી મોહિત થયેલા એવા જીવો કે જેમના ચિત્તમાં કૃષ્ણનાં સ્વરૂપ અને નામનું સ્ફુરણ થતું નથી અને તેને કારણે ભગવત્સેવાને છોડી જે વાસ્તવમાં આશ્રય નથી તેવા મૃગજળ આશ્રયવાળા થઈ ઈતરનો આશ્રય ભક્તિ કરનારા છે તેવા અન્યાશ્રયી લોકોનું જ આ કાલ ભક્ષણ કરી લે છે પાણ જેમના પર શ્રીપ્રભુનો વિશેષ અનુગ્રહ હોય છે તેવા જીવોને આ માયા પાણ મોહિત કરી શકતી નથી અને તેમ છતાં પાણ દુઃસંગ વગેરે દોષોથી અનુગ્રહભાજી જીવો માયાથી મોહિત થઈ પાણ જાય તો પાણ અનુગ્રહ દ્વારા તેમનાં હૃદયમાં સ્થપાયેલો ભક્તિનો બીજરૂપ ભાવ વારંવાર ભગવાનનું સ્મરણ કરાવી માયામાંથી ઉગારી ભગવાનનું સામ્મુખ્ય સિદ્ધ કરાવતો રહે છે, તેથી તેઓને ઘણું કરીને અન્યાશ્રય દોષ પ્રાપ્ત થતો નથી. છતાં પાણ જો પ્રાપ્ત થઈ જાય તો ભાગવતાદિ શાસ્ત્રોનાં અનેક વાક્યો કે પછી શ્રીમહાપ્રભુ-શ્રીપ્રભુચરણ વગેરે મહાનુભાવોના આશ્રયને દૃઢતાથી સ્થાપનારા કૃષ્ણાશ્રય પ્રભૃતિ ગ્રંથોનાં વાક્યો કોઈને કોઈ રૂપે તેમની બુદ્ધિ સમક્ષ આવી જ જાય છે અને તેમનાં હૃદયમાં આ વાક્યો ખૂબ જ જલદીથી સ્થાન મેળવી તેમના અન્યાશ્રય દોષને દૂર કરી નાંખે છે. અતઃ આવા લોકો કે જે ભગવદાશ્રયવાળા છે તેમનો ગ્રાસ કરવાનું પ્રયોજન નહીં હોવાથી તેમજ તેવાઓનો ગ્રાસ કરવાનું સામર્થ્ય ન હોવાથી કાલ તેમનો ગ્રાસ કરતો નથી બલ્કે આવા વૈષ્ણવો માટે તો ખલધર્મની વ્યાખ્યામાં વિચારી ગયા તે મુજબ કાલ તેમને માટે વિશેષ અનુકૂળ બનીને રહે છે. અતઃ કાલ અન્ય સર્વને અવરોધી શકે છે પાણ ભગવાનને કે ભગવદાશ્રયી

જીવોને અવરોધવાનું તેનામાં સામર્થ્ય નથી. કાલસ્વરૂપ ગુરુડજી ઉપર તો ભગવાન બિરાજે છે અને કાલ સ્વરૂપ નાગ-કાલીયનાગના માથા પર આનંદપૂર્વક નૃત્ય કરે છે અને લોકાન્તક શિવાદિદેવો પરબ્રહ્મની ભક્તિ-સ્તુતિ કરતા હોય છે અને જેવા ભગવાન તેવા જ તેમના સેવકો છે તેથી તેઓ પાણ કાલના માથા પર પગ મૂકી સર્વત્ર નિર્ભય રીતે વિચરાણ કરે છે. જે ભાગવતમાં કહ્યું છે કે :-

**તથા ન તે માધવ તાવકાઃ કચિત્
ભ્રશ્યન્તિ માર્ગાત્ ત્વયિ બદ્ધસૌહદાઃ ।
ત્વયાભિગુપ્તા વિચરન્તિ નિર્ભયાઃ
વિનાયકાનીકપમૂર્ધસુ પ્રભો ॥**

(ભાગ. ૧૦-૨-૩૩)

જે લોકોની અશુદ્ધ અવિદ્યાગ્રસ્ત બુદ્ધિ છે અથવા જેમની બુદ્ધિમાં ભગવદ્ભાવનો પ્રકાશ નથી એવા અશુદ્ધ બુદ્ધિ લોકો અન્ય-અન્ય ઉપાયો કરીને વ્યર્થમાં જ પોતાને વિમુક્ત માનીને બેઠા છે અને તેવા અહંકારને વશ થઈ - હું જ વિમુક્ત બ્રહ્મ છું તેવા અહંકારને વશ થઈ ભગવદાશ્રયભાવ વિહોણા છે તેવા લોકો તપ વગેરે શુદ્ધિના કષ્ટસાધ્ય ઉપાયો કરીને ઉચ્ચ પદ પામે પાણ ખરા તો એ ભગવચ્ચરાણાશ્રયનું બળ નહીં હોવાથી ત્યાંથી તેમનું અધઃપતન થાય છે. પરંતુ હે માધવ ! તાવકાઃ એટલે કે જે તમારા નિજજનો છે કે જેમને આ મારા નિજ છે તેમ તમે માન્યું છે તેવા નિજજનો કે જેઓ તમારી સાથે હૃદયની અતૂટ પ્રીતિથી બંધાઈને રહેલા છે અને આપના દ્વારા જેઓ સર્વ પ્રકારે સુરક્ષિત છે તેવા લોકોનું પેલા પૂર્વોક્ત અન્યમાર્ગાશ્રયી મિથ્યાભિમાનીઓની માફક ક્યારેય અધઃપતન થતું નથી બલ્કે તેઓ વિઘ્ન કરનારાઓની જે સેના તેના પાણ જે નાયકો વિનાયકો (વિઘ્ન કરનારી જે-જે પાણ શક્તિઓ છે તેના વિઘ્નકર્તા ગાણના ઈશ એવા ગાણેશને શાસ્ત્રોમાં

વિનાયક નામે ઓળખવામાં આવે છે અને તેમને જ જે પહેલેથી પૂજ્ય કરીને બેસાડવામાં આવે તો કોઈ વિઘ્નની સંભાવના ન રહે એ અર્થમાં વિઘ્નહર તરીકે સર્વ મંગલકાર્યોના આરંભે સ્થાપના થાય છે.) આવા જે વિઘ્નકર્તા સેનાના નાયકો-સરદારો એની પાણ સેના જેટલી સંખ્યા છે તેમના માથા પર પગ મૂકી સર્વત્ર નિર્ભય બની વિચરાણ કરે છે અને ચ્યુત થયા વિના પોતાના લક્ષ્ય તરફ એક ધારા આગળ વધતા રહે છે.

આ પ્રકારે જે ભગવદાશ્રયવાળા છે તેમને કાલના કોઈ પાણ પ્રકારમાં બાધા થતી નથી. જેનો આશ્રય જ ભગવાન છે તેવાઓના આશ્રયક્ષેત્રમાં હાથ નાંખવાનું કોનું સામર્થ્ય છે. ‘અનુવ્રજામ્યહં નિત્યમ્’ (ભાગ. ૧૧-૧૪-૧૬) આ એકાદશ સ્કન્ધના વાક્યાનુસાર ભગવદાશ્રિત જ્યાં પાણ જાય છે ત્યાં ભગવાનની પાણ સ્થિતિ હોય જ છે. ભગવાન કોઈ બીજા પ્રકારે નથી હોતા પાણ સ્વયં જ હોય છે તેથી ‘અહમ્’ પદ મૂક્યું છે અને ક્યારેક કોઈક ભક્તની ભક્તિવિશેષની અવસ્થામાં જ ભગવાન હશે તેવી શંકાને નિર્મૂળ કરવા ‘નિત્યમ્’ પદ મૂક્યું છે તેથી નિત્ય એટલે ભક્તની કોઈ પાણ અવસ્થામાં ત્યાં ભગવાનની પાણ સ્થિતિ હોય જ છે. જેમ નાનું બાળક નિશ્ચિન્ત બનીને માતાની ગોદમાં રમે છે, હસે છે, ખાય છે, પીએ છે અને સૂઈ પાણ જાય છે પાણ તેની સર્વ અવસ્થામાં બાળક ક્યાંક પડી ન જાય, ભળતું જ ખાઈ-પી ન લે, કંઈ વાગી ન જાય, કે પછી કોઈ જન્તુ જનાવર ન પજવે તેની રક્ષાની પૂર્ણ જવાબદારી પ્રતિજ્ઞા માતા જ રાખતી હોય છે તેમ ભક્ત બાળકની માફક ભગવદાશ્રય ધારણ કરી નિશ્ચિન્ત બની પોતાની સર્વ ક્રિયાઓ કરે છે અને તેની ઐહિક, પારલૌકિક, અલૌકિક સર્વ પ્રકારની રક્ષા સતત સાથે રહી ભગવાન જ નિભાવતા હોય છે. તેથી ગમે તેવો કાલ બહાર હોય પાણ કાલ અને અંતર્યામી એ અંદર-બહાર બંને ભગવાનનાં જ રૂપો હોવાથી ભક્તનો કાલમાં ગ્રાસ ક્યારેય થતો નથી. પાણ ભગવાનના આનંદ વડે તેનું આપ્યાયન જ થાય છે.

‘કૃષ્ણ એવ’ અહીં જે એવકારનો પ્રયોગ છે તેથી કૃષ્ણથી અતિરિક્ત-ઉત્તરતું કંઈ પણ આશ્રયરૂપમાં શ્રીઆચાર્યચરાણને ખપતું નથી એ સૂચિત કર્યું છે. કૃષ્ણ એટલે સદાનંદ, અગણિતાનંદ, પરમાનંદ, રસરૂપ, પરમ સર્વોત્કૃષ્ટ ફલરૂપ શ્રીકૃષ્ણ. આમ કહી ભગવાનના જેટલાં પણ જે કોઈ પણ સાધનરૂપો છે તેનો આશ્રયપાણમાં નિષેધ કર્યો છે. મારી ફલરૂપ કૃષ્ણ જ ગતિ હો એમ કહેવાથી કૃષ્ણનાં જે સાધનરૂપો છે તે મારી ગતિ ન હો એમ અનુક્ત સિદ્ધ થઈ જાય છે. ભક્તિમાર્ગમાં ભગવાનનાં બે રૂપો છે ને ભગવત્ પ્રાકટ્ય - બે પ્રકારે થાય છે. એક ફલ પ્રકારે અને બીજું સાધન પ્રકારે. જીવ પાસે જ્યારે અન્ય કોઈ સાધન નથી રહેતું ત્યારે તેના સાધનરૂપમાં ભગવાન જ પ્રકટ થઈ તેની પાસે તે ભક્તિનાં સાધન કરાવી તેને ભક્તિનું ફળ દાન કરે છે. ભાગવત પ્રથમ સ્કન્ધમાં નારદજીના પ્રસંગમાં પ્રથમ ભગવાને સાધનરૂપે દર્શન આપી નારદજીના અંતરમાં પોતાની ભક્તિ સ્થાપી તેમના વડે ભક્તિરૂપ સાધન કરાવ્યું. અતઃ શ્રીવ્રજરાયજી પ્રભૃતિની ટીકામાં જ્યાં ‘**ફલરૂપત્વ-મતિરોભાવયિત્વા તત્ર સાધનરૂપોઽસ્તિવિતિ પ્રાર્થયન્તિ**’ વગેરે વાક્યો છે ત્યાં એવો અર્થ ગ્રહણ કરવો જોઈએ નહીં કે ફલરૂપ ભગવાન પહેલાં સાધનરૂપે પ્રકટ થઈ વૈષ્ણવ પાસે સેવાનું સાધન કરાવી પછી ફલનું દાન કરે છે. સાધનાપેક્ષા જ્યાં આવી ત્યાં જ મર્યાદા સમજી લેવી જોઈએ. પુષ્ટિ પુરુષોત્તમનો અર્થ જ સાધન નિરપેક્ષ પુરુષોત્તમ થાય છે. તેથી જ તો શ્રીઆચાર્યચરાણ સુબોધિનીમાં જાણાવે છે કે :-

નિઃસાધનફલાત્માઽયં પ્રાદુર્ભૂતોઽસ્તિ ગોકુલે ।

તેથી દશમ સ્કન્ધના તામસ ફલપ્રકરણમાં તામસ ભક્તોનું ફલ કહેવાયું છે તેથી કરીને સાધન પ્રકરણમાં ફલરૂપ પ્રભુ નથી અને તે સાધનરૂપ છે એમ માનવાની કોઈ આવશ્યકતા નથી. ‘**નન્દસ્ત્વાત્મજ ઉત્પન્ને**’ થી લઈને વ્રજસ્થ ભગવાનનું જે પણ ચરિત્ર છે તે સમ્પૂર્ણ ફલરૂપ પ્રભુનું જ છે, તેથી

ગોકુલમાં જે ભગવત્ પ્રાકટ્ય થયું છે તે સાધનરૂપમાં થઈ ભક્તોમાં પ્રેમ, આસક્તિ, વ્યસન સિદ્ધ કરી પછી ફલરૂપમાં પ્રાકટ્ય છે અથવા તો ગોકુલમાં ભક્તોનાં સાધનરૂપે પ્રકટી મહારાસના સમયે ‘**સાક્ષાન્મન્મથમન્મથઃ**’ સમયે ફલરૂપ પ્રાકટ્ય થયું છે તેમ નથી. જે એમ જ હોતે તો શ્રીઆચાર્યચરાણના વાક્યમાં થોડો ફેરફાર હોતે ને તેઓ આમ લખતે કે

નિઃસાધનાનાં સાધનોઽયં પ્રાદુર્ભૂતોઽસ્તિ ગોકુલે ।

અતઃ ગોકુલમાં પ્રગટેલા શ્રીપ્રભુ એ નિઃસાધન ભક્તોના સાધનાત્મા નહીં અપિતુ ફલાત્મા છે. તેથી ફલપ્રાપ્તિમાં ફલને જ સાધન કહેવું એ ‘**રાહોઃ શિરમ્**’ જેવું છે. ઘાણા લોકોને એમ કહેતા સાંભળવા મળે છે કે વૈષ્ણવોને ઘરે ઠાકોરજી પ્રથમ સાધનરૂપે બિરાજે છે અને પછી ભક્તિ સિદ્ધ થતાં ફલરૂપમાં બિરાજી સાનુભવ જતાવે છે પણ આ વાત બરાબર નથી લાગતી. કારણ કે શ્રીપુરુષોત્તમ પ્રતિષ્ઠા પ્રકાર ગ્રન્થમાં શ્રીપ્રભુચરાણ પ્રથમ ભગવત્ સ્વરૂપાવિર્ભાવ કેમ કરવો તેની સર્વ વિધિ જાણાવે છે ને ત્યારબાદ જાણાવે છે કે - ‘**શ્રીકૃષ્ણપદાર્થનિરૂપ્યોઽયમેવેતિ ધ્યાયન્ શ્રીકૃષ્ણં સિંહાસને સ્થાપયેત્**’ શ્રીહરિરાયચરાણ સ્વમાર્ગીય સ્વરૂપ સ્થાપન પ્રકારમાં અંતે જાણાવે છે :-

સ્વસેવકાય શુદ્ધાય સતતં પ્રયતાત્મને ।

પ્રયચ્છેત્તત્સ્વરૂપં તુ ફલરૂપતયા પુનઃ ॥

આ જ સાક્ષાત્ ફલરૂપ શ્રીકૃષ્ણ જ છે તેવા ભાવપૂર્વક સેવા કરવા શ્રીપ્રભુચરાણ-શ્રીહરિરાયચરાણ આદેશ આપે છે. તેથી સાધનદશા અને ફલદશા એ શબ્દો તેમજ એ વિષય એ જીવપરક છે, ભગવત્સ્વરૂપ પરક નથી. નહીંતર પછી જીવોને જે ભગવત્સ્વરૂપ સમક્ષ આત્મનિવેદન કરાવવામાં આવે છે ત્યાં પણ પછી એ જીવનો સંબંધ ફલરૂપ કૃષ્ણ સાથે થશે નહીં કારણ કે જ્યાં

તુલસીદલ સમર્પવામાં આવ્યું છે તે સ્વરૂપ તો માન્યતાનુસાર સાધનરૂપે બિરાજે છે ? પછી તો નિવેદનમંત્રમાં પાણ ઉભયવિધતા બતાવવી જરૂરી થઈ જશે કે સાધનરૂપ નિવેદનમંત્ર અને ફલરૂપ નિવેદનમંત્ર. સ્વરૂપનું ફલ રૂપ હોવું અને સ્વરૂપનો ફલરૂપે અનુભવ થવો તેમાં જીવને ફલાનુભવમાં પ્રથમ ફલરૂપ ભગવાન હોય તો જીવને ફલાનુભવ થાય ? કે જીવની ફલદશા સિદ્ધ થતાં સ્વરૂપમાં ફલરૂપે આવિર્ભાવ થાય ? ત્યાં ભગવાનની ફલરૂપ સ્થિતિ વિના જીવની ફલદશા કહેવી જ સંભવ નથી અને જીવની ફલદશા વિના પાણ જો ભગવાનની ફલરૂપ સ્થિતિ માનો તો પછી ભગવત્સ્વરૂપમાં આવા બે ભેદ ઉત્પન્ન કરવાની કોઈ જરૂરિયાત જ નથી રહેતી. તેથી વૈષ્ણવોને ત્યાં જે સ્વરૂપ બિરાજે છે તે કોઈ લૌકિક વ્યક્તિના તરફે નથી બિરાજતા પાણ શ્રીમહાપ્રભુજીના હૃદયના ભાવરૂપે ‘**નમામિ હૃદયે શેષે**’ માં જાણાવેલા સ્વરૂપે બિરાજે છે અને શ્રીમહાપ્રભુના હૃદયનો ભાવ કે શ્લોકોક્ત સ્વરૂપ કોઈ પાણ રીતે સાધનરૂપ સિદ્ધ થઈ શકે તેમ નથી.

ભગવત્સ્વરૂપમાં સાધનરૂપતા કહેવાથી તો એક બીજો પાણ સૈદ્ધાંતિક દોષ આવી પડશે. વેદાન્તની અને સેવા વિષયની જેની બુદ્ધિમાં સારી રીતે સ્પષ્ટતા હશે અથવા તો ભાષ્ય અને સુબોધિની તથા પોડશગ્રંથનો જેની બુદ્ધિમાં સારી રીતે સમન્વય સધાયો હશે તે જાણી શકશે કે ફલરૂપ અને સાધનરૂપના ભેદ કહેવાથી બંને વચ્ચેનો ન્યૂનાધિકતાથી ભેદ બતાવવો જરૂરી થઈ જશે. રસાત્મક પરબ્રહ્મ રસરૂપે ક્યારેય સાધનરૂપ નથી હોતા પાણ તેની નિત્ય ફલરૂપતા છે અને ફલરૂપ બ્રહ્મનું સાધન પાણ ઉપનિષદ્માં સાધનબ્રહ્મ તરીકે અક્ષર બ્રહ્મને કહ્યા છે. ‘**બ્રહ્મવિદાન્નોત્તિ પરમ્**’ (તૈ.ઉપ.બ્રહ્મવિત્પ્રપાઠક) આ શ્રુતિમાં ફલરૂપે જે બ્રહ્મોપલબ્ધિ કરવાની છે તે બ્રહ્મને પરમ અથવા રસ અથવા આનંદમય શબ્દથી કહ્યા છે અને એના સાધનરૂપે જે બ્રહ્મ શબ્દ પ્રયોગ થયેલો છે તે અક્ષરવાચક છે. આની ઘણી બધી છાણાવટો ભાષ્યમાં, ભાષ્યપ્રકાશમાં, રશ્મિમાં, વિવરણમાં, પ્રદીપમાં વગેરેમાં તથા તૈત્તિરીય ઉપનિષદ્

બ્રહ્મવિત્પ્રપાઠક ઉપરની શ્રીજયગોપાલજી ભટ્ટની ટીકામાં ખૂબ જ નિપુણતાથી સચોટ રીતે કરવામાં આવી છે. અતઃ સાધનરૂપ ભગવાન = સાધનરૂપ બ્રહ્મ = અક્ષર, આ રીતે સેવામાં અક્ષરોપાસનાનો દોષ આવી પડશે. ભગવાન શ્રીકૃષ્ણનું જે લોક-વેદપ્રથિત પુરુષોત્તમરૂપ છે કે જેને નારાયણ નામથી જાણવામાં આવે છે તેનાં કરતાં પાણ આ રીતે ન્યૂન રૂપે સેવ્યસ્વરૂપ સિદ્ધ થશે અને આ પ્રકારે પુષ્ટિભક્તિમાં મહાવિપ્લવ મચી જશે. પછી તો અત્યારે સમ્પ્રદાયમાં બિરાજમાન શ્રીનાથજી, સાત-નવ કે દશ વર્તમાન સમ્પ્રદાયમાં પ્રસિદ્ધિ અનુસાર મુખ્ય નિધિ સ્વરૂપો, શ્રીમહાપ્રભુજી-શ્રીગુસાંઈજીનાં સેવ્ય નિધિ સ્વરૂપો આ બધાં જ સ્વરૂપો બાબતમાં પાણ પછી તો પ્રશ્નાર્થચિહ્ન લાગી જશે કે પછી એ બધાં કયા સ્વરૂપે બિરાજે છે ? અતઃ ખરી હકીકત આ જ છે કે વૈષ્ણવોને ત્યાં હોય કે વલ્લભવંશજીને ત્યાં હોય પુષ્ટિપુરુષોત્તમ કે જે નારાયણ-વિષ્ણુ આદિ રૂપોથી ભિન્ન ફલરૂપ છે તે જ ‘**મજનીયો વ્રજાધિપઃ**’ બિરાજે છે અને તેથી પોતાને ઘરે બિરાજતા શ્રીઠાકોરજીમાં રત્તિભર ન્યૂનતા માનવી કે જાણવી એ પુષ્ટિ ભક્તિમાર્ગ વિરુદ્ધ પાણ છે અને બિરાજતા ઠાકોરજીની અવહેલના રૂપ ભગવદ્વપરાધ પાણ છે.

આ પ્રકારે પુષ્ટિસેવામાં ફલરૂપ કૃષ્ણ જ બિરાજીને વૈષ્ણવો વડે કરાણેલી સેવાને ફલસ્વરૂપે જ સ્વીકારે છે. તેથી જ ગીતામાં પાણ ‘**મક્ત્યુપહૃતમશ્રામિ**’ એમ ભગવાન સર્વસાધારણપાણે વર્તમાનકાળ પરસ્મૈપદમાં જાણાવે છે. ‘**અશ્રનામિ**’ પ્રયોગ પ્રત્યક્ષ-સ્વરૂપતઃ સ્વીકારને દર્શાવે છે, પરોક્ષરૂપે સ્વીકારને નહીં. અતઃ ભગવાનને ભક્તિપૂર્વક જે પાણ નિવેદન કરવામાં આવે છે તેનો ભગવાન પ્રત્યક્ષ સ્વીકાર કરે છે અને તેથી જ ભગવન્નિવેદિત પદાર્થને ઉપભુક્ત પ્રસાદ કે પ્રસાદી રૂપમાં લઈએ છીએ. મર્યાદામાર્ગની માફક ભક્તિમાર્ગમાં વાસનાત્મક અંશરૂપે ભોગ નથી, પાણ ભગવાન દ્વારા પ્રત્યક્ષ ભોગ છે અને એ જ સ્વરૂપની ફલરૂપતાને દર્શાવે છે. તેથી સ્વરૂપને સાધનરૂપ કહેતાં સમર્પણની ભાવનામાં પાણ મોટો વિપ્લવ થશે.

આ સર્વ પ્રમાણોથી એ નિશ્ચય થાય છે કે સેવામાં બિરાજતું ભગવત્સ્વરૂપ એ ફલરૂપ સાક્ષાત્ શ્રીકૃષ્ણ જ છે, તેનાથી જરાયે ન્યૂન નથી. તેથી જ સાધન ભક્તિ કહેવાથી ફલોપલબ્ધિ અર્થેની આ સાધનભક્તિ છે એમ નથી પણ ભક્તિની જે ફલરૂપતા છે તેની આ સાધનરૂપતા છે. ફલરૂપા એ પરાભક્તિ અને સાધનરૂપા એ અપરાભક્તિ, એમાં અપરા-સાધનરૂપા ભક્તિથી પરા-ફલરૂપા ભક્તિ સિદ્ધ થાય છે જેને શ્રીઆચાર્યચરણ કૃષ્ણમાં ચિત્તનું પ્રવાણ-પરાયાણ થઈ જવું એ પરાભક્તિની વ્યાખ્યામાં જાણાવે છે અને આ પરાભક્તિની ચરમદશાએ ભક્તિ કરતાં-કરતાં જ મધ્યમાં જ જે ફલ થાય છે તે ફલનું નિરૂપણ **‘સેવાયાં ફલત્રયમ્’** વગેરે વાક્યોથી સેવાફલગ્રન્થમાં થયેલું છે. અતઃ સાધનદશામાં જે સ્વરૂપાનુભવ પ્રત્યક્ષ નથી થતો તેમાં જવાબદાર ચિત્તગત દોષો અથવા તો મનમાં પ્રેમની ઊણપ છે અને તે ઊણપ યા દોષો દૂર થતાં - ચિત્તની સેવ્ય ભગવત્ સ્વરૂપમાં એકતાનતા સિદ્ધ થતાં ભગવાન વડે સેવાના સ્વીકારની ક્રિયાઓનો ભક્તને અનુભવ થવા માંડે છે. જેમ અતિશય પ્રકાશમાં અંજાઈ ગયેલાં નેત્રો સામે ભોજન કરતાં વ્યક્તિને જોઈ શકતા નથી પણ જેમ જેમ નેત્રદોષ દૂર થાય છે તેમ તેમ તે ભોજન કરી રહેલાની સર્વક્રિયાઓ પ્રત્યક્ષ જોઈ શકે છે. તેમાં નહીં જોઈ શકવામાં ત્યાં તે જમતો ન હતો માટે તેમ ન દેખાયું એ કારણ નથી, એ તો પહેલેથી જ જમતો હતો પણ જોનારના નેત્રદોષે તે જોવા દીધું નથી. તેમ ભગવાન ફલરૂપે જ બિરાજી સર્વ સેવાઓ પ્રત્યક્ષ અંગીકાર કરે જ છે પણ ઈન્દ્રિયો, મન કે અંતઃકરણમાં વ્યાપી રહેલી અતિ લૌકિકતા એ અલૌકિક ભગવત્ક્રિયાને જોવા દેતી નથી -અનુભવવા દેતી નથી. તેથી કરીને પોતાના દોષોનો આરોપ ભગવાનમાં કરી ભગવાનને સાધનરૂપ માનવાની કોઈ આવશ્યકતા નથી.

આ પ્રકારે જે આપણા ફલરૂપ પ્રભુ છે એની જ હૃદયમાં ભાવરૂપ સ્થિતિને શ્રીઆચાર્યચરણ ગતિ યા આશ્રયના અર્થમાં કૃષ્ણાશ્રયમાં જીવ નિમિત્તથી પ્રાર્થે છે. અર્થાત્ તે ફલરૂપ પરમાનંદ ભગવાનની જ મારા હૃદયમાં

ભાવરૂપે સ્થિતિ થાઓ એમ સ્તવન-સ્તુતિ આ ગ્રંથમાં કરવામાં આવી છે. આ ફલરૂપ ભગવાનની હૃદયમાં સ્થિતિથી જ ચિત્ત કૃષ્ણમાં પૂર્ણ પરાયાણ બની રહે છે. આમ આ ફલરૂપ આશ્રય આને પરાભક્તિનો પારસ્પરિક સંબંધ છે. તેમજ વિવેકધૈર્યાશ્રયમાં સાધનરૂપ આશ્રય ત્યાં કહેવાયો છે એમ સમજવું. સાધનરૂપ આશ્રયમાં વિવેકધૈર્યાશ્રયમાં શ્રીઆચાર્યચરણે સાધનનું જે સ્વરૂપ બતાવ્યું છે ત્યાં **‘એવં ચિત્તે સદા ભાવ્યં વાચા ચ પરિકીર્તયેત્’** વાક્યોથી જાણાવ્યું છે. ત્યાં પોતાની સર્વ પ્રકારની સ્થિતિમાં પણ તે જ શ્રીહરિ કે જે અગણિતાનંદ પરમાનંદ છે અને તેઓ પોતાને જ અર્થે પોતાના આનંદ વડે કીડી રહ્યા છે તેમ ફલરૂપ ભગવાનનું જ ભાવરૂપે મનમાં ભાવન અને વાણીથી કીર્તન કરવાનું જાણાવ્યું છે **‘ભાવો ભાવનયા સિદ્ધઃ સાધનં નાન્યદિષ્યતે’** આ સંન્યાસનિર્ણયના વાક્યનું પણ આ જ સ્વારસ્ય છે. ફલરૂપ ભગવાનના ભાવન વડે જ હૃદયમાં ભાવ સિદ્ધ થાય છે, ફલરૂપ ભગવાનના ભાવન સિવાયનાં બીજા કોઈ સાધનથી ફલરૂપ ભગવાનની હૃદયમાં સ્થિતિ થવી સંભવ નથી. આ આશ્રયને (વિવેકધૈર્યાશ્રોક્ત આશ્રયને) સાધનરૂપ એટલા માટે કહ્યો છે કારણ કે ભાવન કરવું એ જીવપ્રયત્ન છે અને કૃષ્ણાશ્રયોક્ત આશ્રય ફલરૂપ એટલા માટે છે કારણ કે ફલરૂપ ભગવાનની હૃદયમાં ભાવરૂપે સ્થિતિ થવી એ માત્ર ભગવત્ કૃતિ સાધ્ય છે. એ બન્નેનાં નિરૂપક આ ગ્રન્થો હોવાથી આ બે ગ્રન્થો દ્વારા સાધનાશ્રય-ફલાશ્રયનું નિરૂપણ થયું છે. સાધનાશ્રયમાં જેમ ફલરૂપભાવનું ભાવન-કીર્તન છે તેમ સાધન ભક્તિમાં ફલરૂપ ભગવાનનું શ્રવાણ-કીર્તનાદિ સાધનો વડે સેવન છે. આ મુજબ બન્ને આશ્રયો બન્ને ભક્તિ સાથે ઘનિષ્ઠ રીતે સંકળાયેલા છે અને તે સંકલના જ નવરત્નના છેલ્લા શ્લોક પરની ટીકામાં શ્રીપ્રભુચરણે **‘સેવાપરતયા સ્થેયમ્’** વાક્યથી અષ્ટાક્ષર મંત્રનું મનન-રટણ કરતાં સેવામાં પરાયાણ થઈને રહેવું એમ જાણાવ્યું છે.

‘કૃષ્ણ એવ ગતિર્મમ’ વાક્યમાં કુલ ચાર શબ્દોનો સમૂહ છે કૃષ્ણ, એવ, ગતિઃ મમ. આમાંથી **‘કૃષ્ણએવ’** પદનો બાકીના બંને સાથે અલગ-

અલગ સમ્બન્ધ કરીને અર્થ વિચારીએ તો મમ સાથે સમ્બન્ધ કરતાં ‘મમ કૃષ્ણ એવ’ મમપદવાચ્યમાં જો કંઈ મારું હોય તો તે કૃષ્ણ જ છે તે સિવાય બીજું કંઈ મારું નથી અને બીજો કોઈ મારો છે નહીં. તેવી જ રીતે ‘ગતિઃ’ સાથે સમ્બન્ધ કરીને વિચારીએ તો આ કરાલ કાલ કલિમાં ‘કૃષ્ણ એવ ગતિઃ’ એક માત્ર કૃષ્ણ જ ગતિ છે તે સિવાય બીજી કોઈ ગતિ જ નથી. આ બન્ને અર્થોની સંકલના કરીને વિચારીએ ત્યારે એ અર્થ બને છે કે મારો કૃષ્ણ જ છે તેથી કૃષ્ણ મારો છે અને તે મારો છે એમ તે પાણ સ્વીકારે છે તેથી જ હું કૃષ્ણથી ઈતર અન્ય માર્ગોમાં અટવાઈ ન જાઉં અને કૃષ્ણથી ઈતર ગતિ મારી ન થાય માટે જ તેણે આત્મીયતાપૂર્વક અનુગ્રહપૂર્વક અન્યગતિના જે પાણ માર્ગો કે પછી અન્યગતિરૂપ જે પાણ આશ્રયો હતા એને કૃષ્ણે જ સ્વકૃતિથી નાશ કરી મને અનન્યગતિક - કૃષ્ણગતિક બનાવ્યા છે તેથી હવે મારી બીજી કોઈ ગતિ જ નથી તેથી કૃષ્ણ જ મારી ગતિ હો. આવા કરાલ કાલમાં પાણ જ્યારે કૃષ્ણ ગતિ-કૃષ્ણ-આશ્રય નિર્બાધિ યથાવત્ રહે છે તો બીજા કાલમાં તો તેની નિર્બાધિતામાં સન્દેહ જ નથી તેથી હે પ્રભુ સર્વકાલમાં, સર્વત્ર, સર્વપ્રકારે મારી કૃષ્ણ જ ગતિ હો-કૃષ્ણ જ આશ્રય હો એમ આ કાલની અસાધકતા નિરૂપક શ્લોકમાં ‘કૃષ્ણ એવ ગતિર્મમ’ નો આશય સમજી શકાય છે.



શ્લોક - બીજો

મ્લેચ્છાક્રાન્તેષુ દેશેષુ પાપૈકનિલયેષુ ચ ।

સત્પીડા વ્યગ્રલોકેષુ કૃષ્ણ એવ ગતિર્મમ ॥ ૨ ॥

અન્વય : દેશેષુ મ્લેચ્છાક્રાન્તેષુ સત્સુ ચ પાપૈકનિલયેષુ,

સત્પીડાવ્યગ્રલોકેષુ, કૃષ્ણ એવ મમ ગતિઃ (અસ્તુ) ।

અર્થ : (શાસ્ત્રોમાં કહેવાયેલ પુણ્ય ક્ષેત્રવાળા) દેશો મ્લેચ્છોથી આક્રાન્તિત હોતાં અને તેથી કરીને એક માત્ર પાપનું ધામ બની ચૂક્યા હોતાં અને સત્પુરુષોને પીડા-કષ્ટ થતું જેઈ સમગ્ર લોક વ્યગ્ર હોતાં કૃષ્ણ જ મારી ગતિ હો ॥ ૨ ॥

સ્તોત્ર વિવરણ - પ્રથમ શ્લોકમાં કાલની અસાધકતા તેમજ લોકાશ્રય, ધર્માશ્રયનો કલિરૂપ કાલમાં નાશ થયેલો જાણાવી હવે આ બીજા શ્લોકમાં ધર્મનું બીજું અંગ દેશની પાણ આ કાલમાં અસાધકતા છે તેમ જાણાવે છે. એકથી છ શ્લોકમાં દરેક સ્થળે ‘કલૌ ચ સ્વલધર્મિણિ’ આટલો પાઠ અધ્યાહાર સમજવો. એટલે કે આ ખલધર્મવાળા કલિમાં કાલ, દેશ, દ્રવ્ય, કર્તા, મન્ત્ર, કર્મ અશુદ્ધ બની ધર્મસમ્પત્તિ કરવા અસમર્થ-અસાધક બન્યા છે.

પુણ્યકર્મો કરવા માટેના પુણ્ય દેશોનું વિધાન શાસ્ત્રોમાં કરાયેલું છે કે જે સ્થળે કર્મ કરવાથી અધિક પુણ્ય અર્જિત થાય છે. આવાં સ્થળોમાં જ્યાં ભૂમિ સમ્બન્ધથી પુણ્યરૂપતા કહેવાઈ છે તેને ક્ષેત્ર નામથી ઓળખવામાં આવે છે અને જ્યાં જલના સમ્બન્ધથી પુણ્યરૂપતા કહેવાઈ છે એને તીર્થ નામે ઓળખવામાં આવે છે. જેમ ગંગા-યમુના સંગમ, ગંગા-સાગર સંગમ, કોઈ પાણ બે નદીનો સંગમ, ગંગા, યમુના, સરસ્વતી, નર્મદા, તાપી, ગોદાવરી વગેરે નદીઓ, માનસરોવર, ગોપીતલાવ, બિન્દુ સરોવર, સ્યમન્તપંચકક્ષેત્ર

મધ્યે આવેલા કુંડો વગેરે સરોવરો, ગંગા-યમુના વગેરે નદીઓના ઉદ્ગમ સ્થળો વગેરેને તીર્થ નામે જાણવામાં આવે છે. આ બધા જ સ્થળોમાં જલ સમ્બન્ધથી પુણ્ય કહેવાયેલું છે. તેવી જ રીતે ભૂમિ સમ્બન્ધથી જ્યાં પુણ્ય કહેવાયું છે તે ક્ષેત્રો કહેવાય છે. જેમ કુરુક્ષેત્ર, પુષ્કરક્ષેત્ર, પુરુષોત્તમક્ષેત્ર, વારાહ ક્ષેત્ર, પરશુરામક્ષેત્ર, ગયા ક્ષેત્ર, બદરી ક્ષેત્ર વગેરે. આ તીર્થો-ક્ષેત્રોમાં રહી તેનું સેવન કરવાથી મનુષ્ય પાવન થાય છે, એનું પુણ્યબળ વધે છે અને પાપોનો નાશ થાય છે જે પરિણામે મનુષ્યની મોક્ષયોગ્યતા સમ્પાદન કરે છે. આવા કેટલાક પુણ્ય દેશો કે ક્ષેત્રોનાં નામ શ્રીભાગવતમાં ઉલ્લેખ્યા છે જે આ મુજબ છે :-

અથ દેશાન્ પ્રવક્ષ્યામિ ધર્માદિશ્રેય આવહાન્ ।
 સ વૈ પુણ્યતમો દેશઃ સત્પાત્રં યત્ર લભ્યતે ॥
 વિમ્બં ભગવતો યત્ર સર્વમેતચ્ચરાચરમ્ ।
 યત્ર હિ બ્રાહ્મણકુલં તપોવિદ્યાદયાન્વિતમ્ ॥
 યત્ર યત્ર હરેરર્ચા સ દેશઃ શ્રેયસાં પદમ્ ।
 યત્ર ગઙ્ગાદયો નદ્યઃ પુરાણેષુ ચ વિશ્રુતાઃ ॥
 સરાંસિ પુષ્કરાદીનિ ક્ષેત્રાણ્યર્હાશ્રિતાન્યુત ।
 કુરુક્ષેત્રં ગયશિરઃ પ્રયાગઃ પુલહાશ્રમઃ ॥
 નૈમિષં ફાલ્ગુનં સેતુઃ પ્રભાસોઽથ કુશસ્થલી ।
 વારાણસી મધુપુરી પમ્પા વિન્દુસરસ્તથા ॥
 નારાયણાશ્રમો નન્દા સીતારામાશ્રમાદયઃ ।
 સર્વે કુલાચલા રાજન્ મહેન્દ્રમલયાદયઃ ।
 એતે પુણ્યતમા દેશા હરેરર્ચાશ્રિતાશ્ચ યે ।
 એતાન્ દેશાન્ નિષેવેત શ્રેયસ્કામો હ્યભીક્ષણઃ ।

ધર્મો હ્યત્રેહિતઃ પુંસાં સહસ્રાધિફલોદયઃ ॥

(ભાગ. ૭-૧૪-૨૭ થી ૩૩)

(નારદજી યુધિષ્ઠિરને કહે છે) હે યુધિષ્ઠિર ! હવે તારા સમક્ષ એ દેશો - સ્થળોનું વર્ણન કરીશ જે સ્થળો ધર્માદિ શ્રેયને પ્રાપ્ત કરાવવાવાળાં છે, નિશ્ચય કરીને તે પુણ્યતમ-સર્વશ્રેષ્ઠ દેશ (પુણ્યદેશ, પુણ્યતરદેશ, પુણ્યતમદેશ) છે જ્યાં સત્પાત્રો ઉપલબ્ધ થતાં હોય. તેમજ જેમાં આ સર્વ ચર-અચર વિશ્વ છે તે ભગવાનનું બિમ્બ-પ્રતિમા જ્યાં હોય તે, જ્યાં તપ, વિદ્યા, દયાથી યુક્ત બ્રાહ્મણ કુલ હોય, જ્યાં-જ્યાં પાણ ભગવાન શ્રીહરિની અર્ચના થતી હોય તે દેશ સર્વ પ્રકારે કલ્યાણ કરનાર ઉચ્ચ ધામ છે. જેનો પુરાણમાં વિશેષ પ્રકારે ઉલ્લેખ થયેલો છે તે ગંગા જેમાં સર્વશ્રેષ્ઠ છે તેવી જ્યાં જે પ્રદેશમાં નદીઓ છે (એટલે કે આવી નદીઓના તટવર્તી પ્રદેશો), પુષ્કર આદિ સરોવરો, સિદ્ધ-માન્ય પુરુષોના આશ્રમો અથવા તો શ્રીવિષ્ણુના આશ્રિત એવા પુરુષોત્તમ, વરાહ આદિ વૈષ્ણવ ક્ષેત્રો, કુરુક્ષેત્ર, ગયના શિર પર વસેલું ગયશિર-ગયા ક્ષેત્ર, ગંગા-યમુનાના સંગમ પર્યન્તમાં બન્નેના વચમાં આવેલો પ્રદેશ પ્રયાગ ક્ષેત્ર, પુલહાશ્રમ-શાલગ્રામક્ષેત્ર (નેપાળ), નૈમિષારણ્ય, ફાલ્ગુન-અર્જુન સમ્બન્ધી ક્ષેત્રો (બાણગંગા, તેમજ જ્યાં અર્જુને તપ કર્યું હોય તેવાં ક્ષેત્રોનો આમાં સમાવેશ કરવો), સેતુ એટલે સેતુબન્ધ રામેશ્વર, પ્રભાસ ક્ષેત્ર (સૌરાષ્ટ્રમાં), કુશસ્થલી એટલે દ્વારકાની ભૂમિનો પ્રદેશ, વારાણસી-કાશી (વરુણઘાટ અને અસીઘાટ જ્યાં વરુણ અને અસિ નદીનો ગંગામાં સંગમ થાય છે તે બન્ને સ્થળો વચ્ચે આવેલો પ્રદેશ, મધુપુરી એટલે મથુરાનગરીનો પ્રદેશ, પમ્પા સરોવર પરનો પ્રદેશ, બિન્દુ સરોવરની આસપાસનો સિદ્ધક્ષેત્ર સિદ્ધપુરમાં મધ્યે આવેલો પ્રદેશ (જ્યાં હાલ શ્રીમહાપ્રભુજીની બેઠકજી છે), નારાયણાશ્રમ એટલે બદરિકાશ્રમ, નન્દા એટલે અલકનન્દાનો તટવર્તી પ્રદેશ, શ્રીસીતા-શ્રીરામના આશ્રમ વગેરે (ચિત્રકૂટ, પંચવટી વગેરે આશ્રમો તથા તેમના સમ્બન્ધી અયોધ્યા, જનકપુર, ધનુષ્કોટિ વગેરે પ્રદેશો), મહેન્દ્રાચલ-

મલયાદ્રિ વગેરે સર્વ કુલપર્વતો (કુલપર્વત એટલે જેમાં જુદા જુદા અનેક પર્વતોનો સમૂહ ભેગો મળી એક નામ સંજ્ઞા પ્રાપ્ત થઈ હોય તે) તેમજ (આ બધા પુણ્યદેશોમાં પાણી) જ્યાં ક્યાંય પાણી જે કોઈ પાણી ભગવાન શ્રીહરિની આરાધના-અર્ચા-પૂજામાં આશ્રિત હોય તેવા શ્રીનાથદ્વાર, શ્રીરંગજી, તિરુમલે, પન્નનાભ, જનાર્દન, પન્નાનૃસિંહ, વિષ્ણુકાંચિ જગન્નાથપુરી, પંઢરપુર વગેરે પ્રદેશો આ બધા તો પુણ્ય દેશ જ નહીં, પુણ્યતર દેશ નહીં પાણી પુણ્યતમ દેશો સમજવા. જે લોકો શ્રેયને પામવાની ઈચ્છાવાળા છે તેમણે વારંવાર યા નિરન્તર આ દેશોનું સેવન કરવું, કારણ કે આ પ્રદેશોમાં જે કંઈ ધર્મનું આચરણ કરવામાં આવે છે તેનાથી તેના કરતાં હજારગણા વધુ ફલનો ઉદય થાય છે.

આ બધા દેશો તેમજ આવા બીજા પાણી જેનો ઉલ્લેખ આમાં થયો નથી તેવા દેશોમાં શ્રદ્ધા, આદર અને નિયમ-વિધાનપૂર્વક નિવાસ કરવાથી દેહ-અન્તઃકરણ વગેરેને શુદ્ધ કરી પવિત્રતા અર્પનારા દેશો છે. જેમ ગંગા, યમુના, નર્મદા વગેરે તીર્થરૂપ નદીઓની આધિદેવિકી અધિષ્ઠાત્રી દેવતાઓ તે -તે નામ સંજ્ઞાવાળી જ છે જેમ મકર વાહની ગંગાદેવી, કચ્છપ વાહની યમુના વગેરે, તેવી જ રીતે આ દરેક ક્ષેત્રોના પાણી અધિષ્ઠાત્રી દેવતાઓ શાસ્ત્રમાં ગણાવાયેલા છે, જેમ પુષ્કરના બ્રહ્મા, વારાણસીના શિવ, મથુરાના વિષ્ણુ, પુરુષોત્તમ ક્ષેત્રના વાસુદેવ, બદરિકાશ્રમના નરનારાયણ, અંબિકાવનની અંબિકા વગેરે. આ દેવતાઓની પોતપોતાનાં ક્ષેત્રમાં સ્થિતિમાંજ આ ક્ષેત્રો પવિત્ર કે પાવનકર કહેવાયા છે. જેમ આ દેહરૂપી ક્ષેત્રમાં અધિષ્ઠાત્રી જીવની સ્થિતિમાં જ દેહની પવિત્રતા અને કર્મોત્પાદકતા કહેવાઈ છે, જીવ રહિત શરીરને શવ કહેવામાં આવે છે અતઃ એને સર્વ તીર્થોનાં જલથી સ્નાન કરાવવામાં આવે તો એ એના સ્પર્શથી આશૌચ જ ઉત્પન્ન થાય છે. તેમ આ સર્વ ક્ષેત્રોનું જે પાવકત્વ-કર્મોપકારકત્વ છે તે એની આધિદેવિકતાએ જ કહેવાયું છે. આ અધિદેવોની તિરોભૂત અવસ્થામાં એ કોઈ પાણી પ્રકારે પાવન કરવા સમર્થ રહેતા નથી, આ દેવોને પાણી તે તે ક્ષેત્રમાં સ્થિત થઈ પોતાનું

અધિદેવતનું કાર્ય સમ્પન્ન કરવા માટે કેટલીક જરૂરી અપેક્ષાઓ છે. જેમ બ્રાહ્મણ દેહમાં બ્રાહ્મણ નામના દેવતાને સ્થિતિ કરવા માટે અમુક નિશ્ચિત અપેક્ષાઓ શાસ્ત્રોમાં કહેવાયેલી છે. તે વિના તે બ્રાહ્મણ દેવતા પાણી પોતાના તે દેહરૂપ ક્ષેત્રને છોડી તિરોભૂત થઈ જાય છે. બ્રાહ્મણ વંશમાં જન્મ લીધેલો વ્યક્તિ હોય, જન્મ્યા પછીથી પાણી યથાવિધિ ઉપવીત થાય, ઉપવીત થયા પછી પાણી પોતાના સદાચરણથી યુક્ત રહેતો હોય, સતત ત્રણ દિવસ ગાયત્ર્યાદિ કર્મથી વંચિત રહ્યો ન હોય, સદૈવ યજ્ઞોપવીત વગેરે ચિહ્નોથી યુક્ત રહેતો હોય, એવા બીજાં પાણી જરૂરી લક્ષણો હોતાં તે બ્રાહ્મણ દેવતા બ્રાહ્મણ પુત્રના દેહમાં આવિર્ભૂત રહે છે અને આથી વિપરીત લક્ષણો હોતાં તે એમાંથી તિરોધાનને પામે છે, એવી જ રીતે ક્ષત્રિય-વૈશ્યમાં પાણી સમજવાનું છે. આ રીતે જ દેશ નામથી પ્રસિદ્ધ સર્વ ક્ષેત્રોમાં તેમના અધિપતિઓને સ્થિતિ કરવા માટે પાણી એક નિશ્ચિત આવશ્યકતાઓ છે. જેમ કે તે ક્ષેત્રો ધર્મનાં કાર્યોમાં ઉપયોગમાં આવતાં હોય, ભક્તિ-યજ્ઞ-યોગ વગેરે અલૌકિક કાર્યોનો સતત પ્રવાહ ચાલતો હોય, જ્યાં ધર્મનું અનુશાસન હોય, જ્યાં અધર્મની પંચશાખાઓ સહિતના અધર્મનું પ્રવર્તન થતું ન હોય, જ્યાં હિંસા, વ્યભિચાર, પરપીડા વગેરે પ્રવર્તતા ન હોય, જ્યાં મદિરાપાનાદિ થતા ન હોય, જે ક્ષેત્રોનો ઉપયોગ અધર્મ કે ભોગવાદી વિષયો માટે થતો ન હોય, જે ક્ષેત્રમાં મલીન લોકો ન વસતા હોય પાણી જ્યાં દૈવી પુરુષોનો નિવાસ હોય, ભગવત્ કથા, કીર્તન, સ્મરણ સેવાદિ થતા હોય આવાં બીજાં પાણી અનેક લક્ષણો હોય તેવા ક્ષેત્રમાં આ દેવતાઓ આવિર્ભૂત રહે છે. જેમ દેહમાં જીવસ્થિતિ માટે બલવાન પ્રાણની સ્થિતિ જરૂરી છે, આયુષ્ય શેષ હોવું જરૂરી છે તેમ આ બધાં લક્ષણો ક્ષેત્રમાં દેવસ્થિતિ માટે બલવાન પ્રાણ સમાન છે. આ સ્થિતિને સ્પષ્ટ કરતાં શ્રીઆચાર્યચરણ જણાવે છે ‘સર્વ દેશો મ્લેચ્છોથી આક્રાન્ત દશાવાળા છે’ અહીં ‘દેશેષુ’ થી જે દેશો એમ કહ્યું છે ત્યાં દેશો એટલે રાજનૈતિક સીમાંકનથી બનેલા દેશો નહીં પરન્તુ ધર્મોત્પાદક કર્મોપકારક દેશો કે જે પૂર્વમાં જોઈ ગયા તે ભાગવતાદિમાં કહેવાયેલા અથવા તો વેદોમાં ‘યે

ગજ્ઞાયમુનયોર્મધ્યે વસન્તિ' વગેરે વાક્યોથી બ્રહ્માવર્ત વગેરે દેશો કે જે તપોભૂમિ છે, યજ્ઞભૂમિ છે અથવા તો દેવભૂમિ છે તેવા દેશો એમ સમજવું. સામાન્ય રીતે દેશ શબ્દ ભાષામાં અનેક પ્રકારે ઉપયોગમાં લેવાયેલો છે, જેમ લલાટ પ્રદેશ, નાભિ પ્રદેશ, હૃદય પ્રદેશ વગેરે, ભાષાકીય યા સાંસ્કૃતિક વિભેદોથી બનેલા દેશો ગુજરાત, મહારાષ્ટ્ર, કોંકણ, આન્ધ્ર, બંગાલ વગેરે, જ્યોતિષ શાસ્ત્રીય દેશો ગંગા યમુનાનો પ્રદેશ, ગંગા-ગોદાવરીનો પ્રદેશ, નર્મદા-તાપીનો પ્રદેશ, સિન્ધુ-સતલજનો પ્રદેશ, લંકોદય પ્રદેશ, અવન્તિકોદય પ્રદેશ વગેરે, રાજનૈતિક સીમાંકનથી ભારત, બાંગ્લાદેશ, બ્રહ્મદેશ, નેપાલ, પાકીસ્તાન વગેરે, ભૂખંડીય પ્રદેશો અમેરિકા દેશ, આફ્રિકા દેશ, ઓસ્ટ્રેલિયા દેશ, એશિયા દેશ, યુરોપીય દેશ વગેરે, જાતિના નિવાસથી પ્રસિદ્ધ થયેલા કિરાતદેશ, લૂગુદેશ, આન્ધ્ર દેશ, દ્રવિડ દેશ, યવન દેશ વગેરે, આમ અનેક રીતે દેશ શબ્દના ઉપયોગમાં ઉપર મુજબ તપોભૂમિ વગેરેને ભાગવતાદિમાં પુણ્યદેશ તરીકે કહ્યા છે. તેથી જ પૂર્વમાં સમમ સ્કન્ધના વાક્યમાં **‘સીતારામાશ્રમાદયઃ’** આમાં સીતા-રામના સ્મરણનાં પ્રત્યેક સ્થળોને નહીં લઈ માત્ર તેમના આશ્રમને જ ઉલ્લેખ્યા છે. નહિંતર શ્રીરામચરિત્રમાં તો લંકાનું પણ સ્થળ તરીકે ઘણું જ મહત્ત્વ છે તેથી લંકાને પણ ક્ષેત્રમાં કહેતે. અતઃ શ્રીરામે આત્મીયતાથી જે ભૂમિને સ્વનિવાસ યોગ્ય ગણી ત્યાં આશ્રમ કરી નિવાસ કર્યો તે સ્થળ તેને પુણ્યદેશમાં કહ્યા છે, લંકા એ તો દૈત્યભૂમિ-ભોગભૂમિ છે અને શ્રીરામે રાવાણના વધ પૂરતી જ ત્યાં સ્થિતિ કરી છે તે છતાં પણ નગરમાં તો નથી જ પ્રવેશ્યા. તેવી જ રીતે ભાગવત વાક્યમાં કિષ્કિન્ધા નગરીને નહીં જણાવી પમ્પા સરોવરનો જ ઉલ્લેખ કર્યો. ભાગવત વાક્યમાં એક બીજી પણ વાત સૂચક છે કે પુણ્યદેશોના નામે જે ક્ષેત્રો ગણાવ્યાં છે તે બધા જ વિષ્ણુપ્રધાન વૈષ્ણવક્ષેત્રો છે, શૈવક્ષેત્રોને આમાં ગણાવ્યા નથી. કારણ કે પુણ્યદેશોમાં પણ જે મોક્ષમાર્ગમાં ઉપયોગી ક્ષેત્રો છે તે **‘મોક્ષમિચ્છેજ્ઞનાર્દનાત્’** એ વાક્યથી તેમજ **‘અકામઃ સર્વકામો વા મોક્ષકામ ઉદારધીઃ । તીવ્રેણ ભક્તિયોગેન યજેત પુરુષં પરમ્’** (ભાગ.

૨-૩-૧૦) વગેરે વાક્યોથી મોક્ષમાં વિષ્ણુ જ મુખ્ય હોવાથી જેનાથી-જેના સેવનથી મોક્ષમાર્ગમાં સુવિધા થાય તેવા પુણ્યદેશો-વૈષ્ણવ ક્ષેત્રો ગણાવ્યાં છે. તેથી હરમન્દિર-શિવાલયને પુણ્યદેશમાં નહીં ગણી હરિનાં પૂજા સ્થળો કહ્યાં છે. રામેશ્વરમાં પણ મહત્ત્વ સેતુબન્ધક્ષેત્રનું છે કે જે શ્રીરામ દ્વારા નિર્મિત-આશ્રિત છે. શ્રીમહાપ્રભુજી પણ વૈષ્ણવક્ષેત્રને હિસાબે જ ત્યાં પધાર્યા છે. જેમ અવન્તિકામાં પણ મહાકાલક્ષેત્રમાં નહીં બિરાજી શ્રીકૃષ્ણ વિદ્યાભૂમિ સાંદિપની આશ્રમમાં બિરાજ્યા છે, જેમ ભરૂચમાં નર્મદાના હિસાબે નહીં પણ વામનક્ષેત્રના હિસાબે બિરાજ્યા છે, પ્રયાગમાં પણ શિવ અને બ્રહ્માના અધિદેવતાવાળાં ક્ષેત્રોમાં નહીં બિરાજી આદિત્યના અગ્નિક્ષેત્રમાં બિરાજ્યા છે. (અડેલ અગ્નિક્ષેત્રમાં આવે છે). આમ દરેક જગ્યાએ જોઈ શકાય છે. આ પ્રકારે મોક્ષમાં ઉપકારક-મોક્ષ માટે પ્રયત્નશીલ પુરુષોને જે પ્રદેશોનાં સેવનથી મોક્ષોપયોગી પાવિત્ર્ય સિદ્ધ થતું હોય તેવા દેશો પણ અધુના મ્લેચ્છોથી આક્રાન્ત હોવાથી તે પ્રદેશો પણ અત્યારે ધર્મસિદ્ધિ વડે શ્રેયસ્કર રહ્યા નથી એમ તાત્પર્ય છે. ક્ષેત્રની ગણનાથી ભાગવતાનુસાર જે દેશો આપણે જોઈ ગયા તેમાં પણ ભગવાન એકાદશ સ્કન્ધમાં થોડી વધુ સ્પષ્ટતા કરતાં જણાવે છે -

અકૃષ્ણસારો દેશાનામબ્રહ્મણ્યોઽશુચિર્ભવેત્ ।

કૃષ્ણસારોઽપ્યસૌવીરકીકટાસંસ્કૃતેરિણમ્ ॥

(ભાગ. ૧૧-૨૧-૮)

પુણ્યક્ષેત્ર કે પુણ્યદેશમાં કહેવાયેલાં સ્થળોમાં પણ જ્યાં કૃષ્ણસાર એટલે કાળામૃગ જ્યાં વિચરતા હોય અને જ્યાં સ્વવાર્ણોચિત ધર્મનું યથાવિધિ પાલન કરનારા વિહિત-નિષિદ્ધના વિવેકવાળા બ્રાહ્મણો નિવાસ કરતા હોય તે સ્થળો કર્મોપકારક શ્રેયસ્કર છે પરંતુ જ્યાં કાળામૃગો વિચરતા ન હોય બ્રહ્મણ્યથી હીન થયેલા બ્રાહ્મણોચિત ધર્મથી વિરુદ્ધ વર્તનારા એવા બ્રાહ્મણ પરિવારો રહેતા હોય તેવાં સ્થળોને તો અપવિત્ર જ માનવા જોઈએ, ઉપરાંત

આ સ્થળો સિવાય પાણ બીજા સ્થળે જો આ બે લક્ષણો દેખાતાં હોય તેને પાણ પવિત્ર દેશ માનવા જોઈએ, પરંતુ એમાં એટલો વિવેક જરૂરી છે કે કૃષ્ણમૃગ અને શુદ્ધ બ્રાહ્મણો હોય તેવા દેશોમાં પાણ અસૌવીર દેશ એટલે કે સિન્ધુ અને જેલમ વચ્ચેના પ્રદેશને સૌવીર દેશ તરીકે જાણવામાં આવે છે કે જે સિન્ધુદેશનો એક ભાગ છે તેથી સૌવીર દેશવાળો ભાગ છોડીને બાકીનો સંપૂર્ણ સિંધદેશ, તેમજ કીકટ એટલે વાર્ણ પર્વતથી ગૃધ્રકૂટ સુધીનો મગધદેશનો દક્ષિણ વિભાગનો પ્રદેશ કીકટ કહેવાય છે તે તેમજ જે કોઈ પાણ અસંસ્કૃત પ્રદેશો હોય તે બધા પાણ કૃષ્ણસાર-શુદ્ધ બ્રાહ્મણો હોતાં પાણ અપવિત્ર દેશ સમજવા. અસંસ્કૃત એટલે જ્યાં સંસ્કારહીન-વેદ વિરુદ્ધ આચરણવાળી-મલીનવૃત્તિ અને વિષયમાં રત રહેનારી અસંસ્કૃત પ્રજા હોય તેવા દેશો અથવા સંસ્કાર થયા વિનાના પૂર્વમાં સ્મશાન વગેરે રૂપમાં રહી ચૂકેલા પ્રદેશો અથવા જેનો સંસ્કાર કરાતાં પાણ સંસ્કૃત ન થઈ શકે તેવા અતિક્ષારવાળા ઊંસર ભૂમિના પ્રદેશો આ બધાને અપવિત્ર-નહિ વસવા યોગ્ય ગણવા. તેથી જ્યાં ભોગવાદી આસુરી પ્રવૃત્તિઓ પ્રવર્તતી હોય તેવા આફ્રિકા-યુરોપ વગેરેના દેશોમાં મોક્ષકામ લોકોએ નિવાસ કરવો નહીં એમ ભગવદ્દાશય જાણી શકાય છે. વેદમાં શુદ્ધ કર્મમાં ‘આપઃ પુનન્તુ પૃથિવીં પૃથિવી પૂતા પુનાતુ મામ્’ એમ ઉચ્ચારણ કરવામાં આવે છે પરંતુ શ્રીભાગવતમાં કહ્યા મુજબ જો ‘સુરાકુમ્ભમિવાપગાઃ’ ની જેમ મદિરા ભરેલો ઘડો હોય તેના ઉપર ઘડાઓ ભરીને ગંગાજળ ઢોળવામાં આવે તો પાણ તે તેને પાવન કરી શકતું નથી, તેમ કૃષ્ણસાર-ઉત્તમ બ્રાહ્મણો વગેરે હોતાં પાણ યા જે - તે પુણ્યદેશ નામે કહેવાયેલ હોવા છતાં પાણ જો તે સ્થળો અસંસ્કૃત-અધાર્મિકોની અસદ્ ભોગાદિ વૃત્તિઓથી ભરપૂર હોય તો તેવાં સ્થળો પાણ જીવન વ્યતીત કરવા છતાં પાણ પાવક બની શકતાં નથી, બલ્કે પેલી ઉક્તિ મુજબ :-

અન્યક્ષેત્રે કૃતં પાપં તીર્થક્ષેત્રે ગમિષ્યતિ ।

તીર્થક્ષેત્રે કૃતં પાપં વજ્રલેપો ભવિષ્યતિ ॥

આ મુજબ તીર્થ-ક્ષેત્રમાં કરાયેલું પાપ વજ્રલેપ નહીં થાય તો બીજું શું થશે ? પુણ્યકર્મ માટેના પદાર્થો કે ભૂમિનો તે કર્મોથી ઈતર સ્વભોગાદિમાં ઉપયોગ, જેમ ભગવન્મન્દિરનો નૃત્ય-ગાનાદિ વડે સ્ત્રી લોલુપતામાં કે પછી સ્વાર્થવશ, ભગવન્સેવાનો દ્રવ્યોપાર્જન માટે ઉપયોગ થવો, ગંગા વગેરે પવિત્ર નદીઓનો જલવિહારાદિ કે પછી પ્રજ્ઞાલનાદિ માટેનો ઉપયોગ, યજ્ઞ-મન્ત્ર-જપ વગેરેનો વશીકરણ-ઉચ્ચાટનાદિ માટે ઉપયોગ, યજ્ઞ-તપ વગેરે માટેની પુણ્યભૂમિનો અપવિત્ર વિહાર, અભક્ષ્ય પાચન, અપેય પાન, અધર્મના સ્વરૂપનાં કાર્યો માટેનાં ભવનોનું નિર્માણ આ બધાં જ તેવાં સ્થળોમાં પુણ્યની અપેક્ષા પાપને ઉત્પન્ન કરનારાં બની જાય છે. આ પવિત્ર સ્થળોની આવી દશાને જ દર્શાવતાં શ્રીઆચાર્યચરણ કહે છે - આ બધા સ્થળો એક માત્ર પાપના જ ધામ બની ગયા છે.

મ્લેચ્છોથી આક્રાન્ત એવા દેશો એ પાપના ધામ જ બને, પુણ્યનાં કેન્દ્રો રહી શકે નહીં. મ્લેચ્છ એટલે બોધાયન ઋષિના જાણાવ્યા અનુસાર :-

ગોમાંસસ્વાદકો યસ્તુ વિરુદ્ધં बहु भाषते ।

सर्वाचारविहीनश्च म्लेच्छ इत्यभिधीयते ॥

અર્થાત્ - જે ગોમાંસનું ભક્ષણ કરતો હોય, જે વેદ-શાસ્ત્ર વિરુદ્ધ જ આખો સમય બોલ્યા કરતો હોય અને સર્વપ્રકારના શાસ્ત્રોક્ત સદાચારથી અત્યન્ત હીન હોય તેને મ્લેચ્છ કહેવામાં આવે છે. ‘મ્લેચ્છ અવ્યક્તે શબ્દે’ એમ મ્લેચ્છ ધાતુથી બનેલો મ્લેચ્છ શબ્દ અસ્પષ્ટ અડંગ-બડંગ ગમે તેમ બોલનાર જંગલી જેવાઓને માટે ઉપયોગ થાય છે. અતઃ અડંગ-બડંગ સ્વેચ્છાચારી આચરણ કરનાર ઈન્દ્રિયોને વશ થઈ રહેનારા અતિશય વિષયાસક્ત પશુવત્ આહાર, નિદ્રા, ભય, મૈથુનમાં રત રહેનારાઓ એવા મ્લેચ્છો, આવા મ્લેચ્છો બે પ્રકારના મનાય છે (૧) જાતિથી (૨) કર્મ-આચરણથી.

બોધાયને જે મ્લેચ્છની પરિભાષા આપી છે તે વ્યાકરણ સાથે તેમજ બંને મ્લેચ્છના પ્રકારો સાથે સંગત થાય છે. કારણ કે મન, વાણી અને ક્રિયાનો પરસ્પર ઘનિષ્ઠ સંબંધ છે. યજુર્વેદે પણ આજ સિદ્ધાન્ત પ્રસ્થાપિત કર્યો છે કે - ‘તસ્માત્પુરુષઃ યન્મનસાનુગચ્છતિ તદ્ વાચા વદતિ તત્ કર્મણા કરોતિ’ (તૈત્તિરીય આરણ્યક) મનુષ્ય મનથી જેનું સતત ધ્યાન કરે છે તે તેની વાણીમાં આવે છે અને મન તથા વાણીના વિષયનો પ્રભાવ તેની કૃતિમાં પણ અવશ્ય આવે જ છે. તેથી જ સ્ત્રી વિષયક રસપ્રદ ચર્ચા તે પણ શાસ્ત્રાનુસાર આઠ પ્રકારના મૈથુનોમાં એક છે. અતઃ શાસ્ત્ર વિરુદ્ધ બોલવું તેથી દેહલી દીપન્યાયે મનથી શાસ્ત્ર વિરુદ્ધ વિષયસુખોની ઈચ્છાવાળો તથા શાસ્ત્ર વિરુદ્ધ આચરણ કરવાવાળો એમ ત્રણે ગ્રહણ કરવા જેઈએ. આવા મ્લેચ્છોથી આક્રાન્ત થયેલા પુણ્યદેશો. ‘ક્રમુ પાદવિક્ષેપે’ થી આક્રમ+ક્રતથી બનેલો આક્રાન્ત જેનાં પર આક્રમાણ થયું હોય, પકડ્યો હોય, પોતાના અધિકારમાં કરી લીધો હોય, પરાજિત કર્યો હોય, ગ્રસિત હોય, પ્રાપ્ત, અધિકારયુક્ત હોય આવા અર્થોમાં આક્રાન્ત શબ્દ વપરાય છે. આમાંનો કોઈ પણ અર્થ અત્ર સંગત છે અથવા તો અલગ-અલગ સ્થળોમાં જુદી-જુદી પરિસ્થિતિને હિસાબે બધા જ અર્થો ગ્રાહ્ય બની શકે છે. ગમે તે અર્થ લેવામાં આવે પણ કોઈ પણ અર્થથી તે-તે દેશોના પુણ્યત્વની તો હાનિ થાય જ છે. અતઃ એવ પ્રાચીન કાળમાં પણ શાસ્ત્રોમાં અંગદેશ, બંગદેશ વગેરેને પણ સંસ્કારહીન દેશ ગણી પુનઃ સંસ્કારની વાત કહી છે :-

અજ્ઞવજ્ઞકલિજ્ઞેષુ સૌરાષ્ટ્રમગધેષુ ચ ।

તીર્થયાત્રાં વિના ગચ્છન્ પુનઃ સંસ્કારમર્હતિ ॥

અંગ (બિહાર-આસામનો સીમાવર્તી પ્રદેશ), બંગ (બંગાળ), કલિંગ (ઓરિસા), સૌરાષ્ટ્ર (હાલનું સૌરાષ્ટ્ર નહિ પણ મહાભારતમાં દિગ્વિજય વખતે સહદેવે જીતેલો ભારતવર્ષીય એક દેશ કે જેના નૈઋત્યમાં

શૂપારિક દેશ આવેલો છે), મગધ (પ્રસિદ્ધ છે), તેમજ બીજા એવા સંસ્કારહીન દેશો, આ બધા દેશોમાં જે તીર્થયાત્રાના નિમિત્તથી ઈતર બીજા કોઈ પણ હેતુથી જવામાં આવે તો પુનઃ બ્રાહ્મણ્યાવિર્ભાવાદિ સંસ્કાર કરવા તેને માટે આવશ્યક છે. અહીં તીર્થયાત્રા એમ કહી તે ઉદ્દેશ સિવાયના બીજા કોઈ ઉદ્દેશથી જવામાં આવે તો એમ તાત્પર્ય છે. તીર્થયાત્રાનો ઉદ્દેશ હોતાં શાસ્ત્રમાં કહેવાયેલા તીર્થયાત્રાના સંકલ્પથી લઈને ઘરેથી યાત્રા આરંભકાળથી લઈને પુનઃ ઘરે પાછા આવતા સુધીમાં યાત્રાના નિયમોનું યથાવિધિ પાલન કરતાં સંભાષણ-સંસર્ગાદિ દોષો લાગવા શક્ય ન હોવાથી તેને બાદ કરતા એમ કહ્યું છે. અતઃ મને એમ લાગે છે કે આ વાક્ય જ્યારે લખાયું તે સમયની સ્થિતિ આધારે છે પણ પાછળની સ્થિતિ વિચારતાં કૃષ્ણાશ્રયોક્ત શ્રીવલ્લભાચાર્યજીની ઉક્તિને ધ્યાનમાં રાખતાં તો વારાણસી-પ્રયાગાદિ ક્ષેત્રોને માટે પણ આ વાક્ય લાગૂ પડે છે. કારણ કે આ બધાં ક્ષેત્રોમાં તો આક્રાન્ત શબ્દના બધા જ અર્થો એકી સાથે પ્રાપ્ત થાય છે.

આ પ્રકારે વિચારતાં પુણ્યદેશો કે જે કર્મોપકારકત્વેન-મોક્ષોપયોગિત્વેન કહેવાયેલા છે તેની કર્મ કે મોક્ષમાં માત્ર અનુપકારકતા જ નહીં અપિતુ વિરુદ્ધ સ્થિતિસ્થાપકતા આ કાલમાં બની છે. તેથી ધર્મનું દેશરૂપ સાધન પણ બચ્યું નથી. આ સ્થળો બીજા દેશોમાંથી આવેલા મ્લેચ્છોથી પણ આક્રાન્તિત છે અને તેમના દીર્ઘ સંસર્ગથી તે-તે દેશોના લોકોના અત્ર સતત આવાગમનથી અને આ દેશના લોકોના તેવા દેશોમાં સતત ગમનાગમનથી સંસર્ગદોષ એટલો ઘનિષ્ઠ રીતે આ દેશોમાં વસી રહેલી પ્રજાનાં મન-બુદ્ધિને ગ્રસિત કરી લીધો છે કે સમગ્ર પ્રજા મ્લેચ્છાચારવાળી બની ગઈ છે અને ધર્મનો માત્ર બાહ્ય દેખાવ જ રહી ગયો છે, અન્તઃ રજેગુણ-તમોગુણજન્ય દોષોથી ભરપૂર છે. અતઃ જેમ કાલ વિષયમાં જેઈ ગયા તે વાક્યો દેશ વિષયમાં પણ લાગૂ પડે છે કે ‘કલૌ ચ સ્વલધર્મિણિ પાષણ્ડઃ પ્રચુરે લોકે કૃષ્ણ એવ ગતિર્મમ’

પુણ્યદેશના નામે પ્રસિદ્ધ સ્થળો પણ માત્ર દાક્ષિણ્ય પ્રકારે જ પ્રસિદ્ધ રહ્યા છે, વર્ના વાસ્તવમાં તો તે પણ પાપ માત્રનાં ધામ અધુના બની રહ્યાં છે. આ બધા દેશોમાં જેમ ધર્મ વિપરીત આચરણનું બાહુલ્ય જોવા મળે છે તેમ ધર્મનું આચરણ થતું પણ ઘણું બધું જોવા મળે છે, બલ્કે પૂર્વપેક્ષા લોકોની આવા પવિત્ર દેશોમાં યાત્રા નિમિત્તથી સ્થિતિ વધુ જોવા મળે છે. જ્યાં પહેલાં પાંચ યાત્રાળુની પણ માંડ મહિને સંખ્યા થતી હશે ત્યાં આજે પાંચસો યાત્રાળુ રોજના જોવા મળે છે ને તે પણ યાત્રા સ્થળે સ્નાન, દાન, યજ્ઞ વગેરે ધર્માચરણ કરતા પણ જોવામાં આવે છે, તો પછી માત્ર મ્લેચ્છ જાતિ કે કર્મવાળા લોકોને જ માત્ર જોઈને એમ કેમ કહી શકાય કે આ દેશોનું પુણ્યત્વ જતું રહ્યું છે ? આવી શંકાને નિર્મૂળ કરવા શ્રીઆચાર્યચરણ કહે છે **‘પાપૈકનિલયેષુ ચ’** એક માત્ર પાપના નિલય એટલે કે કેવળ જેમાં પાપ જ રહેતું હોય તેવા પાપનાં ઘર બની રહ્યાં છે.

આધુનિક સમયમાં તીર્થો-ક્ષેત્રોની દશાનો વિચાર કરીએ તો સાફ જોઈ શકાય છે કે કઈ રીતે આપણાં આ પવિત્ર ધામો પાપધામમાં ફેરવાઈ ગયાં છે. જે વારાણસી સમસ્ત સનાતની જગતનું અતિ પ્રાચીન અને મુખ્ય કેન્દ્ર મનાય છે ત્યાં દ્વાદશજ્યોતિર્લિંગ પૈકીનું એક વિશ્વનાથ મહાદેવનું મંદિર ત્યાં પ્રાચીન સ્થળે મસ્જિદ ઊભી છે અને ત્યાં હિન્દુઓ પોતાનું કોઈ ધર્મકાર્ય કરી શકતા નથી, ઉપરાંત ગંગાના પવિત્ર પ્રવાહમાં પણ સહેલાણીઓનો વેશ્યાઓના નાચ-ગાન સાથેનો બજારીમાં જલવિહાર પ્રસિદ્ધ છે, ત્યાંને માટે તો કોઈ કવિએ લખી નાખ્યું છે કે **‘રાંડ, સાંઢ, સીઢી, સંન્યાસી, ઇનસે બચે તો સેવે કાશી’** આમાં વારાણસી જેવા ધર્મસ્થળમાં રાંડ એટલે વેશ્યાનો વ્યવસાય કરતી ઢગલાબંધ સ્ત્રીઓથી બચવું પડે એ પણ દુર્દેવ છે અને કેવલ સંન્યાસનો વેષ ધારણ કરી લાભ-પૂજાર્થ પ્રજાને કનડતા સંન્યાસીઓનું પ્રાબલ્ય એ પણ દુર્દેવ જ છે, તેવી જ રીતે મથુરા, અયોધ્યા અને ગુજરાતમાં પાવાગઢમાં અનુક્રમે કૃષ્ણજન્મભૂમિ, રામજન્મભૂમિ અને કાલિકાદેવીનું મંદિર

એમ ત્રણે સ્થળે કાશીની માફક જ સ્થિતિ છે અને ત્યાં મસ્જિદ ઊભી કરાયેલી છે, તીર્થરાજ તરીકે શાસ્ત્રમાં પ્રસિદ્ધ પ્રયાગનું તો નામ જ બદલી નાંખી અલાહાબાદ કરી નંખાયેલું છે, પુષ્કર ક્ષેત્રથી ૩૦ કિ.મી. દૂર અજમેરમાં વિધર્મીઓની વિશાલ ચિહ્નિત છે અને દુનિયાભરના વિધર્મીઓ ત્યાં વખતો વખત ઠલવાય છે, બદરિકાશ્રમ કે જે તપોભૂમિ છે ત્યાં આજે મોટામાં મોટું સૈનિક સેન્ટર છે અને સૈનિક વાહનોની ધમાધમથી તેમજ ટેન્કો, તોપો, બોમ્બના કાન ફાડી નાંખે તેવા અવાજથી વિસ્તાર ધણધણી રહ્યો છે, ત્યાંથી ૧૫ કિ.મી. દૂર પર જ ચાઈના સરહદ આવેલી છે અને ત્યાં પણ ચાઈનાનું ઘણું મોટું સૈનિક સેન્ટર છે, આ બંને સ્થળો હિમાલયના પવિત્ર વાતાવરણને ડહોળી રહ્યાં છે, જ્યારે માનસરોવર તો આજે ચાઈનાના કબજા હેઠળ જ છે જેથી યાત્રાળુએ ત્યાંની સરકારની પરવાનગી લઈ ભયના વાતાવરણમાં યાત્રા કરવી પડે છે. ગોકર્ણ ક્ષેત્ર-ગોવા તો સદીઓ સુધી વિદેશી-પોર્ટુગીઝોના અધિકારમાં પરતંત્ર રહ્યું ને આજે ત્યાંનો દરિયાકાંઠાનો રમાણીય વિસ્તાર સુરા-સુન્દરીની મહેફિલથી દૈત્ય સ્વર્ગની યાદ અપાવે છે. તેની પાસે આવેલ ત્રિકૂટ પૈકીનો લોહકૂટ પર્વત જે લોહગઢ નામે પ્રસિદ્ધ હતો ત્યાં આજે લોઢાની મોટી મોટી ખાણો અને તેના વિશાલ કારખાનાઓ સિવાય ત્યાં બીજું કંઈ ઉપલબ્ધ નથી, આ સ્થળે શ્રીમહાપ્રભુજી પણ પધાર્યા છે, કામાખ્યાદેવી (આસામ) પણ આજે ખ્રિસ્તીઓના અનુશાસન યા પ્રભાવ હેઠળ છે, અમરનાથ (કાશ્મીર) તથા વૈષ્ણવદેવી ત્યાં તો હાલમાં જ જે ઉપદ્રવ મચ્યો અને અત્યંત ભયના વાતાવરણમાં યાત્રાળુઓએ યાત્રા કરવી પડી તે જાણીતી જ છે, સંપૂર્ણ કાશ્મીર મંડળ જે આપણાં શાસ્ત્રોમાં પ્રસિદ્ધ છે તે તો સંપૂર્ણપણે મ્લેચ્છોથી જ ભરપૂર છે.

અશ્વિનિકુમાર ક્ષેત્ર (સુરત) કે જે સૂર્યપુર યા સૌરાષ્ટ્ર નામે ઇતિહાસમાં જાણીતું છે તે પણ વર્ષોથી નવાબી રાજ્ય રહ્યું છે, ઉત્તરપ્રદેશ, બિહાર, બંગાળ, આસામ, મણિપુર, ત્રિપુરા વગેરે પ્રદેશો તો વિદેશથી

આવેલા બિનભારતીય એવા મ્લેચ્છોથી ઉભરાઈ રહ્યાં છે અને તેમની મ્લેચ્છ સંસ્કૃતિનું પ્રવર્તન, પ્રાબલ્ય આ ક્ષેત્રોમાં સ્પષ્ટપણે છે. આ રીતે બીજા પાણ અનેક સ્થળો ગાણાવી શકાય તેમ છે. આ બધામાં જ જેમ-જેમ મ્લેચ્છ યા યાવની પ્રભાવ- પ્રભુત્વ વધતા ગયાં તેમ-તેમ સામાન્ય પ્રજાકીય જીવન વ્યવહારમાંથી પાણ ભારતીય સંસ્કૃતિના ઉચ્છેદ સાથે ભોગવાદી મલિન સંસ્કૃતિનું પ્રભુત્વ વધતું રહ્યું છે.

આ તો વાત થઈ જાતિથી મ્લેચ્છોના ઉપદ્રવની. પરંતુ જેમના જ્ઞાન, ક્રિયા, ઈચ્છા પાણ મ્લેચ્છને શરમાવે તેવા મલિન છે તે કર્મથી મ્લેચ્છનો ઉપદ્રવ પાણ કંઈ કમ નથી. વેદના તાત્પર્યને અવગણીને વેદના ખોટા-ખોટા અર્થો કરી જ્ઞાનના નામ પર પ્રજાને પોતાના કર્તવ્યથી ચ્યુત કરી ગેરમાર્ગે દોરવનારા માયાવાદીઓ, ફલશ્રુતિ માત્ર ગ્રહણ કરીને કર્મના નામ પર હિંસા પ્રાયુર્યવાળા તથા પરપીડાનાં કર્મોમાં લોકોને પ્રેરનારા કર્મમાર્ગીઓ, સુરા અને સુંદરીને જ પોતાની ધર્મસાધનાનું સાધન માનનારા અતિશય ભ્રષ્ટ્ર એવા વામમાર્ગીઓ-કાપાલિકો, શક્તિ ઉપાસનાના નામ પર હજારો પશુઓને વધેરી નાંખી પ્રસાદના ઓઠા હેઠળ માંસાદિ ભક્ષણમાં રત એવા શાકતો, યોગશાસ્ત્રીય યમ-નિયમાદિ અંગોને અવગણી મોક્ષસાધન યોગનો ભોગોપયુક્ત દેહને સિદ્ધ કરવા ઉપયોગ કરતા-કરાવતા તથાકથિત યોગીઓ, દાન પુણ્યનાં નામ પર પૈસો જ ખસોટવાની વૃત્તિ રાખતા અને તે માટે શાસ્ત્રના નામ પર નવા-નવા કીમિયા બતાવતા-પ્રચલિત કરતા લોકો, પોતાનામાં કૃષ્ણ વગેરે ભગવત્ સ્વરૂપનો કે મહાપુરુષોનો નિત્ય આવિર્ભાવ દર્શાવી કલ્યાણના નામ પર પોતાની વ્યભિચારી વૃત્તિને પોષતા અને સામાવાળામાં વ્યભિચારી વૃત્તિને ઉકસાવતા તથાકથિત ગુરુજનો આ બધા પાણ પોતાનાં જ્ઞાન, કર્મ, ઈચ્છાથી મ્લેચ્છો જ છે અને તેમણે પાણ સર્વ દેશોમાં ફેલાઈ પોતાની અધર્મયુક્ત પાખંડી પ્રવૃત્તિને આડંબરથી એટલી વધુ વિસ્તારી રાખી છે કે તેનાથી પાણ માત્ર પુણ્યદેશો જ નહીં પાણ જે સાધારણ પ્રદેશો છે તેને પાણ પાપનાં ધામ બનાવી રાખ્યાં છે. આની વધુ વિસ્તારથી ચર્ચા અમે આગળ કર્મનાશના નિરૂપણમાં

છઠ્ઠા શ્લોકના વ્યાખ્યાનમાં કરીશું.

આ પ્રકારે જ્યાં કર્મ કરવાથી કર્યા કરતાં અનેકગણું ફલ ઉત્પન્ન થાય છે તેવા વિશેષ પુણ્યરૂપ પુણ્યદેશો જ નહીં પરંતુ હિમાલયથી કન્યાકુમારી પર્યન્તમાં આવેલ ભારત વર્ષ જે કર્મભૂમિ છે અને જ્યાં કર્મ કરી શકાય છે તેવી અધિકૃત ભૂમિના સર્વ દેશો પાણ આ રીતે બંને પ્રકારના મ્લેચ્છોથી આક્રાન્ત થઈ પોતાની કર્મરૂપતા-પુણ્યરૂપતા ખોઈ પાપરૂપ બની ગયા છે.

‘પાપૈકનિલયેષુ’ આના વ્યાખ્યાનમાં શ્રીરઘુનાથજી જાણાવે છે :

‘કલિના ગ્રસ્તત્વાત્પાપસ્યૈવૈકસ્ય નિલયાઃ સ્થાનભૂતા જાતાઃ ।
ચકારાદનેવંવિધેષ્વપિ । एतेन धर्मादिषु बाह्यसाधननिवृत्तिरुक्ता ।’
અર્થાત્ - કદાચિત્ એવી શંકા થાય કે આવા પ્રકારના મ્લેચ્છોથી આક્રાન્ત દેશોમાં પાણ (વધુ નહીં તો કેટલાક તો) પુણ્યાત્માઓ તો હશે જ તેમના સહવાસમાં સાથે રહીને ધર્મ વગેરેનું આચરણ કેમ શક્ય નથી ? તો એના ઉત્તરમાં આ બધા કહેવાયેલા પુણ્યદેશો મ્લેચ્છોથી એવી રીતે આક્રાન્ત થયેલા છે કે જેમાં એ કલિના કાલ પ્રભાવ વડે અત્યંત ગ્રસ્ત થઈ જવાથી આ પુણ્ય દેશો પુણ્યોત્પાદનનું કાર્ય નહીં કરી એક માત્ર પાપના જ નિલય એટલે કે સ્થાનભૂત-રહેવાના ઘરરૂપ થઈ ગયેલા છે, સાથે ચ કાર પ્રયોગ કરેલો હોવાથી જે સ્થળો (જાતિથી) મ્લેચ્છો વડે આક્રાન્ત નથી તેવાં સ્થળો પાણ (કર્મથી મ્લેચ્છો વડે આક્રાન્ત હોઈ તે પાણ) પાપનાં જ માત્ર ધામ બની રહ્યા છે.

શ્રીકલ્યાણરાયજી જાણાવે છે : ‘નનુ મ્લેચ્છા અપિ ન્યાયવર્તિન-
શ્રેત્તદા કો દોષસ્તત્રાહુઃ - પાપૈકનિલયેષ્વિતિ । પાપરૂપા એવ તે તદેકનિલયેષુ, પાપા યે મુખ્યાસ્તન્નિલયેષુ, પાપસ્ય વા । અથવા પૂર્વોક્તેષુ પાપૈકનિલયેષુ ચ અજ્ઞબજ્ઞાદિષુ, યત્ર ગમનમાત્રેણ પુનઃ સંસ્કારસમ્ભવઃ ।’

અર્થાત્ જો કદાચ એમ શંકા થાય કે ભલે પુણ્યદેશો મ્લેચ્છોથી આક્રાન્ત રહ્યા, પણ જો તે મ્લેચ્છો પણ ન્યાય-નીતિના અનુસાર વર્તનારા ધર્મને અનુકૂલ હોય તો પછી તેમના હોવાથી શો દોષ છે ? તો તેના ઉત્તરમાં -એ મ્લેચ્છો સાક્ષાત્ પાપરૂપ જ છે અને તે પાપરૂપ મ્લેચ્છોની આ પુણ્યદેશો રાજધાની-મુખ્યસ્થાન બનેલાં છે. બીજો અર્થ લેવામાં આવે તો મુખ્ય પાપીઓ અથવા તો મુખ્ય-મુખ્ય પાપ તેના ઘર યા મુખ્ય કેન્દ્ર બનેલા દેશો. ત્રીજો અર્થ વિચારવામાં આવે તો પૂર્વમાં કહેવાયેલ પાપ-પાપીની રાજધાની બનેલા અને અંગ, બંગ વગેરે દેશો કે જે આ દેશોમાં જવા માત્રથી ફરીથી બધા સંસ્કારો કરવા પ્રાપ્ત થાય છે તેવા આ પુણ્ય દેશો બની ગયા છે.

શ્રીદ્વારિકેશ્વરજી લખે છે : ‘**સર્વ એવ દેશાઃ પાપૈકનિલયા જાતાઃ પાપાનામેકો નિલયઃ સ્થાનં તાદૃશા જાતાઃ । તેન કુત્રાપિ ધર્મવાર્તા ન શ્રૂયતે । યદ્વા પાપાસ્ત એવ મહીભોક્તારસ્તદેકનિલયત્વાત્તથા । યેઽપિ તદ્વિપરીતધર્માસ્તે તુ પૂર્વજન્મનિ વૈષ્ણવા ભૂત્વા વેદનિન્દાં કૃતવન્ત ઇતિ તાદૃશેષુ જન્મ પ્રાપ્તવન્તોઽપિ સત્સ્વેવ પ્રવિષ્ટા ન તુ તેષુ । તેન સતામિવ તેષામપિ ધર્માદિનિયન્તૃત્વાભાવઃ સૂચિતઃ ।**’ અર્થાત્ બધા જ દેશો મ્લેચ્છોના આધિપત્યમાં હોઈને પણ કંઈ બધા જ મ્લેચ્છો ખરાબ જ હોય એવું નથી હોતું. કેટલાક એમાં સારા ગુણી પણ હોય છે. તેથી મ્લેચ્છ જાતિના લોકોના નિવાસ માત્રથી બધા જ દેશો માટે એમ કહેવું ખરાબ નથી તેથી બધા ન સહી તો કેટલાક દેશોમાં તો ધર્મસાધનતા બચી જ હશે ? તેના ઉત્તરમાં - બધા જ દેશો પાપૈકનિલય એટલે કે પાપોનું જ એકમાત્ર નિલય-સ્થાન હોય તેવા થઈ ગયાં છે, તેથી કરીને (આ સ્થળોમાં) કયાંય ધર્મવાર્તા શ્રવાણ થતી નથી, કારણ કે જે લોકો સાક્ષાત્ પાપરૂપ છે એવાઓના આધિપત્યમાં - અધિકારમાં આ દેશો આવી તેવાઓના જ નિવાસરૂપ અને તેમના આધિપત્યવાળા આ દેશો છે. જે મ્લેચ્છો પાપરૂપ નથી પણ સારા-ગુણી અને ધર્મને અનુકૂળ છે તેવા મ્લેચ્છો તો પૂર્વજન્મમાં (નિબંધમાં ‘ન

भवन्ति नरके पातः कचिद्दहीनेषु जायते’ માં જાણાવેલ વ્યવસ્થા મુજબ) વૈષ્ણવ થઈને તેમના દ્વારા વેદનિન્દા થવાથી તેવાઓ આવી મ્લેચ્છાદિ યોનિમાં જન્મપ્રાપ્ત કરીને પણ સજ્જન એવા મ્લેચ્છોમાં જ તેમનો પ્રવેશ થાય છે, આવા સાક્ષાત્ પાપરૂપ મ્લેચ્છોમાં તે પ્રવેશતા નથી (જેમ કે રસખાન-અલીખાનાદિ). અતઃ આગળ જાણાવ્યા પ્રકારે સત્પુરુષોની માફક આવા સજ્જન મ્લેચ્છોનું પણ ધર્માદિ નિયન્તૃત્વનો અભાવ છે તેમ સૂચિત કર્યું છે (મતલબ કે આ પુણ્ય દેશો સજ્જન મ્લેચ્છોના અધિકાર-આધિપત્યમાં છે તેમ નથી, પણ સાક્ષાત્ પાપરૂપ મ્લેચ્છોના નિવાસભૂત થઈ રહ્યા છે તેથી આવા સમયે આ સ્થળોમાં જેમ સત્પુરુષો પીડિત છે તેમ તેની સાથે સાથે આવા સજ્જન મ્લેચ્છો પણ પીડિત જ છે, તેથી તેમનું સાહચર્ય કોઈ પણ રીતે ધર્મમાં ઉપકારક બનતું નથી. બલ્કે આવી એમની દશા જોઈને તો આગળ કહ્યા મુજબ બીજાઓની ધર્મમાંથી શ્રદ્ધા ડગી જઈ વ્યગ્રચિત્ત બની જવાય છે. એમ ગ્રંથનું સ્વારસ્ય ટીકાકાર જાણાવે છે.

શ્રીવ્રજરાયચરણ જાણાવે છે કે : ‘**देशेषु म्लेच्छैर्यवनैः उपलक्षणमेतत् अतितामसैरिति यावत्, तैराक्रान्तेषु व्याप्तेषु । व्याप्तिरत्र तदाज्ञाद्यनुरूपस्थितिकत्वम् । तदाज्ञानुरूपस्थितौ को दोष इत्यत आहुः पापेत्यादि । ‘एकेमुख्यान्यकेवलाः’ तत्पुरुषगर्भः कर्मधारयः । पापानां व्यभिचारचौर्यदौर्जन्यादीनामेकनिलयेषु मुख्यस्थानेषु । ते हि लुब्धाः कामिनो हिंसाश्च ततस्तत्र व्यभिचारादिकं कुर्वन्ति चौर्यादिकं कारयन्ति च । तदवलोकल्लोका अपि पैशुन्यशाम्भल्यादिना तथा विदधतीत्येष दोष इत्यर्थः ।**’ અર્થાત્ - મ્લેચ્છો વડે એટલે કે યવનો વડે એમ આ ઉપલક્ષણ છે, કહેવાનું તાત્પર્ય છે અતિતામસો વડે (અતિ તામસ એટલે અતિશૂદ્રથી પણ હીન-વાર્ણહીન જાતિઓ અથવા તો અતિતામસ લક્ષણવાળા પુરુષો વડે) પુણ્યદેશો આક્રાન્ત

છે, આક્રાન્ત એટલે વ્યામ છે, અતિ તામસો જેમાં વ્યામ થયેલા છે તેવા આ પુણ્યદેશો છે, વ્યામ કહેવાથી વ્યામિ એટલે તેવા અતિતામસોની આજ્ઞા, કાયદા-કાનૂન મુતાબિક સ્થિતિ કરવી તે. તેમની આજ્ઞાને અનુરૂપ-તેમના કાયદાઓને અનુરૂપ સ્થિતિ કરવામાં શો દોષ છે ? તો કહે છે - વ્યભિચાર, ચોરી દુર્જનતા વગેરે પાપોના એક એટલે મુખ્ય સ્થાનરૂપ એવા, મ્લેચ્છો નિશ્ચયે લોભી, કામી અને હિંસા કરનારા છે, તેથી તેઓ વ્યભિચાર વગેરે સ્વયં કરે છે અને ચોરી લૂંટ-ફાટ વગેરે (પોતાના સેવકો-શાગિર્દો વડે) કરાવે છે, એમની આવી પ્રવૃત્તિઓને જોનારા-જાણનારા લોકો પાણ ચુગલી-ઈર્ષ્યા વગેરે વડે તેમનાં પાપોને જ ધારણ-પોષણ કરે છે - તેમની તેવી પાપ સ્વરૂપની આજ્ઞા-કાયદામાં સ્થિતિ કરે છે અને તેના અનુરૂપ પ્રવર્તે છે આ એમની આજ્ઞામાં રહેવાનો મુખ્ય દોષ છે.

વિવરણકાર શ્લોકની ઉત્થાનિકામાં - ‘નનુ તર્હિ ભગવલ્લીલાપ્રદેશેષુ ગત્વા સ્વધર્મનિર્વાહઃ કર્તવ્ય ઇતિ ચેત્તત્રાપિ પ્રતિબન્ધકબાહુલ્યેન દેશાનામસાધકત્વેન શરણમેવ નિરૂપયન્તિ મ્લેચ્છેતિ’ અર્થાત્ (પૂર્વશ્લોકમાં કાલકૃત પ્રતિબન્ધોને વિચારતાં-) તો પછી ભગવાનની વિવિધ લીલાઓના પ્રદેશમાં જઈને ત્યાં સ્વધર્મનો નિર્વાહ કરવો એમ જો વિચારવામાં આવે તો ત્યાં પાણ અનેક પ્રતિબંધોને કારણે તે ભગવલ્લીલા પ્રદેશોમાં ધર્મની સાધકતા રહી નથી તેથી શરણ એ જ શક્ય છે એમ મ્લેચ્છાક્રાન્ત દેશો વગેરે વાક્યોથી નિરૂપણ કરે છે એમ જાણાવી શ્લોકના વ્યાખ્યાનમાં બીજા ટીકાકારોથી જુદો જ ભાવ પ્રકટ કરતાં જાણાવે છે - ‘મલિનપદાર્થમેવેચ્છન્તીતિ મ્લેચ્છા વિષયિણો, મન્ત્રાદ્યુપાસકાઃ, કર્મમાર્ગીયાશ્ચ યદ્યપિ તેઽનિષિદ્ધં વિહિતમેવ કુર્વન્તિ તથાપિ સ્વાર્થપરાઃ ‘ક્ષીણે પુણ્યે મર્ત્યલોકં વિશન્તી’ ત્યાદ્યુક્ત્યા કર્મફલં મલિનમેવેતિ તત્પરાણાં તથાત્વેન નિર્દેશઃ કૃતઃ । તાદૃશૈસ્તૈરાક્રાન્તાઃ

સર્વે પ્રદેશા, અત એવ તત્તલ્લીલાદીનાં તિરોભાવાન્ન તે સાધકા ઇતિ ભાવઃ ।’

અર્થાત્ - મલિન પદાર્થોથી જ જે ઈચ્છા કરે છે તે મ્લેચ્છો-વિષયવાળાઓ, મંત્ર વગેરે વડે ઉપાસના કરનારા ઉપાસકો અને કર્મમાર્ગીઓ, જો કે તે લોકો પાણ જેનો શાસ્ત્રમાં નિષેધ કરવામાં આવ્યો નથી તેમજ જેનું શાસ્ત્રોમાં વિધાન કરાયેલું છે તે વિહિત જ કરે છે તેમ છતાં પાણ તે બધા સ્વાર્થ પરાયાણ-કામના-આશાઓમાં બંધાયેલા કર્મફલભોગની ઈચ્છાવાળાઓ છે અને તે લોકો પુણ્ય ક્ષીણ થતાં મૃત્યુલોકમાં પુનઃ આવે છે એમ ગીતામાં જાણાવ્યા મુજબ કર્મફલ છે તે મલિન જ છે. અતઃ તેવા મલિન કર્મફલમાં પરાયાણચિત્ત લોકો એ પાણ મ્લેચ્છો જ છે તેથી તેવાઓનો અત્ર નિર્દેશ કર્યો છે, તેવા મ્લેચ્છો વડે આક્રાન્ત સર્વ પ્રદેશો છે, તેથી જ તે-તે દેશો સંબંધી જે લીલા વગેરે છે તેનો તિરોભાવ થવાથી તેવા દેશો પાણ ધર્મસાધક નથી એમ કહેવાનો આશય છે. આ રીતે જાણાવી ‘પાપૈકનિલયેષુ ચ’ ના વ્યાખ્યાનમાં લખે છે - ‘કર્મણાં હિંસાપ્રચુરત્વાત્તથોક્તમ્ । એતેન તત્ર ગમનમાત્રેણ તત્સમ્બન્ધાત્સ્વધર્મનાશો ભવતીતિ ભાવઃ । एवं सति भगवतो मन्त्रोपासनाद्यस्पृष्टत्वेनास्मिन्श्लोके मन्त्रोपासनवैदિક-तांत्रिकदीक्षार्चनानां सङ्गहेणासाधकत्वं निरूपितम्’ અર્થાત્ તેવા કર્મોનું હિંસાપ્રચુરપણું હોવાથી એકમાત્ર પાપનાં સ્થાનરૂપ છે એમ કહ્યું છે, આમ જાણાવી તેવા દેશોમાં બીજું કંઈ નહીં કરીને પાણ જવા માત્રથી જ - તે દેશોના સંબંધ માત્રથી જ સ્વધર્મનો નાશ થાય છે તેમ કહેવાનો આશય છે. આ પ્રમાણે હોતાં (આ પ્રકારમાં) ભગવાનનું મન્ત્ર-ઉપાસના વગેરે વડે અસ્પૃષ્ટપણું હોવાથી મન્ત્ર, ઉપાસના, વૈદિક દીક્ષા તથા વૈદિક પ્રકારે અર્ચન, તાંત્રિક દીક્ષા તથા તંત્ર પ્રકારે અર્ચન એ બધાની સમુદાયમાં અસાધકતા (આના વડે) નિરૂપણ કરી છે. આ પ્રકારે આ બાબતમાં બધા જ ટીકાકારોના

અભિપ્રાયો રહેલા છે.

‘સત્પીડા વ્યગ્રલોકેષુ’ અવ્વલ તો જે સત્ પુરુષો છે, સાધુપુરુષો છે, સઙ્ગનો છે તે લોકો આવા દેશોમાં નિવાસ કરવો પસંદ જ કરતા નથી. જેમ આગ લાગતાં પક્ષીઓ વૃક્ષનો ત્યાગ કરી બીજે ચાલ્યાં જાય છે, જેમ પ્રલયકાલ વખતે ત્રિલોકીમાં પ્રલયાગ્નિ વ્યાપ્ત થઈ જતાં અગ્નિની જ્વાલા જનલોકને પાણ દાહક બને છે ત્યારે ત્યાં સ્થિતિ સમર્પિઓ તે લોક છોડી તપોલોકમાં ચાલ્યા જાય છે તેમ સાધુપુરુષો પોતાની પુણ્ય દેશમાં સ્થિતિને ચાહતા હોય છે તેથી જ્યારે જ્યાં પુણ્યત્વનો લોપ થાય ત્યારે તે દેશને સાધુપુરુષો ત્યાગી દે છે, જેમ સ્વર્ગમાં અસુરોનું રાજ્ય સ્થપાતાં દેવો સ્વર્ગ છોડી આમ તેમ છુપાઈ ગયા હતા. કારણ કે આવા દેશોમાં એનું પૂર્વ સ્વરૂપ ગમે તે પ્રકારનું રહ્યું હોય પણ વર્તમાન રૂપમાં તો એમને ક્લેશ અને પીડા જ મળી શકે છે તે સિવાય બીજું કંઈ શક્ય નથી. જે લોકોનું ધર્મચિરણમાં જ સુખ છે અથવા તો ધર્મથી પ્રાપ્ત સુખની જ જે ઈચ્છાવાળા છે તેવા સાત્ત્વિક પ્રકૃતિના લોકો માટે અતિ તામસની સ્થિતિ એ એકદમ સ્વસ્થ વ્યક્તિના દેહમાં કફ-વાતના વિકારથી થતી પીડા સમાન જ પીડાકારક હોય છે. જ્યારે કોઈ એક દેશમાં પુણ્યત્વની હાનિ થઈ હોય ત્યારે તો આ સાધુપુરુષો તેને છોડી બીજા પુણ્યદેશમાં - ધર્મનિકૂલદેશમાં ચાલ્યા જઈ શકે પણ જ્યારે સર્વદેશો એક સમાન પુણ્યહીન-પાપયુક્ત યા પાપનિવાસ બન્યા હોય ત્યારે કોણ ક્યાં જવાનું વિચારી શકે કે કોણ ક્યાં ચાહીને પણ જઈ શકે ? મ્લેચ્છોથી આક્રાન્ત દેશના પદમાં દેશો એમ બહુવચન પ્રયોગ સર્વદેશોને માટેની સ્થિતિ દર્શાવે છે તેથી તેવી સ્થિતિમાં મજબૂર બની રહેલા સત્ પુરુષો અત્યંત અનિચ્છાએ આવા દેશોમાં વસી રહ્યા છે તે અનેક પીડાઓને, કષ્ટોને, અનીતિ, અન્યાયને મૂંગે મોંએ સહન કરીને વસી રહ્યાં છે એમ સત્પીડા શબ્દથી સૂચિત થાય છે.

શ્રીમદ્ ભગવદ્ગીતામાં ભગવાન કહે છે -

यदा यदा हि धर्मस्य ग्लानिर्भवति भारत ।

अभ्युत्थानमधर्मस्य तदाऽऽत्मानं सृजाम्यहम् ॥

परित्राणाय साधूनां विनाशाय च दुष्कृताम् ।

धर्मसंस्थापनार्थाय सम्भवामि युगे युगे ॥

(ગીતા-૪-૭,૮)

આમાં ભગવાન કહે છે - જ્યારે જ્યારે ધર્મની ગ્લાનિ થાય છે, અધર્મ વિકરાળ રૂપમાં સર્વત્ર પોતાનું આધિપત્ય સ્થાપે છે, ત્યારે-ત્યારે સાધુપુરુષોનાં રક્ષણ માટે, દુષ્ટ પુરુષોનો વિનાશ કરવા અને સમાજમાં ઉખડી ચૂકેલા સદ્ધર્મની પુનઃ સ્થાપના કરવા હું યુગ-યુગમાં પ્રકટ થાઉં છું આ આખા વાક્યથી એક વાત તારવી શકાય છે કે ધર્મની ગ્લાનિ અને સાધુજનોને ત્રાસ આ બે ત્રણ ભગવન્નિશ્ચયથી જ કાલરૂપે પ્રવર્તે છે. ભગવાન દ્વારા સંસ્થાપિત ધર્મનો ઉચ્છેદ કરવાનું સામર્થ્ય કાલમાં પણ નથી તેમજ કાલ ભગવાનનો સેવક હોવાથી ભગવાન વડે સંસ્થાપિત ધર્મનો ઉચ્છેદ પોતાની સ્વતંત્રતાથી કરે પણ નહીં. શેઠ બેઠા હોય અને તેમની સામે જ જો તેમનો પટાવાળો કે મેનેજર આવીને કોઈ બેઠેલા વ્યક્તિને રૂમમાંથી બહાર જવાની સૂચના આપે અને તે જોઈને પણ શેઠ તેને રોકે નહિ તો એનાથી કોઈ પણ બુદ્ધિશાળીએ જાણી જ લેવું જોઈએ કે ભલે પટાવાળાના મુખથી સૂચના મળી છે પણ સૂચના તો શેઠની જ છે. તેથી ગીતાવાક્યમાં પણ ભગવાન જે ‘યદા યદા’ થી કાલ ઉપદ્રવ બતાવી રહ્યા છે તે ઉપદ્રવ પણ ભગવન્નિશ્ચયથી જ છે. અતઃ ગીતા વાક્યમાં કહેવાયેલ વિષયને દરેક પંક્તિમાં ભગવાનને વચમાં રાખી વિચારતાં ધર્મની ગ્લાનિ થાઓ અને સાધુજનોને ત્રાસ થાઓ અને ત્યારે તેમની રક્ષા અને ધર્મની સ્થાપના માટે હું પ્રકટ થાઉં એવી ભગવાનની કીડા માટેની ઈચ્છા જ કારણ છે અને તેથી ગ્લાનિ - ત્રાસ પણ ભગવત્ કીડા જ છે. વરસાદ ધોધમાર પડતો હોય છતાં પણ જો આપણે ઘરના આશ્રયમાં બેઠા હોઈએ તો છત્રીનો આશ્રય

કરતા નથી પણ ખુલ્લા મેદાનમાં ચાલી રહ્યા હોઈએ ને વરસાદ પડે તો બચવા માટે છત્રીની યાદ આવે છે અને જો છત્રી સાથે લીધી હોય તો છત્રીનો આશ્રય કરીએ છીએ તેવી જ રીતે જીવને અન્ય સાધન ઉપલબ્ધ હોતાં તે ભગવદાશ્રયની ઈચ્છાવાળો બનતો નથી પણ સાધનોના અભાવમાં જ ભગવાનની યાદ આવે છે. તેવી જ રીતે બીજું કોઈ પણ સ્થળ સાધનરૂપમાં શેષ રહેતાં સાધુપુરુષો તે સ્થળે જ નિરાંતનો શ્વાસ લેવા પ્રયત્ન કરે છે પણ જ્યારે તેવું કોઈ સ્થળ જ શેષ ન રહેતાં સર્વથા અસુરક્ષિત સ્થળમાં પણ તેઓએ લાચાર બની નિવાસ કરવો પડે છે અને જે લાચાર બની રહે છે તે લોકો પોતાના મનમાં આવી દુર્દૃશાથી અપાર કષ્ટ સહન કરતા હોય છે પરંતુ આ સહન કરવાની શક્તિ પણ ભગવાન અમારું રક્ષણ કરશે તેવી શ્રદ્ધાથી તેઓ સહન કરી શકે છે અને તેમાં તેઓ પોતાનું સારાપણું સહન કરીને કેમે કરીને ટકાવી રાખે છે. જે લોકોને તેવી ભગવાન પર શ્રદ્ધા નથી હોતી તેવા લોકો પોતાના જીવનમાં ભાંગી પડી પરિસ્થિતિ આગળ ઘૂંટણ ટેકવી તેને આધીન બની જાય છે. પરંતુ જે લોકો સર્વ સ્થિતિને ભગવાનની લીલાના વિચારે ભગવદાશ્રય ધારણ કરેલા છે તે લોકો ક્યારેય કોઈ પણ સ્થિતિમાં લાચાર બનતા નથી અને તેમણે લાચારીનો સામનો કરવાની પણ જરૂર પડતી નથી કારણ કે ત્રાસ અને ત્રાણ બંનેમાં તેઓ પ્રિયતમ કૃષ્ણના પ્રેમને જ અનુભવતા હોય છે. શ્રીગોપીજનો રાસપંચાધ્યાયી-ગોપીગીતમાં બે શ્લોકો વડે એક વાત સ્પષ્ટ કરે છે :-

जयति तेऽधिकं जन्मना ब्रजः श्रयत इन्दिरा शश्वदत्र हि ।

(ભાગ. ૧૦-૩૧-૧)

विषजलाप्ययाद् व्यालराक्षसाद् वर्षमारुताद् वैद्युतानलात् ।

वृषमयात्मजाद् विश्वतो भयात् वृषभ ते वयं रक्षिता मुहुः ॥

(ભાગ. ૧૦-૩૧-૩)

આ બંને વાક્યો ગોપીગીતનાં છે. પ્રથમ વાક્યમાં અત્યંત તામસદેશભૂમિ વ્રજ એનો પણ પ્રભુ ! તમારા જન્મ થકી વૈકુંઠથી પણ અધિક જય છે, આની સુબોધિનીમાં શ્રીમહાપ્રભુજી લખે છે - ‘**न हि एवं विधां लीलां भगवान् कदाऽपि वैकुण्ठे करोति**’ આ પ્રકારની અતિશય અનુગ્રહ પ્રકારની ભક્તવશ્યતાના સ્વરૂપની કે સ્વરૂપાનન્દ દાનની લીલા ભગવાન ક્યારેય વૈકુંઠમાં નથી કરતા કે જે પ્રકારની આ વ્રજમાં અત્યારે પ્રકટ કરી છે; આમ વ્રજનો અને વ્રજવાસીઓનો સર્વતઃ ઉત્કર્ષ જાણાવીને ત્રીજા શ્લોકમાં ભક્તો પર આવતી આપત્તિઓ અને તેમાં ભગવાનના પોતાના દ્વારા રક્ષાણને જાણાવતાં કહે છે કે આપના આ વ્રજમાં જન્મ પછી આટલી આટલી આપત્તિઓ આવી છે અને તેમાં દરેક વખતે આ વ્રજ અને વ્રજવાસીઓનું રક્ષણ આપે પોતે જ કર્યું છે. ત્યારે વૈકુંઠ કે જે સર્વ પ્રકારનાં દુઃખોથી સર્વથા રહિત છે તેથી પણ અધિક જેનો ઉત્કર્ષ છે એવા વ્રજમાં પણ અને તે પણ સાક્ષાત્ ભગવાનની પ્રકટ સ્થિતિ અને ભગવાન સાથે હરતાં, ફરતાં, બોલતાં આ આપત્તિઓ આવી છે કે આવી શકી છે તેમાં યા તો ભગવાનની તેવી ઈચ્છા જ કારણમાં માનવી જોઈએ યા તો પછી ભગવાનથી પણ અધિક આપત્તિઓનું બળ માનવું જોઈએ. અથવા તો ભગવાનથી પણ અધિક કર્મફલનું બળ માનવું જોઈએ. અતઃ ભક્તોનાં જીવનમાં દેખાતી આપત્તિ અથવા તો એમના જીવનમાં દેખાતી કોઈ પણ પ્રકારની લાચારી એમાં ભગવાનની તેવી ઈચ્છા જ મુખ્ય કારણ છે. ગોપીગીતના પ્રથમ વાક્યમાં ‘**ब्रजः**’ કહ્યું છે જેથી શાસ્ત્રોમાં કહેવાયેલ પુણ્યદેશ મથુરાની ભ્રાન્તિ થાય નહીં, જો કે શાસ્ત્રોમાં પણ મથુરાને તીર્થરાજ પ્રયાગથી અધિક કહ્યું છે ત્યાં પણ ભગવાનની પ્રિયત્વેન નિત્યસ્થિતિથી જ અધિકતા કહી છે ‘**नित्यं यत्र सन्निहितो हरिः**’ તેમ છતાં પણ કોઈ દુરાગ્રહી ત્યાં પણ પુણ્યત્વને જ વિચારે-કહે તેથી અહીં તો વ્રજમાં તો તેવું પુણ્યત્વ પણ નથી તેથી સર્વ પુણ્ય રહિત વ્રજ-વ્રજવાસી છે જે દ્વિતીય સ્કંધમાં ‘**अहन्यापृतम्**’ થી કહેવાયું છે. આવો અપુણ્ય તામસ દેશ પણ જ્યારે

માત્ર ભગવત્ પ્રાદુર્ભાવથી જ વૈકુંઠથી અધિક થયો છે તેમાં ભગવત્ પ્રાદુર્ભાવથી અતિરિક્ત બીજું કોઈ કારણ નથી તે જાણાવવા ‘તે જન્મના’ એમ કહ્યું છે. આ પ્રકારે વાસ્તવમાં આવી દોષયુક્ત યા દોષરૂપ દેશ સ્થિતિમાં સત્ પુરુષોને પીડા થવી અને તેમ છતાં પણ લાયક બની રહેવું એમાં ભગવદ્દિશા જ કારણભૂત છે. આવી લાયક મનોદશામાં- પોતાના દ્વારા થઈ શકતા સર્વ પ્રયત્નો વિફલ જતાં, કોઈ વિકલ્પ માર્ગ શેષ નહીં દેખાતાં પછી જ -તેવી મનોદશાના અનુભવમાં જ પછી સાધનાભિમુખ સાધુજનોના હૃદયમાં ભગવદાશ્રયભાવ વિચાર સ્ફુરે છે કે હવે તો ભગવાન જ જે કરે તે ખરું, આમાં હવે આપણાથી કંઈ ઉપજી શકે તેમ નથી. પરંતુ સાધુજનોની પૂર્વોક્ત અન્તઃ સ્થિતિને તેમજ ભગવાનની આ કૃતિને નહીં સમજી શકનારા લોકો સાધુજનો-ધર્મચરણ કરવામાં પ્રવૃત્ત લોકોને પ્રાપ્ત થતી પીડાને જોઈ સંદેહવાળા થઈ જાય છે કે ધર્મચરણ કરીને પણ જુઓ આ લોકોને કેવાં કેવાં કષ્ટો થાય છે, જ્યારે આ અધર્મી લોકોને જુઓ કે એમને કોઈ જ કષ્ટ નથી બલ્કે સર્વ પ્રકારે સુખ ભોગવી રહ્યા છે. તેથી સાધુપુરુષોને જોઈને પણ જ્યારે ધર્મ બાબતમાં લોકો વ્યગ્ર ચિત્તવાળા થઈ જાય છે તેથી કેટલાંક સ્થળોએ સાધુપુરુષો હોય પણ ખરા તો પણ અધુના યુગમાં તે તેમનો સંગ સહવાસ ધર્મચરણમાં મદદરૂપ બની શકતો નથી.

પુણ્ય દેશોની આવી દશા અને તેને લઈને ઉત્પન્ન થયેલી પરિસ્થિતિ એમાં આત્મશ્રેયની ઈચ્છાવાળો જીવ સર્વથા અગતિક છે એમ બીજા શ્લોકના ૧-૨-૩ ચરણથી જાણી શકાય છે. પરંતુ તે ચર્ચામાં આપણે જે વ્રજ પ્રદેશની ચર્ચા ગોપીગીતના માધ્યમથી કરી ગયા તે સમયે પણ આ વ્રજ ભૂમિ મ્લેચ્છાક્રાન્ત હતી જ એમાં કોઈ સંશય નથી. કારણ કે તે સમયે મથુરા પર કંસનું રાજ્ય પ્રવર્તી રહ્યું હતું અને કંસ એ કાલનેમીનો અવતાર હતો કે જેનો સમુદ્રમંથન સમયે વિષ્ણુએ વધ કર્યો હતો. અતઃ તે જીવત્વેન મ્લેચ્છ જ મલિન જ હતો. તે સમયે પણ ઉગ્રસેન કેદમાં હતા, વસુદેવ-દેવકી જેવા સાધુજનો

કેદમાં અપાર પીડાને પ્રાપ્ત હતા, કોઈ પણ અપરાધ કર્યા વિના પોતાની સગી બહેન દેવકીના નવજાત શિશુઓને ઘાતકી રીતે મારી નાંખવાનું મહા પાપ કંસ આચરી રહ્યો હતો, કંસના આદેશ અનુસાર યજ્ઞ, દાન, પુણ્ય, હવન વગેરે ધર્મની ક્રિયાઓ પર પ્રતિબંધ હતો, ભોગ, વિલાસ અને વ્યભિચારની આસુરી સંસ્કૃતિના સમુદ્રની મોટી-મોટી છોળમાં પ્રજા ડૂબી રહી હતી અને અકૂર વગેરે જેવા સાધુજનો-યાદવો લાયક બની મૂક-પ્રેક્ષક બની કંસની સેવામાં પ્રવૃત્ત હતા. આ બધી જ પરિસ્થિતિ કૃષ્ણાશ્રયોક્ત દેશ-કાળ જેવી જ હતી. તેમ છતાં પણ આવા ઘોર સમયમાં અને સ્થિતિમાં પણ અતિતામસ એવા વ્રજપ્રદેશને પણ વૈકુંઠથી પણ અધિકતા આપવાનું ભગવત્ સામર્થ્ય છે જ તે તરફ શ્રીઆચાર્યચરણ ઈશારો કરતાં કહે છે કે - ‘કૃષ્ણ એવ ગતિર્મમ’

કંસના શાસનકાળમાં તીર્થરાજ પ્રયાગ કે પુષ્કરથી પણ શ્રેષ્ઠ એવા મથુરા દેશની પણ જ્યાં દુર્દશા હતી તેવા સમયે પણ કેવલ કૃષ્ણનો આશ્રય કરી રહેલાઓ માટે કોઈ દુર્વિધા કે આપત્તિ ન હતી બલ્કે તેમને માટે સર્વ કંઈ સુલભ હતું, તો પછી તે કૃષ્ણનો આશ્રય તો આજે પણ દેશની સ્થિતિમાં પણ સુલભ છે તેથી દેશસ્થિતિને જોઈને પણ પુષ્ટિમાર્ગીય વૈષ્ણવે નાસીપાસ થવાની કોઈ આવશ્યકતા નથી. શુદ્ધ પુષ્ટિ અધિકારવાળાઓ માટે સાક્ષાત્ ભગવદ્ ભજનથી ઈતર બીજો કોઈ ધર્મ જ અપેક્ષિત રહેતો નથી જેનું નિરૂપણ રાસપંચાધ્યાયીના પ્રથમ અધ્યાયમાં ‘પ્રેષ્ઠો ભવાંસ્તનુભૂતાં કિલ બન્ધુરાત્મા’ ની સુબોધિનીમાં શ્રીઆચાર્યચરણે કર્યું છે, પરંતુ જે તેવા ઉત્તમ અધિકારવાળા નથી અને જેઓ મધ્યમાધિકાર કે હીનાધિકારવાળા છે કે જેમને માટે વેદોક્ત સાધનો વડે ક્ષીણપાપ બની ભક્તિમાં પ્રવેશો તેવી ભગવાનની ઈચ્છાનાં ક્ષેત્રમાં આવેલા જીવો છે તેમને માટે વેદોપદિષ્ટ યજ્ઞદાનાદિ સાધનો અપેક્ષિત છે અને તે અર્થે શુદ્ધ દેશ-કાલ વગેરે ષટ્કની અપેક્ષા રહે છે. અતઃ તેવા લોકો પણ જો ધર્મનો કે તેના અંગ દેશ, ગંગા, મંત્ર વગેરેનો આશ્રય ન રાખી માત્ર ભગવદાશ્રય રાખી ધર્મમાં પ્રવૃત્ત થાય તો તેમના વડે આચરાતા ધર્મમાં કોઈ બાધા રહેતી નથી.

કારણ કે તેમને માટે યોગ-ક્ષેમનું રક્ષણ ભગવાન પોતે જ કરતાં હોય છે. અતઃ પુણ્યદેશમાં કે જેનું વિશેષ માહાત્મ્ય શાસ્ત્રોમાં ગવાયું છે તેવાં સ્થળોમાં નિવાસ કરી સ્વધર્મ પરિપાલનપૂર્વક કૃષ્ણને ભજતાં કૃષ્ણાશ્રયે જીવન જીવે તો તે નિશ્ચિત ઉત્તમફલ કૃષ્ણસંબંધી ફલ કે જેને શ્રીઆચાર્યચરણે સેવાફલ ગ્રન્થમાં નિરૂપ્યાં છે તેને પ્રાપ્ત કરનારા બને છે તેમાં કંઈ સંદેહ નથી. આ મુજબની પ્રપત્તિને જ શ્રીઆચાર્યચરણ સર્વનિર્ણય નિબંધમાં

જગન્નાથે વિઠ્ઠલે ચ શ્રીરજ્ઞે વેદ્ઘટે તથા ।

યત્ર પૂજાપ્રવાહઃ સ્યાત્ તત્ર તિષ્ઠેત તત્પરઃ ॥

(સર્વનિર્ણયનિબંધ)

તેમજ ભક્તિવર્ધિની ગ્રન્થમાં પણ -

અતઃ સ્થેયં હરિસ્થાને તદીયૈઃ સહ તત્પરૈઃ ।

અદૂરે વિપ્રકર્ષે વા યથા ચિત્તં ન દૂષ્યતિ ॥

આ બંને વાક્યોમાં ભક્તિમાર્ગીય દેશ નિવાસ સંબંધી પ્રપત્તિ દર્શાવાઈ છે. તેવી જ રીતે ભક્તિવર્ધિનીનાં વાક્યમાં કર્તા સંબંધી પ્રપત્તિ પણ જણાવી છે. ‘તદીયૈઃ તત્પરૈઃ સહ’ વાક્યથી. આ બંને વાક્યોને કૃષ્ણાશ્રય સાથે સંગત રહીને વિચારવામાં આવે ત્યારે આ રીતે વિચારી શકાય છે કે ભક્તિમાર્ગમાં પ્રવૃત્તિ કરી રહેલા અથવા તો ભગવદ્ ભજનની ઈચ્છાવાળા મધ્યમાધિકારીઓએ લૌકિક વ્યાવૃત્તિ જ્યાં વધતી હોય તેવા સ્થળને ત્યાગી જ્યાં ભગવદ્ ભક્તિમય સ્થળ હોય ત્યાં નિવાસ કરવો, પુણ્યદેશોમાં પણ એ દેશોમાં જ રહેવું જ્યાં ‘યત્ર પૂજાપ્રવાહઃ સ્યાત્’ ‘હરિસ્થાને’ જ્યાં સતત પૂજા-સેવાનો પ્રવાહ ચાલતો હોય જેથી ચિત્તની ઈતર વ્યાવૃત્તિ થવાનો પ્રશ્ન જ ન રહે, ત્યાં-તે સ્થળોએ સ્વધર્મપૂર્વક વાર્ણ-આશ્રમને ઉચિત ધર્મપૂર્વક સેવામાં ચિત્ત પરોવવું. આ પ્રકારે રહેવાથી ભગવદાશ્રયે ધર્મની પણ પૂર્તિ થશે

અને તે ધર્મ ભક્તિમાં ઉપયોગી ચિત્તશુદ્ધિને પણ સાધશે. આ અર્થમાં જ દેશ વિષયમાં પણ માત્ર કૃષ્ણનો જ આશ્રય કર્તવ્ય છે તે અર્થે શ્લોકના અંતે ‘કૃષ્ણ એવ ગતિર્મમ’ એમ જણાવે છે.



શ્લોક - ત્રીજો

ગજ્ઞાદિતીર્થવર્યેષુ દુષ્ટૈરેવાવૃતેષ્વિહ ।

તિરોહિતાધિદૈવેષુ કૃષ્ણ એવ ગતિર્મમ ॥ ૩ ॥

અન્વય :- **ઇહ ગજ્ઞાદિતીર્થવર્યેષુ દુષ્ટૈરેવાવૃતેષુ સત્સુ તિરોહિતાધિદૈવેષુ કૃષ્ણ એવ મમ ગતિઃ (અસ્તુ) ।**

અર્થ - ગંગા જેમાં પ્રથમ-મુખ્ય છે એવાં શ્રેષ્ઠ તીર્થો પાણુ દુષ્ટ પુરુષોથી આવૃત્ત હોતાં તેના અધિદૈવ તે સ્થળમાંથી તિરોહિત હોતાં શ્રીકૃષ્ણ જ મારી ગતિ હો ॥ ૩ ॥

સ્તોત્ર વિવરણ - બીજા શ્લોકમાં દેશની ધર્મમાં અસાધકતા જાણાવી, તે વિષયમાં પાણુ કૃષ્ણનો જ આશ્રય કર્તવ્ય છે અને તેવા લોકોને માટે સર્વ સુલભ છે તેવો નિશ્ચય કરી હવે આ ત્રીજા શ્લોકમાં ધર્મનું ત્રીજું અંગ દ્રવ્યની પાણુ આ કાલમાં અસાધકતા છે તેમ જાણાવે છે. અહીં પાણુ **‘કલૌ ચ સ્વલધર્મિણિ’** એટલું પૂર્વવત્ અધ્યાહાર સમજવું.

અહીં **‘ઇહ’** પદનો અર્થ બે ટીકાકારો જાણાવે છે. શ્રીરઘુનાથજી જાણાવે છે - **‘ઇહ અસ્મિન્ ભૂલોકે કાલે વા કૃષ્ણ એવ ગતિર્મમેતિ પૂર્વવત્’** ઈહ એટલે આ ભૂલોકમાં અથવા આ કાલમાં કૃષ્ણ જ મારી ગતિ હો. શ્રીવ્રજરાયજી જાણાવે છે - **‘ઇહ ભારતવર્ષે ગજ્ઞાદીની યાનિ તીર્થશ્રેણિ’** ઈહ એટલે આ ભારતવર્ષમાં જે કોઈ પાણુ ગંગા આદિ તીર્થશ્રેણી છે, ભૂલોક, કાલ અને ભારત વર્ષ આ ત્રણે અર્થોમાં પરસ્પર કોઈ વિરોધ નથી.

ગંગા આદિ તીર્થવર્યો - તીર્થ શબ્દ પ્રવાહ રૂપતાને ઘોતે છે. **‘તૃ’**

ધાતુ પરથી બનેલો તીર્થ શબ્દ **‘તૃ-પ્લવનતરણયોઃ’** થી પ્રવાહ રૂપતાના અર્થમાં વ્યાકરણ શાસ્ત્રસિદ્ધ છે. તેમ પ્રવાહરૂપ જલનું પાવકત્વ **‘આપઃ પુનન્તુ પૃથિવી’** વગેરે વેદમંત્રોથી પ્રસિદ્ધ છે. જે કે પંચમહાભૂતો પોતાનાં મૂલસ્વરૂપમાં પાવક હોય છે તેમ છતાં પાણુ સંસર્ગદોષથી તેમનામાં જે અશુદ્ધિ ઉત્પન્ન થાય છે તેની શુદ્ધિ તેનાં પૂર્વ-પૂર્વના મહાભૂતો દ્વારા થાય છે. જેમ પૃથ્વી-માટીથી દેહશુદ્ધિ થાય પાણુ મૃત્તિકામાં રહેલી અશુદ્ધિ એ જલ વગેરેથી દૂર થાય છે, જલમાં રહેલી અશુદ્ધિ તેજ-વાયુથી દૂર થાય છે, વાયુમાં રહેલી અશુદ્ધિ આકાશમાં પ્રવાહિત થવાથી થાય છે. પાર્થિવ પદાર્થમાત્રની શુદ્ધિ જલથી થાય છે, તેથી જલમાં સ્નાન કરવાથી દેહ શુદ્ધ થાય છે, જલમાં વસ્ત્ર યા પાત્ર વગેરે ધોવાથી જલ-પાત્ર વગેરે શુદ્ધ થાય છે. ભૂમિ પર જલ છાંટવાથી ભૂમિ શુદ્ધ થાય છે, જલથી આયમન કરવાથી પ્રાણો શુદ્ધ થાય છે વગેરે. અતઃ ઝરણું હોય, તળાવ હોય, નદી હોય, સરોવર હોય, સમુદ્ર હોય યા કોઈ પાણુ જલાશય એ તીર્થ છે. શાસ્ત્રોમાં ભગવત્ ચરણોદક પાણુ તીર્થ નામે પ્રસિદ્ધ છે અને આજે દક્ષિણ ભારતનાં મંદિરોમાં ચરણોદકને તીર્થમ્ નામે આલેખવામાં આવે છે. વાસ્તવમાં જલ એ તો આ ભૂલોકની મોટી સમૃદ્ધિ-સંપત્તિ છે અને તેથી કહેવામાં આવ્યું છે કે - **‘જલં હિ જીવનં પુંસામ્’** આવા જલરૂપ શુદ્ધિકારક તીર્થો આ પૃથ્વી પર સર્વત્ર સર્વ પ્રદેશોમાં ઉપલબ્ધ-વિદ્યમાન છે, તેથી જ શ્રાદ્ધાદિ ધર્મકાર્યો જ્યાં જલાશય હોય ત્યાં કરવાનું વિધાન છે. આવાં અનેક તીર્થોમાં કેટલાકને શાસ્ત્રોએ અલગથી તારવીને તે તીર્થોનું વિશેષ માહાત્મ્ય વિશેષ પ્રકારે પાવકત્વનાં રૂપમાં વર્ણવ્યું છે અતઃ તે બધાં જ તીર્થવર્યો એટલે કે તીર્થોમાં શ્રેષ્ઠ છે. આ તીર્થવર્યોને જ શાસ્ત્રમાં સાધારણ રૂપમાં તીર્થ નામે કહેવામાં આવ્યા છે. આ બધા જ તીર્થવર્યોમાં ગંગા એ પ્રથમ-મુખ્ય છે. ગંગાનું માહાત્મ્ય શ્રીમદ્ ભાગવતના નવમ સ્કન્ધમાં કહ્યા મુજબ -

યજ્ઞલસ્પર્શમાત્રેણ બ્રહ્મદણ્ડહતા અપિ ।

સગરાત્મજા દિવં જગ્મુઃ કેવલં દેહભસ્મભિઃ ॥

ભસ્મીભૂતાઙ્ગસઙ્ગેન સ્વર્યાતાઃ સગરાત્મજાઃ ।

કિં પુનઃ શ્રદ્ધયા દેવીં યે સેવન્તે ધૃતવ્રતાઃ ॥

ન હ્યેતત્ પરમાશ્ચર્યં સ્વર્ધુન્યા યદિહોદિતમ્ ।

અનન્તચરણામ્ભોજપ્રસૂતાયા ભવચ્છિદઃ ॥

સન્નિવેશ્ય મનો યસ્મિન્શ્રદ્ધયા મુનયોઽમલાઃ ।

ત્રૈગુણ્યં દુસ્ત્યજં હિત્વા સદ્યો યાતાસ્તદાત્મતામ્ ॥

(ભાગવત ૮-૮-૧૨ થી ૧૫)

અર્થાત્ - યદ્યપિ સગર રાજાના પુત્રો બ્રાહ્મણના તિરસ્કારને કારણે બ્રહ્મદંડ વડે હાણાયા અને ભસ્મીભૂત થયા, પરંતુ એમના દેહની ભસ્મ સાથે જ ગંગાજલના સ્પર્શ માત્રથી તેઓએ દિવ્યલોકને પ્રાપ્ત કર્યો. જ્યારે સગર રાજાના પુત્રોને એમના શરીરની ભસ્મ સાથે માત્ર સ્પર્શથી જ જો સ્વર્ગપ્રાપ્તિ થઈ તો પછી જો નિયમપૂર્વક શ્રદ્ધા વડે ગંગાજીનું કોઈ સેવન કરે તો તેમનાં કલ્યાણ માટે તો કહેવું જ શું છે. (શુકદેવજી કહે છે-) મેં જે ગંગાજીનું આ પ્રકારે માહાત્મ્ય જાણાવ્યું છે તેમાં કોઈ આશ્ચર્યની વાત નથી કારણ કે જેનો અંત નથી એવા અનંત ભગવાનનાં ચરણ કમલોથી ઉત્પન્ન છે તેથી તે સંસારનાં બંધનો કાપનારી છે (તેમાં કોઈ આશ્ચર્ય નથી). એવા કેટલાયે વિશુદ્ધ ચિત્ત મુનિઓ જેમાં શ્રદ્ધાપૂર્વક પોતાનું મન નિવેશીને દુસ્ત્યજ એવા માયાના ત્રિગુણનો ભાવ હાણીને તત્કાળ તદાત્મતાને પામ્યા છે.

આ ઉપરાંત શ્રીભાગવત પ્રથમ સ્કન્ધમાં જાણાવ્યા મુજબ :-

યા વૈ લસચ્છ્રીતુલસીવિમિશ્રકૃષ્ણાદ્વિરેણ્વભ્યધિકામ્બુનેત્રી ।

પુનાતિ લોકાનુભયત્ર સેશાન્ કસ્તાં ન સેવેત મરિષ્યમાણઃ ॥

(ભાગવત ૧-૧૮-૬)

અર્થાત્ શોભાયમાન તુલસી વડે મિશ્રિત, શ્રીકૃષ્ણના ચરણકમલની રજ જેની અંદર ઘાણી છે એવાં જળને વહન કરનારા જે ગંગાજી પોતાનું સિંચન થવાથી મહાદેવાદિ સાથેના લોકને બહારથી અને અંદરથી પવિત્ર કરે છે તે ગંગાજીને જેનું મરણ સમીપ છે તેવો કયો પુરુષ ન સેવે ?

પ્રથમ સ્કન્ધનાં વાક્ય પરની સુબોધિનીમાં શ્રીઆચાર્યચરણે શ્રીગંગાજીનું માહાત્મ્ય અદ્ભુત રીતે વર્ણવ્યું છે. અતઃ સર્વ તીર્થો કે તીર્થ શ્રેષ્ઠોમાં ગંગાજી મુખ્ય હોવાથી શ્રીઆચાર્યચરણ તેનો ઉલ્લેખ કરે છે ‘ગંગાદિ.....’ વાક્યથી. ગંગાજીનું સર્વાધિક મુખ્યત્વ છે એનું કારણ પ્રથમ સ્કન્ધનાં વાક્યમાં જાણાવ્યા મુજબ તેનું મૂલ-ઉદ્ગમ સ્થાન ભગવાનનું ચરણારવિન્દ છે તેમજ તેના જલ પ્રવાહમાં જલાપેક્ષયા ભગવાનનાં ચરણની રજની અધિકતા છે તેથી ગંગાજીનું ભગવચ્ચરણથી ઉદ્ભવ થનારા રૂપના સ્મરણ સાથે શ્રદ્ધા-ભક્તિપૂર્વક સેવન કરનારાને ગંગાજી ભક્તિ પ્રદાન કરે છે અને ભક્તિ યોગ્ય ભગવદીય દેહ સમ્પાદન કરે છે. નવમ સ્કન્ધમાં કહેવાયેલ ગંગાજીનું માહાત્મ્ય પ્રાકૃતભાવનો નાશ કરી મોક્ષનું સમ્પાદન કરવું તેનાથી પાણ વિશેષ માહાત્મ્ય પ્રથમ સ્કન્ધનાં વાક્યમાં કહેવાયું છે. ગંગાજીનું જે આ સર્વાધિક માહાત્મ્ય છે તેવું માહાત્મ્ય શ્રીયમુનાજીના આધિભૌતિક સ્વરૂપનાં વર્ણનમાં શ્રીઆચાર્યચરણે ‘મુરારિપદપદ્મજસ્ફુરદમન્દરેણૂત્કટામ્’ વાક્યોથી જાણાવ્યું છે. ભગવચ્ચરણ રેણુના આધિક્યે જેમ શ્રીયમુના ‘મુવં મુવનપાવનીમ્’ છે તેવી જ રીતે શ્રીગંગા પાણ ભગવચ્ચરણ રેણુના આધિક્યે મહાદેવજી વગેરે સંબંધી ઉત્તમ લોક કે જે દેવસ્વર્ગાદિથી પાણ ઉત્તમ છે અને સત્યાદિ લોકો કે જ્યાં અત્યંત મહાન્ તપને અંતે તેના ફલરૂપે મુનિઓ જે લોકમાં સ્થિત છે તથા જ્યાં મુક્તજીવોનો નિવાસ છે તેવા લોકને પાણ પવિત્ર કરવાનું વિશેષ પાવકત્વ શ્રીગંગામાં છે. એ પાવકત્વ ભક્તિનું દાન અને ભગવાનનું સ્મારકત્વ છે. મુક્તજીવોને કે શિવ-બ્રહ્માદિ દેવોને માટે ભક્તિ સિવાયનું બીજું શું પાવક હોઈ શકે છે ?

આ પ્રકારે તીર્થ હોય, તીર્થવર્ષ હોય કે પછી તીર્થવર્ષોમાં પાણુ મુખ્ય હોય તેનો ઉપયોગ પાવકત્વથી શાસ્ત્રોમાં કહેવાયેલો છે. તીર્થ એટલે પ્રવાહરૂપ જલાશય એ માત્ર ભૌતિક પદાર્થો સંબંધી બાહ્ય દોષોને દૂર કરે છે જેમ સ્નાનાદિથી દેહની શુદ્ધિ. તીર્થવર્ષો એ ભૌતિક બાહ્ય દોષો ઉપરાંત અંતઃ શુદ્ધિ સાધી પાપરૂપ દોષોને પાણુ દૂર કરે છે અને સત્ત્વશુદ્ધિને સાધવામાં ઉપયોગી બને છે જેથી જીવ સ્વર્ગાદિ ઉપરના એના લોક તરફ ગતિ કરી શકે. આ વિશેષ પાવકપાણાથી જ એને તીર્થવર્ષ નામે જાણાવવામાં આવે છે. અને એવા તીર્થવર્ષોમાં પાણુ મુખ્ય ગંગાજી એ પ્રાકૃતભાવને દૂર કરી મોક્ષમાં કારક બને છે એ જ એમનું મુખ્યત્વ છે. આમાંથી સામાન્ય રીતે ધર્મસાધનામાં કે સત્ત્વશુદ્ધિમાં અપેક્ષિત પાવિત્ર્ય તીર્થવર્ષોથી સિદ્ધ થાય છે. આ તીર્થવર્ષો બધા જ આ નવ વર્ષ વાળી પૃથ્વીમાં ભારતવર્ષમાં આવેલાં છે કે જે શ્રીભાગવત દશમ ઉત્તરાર્ધમાં શ્રીબલદેવજી વડે તીર્થયાત્રાના પ્રસંગમાં જાણાવવામાં આવેલાં છે જે આ મુજબ છે :-

શ્રુત્વા યુદ્ધોદ્યમં રામઃ કુરૂણાં સહ પાણ્ડવૈઃ ।
તીર્થાભિષેકવ્યાજેન મધ્યસ્થઃ પ્રયયૌ કિલ ॥ ૧ ॥
સ્નાત્વા પ્રભાસે સન્તર્પ્ય દેવર્ષિપિતૃમાનવાન્ ।
સરસ્વતીં પ્રતિસ્રોતં યયૌ બ્રાહ્મણસંવૃતઃ ॥ ૨ ॥
પૃથૂદકં બિન્દુસરસ્વિતકૂપં સુદર્શનમ્ ।
યમુનામનુ યાન્યેવ ગજ્ઞામનુ ચ ભારત ।
જગામ નૈમિષં યત્ર ઋષયઃ સત્રમાસતે ॥ ૪ ॥

(ભાગવત ૧૦-૭૮-૧૭ થી ૨૦)

અથ તૈરભ્યનુજ્ઞાતઃ કૌશિકીમેત્ય બ્રાહ્મણૈઃ ।
સ્નાત્વા સરોવરમગાદ્ યતઃ સરયુરાસ્રવત્ ॥

અનુસ્રોતેન સરયૂં પ્રયાગમુપગમ્ય સઃ ।
સ્નાત્વા સન્તર્પ્ય દેવાદીન્ જગામ પુલહાશ્રમમ્ ॥
ગોમતીં ગણ્ડકીં સ્નાત્વા વિપાશાં શોણ આપ્લુતઃ ।
ગયાં ગત્વા પિતૃનિષ્ટ્વા ગજ્ઞાસાગરસજ્જમે ॥
ઉપસ્પૃશ્ય મહેન્દ્રાદ્રૌ રામં દૃષ્ટ્વાભિવાદ્ય ચ ।
સપ્તગોદાવરીં વેણાં પમ્પાં ભીમરથીં તતઃ ॥
સ્કન્દં દૃષ્ટ્વા યયૌ રામઃ શ્રીશૈલં ગિરિશાલયમ્ ।
દ્રવિડેષુ મહાપુણ્યં દૃષ્ટ્વાદ્રિં વેઙ્કટં પ્રભુઃ ॥
કામકોર્ણીં પુરીં કાર્થીં કાવેરીં ચ સરિદ્ધરામ્ ।
શ્રીરજ્જાલ્યં મહાપુણ્યં યત્ર સન્નિહિતો હરિઃ ॥
ઋષભાદ્રિં હરેઃ ક્ષેત્રં દક્ષિણાં મથુરાં તથા ।
સામુદ્રં સેતુમગમન્મહાપાતકનાશનમ્ ॥
તત્રાયુતમદાદ્ ધેનૂર્બ્રાહ્મણેભ્યો હલાયુધઃ ।
કૃતમાલાં તામ્રપર્ણીં મલયં ચ કુલાચલમ્ ॥
તત્રાગસ્ત્યં સમાસીનં નમસ્કૃત્યાભિવાદ્ય ચ ।
યોજિતસ્તેન ચાશીર્ભિરનુજ્ઞાતો ગતોઽર્ણવમ્ ।
દક્ષિણં તત્ર કન્યાભ્યાં દુર્ગાં દેવીં દદર્શ સઃ ॥
તતઃ ફાલ્ગુનમાસાદ્ય પચ્ચાપ્સરસમુત્તમમ્ ।
વિષ્ણુઃ સન્નિહિતો યત્ર સ્નાત્વાસ્પર્શદ્ ગવાયુતમ્ ॥
તતોઽભિવ્રજ્ય ભગવાન્ કેરલાંસ્તુ ત્રિગર્તકાન્ ।

ગોકર્ણાચ્યં શિવક્ષેત્રં સાન્નિધ્યં યત્ર ધૂર્જટિઃ ॥
 આર્યાં દ્વૈપાયનીં દૃષ્ટ્વા શૂર્પારિકમગાદ્ બલઃ ।
 તાર્પીં પયોર્ણીં નિર્વિન્ધ્યામુપસ્પૃશ્યાથ દણ્ડકમ્ ॥
 પ્રવિશ્ય રેવામગમદ્ યત્ર માહિષ્મતી પુરી ।
 મનુતીર્થમુપસ્પૃશ્ય પ્રભાસં પુનરાગતમ્ ॥

(ભાગવત ૧૦-૭૮-૮ થી ૨૧)

આ પ્રકારે અહીં જાણાવેલાં તીર્થો તેમજ ભાગવત પંચમ સ્કન્ધમાં ભારત વર્ષની નદીઓનાં ઉદ્ગમ સ્થળો, સમુદ્રમાં સંગમ સ્થળો, બે કે ત્રણ નદીઓનાં સંગમ સ્થળો કે તે નદીઓના તટના પ્રદેશો એ પ્રધાન તીર્થો છે. આ ઉપરાંત પણ શ્રીભાગવતના બીજાં-બીજાં સ્થળોએ તથા પુરાણોમાં જાણાવેલાં સ્થળો પણ મુખ્ય તીર્થો છે. આ બધાં જ તીર્થવર્ષોને જીવોનાં કલ્યાણ અર્થે પવિત્ર કરવાની પોતાની શક્તિ આપી ભગવાને આ જગતમાં સ્થાપ્યા છે. ઉપરાંત આ તીર્થો યજ્ઞની સમાન જ ક્તનિ પવિત્રતા પણ આપે છે અને ઉત્તમ ફલ પણ પ્રદાન કરે છે. જેમ શ્રીરામચરિત્રમાં રાવાણના વધથી પ્રાપ્ત થતો બ્રહ્મહત્યાનો દોષ તેના નિવારણ અર્થે ઋષિ-મુનિઓની સલાહથી શ્રીરામે અશ્વમેધ યજ્ઞ કર્યો હતો. વેદોમાં પણ કહેવાયું છે કે ‘તરતિ બ્રહ્મહત્યાં યોઽશ્વમેધેન યજતે’ તેવી જ રીતે શ્રીભાગવત દશમ સ્કન્ધ ઉત્તરાર્ધમાં શ્રીબલદેવજી દ્વારા કૌરવ-પાંડવોના યુદ્ધમાં ભાગ ન લેવાના વિચારથી તીર્થયાત્રાના બહાને બહાર નીકળી ગયા, પણ કારણ અને સંકલ્પ વિનાની તીર્થયાત્રા ફલપ્રદ બનતી નથી તેથી યાત્રાના મધ્યે જ ભગવદ્દિશ્ઠાથી યાત્રાનું નિમિત્ત ઉત્પન્ન થયું કે નૈમિષારણ્યમાં ઋષિઓએ પોતાનું બ્રહ્મતેજ સૂતજીમાં સ્થાપી તેમને પુરાણ પ્રવચન માટે વ્યાસાસને સ્થાપ્યા હતા તેમનો શ્રીબલદેવજી દ્વારા દર્ભશલાકાથી વધ કરાતાં ઋષિઓની પ્રાર્થનાથી લોકસંગ્રહ માટે બ્રહ્મહત્યા દોષનિવારણાર્થે શ્રીબલદેવજીએ ભારતમાં ચારે દિશામાં ફરી

તીર્થયાત્રા કરી હતી જે તીર્થોનો ઉલ્લેખ આપણે આમાં પૂર્વમાં જોઈ ગયા છીએ. ‘તીર્થચિંતામણિ’માં જાણાવ્યું છે કે :-

ઋષિભિઃ ક્રતવઃ પ્રોક્તા વેદેષ્વિહ યથાક્રમમ્ ।
 ફલં ચૈવ યથાતત્ત્વં પ્રેત્ય ચેહ ચ સર્વશઃ ॥
 ન તે શક્યા દરિદ્રેણ યજ્ઞાઃ પ્રાપ્તું મહીપતે ।
 બહૂપકરણા યજ્ઞા નાના સમ્ભારવિસ્તરાઃ ॥
 પ્રાપ્યન્તે પાર્થિવૈરેવ સમૃદ્ધૈર્વા નરૈઃ ક્વચિત્ ।
 નાર્થન્યૂનૈરવગણૈરેકાત્મભિરસંહૃતૈઃ ॥
 યો દરિદ્રૈરપિ વિધિઃ શક્યઃ પ્રાપ્તું નરેશ્વર ।
 તુલ્યો યજ્ઞફલૈઃ પુણ્યૈસ્તન્નિબોધ યુધાં વર ॥
 ઋષીણાં પરમં ગુહ્યમિદમુક્તં મયાઽનય ।
 તીર્થાભિગમનં પુણ્યં યજ્ઞૈરપિ વિશિષ્યતે ॥
 અનુપોષ્ય ત્રિરાત્રાણિ તીર્થાન્યનભિગમ્ય ચ ।
 અદત્વા કાશ્ચનં ગાશ્ચ દરિદ્રો જાયતે નરઃ ।
 અગ્નિષ્ટોમાદિભિર્યજ્ઞૈરિષ્ટ્વા વિપુલદક્ષિણૈઃ ।
 ન તત્ફલમવાપ્નોતિ તીર્થાભિગમનેન યદ્ ॥

(તીર્થ ચિંતામણિ)

આ પ્રકારે સુવાર્ણ-ગાય તથા ઈતર વિપુલ દક્ષિણા સહ કરવામાં આવેલા અગ્નિષ્ટોમાદિથી જે ફલ થાય તેથી પણ અધિક ફલ તીર્થટિનથી થાય છે. આ વસ્તુસ્થિતિને જ સામે રાખી શ્રીઆચાર્યચરણ સર્વનિર્ણય નિબન્ધમાં જાણાવે છે કે :-

तीर्थपर્યટનं શ્રેષ્ઠં સર્વેષાં વર્ણિનાં તથા ।
 યજ્ઞાસ્તીર્થાનિ ચ પુનઃ સમાનિ હરિણા કૃતાઃ ।
 અતસ્તેષ્વપ્રતિગ્રાહી તદ્દિનાન્નાધિકસ્ય હિ ॥
 હતત્રપઃ પઠન્નિત્યં નામાનિ ચ કૃતાનિ ચ ।
 એકાકી નિસ્પૃહઃ શાન્તઃ પર્યટૈત્કૃષ્ણતત્પરઃ ॥
 દેહપાતનપર્યન્તમવ્યગ્રાત્મા સદાગતિઃ ।
 ઉત્તમોત્તમમેતદ્દિ પૂર્વમુત્તમમીરિતમ્ ॥

(સર્વનિ.નિબન્ધ ૨૪૭ થી ૨૫૦)

આ પ્રકારે જેમ યથાવિધિ યજ્ઞ કરતાં ધર્મસમ્પત્તિ થાય છે તેવી જ રીતે તીર્થસેવનથી પણ ધર્મસમ્પત્તિ થાય છે. જેમ આજીવન યજ્ઞ વગેરે કરવાથી સત્ત્વશુદ્ધિ થતાં કર્તા મોક્ષ માટે યોગ્ય બને છે અને તેથી જ ભગવાન ગીતામાં યજ્ઞાદિને આવશ્યકમાં જાણાવે છે કે :-

યજ્ઞદાનતપઃ કર્મ ન ત્યાજ્યં કાર્યમેવ તત્ ।
 યજ્ઞો દાનં તપશ્ચૈવ પાવનાનિ મનીષિણામ્ ॥
 (ગીતા ૧૮-૫)

તેમ જે લોકો યજ્ઞાદિ કરવા માટે સાધન સમ્પન્ન નથી તે લોકો યદિ આજીવન તીર્થ સેવન કરે તો પણ તેમને માટે ફલ થાય છે. ઉપરાન્ત પુણ્યદેશ કે પુણ્યતીર્થોમાં જે યજ્ઞ, દાન, તપ, શ્રાદ્ધ વગેરે કરવામાં આવે તો અન્યસ્થળ કરતાં અત્ર અનેકગણું તેનું ફળ થાય છે એમ આપણે પૂર્વમાં (બીજા શ્લોકના વ્યાખ્યાનમાં) સમમ સ્કન્ધનાં વાક્યથી જોઈ ગયા છીએ, તેથી તેવાં ફળને ઉત્પન્ન કરનારાં આ સ્થળો હોવાથી આને તીર્થવર્ષ કે તીર્થશ્રેષ્ઠ તરીકે ઓળખવામાં આવે છે.

‘દુષ્ટૈરેવાવૃતેષ્વિહ’ આ તીર્થવર્ષો પણ પોતાનું સેવન કરનારા પાપીઓનાં પાપને ધુએ તો છે પણ જેમ કોઈ નાનું થોડા વિસ્તારવાળું જલાશય હોય અને કોઈક જ પરિમિત લોકો તેમાં સ્નાન વગેરે કરે તો તેની જે અશુદ્ધિ જલમાં આવે એ ભૂમિ, વાયુ તેજ વગેરેથી શુદ્ધ થઈ જાય, પરન્તુ એ નાના જલાશયમાં જે ઘણા બધા લોકો સ્નાન-વસ્ત્ર પ્રક્ષાલન વગેરે ઘણો સમય કરે તો એની અશુદ્ધિ વધુ પ્રમાણમાં જલમાં જતાં અત્યન્ત અશુદ્ધ જલની શુદ્ધિ ભૂમિ, વાયુ, પ્રકાશથી દૂર થવી સંભવ નથી હોતી અને એ જલ અનુપયોગી-અશુદ્ધ બની જાય છે. તેવી જ રીતે સામાન્ય પ્રમાણમાં પાપીઓનાં પાપ તીર્થમાં ધોવાય તો તે તીર્થમાં અન્ય લોકો દ્વારા થતા ધર્મચિરણ વગેરેથી તે તીર્થોમાં ભેગા થયેલા પાપોનો નાશ થાય છે. પરન્તુ મહાપાપીઓ મોટી સંખ્યામાં તીર્થોમાં પાપ ઠાલવે તેમજ તીર્થ સ્થળમાં ધર્મચિરણની જગ્યાએ પાપચિરણનું પ્રમાણ વધી જાય ત્યારે તે તીર્થોમાં ઠલવાયેલો પાપનો જથ્થો તીર્થોને પણ અશુદ્ધ-સત્ત્વહીન-પુણ્યહીન બનાવે છે અને ત્યારે તે તીર્થોનું પાવકપણું રહેતું નથી. સર્વ તીર્થવર્ષોમાં પણ મુખ્ય, શ્રેષ્ઠ, અગ્રણી એવા ગંગાજી પણ જ્યારે આવા પાપીઓના મહાપાપથી ગભરાય છે તો પછી બીજા તીર્થોની તો વિસાત જ શી છે ? શ્રીભાગવત નવમ સ્કન્ધમાં સગરરાજના પુત્રો કે જેઓ કપિલ મુનિનો તિરસ્કાર કરવાથી તેમના યોગાગ્નિ વડે બળીને ભસ્મ થઈ ગયા અને તેમની મુક્તિ ગંગાજી વડે જ શક્ય છે તેમ જાણાવતાં સગરના પૌત્ર અંશુમાને ગંગાનાં અવતરણ અર્થે ઘણો લાંબો સમય તપ કર્યું પણ એમને સફલતા ન મળી, અંશુમાનના મૃત્યુ પછી એમના પુત્ર દિલીપે ઘણું તપ કર્યું પણ તે પણ અસફલ રહ્યા. દિલીપ પછીથી એમના પુત્ર ભગીરથે મહાન્ તપ કર્યું અને તેમને સફલતા મળી કે સાક્ષાત્ ગંગાદેવીએ મૂર્તિના આકારમાં ભગીરથને દર્શન આપી વરદાન માંગવા જાણાવ્યું, ત્યારે ભગીરથે વરદાનમાં માંગ્યું કે તમે સ્વર્ગથી આ ભૂલોકમાં પ્રવાહરૂપે આવી સગરના પુત્રો કે જે પોતાના પૂર્વજે છે તેમને તમારા જલસ્પર્શ વડે મુક્તિ આપો, ત્યારે ગંગાદેવીએ ભૂલોકમાં આવવાની અનિચ્છા દર્શાવતાં બે કારણો

જાણાવ્યાં એમાં પહેલું કારણ તો એ કે હું જ્યારે સ્વર્ગથી પૃથ્વી પર અવતરણ કરું ત્યારે મારા પ્રચંડ વેગને કોઈ ધારણ કરી શકે તેવો સમર્થ વ્યક્તિ જોઈએ અન્યથા પૃથ્વી ફોડી રસાતલમાં હું પ્રવેશી જઈશ અને એવો કોઈ સમર્થ પૃથ્વીમાં દેખાતો નથી અને બીજું કારણ જાણાવ્યું કે :-

किं चाहं न भुवं यास्ये नरा मय्यामृजन्त्यघम् ।

मृजामि तदघं कुत्र राजंस्तत्र विचिन्त्यताम् ॥

(ભાગવત ૯-૯-૫)

અર્થાત્ - હે રાજ ભગીરથ ! વળી હું આ કારણથી પાણ ભૂલોકમાં નહીં આવીશ કારણ કે બધા જ લોકો પોતાનાં પાપ મારામાં ધોશે-ઠાલવશે, એ મારામાં ધોવાયેલાં-ઠલવાયેલાં પાપોને હું ક્યાં ધોઈશ-ઠાલવીશ તેનો તમે વિચાર કરી મને જાણાવો.

આ પ્રકારે મહાપાતકીઓના ચારે તરફથી મહાપાતકો પોતાનામાં ઠલવાતાં પોતાના તીર્થત્વની શક્તિ કુંઠિત થશે તેવો ભય ગંગાજી પાણ સેવી રહ્યા છે તો પછી બીજાં તીર્થોની શક્તિ કુંઠિત અને તેમાં શી નવાઈ ? તેથી ગંગાજી સહિત સર્વ તીર્થશ્રેષ્ઠો દુષ્ટ પુરુષો-દુર્જનોથી આવૃત-ઘેરાયેલાં બન્યાં છે એ શ્રીઆચાર્યચરણ જાણાવે છે કે ગંગા વગેરે તીર્થવર્ષો પાણ દુષ્ટોથી જ આવૃત્ત બન્યાં છે. જ્યારે ગંગાજીએ પાપોનો ભય બતાવ્યો ત્યારે તેના ઉત્તરમાં ભગિરથ રાજાએ ઉત્તર આપ્યો :-

साधवो न्यासिनः शान्ता ब्रह्मिष्ठा लोकपावनाः ।

हरन्त्यघं तेऽङ्गसङ्गात् तेष्वस्ते ह्यघभिद्धरिः ॥

(ભાગવત. ૯-૯-૬)

અર્થાત્ - હે દેવી ! હું મારામાં ભેગાં થયેલાં પાપ ક્યાં ધોઉં એમ તમે જે પ્રશ્ન કર્યો તો એના ઉત્તરમાં જાણાવવાનું કે જેમ પાપીઓ જ્યારે તીર્થમાં

સ્નાનાદિ કરે છે ત્યારે તે તીર્થમાં પોતાનાં પાપ ધોતાં હોય છે, તેમ સ્વકામનાઓ અનેકામ્યકર્મોને ત્યાગીને એકમાત્ર લોકકલ્યાણને અર્થે જ જીવન જીવનારા અને જીવનની સર્વ ક્રિયા કરનારા એવા સાધુપુરુષો કે જેઓ શાન્ત અને બ્રહ્મમાં નિષ્ઠ થયેલા છે તેમજ જેઓ પોતાનાં દર્શન, આચરણ, ઉપદેશ વગેરેથી સર્વલોકને પવિત્ર કરનારા છે તે લોકો પાસે પાપ તો હોતું જ નથી કે જેને તેઓ ધુએ તેથી તેવા લોકો તીર્થસેવન કરે છે ત્યારે તેઓ પોતાનાં અંગનો તીર્થજલને સંગ કરાવી (સ્નાનાદિ વડે) તીર્થમાં ભેગાં થયેલાં પાપોનો નાશ કરે છે, કારણ કે સર્વ પાપોનું હરાણ કરનારા શ્રીહરિ તેમનામાં સદૈવ વિદ્યમાન-બિરાજમાન હોય છે. અતઃ તીર્થોના અધિદેવો પાણ દુર્જનોના દુસ્ત્વથી દૂર ભાગવાનો પ્રયત્ન કરે છે. તેથી તીર્થશ્રેષ્ઠો દુષ્ટો વડે આવૃત્ત છે એમ જાણાવવા પાછળ એ આશય છે કે પાપી, પાતકી, દોષિતો વગેરે શબ્દોનો પ્રયોગ ન કરી દુષ્ટો વડે કહ્યું છે તેથી આ તીર્થોમાં એ લોકોની ભરમાર નથી કે જેમનાથી કોઈક-ક્યારેક-ક્યાંક પાપ થઈ ગયાં હોય અને તેના પ્રાયશ્ચિત્ત રૂપે દોષ નિવારણાર્થ તીર્થસેવન કરવાના હેતુથી વસતા હોય, કિન્તુ આ તીર્થો એ લોકોથી આવૃત્ત છે જે તીર્થક્ષેત્રની પાણ મર્યાદાને અવગણી એ સ્થળ કે તીર્થનો પોતાના પાપાચરણમાં ઉપયોગ કરતા હોય. તીર્થસેવન માટે વિધાન થયેલા સર્વ નિયમોથી સર્વથા વિપરીત જ નહીં પાણ અતિશય મલિન સ્વરૂપનાં પાપનું જ આચરણ કરનારા લોકોથી તીર્થો આવૃત્ત-ઘેરાયેલાં છે. તીર્થો દુષ્ટો વડે ઘેરાયેલાં છે આ વાક્યમાં એ સ્પષ્ટતા નથી કે તીર્થમાં રહેનારા લોકો તેવા છે કે પછી બહારથી તીર્થમાં જનારા તેવા છે. કોઈ પાણ પ્રકારનો વિશેષ ઉલ્લેખ કર્યા વિના સામાન્યપણે દુષ્ટ શબ્દ પ્રયોજાયેલો છે તેથી માલૂમ પડે છે કે આ શબ્દ બન્નેને લાગૂ પડે છે અને તેથી જ દુષ્ટ શબ્દની સાથે ‘**एव**’ નો પ્રયોગ કર્યો છે. તેથી દુષ્ટતાનો દોષ બન્નેમાં વ્યાપેલો છે. તીર્થમાં રહેનારાઓ પાણ પોતાના વાર્ણ અને આશ્રમને ઉચિત કાર્યોને છોડી અન્યથા ક્રિયામાં જ પરાયાણ થઈ ગયા છે. આનો નમૂનો એ જ છે કે એક વખત એક તીર્થસ્થળમાં મુંબઈના એક શ્રીમન્ત પરિવારે પોતાના તીર્થ પુરોહિતને પત્રથી ખબર આપી કે અમે

સપરિવાર યાત્રા કરવા અમુક દિવસે પહોંચી રહ્યા છીએ તેથી બધી વ્યવસ્થા ગોઠવશો અને એમની વ્યવસ્થામાં કોઈક કમી રહી ગઈ હશે તેને લઈને પેલા શેઠ સાહેબ કોધે ભરાઈ હલકી ભાષાનો પ્રયોગ કરી અપશબ્દોમાં પુરોહિતજીને નોકર કરતાં પાણ વધુ બુરી રીતે ફટકારી રહ્યા હતા અને પુરોહિતજી તે બધું સાંભળી ચુપચાપ સહન કરી ફરી આવી ભૂલ નહીં થશે આ વખતે ક્ષમા કરો એમ કરગરી રહ્યા હતા. ન તો શેઠ સાહેબને વિવેક છે કે બ્રાહ્મણ અને તેમાં પાણ પુરોહિત એ તો ગુરુસ્થાનીય કહેવાય, તેના પ્રત્યે કેવા આદરથી વર્તવ કરવો જોઈએ અને પેલી બાજુ પુરોહિતજીને પાણ એનું વિસ્મરણ હતું કે પોતે યાચક યા ભિક્ષુક નહીં પાણ ગૌરવપૂર્ણ-આદરણીય સ્થાનાપન્ન છે અને આવા ધનમદાન્ધો આગળ બ્રાહ્મણના ઘુંટણ ટેકવાય નહીં એ તો ભગવાન યા તો શિવ-બ્રહ્માદિ દેવોને જ ઝૂકે. બૃહસ્પતિએ ઈન્દ્રની મદાન્ધતા અને એક અવિવેક પાછળ ઈન્દ્રનો સ્વર્ગ સહિત ત્યાગ કર્યો હતો. ત્યારે જે પુરોહિતનો ઉપયોગ પાપના પ્રાયશ્ચિત્તાદિ કર્મમાં કે પછી દાન, પૂજન, સ્નાનાદિ કર્મમાં સંકલ્પ કરાવવા-વિધિ કરાવવા વગેરેમાં હોતા-અધ્વર્યુ સમાન ઉપયોગ છે ત્યાં તેનો પોતાની ભૌતિકી સુવિધાઓમાં મેનેજર જેવો ઉપયોગ એ દુરુપયોગ-દુષ્ટ ઉપયોગ નહીં તો બીજું શું કહેવાય ? તેવી જ રીતે નદી-સરોવર-કૂપ વગેરે પુણ્ય તીર્થોના તટપ્રદેશો વનો-ઉપવનો વગેરે યજ્ઞ, તપ, સ્નાન, દાન, હવન યોગ વગેરે માટે પ્રશસ્ત છે તેનો ચોરી, લૂંટ, ખૂન, ઠગાઈ, બેઈમાની, વ્યભિચાર, ઐયાશી વગેરેમાં ઉપયોગ થતો હોય તો તે દુરુપયોગ-દુષ્ટ ઉપયોગ નહીં તો બીજું શું કહેવાય ? જ્યાં ભગવન્મન્દિર હોય તેવાં પવિત્રધામોમાં લોકો લગ્ન કરી હનીમુન માણવા જાય અને પુણ્યદેશ નિવાસીઓ માટેની-યાત્રાળુઓ માટેની જગ્યાઓ હનીમૂન માટે ભક્ષ્યાભક્ષ્યનો વિચાર રાખ્યા વિના અને અપેય પાનાદિ માટે થતો હોય, શ્રીકૃષ્ણની લીલાભૂમિ વ્રજમાં યાત્રાના નામ પર જઈને યાત્રા સ્થળમાં-પડાવની પરિધિમાં નહીં આચરવાના સર્વકર્મો આચરાય અને સર્વ નિષિદ્ધ ભોજન-પાન થાય અને શરાબની મહેફિલ જામતી હોય એવા પાણ દાખલાઓ સાંભળવામાં નહીં પાણ જોવામાં પાણ આવ્યા છે. ત્યારે

પ્રાચીનકાળમાં ધર્મશાસ્ત્રોએ તે પ્રદેશોમાં ધર્મવિરુદ્ધ બાબતોનું આધિક્ય જોઈને વિધાન કર્યું કે :-

અજ્ઞવજ્ઞકલિજ્ઞેષુ સૌરાષ્ટ્રમગધેષુ ચ ।

તીર્થયાત્રાં વિના ગચ્છન્ પુનઃ સંસ્કારમર્હતિ ॥

અર્થાત્ - અંગ દેશ, બંગ (બંગાળ) દેશ, કલિંગ દેશ, સૌરાષ્ટ્ર દેશ, મગધ દેશ, આ દેશોમાં તીર્થયાત્રાના નિમિત્ત વિના જો જવામાં આવે તો ફરીથી સર્વસંસ્કારો કરવા પ્રાપ્ત થાય છે. પરંતુ જે લોકો તીર્થયાત્રાના નિમિત્તે પુણ્યતીર્થોમાં જઈને પાણ તીર્થના વિધિ-નિયમોનું પાલન નહીં કરીને માત્ર અધર્મનું જ આચરણ કરતા હોય ત્યારે તો તેવા લોકો માટે તો એ જ ઉક્તિ લાગુ પડશે કે :-

અન્યક્ષેત્રે કૃતં પાપં તીર્થક્ષેત્રે ગમિષ્યતિ ।

તીર્થક્ષેત્રે કૃતં પાપં વજ્રલેપો ભવિષ્યતિ ॥

તીર્થક્ષેત્રમાં પાપાચરણ કરનારને તો પાપનો વજ્રલેપ એટલે કે ક્યારેય કોઈનાથીયે ન છૂટી શકે તેવો સખત થાય છે. અતઃ આવા લોકોને તો પુનઃ તો શું પાણ ૧૦ વાર સંસ્કાર કરવામાં આવે તો પાણ તેઓ સંસ્કૃત થઈ શકે તેમ નથી અને આવો વજ્રલેપ જેને થયેલો છે તેવા દુષ્ટોથી આ તીર્થો ઘેરાયેલાં છે. તીર્થમાં નિવાસ કરનારાઓ પાણ **‘અતિપરિચયાદવજ્ઞા ભવતિ’** ન્યાયે સતત નિવાસ રૂપ અતિપરિચયવશ તીર્થનું મહત્ત્વ-માહાત્મ્ય ચિત્તમાં નહીં રહેવાથી તીર્થ સ્થળમાં પાણ પોતાની સર્વ દોષમયી-સાંસારિકી અનીતિ, અન્યાય વગેરે સ્વરૂપની પ્રવૃત્તિઓ દ્વારા તેમજ તીર્થદ્રવ્ય-જલનો પ્રક્ષાલન, કોગળા વગેરે દ્વારા ઉપયોગ થતો હોય છે જે બધું જ દોષરૂપ છે તેથી નિવાસ કરનારા તેમજ આંગુતકો બંનેને આવરી લઈને અહીં દુષ્ટ શબ્દ પ્રયોજાયેલો છે.

‘તિરોહિતાધિદેવેષુ’ ભલે તીર્થવર્ષો દુષ્ટોથી આવૃત રહ્યાં, ભલે દુષ્ટતાપૂર્વક તીર્થ સેવન કરનારાને વજ્રલેપ થાય અને પુણ્યાર્જન ન થાય, પરંતુ જે લોકો શ્રદ્ધા-ભક્તિપૂર્વક નિયમોનું યથોચિત પાલન કરતાં તીર્થસેવા કરશે તેને તો અવશ્ય જ કલ્યાણમાં-મોક્ષમાં ઉપયોગી શુદ્ધતા સમ્પાદન થશે એમ વિચારનારાઓ માટે શ્રીઆચાર્યચરણ જાણાવે છે આ તીર્થો પાણ પોતાના અધિદેવની ઉપસ્થિતિ-સાન્નિધ્યમાં જ પુણ્ય આપી શકે છે, શુદ્ધ કરી શકે છે, કલ્યાણમાં ઉપયોગી બને છે, પાણ તેની કોઈ પાણ પ્રકારે અનુપસ્થિતિ-અસાન્નિધ્યમાં તેનો માત્ર જલપ્રવાહ તો નિર્જલ માનવદેહ જેવો છે. તેવી સ્થિતિમાં તે જલ આધિદેવિકતાના અભાવે માત્ર તેનું ભૌતિક દ્રવ્યાત્મક રૂપ કપડાં ધોવાં, મુખ શુદ્ધિ, દેહ શુદ્ધિ જેવું જ શુદ્ધતા કરવાનું કાર્ય કરી શકે છે પાણ તેમાં પુણ્યરૂપતા હોતી નથી. પાપોને ધોવા કે મોક્ષ માટેની યોગ્યતાના સમ્પાદનમાં તો આધિદેવિકતાનું સાન્નિધ્ય સર્વથા અપેક્ષિત રહે છે. તેમજ પુરાણાદિ શાસ્ત્રોમાં દરેક તીર્થ-ક્ષેત્રોના આધિદેવિક, આધ્યાત્મિક અને આધિભૌતિક એમ ત્રણ રૂપો નિરૂપવામાં આવ્યાં છે. તેથી જ મથુરા માહાત્મ્યમાં પ્રયાગતીર્થને તીર્થરાજ તરીકે બ્રહ્માજીએ સ્થાપ્યા પછીથી તીર્થરાજ પ્રયાગે સર્વતીર્થોને પોતાને ભેગા મળવા આમંત્રણ મોકલ્યું. એક પ્રકારે તે તીર્થરાજનો સર્વને આદેશ જ હતો. નિયત દિવસે બધાં જ તીર્થો નિયતસ્થળે ભેગાં મળ્યાં પાણ એમાં મથુરા તીર્થ પહોંચ્યું નહીં. તેથી પોતાની અવગણના થવાથી ક્રોધે ભરાઈ પ્રયાગે શિકાયત કરી ત્યારે તેના ઉત્તરમાં પ્રયાગને કહેવામાં આવ્યું કે ભાઈ, તમને બધાં જ તીર્થોના રાજ બનાવ્યા છે એ સાચું પરંતુ મથુરા એ તો સાક્ષાત્-શ્રીકૃષ્ણના આધિપત્યમાં હોઈ એમાં તો બ્રહ્માનું પાણ કંઈ ચાલી શકે નહીં પછી પ્રયાગની તો વિસાત જ શી ? અને મથુરા એ સાક્ષાત્ શ્રીકૃષ્ણના સેવકપાણમાં હોઈ ત્યાં તો કાળનું પાણ કંઈ ઉપજતું નથી, બલ્કે તીર્થરાજ પ્રયાગસહિત બધાં જ તીર્થોએ મથુરાનો આદર કરવો જોઈએ, એના સંગથી તો બીજાં તીર્થો પાણ કૃતાર્થ થઈ રહે છે. આ સાંભળી-મથુરાની આવી દિવ્યતા જાણી પ્રયાગ સહિત બધાં જ તીર્થોએ નક્કી

કર્યું કે હવે પછીથી ક્યારેય મથુરાને બોલાવવા બાંધ્ય કરવામાં આવશે નહીં, પાણ બધાં જ તીર્થો કૃતાર્થ બની રહે તે માટે વર્ષાઋતુ અને શરદઋતુના બબ્બે માસ મળી કુલ ચાર માસ બધાં જ તીર્થો મથુરામંડળમાં આવી વસશે અને આ ચાર માસ દરમિયાન જે કોઈ પાણ મથુરામંડળ (વ્રજ) ની યાત્રા કરી વ્રજમાં તે-તે સ્થળે જશે અને દાન-સ્નાન-પુણ્યાદિકરશે તેને તે-તે તીર્થનું ફળ તે તીર્થમાં ગયા વિના જ વ્રજમાં જ તેને મળી રહેશે. તેથી જ આજે પાણ વ્રજમંડળમાં અલગ-અલગ સ્થળે બદ્રી, કેદાર, પ્રયાગ, કાશી, અયોધ્યા, શેષનાગ વગેરેનાં સ્થળો બનેલાં છે અને વ્રજયાત્રા દરમિયાન યાત્રાળુઓ તે-તે સ્થળે પાણ યાત્રાર્થ જાય છે ને ત્યાં-ત્યાં સંકલ્પાદિ કરે છે, તેમજ વ્રજયાત્રામાં લીલી પરિક્રમા એટલે કે ભાદ્રપદશુક્લમાં આરંભ કરી દોઢ માસની યાત્રા કરવાનો આજે પાણ આગ્રહ જોવામાં આવે છે કારણ કે તે સમયે સર્વ તીર્થો આધિદેવિકતાએ વ્રજમાં જ વિદ્યમાન હોય છે. આ તીર્થોની ત્રિરૂપતા શ્રીગુસાંઈજી પ્રભુચરણે સિદ્ધાન્તમુક્તાવલી ગ્રંથના વ્યાખ્યાનમાં સમજાવી છે :- ‘દ્વિરૂપં चापि गङ्गावज्ज्ञेयं सा जलरूपिणी’ આ શ્લોકના વ્યાખ્યાનમાં ‘अस्ति गङ्गायां त्रिरूपत्वम् । आधिभौतिकं जलरूपमेकम्, यद् दृष्ट्यातपाभ्यां वृद्धिहासौ भजते, सर्वव्यवहारयोग्यं च । अग्रिमा द्वितीयाध्यात्मिकी तीर्थरूपा, योद्धृतजलाविशेषेऽपि मर्यादामार्गसम्बन्धी यो विधिस्तेन तत्रैव स्नानपूजादिभिः फलदा । आधिदैविकं रूपमाहुः तत्रैवेति । उक्तद्विरूपायां गङ्गायामेव देवतारूपा सा तद्भिन्नास्तीत्यर्थः । तत्र प्रमाणमाहुः मूर्तिरिति । भक्त्यैव, न तु मर्यादामार्गविधिनोपासनयेत्यर्थः । तदपि कचिदेव भक्त्युद्रेकदशायामेव । अथवा । यत्र कचिद्गृहादिष्वपीत्यर्थः । भक्तविशेषे विशेषमाहुः गङ्गायामिति । देवतारूपायां गङ्गायां भक्त्युद्रेकेण

દૃશ્યમાનપ્રવાહાદભિન્નત્વેન यस्य बुद्धिस्तस्मै गङ्गायां प्रवाहमध्य एव (देवतारूपा गङ्गा) प्रत्यक्षा भवतीत्यर्थः ।’

(સિદ્ધાંત મુક્તાવલી વિવૃત્તિ પ થી ૮)

આ પ્રકારે (૧) આધિભૌતિક રૂપ = તીર્થમાં જલરૂપ, (૨) આધ્યાત્મિક રૂપ = તીર્થમાં જલમાં પ્રવાહ રૂપમાં (ગંગા-યમુના વગેરેનું જલ તીર્થમાંથી ઘડો ભરીને ઘરે લાવી સ્નાન કરવામાં આવે તો તીર્થસ્નાનનું ફળ મળતું નથી, તેથી જલરૂપથી ભિન્ન પ્રવાહરૂપમાં એક જુદું રૂપ છે જે મર્યાદામાર્ગમાં જાણાવ્યા મુજબ વિધિ સ્નાન-દાનાદિક્રિયામાં તે ફલ આપનારાં બને છે તે આધ્યાત્મિક રૂપ) અને (૩) આધિદૈવિક રૂપ = તીર્થનું દેવસમૂહના મધ્યે રહેલું દેવતારૂપ કે જેની ચર્યા આપણે મથુરા માહાત્મ્યના પ્રસંગમાં કરી ચૂક્યા છીએ તે અતિશય ભક્તિની ઉદ્વેગદશામાં તે તીર્થદેવતા ભક્તની સામે પ્રસન્ન થઈ મૂર્તિમન્ત દર્શન આપે તે. તીર્થોનાં આધિદૈવિક રૂપને અધિદૈવ શબ્દની વ્યાખ્યામાં શ્રીવ્રજરાયજી આ રીતે સમજાવે છે. ‘**देवानां समूहो दैवम्, दैवे इत्यधिदैवं, देवसमूहे विद्यमानं गङ्गादेर्देवतारूपम्, तिरोहितं अधिदैवं यस्मिंस्तत्तिरोहिताधिदैवम् । तथा च देवसंसदि विद्यमानं यद् गङ्गादेराधिदैविकं रूपं तत्तिरोधानाच्छक्तिकौण्ठ्यतादवस्थमित्यर्थः। यद्वा तिरोहित आधिर्यस्य तत्तिरोहिताधि, तादृशं दैवं देवसमूहो येष्विति ।’**

શ્રીરઘુનાથજી આ બાબતમાં જાણાવે છે કે : ‘**आधिभौतिका-ध्यात्मिकाधिदैविकादिभेदेन त्रैविध्यं तीर्थादावप्यस्ति, तत्र ‘पुरुषश्चाधिदैवत’ मिति वचनाद् भगवद्रूपमेव तीर्थादौ सामर्थ्यरूपे-णास्तीति मन्तव्यं, तच्च भगवदिच्छयेदानीं बहुधा तिरोहितं, न तु सर्वथा,**’ અર્થાત્ તીર્થ વગેરેમાં પાણ આધિભૌતિક, આધ્યાત્મિક, આધિદૈવિક

વગેરે ભેદ વડે ત્રિવિધતા છે, એ ત્રણ પૈકી પુરુષ એ અધિદૈવત છે, એ (ગીતા ૮-૪) નાં વચનથી અધિદૈવ એ તીર્થોમાં સામર્થ્યરૂપ વડે ભગવદ્રૂપ જ છે એમ જાણવું, તે ભગવદ્રૂપ અધિદૈવ સામર્થ્ય તીર્થોમાંથી હાલ ભગવદ્દિશ્ચાને લઈ ઘણું કરીને તિરોહિત છે, સર્વથા તિરોહિત છે તેમ નથી.

શ્રીકલ્યાણરાયજી લખે છે : ‘**न ह्यग्निः कदाचिन्न दहतीत्या-शङ्क्याधिदैविकदेवतारूपतिरोधानाद्वस्तुन एवाभावादित्याहुः तिरोहिताधिदेवेष्विति । दुष्टान्प्रत्याधिदैवतिरोधानात्सतः प्रत्येव प्राकट्यात्**’ અર્થાત્ ક્યારેક અગ્નિ પાણ બાળતો નથી એમ બનતું નથી (તેમ તીર્થમાં દેવત્વ હોતાં તે પાણ ક્યારેક પવિત્ર ન પાણ કરે તેમ બની શકે નહિ) તેમ આશંકા થાય તેથી આધિદૈવિક -દેવતાના તિરોધાનથી તીર્થમાં (પાવન કરનાર-ફલ દેનાર) વસ્તુનો જ અભાવ છે તે જાણાવવા શ્રીઆચાર્યચરણ લખે છે ‘**तिरोहिताधिदैवेषु**’ જે દુષ્ટો છે તેમના પ્રતિ તીર્થોમાંથી અધિદૈવનું તિરોધાન છે તેમજ તે અધિદૈવનું સત્પુરુષો પ્રતિજ - તેમનાં હોતાંજ પ્રકટપણું હોય છે.

શ્રીદ્વારિકેશ્વરજી લખે છે ‘**ननु गङ्गादेराधिदैविकरूपस्य विद्यमानत्वात् कथं तादृशैरावरणं तीर्थरूपनाशो वा भवेत्तत्राहुः तिरोहितेति । जलस्थलरूपेभ्य आधिदैविकं तिरोहितं तस्माद् दुष्टसंसर्गे अक्षरात्मकमपि तथैव जातम् ।**’ અર્થાત્ - ખરેખર ગંગા વગેરેના આધિદૈવિક રૂપોનું વિદ્યમાનપણું હોવાથી કેમે કરીને તેવાં તીર્થોનું આવરણ ઢંકાઈ જવાપણું થાય અથવા તો તેવાં તીર્થોનો તીર્થ રૂપે નાશ થાય? (અહીં તિરોહિત શબ્દના ઢંકાઈ જવું-નાશ થવો એમ બન્ને અર્થો લઈ વ્યાખ્યાન કરવામાં આવ્યું છે) ત્યાં શ્રીઆચાર્યચરણ જાણાવે છે **तिरोहित** વગેરે વાક્યોથી. તીર્થોનાં જલ અને સ્થલ રૂપમાંથી આધિદૈવિક રૂપ તિરોહિત થયું છે, તેથી દુષ્ટોના સંસર્ગમાં અક્ષરાત્મક પાણ (જે ભગવદ્રૂપ-વિભૂતિ છે તે પાણ)

તિરોહિત થયું છે.

વિવરણકાર જણાવે છે : ‘તિરોહિતમધિદૈવસ્વરૂપં યેષુ । યથા જલપ્રવાહે મૂર્તિમત્યા ગઙ્ગાયાસ્તિરોધાનં તથા પ્રવાહમાર્ગેઽપિ સાક્ષાત્પુરુષોત્તમસ્વરૂપતિરોધાનમ્ । વિભૂતિરૂપસ્યૈવ તેષાં ભજનં તદ્રૂપમેવ ફલં, ન તત્રાધિદૈવિકભજનં ફલં ચેતિ દ્રવ્યાશુદ્ધ્યા પુષ્ટિમાર્ગીયાણાં તત્સજ્જો ન સાધક ઇતિ શરણાગતિમેવોપદિશન્તિ કૃષ્ણ એવેતિ ।’ અર્થાત્ - જેમાંથી અધિદૈવસ્વરૂપ તિરોહિત થયું છે. જેમ જલ પ્રવાહમાંથી મૂર્તિમતી ગંગાનું તિરોધાન થયું છે તેમ પ્રવાહમાર્ગમાં પણ સાક્ષાત્ પુરુષોત્તમ સ્વરૂપનું તિરોધાન થયું છે, તેથી ત્યાં વિભૂતિરૂપનું જ તે લોકો ભજન કરે છે, તેમજ તે લોકોને વિભૂતિરૂપ જ ફલ થાય છે, ત્યાં દ્રવ્યની અશુદ્ધિ વડે કરીને આધિદૈવિક ભજન પણ નથી અને તેમને આધિદૈવિક ફલ પણ થતું નથી, તેથી પુષ્ટિમાર્ગીઓનો તેવાઓનો સંગ કંઈ પણ સાધી શકે તેમ નથી અતઃ (તેને છોડી) શરણાગતિનો જ ઉપદેશ કરે છે કે કૃષ્ણ જ મારી ગતિ હો.

આ પ્રકારે તીર્થોનાં ત્રણ સ્વરૂપો પૈકી મુખ્ય જે આધિદૈવિક સ્વરૂપ છે તેનું તિરોધાન છે તેથી તીર્થમાં માત્ર તેનું ભૌતિક દ્રવ્યપણું જલપ્રવાહ જ બચ્યું છે. અતઃ આધિદૈવિકતાની અનુપસ્થિતિ-અસન્નિધાનમાં તે તીર્થો પવિત્ર કરવા કે મોક્ષ સાધવા કે ઈતર શ્રેય સાધવા સમર્થ નથી તે નિર્વિવાદ સિદ્ધ છે.

કૃષ્ણ એવ ગતિર્મમ :- બીજી એક વાત મને તો એમ પણ લાગે છે કે નવમ સ્કન્ધોક્ત ભગીરથના પ્રસંગને બરાબર વિચારતાં માલૂમ પડે છે કે તીર્થની બાબતમાં અધિષ્ઠાન અને અધિષ્ઠાતા બન્ને સાથે હોય ત્યારે જ કાર્યસિદ્ધિ શક્ય બને છે, બેમાંથી કોઈ પણ એકના અભાવમાં કાર્યસિદ્ધિ થવી શક્ય નથી. એટલે કે તીર્થસ્થળ, એમાં જલપ્રવાહ અને એમાં અધિષ્ઠાતા અધિદૈવની ઉપસ્થિતિ એમ ત્રણે વસ્તુ ભેગી હોય ત્યારે જ તે તીર્થ પવિત્રતા,

મોક્ષ, ઈતર શ્રેય વગેરે સાધી શકે છે. જે તેમ ન હોતે અને અધિષ્ઠાન વિના જ માત્ર અધિષ્ઠાતાથી જ - અધિદૈવથી જ કાર્યસિદ્ધિ થઈ જતી હોતે તો ગંગાજીએ ભૌતિક પ્રવાહરૂપમાં આવવાની જરૂર નહીં રહેતે અને પોતાના અધિદૈવ સ્વરૂપે સગરપુત્રો બળ્યા હતા ત્યાં પ્રકટ થઈ તેમને મોક્ષ આપી દેતે, પણ તેમ ન થઈ સાક્ષાત્ ગંગાજીએ પ્રકટ થઈને પણ તેમના ઉદ્ધાર માટે તો જલપ્રવાહરૂપે જ તે સ્થળે જવું પડ્યું છે અને ત્યારે જ ભગીરથનાં કાર્યની સિદ્ધિ થઈ શકી છે તે એમ દર્શાવે છે કે અધિષ્ઠાન-અધિષ્ઠાતા બન્ને આવશ્યક છે. અતઃ અધિદૈવની ભક્તિ-ઉપાસના એ અલગ વાત છે અને અધિદૈવના સન્નિધાનમાં તીર્થસેવન એ અલગ વાત છે. અધિદૈવની ઘરે બેઠા ભક્તિ-ઉપાસના કરવાથી તેમનું સ્મરણ-ધ્યાનાદિ કરવાથી તીર્થસેવનનું જે ફળ છે તે થઈ શકતું નથી, તીર્થસેવનનું ફળ તો યથાવિધિ તીર્થસેવન કરવાથી જ થઈ શકે છે. તેથી પુરાણાદિ શાસ્ત્રોમાં અથવા તો ‘સીતાસીતે યત્ર સજ્જતે’ વગેરે મંત્રોથી જે પ્રયાગાદિનું માહાત્મ્ય કહેવાયું છે તે તીર્થપરક છે, દેવ-દેવી પરક નથી એમ જાણી શકાય છે. જ્યારે તે-તે અધિદૈવોની પ્રકૃષ્ટ ઉપાસના-ભક્તિ વગેરે કરવામાં આવે છે અને કદાચિત્ અતિ પ્રસન્નતાએ તેઓ પ્રત્યક્ષ મૂર્તિમન્ત દર્શન પણ આપે તો એ તેનાંથી ઈતર ભૌતિક ફલો કે પછી તેમની તેમની સલોકતા કે સાયુજ્ય સાધી શકાય છે પણ તેથી અક્ષર સાયુજ્યાદિ ફલ તો નહીં જ થઈ શકે. તેવા મોક્ષાદિ ફલ માટે તો તીર્થસેવનથી મોક્ષયોગ્ય શુદ્ધતા સમ્પાદન થાય છે તે પછી જ તેથી જ મોક્ષ શક્ય બને છે. તેમજ તીર્થમાં થનારી મુક્તિ બાબત પણ શ્રીઆચાર્યચરણ નિબન્ધમાં આજ્ઞા કરે છે કે -

તીર્થાદાવપિ યા મુક્તિઃ કદાચિત્ કસ્યચિત્ ભવેત્ ।

કૃષ્ણપ્રસાદયુક્તસ્ય નાન્યસ્યેતિ વિનિશ્ચયઃ ॥

(નિબંધ શાસ્ત્રાર્થ પ્ર.-૪૭)

કાશી વગેરે તીર્થોમાં પણ જે મુક્તિ થાય છે તે સર્વને સર્વદા પ્રાપ્ત

છે તેમ નથી. એટલે કે દરેકને કાશીતીર્થનાં સેવનથી કોઈ પાણ સમયે મુક્તિ મળી શકે છે તેમ નથી પણ તેવાં તીર્થોમાં પાણ ક્યારેક જ અને કોઈકને જ મુક્તિ ફળ થાય છે, (કોઈકને જ અને ક્યારેકની ચોખવટ કરતાં કહે છે) કે જે કૃષ્ણપ્રસાદયુક્ત હોય એટલે કે આ જીવ તીર્થાદિ સાધનો વડે કૃતાર્થ થાઓ તેવી કૃપાપૂર્ણ ભગવાનની ઈચ્છાથી ભગવદ્નુગ્રહવાળા હોય તેવાઓને ભગવાન જ્યારે તીર્થમાહાત્મ્ય પ્રકટ કરે અને તેના વડે મુક્ત કરે ત્યારે મુક્તિરૂપ ફળ થાય છે, આ સિવાયના કૃષ્ણપ્રસાદ સંપત્તિ વિનાના લોકોની તીર્થસ્થળોમાં મુક્તિ થતી નથી એ નિશ્ચિત છે. જેમ અજ્ઞમિલના પ્રસંગમાં પોતાના નામનું માહાત્મ્ય ભગવાને પ્રકટ કરી અજ્ઞમિલની યમયાતના ટાળી, આનો વધુ વિચાર આગળ થશે જ, તેથી અહીં કરતો નથી, તે ભગવાન જે પોતાના નામનું માહાત્મ્ય પ્રકટ ન કરે તો પુત્રને અર્થ લેવાયેલા નારાયણ નામથી વિષ્ણુદૂતોનાં દર્શન અજ્ઞમિલને થાય નહીં, પણ તેમાં પણ જેમ કૃષ્ણપ્રસાદ જ માત્ર કારણ છે. તેમ અહીં તીર્થસેવનમાં પણ જે કૃષ્ણપ્રસાદ હોય અને ભગવાન તીર્થ માહાત્મ્ય પ્રકટ કરે તો જ મુક્તિ શક્ય બને છે.

અતઃ તીર્થસેવન પાણ જે ધર્મસાધન બુદ્ધિથી કરવામાં આવે અથવા શાસ્ત્રોના તીર્થમાહાત્મ્યનાં વાક્યો સાંભળી તીર્થના અધિદેવોમાં શ્રદ્ધા-ભક્તિ રાખી તેમની ઉપાસનાના અનુષંગ તે દેવોમાં પ્રીતિ રાખી તીર્થસેવન કરવામાં આવે તો તેવા વખતે તે તીર્થો મુક્તિ જેવા વિશિષ્ટફલના સાધક બની શકતા નથી. પરંતુ શાસ્ત્રોને ભગવદ્દાક્ષા માની કૃષ્ણપ્રસાદને - કૃષ્ણપ્રીતિને અર્થે અથવા તો સાંસારિક રજેગુણ વગેરેના સંબન્ધથી મુક્ત રહી કૃષ્ણમાં ચિત્તને તત્પર કરવા કૃષ્ણને અર્થે જે તીર્થસેવન કરવામાં આવે અને તે પાણ તીર્થાદિનું સર્વ માહાત્મ્ય પાણ વસ્તુતઃ કૃષ્ણનું જ છે એમ જાણીને શ્રદ્ધાપૂર્વક તીર્થસેવન કરવામાં આવે ત્યારે ત્યાં તીર્થનો આશ્રય નહીં થઈ કૃષ્ણના આશ્રયવાળી બુદ્ધિ રહેવાથી પોતાના આશ્રિત માટે કૃષ્ણની પ્રસન્નતા થઈ તે જીવ મુક્ત થાય છે.

આ પ્રકારે ધર્મશ્રિય બુદ્ધિથી કે પછી તીર્થશ્રિય બુદ્ધિથી કે પછી

અધિદેવાશ્રય બુદ્ધિથી તીર્થસેવન નહીં કરીને માત્ર કૃષ્ણાશ્રય ભાવે કૃષ્ણપ્રીતિ-ભક્તિને અર્થે તીર્થસેવન કરવું એ આશયને હૃદયમાં રાખી શ્રીઆચાર્યચરણ ત્રીજા શ્લોકના અન્તે ‘કૃષ્ણ એવ ગતિર્મમ’ એમ જાણાવે છે. કારણ કે તીર્થસેવન-પર્યટન એ પાણ કૃષ્ણભક્તિનું એક અંગ છે. શ્રીમદ્ ભાગવત એકાદશ સ્કન્ધમાં પાણ ઉપદેશના આરંભે અને અન્તે જે પર્યટન-તીર્થસેવનની આજ્ઞા ઉદ્ભવને ભગવાને કરી છે તે પાણ ભક્તિના અંગરૂપે જ કરી છે. ત્યાં આરંભે ભગવાન કહે છે :

ત્વં તુ સર્વં પરિત્યજ્ય સ્નેહં સ્વજનબન્ધુષુ ।

મય્યાવેશ્ય મનઃ સમ્યક્ સમદૃગ્ વિચરસ્વ ગામ્ ॥

(ભાગવત ૧૧-૭-૬)

અર્થાત્ - હે ઉદ્ધવ ! સ્વજન બન્ધુ બાન્ધવો વગેરેમાં સ્નેહ વગેરે સર્વનો પરિત્યાગ કરીને સર્વ માટે સમદૃષ્ટા બની મારામાં મનનો સારી રીતે નિવેશ કરાવી પૃથ્વી પર વિચરણ કર.

તેમજ આગળ ઉપદેશના અન્તે ભગવાન આદેશે છે કે :-

ગચ્છોદ્ધવ મયાડડદિષ્ટો બદર્યાશ્વ્યં મમાશ્રમમ્ ।

તત્ર મત્પાદતીર્થોદિ સ્નાનોપસ્પર્શનૈઃ શુચિઃ ॥

ઈક્ષ્યાલકનન્દાયા વિધૂતાશેષકલ્મષઃ ।

વસાનો વલ્કલાન્યઙ્ગ વન્યભુક્ સુખનિઃસ્પૃહઃ ॥

તિતિક્ષુર્ઘ્નન્દ્રમાત્રાણાં સુશીલઃ સંયતેન્દ્રિયઃ ।

શાન્તઃ સમાહિતધિયા જ્ઞાનવિજ્ઞાનસંયુતઃ ॥

મત્તોડ્ઞુશિક્ષિતં યત્તે વિવિક્તમનુભાવયન્ ।

મય્યાવેશિતવાકૃત્તો મદ્ધર્મનિરતો ભવ ।

અતિવ્રજ્ય ગતિસ્તિસ્મો મામેષ્યતિ તતઃ પરમ્ ॥

(ભાગ. ૧૧-૨૯-૪૧ થી ૪૪)

અર્થાત્ - હે ઉદ્ધવ ! હવે તું મારી આજ્ઞા પ્રમાણે અહીંથી મારો જ આશ્રમ જે બદરી (બદરિકાશ્રમ) નામે ઓળખાય છે ત્યાં જ, ત્યાં મારા ચરાણના તીર્થજલવાળી એવી અલકનન્દા ગંગામાં સ્નાન, પ્રોક્ષણ, પાન વગેરેથી આન્તર-બાહ્ય પાવિત્ર્યને પામ, તે અલકનન્દા એવી દિવ્ય છે કે એનાં દર્શન માત્રથી અશેષ પાપ ધોવાઈ જાય છે, ત્યાં એના તીરે નિવાસ કર, તેમજ વૃક્ષોની છાલનાં વલ્કલ વસ્ત્ર પહેર, વનમાં પેદા થનારાં કન્દ, મૂલ, ફૂલ વગેરેનું અશન કર, તેમજ કોઈ પણ પ્રકારના સુખ ભોગની સ્પૃહા નહીં રાખી નિઃસ્પૃહભાવે પ્રસન્નચિત્ત રહે, સદી-ગર્મી-સુખ-દુઃખ વગેરે જે પણ દ્વન્દ્વમાત્ર છે અને તે આવી પડે એને પ્રતિકાર કર્યા વિના સહન કરી લે, અન્તઃકરાણમાં અપવિત્ર ભાવો દૂર કરી સદૈવ પવિત્ર અને સુન્દર ભાવના સેવનથી સુન્દર સ્વભાવ રાખજે, ક્યારેય ઈન્દ્રિયોના વશમાં ન થઈ પોતાની સર્વ ઈન્દ્રિયોને પોતાના વશમાં જીતીને રાખજે, લય-વિક્ષેપ રહિત ચિત્તને સદૈવ શાન્ત રાખજે, એકાગ્ર અને ભગવદર્પણ બુદ્ધિની સાથે જ્ઞાનવિજ્ઞાનથી સારી રીતે સંયુક્ત થઈને રહેજે, આ પ્રકારે રહેતાં મેં જે તને ઉપદેશ-શિક્ષા આપી છે તેનું એકાન્તમાં અનુભાવન કરતાં પોતાનાં વાણી અને ચિત્તને મારામાં આવેશિત કરનારો બની મારા ધર્મો-ભગવદ્ધર્મોમાં નિરત-પરાયાણ બની રહેજે. આ પ્રકારે આયુષ્ય વિતાવતાં અન્તે સકાર્ય પ્રકૃતિના ત્રણે ગુણોને પાર કરીને ત્યારબાદ તું મનેજ પરમતત્ત્વને જ પામશે.

અહીં કેટલાકને એમ ભ્રાન્તિ થઈ શકે છે કે અહીં એકાદશ સ્કન્ધમાં બન્ને સ્થળોએ ભગવાને સંન્યાસ ધર્મનો આદેશ આપ્યો છે. પરન્તુ ખરેખર તીર્થ પર્યટન એ ચારે વર્ણના અને ચારે આશ્રમના લોકોને માટે હિતકર, કલ્યાણકર વિહિત છે તેમજ તે પર્યટનના કાલમાં સર્વએ વાનપ્રસ્થવત્ ધર્માચરાણ કરવાનું

હોઈ એક પ્રકારે કેટલાક કાલ માટે સર્વ ત્યાગ કરીને જ તેવું ધર્માચરાણ શક્ય બને છે. આ પ્રકારે સંન્યાસની દીક્ષા લીધા વિના જ તદ્વત્ આચરાણ એનો પ્રકાર, એનો હેતુ વગેરે બધી જ બાબતોને શ્રીઆચાર્યચરાણે સંન્યાસનિર્ણય ગ્રન્થમાં સવિસ્તર બતાવ્યો છે તે પ્રકારને સંગત જ અત્ર એકાદશ સ્કન્ધમાં ભગવદ્ આદેશ છે અને તે ઉદ્ધવના નિમિત્તથી ભક્તિમાર્ગીય સર્વવર્ણના-સર્વ આશ્રમના લોકોને ઉદ્દેશીને છે. તેથી જ શ્રીઆચાર્યચરાણ નિબન્ધમાં જણાવે છે.

તીર્થ પર્યટનં શ્રેષ્ઠં સર્વેષાં વર્ણિનાં તથા ॥

યજ્ઞાસ્તીર્થાનિ ચ પુનઃ સમાનિ હરિણા કૃતા ।

અતસ્તેષ્વપ્રતિગ્રાહી તદ્દિનાન્નાધિકસ્ય હિ ॥

હતત્રપઃ પઠન્નિત્યં નામાનિ ચ કૃતાનિ ચ ।

एकाकी निःस्पृहः शान्तः पर्यटेत्कृष्णतत्परः ॥

देहपातनपर्यन्तमव्यग्रात्મા सदागतिः ।

उत्तमोत्तममेतद्धि पूर्वमुत्तममीरितम् ॥

(સર્વનિર્ણય નિબન્ધ - ૨૪૭ થી ૨૫૦)

અર્થાત્ - સર્વવર્ણના બ્રાહ્મણથી લઈને શૂદ્ર પર્યન્તના સર્વને માટે તીર્થ પર્યટન એ શ્રેષ્ઠ છે, શ્રીહરિએ પોતે જ યજ્ઞ અને તીર્થો બન્નેને સમાન કર્યા છે (જેથી જેમનો યજ્ઞમાં અધિકાર નથી તેવાઓને માટે પણ યજ્ઞ સમાન જ તીર્થાટન ઉપકારક છે), તેથી આ તીર્થોમાં અપ્રતિગ્રહ રાખી પર્યટન કરવું. આગલા બીજા દિવસને અર્થે જો અન્ન ન હોય તો બીજા દિવસે ચાલે તેટલું જ માત્ર અન્ન ગ્રહણ કરવું- સાથે રાખવું, તેથી અધિક ગ્રહણ કરવું નહીં, પર્યટન કરતાં કોઈ પણ પ્રકારની લાજ-શરમ નહીં રાખી ને ઉચ્ચ સ્વરે ભગવન્નામસંકીર્તન તથા ભગવચ્ચરિત્રનું ગાન કરતાં જવું, પર્યટન સમૂહમાં

નહીં પાણ એકાકી કરવું, તે પાણ સર્વપ્રકારની લૌકિકી ભોગ-વિલાસ વગેરેની કામનાઓ છોડી શાન્તચિત્તે (ચિત્તને વ્યગ્ર નહીં રાખી) ચિત્તને કૃષ્ણમાં પરાયાણ રાખી પર્યટન કરવું, તીર્થમાં કે યાત્રાફલમાં કે તીર્થના અધિપતિ દેવોની પ્રસન્નતાના વિચારે કે હેતુથી તીર્થ પર્યટન કરવું નહીં પરન્તુ માત્ર પર્યટન તાત્પર્ય કૃષ્ણ, કૃષ્ણપ્રીતિ, કૃષ્ણભક્તિના તાત્પર્યને જ હૃદયમાં રાખી પર્યટન કરવું, આ પ્રકારે જ્યાં લગી દેહ પાત ન થાય એટલે કે મૃત્યુકાલ આવતાં સુધી પર્યટન કરતાં રહેવું અને તે પાણ મન, બુદ્ધિ, ચિત્ત ને વ્યગ્ર રાખ્યા વિના અવ્યગ્ર અન્તઃકરાણે રહેવું, આ પ્રકારમાં અન્તઃ શ્રીકૃષ્ણ સદા સ્ફુરાયમાન રહે છે તેથી આ પક્ષ ઉત્તમોત્તમ છે. આ પક્ષ સૂચવીને શ્રીઆચાર્યચરાણ ભક્તિમાર્ગીય જીવને તેની સંસારાસક્તિ છોડાવી ચિત્તને વધુને વધુ શ્રીકૃષ્ણપરાયાણ બનાવવા માંગે છે. આ પ્રકારે આ તીર્થપર્યટન એ કૃષ્ણભક્તિનું જ એક અંગ હોવાથી કૃષ્ણના આશ્રયભાવની દૃઢતા સાથે જો વૈષ્ણવો તીર્થપર્યટન કરે તો આશ્રયભાવ પાણ વધુ દૃઢ થાય અને જીવમાં ભક્તિની પ્રવૃત્તિ પાણ વધુ થાય.

જે લોકોને ભગવત્સેવા-પૂજામાં દોષોની બાધકતા હોય તેવા લોકો માટે પ્રતિબન્ધક દોષોના નિવારાણ અર્થે તીર્થ પર્યટન એ રામબાણ ઈલાજ છે. ગૃહસ્થો જ્યારે સેવા-પૂજામાં પ્રવૃત્ત થાય છે ત્યારે તેમાં પાંચ દોષોની સંભાવના હોય છે અને તે શ્રીઆચાર્યચરાણના બતાવ્યા મુજબના આ પ્રકારે છે.

ગૃહસ્થાનામપિ પૂજાયાં પञ्चदोषसम्भवे पर्यटनमेव श्रेष्ठमित्याह: -

વિક્ષેપાદથવાઽશક્ત્યા પ્રતિબન્ધાદપિ ક્વચિત્ ।

અત્યાગ્રહપ્રવેશે વા પરપીડાદિસમ્ભવે ।

તીર્થપર્યટનં શ્રેષ્ઠં સર્વેષાં વર્ણિનાં તથા ॥

(સર્વનિર્ણયનિબંધ)

ગૃહસ્થોને પાણ પૂજામાં પાંચ દોષ સંભવ હોતાં તેમને માટે પાણ

પર્યટન જ શ્રેષ્ઠ છે તે જાણાવે છે - આ પાંચમાં પ્રથમ દોષ છે (૧) **વિક્ષેપ** - પોતાની મેળે સેવામાં પ્રવૃત્તિ રહિત અને લડી-ઝઘડીને બળપૂર્વક ભગવાનમાં યોજવામાં આવેલી ઈન્દ્રિયો ચિત્તમાં વિક્ષેપ ઉત્પન્ન કરે છે અને તેથી પોતે પાણ વિક્ષેપવાળી થાય છે. (૨) **અશક્તિ** - જ્વર-તાવ આવવો વગેરે તથા બીજી-બીજી વ્યાધિઓ વડે સેવાકરાણમાં શક્તિનો અભાવ હોવો, (૩) **પ્રતિબન્ધ** - લોકો-લૌકિકો વડે અલગ-અલગ પ્રકારે સેવાકરાણમાં પ્રતિબન્ધ આવવો, (૪) **અત્યાગ્રહમાં પ્રવેશ** - પોતાનો ગૃહાદિમાં તીવ્ર ભાવ-પ્રવેશ અથવા તો પોતાનામાં તીવ્રતાથી મદ-ક્રોધ વગેરેનો વારંવાર આવેશ થવો, જેને કારણે અત્યન્ત તામસવાળી પોતાની અવસ્થામાં ભગવાનનું સ્મરણ ન થવું, (૫) **પરપીડા** - પોતાના વડે બીજા લોકોને પીડા થતી હોય અથવા તો લોકો વડે પોતાને પીડિત કરવામાં આવે. આ પાંચ દોષોમાંથી ગમે તે એક કે પાંચે દોષો સંભવે ત્યારે - જ્યારે આ પાંચ દોષો દેખાતા હોય ત્યારે પોતાના ઘરમાં રહીને ભગવત્ પૂજા નહીં કરીને - ઘરે ભગવત્ પૂજાનો માર્ગ નહીં અપનાવીને જે કોઈ પાણ બીજા પવિત્ર સ્થળ હોય કે જ્યાં સેવા સમ્પન્ન થતી હોય અને જ્યાં આ પાંચદોષો નહીં સંભવતા હોય ત્યાં જઈને સેવા કરવી, પરન્તુ ત્યાં જઈને પાણ જો આ દોષો પિંડ ન છોડે ત્યારે તો પછી જે પ્રકારે આ દોષો નિરાકૃત થાય તે પ્રકારે તીર્થ પર્યટન કરવું એ જ શ્રેષ્ઠ છે (એ પ્રકાર તીર્થયાત્રાનો આના પૂર્વ નિબન્ધવાક્યથી જાણાવી ચૂક્યા છીએ), તીર્થયાત્રા જે રીતે ભક્તિમાં - ભગવત્સેવામાં ઉપકારક બને તેનો પ્રકાર પૂર્વાચાર્યોના આશયના આધારે અમે અમારા દ્વારા લિખિત **વૈષ્ણવ માર્ગ પ્રદર્શિકા** પુસ્તિકામાં લખ્યો છે તેમ છતાં પાણ સહુની સુવિધા અર્થે અહીં પાણ આપવામાં આવે છે :-

(તીર્થયાત્રાના નિયમો)

(જો સદાને માટે તીર્થપર્યટન શક્ય ન હોય તો કમ સે કમ) શ્રાવાણમાસ, અધિકમાસ, ચતુર્માસ જેવા પવિત્ર દિવસોમાં અથવા દીવાળી, હોળી જેવા ઉત્સવોના દિવસોમાં પોતાના ઘરે ન રહેતાં નાથદ્વાર, વ્રજ,

જગન્નાથપુરી, તિરુપતિબાલાજી-શ્રીરંગજી, પંઢરપુર-શ્રીવિઠ્ઠલનાથજી, ડાકોર-શ્રીરાણછોડરાયજી, બેટદારિકા, અથવા ચમ્પારણ્ય કે પછી સૌરાષ્ટ્રની બેઠક યાત્રા, દક્ષિણની બેઠક યાત્રા, ભારતની બેઠક યાત્રા વગેરે એ યાત્રા-સ્થળો કે જે ભક્તિમાર્ગીય હોય તેવાં યાત્રાસ્થળોમાં વિચરણ કરવું.

યાત્રાના નિયમો :

- (૧) યાત્રામાં સાથે જરૂરિયાત મુજબ ઓછામાં ઓછો સામાન સાથે રાખવો.
- (૨) યાત્રા દરમિયાન બ્રહ્મચર્યનું કડકાઈથી પાલન કરવું.
- (૩) યાત્રા દરમિયાન પરિગ્રહ (બીજાનાં અન્ન, વસ્ત્ર, દ્રવ્ય વગેરે સ્વીકારવા યા દાન, ભેટ, બક્ષિસ વગેરે લેવા) નહીં.
- (૪) યાત્રા દરમિયાન સાત્ત્વિક આહાર જ લેવો **સાત્ત્વિક આહાર :-** દૂધ તથા દૂધની બનેલી વસ્તુઓ, દહીં તથા દહીંની બનેલી વસ્તુઓ, ફળ તથા ફળોના રસ, શાકભાજી -કાંદા, લસણ, મૂળા, મોગરી, ગાજર, કોબીજ, કુલાવર, ટમાટર, બીટ વગેરે તામસ રાજસમાં ગણાતાને છોડીને બાકીનાં શાકભાજી, મસૂરની દાળ છોડીને બાકીના અન્નના પ્રકારો સારી રીતે સિંજવેલા શેકેલા યા ભૂંજેલા હોય, ઉપર મુજબના પદાર્થો તાજા (વાસી ન હોય તેવા), સડેલા, ગન્ધ મારતા કે લાળ નીકળતા ન હોય તેવા, સ્વાદિષ્ટ, તીખાતમતમતા - વધુ પડતા ખાટા-ખારા ન હોય તેવા, વધુ પડતા મસાલા વિનાના તથા પ્રમાણસર મસાલાવાળા, બને ત્યાં સુધી તળેલા ન હોય અથવા તેલનો વધુ પડતો ઉપયોગ ન થયો હોય તેવા અતિ ગરિષ્ઠ ન હોય પણ પચવામાં જે હલકા હોય તેવા, ઋતુ અને કાળને અનુકૂલ હોય તેવા, આયુર્વેદમાં જેનો નિષેધ છે તેવા ભેળસેળ વિનાના (જેમકે દૂધ અને લૂણની વસ્તુઓનું ભેળસેળ, દૂધમાં કેરી છોડીને બાકીનાં ફળોના મિશ્રણવાળા વગેરેની ભેળસેળ, કોઢ-એસીડીટી વગેરે રોગકારક હોઈ નિષિદ્ધ છે) આ બધા પ્રકારના પદાર્થો પણ પવિત્ર સ્થાનમાં બનેલા હોવા જોઈએ, પવિત્ર રીતે બનેલા હોવો જોઈએ, પોતાની (ખાનારની) પવિત્ર અવસ્થા જોઈએ અને પવિત્ર સ્થાનમાં બેસીને પવિત્રાપૂર્વક લેવાયેલા

હોવા જોઈએ (ભગવત્ પ્રસાદ લેવામાં પણ આમાં જાગ્રાવેલા નિયમોનો વિચાર અવશ્ય કરવો. ઉપર મુજબના અનુકૂળ પદાર્થો છોડી બાકીના ગરિષ્ઠ પદાર્થોનો પ્રસાદ; માત્ર પ્રસાદ તરીકે રંચક-કાગિડા લઈ પ્રસાદનો આદર કરવો. પણ દેહ પોષણ ઉપર મુજબના નિયમથી જ કરવું.).

- (૫) યાત્રા દરમિયાન હજમત નહીં કરવી કે કરાવવી પોતાની જાતે પણ નહીં અને નાઈ દ્વારા પણ નહીં).
- (૬) યાત્રા દરમિયાન વ્યસનમાં ગણાતા કોઈ પદાર્થ નહીં સેવવા.
- (૭) યાત્રા દરમિયાન એકટાણું કરવું.
- (૮) યાત્રા દરમિયાન નાગરવેલના પાનનો ઉપયોગ નહીં કરવો.
- (૯) યાત્રા દરમિયાન સુગન્ધીવાળા તેલ માથે નાંખવા કે પાવડર ક્રિમ, સ્નો, લિપસ્ટિક વગેરે સૌન્દર્ય પ્રસાધનોનો ઉપયોગ નહીં કરવો.
- (૧૦) યાત્રા દરમિયાન રોજ સવારે મોડામાં મોડા ૪-૦૦ વાગે ઊઠી જઈ અને તરત જ સ્નાન વગેરેથી પરવારી જપ-પાઠનો ક્રમ પૂરો કર્યા પછી જ દૂધ-નાસ્તો વગેરે કંઈ પણ ગ્રહણ કરવા (તેના પહેલા કંઈ નહીં લેવું).
- (૧૧) યાત્રા દરમિયાન જ્યાં જ્યાં પણ ભગવન્મંદિરો હોય ત્યાં જેટલા પણ સમાનાં દર્શન થતાં હશે તે દરેક દર્શનનો લાભ લેવો.
- (૧૨) યાત્રા દરમિયાન જ્યાં ભગવન્મંદિરો હોય ત્યાં જે પ્રાપ્ત થઈ શકે તેવી શરીરથી થતી સેવાઓ વધુને વધુ પ્રાપ્ત કરવા પ્રયત્ન કરવો.
- (૧૩) યાત્રા દરમિયાન ભગવન્મંદિરોમાં યથાશક્તિ સેવામાં દ્રવ્યનો વિનિમય કરવો તથા યથાશક્તિ બ્રાહ્મણો, ગરીબો વગેરેમાં દ્રવ્યનો વિનિમય કરવો.
- (૧૪) યાત્રા દરમિયાન વ્રતો - ઉત્સવો - પર્વો પર (જન્માષ્ટમી, રાધાષ્ટમી, વામનજયંતી, એકાદશી, પૂર્ણિમા, અમાવાસ્યા, ગ્રહણ, દશેરા, અથવા જ્યોતિષના વિશેષ યોગો મુજબના અર્ધોદય વગેરે પર્વ પર) વિશેષ પ્રકારે

દાન, પુણ્ય, સ્નાન, જપ, પાઠ વગેરે કરવા.

(૧૫) યાત્રા દરમિયાન યાત્રા સ્થળો પર સ્થાનિક બ્રાહ્મણો, પંડાઓ વગેરે દ્વારા જે વાણી કે વ્યવહારમાં અતિરેક થાય તો પાણ તેમના પ્રત્યે હીનભાવના લાવ્યા વિના તેમનું યથાશક્ત્ય સમાધાન કરવું અને તેમ છતાં પાણ જે સમાધાન કરવામાં અસમર્થતા હશે તો પાણ તેમના પ્રત્યે ક્રોધભર્યા હીન અથવા અપમાનભર્યા શબ્દો ઉચ્ચારવા નહીં.

(૧૬) યાત્રા દરમિયાન જરૂરી દૈનિક ક્રિયાઓ ઉપરાંતનો બાકીનો સર્વ સમય લૌકિક કે નકામી પ્રવૃત્તિઓમાં વેડફ્યા વિના સેવા, સ્મરણ, જપ, પાઠ, કીર્તન, શ્રવણ, સત્સંગ, દર્શન, ધર્મ અને ભક્તિનું જ્ઞાન આપતાં પુસ્તકોનું પઠન વગેરે આધ્યાત્મિક તથા આધિદેવિક કાર્યોમાં જ સમય વ્યતીત કરવો.

(૧૭) યાત્રા દરમિયાન છત્ર જોડા-ચપ્પલ વગેરે, પલંગ, રૂની ગાદી, રૂની રજાઈ વગેરે, ભોજન માટે વન્ય પાત્ર (પાતળ-દોના) થી ઈતરનાં પાત્રો, ચરબીના મિશ્રણવાળા સાબૂ, ગળી (ધોએલાં કપડા માટે વપરાય છે તે), અનેક પ્રાણીઓની હિંસા કરી બનેલા પરફ્યુમ- સેન્ટો, ફૂર-ઘાતકી રીતે બનેલી કોમલેધરની વસ્તુઓ જુદાં જુદાં અત્તરો, કોડલીવરઓઈલ જેવી ઘાતકી રીતે બનેલી દવાઓ, સ્વમૂત્ર પાન (to drink self-urine) ભારતીય વેશ-ભૂષા સિવાયની વેશભૂષાઓ, રેડિયો સાંભળવો, ટીવી જોવું, ભક્તિથી અલગ એવી બાબતોની વીડીઓ તથા ઓડીઓ કેસેટો-સીડી વગેરેનો ઉપયોગ, દૈનિક, સાપ્તાહિક પત્રોનું વાંચન, સિનેમાના કે ભક્તિ વિનાનાં ઈતર ગીતો ગાવા-ગુનગુનાવા, પોતાના વ્યાપારની કે ગૃહકાર્ય સંબંધની બાબતોનું સંચાલન કરવું યા તે માટે સમય ગાળવો, ચંત્રથી ચાલતા અથવા પ્રાણીઓ યા મનુષ્યથી વહન થતા કોઈ પાણ પ્રકારના વાહનોનો ઉપયોગ, સઢો-જુગાર રમવા, કોઈ પાણ સ્ત્રી સાથે એક આસન પર બેસવું (સ્ત્રી હોય ત્યાં પુરુષ સાથે એમ જાણવું), રસ્તામાં પડેલા નધણિયાતા બિનવારસી દ્રવ્યનો સ્પર્શ કરવો કે પાસે રાખવું, કાળાબજારથી લાવેલી યા લાંચ રિશ્વતથી મેળવેલી વસ્તુઓ, પોતાને અર્થે, દેવ અર્થે કે ધર્મ અર્થે ઉપયોગ કરવો, યાત્રાના કોઈ પાણ અર્થે (સેવા ધર્મ કે

સ્વનિર્વાહ અર્થે) દેવું કરવું, ભૂખ્યાની સામે ખાવું, તરસ્યાની સામે પીવું, બીજાઓથી પોતાની પૂજા કરાવવી યા પ્રશસ્તિ કરાવવી, દેવ-ગુરુની નિંદા કરવી, કોઈની પાણ નિંદા -સ્તુતિમાં ભાગ લેવો, દેવ-ગુરુની બીજાઓના મધ્યે થતી નિંદા સાંભળતાં બેઠા રહેવું, અભદ્ર-અશોભનીય અથવા તો અતિશય લૌકિક ચર્ચાઓ સાંભળતાં બેઠા રહેવું, દેવ-ગુરુને પ્રાપ્ત સમયમાં પાણ પ્રાણામ ન કરવા, દેવ-ગુરુનો એંઠા મોંએ કે એંઠા હાથે વન્દનાદિ ઉચ્ચારણ કે ક્રિયા દ્વારા સત્કાર કરવો, દેવ-ગુરુ આગળ છત્ર, પાદત્રાણ, વાહનનો ઉપયોગ કરવો, દેવ-ગુરુ સામે પગ પર પગ ચઢાવી બેસવું યા પીઠ ફેરવી બેસવું, દેવ-ગુરુ આગળ સમાન યા તેથી ઊંચા આસને બેસવું, દેવ-ગુરુ અર્થે લૌકિક યા હીન કે તોછડા શબ્દોનો પ્રયોગ કરવો, દેવ-ગુરુ સામે હાથને બગલ તરફ દબાવી અદબ મારી બેસવું યા ઊભા રહેવું, બે પગમાં આંટી મારી સુઈ જવું, મધ્યરાત્રીના યા બ્રાહ્મમુહૂર્તથી પૂર્વ કોઈ પાણ જલાશયનો ઉપયોગ કરવો, એક સૂર્યમાં (સૂર્યોદયથી સૂર્યાસ્તના વચમાં) બે વખત અન્ન લેવું, જમતાં જમતાં ભાણા પરથી એકવાર ઊભા થઈ ફરી પાછા તે જ ભાણા પર બેસી આગળનું ભોજન આરંભવું, સંધ્યાકાળમાં ભોજન કરવું, જમવામાં અન્નનો બગાડ કરવો, બીજાને પોતાનું ઉચ્છિષ્ટ આપવું, આશૌચ-અપવિત્ર કાલ યા અવસ્થામાં યાત્રા કરવી (ગ્રહાણ હોય કે સૂતક હોય, રજસ્વલા સ્ત્રી હોય કે પછી સંડાસ જઈ સ્નાન કર્યા વિના યાત્રા કરવી), ગુરુ યા પુરોહિત વિના યાત્રા કરવી, વિશિષ્ટ-અસાધારણ કારણ વિના યાત્રા વચમાં જ છોડી દેવી, આ બધી જ જાણાવ્યા મુજબની બાબતો નિષિદ્ધ છે, તેથી યાત્રા કરનારે તેનો સર્વથા ત્યાગ કરવો. આ બધી જ બાબતોથી સર્વથા દૂર રહેવું અને આ બધી જ વાતોનો યાત્રા દરમિયાન ત્યાગ કરવો.

(૧૮) યાત્રા દરમિયાન હોટલ, લોજ, વીશી, દુકાન કે લારી પરથી તૈયાર બનેલા ભોજ્ય પદાર્થો આરોગવા નહીં.

(૧૯) યાત્રા દરમિયાન સઢો, જુગાર, લોટરી, રેસ, વરલીમટકા, આંકડા વગેરેની પ્રવૃત્તિઓથી સર્વથા દૂર રહેવું.

- (૨૦) ઉપર જાણાવેલા સમય દરમિયાન કોઈ પાણ પ્રકારના વ્યાજમાંથી થયેલી કમાણીથી જીવન નિર્વાહ, દેવસેવા, દાન-પુણ્યાદિ ધર્મનાં કાર્યો કરવાં નહીં.
- (૨૧) યાત્રા દરમિયાન દેવ, ગુરુ, બ્રાહ્મણ કે ઈતર ધર્મનાં કાર્યોમાં પોતાના દ્રવ્યનો સદ્ વિનિમય કરવામાં આવે તેનો દેખાવ કે જાહેરાત કરવી નહીં પાણ શક્ય ત્યાં સુધી ગુપ્તતા જાળવવી તેમજ દ્રવ્યનો જે સદ્વ્યય કરવામાં આવે તેનો યશ મેળવવાના કે પ્રસાદ મેળવવાની લોભવૃત્તિથી કરવો નહીં તેમજ જે પ્રસાદ મળે તેને પાણ સ્વજનો, વૈષ્ણવો વગેરેમાં વિતરાણ કરી પોતે હથેલીમાં આવે તેટલો પ્રસાદ ગ્રહણ કરવો.
- (૨૨) યાત્રા દરમિયાન કૃષ્ણાશ્રયનો પાઠ, અષ્ટાક્ષરનું સ્મરણ-રટણ કીર્તન તથા વ્રજમાં શ્રીકૃષ્ણે કરેલી લીલાઓનું સ્મરણ-કીર્તન વધુને વધુ કરવું.
- (૨૩) યાત્રાનાં સ્થળોમાં જ્યાં-જ્યાં પાણ અન્ય દેવોનાં સ્થળો આવે ત્યાં-ત્યાં કોઈ દેવી-દેવતાનો અનાદર કરવો નહીં તેમજ પોતે પાણ મન, વાણી અને ક્રિયાથી કોઈ પાણ પ્રકારે અન્યાશ્રય થાય તેમ કરવું નહીં અને કામક્રોધ વગેરેનો આવેશ ન આવે તથા અહંકાર-અભિમાન ન થાય તે રીતે પોતાનામાં કૃષ્ણનો દાસ છું તેવી ભાવના રાખી અનન્ય ભાવે કૃષ્ણાશ્રય રાખવો.
- (૨૪) જે લોકો સમ્પન્ન હોય તેમણે યાત્રાના અન્તે પ્રત્યક્ષ ગોદાન અને યથાશક્તિ બ્રહ્મભોજન અવશ્ય કરાવવાં તથા વૈષ્ણવોને પ્રસાદ લેવડાવવો. તેમજ જે લોકો સમ્પન્ન ન હોય તેમણે યથાશક્તિ ગોદાન નિષ્કય તથા બ્રહ્મભોજન નિષ્કયરૂપમાં દ્રવ્ય યથાશક્તિ અવશ્ય આપવું.

આ પ્રકારે આવા નિયમો અને ભાવનાથી જે તીર્થસેવન કરવામાં આવે તો તે પાણ ભગવત્ પ્રપત્તિનો જ એક પ્રકાર છે. નિબન્ધ-સુબોધિનીના વિષયોને જોતાં મને તો એમ લાગે છે કે પુષ્ટિમાર્ગીયોએ તીર્થ વગેરેમાં પાણ જે ભક્તિમાર્ગીય તીર્થ હોય કે પછી જે સ્થળ ભગવચ્ચરિત્ર સાથે સંકળાયેલું હોય તેવાં તીર્થોમાં પર્યટન કરવું એમ શ્રીઆચાર્ય હૃદયનો આશય છે. સમમ સ્કન્ધમાં પાણ જે પુણ્યદેશોનો ઉલ્લેખ થયેલો છે તે પાણ બધાં જ વૈષ્ણવ સ્થળો છે યા તો ભગવચ્ચરિત્ર સાથે

સંકળાયેલાં છે. જેમ કે રામેશ્વર-સેતુબન્ધ, યદ્યપિ તે શિવનું સ્થાન છે છતાં પાણ તે શ્રીરામચરિત્ર સાથે સંકળાયેલું સ્થળ છે અને રામેશ્વર એટલે રામના ઈશ્વર એમ નહીં પાણ રામ જેના ઈશ્વર-નિયામક છે તે રામેશ્વર, તેથી જ શ્રીમહાપ્રભુએ પાણ પોતાની ભારત યાત્રા દરમિયાન ઉપર મુજબ સિદ્ધાન્તને અનુસરીને જ સ્થળો પસન્દ કર્યાં છે, બાકીનાં તીર્થોમાં તેઓશ્રીની ઉપેક્ષા જોવા મળે છે. આ રીતે જે વૈષ્ણવ તીર્થો હોય ત્યાં પર્યટન કરવું પાણ જ્યારે તીર્થમાં નિવાસ કરવાનો પ્રસંગ આવે ત્યારે તો ‘અતઃ સ્થેયં હરિસ્થાને’ અને ‘યત્ર પૂજાપ્રવાહઃ સ્યાત્ તત્ર તિષ્ઠેત’ નો જ વિવેક અવશ્ય રાખવો. આ પ્રકારે તૃતીય શ્લોકમાં કૃષ્ણ જ મારી ગતિ હો. એ વાક્યથી જે આપણે તીર્થ વિષયથી ભગવત્ પ્રપત્તિનો માર્ગ વિચારી ગયા એ માર્ગે જ પોતાના જીવનનો નિર્વાહ થાય તેવી ભગવત્ પ્રાર્થના ધ્વનિત થાય છે. આ શ્લોક દ્રવ્યની અસાધકતા દર્શાવનાર છે તેની ચોખવટ શ્રીકલ્યાણરાયજીની ટીકા પરના ટિપ્પણમાં સુન્દર કરી છે તે ત્યાંથી જોવું.



શ્લોક-ચોથો

અહઙ્કારવિમૂઢેષુ સત્સુ પાપાનુવર્તિષુ ।

લાભપૂજાર્થયત્નેષુ કૃષ્ણ એવ ગતિર્મમ ॥ ૪ ॥

અન્વય - સત્સુ અહઙ્કારવિમૂઢેષુ પાપાનુવર્તિષુ લાભપૂજાર્થ-
યત્નેષુ કૃષ્ણ એવ ગતિઃ (અસ્તુ) ।

અર્થ :- લોકમાં સત્પુરુષોને નામે પ્રસિદ્ધ એવા પંડિતો, માર્ગપ્રચારકો, ઉપદેશકો વગેરે અહંકારમાં વિશેષ પ્રકારે વિમૂઢ થતાં તેમજ તે લોકો પાપીપુરુષોનું અનુવર્તન કરનારા હોતાં અને પોતાનો લાભ તથા પોતાની પૂજા અર્થે જ યત્નશીલ હોતાં કૃષ્ણ જ મારી ગતિ હો ॥ ૪ ॥

સ્તોત્રવિવરણ - ત્રીજા શ્લોકમાં દ્રવ્યની ધર્મમાં અસાધકતા જાણાવી, તીર્થાશ્રય કે તેના અધિદેવોનો આશ્રય નહીં કરી માત્ર કૃષ્ણનો જ આશ્રય કર્તવ્ય છે અને તીર્થપર્યટન એ ભક્તિનું અંગ હોઈ કૃષ્ણપ્રીતિ-ભક્તિને અર્થે કૃષ્ણમાં ચિત્તને પરાયાણ રાખી કૃષ્ણના આશ્રયભાવે તીર્થમાં સ્થિતિ કરવી યા પર્યટન કરવું એ પાણ કૃષ્ણ પ્રપત્તિ જ છે એમ નિશ્ચય કરી હવે આ ચતુર્થ શ્લોકમાં ધર્મનું ચોથું અંગ કર્તા એની પાણ અસાધકતા છે તે જાણાવે છે અહંકાર વગેરે વાક્યોથી.

‘સત્સુ’ અહીં પાણ ‘કલૌ ચ ચલધર્મિણિ’ એ પદ અધ્યાહાર છે એમ પૂર્વવત્ સમજવું. સામાન્ય રીતે કર્તા શબ્દ જીવના અર્થમાં પ્રયોજાય છે. ભગવાને જેને જેવી વાસના આપી તે મુજબ તે જીવ તેવા કર્મનો કર્તા બને છે. વાસના ત્રણ પ્રકારની છે સદ્, અસદ્ અને સદ્સદ્મિશ્ર. સદ્વાસનાવાળો સાત્ત્વિક કર્તા, અસદ્વાસનાવાળો તામસ્ કર્તા અને મિશ્રવાસનાવાળો રાજસ્ કર્તા કહેવાય છે. આ પ્રકારથી જ દેવ, દાનવ અને માનવ એમ ત્રિવિધ જીવો શાસ્ત્રમાં જાણવામાં

આવે છે. આ પ્રકારે જીવનું જે તે કર્મ માટેનું કર્તૃત્વ એ તો સૃષ્ટિના આરંભમાં જ પરમાત્મા દ્વારા નિયત થયેલું છે તેથી કરીને આ કાળમાં કર્તાની અસાધકતા કેમ કહી શકાય ? એવી શંકા થાય. તો તેના ઉત્તરમાં ગીતામાં જે પ્રકારના કર્મથી મોક્ષની યોગ્યતાનું સમ્પાદન કહેવાયું છે તે ચાર વાતો ભેગી મળે ત્યારે શક્ય બને છે. સાત્ત્વિક કર્તા હોય, તે સાત્ત્વિક દેહને પામી તેમજ સાત્ત્વિક જ્ઞાનવાળો થઈ સાત્ત્વિક કર્મનું આચરણ કરે ત્યારે તે કર્મ મોક્ષમાં યોગ્યતા સમ્પાદન કરે છે. તેથી જ ગીતામાં તથા ભાગવતમાં કર્તાના ભેદની સાથે સાથે કર્મ, જ્ઞાન વગેરેના પાણ ભેદો દર્શાવાયેલા છે. હવે આ બધા જ પરતંત્ર છે અને સ્વેચ્છાએ દરેકનો સુમેળ કોઈ આપ મેળે બેસાડી શકતા નથી. તેથી ક્યારેક કર્તા સાત્ત્વિક હોય તો તેને તામસ દેહમાં જન્મ મળે અને તેમ છતાં પાણ તેનું કર્તૃત્વ સાત્ત્વિક હોવા છતાં પાણ શાસ્ત્રોક્ત કર્મમાં તેનો અનધિકાર સિદ્ધ થાય છે. સાત્ત્વિક કર્તા હોઈને પાણ તેની બુદ્ધિ તામસ હોતાં તે સદ્વસ્તુને જાણીને પાણ અન્તતોગત્વા તે તામસ કર્મમાં પ્રવૃત્ત થાય છે. કર્તા તામસ હોય અને તે સાત્ત્વિક દેહ પામે તો પાણ તે સાત્ત્વિક કર્મને તામસ પ્રકારે આચરશે. જેમ કૃષ્ણ, શિવ વગેરેના મંત્રો જાપીને પાણ તેનો હેતુ કોઈક બીજાની સ્ત્રીને વશ કરવાનો હોય, અથવા તો પરપીડાને અર્થે દેવોપાસના કરે. આમ આ બધું જ ઈશ્વરેચ્છા પર નિર્ભર છે. જેમ આ જીવ આ વાસનાવાળો થાઓ એવી જ ઈશ્વરેચ્છાથી તે જીવ તેવી વાસનાવાળો થયો છે તેવી રીતે તે વાસનાવાળા જીવને આ જન્મમાં આવો દેહ, આવી બુદ્ધિ અને આવું જ્ઞાન મળો તે પાણ ઈશ્વરેચ્છાથી જ નિશ્ચય થાય છે. અતઃ ધર્મના ચતુર્થ અંગમાં જે કર્તા કહ્યો છે તે માત્ર જીવપરક અર્થને લઈને નહીં પાણ જીવ, દેહ, જ્ઞાન વગેરે સર્વને આવરી લઈ કર્તા કહેવામાં આવ્યો છે. તેથી આ કાળમાં સાત્ત્વિક સમ્પત્તિ સમ્પન્ન હોય તેવા શુદ્ધ સાત્ત્વિક કર્તા આજે અનુપલબ્ધ છે અને સાત્ત્વિક દેહમાં, સાત્ત્વિક વેશમાં અને સાત્ત્વિક કાર્યમાં તેમની સ્થિતિ હોવા છતાં પાણ તેમનું આન્તર, તેમના વિચારો, તેમની ઈચ્છાઓ, તેમનો સત્કાર્યમાં હેતુ એ બધું જ રજોગુણ-તમોગુણમાં રંગાયેલું હોવાથી તેવા કર્તાઓ માર્ગદર્શક કે ધર્મોપદેશક હોય તો પાણ તેમના દ્વારા કરાયેલું માર્ગદર્શન અને તેમના દ્વારા અપાયેલો ધર્મોપદેશ એ એમની લાભ-પૂજાને જ સિદ્ધ કરવાવાળો

તેમજ મૂઢ અંતઃકરણની દશામાં પાપ પ્રવર્તનની સ્થિતિમાં અપાયેલો હોવાથી તેનાથી કોઈ પાણ શ્રેય સિદ્ધ થઈ શકે તેમ નથી બલ્કે તેવાઓના સંગથી તો રહ્યું-સહ્યું શ્રેય પાણ નાશ પામી શકે છે એમ જાણાવવાનું શ્રીઆચાર્યચરણનું તાત્પર્ય છે. આ બધું ખલધર્મવાળા કલિયુગમાં ઘટતું હોવાથી ‘**કલૌ ચ ખલધર્મિણિ**’ એટલું અધ્યાહાર સમજવું જોઈએ.

‘**સત્સુ**’ અહંકારથી વિમૂઢ અંતઃકરણવાળા અને પાપનું અનુવર્તન કરનારા એમ બેના વચમાં સદ્ શબ્દનો પ્રયોગ થયો હોવાથી બન્નેનો સમ્બન્ધ સદ્ શબ્દ સાથે થાય છે અતઃ અહંકારથી વિમૂઢ અંતઃકરણવાળા અને પાપમાં પ્રવૃત્ત એવા સત્પુરુષો એમ અર્થ થાય છે. જે સત્પુરુષો છે તેમનાં આ બે લક્ષણો હોઈ ન શકે અને આ બે લક્ષણો હોતાં તેને અસત્પુરુષ જ કહેવાય. સત્ સંજ્ઞા તેને લાગે જ નહીં. તેથી સમાજમાં સત્પુરુષોના નામે ખ્યાતિ પામેલા અને સજ્જન-સાધુ જેવા દેખાતા અને સત્ સ્થાન પર આસીન થઈને સત્ પ્રવૃત્તિશીલ દેખાતા એવા આધુનિક માર્ગદર્શકો, ધર્મોપદેશકો, સાધુઓ, સન્તો, પંડિતો, વિદ્વાનો, શાસ્ત્રવેત્તાઓ, ભગવન્નામ સંકીર્તનકારો, ભગવત્ કથાકારો, સમ્પ્રદાય સંચાલકો, ધર્મધુરંધરો વગેરેની બહાર દેખાતી સ્થિતિ કરતાં વિપરીત જ તેમની અંતઃ સ્થિતિ છે તેથી આમાં કોણ સારું અને કોણ ખોટું તેનો નિશ્ચય કરવો કઠીન છે. તે અર્થમાં આ બધાને જ ‘**સત્સુ**’ શબ્દ પ્રયોગ કરી આવરી લેવામાં આવ્યા છે. આ અર્થમાં બહિર્ધર્માભાસ અન્તર્દૃષ્ટ ખલધર્મવાળો કલિ સિદ્ધ થાય છે કે જેમાં આ ઘટી રહ્યું છે.

લોકમાં સત્પુરુષો એ પાણ એક આશ્રય છે જેમની નિશ્રામાં કોઈ પાણ વ્યક્તિ પોતાનું કલ્યાણ સાધી શકે છે. તેથી કોઈ એમ માને કે સત્પુરુષોનો સંગ-આશ્રય કરી અમે શ્રેય પામીશું તો પછી શા માટે એમ માનવું કે કૃષ્ણ વિના બીજી કોઈ ગતિ જ નથી ? ભલે પુણ્યદેશો અને પુણ્યતીર્થો મ્લેચ્છોથી આક્રાન્તિત થઈ સત્ત્વરહિત થયાં હોય પાણ સન્તો તો સર્વ સમયે તેથી પાણ અધિક છે. શ્રીભાગવત પાણ એ જ જાણાવે છે કે :-

ન હ્યમ્મયાની તીર્થાનિ ન દેવા મૃચ્છિલામયાઃ ।

તે પુનન્યુરુકાલેન દર્શનાદેવ સાધવઃ ॥

(ભાગ. ૧૦-૪૮-૩૧)

પ્રસન્નમજરં પાશમાત્મનઃ કવયો વિદુઃ ।

સ એવ સાધુષુ કૃતો મોક્ષદ્વારમપાવૃતમ્ ॥

(ભાગ. ૩-૨૫-૨૦)

ત એતે સાધવઃ સાધ્વિ સર્વસન્નિવિવર્જિતાઃ ।

સન્નસ્તેષ્વથ તે પ્રાર્થ્યઃ સન્નદોષહરા હિ તે ॥

(ભાગ. ૩-૨૫-૨૪)

આવા તો બીજા સહસ્ર પ્રમાણો છે કે જે સત્સંગનો મહિમા ગાનારાં છે. અતઃ સત્ પુરુષોનો સંગ એ પાણ શ્રેયાર્થે એક આશ્રય છે અને તે આશ્રય પાણ શાસ્ત્રસિદ્ધ છે એમ જો કોઈ માને તો તેના નિવારણ અર્થે શ્રીઆચાર્યચરણ જાણાવે છે કે બહિર્ધર્માભાસ અન્તર્દૃષ્ટ ખલધર્મવાળો આ કલિ હોવાથી સ્વલ્પજ્ઞાન, સ્વલ્પ દૃષ્ટિ અને અનુભવહીન દશામાં તત્કાળ એ નિશ્ચય કરવો કઠીન છે કે આ વ્યક્તિ સજ્જન છે, સાધુ છે, સત્પુરુષ છે. આવો અત્યંત આદર અને શ્રદ્ધાપૂર્વક આશ્રય કરી કાલાન્તરમાં એમ અનુભવમાં આવે છે કે આપણે જે જોયું હતું તે બનાવટ હતી, વાસ્તવમાં આ તો મહાધૂર્ત છે ત્યારે આશ્રય કરનારની શી દશા થશે ? આધુનિક કાળમાં આ બાબતમાં મનુષ્યની બુદ્ધિ-દૃષ્ટિ ધોખો ખાઈ જાય તેની પૂરેપૂરી શક્યતાઓ રહેલી છે. એમાં તો કોઈ સન્દેહ જ નથી કે સાધુ-સજ્જન સંત પુરુષોનો સંગ સર્વકાળે અને સર્વ રીતે કલ્યાણકર હોય છે પરંતુ જેનો સંગ કરવામાં આવે તે વ્યક્તિ સાધુ-સજ્જન-સંત હોવો જરૂરી છે. હાલના સમયમાં જોઈ શકાય છે કે ધાર્મિક સન્તો, સામાજિક સન્તો, રાજનૈતિક સન્તોની ભરમાર છે. તેથી એકવાર તો એમ લાગે છે કે ગઈકાલના યુગમાં જ્યાં સન્તોનાં દર્શનદુર્લભ હતાં ત્યાં આજના

યુગમાં ગલી-ગલીએ સંતો સન્માર્ગનો પ્રચાર કરતાં જોવામાં આવે છે. તેથી તો એમ લાગે છે કે ખરેખર ગઈકાલનો યુગ કલિયુગ હતો પણ આજે તો હવે સત્યયુગનું વાતાવરણ જન્મતું જઈ રહ્યું છે. પણ ખરેખર આપણી આ એક ઘણી મોટી ભ્રાન્તિ જ છે. ગઈ કાલે તો સન્તને સન્ત તરીકે ઓળખવું કઠીન ન હતું કારણ કે ગઈકાલે દંભ-આડંબરનો બકાસુર સૂતેલો હતો, પરંતુ આજે તો દંભ આડંબરના બકાસુરે પોતાની વિશાલ બે ચાંચો વચ્ચે બધાં જ ક્ષેત્રોને આવરી લીધાં છે જેથી જ્યાં જાઓ ત્યાં દંભ અને આડંબરને છોડી સત્યને પામવું મુશ્કેલ બની ગયું છે. રોજ-રોજ સમાચાર પત્રોમાં પ્રકાશિત થતાં પૂર્વોક્ત ત્રિવિધ સન્તોના છબરડાઓ બકાસુરની પહોળી ચાંચની લંબાઈ દર્શાવે છે. કોઈ વ્યક્તિ ધર્મપૂર્વક રહે છે તો ઉત્તમ વાત છે, ધર્મપૂર્વક નથી રહેતો અને હું ધર્મને માનતો નથી એમ કહીને તે અધર્મનું આચરણ કરે તો તે ખોટું છે પણ તે દયાને પાત્ર છે કારણ કે સદ્જ્ઞાનના અભાવે ધર્મના મહત્ત્વને નહીં સમજવાથી તે અધર્મમાં પ્રવૃત્ત છે, પરંતુ જે ધર્મના નામ પર અધર્મ કરે છે અથવા તો આ જ ધર્મ છે એમ માની અધર્મ કરે છે તો આવડાને ધર્મ સમજાવવો ઘણો મુશ્કેલ છે. કોઈ કૃષ્ણને માને છે અને કૃષ્ણનો આશ્રય કરી જીવન વિતાવે છે તો તે ઉત્તમ છે, પરંતુ કૃષ્ણને સારી રીતે નહીં જાણવાથી તે કૃષ્ણને છોડી ઈતર-ઈતરનો આશ્રય-ભક્તિ કરે છે તો તે એની ભૂલ છે, પરંતુ જો કોઈ સ્ત્રી જે કૃષ્ણ નથી તેવા અતિલૌકિક અને દંભીને કૃષ્ણ માની તેની જ સેવા-ભક્તિ કરે અને તેવા બની બેઠેલા કૃષ્ણ-મિથ્યા વાસુદેવ પૌંડ્રકની પાપરૂપ પાખંડલીલાનો શિકાર બની તેની સાથે રાસક્રીડા કરે તો તેનું મહા અધઃપતન થવાથી ઈતર બીજી શી ગતિ થઈ શકે છે ? અતઃ આવા તથાકથિત પાખંડી સાધુઓનો અજ્ઞાણે સંગ પણ બહુ મોંઘો જ નહીં પણ બહુ જ નુકશાનકારક સિદ્ધ થઈ શકે છે. જગતમાં મલિન શક્તિઓનો આધાર લઈને મહાયમત્કારી તરીકે પૂજાતા મદારી સન્તોની પણ આજે ક્યાં કમી છે ? સન્ત પીઠ પર ધપ્પો મારે ને અનન્ત ભોગો-ઐયાશી ભોગવવા માણસ પૈસાવાળો થઈ જાય, સન્ત રાખ આપે ને રોગ નાસી જાય, સન્ત આશીર્વાદ આપે અને રાજકારણમાં કાળાં-ઘોળાં કરવાનો પરવાનો ચૂંટણીમાં જીત રૂપમાં મળી જાય, સન્ત કાજળ આંજોને વ્યભિચાર માટે વશીકરણ

શક્તિ આવી જાય, આવા આશીર્વાદદાતાઓને કેવી રીતે સન્ત માની શકાય ? આવા લોકો-ગુરુઓ દ્વારા પ્રવર્તિત થઈ રહેલા ધર્મને ધર્મ પણ કેમ મનાય ? અને તેવા ધર્મનાં આચરણથી કોનું શું કલ્યાણ થઈ શકે છે ? ઘોર કલિયુગની પ્રવૃત્તિમાં પણ કંઈ તીર્થો, મંદિરો, ધર્મસ્થાનો, ધર્મ પ્રવર્તકો, સન્તો, મહાત્માઓ, ઉપદેશકો, મન્ત્રવેત્તાઓ વગેરે હશે જ નહીં તેવી કલ્પના કરવાની જરૂર નથી પરંતુ શ્રીભાગવતના કલિધર્મના વર્ણનમાં જાણાવ્યા અનુસાર :-

વિત્તમેવ કલૌ નૃણાં જન્માચારગુણોદયઃ ।

ધર્મન્યાયવ્યવસ્થાયાં કારણં બલમેવ હિ ॥

(ભાગ. ૧૨-૨-૨)

અનાદ્યતૈવાસાધુત્વે સાધુત્વે દમ્ભ એવ તુ । (ભાગ. ૧૨-૨-૫)

‘પાસ્વળ્ડપ્રચુરે ધર્મે’ (ભાગ. ૧૨-૩-૧૩), **‘ગૃહપ્રાયેષ્વાશ્રમેષુ’** (ભાગ. ૧૨-૨-૧૪)

‘ઇત્યં કલૌ ગતપ્રાયે જને તુ સ્વરધર્મિણિ’ (ભાગ. ૧૨-૨-૧૬)

‘તપસ્વિનો ગ્રામવાસા ન્યાસિનોઽત્યર્થલોલુપાઃ’ (ભાગ. ૧૨-૩-૩૩),

‘ધર્મ વક્ષન્ત્યધર્મજ્ઞા અધિરુહ્યોત્તમાસનમ્’ (ભાગ. ૧૨-૩-૩૮) **‘પ્રાયેણ**

મર્ત્યા ભગવન્તમચ્યુતં યક્ષ્યન્તિ પાસ્વળ્ડવિભિન્નચેતસઃ’ (ભાગ. ૧૨-૩-૪૩)

અર્થાત્ - આ કલિયુગમાં જેની પાસે અઢળક ધન હશે તે જ વ્યક્તિ કુલવાન, આચારવાન, ગુણવાન કહેવાશે અને જેની પાસે બળ-તાકાત હશે તે લોકો જ ધર્મ અને ન્યાયની બધી વ્યવસ્થા પોતાને અનુકૂલ કરાવી શકશે. જે અનાદ્ય-સમ્પત્તિહીન હશે તેને લોકો અસાધુ ચોર-બદમાશ જાણશે અને આ કલિમાં સાધુપણું એમાં માત્ર દંભ જ હશે-દંભી લોકો જ સાધુ તરીકે પ્રસિદ્ધ થશે. ધર્મ પાખંડમય બની જશે, જે લોકો વાનપ્રસ્થી કે સંન્યાસી હશે તે લોકો પણ કે જોગે ઘરમાં ન રહી વનમાં જ નિવાસ કરવો ધર્મ છે તે લોકો પણ (લોકોપકાર,

ધર્મસેવા, સમાજસેવા, રાષ્ટ્રસેવા વગેરેના બહાને) વૈભવી ઘરોમાં રહીને જ આશ્રમવાસ કરશે, આ પ્રકારે કલિયુગની સમાપ્તિ સુધીમાં લોકો ખલધર્મ એટલે કે જેનાંથી સર્વનાશ-પ્રલય થાય એવા ધર્મવાળા થઈ જશે, વાનપ્રસ્થી લોકો શહેરોમાં વસી શહેરી-વિલાસી સુવિધાઓને ભોગવશે અને જોગે બધી જ કામનાઓ ત્યાગવી જોઈએ એવા સંન્યાસીઓ અતિશય અર્થલોલુપ-પૈસો જ ભેગો કરવાના લોભી હશે, જેમનું જ્ઞાન જેમના વિચારો, જેમની ઈચ્છાઓ વગેરે અધર્મના સ્વરૂપની છે તેવા લોકો ધર્મના ઉચ્ચ-ગુરુના આસને બિરાજી ધર્મનું વ્યાખ્યાન આપશે, આ કલિકાલમાં પાખંડથી જેનું ચિત્ત પાખંડી પ્રવૃત્તિઓમાં ભટકી ગયું છે તેવા પ્રાયઃ કરીને લોકો ભગવાન અચ્યુત શ્રીકૃષ્ણની સેવા વગેરેથી વિમુખ થઈ જશે.

આ પ્રકારે કલિયુગમાં જે ધર્મનો નાશ બતાવ્યો છે તે પ્રલય રૂપમાં નહીં પણ ધર્મનાં કેન્દ્રોમાં જ પરિવર્તન આવી અધર્મ વ્યાપશે જેથી લોકો અધર્મને જ ધર્મ માની ધર્મપ્રવૃત્તિ કરશે. ઉપરનાં વાક્યોમાં આપણે જોઈ ગયા કે અધર્મી લોકો જ ધર્મનું વ્યાખ્યાન કરશે એમ જાણાવ્યું છે તેથી તેવા અધર્મીઓ-પાપનું અનુવર્તન કરનારા અહંકારીઓ ધર્મનું જે વ્યાખ્યાન કરશે તેમાં એ ધર્મનું વ્યાખ્યાન નહીં કરે કે જેનાથી સાંભળનાર-શ્રોતાનું હિત સધાય કે કલ્યાણ થાય, પરંતુ તેઓ દ્વારા એવો ધર્મ જ પ્રવર્તિત થશે કે જેથી વક્તાનું ભલું થાય. આવા લોકો વર્તમાન સમયમાં ઉત્પન્ન થતી વિષમ પરિસ્થિતિનો મજબૂરી-લાચારીથી સ્વીકાર નથી કરતા અપિતુ વિષમ પરિસ્થિતિનો ગેરલાભ ઉઠાવી પરિસ્થિતિના ઓઠા હેઠળ પોતાની કમજોરીઓને છુપાવી અધર્મનું આચરણ કરતા હોય છે. આવા અન્દર-બહાર જુદા દેખાતા દંભી લોકોને માટે પેલી કવિતા પ્રાસંગિક જ કહેવાશે કે :-

નથી દીઠી કદી ભૂખને, છતાંએ ઉપવાસ પર બોલે
અનીતિમયભર્યું જીવન જીવે અને સમાજમાં નીતિ પર બોલે
પરાઈ નારીને દેખી નયન જેના આમ તેમ ડોલે
અને સભામધ્યે ઊભો થઈને પાછો બ્રહ્મચર્ય પર બોલે

ઈર્ષ્યા, મદ અને મમતા, લોભમાં પાંગળો થઈને
વ્યાસની ગાદી પર જઈને પછી એ ભક્તિ પર બોલે

આવા લોકો પર જ્યારે શાસ્ત્રનો ઉપદેશ કરવામાં આવે છે ત્યારે માત્ર શબ્દો જ શાસ્ત્રના હોય છે અને તેને જબરન આમ-તેમ ખેંચી જે અર્થો પ્રસ્તુત કરે છે તે અર્થો શાસ્ત્રને અભીષ્ટ ધર્મયુક્ત નહીં કિન્તુ અધર્મયુક્ત જ હોય છે. ખરેખર ધર્મનો પ્રશ્ન હોય, ધર્મનો ઉપદેશ હોય, ધર્મની કથા હોય, ધર્મનો પ્રચાર હોય કે ધર્મની- ધર્મનાં કાર્યની કોઈ સેવા હોય એ ધર્મની આધારશિલા પર સ્થિત થઈને જ થઈ શકે છે, અધર્મની આધારશિલા પર બેસીને આ શક્ય નથી. પેલી વાર્તા આવે છે કે કોઈક એક નાગરિકની ભૂલથી કોઈ અપરાધ થઈ ગયો અને રાજાનો ન્યાય કડક હોવાથી દંડ ફટકારવામાં આવ્યો કે અપરાધીને બજાર વચ્ચે જાહેર ચોકમાં ઊભા કરી દેવામાં આવે અને આવતા-જતા દરેક રાહદારીઓએ એક-એક કોરડો અપરાધીને કસીને ફટકારવો. અપરાધીને બજાર તરફ સૈનિકો લઈ જતા હતા અને બજારમાં તમાશાના રૂપમાં ભેગા થયેલા લોકો કોરડો ફટકારવાની સહેલ કરવા ભેગા થયા હતા તેના વચમાં એક સંત પુરુષ પણ જઈ ચડ્યા. એમણે બધી વાત જાણ્યા પછી અપરાધીની એક ભૂલ પર આવડી મોટી સજા અને મોટા-મોટા અપરાધીઓનો ગેલનો અન્યાય એમનાથી સહન થયો નહીં અને ઝટથી જ્યાં અપરાધી હતો ત્યાં પહોંચી જઈ મોટા સાદે ભેગા થયેલા લોકોને સમ્બોધી બોલ્યા કે અપરાધીને એ જ કોરડો ફટકારે જોગે પોતાના જીવનમાં કોઈ અપરાધ ન કર્યો હોય અને જો કર્યો હોય તો તેણે આની માફક પર્યાપ્ત સજા ભોગવી લીધી હોય. આ સન્તની વાત સાંભળી બધા જ પથિકો અવાક થઈ રહ્યા, સૈનિકો પણ અવાક બની રહ્યા, સૈનિકોએ રાજાને ખબર આપી તો રાજા પોતે ત્યાં આવ્યા અને પરિસ્થિતિનો ક્યાસ કાઢવા પ્રયત્ન કર્યો તો સન્તે રાજાને પણ કહ્યું કે રાજાન, તમારા રાજ્યમાં એક પણ એવો પાપરહિત નાગરિક નથી જે અપરાધીને કોરડો વીંઝી શકે તેથી હવે તમે તમારું આત્મદર્શન કરી જુઓ અને જો તમે નિરપરાધ હો તો આને કોરડો વીંઝવાનું કામ તમે જ કરો. તો રાજાને પણ ખ્યાલ આવ્યો કે પોતે

પાણ નિષ્પાપ-નિરપરાધ નથી. આમ આજે દરેક વ્યક્તિ પોતાના મુખે ધર્મ અને સત્યની તથા નીતિ અને ન્યાયની દુહાઈ દેતા હોય છે અને બીજાના આચરણમાં હીનતા બતાવવાનો પ્રયત્ન કરતા હોય છે પણ બીજાના દોષો જોનાર-કહેનાર પોતે અધર્મના એવરેસ્ટ પર બેઠેલો છે તેનો તેને વિચાર નથી હોતો. તમે જરા વિચારશો તો ખ્યાલ આવશે કે આ માણસ ખરાબ છે એમ કોઈના તરફ એક આંગળી ચીંધવામાં આવે છે ત્યારે તર્જની અંગુલી સામેવાળા તરફ હોય છે અને બાકીની ત્રણ માધ્યમિકા, અનામિકા, કનિષ્ઠા એ પોતાના ચીંધનારા તરફ વળેલી હોય છે જે સૂચવે છે કે જેને તું ખરાબ કહે છે તેથી તું ત્રણગાણો વધુ ખરાબ છે. આ જ પરિસ્થિતિ લગભગ સર્વત્ર વર્તાઈ રહી છે. જેમ પચાસો ખૂન કરી ચૂકેલો વ્યક્તિ ખૂનખટલાનો ન્યાય કરવા બેસે, જેમ અનેક સ્ત્રીઓ સાથે વ્યભિચાર કરનાર વાર્ણવ્યવસ્થાની રક્ષાનો ભાર ઉપાડે, જેમ એરકંડિશન્ડ ઝમવાળા આલિશાન વૈભવી બંગલામાં ડનલપના ગાદલા તકિયાવાળા પલંગ પર વિદેશી કપડું ભગવામાં રંગી પલંગ પર બિછાવી પોઢતા સંન્યાસી આશ્રમ વ્યવસ્થાનો આદેશ આપે, જેમ સુરા, સુન્દરી અને સમ્પત્તિના લોભમાં લોભાઈ ગયેલા દુર્બલ હૃદયના લોકો શ્રીરામ ચરિત્રની કથા સંભળાવે, જેમ સભા મધ્યે પોતાની મધુરવાણી અને કંઠના આકર્ષણથી યુવતીઓને પોતાનામાં આકર્ષી યુવતીને કેન્દ્ર બનાવી કટાક્ષમાં તેના સામે જોતાં દ્વિઅર્થી બોલીમાં શ્રીકૃષ્ણ - ગોપીની રાસકીડા કોઈ વાર્ણવે. આ બધું જ જેમ ધર્મરૂપે આભાસ થઈ અધર્મનું જ પ્રવર્તન છે તેમ આજે સર્વત્ર અધર્મે વ્યાપ્ત થઈ બધાનો એવો ભરડો લીધો છે કે તેમાં અચ્છા અચ્છાઓ ચક્કરમાં આવી જાય.

એક ધર્મગુરુ લેવલના સુપ્રસિદ્ધ વ્યક્તિ સાથે મારો પરિચય છે. તેઓ શ્રીમન્તોની ખૂબ જ ચાપલૂસી કરે અને એમને ખૂબ માખાણ મારે. એ વ્યક્તિ શ્રીમન્તને જુએ ને ગાંડા-ગાંડા ગળગળા થઈ જાય. એક વખત વાત-વાતમાં મેં એમને પૂછી નાંખ્યું કે તમારા જેવા સઙ્ગન, સમજુ, વિદ્વાન અને સન્ત કોટિના વ્યક્તિ શ્રીમન્તોની આટલી ચાપલૂસી કેમ કરો છો ? તો એમાણે ઉત્તર આપ્યો, ભલા માણસ, મારી આ જો અનેકવિધલક્ષી ઉત્તમ પ્રવૃત્તિઓ થઈ રહી છે તે બધી

આ શ્રીમન્તોને આભારી છે, જે તેમને પ્રસન્ન રાખવામાં ન આવે તો એમની કૃપા વિના લાખોનાં ડોનેશનો ક્યાંથી આવે ? અને ડોનેશનોનો પ્રવાહ ચાલુ ન રહે તો પછી આ ખર્ચાળ પ્રવૃત્તિઓ કેવી રીતે થઈ શકે ? તેથી સત્ પ્રવૃત્તિઓનો શુભ આશય-હેતુ ચિત્તમાં રાખી આ ધનદુર્મદાન્ધોની ચાપલૂસી કરી તેમને પ્રસન્ન રાખવાનો પ્રયત્ન કરું છું. આજે આના કારણે જ તો આ કેટલાએ દીન-દુઃખી જીવો પર ઉપકાર થઈ રહ્યો છે, આના કારણે ધર્મ અને સંસ્કારની કેટલી બધી પ્રવૃત્તિઓ વિકાસ પામી રહી છે, આ બધું જ આ શ્રીમન્તોની મહેરથી છે. મેં એમને જાણાવ્યું કે તમને જે આ ઉત્તમ અને સરળ વિચાર આવ્યો એવો ઉત્તમ અને સરળ વિચાર શ્રીરામભક્ત હનુમાનજીની બુદ્ધિમાં કેમ નહીં સૂઝ્યો હશે ? નહીંતર શ્રીરામે લંકા મોકલ્યા તો ત્યાં રાવાણની પગચાળી કરીને રાવાણને વિનવી સીતાજીને મુક્ત કરવાનો પ્રયત્ન થઈ શક્યો હોતે અને જે તેમ થતે તો આ સેતુબન્ધ બાંધવાનો મહાન પ્રયત્ન પણ કરવો પડ્યો હોતે નહીં અને રામ-રાવાણ યુદ્ધમાં થયેલો ખૂન-ખરાબો પણ થતે નહીં અને રાવાણને શ્રીરામ પાસે થોડું માખાણ મરાવી આજના શ્રીમન્તોની માફક તેને પણ રામભક્ત-વૈષ્ણવ બનાવી શકાયો હોતે અને જે તેમ થતે તો સોનાની લંકાનો રાજા સેવક થતાં પછી તો ઘણું બધું થઈ શક્યું હોતે ? તમને નથી લાગતું કે હનુમાનજીએ રાવાણના માથા પર પગ મૂકી મહાન ભૂલ કરી છે ? તેમજ શ્રીશુકદેવજી પણ શ્રીભાગવતના આરંભે આવા ઉત્તમ અને સરળ ઉપાયોનું ખંડન કરીને સમાજને ઊંધી દિશામાં શા માટે વાળવાનો પ્રયત્ન કરતા હશે ? તેઓ જાણાવે છે :

ચીરાણિ કિં પથિ ન સન્તિ દિશન્તિ ભિક્ષાં

નૈવાદ્વિપાઃ પરભૂતઃ સરિતોઽપ્યશુષ્યન્ ।

રુદ્ધા ગુહાઃ કિમજિતોઽવતિ નોપસન્નાન્ ।

કસ્માદ્ ભજન્તિ કવયો ધનદુર્મદાન્ધાન્ ॥

(ભાગ.૨-૨-૫)

જ્યારે ભગવાન બધી જ સુવિધાઓ આપે છે અને બીજાનો આશ્રય કર્યા વિના પાણી જ્યારે કાર્યસિદ્ધિ થાય જ છે તો પછી જ્ઞાની, બુદ્ધિમાનો, ભક્તો ધનદુર્મદાન્ધો એટલે કે ધનનો દુષ્ટ ગર્વ-અહંકાર તેનાથી અન્ધ બનેલા, ધનસિવાય અને પોતાની સત્તા સિવાય બીજું કંઈ પાણી જોઈ-વિચારી ન શકનારા એવા ધનદુર્મદાન્ધોને શા માટે ભજવતા હશે ! આ વાત સાંભળી પેલા વ્યક્તિએ સામો તર્ક કર્યો કે તમે ભાગવતનો શ્લોક તો ટાંક્યો તેમ છતાં પાણી શુકદેવજીએ ભાગવત તો પરીક્ષિત જેવા સમ્રાટને જ શ્રવણ કરાવ્યું ને કોઈ ગરીબગુરુબાને કે નિર્ધનભક્તને તો નહીં જ ને ! કારણ કે પરીક્ષિત જેવાને સંભળાવવાથી જ ભાગવતનો પ્રચાર સર્વત્ર થઈ શક્યો, જો કોઈ નિર્ધનને સંભળાવતે તો માત્ર તેનું એકલાનું જ ભલું થતે, પરીક્ષિત સિવાય બીજા પાણી હજારો મરવાના વાંકે જીવતા લોકો હશે પાણી તેને માટે શુકદેવજીએ શ્રમ નહીં લઈ પરીક્ષિતનો પ્રસંગ આવતાં સહુ સુધી ભાગવતનો સંદેશ પ્રસારિત કરવાનો શુકદેવજીએ અવસર ઝડપી લીધો છે. મેં કહ્યું તમે તમારા કથા પ્રવચનમાં શ્રીશુકદેવજીનો આવો ત્યાગ આવો ભગવદાશ્રય અને આવું સન્નિત્ય શ્રોતાઓ સમક્ષ પ્રતિપાદન કરતા હશો તો પછી શ્રીમહાપ્રભુજીએ નિબંધાદિગ્રન્થોમાં ઉત્તમ શ્રોતા-વક્તાના, મધ્યમ શ્રોતા વક્તાના, કનિષ્ઠ શ્રોતા-વક્તાના ભેદ સમજાવ્યા છે તેમાં તમે શુકદેવજીને કેવા પ્રકારમાં કહેતા હશો ? ઉત્તમ વક્તાનાં લક્ષણો બતાવી શ્રીઆચાર્યચરણ શુકદેવજીને જે ઉત્તમવક્તા તરીકે ગણાવે છે તે શ્રીમહાપ્રભુની સિદ્ધાન્તમાં થયેલી ભૂલને પાણી સુધારવાનો તમે અવશ્ય પ્રયત્ન કરતા જ હશો ? ધન્ય છે તમને ! ધન્ય છે તમારાં સત્કાર્યોને અને ધન્ય છે તમારા શ્રીમન્તાશ્રયને !

આધુનિક સમયમાં આપણા સમ્રાટના આ પરિસ્થિતિ ઘટવા જઈ રહી છે. ગઈકાલ સુધી આ સમ્રાટના સંચાલન-પ્રવર્તનમાં જ્યાં વલ્લભકુલાવંતસ પ્રતાપી મહાનુભાવોનું પ્રાધાન્ય હતું અને તેઓ પાણી પોતાની મનસ્વી રીતે નહીં પાણી શ્રીમહાપ્રભુ-શ્રીપ્રભુચરણના સિદ્ધાન્તને જીવિત રાખી સર્વ નિર્ણયો કરતા હતા અને જે સમયાનુકૂલ જે કંઈ પાણી સુધારા-વધારા થતા હતા તેમાં વિનાકારણની સમ્રાટનાનુવર્તિઓની સંખ્યા વધારવાની ઘેલછા ન હતી પાણી શુદ્ધપુષ્ટિ ભક્તિના

સ્વરૂપને બાધ ન આવે અને બીજા જીવોનું પાણી આ માર્ગ દ્વારા કલ્યાણ થાય તેવી શુભ ભાવના રાખી બધું વિચારવામાં આવતું હતું. તેમ છતાં પાણી સમ્રાટનામાં શ્રીવલ્લભકુલના જ નીતિ-નિયમો-કાયદા-કાનૂનો ચાલતા હતા. પરંતુ સમય જતાં કેટલાક શ્રીમન્તો પોતાના ધનના જોર પર સમ્રાટનામાં પ્રભુત્વ જમાવતા ગયા તેમ-તેમ સમ્રાટનાની જુદી-જુદી સંસ્થાઓ શ્રીમન્તોના હાથે વેચાતી ગઈ અને એ લોકો એક પછી એક ખરીદતા જ ગયા. પરિણામ એ આવ્યું કે જ્યાં શ્રીરઘુનાથજીએ શ્રીપ્રભુચરણની એ ગૌરવ ગાથા ગાઈ કે ‘**અનેકક્ષિતિપશ્રેણિ-મૂર્ધ્નાઽસક્તપદામ્બુજઃ**’ આ ગાથાથી વિપરીત એવી અવસ્થા સિદ્ધ થવા માંડી અને સમ્રાટનાનો ઉચ્ચવર્ગ શ્રીમન્તોને ત્યાં આંટાફેરા મારતાં તેમને આધીન થવા લાગ્યો. આનું સહુથી વિકૃત પરિણામ એ આવ્યું કે વલ્લભકુલની હવેલી એટલે કે ઘર એમાં વલ્લભકુલનું કે એમના કાયદાઓનું વર્ચસ્વ ન રહી શ્રીમન્તોના ઘરેલા કે એમના અનુકૂલ સુધારા-વધારા થતા ગયા અને છેવટે એ શ્રીમન્તોના વારસદારો એમ માનતા થયા કે અમારા પૂર્વજોના ગુરુકુલ પર ઘણા ઉપકારો છે અને તેમાટે સામ્રાટના સંસ્થાઓને પોતાના સમ્પૂર્ણ વર્ચસ્વમાં લેવા ટ્રસ્ટ કાયદાઓનો આશ્રય લેવા માંડ્યો, જ્યાં-ત્યાં ગુરુવર્ગ અને શિષ્યવર્ગ વચ્ચે કાયદાકીય યુદ્ધ કોર્ટના આંગણે આરંભાયું એ મુદ્દા પર કે શિષ્યવર્ગ કહેવા લાગ્યો કે આ મિલકત મારા પૂર્વજોએ ધાર્મિક હેતુ માટે આપી છે તેથી આમાં ગુરુજનોની અંગત માલિકી નથી પાણી આમાં વ્યવસ્થા વગેરેમાં અમે પાણી બરાબરના ભાગીદારો છીએ, જ્યારે બીજા બાજુથી એ મુદ્દો રજૂ કરવામાં આવ્યો કે આ મિલકત અમારા પૂર્વજોને અર્પણ થયેલી છે તેથી તેમના વારસ તરીકે એકમાત્ર અમારી જ અંગત માલિકી છે. આ ખંચતાણમાં સંપત્તિ, દાગીના વગેરેનું તો ઠીક પાણી વલ્લભકુલનું સર્વસ્વ જે શ્રીઠાકોરજીનું સ્વરૂપ તે પાણી અંગત અધિકારમાં ન રહી આ લોકોની વ્યવસ્થા વગેરેમાં આવતા જઈ રહ્યા છે. આ બાબતમાં પાણી મોટું મન રાખવામાં આવે કે ભલે શિષ્યો સંભાળતા, વ્યવસ્થાની જરૂર ઓછી, પાણી સામે દેખાતો શિષ્યવર્ગ પાણી એટલો બધો ભેળસેળિયો છે કે એ લોકોને સમ્રાટના સાથે, સમ્રાટના સ્વરૂપ સાથે કે સિદ્ધાન્ત સાથે કોઈ લેવા-દેવા નથી. જેને લેવા-દેવા છે અને જે લોકો વત્તે

ઓછે અંશે પાણ સમ્પ્રદાય, શ્રીમહાપ્રભુ ઈત્યાદિ સાથે પોતાના સમ્બન્ધ માને છે અને શ્રદ્ધા ધરાવે છે તે લોકો આમ કે આમ કંઈ પાણ કહેવા રાજી નથી અને પોતાની મેળે પોતાનાથી બનતું જે થઈ શકે છે તે કરવાનો પ્રયત્ન કરે છે. પાણ એ પાણ વાત સત્ય છે કે આવા લોકો પાણ સમ્પ્રદાયમાંથી પોતાનું ભાંગ્યું-તૂટ્યું વર્ચસ્વ ગુમાવતા જઈ રહ્યા છે એટલું જ નહીં પાણ આ વર્ગ પાણ આજે એવા દામ્ભિકો-પાખંડીઓના, ષડયન્ત્રમાં ફસાઈ તેમના દર્શાવેલા સિદ્ધાન્તો કે પછી તેમના દ્વારા ક્ષુદ્ર સ્વાર્થ અને પોતાની હીન ભાવનાઓના પોષક એવા સિદ્ધાન્ત અર્થઘટનને માન્ય કરવા લાગ્યા છે કે જે પૂર્વમાં કહેવાયેલા માઓ, બાપાઓ કે પરમ ભગવદીયોના નામે પ્રસિદ્ધ છે. એ લોકોમાં પાણ આજે ગુરુવર્ગ પ્રત્યે માત્ર દૂરનો આદર કે વલ્લભકુલ છે એટલો જ શેષ રહી બાકીનો તેમનો સર્વ સમ્બન્ધ ઉપર મુજબના દામ્ભિકો સાથે બંધાતો જઈ રહ્યો છે.

આ બધી પરિસ્થિતિ નિર્માણ થવાનાં અનેક કારણો છે પાણ તેમાં મુખ્ય કારણો જેવામાં આવે તો આ પ્રકારે (૧) પારસ્પરિક વૈમનસ્ય, (૨) પારસ્પરિક શંકિતહૃદય, (૩) જે દ્રવ્યને શ્રીમહાપ્રભુ તથા શ્રીપ્રભુચરણે કૂંડી-કૂંડીને સ્વીકારવાની પદ્ધતિ રાખેલી તેથી વિપરીત ધનદુર્મદાન્ધોના દ્રવ્યનો અવિચારી-આંધળો પ્રવાહ, (૪) પોતાના નિજ સેવ્યસ્વરૂપને જનસાધારણની ભક્તિનું સાધન બનાવવું, (૫) શિષ્યવર્ગમાં સિદ્ધાન્તગ્રન્થોના પઠન-પાઠનનો અભાવ, (૬) વધુ પડતા ભાવપક્ષમાં વહી જવું, (૭) શિષ્યો વધારવાની ઘેલછા (૮) શ્રીમહાપ્રભુ પ્રદર્શિત ત્રણ પ્રકારના જીવોને તેમના અધિકારાનુસાર તેમને દીક્ષા-સેવાસોંપાણી બાબતમાં (વર્તમાનમાં) પૂરતા વિચારનો અભાવ, (૯) સમ્પ્રદાયના સિદ્ધાન્તોનો દેશ-કાળની પરિસ્થિતિ જેતાં વ્યાવહારિક અમલીકરણના પ્રકારનો વિચારકો, વિદ્વાનો વગેરેનો સમુદાયમાં ભેગા મળી વિચાર વિનિમય કરવાનો અને તેમાં સમાજને આદેશ-માર્ગદર્શન માટે એકનિર્ણય આપવાની પ્રક્રિયા-પદ્ધતિનો અભાવ (૧૦) સિદ્ધાન્ત પક્ષ અને ભાવપક્ષ વચ્ચે શ્રીપ્રભુચરણે જે અભૂતપૂર્વ સંગતિ સાધી હતી તે સંગતિની પદ્ધતિમાંથી સમ્પ્રદાયનું પાછું વળવું (૧૧) અવિદ્વાનો, અવિચારકોનું

સમ્પ્રદાયના સમાજ પર વર્ચસ્વ અને તેમના સ્વાર્થપરાયાણ સિદ્ધાન્તોના આવિષ્કાર વડે સમાજનું માર્ગદર્શન થવું, (૧૨) સર્વ બાબતો અને સર્વક્ષેત્રમાં અનુશાસનહીનતા. આવાં-આવાં પ્રધાન કારણોસર જે પરિસ્થિતિ નિર્માણ થઈ છે અને થતી રહી છે અને તેથી સમ્પ્રદાયનું સૌન્દર્ય જે બદલાઈ રહ્યું છે તે એવી દિશા તરફ જઈ રહ્યું છે કે સમ્પ્રદાયના અન્દર-બહારના બદલાઈ રહેલા માળખાને જેતાં પાણ એમ જ કહેવું પડે કે **‘કૃષ્ણ એવ ગતિર્મમ’**

મૂલ વિષય પર આવીએ-અધર્મ પરાયાણ લોકોનો સહારો લઈ ધર્મ પ્રવૃત્તિની ઈચ્છાવાળાઓએ પ્રથમ એ જાણી લેવું જોઈએ કે અધર્મનો કે અધર્મ પરાયાણોનો સહારો લેવો એ એક પ્રકારનું દૌર્બલ્ય જ છે અને એવી દુર્બલતાઓને આગળ રાખી જ્યારે ધર્મપ્રચાર કરવામાં આવે ત્યારે જે લોકોમાં ધર્મ પ્રચાર કરવાનો છે તે લોકો તો **‘સ યત્ પ્રમાણં કુરુતે લોકસ્તદનુવર્તતે’** એ ઉક્તિ પ્રમાણે એ અધર્મ પરાયાણોનો જ પ્રભાવ બાકીના લોકો ઉપર આવશે અને પરિણામે જે ધર્મભાવનાનો ઉદય થવો જોઈએ, જે સેવા ભાવનાનો ઉદય થવો જોઈએ તે નહીં થઈ તેમનામાં ધર્મ-સેવા વિરુદ્ધના જ ગુણોનો આવિષ્કાર થશે. ઉચ્ચ લોકો દ્વારા ધનદુર્મદાન્ધોની પૂજા થતાં પછી સમાજ ગુણી વ્યક્તિની પૂજા નહીં કરી ધનવાનને જ ગુણી માનશે અને તેની જ પૂજા કરતો થશે. તેથી ભગવાન જે વખતે જેટલું અને જે કરવા સામર્થ્ય આપે તેમાં જ સન્તોષ કરીને કૃષ્ણનો જ આશ્રયભાવ રાખી પોતાનાં સત્કાર્યોને વિકસાવવાં જોઈએ નહીં કે પાપ પરાયાણ અહંકારમાં છકેલા મદાન્ધોનો આશ્રય કરી જીવનનો નિર્વાહ કરવો જોઈએ.

મને બરાબર યાદ છે કે ઈસવીસન ૧૯૫૯ માં પ્રવાસ કરતાં કરતાં ખંડવા, ખરગોન, માહેશ્વર થઈ હું ઈન્દોર પહોંચ્યો ત્યારે ઈન્દોરમાં અમારા પિતૃવ્યચરણ (નિ.લી.પૂ.ગો.શ્રીગોવિન્દરાયજી-સુરત) ન્યુપલાસિયા વિસ્તારમાં બિરાજતા હતા અને સમ્પ્રદાયનો ગૃહસેવાનો શુદ્ધ પ્રકાર આપશ્રીના ગૃહમાં પ્રચલિત હતો. મારા પોતાને ત્યાં પાણ આ મુજબ જ સેવાનો પ્રકાર રાખવાનો સંકલ્પ ત્યાંથી જ થયો અને તેઓશ્રીથી જ મને પ્રેરણા મળી હતી. આખો પરિવાર પોતાના હાથે સેવા કરે

ને પ્રભુને લાડ લડાવે એ કેવો આનન્દ હતો ! શ્રીગોપીનાથજીના ઉત્સવનો (ભાદ્રપદ કૃષ્ણ-૧૨)નો દિવસ હતો અને ત્યાંની સેવામાં મેં અનુભવ કર્યો કે જે રીતે સુરત શ્રીબાલકૃષ્ણલાલમાં સેવા થાય છે તેથી ક્યાંય કોઈ પ્રકારની ત્યાં ન્યૂનતા ન હતી. ઈન્દોરમાં નિવાસ દરમિયાન પ્રાતઃકાળના સમયે હું આપશ્રી પાસે બેઠો હતો એવામાં સુરત ઘરના એક મોટા શ્રીમન્ત સેવક ત્યાં આવ્યા અને સો-સોની નોટની થોકડી આપશ્રી પાસે મૂકી અને બોલ્યા કે જય ! આપને દ્રવ્ય સંકોચ રહે છે તેથી આ પચીસ હજાર રૂપિયા આપને ભેટમાં મૂક્યા છે. ત્યારબાદ એમને એમ લાગ્યું કે હવે આ દ્રવ્યનો ઉપકાર આપશ્રીને મારી વાત સાંભળવા બાધ્ય કરશે તેથી તેમણે કેટલીક અંગત બાબતો ચર્ચી પોતે જાણે કે વડીલ હોય તે રીતે સલાહ-સૂચનો દબાણ ભરી ભાષામાં આપવા ચાલુ કર્યા. આપશ્રીએ એમની વાત સાંભળી કહ્યું શેઠ બેસો, તમારી વાતનો ઉત્તર હમણાં જ આપું છું, એમ કહી નોટોની થોકડીને એક લોખંડના તારમાં બરાબર બાંધી માચિસ લઈ નીચેથી નોટોને સળગાવી શેઠને કહ્યું કે આ થોકડીને બળતી જોતા જાઓ અને તેની સાથે ધર્મગુરુને પૈસાથી ખરીદવાના કે દબાવાના પાપનું પ્રાયશ્ચિત કરતાજાઓ. આ પ્રકારે આપશ્રીએ પોતાના ગુરુત્વનું જે ગૌરવ જળવ્યું તે બીજાઓ માટે પ્રેરણારૂપદ છે.

આ પ્રકારે સત્પુરુષો ધર્મોપદેશકો, માર્ગપ્રવર્તકો વગેરેની કલિયુગમાં તેમની સ્થિતિ તો હશે પણ તેમની મતિમાં વૈષમ્ય આવીને તેઓ યા તો ઉપર જાણાવ્યા પ્રમાણે પાપાચારીઓના આધીન થઈ ગયા હશે યા તો તેઓ પોતે જ ધર્મશાસ્ત્રોનો અનર્થ કરી ધર્મનો દુરુપયોગ કરી ધર્મના નામે અધર્મનું આચરણ કરતા હશેને પોતાના શિષ્યોને પણ અધર્મમાં ઢકેલતા હશે. અતઃ સત્પુરુષોના નામે પ્રસિદ્ધોનો પણ સંગ કે તેમનો આશ્રય શ્રેય સાધવા સમર્થ નથી તે જાણાવવા અત્ર શ્રીઆચાર્યચરણ ‘સત્સુ’ પદનો પ્રયોગ કરે છે.

‘સત્સુ’ પદ અંગે ટીકાકારોનો અભિપ્રાય નીચે મુજબ છે -

શ્રીરઘુનાથજી :- ‘સત્સુ મહાપુરુષેષુ’ સદ્ એટલે મહાપુરુષો.

શ્રીકલ્યાણરાયજી :- ‘સત્સુ પण्डितेषु’ સદ્ એટલે પંડિતો.

શ્રીદ્વારિકેશ્વરજી :- ‘यथैतत्सम्बन्धात् परमधार्मिकस्यापि विष्णुरातस्य कलेः स्थानदानेन त्रिदोषोत्पत्तौ मौढ्याद् ब्राह्मणातिक्रमे बुद्धिर्जातैवं सतामपि तत्सम्बन्धात्स्वधर्मपरित्यागे बुद्धिर्जातित्यहङ्कारेण सर्व एव मुग्धा जाताः ।’

જેમ આ કલિના સમ્બન્ધથી પરમધાર્મિક એવા પરીક્ષિત રાજાને પણ કલિને સ્થાનદાન વડે ત્રિદોષ ઉત્પત્તિ થતા મૂઢતાવશ બ્રાહ્મણનો અતિક્રમ કરવાની બુદ્ધિ થઈ તેમ સત્પુરુષોને પણ કલિનો સમ્બન્ધ થવાથી સ્વધર્મ પરિત્યાગની બુદ્ધિ થઈ તેથી અહંકાર દોષથી બધા જ મુગ્ધ થયેલા છે (અહીં સદ્ એટલે સત્પુરુષો સજ્જનો).

શ્રીવ્રજરાયજી :- ‘સત્સુ માર્ગપ્રચારકેષુ’ સદ્ એટલે માર્ગ પ્રચારકો.

વિવરણકાર :- ‘अहं ब्रह्मास्मी त्यहङ्कारेण विशेषेण मूढास्तादृशेषु सत्सु’ હું જ બ્રહ્મ છું એવા અહંકારથી વિશેષ પ્રકારે મૂઢ બનેલા એવા સદ્ જ્યાંતિથી પ્રસિદ્ધ પુરુષો.

‘अहङ्कारविमूढेषु’ અહંકારથી વિશેષ પ્રકારે મૂઢ બનેલા. અહીં જુદા-જુદા ટીકાકારોનો અભિપ્રાય આ મુજબ છે :-

શ્રીરઘુનાથજી :- ‘किञ्च वयं सर्वज्ञाः के वास्मत्तोऽधिकवेत्तारो यान् वयं पृच्छाम इत्येवंविधाहङ्कारेण विशेषतो मूढेषु आत्मोद्धारोपाय-ज्ञानशून्येषु’ વળી અમે બધું જ જાણનારા છીએ, વળી અમારાથી વધુ જાણનારા કોણ છે કે જેને અમે પૂછીએ આ પ્રકારે અહંકારથી વિશેષ કરીને મૂઢ બનેલા એટલે કે આત્મોદ્ધારના ઉપાયનું જે જ્ઞાન તેનાથી શૂન્ય એવા.

શ્રીકલ્યાણરાયજી :- ‘અહઙ્કારેણ વયં શાસ્ત્રજ્ઞા ઇતિ ગર્વેણાન્યં પૃચ્છન્ત્યપિ નેતિ માયાવાદાદ્યભિનિવેશાદ્વિશેષેણ મૂઢેષુ સત્સુ’ અમે શાસ્ત્રને જાણનારા છીએ એવા ગર્વ વડે કરીને બીજા કોઈને કંઈ પૂછતા પાણ નથી એવા માયાવાદ વગેરેના સર્વપ્રકારે નિવેશથી અહંકારે કરીને વિશેષ પ્રકારે મૂઢ બનેલા સત્પુરુષો (સદ્ એવી ખ્યાતિથી લોકમાં પ્રસિદ્ધ પુરુષો).

શ્રીદ્વારિકેશ્વરજી :- પૂર્વમાં ‘સત્સુ’ ની વ્યાખ્યામાં જાણાવ્યા મુજબ.

શ્રીવ્રજરાજજી :- ‘અહઙ્કારેણ પાણ્ડિત્યાભિમાનેન વિશેષતો મૂઢેષુ સત્સુ’ અહંકાર વડે એટલે કે પોતાના પાંડિત્યના અભિમાન વડે વિશેષ કરીને મૂઢ બનેલા.

વિવરણકાર : પૂર્વમાં ‘સત્સુ’ ની વ્યાખ્યામાં જાણાવ્યા મુજબ.

આ પ્રકારે પ્રાયઃ કરીને દરેક ટીકાકાર અહંકારથી મૂઢ બનેલાના વ્યાખ્યાનમાં પોતે સર્વજ્ઞ, શાસ્ત્રજ્ઞ, પંડિત અથવા પોતાને બ્રહ્મ માની બેઠેલા અહંકારીઓના અર્થમાં વ્યાખ્યાન કરે છે. સર્વ ટીકાકારોનો આશય લેતાં અને સ્તોત્રમાં પાપાનુવર્તિ પદ સાથે આની સંગતિ કરતાં મને એમ લાગે છે કે ભાગવત પ્રથમ સ્કન્ધ કુન્તાસ્તુતિમાં કહેવાયેલા ચાર પ્રકારના મદમાં ઉન્મત્ત લોકોની મદોન્મત્તતાને અહીં અહંકારથી મૂઢતાના શબ્દે કહી છે. કારણ કે મદમાં જે ઉન્મત્ત હોય, જેની બુદ્ધિ નશામાં ચૂર-ચૂર થઈ હોય તેની દષ્ટિ, કૃતિ વગેરે સર્વ અશુદ્ધ અને વિવેકહીન હોય છે. તેમજ આવા જ લોકો પાપ-પુણ્યના, ધર્મ-અધર્મના, કરાણીય-અકરાણીયના વિવેકથી શૂન્ય બની ‘બુદ્ધિનાશાત્પ્રણયતિ’ ના પરિણામને પામતા હોય છે. આવા લોકો જ પોતાના મિથ્યાભિમાનને પોષવા જ્યારે બુદ્ધિનો ખેલ પૂરો થઈ જાય છે ત્યારે નિષિદ્ધ પાપમાર્ગને પોષવા નિષિદ્ધ પાપમાર્ગને પાણ અનુસરીને મહાપાપમાં પ્રવૃત્ત થઈને પાણ પોતાના મિથ્યા ગર્વને પોષવા પ્રયત્નશીલ બને છે. આ ચાર પ્રકારના મદમાં ઉન્મત્ત વ્યક્તિ ભગવદ્દૂષણને કે ભગવદ્ જ્ઞાનને કે

ભગવદ્ ભક્તિને યથાર્થરૂપે વિષયી કરી શકતા નથી એ કુન્તિ જાણાવે છે કે :-

જન્મૈશ્વર્યશ્રુતશ્રીભિરેધમાનમદઃ પુમાન્ ।

નૈવાર્હત્યભિધાતું વૈ ત્વામકિશ્ચનગોચરમ્ ॥

(ભાગ. ૧-૮-૨૬)

આમાં ભગવાનને અકિંચનગોચર કહ્યા છે એટલે કે ઉપરના ચાર મદવાળા લોકોથી ભગવાન અગોચર છે. આની સુબોધિનીમાં શ્રીઆચાર્યચરણ લખે છે કે ‘ભગવાનેવ હૃદયે નાડડયાતિ । ભગવદ્ગુણાશ્ચ મુખે આગચ્છન્તોડપિ વ્યવહારત્વેનાડડગચ્છતિ । શૌચે ગઙ્ગાજલવત્ । અકિશ્ચનગોચરસ્વભાવત્વાત્ ।’ આવા મદવાળા લોકો પોતાના મુખથી ભગવદ્ ગુણ ગાય પાણ ખરા તો પાણ તેમની વાણીમાં ભગવાનનું નામ વ્યવહાર માત્રથી જ હોય છે પાણ એમના હૃદયમાં ભગવાન આવતા નથી. જેમ શૌચશુદ્ધિમાં ગંગાજલનો ઉપયોગ કરતાં તે તીર્થફલ આપતું નથી તેવી જ રીતે આવા લોકો દ્વારા લેવાયેલું ભગવન્નામ પાણ ફલ આપનારું બનતું નથી, ભગવાનનો અકિંચનગોચર સ્વભાવ હોવાથી. આવા મદોન્મત્ત લોકોની જ મુગ્ધતાને શ્રીઆચાર્યચરણ નિબન્ધમાં જાણાવે છે કે -

અયમેવ મહામોહો હીદમેવ પ્રતારણમ્ ।

યત્ કૃષ્ણં ન ભજેત્ પ્રાજ્ઞઃ શાસ્ત્રાભ્યાસપરઃ કૃત્તી ॥

આ જ એમની મહાન મુગ્ધતા-મોહ છે કે જ્ઞાન, ક્રિયાશક્તિવાળો કોઈને પાણ શાસ્ત્રના અભ્યાસમાં ઉત્તમ હોઈને પાણ સર્વ સમ્મત એવા વેદોમાં જેનું અનેક પ્રકારે પ્રતિપાદન થયેલું છે તે શ્રીકૃષ્ણને ભજતા નથી, ખરેખર આ જ એમની પ્રતારણા-છેતરપીંડી છે. શાસ્ત્રનો અભ્યાસ કરીને પાણ તેમના દુર્દૈવવશ તેમનામાં મિથ્યાજ્ઞાનનો અભિનિવેશ થયેલો છે, ભગવદ્ જ્ઞાન સ્કુર્યું નથી. અતઃ આ મુજબ શાસ્ત્રોનો અભ્યાસ કરીને પાણ જેમને સંસાર જ ફળે એવી દુર્દૈવવશ નિયતિ છે

તેમનામાં મિથ્યા જ્ઞાનના અભિનિવેશે અને મદોન્મત્તતા વ્યાપેલી હોવાથી મિથ્યાજ્ઞાનના અહંકારથી મૂઢ-મુઘ્ધ બનેલા એવા લોકો એમ અર્થ સમજવો.

ભક્તિમાર્ગીયો કે પુષ્ટિમાર્ગમાં આવેલા લોકો પાણ જ્યારે શ્રીમહાપ્રભુની કૃપા અને કૃષ્ણના શરણનું અનુસંધાન નહીં કરીને જ્યારે માર્ગમાં પ્રવૃત્ત થાય છે અને સેવા-કથા વગેરે આચરે છે ત્યારે તેમનામાં પાણ **‘સિદ્ધોઽહમ્’** નો અહંકાર પ્રવેશી તેમને મૂઢતા પ્રદાન કરે છે અને ત્યારે તેમને આ માર્ગના સિદ્ધાન્તોને જાણીને પાણ કૃષ્ણ પદાર્થની નિષ્પત્તિ થતી નથી પાણ જેના થકી સંસાર જ ફળે તેવા વિરુદ્ધ અર્થોનું તેમને સ્ફુરણ થાય છે અને કૃષ્ણસેવા પરાયાણતા તથા દંભ, ક્રોધ, લોભ, મોહ, કામ વગેરેથી રહિતપણું અને શ્રીભાગવતાદિ વૈષ્ણવશાસ્ત્રના તત્ત્વનું સમ્યક્જ્ઞાન તેમને પ્રાપ્ત ન થઈ તેથી વિરુદ્ધનું જ જ્ઞાન અને ક્રિયા તેમની થાય છે. અતઃ આ માર્ગમાં પાણ અહંકારાદિદોષોથી બચવા માટે કૃષ્ણશરણનું સતત ભાવન-ચિન્તન-કથન સર્વ માટે સદૈવ સર્વથા અનિવાર્ય અપેક્ષિત છે. આ અર્થમાં જ શ્રીઆચાર્યચરણે વિવેકધૈર્યશ્રય ગ્રન્થમાં આશ્રયસિદ્ધિમાં આવશ્યક - ઉપકારક-સહાયક એવા વિવેકમાં **‘અભિમાનશ્ચ સન્ત્યાજ્યઃ સ્વામ્યધીનત્વભાવનાત્’** સ્વામીને પોતે આધીન છે તેવી ભાવનાથી અભિમાન સર્વથા સર્વ રીતે ત્યાગવું એમ જાણાવે છે. તેથી સ્વામીને આધીનપણાનો વિવેક-બુદ્ધિમાં સતત એનું ભાન અને એ મુજબનો જીવન વ્યવહાર કરવાથી જ પુષ્ટિમાર્ગીયો પાણ અહંકારાદિ દોષોથી બચી શકે છે. અન્યથા એ વિભાવનાની હાનિએ મૂઢતાનો દોષ લાગુ પડવા તૈયાર જ બેઠો છે. સેવામાં શ્રીમહાપ્રભુ-શ્રીગુસાંઈજી પ્રભૃતિની કાનીથી સર્વ સેવાનો વ્યવહાર કરવાની તથા સેવાના આરંભે-અન્તે શ્રીમહાપ્રભુજીને દંડવત્ પ્રણામ કરવાની પ્રણાલિકા પાણ આ અહંકારની અનુત્પત્તિ માટે પાણ છે. પરન્તુ એ કાનીના શબ્દો આજે સેવામાં માત્ર વાણીના વિલાસરૂપ રહી ગયા છે અને તેનું ચિત્તમાં ભાવન નથી રહ્યું તેના જ પરિણામે લોકો ભગવદ્દીય, પંડિત, જાણકાર, ગુરુ, કૃપાપાત્ર વગેરેના અહંકારમાં છકી જતા હોય છે.

‘પાપાનુવર્તિષુ’ અહીં ટીકાકારોનો અભિપ્રાય આ મુજબ છે :-

શ્રીરઘુનાથજી :- **‘પાપં દુષ્ટાચરણમપકાર ઇતિ યાવત્, તમનુવર્તયન્ત્યનુતિષ્ઠન્તિ યે તે પાપાનુવર્તિનઃ એવં વિધેષુ સત્સુ, અથવા જીવિકાદ્યર્થં સત્સુ સત્પુરુષેષુ પાપાનુવર્તિષુ નિષિદ્ધાચરણપરેષુ’** પાપ એટલે દુષ્ટ આચરણ અપકારણ તેનું અનુવર્તન કરનાર એટલે કે તેવા આચરણમાં સ્થિતિ કરનાર જે છે તે પાપાનુવર્તી છે, એ પ્રકારના સત્પુરુષો હોતાં, અથવા પોતાની જીવિકા વગેરેના અર્થે સત્પુરુષો પાપાનુવર્તી એટલે કે નિષિદ્ધ આચરણમાં પરાયાણ હોતાં.

શ્રીકલ્યાણરાયજી :- **‘પાપાનુ પુંસઃ, પાપં વાઽનુવર્તન્તે’** પાપ એટલે પાપી પુરુષ તેનું અનુવર્તન કરનાર અથવા પાપ-દુષ્ટ આચરણનું અનુવર્તન કરનાર.

શ્રીદ્વારિકેશ્વરજી - **‘પાપા નિષિદ્ધકૃતિભિસ્તત્ફલરૂપતાં પ્રાપ્તાસ્તદ્વિષયમોક્ત્વેનાનુવર્તિત્વમ્ ।’** પોતાની નિષિદ્ધ કૃતિઓ વડે તેની ફલરૂપતાને પ્રાપ્ત થયેલા એવા પાપો (પાપરૂપો) તેવા લોકો દ્વારા અપાયેલા વિષયોનો ભોગ કરનારા હોવાથી તે લોકો પાપાનુવર્તી છે.

શ્રીવ્રજરાજજી - **‘પાપઃ પાપકર્તારો રાજસાસ્તામસાશ્ચ મ્લેચ્છાદયસ્તદનુવર્તિષુ તદુપજીવિકેષુ ।’** રાજસો, તામસો અને મ્લેચ્છ વગેરે કે જે પાપ કરનારા છે તેને અહીં પાપ જાણવા તેવા પાપો (પાપરૂપો)નું અનુવર્તન કરનારા એટલે કે એ પાપરૂપો જેમના જીવન નિર્વાહનું સાધન છે. પાપરૂપોના સહારે - આશ્રયે જીવનારા એ પાપાનુવર્તી.

વિવરણકાર :- **‘પાપાનુવર્તિષ્વિતિ । ‘સ્વર્ગાપવર્ગનરકેષ્વપિ તુલ્યાર્થદર્શિન’ ઇતિ વાક્યાત્પુષ્ટિમાર્ગીયાણાં ફલે પ્રતિબન્ધકત્વાત્સા-ક્ષાત્પુરુષોત્તમજ્ઞાનાભાવરૂપસ્ય તાદૃશજ્ઞાનસ્ય પાપત્વાત્તદનુવર્તિનાં**

પાપાનુવર્તિત્વમેવેતિ તથોક્તમ્ ।’ જે લોકો ભગવાન નારાયણમાં પરાયણ થઈને રહેલા છે તે લોકો સ્વર્ગ, મોક્ષ, નરક બધું જ એક સમાન જોનારા હોય છે તેથી તેઓ ક્યાંય ડરતા નથી. (ભાગવત ૬-૧૭-૨૮) આ વાક્યથી પુરુષોત્તમજ્ઞાનથી અતિરિક્ત બીજા કોઈ પણ પ્રકારનું જ્ઞાન એ પુષ્ટિમાર્ગીઓને ફલમાં પ્રતિબંધ કરનારું હોઈ પુરુષોત્તમ જ્ઞાનનો જેમાં અભાવ હોય તેવું જ્ઞાન પાપરૂપ હોવાથી તેવા જ્ઞાનવાળાઓનું અનુવર્તન કરનારાઓ પાપાનુવર્તિજ છે તેથી **‘પાપાનુવર્તિષુ’** તેમ કહ્યું છે. આ પ્રકારે વિવરાણકાર વિશિષ્ટ રીતે પોતાનો અભિપ્રાય દર્શાવે છે કે પુરુષોત્તમ સમ્બન્ધી વિષય છોડીને બાકીના બધા જ વિષયો એ પુષ્ટિમાર્ગીઓ માટે પાપરૂપ છે અને તેવા લોકોનું અનુવર્તન કરનારા અન્યમાર્ગીઓ એ આ માર્ગવાળા માટે પાપરૂપ-દોષરૂપ છે, ત્યારે આ સિવાયના બધા જ ટીકાકારો નિષિદ્ધાચરણ પર ભાર મૂકે છે.

આ બાબતમાં મારો અભિપ્રાય એમ છે કે - બધા જ ટીકાકારોના અભિપ્રાયની સંકલના કરી વિચારવામાં આવે તો બધાનું એ જ તાત્પર્ય છે કે જ્ઞાન, કર્મ, ભક્તિ એ ત્રણ માર્ગો જે શ્રેયાર્થે કહેવાયા છે તેની અસાધકતા પૂર્વમાં કહેવાઈ જ ગઈ છે પણ તેમ છતાં પણ તે માર્ગો તો આજે પ્રચલિત તો છે જ અને તેના ઉપદેશકો, પ્રચારકો, અનુવર્તિઓ પણ આજે જોવામાં તો આવે જ છે અને તે બધા પણ તે-તે માર્ગ ધર્માચરણ કરી જ રહ્યા છે તો પછી તેમને શ્રેય કેમ નહીં મળે ? તેવી શંકા થાય તેમજ આવા લોકોપકારી સત્પુરુષો લોકકલ્યાણ અર્થે વિશ્વમાં વિચરણ કરતા દેખાય છે તો તેમના અનુગ્રહથી પણ શ્રેય સિદ્ધ થઈ શકે છે તેમ કોઈ માને તો તેના માટે શ્રીઆચાર્યચરણ જાણાવે છે કે આ બધા સત્ પુરુષોના નામે જગતમાં પ્રસિદ્ધ એવા લોકો ધર્મનો ઉપદેશ આપતાં અને ધર્માચરણ કરતાં દેખાય છે પણ કલિ આમનામાં પણ વ્યાપેલો છે અને બહિર્ધર્માભાસ અન્તર્દુષ્ટ ખલધર્મવાળો કલિ હોવાથી તેના ગુણધર્મો આમનામાં પણ વ્યાપી રહ્યા છે તેથી બહાર દેખાતું લોકકલ્યાણ સ્વરૂપ અન્દરથી અહંકારપૂર્ણ અને પાપાચરણના સ્વરૂપનું છે. અહંકાર એ કોઈ પણ આત્મશ્રેયના માર્ગમાં પ્રતિબંધક છે અને તે

અહંકાર તો આ લોકોના અન્તઃકરણમાં ભરપૂર છે તેથી અહંકાર વડે આ લોકોની મતિ પણ અતિશય મૂઢ બનેલી હોવાથી મદ્દમાં ચક્રચૂર વ્યક્ત જેમ સીડીનાં પગથિયાં બરાબર જોઈ ન શકવાથી નીચે ગબડી પડે છે અને તેનું માથું ભાંગે છે તેમ આ માર્ગપ્રવર્તકો, સત્પુરુષો, ધર્મોપદેશકો, સન્તો વગેરે કાલ બળે પૂર્વોક્ત મદ્દમાં એટલા ઉન્મત્ત બની રહ્યા છે કે તેઓ અહંકારપૂર્ણ બુદ્ધિની મૂઢતાવશ મદોન્મત્તતામાં એ પણ જોઈ-વિચારી શકતા નથી કે તેઓ પોતે જે માર્ગનું અનુસરણ કરી રહ્યા છે કે પછી તેઓ પોતે બીજાઓને જે માર્ગ ચીંધી રહ્યા છે તેનું અધુના માર્ગત્વ છે પણ ખરુંકે નથી. **‘મહાજનો યેન ગતઃ સ પન્થાઃ’** એ વાત તો સાચી પણ મહાજનોના ગયા પછી કાળબળે એ પન્થમાં વચ્ચે કોઈ ગાબડાં પડ્યાં છે કે ખાડા થઈ ગયા છે કે તે માર્ગ મિટાવી મકાન ઊભું કરવામાં આવ્યું છે કે લાંબાકાળ સુધી માર્ગની સુધારણા ન થતાં માર્ગમાં ધૂળ-ઘાંખર-કાંકરા-કાંટા-અવરોધો વગેરે શું શું પેદા થઈ ગયું છે તેને પણ જોવાનો વિવેક તો જરૂરી જ છે. બાપ-દાદા આ સીડી ચઢી ઉપર જતા હતા અને ઘણો સમય વીતી ગયો તો આજે આ સીડીનાં પગથિયાં પગ મૂકવા જેવાં રહ્યાં છે કે નહીં કે પછી સડી ગયાં છે, અથવા તો સીડીના આજુબાજુના બે મુખ્ય આધારો મજબૂત રહ્યા છે કે કેમ કે પછી સીડી નીચેની જમીન મજબૂત રહી છે કે કેમ કે પછી ધસું-ધસું થતી દિવાલમાં ખીલાના જોરે જ માત્ર સીડી અધ્ધર અટકી રહી છે તે જોવાનો પણ વિવેક તો જરૂરી જ છે. તેવી જ રીતે શાસ્ત્રોમાં આ બધાને માર્ગ સંજ્ઞા મળી તે એના માર્ગત્વમાં કયા કયા ગુણધર્મો જરૂરી છે અને તે અધુના શક્ય છે કે કેમ તે તો વિચારવું જ જોઈએ, નહીં કે આંધળુ-ક્રિયા કરીને કોઈને અડીએ ચઢાવી દેવા જોઈએ કે શાસ્ત્રમાં લખ્યું છે કે **‘સ્વર્ગકામો યજેત’** અથવા **‘તરતિ બ્રહ્મહત્યાં યોઽશ્વમેધેન યજતે’** એટલે જ સ્વર્ગકામેષ્ટિ કરાવ, મર્યા પછી સ્વર્ગમાં પહોંચી જશે કે પછી અશ્વમેધ યજ્ઞ કરાવ, બધાં પાપોથી તારો છુટકારો થઈ મોક્ષ પામશે. જે વેદમાં આ વાત લખી છે તે વેદમાં આ યજ્ઞો માટેનાં જરૂરી સાધનો કે જે દેશ, કાલ, દ્રવ્ય, કર્તા, મન્ત્ર, કર્મ વગેરે રહ્યાં છે તે આજે શુદ્ધ રૂપમાં ઉપલબ્ધ છે ? અને જો ન હોય તો તેવાં અશુદ્ધ સાધનોથી કરવામાં આવેલ કર્મ ઉક્ત સત્ ફલને સાધી શકે છે ? એનો નિર્ણય પણ વેદોથી જ

કરવો જોઈએ કે જે આજે કરવામાં આવતો નથી. તેવી જ રીતે વેદોમાં ‘આત્મા વાડરે દૃષ્ટવ્ય....’ ‘તત્ત્વમસિ’ ‘અહં બ્રહ્માસ્મિ બ્રહ્માહમસ્મિ’ વગેરે વાક્યોમાં આત્મા દૃષ્ટવ્ય-શ્રોતવ્યાદિ છે. આત્માના અર્થે સર્વ પ્રિય થાય છે. આત્મલાભથી અધિક કંઈ પણ નથી વગેરેમાં વપરાયેલો આત્મ શબ્દ જીવ પરક છે કે પરબ્રહ્મ પરક છે ? તેમજ તે તું છે કે હું બ્રહ્મ છું વગેરે વાક્યો વેદોમાં કયા સન્દર્ભમાં કેવી રીતે કહ્યાં છે ? તેનો પણ વિચાર જરૂરી છે. આજથી ઘણાં વર્ષો પૂર્વ વડોદરાના કલેક્ટર તરીકે લલિતચન્દ્ર દલાલ હતા. તે ઘણીવાર જરૂર પડતાં આવેશમાં બોલી દેતા કે હું જ ભારત સરકાર છું. એમની આ વાત તો સાચી છે કે વડોદરામાં ભારત સરકારનું કાર્ય કરવા કલેક્ટર પદ અધિકૃત છે પણ તેથી કંઈ તેમનામાં પ્રધાનમંત્રીની કે પછી રાષ્ટ્રપતિની સત્તા શક્તિ તો ન જ માની શકાય અને તેમ છતાં પણ જો કોઈ કલેક્ટર તેની બરોબરીની અનધિકાર ચેષ્ટા કરવા જાય તો મોટો દંડ ભરવા સિવાય બીજું શું પરિણામ તેને મળી શકે તેમ છે ? આ પણ વિચારણીય છે. તેવી જ રીતે ભક્તિશાસ્ત્રોમાં ‘ભક્ત્યા ત્વનન્યયા શક્ય’ ‘ભક્ત્યા મામભિજાનાતિ’ ‘ભક્ત્યાહમેકયા ગ્રાહ્યઃ’ વગેરે વાક્યોથી ભક્તિને ભગવત્ પ્રાપ્તિનું એક માત્ર સાધન કહેવાયું છે તેથી શું ભગવાન જીવકૃત સાધનોથી સાધ્ય-પ્રાપ્ય છે ? ભક્તિ એ જીવકૃત સાધન સાધ્ય છે કે પછી ભગવત્ કૃપા સાધ્ય છે ? તેમજ ભાગવતાદિ શાસ્ત્રોમાં -

દાનવ્રતતપોહોમજપસ્વાધ્યાયસંયમૈઃ ।

શ્રેયોભિર્વિવિધૈશ્ચાન્યૈઃ કૃષ્ણે ભક્તિર્હિ સાધ્યતે ॥

બહુજન્મવિપાકેન તપોધ્યાનસમાધિભિઃ ।

નરાણાં ક્ષીણપાપાનાં કૃષ્ણે ભક્તિઃ પ્રજાયતે ॥

વગેરે વાક્યોથી વૈદિક પૂર્વકાંડોક્ત-ઉત્તરકાંડોક્ત કર્મોથી ક્ષીણપાપ થવું એ કૃષ્ણભક્તિનું સાધન છે તો પછી જ્યારે સાધનોથી ભક્તિ અને ભક્તિથી ભગવાન લભ્ય છે તો શા માટે ભગવત્ કૃપાની આકાંક્ષા રાખવી ? અગર તો આ વૈદિક

સાધનો ભગવત્ કૃપાનાં સાધનો છે ? શું ભગવત્ કૃપા પણ સાધનસાધ્ય છે ? જો એમ જ હોતે તો ભાગવતના છઠ્ઠા સ્કન્ધના આરંભે શ્રીશુકદેવજી કહે છે -

તપસા બ્રહ્મચર્યેણ શમેન ચ દમેન ચ ।

ત્યાગેન સત્યશૌચાભ્યાં યમેન નિયમેન ચ ॥

દેહવાગ્બુદ્ધિજં ધીરા ધર્મજ્ઞાઃ શ્રદ્ધયાન્વિતાઃ ।

ક્ષિપન્ત્યઘં મહદપિ વેણુગુલ્મમિવાનલઃ ॥

કેચિત્ કેવલયા ભક્ત્યા વાસુદેવપરાયણાઃ ॥

અયં ધુન્વન્તિ કાત્સ્ન્યેન નીહારમિવ ભાસ્કરઃ ॥

ન તથા હ્યઘવાન્ રાજન્ પૂયેત તપ આદિભિઃ ।

યથા કૃષ્ણાર્પિતપ્રાણસ્તત્પૂરુષનિષેવયા ॥

સધ્રીચીનો હ્યયં લોકે પન્થાઃ ક્ષેમોઽકુતોભયઃ ।

સુશીલાઃ સાધવો યત્ર નારાયણપરાયણાઃ ॥

પ્રાયશ્ચિત્તાનિ ચીર્ણાનિ નારાયણપરાઙ્મુખમ્ ।

ન નિષ્પુનન્તિ રાજેન્દ્ર સુરાકુમ્ભમિવાપગાઃ ॥

(ભાગ. ૬-૧-૧૩થી ૧૮)

ગુરૂણાં ચ લઘૂનાં ચ ગુરૂણિ ચ લઘૂનિ ચ ।

પ્રાયશ્ચિત્તાનિ પાપાનાં જ્ઞાત્વોક્તાનિ મહર્ષિભિઃ ॥

તૈસ્તાન્યઘાનિ પૂયન્તે તપોદાનજપાદિભિઃ ।

નાધર્મજં તદ્દહદયં તદપીશાઙ્ગિસેવયા ॥

(ભાગ. ૬-૨-૧૬, ૧૭)

શ્રુવતાં ગૃણતાં વીર્યાણ્યુદ્દામાનિ હરેર્મુહુઃ ।

યથા સુજાતયા ભક્ત્યા શુદ્ધચેન્નાત્મા વ્રતાદિભિઃ ॥

(ભાગ. ૬-૩-૩૨)

અર્થાત્ - તપ, બ્રહ્મચર્ય, શમ, દમ, ત્યાગ, સત્ય, શૌચ, યમ, નિયમ આ બધા ઉપાયો વડે ધર્મને જાણનારા, શ્રદ્ધાયુક્ત ધીરપુરુષો દેહ, વાણી, બુદ્ધિથી ઉત્પન્ન થયેલા મહાન પાપનો પાણ નાશ કરે છે જેમ અગ્નિ વાંસના જંગલને બાળી નાંખે છે. વાસુદેવ ભગવાનમાં પરાયાણ થયેલા એવા કેટલાક લોકો પૂર્વોક્ત સાધનોનો ઉપયોગ ન કરી કેવલ ભક્તિ વડે પોતાનાં સર્વ-સમ્પૂર્ણ પાપોનો નાશ કરે છે જેમ સૂર્ય ધુમ્મસનો નાશ કરે છે. હે રાજા પરીક્ષિત ! કૃષ્ણને અર્પિત થઈ ચૂકેલા છે તેવા એક માત્ર કૃષ્ણના જ હેતુથી જીવન જીવતા લોકો પરમ પુરુષ પરમાત્મા શ્રીકૃષ્ણની સેવામાં જ અર્પણ કર્યા છે પોતાના પ્રાણો જેમણે તેવા લોકોના સેવનથી જે પ્રકારે પાપનો નિઃશેષ નાશ થાય છે તે પ્રકારે જેના પાપો નિઃશેષ નાશ થયા છે તેવું પાવિત્ર્ય પૂર્વોક્ત તપ વગેરે સાધનોથી પાપીઓનું થતું નથી. આ લોકોમાં (ત્રિલોકીમાં) આ જ માર્ગ સર્વશ્રેષ્ઠ કલ્યાણકાર અને મોક્ષના સ્વરૂપનો છે કારણ કે નારાયણમાં પરાયાણ થયેલા એવા ઉત્તમ ચરિત્ર અને સુંદર સ્વભાવવાળા સાધુજનો આ માર્ગમાં રહેલા છે. હે રાજાજેન્દ્ર ! જેમ મદિરાથી ભરેલા ઘડાને ગંગા જેવી પવિત્ર નદીઓના જળ પવિત્ર કરી શકતા નથી તેમ ભગવાન શ્રીનારાયણથી વિમુખ લોકોને વારંવાર-અનેકવાર કરાયેલા પ્રાયશ્ચિત્તાદિ પાણ પવિત્ર કરી શકતા નથી.

અર્થાત્ - નાનાં-મોટાં પાપોના નાના-મોટા પ્રાયશ્ચિત્તો ધર્મને જાણનારા એવા મહર્ષિઓએ જાણી-સમજીને જ કહ્યા છે. તે તપ, જપ, દાન વગેરે પ્રાયશ્ચિત્તો વડે પાપોનો નાશ થાય છે પરંતુ અધર્મરૂપ પાપોથી અશુદ્ધ બનેલું પાપાયરણના સ્વભાવવાળું અન્તઃકરણ તે તો શુદ્ધ નથી જ થતું, તે અન્તઃકરણ પાણ ભગવાનનાં ચરણારવિન્દની સેવાથી અથવા તેમના ચરણનું સેવન કરનારા ભક્તોના સેવનથી શુદ્ધ થાય છે.

અર્થાત્ - સર્વદુઃખ-સર્વપાપનાં હરાણ કરનારા એવા શ્રીહરિના સ્વતંત્રકીડાપૂર્વક કરેલા મહાન ચરિત્રો વારંવાર સાંભળતાં, ગાતાં એમનામાં જે પ્રભુ પ્રત્યેની સુંદર-પ્રેમમયી ભક્તિ ઉત્પન્ન થાય છે તે ભક્તિ વડે જે પ્રકારની સારી રીતે શુદ્ધિ થાય છે તેવી શુદ્ધિ વ્રત-તપ-જપ વગેરેથી થતી નથી.

આ બધાં વાક્યોથી એમ જાણી શકાય છે કે ઈતર શુદ્ધિનાં સાધનો કરતાં ભક્તિથી જ નિઃશેષ પાપનાશ થાય છે અને ભગવાનના ભક્તો પોતાની શુદ્ધિ અર્થે ભક્તિ સિવાય બીજા સાધનોનો ઉપયોગ નથી કરતા. તેમજ આ બધામાં પાણ ભક્તિની જે ઉત્તમતા અને ઉત્તમગુણો કહેવાયેલા છે તે ભગવાન થકી કહેવાયેલા છે. ભક્તિની શ્રવાણાદિ ક્રિયામાં જ્યારે ભગવાનનો આવિર્ભાવ થાય ત્યારે જ ભક્તિ પાણ ઉત્તમગુણોવાળી બને છે તેમજ ભગવાનનો તેવો આવિર્ભાવ થવો એ જીવકૃત સાધનોથી સાધ્ય નથી. તેથી ભગવાન જ પોતાના અનુગ્રહે જીવને ભક્તિ પ્રદાન કરે છે અને તેના ભક્તિકરણમાં પોતે આવિર્ભૂત થઈ સાક્ષાત્ સ્વરૂપ ભક્તિને યોગ્ય તેની શુદ્ધિ સમ્પાદન કરે છે. તેથી ભક્તિમાં વેદોક્ત સાધનોની નિષ્ઠાથી ભક્તિ શક્ય નથી તો પછી ભગવદનુગ્રહ અર્થે જે જરૂરી છે તેનું જ આચરણ કેમ ન કરવું એ વિહિત ભક્તિનો ઉપદેશ આપનારાઓએ પાણ વિચારણીય છે. તેમ છતાં પાણ દુરાગ્રહીઓ ભક્તિને અર્થે વેદોક્ત સાધનોની અપેક્ષા કરતા હોય તો તે સાધનો શું આજે સુલભ કે શક્ય છે ? એ પાણ વિચારણીય છે.

આ પ્રકારે શાસ્ત્રોમાં જે-જે પાણ આત્મશ્રેયને માટે માર્ગો ચીંધાયેલા છે તે માર્ગોનું આ વિકરાલ કલિકાલમાં માર્ગત્વ જ નથી રહ્યું અને આ માર્ગો સ્વરૂપથી, સાધનથી અને ફલથી નાશ પામેલા છે તેથી એવા માર્ગો પર ચાલીને -ચલાવીને કોઈનું પાણ કોઈ પાણ પ્રકારનું શ્રેય સિદ્ધ થઈ શકે તેમ નથી. તેમ છતાં પાણ પોતાની વિદ્વતા-પાંડિત્યના અહંકારમાં મૂઢ બનેલા એવા લોકો શાસ્ત્રનું તાત્પર્ય નહીં જાણીને લોકમાં તે અમાર્ગ માર્ગોનો જે ઉપદેશ કરે છે તે વાસ્તવમાં અકલ્યાણકર-દોષરૂપ જ છે અને તેવા ઉપદેશોનું અનુસરણ કરનારાઓ પાણ વાસ્તવમાં ધર્મના નામ પર અધર્મ જ આચરી રહ્યા છે. કારણ કે ‘ધૃજ્ ધારણે’ થી બનેલો ધર્મ શબ્દ જે-તે

સમયે ધારણ કરવા યોગ્ય કર્તવ્યનો નિર્દેશ કરે છે અને શ્રીભાગવત જાણાવે છે કે - **‘તત્કર્મ હરિતોષં યદ્ સા વિદ્યા તન્મતિર્યયા’** સાચું કર્મ એ જ છે કે જે કરવાથી શ્રીહરિને સંતોષ થાય અને સાચું જ્ઞાન-વિદ્યા એ જ છે કે જે જાણવાથી ભગવાનમાં બુદ્ધિ થાય. જેનાથી હરિનો સંતોષ ન થાય અને જેનાથી ભગવાનમાં મતિ ન સધાય તે ક્રિયા-જ્ઞાન મિથ્યા જ છે. તેથી તેવા ક્રિયા-જ્ઞાન ધારણ કરવાં યોગ્ય નથી એ નક્કી છે. તેમ છતાં પાણ માર્ગપ્રવર્તકો - ઉપદેશકો વગેરે જે તપ, યજ્ઞ, દાન, યોગ વગેરે માર્ગોનું પ્રવર્તન કરી રહ્યા છે તે વાસ્તવમાં નર્યો આડમ્બર અને પાખંડ માત્ર છે. કારણ કે જે હેતુથી આ બધાનો ઉપદેશ આપે છે તે હેતુ તો બર આવે તેમ છે જ નહીં. આડંબર એટલા માટે છે કે જેમ પહેલા સુરતમાં એવા કારીગરો હતા કે સોના ચાંદીમાંથી પાતળા દોરા જેવા તાર ખેંચી આપતા હતા અને તે તારને બરાનપુર (મ.પ્ર.) ના કારીગરો લાલ, લીલા, પીલા, કાળા દોરા સાથે વાણીને લાલ, લીલું, પીળું, કાળું, રૂપેરી જરીનું કપડું તૈયાર કરતા હતા ત્યારે તેવા કપડાનો ધંધો કરનારા લોકો દુકાન પર લખતા કે **‘સોના ચાંદીના તારમાંથી બનેલાં જરીનાં કપડાં અહીંથી મળશે.’** પાણ છેલ્લા ૩૦-૪૦ વર્ષથી સુરતના અને બરાનપુરાના કારીગરો પરવારી ગયા અને બજારમાંથી મોરારજી દેસાઈ કૃત ગોલ્ડકંટ્રોલ યોજના અમલમાં આવી તેથી સોનું પાણ દુર્લભ થઈ ગયું અને સોના-ચાંદીના ભાવો પાણ આસમાને પહોંચ્યા તેથી એ ધંધો પડી ભાંગ્યો, પાણ દુકાનદારોએ તેથી તેમણે દુકાનના બોર્ડમાં સામાન્ય લખાણનો ફેરફાર કરી બોર્ડ ચાલુ રાખ્યું અને તેમાં લખ્યું કે **‘સોનેરી રૂપેરી તારમાંથી બનેલ જરીનું કપડું અહીંથી મળશે.’** આમાં સોના-ચાંદીની જગ્યાએ જેમ સોનેરી-રૂપેરી તાર એ પાખંડ છે, સોના જેવું-ચાંદી જેવું ચમકતું કપડું હોવા છતાં પાણ સત્ત્વહીન છે, લોકો માત્ર ચમકતું છે તે જોઈ આકર્ષાય છે અને વધારે પાલીસ કરી ચમકતું રાખી લોકોને આકર્ષે છે, તેમ આ માર્ગો પાણ સત્ત્વહીન હોવા છતાં સોનેરી-રૂપેરી જેવા ચમકતા છે અને લોકો ચમકમાં અંજઈ એ માર્ગોમાં વળી રહ્યા છે. આ રીતે માત્ર અહંકારથી મૂઢ બનીને પોતાના જ્ઞાનનો ખોટો ધમંડ રાખી યેન-કેન પ્રકારે પોતાનું ગુરુસ્થાન જાળવી રાખી શિષ્યનું કલ્યાણ થાય કે ન થાય પોતાનું ગુરુપદ જાળવાઈ રહે તે માટે અનેક લોકોને તેવા માર્ગમાં વાળવા એ

પાપ જ છે, એવા પાપમાં સ્થિતિ કરવી એ પાપાનુવર્તિત્વ છે. જે બ્રાહ્મણો ગાયત્રીનો જપ પાણ ન કરતા હોય અને સંધ્યાવન્દનાદિ પાણ ન કરતા હોય તેમજ આચાર-વિચારથી પાણ રહિત થઈ ગયા હોય તેવા લોકો સંક્રાન્તિ વગેરે પર્વો પર દાનગ્રહણ-બ્રહ્મભોજનાદિ કરે, ઉપનયન- વિવાહાદિ પ્રસંગોએ કર્મ કરાવે ત્યારે એમનામાં કર્મનું કર્તૃત્વ જ ન હોવા છતાં કર્મો માત્ર બ્રાહ્મણવેશે કરાવવા એ પાખંડ જ છે, યોગની બે-ચાર વાતો જાણી લઈ યોગસિદ્ધિ વિના લોકોને યોગનો ઉપદેશ અને લોકોની યોગમાર્ગમાં પ્રવૃત્તિ કરાવવી અને તે પાણ જે યોગ મોક્ષનું સાધન છે તેને ભોગેષાણવાળા દેહના સ્વાસ્થ્ય માટેનો ઉપયોગ એ પાખંડ નહીં તો બીજું શું છે? આ જગતને શૂન્ય માની વૈરાગ્યના આડંબરમાં સુરા અને સુન્દરીઓમાં લપેટાઈને રહેવું એ પાખંડ નહીં તો શું છે? યજ્ઞમાં પશુ હોમાતાં જોઈ અહિંસાનું નગારું પીટનારા જીવતા માણસનું બેઈમાનીથી લોહી ચૂસી જનારાઓનું અહિંસા નામ નીચે પાખંડ નહીં તો શું છે? પોતાનામાં ઈશ્વરત્વનો એક છાંટોએ ન હોવા છતાં પોતાના નામની સાથે પ્રગટબ્રહ્મ, પ્રગટ પુરુષોત્તમ, પ્રગટ કૃષ્ણ, સાક્ષાત્ બ્રહ્મસ્વરૂપ, શિવ સ્વરૂપ, આધુનિક તુલસીદાસ, આધુનિક સાક્ષાત્ શુકદેવસ્વરૂપ, ભગવાન ફલાણા વગેરે ઉપાધિઓથી પ્રસિદ્ધિ કરાવવી એ પાખંડ નહીં તો શું છે? જો કોઈ બારીકાઈથી વિચારશે તો આજે ગુરુ, સંત, મહાત્મા કે આચાર્ય એ જ છે જે મદારીની માફક ચમત્કારો રજૂ કરતા હોય, માત્ર આવા ચમત્કારોથી જ તેમને ઉપરની ઉપાધિઓ મળી જતી હોય છે. પાખંડની એક વાત કહું-હું ગયે વર્ષે જયપુર ગયો હતો, ત્યાં એક પરિચિત સ્ત્રીએ મારા હાથમાં એક માદળિયું મૂક્યું અને પૂછ્યું કે થોડા વખત પહેલાં આપણા સમ્પ્રદાયના જ એક શાસ્ત્રીજી ભાગવત સમાહ કથા વાંચન નિમિત્તે જયપુર આવ્યા હતા, તેઓ ખૂબ જ ભગવદીય અને પરમ વૈષ્ણવ હતા અને શ્રીમહાપ્રભુજી પર તેમનો અડગ વિશ્વાસ હતો, તેમણે આ માદળિયું આપ્યું છે અને આવા માદળિયા એમણે ઘણા લોકોને પહેરાવ્યાં છે અને જેને આપ્યાં છે તેનાં કાર્ય સિદ્ધ થયેલાં છે, પરંતુ આપની આજ્ઞા અર્થે આ માદળિયું મેં પહેર્યું નથી, તેથી જો આપ આજ્ઞા આપો તો પહેરું. મેં કહ્યું જોયા-જાણ્યા વગર કોઈને હા-ના કહેવાય નહીં તેથી માદળિયું મને આપો હું જોઉં કે તેમાં શું છે કે શું લખ્યું છે, એ

બહેન અને તેના પતિ-પુત્રાદિ પરિવારના વયમાં જ એ માદળિયું ખોલ્યું તો એમાંથી એક પડીકીની માફક દોરો વીંટળેલું નાનું ભોજપત્ર હતું, તેને પાણી સાચવીને ખોલતાં જોયું અને જોતાં જ બધા જ અવાક રહી ગયા. એની અંદર વાંદા વગેરે પ્રાણીઓના શરીરનાં અંગો મૂકેલાં હતાં. મેં કહ્યું આ મલિન તાંત્રિક પદ્ધતિથી બનાવેલું માદળિયું છે તે વૈષ્ણવો કેમ ધારણ કરી શકે ? આને પાણી નહીં પાખંડ નહીં તો શું કહેવાય ? અમારા એક સજાતીય વિદ્વાનની કે જે પુષ્ટિમાર્ગીય મંદિરમાં રોજ સવારે ભાગવત વાંચે છે અને કથા-પ્રવચનો કરે છે તેમની આ કથા છે- એક બહેન મને મળ્યા, મને ખબર હતી કે એમને એમના પતિ સાથે આગબનાવ છે અને એમના પતિ એમને હડધુત કરતા હતા, એક દિવસ મેં એમને પૂછ્યું કેમ તમારા બંને વચ્ચે કેમ ચાલે છે ? તો તેમણે કહ્યું કે મારા પર તો ભટ્ટજીની કૃપા થઈ અને પહેલાં કરતાં હવે ઘણો ફરક પડ્યો છે ભટ્ટજીની કૃપા કઈ રીતે થઈ તે જાણવા મેં પ્રશ્ન કર્યો તો તેમણે જાણાવ્યું કે ભટ્ટજી જ્યોતિષ જાણે છે તેથી હાથ બતાવા ગઈ હતી, એમણે હસ્તરેખા-જન્માક્ષર જોઈ મને કહ્યું કે હું બતાવું તે ઉપાય કરો તો બધું સારું થઈ જશે. મેં કહ્યું હું પુષ્ટિમાર્ગીય વૈષ્ણવ છું તેથી મારે અન્યાશ્રય નથી કરવો, તો ભટ્ટજીએ કહ્યું કે તમે તો પુષ્ટિમાર્ગીય વૈષ્ણવ છો પાણી હું તો પુષ્ટિમાર્ગના સિદ્ધાન્તોને જાણનાર પંડિત છું તેથી કૃષ્ણમંત્ર સિવાય બીજા મંત્રોનો હું પ્રયોગ કરું જ નહીં, તમે મારા પર શ્રદ્ધા રાખો. ત્યાર બાદ પેલા બહેને વધુમાં જાણાવ્યું કે એ ભટ્ટજી જે અનુષ્ઠાન કરવાના હતા તેની વિધિમાં જરૂરી હોઈ તે સ્ત્રીના રજસ્વલા અવસ્થાના રજયુક્ત વસ્ત્ર માગ્યાં અને તે વસ્ત્રને પોતાના આસન નીચે દબાવી મંત્રો જપવા માંડ્યા, પાણી જ્યારથી અનુષ્ઠાન ચાલુ થયું થોડા જ દિવસમાં પતિદેવના વ્યવહારમાં ફરક પડતો ગયો. મેં એ બહેનને કહ્યું કે ભટ્ટજીએ ભલે તમને જે પાણી કહ્યું પાણી આવી મલિન વસ્તુ સાથેની સાધના એ કૃષ્ણભક્તિમાં કે સમ્પ્રદાયમાં એનું સ્થાન જ નથી, નક્કી એમણે કોઈ મલિન તાંત્રિક પ્રયોગ કરેલો છે. આ પાખંડ નહીં તો શું છે ? આવા જ કોઈક પાખંડીએ પોતાની વિદ્વત્તાનો દુરુપયોગ કરી ‘સુદર્શન કવચ’ જેવા મંત્રસાધનાના ગ્રંથને શ્રીઆચાર્યચરણના નામ પર ચડાવી વૈષ્ણવ જગતને છેતરવાનો ધંધો કર્યો છે. કૃષ્ણાશ્રયસ્તોત્રના રચયિતા શ્રીવલ્લભાચાર્યચરણ આવા

સાહિત્યનું નિર્માણ કરે એ સ્વપ્નમાં એ માની જ નહીં પાણી વિચારી શકાય તેમ પાણી નથી. આ ગ્રંથ એ પાણી પાખંડ જ છે. હું લગભગ ૧૩-૧૪ વર્ષની વયનો હતો ત્યારે વિસનગર ગયો હતો, ત્યાં આપણા એક વૈષ્ણવ જ (માત્ર નામના) હતા પાણી તેમની નિષ્ઠા હિન્દુ ધર્મના સુપ્રસિદ્ધ મોટા આચાર્યમાં હતી, તેમણે જાણાવ્યું કે હું એમને મનથી ગુરુજી માનું છું અને એમણે મને સેવાર્થ પોતાની ચરણ પાદુકા પધરાવી આપી છે, ગુરુજી આશ્રમે સંન્યાસી હતા, પાણી પેલા ભાઈના જાણાવ્યા અનુસાર એમને ભોજન કરાવવું હોય તો તેનો ચાર્જ તે વખતે ૧૦૦૧ હતો કારણ કે એમની દાળમાં પાણી બદામ-પિશ્તાની કાતરી પડતી હતી. અને એમની પધરામાણીનો ચાર્જ ઓછામાં ઓછા રૂ. ૧૦૦૧ હતો, તેઓ મખમલના જ ગાદી-તકિયાને આસનોનો ઉપયોગ કરતા હતા, એમનાં પાત્રો પાણી ઘણું કરીને સુવાર્ણનાં તથા ચાંદીનાં હતાં. મને થયું સારું છે કે આ સંન્યાસી છે વર્ના તો પછી પાના-માણેકનાં જ પાત્રો અને પરવાળાના ચમચા વાપરતે. આ પાણી સંન્યાસનો મહા આડંબર છે. એક સમ્પ્રદાયમાં તેમના સાધુઓએ કમંડલમાં જ બધી ભિક્ષા લેવાની હોય છે અને જે મળે તે બધું ભેગું મેળવીને જ જમવાનું હોય છે. થોડા વખત પહેલાં એક આધુનિક કમંડલ મારા જોવામાં આવ્યું કે જેનો આ સાધુઓ ઉપયોગ કરે છે, એ કમંડલને એવી રીતે બનાવવામાં આવ્યું હતું કે અલગ-અલગ એમાં ચાર ખાના હોય જેથી કમંડલમાં ભિક્ષા લેવાનો ધર્મ પાણી સચવાય અને દાળ, ભાત, શાક જે મળે તેને સ્વાદેન્દ્રિય પોષવા જુદા રાખી પાણી શકાય. આ કેવો આડંબર ? ભગવાં વસ્ત્ર ધારણ કરી સદૈવ મુખથી જનકલ્યાણની વાતને બોલનારા અને વળી પાછા સ્ત્રી શરીરથી રૂપ ફૂટ દૂર જ રહેનારાઓને પાણી સજાતીય સંબંધો-હોમોસેક્સ (Homosex) માં સંડાવોયેલા જાણવા-સાંભળવા મળે છે. આ બધી જ બાબતો ઉચ્ચવર્ગની પાપમાં સ્થિતિને દર્શાવે છે. તેથી પાપાનુવર્તી પદ પ્રયોગમાં બંને અર્થો લઈએ ત્યારે ઉચ્ચવર્ગ પાપમાં સ્થિતિ કરી રહ્યો છે અને તેથી તેનું અનુવર્તન કરનારાઓ પાણી પાપાનુવર્તી જ છે એમ નિશ્ચય થાય છે.

આ બધાંની પાપમાં જ સ્થિતિ છે તો પછી એ લોકો ધર્મનો આશ્રય કરી

સન્માર્ગનો સદ્ગુપદેશ કેમ કરતા હશે ? એવો પ્રશ્ન થાય તેથી શ્રીઆચાર્યચરણ કહે છે કે -

‘લાભપૂજાર્થયત્નેષુ’ એ લોકો સદ્ગુપદેશ સદાશયથી નહીં, અપિતુ સ્વાર્થ પોતાનો લાભ અને પોતાની પૂજા સદા થતી રહે તે હેતુથી કરતા હોય છે. અહીં ટીકાકારોનો અભિપ્રાય આ મુજબ છે :

શ્રીરઘુનાથજી - **‘લાભો દ્રવ્યાદેઃ પૂજા સ્વોન્નતિપૂર્વકં લોકકૃતસન્માનનમ્, અર્થઃ સ્વપ્રયોજનં, એતત્ ત્રિતયસિદ્ધ્યર્થમેવ યત્ન ઉદ્યમો યેષાં તેષુ સત્સુ’** લાભ=દ્રવ્ય વગેરેનો, પૂજા=પોતાની ઉન્નતિપૂર્વક લોકો દ્વારા કરાતું સન્માન, અર્થ = સ્વપ્રયોજન (પોતાને અર્થે), આ ત્રણ વાતની સિદ્ધિને અર્થે જ જેનો યત્ન-ઉદ્યમ છે એવા સત્પુરુષો.

શ્રીકલ્યાણરાયજી - **‘જ્ઞાનવત્કૃતિરપિ તેષાં દુષ્ટેત્યાહુઃ લાભપૂજાર્થયત્નેષ્વિતિ । લાભપૂજાર્થમેવયત્નો યેષાં, તે પારમાર્થિકમપિ કર્મ લાભપૂજાભ્યામેવ કુર્વન્તિ ।’** તેમનું જેમ અહંકારથી મૂઢ સ્વરૂપનું જ્ઞાન દુષ્ટ છે તેમ તેમની કૃતિ પાણ દુષ્ટ છે - જ્ઞાન-કૃતિ બંનેથી દુષ્ટ છે તે શ્રીઆચાર્યચરણ જાણાવે છે કે લાભ પૂજાને અર્થે જ જેમનો યત્ન છે, તે લોકો માત્ર લૌકિક કર્મ જ નહીં પરંતુ પારમાર્થિક કર્મ પાણ પરમાર્થ સિદ્ધ કરવા નહીં પાણ લાભ અને પૂજાને માટે જ કરે છે.

શ્રીદ્વારિકેશ્વરજી - **‘નનુ તેઽપિ સ્વોપજીવ્યાન્ પરમધર્માદિકં બોધયન્તે ઇવ દૃશ્યન્તે કથં તે તાદૃશાસ્ત્રાહ લાભેતિ । લાભાર્થં યા પૂજા તસ્યામેવ કૃતપ્રયત્ના ન તુ ભગવત્કીર્તનાદૌ સન્તુષ્ટાઃ સન્તઃ પરસ્પરં પૂજયન્તિ, તાદૃશી તુ નાપેક્ષિતા । યદ્વા, સ્વલાભાર્થં સ્વપૂજાર્થં ચ યત્નો યેષામ્’** તે લોકો પાણ પોતાના આશ્રયે-આધારે શ્રદ્ધા રાખી રહેનારાઓને પરમધર્મ વગેરેનો બોધ આપતા ન હોય એમ દેખાય છે તો પછી કેમ કરીને તે

લોકોને પાપાનુવર્તી છે તેમ માની શકાય ? ત્યાં શ્રીઆચાર્યચરણ કહે છે - પોતાના લાભ અર્થેની જે પૂજા તેમાં જ તે લોકો કૃત પ્રયત્ન-પ્રયત્નશીલ-રચ્યાપચ્યા છે, ભગવત્ કીર્તન વગેરેમાં સંતુષ્ટ થઈને પરસ્પર પૂજે છે તેમ નથી. (શિષ્યો પાણ પોતાના લાભ-સ્વાર્થ અર્થે આવા ગુરુઓને પૂજે છે અને ગુરુઓ પાણ પોતાના લાભ-પૂજા અર્થે જ શિષ્યો ભેગા કરે છે), તેવી પૂજા તો અપેક્ષિત નથી જ. અથવા તો પોતાના લાભને અર્થે અને પોતાની પૂજા અર્થે જેનો યત્ન ઉદ્યમ છે તેવા.

શ્રીવ્રજરાયજી - **‘અકુરાદેઃ કંસાદ્યનુવૃત્તિવદનુવર્તિત્વેઽપ્યદોષ ઇતિ તદ્ વ્યાવૃત્ત્યર્થં વિશેષણાન્તરં લાભેત્યાદિ । લાભો દ્રવ્યાદેઃ, પૂજા ઉન્નતિઃ, અર્થશબ્દો દ્વન્દ્વાન્તે શ્રુતઃ પ્રત્યેકં સમ્બધ્યતે, તેન તદર્થં યત્નો બાહ્યાભ્યન્તર ઉદ્યમો યેષામિતિ’** અકૂરજી વગેરેએ કંસ વગેરેની (લાચારીથી) અનુવૃત્તિ કરવી પડેલી તેની માફક યદિ પાપીપુરુષોનું અનુવર્તીપણું આવે તો તેમાં કોઈ દોષ માનવો જોઈએ નહીં ? તો એમ નથી એ જાણાવવા વિશેષાણ કહીને ત્યારબાદ લાભ પૂજાર્થ યત્ન છે જેનો એમ શ્રીઆચાર્યચરણ જાણાવે છે. લાભ દ્રવ્ય વગેરેનો, પૂજા-ઉન્નતિ, અર્થ શબ્દ લાભ-પૂજા બંનેના અંતે વપરાયેલો હોઈ બંને પદ સાથે સંબંધ કરે છે, તેથી બાહ્ય અને અભ્યન્તર એમ બંને પ્રકારે લાભને અર્થે અને પૂજાને અર્થે જેનો યત્ન-ઉદ્યમ છે તેવા.

વિવરણકાર - **‘તન્માર્ગે ન સાધનદશાયાં ન ચ ફલદશાયાં તદનુભવઃ, યતો લાભઃ આત્મલાભઃ પૂજા તત્સાધનાર્થં મનસ્યેવ કલ્પિતમૂર્તેરુપાસનારૂપા, તદર્થમેવ યત્નો યેષાં તાદૃશેષુ ।’** અહંબ્રહ્મને માનનારાઓના જ્ઞાનાદિ માર્ગમાં સાધનદશામાં પાણ આનન્દાનુભવ નથી અને ફલદશામાં પાણ આનન્દાનુભવ નથી જેથી કરીને લાભ એટલે આત્મલાભ અને પૂજા એટલે તે આત્મલાભની સાધના અર્થે મનમાં જ કલ્પિત મૂર્તિની ઉપાસના રૂપા, તેને અર્થે જેનો યત્ન છે તેવા.

આ પ્રકારે પૂર્વોક્ત લોકોનું દેખાતું જે ધર્મચરણ કે પછી તેમના દ્વારા થતો ધર્મોપદેશ એ પાણ જગતના દીનદુઃખી જીવોના ઉદ્ધારાર્થે પછી ભગવન્નામ લેવું - લેવડાવવું એ હેતુથી નહીં પરંતુ તેના વડે - તે ધર્મચરણના દેખાવ-દેખવડે પોતાને સતત દ્રવ્ય, રત્ન, અન્ન, વસ્ત્ર વગેરેની પ્રાપ્તિનો લાભ થતો રહે તથા પોતાની લોભી વૃત્તિ છતી ન થાય અને લોકમાં પોતાનું સદા સંત મહાત્મા તરીકેનું સન્માન જ્ય-જ્યકાર થતો રહે તે માટે તે લોકો ધર્મ આચરણ અને ધર્મનો ઉપદેશ કરે છે.

તેથી આવી પરિસ્થિતિમાં આવા લોકોનો ધર્મર્થિ, પુણ્યાર્થે કે શ્રેયાર્થે સંગ-આશ્રય કરવામાં આવે તો ‘લોભી ગુરુ લાલચુ ચેલા, દોનોં નરકમેં ઠેલમઠેલા’ જેવી જ દુર્દૃશ થાય. તેથી આવા લોકો અને તેમના માર્ગો તરફ આંખ ઉઠાવીને પાણ જોવાનું ન રાખી, વાસ્તવમાં ધર્મના વક્તા અને કર્તા ભગવાન જ છે, ભગવાન જ સમય-સમય પર અવતાર રૂપે કે મહાપુરુષ રૂપે ભૂતલ પર આવી પોતાના આચરણ અને વાણી દ્વારા ધર્મનું સ્થાપન, ઉપદેશ આપે છે. તેથી આ બાબતમાં અન્ય આશ્રય છોડી ભગવદ્વતારોએ કે ભગવત્પુરુષોએ જે ધર્મનું શિક્ષણ આપણને આપવા આચરણ કર્યું હોય તો તેમના દ્વારા ઉપદેશ જે ધર્મ હોય તેનો જ પ્રભુ શ્રીકૃષ્ણનો આશ્રયભાવ હૃદયમાં ધારણ કરી ભગવાનને જ પોતાના પરમગુરુ માની ભગવત્ શાસ્ત્રોનો સંગ અને આશ્રય કરવો, તેનું જ વાંચન, પઠન, મનન, અનુશીલન કરવું અને એના અનુકૂલ જે અન્ય શાસ્ત્રો કે લોકોની વાત હોય તે માનવી અને તેના વિરુદ્ધનું જ કંઈ પાણ હોય તેને ‘**एतद्विरुद्धं यत् सर्वं न तन्मानं कथं च न**’ પ્રમાણે ત્યાગવું આ આશ્રયભાવ પરત્વે શ્રીઆચાર્યચરણ શ્લોકના અંતે જાણાવે છે ‘**कृष्ण एव गतिर्मम**’ ॥ ૪ ॥



શ્લોક - પાંચમો

अपरिज्ञाननष्टेषु मन्त्रेष्वव्रतयोगिषु ।

तिरोहितार्थदेवेषु कृष्ण एव गतिर्मम ॥ ૫ ॥

અન્વય : મન્ત્રેષુ અપરિજ્ઞાનનષ્ટેષુ અવ્રતયોગિષુ તિરોહિતાર્થદેવેષુ કૃષ્ણ એવ મમ ગતિ: (અસ્તુ) ।

અર્થ - મંત્રોના દેવતા, તાત્પર્ય, ફલ, વિનિયોગ વગેરેના સમ્યગ્ જ્ઞાનનો અભાવ તે અપરિજ્ઞાન તેના વડે મંત્રો અને ગુરુકુલવાસ, બ્રહ્મચર્ય, અધ્યયન, ધર્મ પરિપાલનના અભાવે અથવા તો એકાદશી, જન્માષ્ટમી વગેરે વ્રતોમાં તિથિ વગેરેના સમ્યગ્ જ્ઞાનના અભાવે અવ્રતપાણનો સંબંધ થયો હોવાથી તે મંત્રો અને વ્રતો નષ્ટ થતાં, વળી તેને કારણે **અર્થ** એટલે **મંત્ર**, **પ્રયોજન** અને દેવ એટલે તે મંત્ર-વ્રતની અધિષ્ઠાત્રી દેવતા તિરોહિત થતાં કૃષ્ણ જ મારી ગતિ હો ॥ ૫ ॥

સ્તોત્ર વિવરણ - ચોથા શ્લોકમાં કર્તાની ધર્મમાં અસાધકતા જાણાવી, સત્પુરુષો એટલે કે માર્ગપ્રવર્તકો, ઉપદેશકો તથા સંતો, મહાત્માઓ નામે પ્રસિદ્ધ લોકો પાણ અહંકારમાં મૂઢ બની પોતાના લાભ-પૂજાને અર્થે જ પાપાનુવર્તી થઈ ધર્મના નામે અધર્મની પ્રવૃત્તિ કરે છે તેથી તેવાઓનો સંગ-આશ્રય એ અકર્તવ્ય છે. તેથી ધર્મપ્રવર્તક ભગવચ્ચરિત્રોનું અનુસંધાન-પઠનાદિ ભગવદાશ્રયભાવે કરીને રહેવું જ કર્તવ્ય છે એમ નિશ્ચય કરી હવે આ પાંચમા શ્લોકમાં ધર્મનું પાંચમું અંગ **મંત્ર** એની પાણ અસાધકતા છે તે **અપરિજ્ઞાન** વગેરે વાક્યોથી જાણાવે છે. અહીં પાણ ‘**कलौ च खलधर्मिणि**’ એ પદ અધ્યાહાર સમજવું.

‘અપરિજ્ઞાનનષ્ટેષુ મન્ત્રેષુ’ અહીં ટીકાકારોનો મત નીચે મુજબ છે :-

શ્રીરઘુનાથજી - ‘**वृद्धजनगुर्वाद्युपसत्त्यभावेन विद्योपशमात्पाठार्थ-**

વિનિયોગાદીનામપરિજ્ઞાનેન મન્ત્રેષુ નષ્ટેષુ તિરોહિતેષુ સત્સુ’ વૃદ્ધજનો, ગુરુજનો વગેરેની સેવા-પરિચર્યા અને સંબંધના અભાવને કારણે (પારમ્પરિક) વિદ્યાનો વિરામ થવાથી મંત્રપાઠને અર્થે વિનિયોગ, ઋષિ, છંદ, દેવતા વગેરેના અપરિજ્ઞાન વડે મન્ત્રો નષ્ટ થતાં એટલે કે તિરોહિત થતાં.

શ્રીકલ્યાણરાયજી - ‘મન્ત્રા વૈદિકા આગમોક્તાશ્ચ, તેષુ અપરિજ્ઞાનનષ્ટેષુ અપરિજ્ઞાનેન તાત્પર્યફલદેવતાસ્વરૂપાજ્ઞાનેન નષ્ટપ્રાયેષુ સત્સુ ।’ વેદમાં તથા આગમ શાસ્ત્રોમાં કહેવાયેલા મંત્રો તેના તાત્પર્ય, ફલ, દેવતા સ્વરૂપ વગેરેના અજ્ઞાનને કારણે નષ્ટપ્રાયઃ થતાં.

શ્રીદ્વારિકેશ્વરજી :- ‘અપરિજ્ઞાન નષ્ટેષ્વિતિ । તેષાં પરિતો જ્ઞાનમજ્ઞાન્યુરરીકૃત્ય ફલપર્યન્તં સ્વરૂપનિર્ધારઃ । કિંચ, ગોપાલાદિમન્ત્રાણામપિ વારાઙ્ગનાવશીકરણાદિકં ફલત્વેન શ્રૂયત ઇત્યનર્થોપશમં સાક્ષાદ્ ભક્તિયોગમધોક્ષજે ઇતિ વચનાદ્ ભગવન્મન્ત્રાણાં વિષયાદિષૂપયોગોડપરિજ્ઞાનાદેવ ભવતિ તેનાનર્થોડપશમસ્ય ભક્તિયોગસ્ય વિષયાદ્યુપયોગે જાતે નષ્ટત્વમ્ ।’ તે મંત્રોનું પરિતઃ એટલે સર્વ પ્રકારે જ્ઞાન એટલે મંત્રોના વિનિયોગ વગેરે અંગોને સારી રીતે જાણીને મંત્રના ફલ પર્યન્તનું સ્વરૂપ નિર્ધારણ થવું એ પરિજ્ઞાન (તેવા જ્ઞાનનો અભાવ એટલે અપરિજ્ઞાન), વળી ગોપાલમંત્ર, રામમંત્ર, નૃસિંહમંત્ર વગેરે મંત્રોનું - વારાંગનાઓને વશ કરવામાં ગોપાલમંત્રનું, સભાજય-કાર્યસિદ્ધિ કરવામાં રામમંત્રનું, લક્ષ્મી પ્રાપ્તિ-પ્રેતાદિ બાધા નિવૃત્તિ વગેરેમાં નૃસિંહમંત્રનું ફળ સાધારણ સમાજમાં સાંભળવામાં આવે છે, આના વડે કરીને ભગવાનમાં ભક્તિની યોજના વડે સર્વ અનર્થોનું ઉપશમન થાય છે (ભાગ. ૧-૭-૬) એ વચન મુજબ સાક્ષાદ્ ભગવન્મંત્રોનો લૌકિક વિષયપૂર્તિ વગેરેમાં ઉપયોગ થવો એ અપરિજ્ઞાન થકી જ થાય છે, તેથી કરીને જે અનર્થોનું ઉપશમન કરનારા મંત્રો છે તેવા ભક્તિયોગનો - તેના મંત્રોનો

લૌકિક વિષયોમાં ઉપયોગ વગેરે થતાં મંત્રોનું નષ્ટ થવાપણું જાણવું.

શ્રીવ્રજરાયજી - ‘મન્ત્રસ્ય ચ પરિજ્ઞાન’ મિત્યેકાદશે ભગવદ્વાક્યા-ત્પરિજ્ઞાનેન મંત્રશુદ્ધિઃ । પરિજ્ઞાનં નામ ગુરૂપસત્યાદિના વિધાનન્યાસપાઠાર્થતાત્પર્યવિનિયોગાદીનાં નિર્ધારસ્તદભાવોડપરિજ્ઞાનં, તેન નષ્ટેષુ । સ્વરૂપસ્ય શ્રાવણત્વેડપિ શુદ્ધ્યભાવેન ‘ઉત ત્વઃ પશ્યન્ન દદર્શ વાચમિ’ તિવદદૃશ્યમાનેષુ ।’ (ગુરુ દ્વારા પારમ્પરિક પ્રકારે સારી રીતે જાણવાથી) મંત્રનું પરિજ્ઞાન એ મંત્ર શુદ્ધિ છે. (ભાગ. ૧૧-૨૧-૧૫) આ એકાદશ સ્કન્ધમાં કહેવાયેલ ભગવદ્ વાક્યાનુસાર પરિજ્ઞાન વડે મંત્રશુદ્ધિ થાય છે. પરિજ્ઞાન એટલે ગુરુની સેવા-પરિચર્યા વગેરે વડે વિધાન, ન્યાસ, પાઠ, અર્થ, તાત્પર્ય, વિનિયોગ વગેરેનો નિર્ધાર થવો તે. અને અભાવ એ અપરિજ્ઞાન, એ અપરિજ્ઞાન વડે નષ્ટ થતાં, મંત્રનું સ્વરૂપ કહેવાયેલું હોવા છતાં પણ શુદ્ધિના અભાવ વડે ‘ઉત ત્વઃ પશ્યન્ન દદર્શ વાચમ્’ ની માફક અદૃશ્યમાન થતાં.

વિવરાણકાર - ‘યદ્યપિ ‘એકં શાસ્ત્રં દેવકીપુત્રગીત’ મિત્યત્ર ‘મન્ત્રોડપ્યેકસ્તસ્ય નામાનિ યાની’ ત્યુક્ત્યા ભક્તાનાં નામૈવ પરો મંત્રઃ તત્કીર્તનપરાઃ સમીચીના એવ તેષાં તત્કીર્તને તદાનન્દાનુભવજનિતા-શ્રુપુલકાદયોડપિ ભવન્તિ તથાપિ તેષાં મર્યાદામાર્ગીયત્વાત્સ્વ-રૂપતોડપરિજ્ઞાનમેવેતિ તેષુ મન્ત્રેષુ નામરૂપેષ્વપરિજ્ઞાનેન નષ્ટેષુ અલક્ષિતેષુ સત્સુ ।’ જોકે ‘એકં શાસ્ત્રં દેવકીપુત્રગીતમ્’ આ સ્થળે ‘મન્ત્રોડપ્યેક-સ્તસ્યનામાનિ યાનિ’ ભગવાનનાં જે પણ નામો છે તે જ એક મંત્ર છે એમ કહ્યું હોવાથી ભક્તોને માટે ભગવન્નામ જ પરમ મંત્ર છે તેથી નામ સંકીર્તન પરાયાણ થયેલા સમીચીન જ છે તેમજ આ નામકીર્તનમાં તેમનાં નામ લેવાથી થતા આનંદના અનુભવથી ઉત્પન્ન થનાર અશ્રુ-રોમાંચ વગેરે પણ થાય છે, તેમ છતાં પણ તેમનું મર્યાદામાર્ગીપણું હોવાથી સ્વરૂપતઃ તો તેમને અપરિજ્ઞાન જ છે, તેથી મંત્રોના

નામ-રૂપનાં અપરિજ્ઞાન વડે નષ્ટ થતાં એટલે કે અલક્ષિત થતાં.

આ પ્રકારે બધા જ ટીકાકારોનો અભિપ્રાય ભેગો કરી વિચારવામાં આવે ત્યારે વૈદિકમંત્રો, આગમશાસ્ત્રોક્ત મંત્રો, ગોપાલાદિ ભગવન્મંત્રો અને જે કોઈ પાણ ભગવન્નામ છે તે નામાત્મક સર્વ મંત્રોનો મંત્ર પદ્માં સંગ્રહ કરવામાં આવે છે. તેમજ તેનું અધુના તિરોધાન એ તે-તે મંત્રોના અનુકૂલ અર્થે જુદી-જુદી રીતે ટીકાકારો જાણાવે છે.

વેદ, આગમશાસ્ત્ર, પુરાણો, રામાયણ, મહાભારત વગેરે કોઈ પાણ શાસ્ત્રમાં કહેવાયેલા કૃષ્ણ, રામ, નૃસિંહાદિ વૈષ્ણવ મંત્રો હોય, શિવ, ગણેશ, દેવી, યક્ષ વગેરે સંબંધી મંત્ર હોય અને તે પાણ લૌકિક કામના પરક, અલૌકિક પ્રાપ્તિ પરક, મોક્ષપરક યા ભગવત્પરક હોય મંત્ર નામ સર્વ ભગવાનને જ લક્ષિત કરીને કહેવાયેલા છે. ‘ત્ર્યંબકં યજામહે’ આ ઋગ્વેદના અથવા તૈત્તિરીયના મંત્રને કોઈ મહામૃત્યુંજયના નામે જાણે કે પછી મોક્ષમંત્રના નામે જાણે પાણ મંત્રમાં જે શક્તિ છે તે ભગવાનની જ છે તેમાં સંદેહ નથી. વેદોમાં શિવ, સૂર્ય, પ્રજાપતિ, મરુત, વરુણ, વિષ્ણુ, અગ્નિ, ઇન્દ્ર, વિશ્વકર્મા વગેરે અનેકોની સ્તુતિ કરવામાં આવી છે તે દરેક નામ વસ્તુતઃ તો ભગવાનનાં જ છે. જેમ ગાય વગેરે પ્રાણીના આપણે નામ પાડી તે નામે તેને બોલાવવાનો વ્યવહાર કરીએ છીએ. સમય જતાં એ નામે તમે એ પ્રાણીને બોલાવો તો આ મારું નામ છે એમ સમજી એ જ દોડી આવે છે, તેવી જ રીતે વસ્તુતઃ નામો ભગવાનનાં જ હોવા છતાં પાણ જે નામે જે દેવોનો વ્યવહાર કરવાની ઈશ્વરની નિયતિ છે તે અનુસાર તે નામોથી તે-તે દેવો આરાધ્ય થઈ ઈશ્વરના નિયમ પ્રમાણે ઈશ્વર વડે નિયત થયેલા ફલને પ્રદાન કરે છે. જેમ કલેકટર, મામલતદાર વગેરે નામો પર તે વ્યક્તિની યાવચ્ચન્દ્રિવાકરૌ માલિકી થઈ જતી નથી, તે વ્યક્તિનો સંબંધ આ નામ સાથે તો માત્ર ત્યાં સુધી જ હોય છે કે જ્યાં સુધી તે આ સ્થાન પર રહી ભારત સરકાર વતી કાર્યપ્રવૃત્ત હોય. જે કદાચ એ વ્યક્તિને સરકાર બઢતી આપે કે અપદસ્થ કરે તો પાણ તે નામ સાથે તેનો સંબંધ કપાઈ જાય છે. તેવી જ રીતે જગતનાં કાર્યો કરવા જે દેવતાને ભગવાને જે સ્થાને

અધિકૃત કર્યા છે તે દેવતા તે સ્થાનના નામ પ્રમાણે પ્રસિદ્ધ છે અને તે મુજબ તેઓ કાર્ય કરે છે. જેમ સૂર્ય, ચન્દ્ર, ઇન્દ્ર, બ્રહ્મા વગેરે નામો ભગવાનનાં જ છે અને તે તે કાર્યો કરવા દેવતાઓ અધિકૃત થતાં તે દેવતાઓ સૂર્ય, ચંદ્ર, ઇન્દ્ર, બ્રહ્મા નામે વ્યવહાર થાય છે. સૂર્ય અદિતિપુત્ર છે તેથી તેના જન્મ પૂર્વ સૂર્યની સ્થિતિ ન હતી એમ તો ન જ કહેવાય. જો એમ જ હોતે તો ‘ચક્ષોઃ સૂર્યો અજાયત’ એમ ‘ચન્દ્રમા મનસો જાતઃ’ શ્રુતિઓ કહેતે જ નહીં, તેવી જ રીતે અદિતેય ઇન્દ્ર વગેરે માટે પાણ ‘મુસ્વાદિન્દ્રશ્ચાગ્નિશ્ચ’ એમ પાણ શ્રુતિ કહેતે નહીં. અતઃ વેદોમાં જે-જે પાણ દેવતાઓની સ્તુતિ રૂપ મંત્રો છે તે તાત્પર્યતઃ પરબ્રહ્મ પરમાત્મા ભગવાનનું જ સ્તવન છે, સ્વતંત્ર દેવરૂપમાં તેમનું સ્તવન કરવાનું તાત્પર્ય નથી. જેમ ગીતાના વિભૂતિયોગાધ્યાયમાં ‘નરાણાં ચ નરાધિપમ્’ (ગીતા. ૧૦-૨૭) મનુષ્યોમાં હું રાજા છું એમ કહેવાથી કંઈ ભગવાન રાજાઓની ચાપલૂસી કરી રહ્યા છે કે તેમની યશોગાથા ગાઈ રહ્યા છે તેમ નથી, પાણ ત્યાં પાણ પોતાનું જ વિશેષ ભવન કહેવાનું તાત્પર્ય છે બલકે ‘પાણ્ડવાનાં ધનઞ્જયઃ’ પાંડવોમાં હું અર્જુન છું વગેરે વાક્યોથી અર્જુન, પરશુરામ વગેરે દ્વારા થયેલા અદ્ભુત પરાક્રમો કે કપિલ વગેરે દ્વારા સંપાદિત જ્ઞાન એમાં એમનું વ્યક્તિગત વૈશિષ્ટ્ય નહીં, પાણ ત્યાં પાણ મારું જ - ભગવાનનું જ વિશેષ ભવન છે તેમ કહેવાનું તાત્પર્ય છે. તેવી જ રીતે ગીતાનાં વાક્ય દ્વારા ‘વૈદૈશ્વ સર્વૈરહમેવ વેદ્યઃ’ (ગીતા ૧૫-૧૫) તથા ‘સર્વે વેદા યત્રૈકં ભવન્તિ’ (તૈત્તિરીય આ.) વગેરે વાક્યો સમ્પૂર્ણ વેદને તેનાં અંગો સહિત પરબ્રહ્મ પ્રતિપાદક તરીકે જાહેર કરે છે. તેથી વૈદિક જે મંત્રો છે તેનો વસ્તુતઃ વિનિયોગ ભગવદ્દયજન છે અને મંત્રોનું સર્વોપરિ દેવત્વ ભગવદ્દ્રૂપ જ છે. જો તેમ ન હોતે તો ‘કૃતે યદ્ધ્યાયતો વિષ્ણુ ત્રેતાયાં યજતો મરૈઃ’ (ભાગ. ૧૨-૩-૫૨) એમ ભાગવતમાં ત્રેતામાં યજ્ઞ વડે વિષ્ણુનું યજન કરતાં એમ કહેતે નહીં. કારણ કે યજ્ઞમાં અનેક દેવોની આરાધના-સ્તવન વગેરે વિધિમાં પ્રાપ્ત થાય છે. તેથી અનેક દેવોનું યજન સ્તવન વડે સિદ્ધિને કહેતે પાણ અહીં તો ‘સર્વદેવનમસ્કારઃ કેશવં પ્રતિગચ્છતિ’ ની વિભાવનાથી જ યજન-સ્તવન

વગેરે છે. તેથી ‘**યજ્ઞો વૈ વિષ્ણુઃ**’ નિશ્ચય કરીને યજ્ઞ એ વિષ્ણુ છે એ વાક્યમાં દર્શાવાયેલી ભાવના પાછળ સર્વમાં વ્યાપ્ત અને ‘**સર્વસ્ય વક્ષી સર્વસ્યેશાનઃ**’ એવા સર્વનિયન્તા પરબ્રહ્મ વિષ્ણુનું યજ્ઞન જ રહેલું છે. તેથી જ જે મંત્રદ્રષ્ટા ઋષિઓ છે અથવા તા પ્રાચીન સમયના ઋષિ-મુનિઓ છે તે લોકો વેદ જાણીને, વેદનું પઠનપાઠન કરી-કરાવીને પાણુ જુદા-જુદા દેવોનો આશ્રય કરવાવાળા નહીં, કિન્તુ પરબ્રહ્મ પરમાત્માનો જ આશ્રય કરીને પરબ્રહ્મના ચિંતનમાં પરાયાણ રહેતા અને વિવિધ યજ્ઞો દ્વારા પાણુ તેઓ દેવોપાસના નહીં, પરંતુ પરબ્રહ્મનું જ યજ્ઞન-આરાધના કરતા હતા. વેદમાં નિર્દિષ્ટ ઈન્દ્ર, અગ્નિ, સૂર્ય, શિવ વગેરેના મંત્રોનો ઉપયોગ પાણુ તે તત્ત્વવેત્તા મહર્ષિઓ પરબ્રહ્મના જ યજ્ઞનમાં ઉપયોગ કરતા હતા. તેથી જ તે સમયે શૈવ, વૈષ્ણવ, શાકત વગેરે ઉપાસકોના કે ઉપાસનાના આધાર પર ભેદો ન હતા. તે સમયે સર્વમાં એક જ ભાવના હતી કે ‘**યજ્ઞો વૈ વિષ્ણુઃ**’ પરંતુ જેમ જેમ કાલમાં રાજસ-તામસ પ્રવાહ વધતો ગયો તેમ તેમ તે કાલમાં રાજસી-તામસી પ્રભાવના કારણે લોકોની -વિદ્વાનોની મતિમાં ભ્રમ થતો ગયો, વેદનો શબ્દાર્થ-તાત્પર્યાર્થ-પ્રકરણાર્થ એની સંકલના નહીં રહેતાં બધા જ એકબીજાથી વિરુદ્ધ પ્રકારે જુદા પડતા ગયા અને સ્વતંત્ર રૂપે અલગ-અલગ દેવોપાસનાનો પ્રકાર સમાજમાં અસ્તિત્વમાં આવતો ગયો. આ પરિસ્થિતિમાં પરમાત્માનું જે રસાત્મક-પરમાનન્દમય મૂલરૂપ છે તે તેમની બુદ્ધિમાં ઢંકાતું ગયું, ગાયત્રી જે વેદમાતા તરીકે શાસ્ત્રોમાં પ્રસિદ્ધ છે તેમાંથી પાણુ સૂર્યોપાસના, શિવોપાસના વગેરેના અર્થો લોકો ગ્રહણ કરતા ગયા અને છેવટે ગાયત્રીને પાણુ એક દેવી રૂપમાં કલ્પી તેમાંથી સાવિત્રી, લક્ષ્મી, ભવાની, જગદમ્બા વગેરે શક્તિની ઉપાસના પ્રચલિત બની અને આમ ગાયત્રીમંત્રનો પાણુ પરબ્રહ્મ પ્રતિપાદક વેદથી તાત્પર્યાર્થમાં સંબંધ જુદો પડતો ગયો અને પરિણામે વેદબીજ ગાયત્રી પાણુ વિવિધ દેવોપાસનાનું શિક્ષણ આપનારી બની ગઈ. તેવી જ રીતે ઋગ્વેદમાં આવતો ‘**ત્ર્યમ્બકં યજામહે**’ આ મંત્ર પાણુ પરબ્રહ્મ પ્રતિપાદક હોવા છતાં (**ત્રયાણાં બ્રહ્મવિષ્ણુરુદ્રાણાં અમ્બકં પિતરમ્-સાયણ**) મહામૃત્યુંજયના નામે શિવોપાસનામાં ઉપયોગ કરતાં જોવામાં

આવે છે, શિવનામે પાણુ પાછું એકાદશ રુદ્રોમાંના એક દેવ કે જે તમોગુણાભિમાનીની દેવતા છે કે જેને ગીતામાં ભગવાન ‘**રુદ્રાણાં શઙ્કરશ્ચાસ્મિ**’ (ગીતા. ૧૦-૨૩) વાક્યથી તમોગુણાભિમાની દેવતા તરીકે માત્ર પોતાની વિભૂતિઓમાં ગણાવે છે તે રુદ્રની ઉપાસનાપરક મંત્રનો અર્થ ગ્રહણ કરવામાં આવે છે કે જે શિવને ભાગવતના દ્વાદશ સ્કન્ધમાં ‘**વૈષ્ણવાનાં યથા શમ્ભુઃ**’ (ભાગ. ૧૨-૧૩-૧૬)માં ભગવાનના પરમ ભક્ત રામ-કૃષ્ણ ચરિત્રના પ્રધાન વક્તા તરીકે પરમ વૈષ્ણવરૂપે આલેખિત કર્યા છે. વેદોમાં આવતો સવિતા શબ્દ ભગવાનના જગત પ્રસવકર્તાના અર્થમાં, શિવ શબ્દ કલ્યાણકરના અર્થમાં, તેવી જ રીતે ‘**ઇન્દ્ર**’ ધાતુથી બનેલો ઈન્દ્ર શબ્દ ‘**ઇદિ પરમૈશ્વર્યે**’ થી ઐશ્વર્યને દર્શાવતો હોઈ પરમાત્માને જ દર્શાવે છે, કારણ કે સ્વર્ગાધિપતિ ઈન્દ્ર કરતાં અધિક શ્રેષ્ઠ ઐશ્વર્ય તો સ્વર્ગથી ઉપરના લોકોનું અને તેમાં પાણુ સત્યલોકસ્થ બ્રહ્માનું કહેવાયું છે. તેવી જ રીતે વિશ્વકર્મા શબ્દ વિશ્વ જેનું કર્મ છે એવા વિશ્વકર્મા પરમાત્માને જ દર્શાવે છે. આ બધા જ ભગવાનનાં જુદાં-જુદાં રૂપો છે અને તે તે નામો ભગવાનની વિવિધ રૂપમાં સર્વશક્તિમત્તાને દર્શાવે છે કે જેને શ્રીઆચાર્યચરણે આ સ્તોત્રમાં જ આગળ ‘**સર્વસામર્થ્યસહિતઃ**’ થી જાણાવ્યું છે. તેમ છતાં બુદ્ધિમાં રાજસ-તામસની વધુ વ્યાપ્તિ થવાથી વેદોના વાસ્તવિક અર્થ ગ્રહણ કરવા બુદ્ધિ અસમર્થ બનતાં તે ભગવાનનાં બધાં જ નામોને ભગવાનથી ઈતર દેવોમાં ઘટાવે છે તે એમની બુદ્ધિની મૂઢતા જ છે. એકવાર આજથી ઘણાં વર્ષો પૂર્વ એક વૈષ્ણવ પરિવારને ત્યાં મારે જવાનું થયું, એ પરિવારમાં એક બહેનને શ્રીરામ પર ઘણી શ્રદ્ધા તેથી એમાણે પોતાને માટે અલગથી રામસેવા રાખેલી, મને કહ્યું મહારાજશ્રી આપ મારી સેવાનાં દર્શન કરશો ? જેથી કંઈ ક્ષતિ હોય તો સુધારી શકાય, એ બહેને એક નાના લાકડાના કબાટમાં મને એમની રામસેવા બતાવી તો હું જોતાં જ અવાક રહી ગયો, શ્રીરામના ચિત્રની જગ્યાએ રામ-સીતાના વેશમાં તે સમયના સિનેમાના નાયક-નાયિકા ભારતભૂષણ અને નિરૂપા રોયનો ફોટો હતો, મેં પૂછ્યું આ ચિત્ર ક્યાંથી લાવ્યા ? તો એમાણે કહ્યું રામરાજ્ય સિનેમા આવેલી ત્યાં સિનેમાગૃહથી

લઈ આવી છું. આ પાણી જેમ એક પ્રકારની મૂઢ શ્રદ્ધા છે તેમ પરમાત્માનાં જ અનંત નામોમાં પરમાત્માથી અલગ કોઈની કલ્પના પાણી મૂઢતા જ છે. જો આ દેવતાઓમાં ભગવાનની વિભૂતિ જાણી પરમાત્મોપાસનના અંગ તરીકે તે-તે દેવનો વ્યવહાર થતો હોય તો વૈદિક વિધિ માની શકાય છે. જેમ ભગવાનના વિરાટ સ્વરૂપના ધ્યાન અર્થે ‘પાતાલમેતસ્ય હિ પાદમૂલમ્’ (ભાગ. ૨-૧-૨૬) પ્રકારે પાતાલ લોકને ભગવાનના પાદમૂલ રૂપમાં ધ્યાન કરવું, એમ ચરાણ મૂલથી ધ્યાન કરતાં કરતાં સંપૂર્ણ વિરાટ સ્વરૂપનું ધ્યાન બતાવ્યું છે, તેવી જ રીતે ‘ચન્દ્રમા મનસો જાતઃ । ચક્ષોઃ સૂર્યો અજાયત । મુખાદિન્દ્રશ્ચાગ્નિશ્ચ પ્રાણાદ્યાયુરજાયત । નાભ્યા આસીદન્તરિક્ષં શિર્ષોર્ચોઃ સમવર્તત । પદ્મ્યાંભૂમીર્દિશઃ શ્રોત્રં તથા લોકાનકલ્પયન્’ (પુરુષસૂક્ત) ચન્દ્રમાને ભગવાનનાં મનમાં, સૂર્યને ચક્ષુમાં, ઇન્દ્ર-અગ્નિને મુખમાં, વાયુને પ્રાણમાં, અંતરિક્ષને નાભીમાં, ધ્રુવલોકને શિર્ષમાં, ભૂમિને પદમાં, દિશાઓને શ્રોત્ર-કર્ણમાં એમ બધા દેવો અને દરેક લોકના આધિદૈવિક રૂપને ભગવાનનાં અંગોમાં જોઈ ભગવદારાધન એ વૈદિક ધ્યાન કે યજ્ઞનનો પ્રકાર છે.

આ પ્રકારે રાજસ-તામસની વ્યાપ્તિમાં કલિકાલમાં ધોર તામસ વ્યાપ્ત થતાં સર્વ સાધારણ જીવો માટે લોકમાં જ તેમની પુનઃપુનઃ સ્થિતિની ભગવદ્દિશા હોતાં સર્વવેદો-સર્વશાસ્ત્રો અતિ સ્પષ્ટરૂપે વિદ્યમાન હોતાં પાણી વેદો શાસ્ત્રોનું તાત્પર્ય ગ્રહણ નહીં કરવાની બલ્કે નહીં જ જોવાની લોકપ્રવૃત્તિ થતાં તે સર્વ મંત્રો અર્થ-પ્રયોજનરૂપે તિરોહિત થતાં તે મંત્રો કોઈ ધર્મસિદ્ધિ સાધી શકતા નથી એમ શ્રીઆચાર્યચરાણનો અભિપ્રાય છે.

‘અવ્રતયોગિષુ’ અહીં ટીકાકારોનો મત આ પ્રમાણે છે :-

શ્રીરઘુનાથજી - ‘અવ્રતયોગિષુ અવ્રતેષુ વ્રતભ્રષ્ટેષુ યોગઃ સ્થિતિરસ્તિ, ણામેતેનૈવંવિધેષ્વતિરોહિતાનામપ્યકિશ્ચિત્કરત્વમેવ । યદ્વા, સ્વસ્વાશ્રમસ્થા યોગિન ઉચ્યન્તે તેષ્વપ્યવ્રતેષુ સત્સુ ।’

અવ્રતમાં એટલે કે વ્રતભ્રષ્ટમાં યોગ એટલે સ્થિતિ છે (મન્ત્રનું કોઈને પરિજ્ઞાન હોય પાણી ખરું તો પાણી તેઓ વ્રતભ્રષ્ટ સ્થિતિવાળા છે) આના વડે આ પ્રકાર હોતાં મંત્ર પરિજ્ઞાન હોતાં મંત્ર અતિરોહિતવાળાઓ પાણી (વ્રતભ્રષ્ટ સ્થિતિવાળા હોઈ) તેઓ પાણી કંઈ કરવા સમર્થ નથી, અથવા પોતપોતાના આશ્રમમાં રહેલાઓને યોગી કહેવાય છે તેઓ અવ્રતવાળા હોતાં.

શ્રીકલ્યાણરાયજી - ‘વૈદિકાનાં ગુરુકુલવાસબ્રહ્મચર્યશૂદ્રાસન્નિ-ધ્યનધ્યાયરાહિત્યપૂર્વકં પઠિતાનાં સાધકત્વેનાવ્રતયોગિનામસાધકત્વાત્’

ગુરુકુલવાસ કરીને બ્રહ્મચર્યપાલન કરતાં શૂદ્રની સન્નિધિ અને અનધ્યાય એ બેથી રહિત રહેતાં વૈદિક મંત્રો ભાણવામાં આવતાં તે સાધક બને છે અને ઉપર્યુક્ત અવ્રતયોગિઓ (ગુરુકુલવાસ વગેરેથી રહિત)ને માટે તે અસાધક હોવાથી.

શ્રીદારિકેશ્વરજી - ગુરુકુલાવાસબ્રહ્મચર્યશૂદ્રાશ્રવણાનધ્યાય-રાહિત્યપૂર્વકપઠિતાનાં વેદમન્ત્રાણાં ‘અનિચ્છયાપિ સંસ્પૃષ્ઠો દહત્યેવ હિ પાવક’ इति न्यायेन सम्यक् तात्पर्याज्ञानेप्यध्ययनमात्रेणैव सर्वसाधकत्वात्કथं नष्टत्वं तत्राह - अव्रतयोगिष्विति । व्रतेष्वयोगो येषां, व्रतानामयोगो येष्विति वा । ‘अधुना ह्यधिकारास्तु सर्व एव गताः कलौ’ इति वचनात् कृतानामपि तेषामव्रतयोगित्वम् ।

ગુરુકુલમાં નિવાસ, બ્રહ્મચર્યનું પાલન તેમજ શૂદ્રથી અશ્રવાણ (શૂદ્ર વેદોચ્ચાર કરતો હોય તો તે પાણી ન સાંભળવો અને પોતે પાણી શૂદ્ર શ્રવાણ ન કરે તે રીતે વેદોચ્ચાર કરવો) તથા અનધ્યાય રહિત થઈ ભાણાયેલા વેદમંત્રો અનિચ્છાથી પાણી સ્પર્શ થયેલો અગ્નિ દઝાડે જ છે. એ ન્યાયે સમ્યક્ તાત્પર્યનું અજ્ઞાન હોતાં પાણી અધ્યયન માત્ર વડે જ તે મંત્રોનું સર્વસાધકપણું હોવાથી તે નષ્ટ થયા તેમ કેમ કહો છો ? તેથી શ્રીઆચાર્યચરાણ કહે છે ‘અવ્રતયોગિષુ’ વ્રતોમાં અયોગ છે જેમનો, અથવા વ્રતોનો અયોગ છે જેમાં, હાલમાં આ કલિકાલમાં બધા જ

અધિકારો ચાલ્યા ગયા છે - નષ્ટ થયા છે (શાસ્ત્રાર્થ પ્ર.૧૯) એમ શ્રીઆચાર્યચરણનાં વચન હોવાથી તેમના દ્વારા બધું જ કરવામાં આવવા છતાં પણ તેમનું અવ્રતયોગીપણું છે.

શ્રીવ્રજરાયજી :- ‘**કચિત્કસ્યચિત્પરિજ્ઞાનદર્શનાદ્દોષાન્તરમાહુ :- અવ્રતયોગિષ્વિતિ । ‘અવ્રતા બટવોડશૌચા’** इति द्वादशस्कन्धे कलिधर्मेषूक्तेर्मन्त्रोपाकरणदशायामेव गुरुकुलावासब्रह्मचर्याध्ययनधर्म-परिपालनाभावादव्रतेषु योगः सम्बन्धो येषां तादृशेषु ।’

ક્યારેક કોઈને પરિજ્ઞાન હોય છે તેમ જાણાતાં બીજે દોષ જાણાવે છે - વ્રતરહિત બ્રહ્મચારી અપવિત્ર છે (ભાગ.૧૨-૩-૩૩) એમ દ્વાદશ સ્કન્ધમાં કલિધર્મપ્રસંગમાં કહેવાથી મંત્રની ઉપાકરણ દશામાં જ (આનુષ્ઠાનિક ઉપક્રમની દશામાં જ) ગુરુકુલમાં નિવાસ, બ્રહ્મચર્યપાલન, વેદાધ્યયન ધર્મપરિપાલનના અભાવથી જેનો અવ્રતમાં યોગ એટલે સંબંધ છે તેવા લોકો.

વિવરણકાર :- ‘**व्रतं अनन्यत्वं पतिव्रतावत्पतिविषयकपर-मानुरागजनितरसात्मकभावेन तदेकनिष्ठारूपं, तदभावतोऽव्रताः पूर्वोक्ताः, तादृशेषु योगः संयोगः येषामिति तथात्वमुक्तम् ।**’

વ્રત એટલે અનન્યતા પતિવ્રતાની માફક, પતિવિષયક પરમ અનુરાગથી ઉત્પન્ન થનાર રસાત્મક ભાવ વડે માત્ર પતિમાં જ એક નિષ્ઠારૂપ, તેના અભાવથી અવ્રતો જે પૂર્વમાં કહેવાયેલાં છે, તેવાઓમાં યોગ એટલે કે સંયોગ છે જેમનો. તેથી કૃષ્ણપદ્મનો રસાત્મક ભાવરૂપ અર્થ તેનું અપરિજ્ઞાન હોવાથી તે અલક્ષિત છે તેમ કહ્યું છે.

આ પ્રકારે જેમ મંત્રનું અપરિજ્ઞાન હોતાં એટલે કે મંત્રના વિનિયોગ વગેરેનું સમ્યક્ જ્ઞાન ન હોતાં જ્યાં જેનો વિનિયોગ ન હોય ત્યાં તેનો વિનિયોગ કરાતાં જે દેવતાની જે કાર્યમાં સાધકતા ન હોય તે કાર્યમાં તેવા દેવતાનું સ્મરણ કરી જે દેવતાની જે કાર્યમાં સાધકતા છે તેનું સ્મરણાદિ ન કરાતાં, જે મંત્રનું સ્તોત્ર વગેરેનું જે બીજા હોય તેનો તેની સાથે ઉચ્ચાર ન કરાતાં તે મંત્ર કાર્યસાધના કરવા

અસમર્થ હોય છે. જેમ ગોપાલમંત્રનું બીજ ‘**क्लिं**’ કામ્યબીજ છે, દ્વાદશાક્ષરમંત્ર ‘**ॐ नमो भगवते वासुदेवाय**’ માં પ્રણવ બીજ છે, નૃસિંહ મંત્રમાં ‘**हौं क्लौं क्षौं**’ એ ઉગ્રબીજ છે હવે જે ગોપાલમંત્રમાં તેના બીજનો ઉપયોગ ન થાય તો તેના જપ કરવા છતાં પણ તે મંત્ર જપની જે સિદ્ધિ કહેવાઈ છે તે સિદ્ધ થતી નથી. તેવી જ રીતે ગાયત્રી મંત્રનો વિનિયોગ ‘**सायुज्यं विनियोगम्**’ (તૈ.આ.પ્ર.૧૦ અ.૩૩) ‘**उपनयने विनियोगः**’ (તૈ.આ.પ્ર.૧૦ અ.૩૫) આમ સાયુજ્યમાં યા ઉપનયનમાં એનો વિનિયોગ છે, ઉપનયન શબ્દ પણ પાસે લઈ જવાના અર્થમાં હોઈ બંને વચ્ચે સમાનતા છે. તેવી જ રીતે સર્વોત્તમ સ્તોત્રમાં શ્રીપ્રભુચરણના જાણાવ્યા મુજબ ‘**विनियोगो भक्तियोगः**’ ભક્તિયોગમાં આનો વિનિયોગ છે અને તે પણ બીજી ભક્તિ નહીં પણ કૃષ્ણાધરામૃતાસ્વાદ સિદ્ધિ આપનારી ભક્તિના યોગમાં આનો વિનિયોગ છે. આ બીજ, વિનિયોગ, દેવતા વગેરે પણ મનઃ કલ્પિત નહીં હોવાં જોઈએ પણ જે તે શાસ્ત્રોમાં જે-તે મંત્ર વગેરે માટે જાણાવેલા હોય તે જ પ્રામાણિક છે. તેવી જ રીતે કોઈક લૌકિક વ્યક્તિ દ્વારા અક્ષરો ગોઠવી બનાવેલી નાની-મોટી લાઈનોને મંત્ર કહેવાતો નથી પરંતુ ઋષિ-મુનિઓએ પોતાની અલૌકિક શક્તિ વડે સ્વયંભૂ મંત્રોનું દર્શન કરી પ્રાપ્ત થયેલો હોય, આ અર્થમાં જ વેદ અપૌરુષેય કહેવાય છે, જેમ વેદ અપૌરુષેય છે તેમ મંત્રો પણ અપૌરુષેય છે, બ્રહ્મસંબંધ મંત્રનું અપૌરુષેયત્વ જાણાવવા જ શ્રીઆચાર્યચરણ સિદ્ધાન્ત રહસ્યમાં ‘**साक्षाद् भगवता प्रोक्तम्**’ એમ જાણાવે છે. આમ કહેતાં આ મંત્રના ઋષિ શ્રીકૃષ્ણાસ્ય અગ્નિ છે અને આના દેવતા શ્રીગોવર્ધનનાથ સ્વયં છે તથા ‘**ब्रह्मसम्बन्धकरणात् सर्वेषां देहजीवयोः सर्वदोषनिवृत्तिः**’ ભગવદ્ ભજનને અર્થે સર્વદોષ નિવૃત્તિ આનો વિનિયોગ છે અને સ્વયં ભગવાને સ્વેચ્છાએ પ્રકટ થઈ આ મંત્રનું દાન કર્યું છે તેથી અનુગ્રહ આનું બીજ છે તેવી જ રીતે શ્રીપુરુષોત્તમનામ સહસ્રમાં પણ શ્રીઆચાર્યચરણ પોતે જ જાણાવે છે :-

કૃષ્ણનામ સહસ્રસ્ય ઋષિરગ્નિર્નિરૂપિતઃ ।

ગાયત્રી ચ તથા છન્દો દેવતા પુરુષોત્તમઃ ॥

વિનિયોગઃ સમસ્તેષુ પુરુષાર્થેષુ વૈ મતઃ ।

બીજં ભક્તિપ્રિયઃ શક્તિઃ સત્યવાગુચ્યચે હરિઃ ॥

(શ્રીપુરુષોત્તમનામસહસ્ર ૫, ૬)

આ સહસ્રનામના ઋષિ અગ્નિ (શ્રીવલ્લભ પોતે) છે, ગાયત્રી છન્દ છે, દેવતા સાક્ષાત્ પુરુષોત્તમ છે, વિનિયોગ ભક્તિમાર્ગીય સકલધર્મ, અર્થ, કામ, મોક્ષ પુરુષાર્થની સિદ્ધિમાં છે, બીજ ભક્તિપ્રિય ભગવાન છે અને શક્તિ સત્યવાક્ પ્રાણવ જાગાવે છે. જેમ શ્રીપ્રભુચરાણે સર્વોત્તમસ્તોત્રનો વિનિયોગ ભક્તિયોગમાં જાણાવ્યો છે. હવે કોઈ આ સ્તોત્રનું ઉપ શ્લોકો હોવાથી ઉપ દિવસ સુધી રોજ ઉપ પાઠ કરી અનુષ્ઠાન કરે અને તે પાણ પરીક્ષામાં પાસ થવા, ભૂતપ્રેતાદિ બાધા દૂર કરવા, ગ્રહબાધા નિવારણ અર્થે તો તે તેની મનસ્વિતા જ કહેવાશે. આ બધા કારણો જે ભગવત્સેવાર્થ હોય તો પાણ મન મનાવાય પાણ પરીક્ષામાં પાસ થઈ ભાણી-ગાણીને તે અમેરીકાના વૈભવને ભોગવવાની ઈચ્છા રાખતો હોય અને તે ઈચ્છાની પૂર્તિ શ્રીમહાપ્રભુ વડે ચાહે તો તે અનર્થકારી મનસ્વિતા નહીં તો શું કહેવાય? જે ભક્તિયોગને માટે ‘અનર્થોપશમં સાક્ષાદ્ ભક્તિયોગમધોક્ષજે’ (ભાગ. ૧-૭-૬) ભક્તિયોગ એ અનર્થોનું ઉપશમન કરનાર છે એનો ઉપયોગ અનર્થના જ હેતુમાં કરવો એટલે જે ઔષધીથી ગરમીનો નાશ થઈ શીતલતા થાય તે ઔષધીનો શીત નિવારણ અર્થે ઉપયોગ કરવા જેવું છે. આવા બધા અપરિજ્ઞાનથી થતા છબરડાઓને અનુલક્ષીને શ્રીઆચાર્યચરાણે ‘અપરિજ્ઞાન-નષ્ટેષુ’ એમ કહ્યું છે.

હવે મંત્રનું કોઈકને પરિજ્ઞાન હોય અને વિનિયોગાદિનો વિવેક જાળવતો પાણ હોય તો પાણ કોઈ પાણ મંત્રની સાર્થકતા માટે તેટલું પર્યાપ્ત નથી. કોઈ પાણ મન્ત્ર અનુષ્ઠાન કરાયા વિના કાર્ય સાધક બનતો નથી, ત્યાંસુધી તે માત્ર સ્વર-

વ્યંજનની ગોઠવાણી જેવો જ હોય છે, પરંતુ યથાવિધિ-યથાચાર અનુષ્ઠાન કરતાં તે સાધકમાં મંત્રશક્તિ ઉત્પન્ન થાય છે અને પ્રવૃદ્ધ થાય છે. ગુરુમુખથી લેવાયેલી દીક્ષા શક્તિને બીજરૂપે સ્થાપિત કરે છે અને તેનું અનુષ્ઠાન થતાં તે પ્રવૃદ્ધ થાય છે. હવે જે ગુરુ પાસેથી દીક્ષા લેવામાં આવે તે ગુરુ પોતે પાણ તે મંત્રની દીક્ષાથી દીક્ષિત હોવો જોઈએ અને તેની સાથે તે મંત્રની શક્તિ પાણ તેનામાં આવિર્ભૂત રૂપમાં પ્રવૃદ્ધ હોવી જોઈએ. ‘પ્રજાતન્તું મા વ્યવચ્છેત્સીઃ’ (તૈત્તિરીય ઉપનિષદ્) વાક્ય મુજબ જેમ પુત્ર પરમ્પરા છે તેમ શિષ્ય પરમ્પરા છે. જેમ પિતા, પિતામહ અને પ્રપિતામહ છે તેમ ઉપાધ્યાય, મહોપાધ્યાય અને મહામહોપાધ્યાય છે. ‘વેદમનૂચ્ય’ માં દર્શાવ્યા મુજબ અંતેવાસી વેદાધ્યયન કરી ઘરે આવે અને તે પાણ પોતાના ગુરુની માફક શિષ્યને વેદાધ્યયન કરાવે ત્યારે તે અધ્યાપકને ઉપાધ્યાય સંજ્ઞા મળે છે, એણે જે શિષ્યને ભાણાવ્યા તે શિષ્ય પાણ પોતાના શિષ્યને અધ્યાપન કરાવે ત્યારે પ્રથમ ઉપાધ્યાયમાંથી બઢતી થઈ મહોપાધ્યાય સંજ્ઞાને પામે અને બીજે ઉપાધ્યાય સંજ્ઞા પ્રાપ્ત કરે અને તે શિષ્યનો પાણ શિષ્ય જ્યારે પોતાના શિષ્યને અધ્યાપન કરાવે ત્યારે પ્રથમ મહોપાધ્યાયથી આગળ વધી મહામહોપાધ્યાય બને, તેનો શિષ્ય મહોપાધ્યાય કહેવાય અને તેનો પાણ શિષ્ય કે જે પોતાના શિષ્યને અધ્યાપન કરાવે છે તે ઉપાધ્યાય કહેવાય. તેવી જ મંત્રની દીક્ષા લીધેલો અને અનુષ્ઠાન કરેલો બીજને દીક્ષા આપે અને તે પાણ અનુષ્ઠાન કરી ત્રીજને દીક્ષા આપે એમ પરંપરા ચાલે છે. જે પોતે તે મંત્રથી અદીક્ષિત હોય અને તે મંત્રનું જરૂરી અનુષ્ઠાન-પુરસ્ચરાણ કર્યું ન હોય તેવા લોકો પાસેથી મંત્રદીક્ષા લેવા છતાં પાણ દીક્ષા લેનારમાં મંત્રદેવતાનો આવિર્ભાવ થતો નથી. જેમ પ્રકટ દીપક સાથે બીજ અપ્રકટ દીપકનો સંબંધ કરાવવાથી તે પાણ પ્રકાશને પામે છે પાણ અપ્રકટ દીપકને ૨૪ કલાક લગાવી રાખશો તો યે પ્રકાશ થવાનો નથી, તેમ આમાં સમજવું. આ ઉપરાંત મંત્ર સધાયેલો હોય તો પાણ વેદાદિ શાસ્ત્રમાં જાણાવેલાં પાપોમાંથી કોઈ પાપ થઈ ગયું હોય અને તેનું શાસ્ત્રમાં જાણાવ્યા મુજબનું યથાવિધિ પ્રાયશ્ચિત્તાદિ વડે નિવારણ ન કરાયું તો તેવી પાપયુક્ત દશામાં પાણ તે બીજને દીક્ષા આપે તો દીક્ષા લેનારમાં મંત્રદેવતાનો આવિર્ભાવ થતો નથી કારણ કે દીક્ષા આપનારની પાપવાળી સ્થિતિમાં-નિવારણ

કરાયા વિના પાપ તેના દેહમાં વિદ્યમાન હોવાથી તેનામાં દેવતા અનાવિર્ભૂત હોય છે. તે ઉપરાંત દીક્ષા આપનાર ગુરુની ચિત્તદશા દીક્ષા સમયે અનાવિર્ભૂત હોય છે. તે ઉપરાંત દીક્ષા આપનાર ગુરુની ચિત્તદશા દીક્ષા સમયે સ્વસ્થ અને શુદ્ધ જોઈએ. દીક્ષા આપનારે ગુરુત્વના ધર્મથી દીક્ષા આપવી જરૂરી છે. વ્યવસાયી-વ્યાપારી બુદ્ધિથી નહીં કે ઠીક છે શિષ્ય મૂંડવાનો ધંધો સારો છે એના થકી આપણી લાભ-પૂજનો પ્રવાહ ચાલુ રહે છે, દીક્ષા આપતી વખતે લેનારનું ભલું કરવાની પરાર્થવૃત્તિથી દીક્ષા અપાયેલી હોવી જોઈએ. જેમ દીક્ષા આપનારની વાતો વિચારાઈ તેમ લેનારની પાણ તેટલી જ યોગ્યતા જરૂરી છે. દીક્ષા લેનારની દીક્ષા આપનાર પ્રત્યે પૂજ્ય-આદર બુદ્ધિ હોવી જોઈએ, જેની દીક્ષા લેવાની છે તે મંત્રમાં પાણ તેની શ્રદ્ધા જરૂરી છે, દીક્ષા સમયે લેનારની પાણ ચિત્તશુદ્ધિ-ચિત્તસ્વાસ્થ્ય જરૂરી છે, લેનાર પાણ પાપ રહિત નિષ્પાપ જોઈએ (પ્રાયશ્ચિત્તાદિ વડે), લેનાર વય, વાર્ણ, આશ્રમ વગેરેથી અધિકૃત હોવો જોઈએ, લેનાર પાણ મંત્રના પરિજ્ઞાનવાળો જોઈએ, જેમ આપનાર પ્રાત્ય ન હોવો જોઈએ તેમ લેનાર પાણ પ્રાત્ય ન હોવો જોઈએ (પ્રાત્ય = જે સંસ્કારરહિત હોય અથવા સંસ્કારરહિત થઈ ગયો હોય અને જેને પુનઃ સંસ્કાર જરૂરી હોય), દીક્ષા લીધા પછી યથાવિધિ મંત્રપુરશ્ચરાણ થવું જોઈએ. આમ અનેક પ્રકારે શુદ્ધતા હોતાં કોઈ પાણ મંત્ર તેના-તેના કાર્યક્ષેત્રથી કાર્ય કરવા સમર્થ બને છે અને તેનાથી સાધકનું હિત જળવાય છે. આ બધા જ નિયમોની જાળવાણી જેમાં થઈ હોય તે વ્રતયોગી અને જેમાં ન થઈ હોય તે અવ્રતયોગી કહેવાય.

આ પ્રકારના તો બીજા પાણ ઘાણા નિયમો છે કે જેની જાળવાણી આજના સંદર્ભમાં ક્યાંય શુદ્ધરૂપમાં થવી શક્ય નથી. જેમ કે બ્રાહ્મણ પોતે શુદ્ધ આચરાણવાળો હોય તો પાણ જેણે સતત ત્રણ દિવસ ગાયત્રી ન જાપી હોય ને ત્રણ દિવસ સતત સન્ધ્યાવન્દનાદિકર્મ ન કર્યું હોય તે બ્રહ્મત્વથી હીન પુનઃસંસ્કાર યોગ્ય બની જાય છે, આને પાણ પ્રાત્ય કહેવામાં આવે છે. આવા પ્રાત્યના હાથનું પાણી પાણ જો શુદ્ધ બ્રાહ્મણ લે તો તે પ્રાયશ્ચિતને પાત્ર બને છે. આવી સ્થિતિમાં સર્વ પ્રકારની શુદ્ધિ શક્ય ન બનતાં મંત્રદેવતા નષ્ટ તિરોહિત થયા છે એમ શ્રીઆચાર્યચરાણની

ઉક્તિમાં ક્યાંય અતિશયોક્તિ દોષ નથી એ નિર્વિવાદ સિદ્ધ છે.

‘તિરોહિતાથદેવેષુ’ અહીં ટીકાકારો આ પ્રમાણે મત દર્શાવે છે :-

શ્રીરઘુનાથજી :- **‘તિરોહિતઃ ગુપ્તઃ અર્થો મન્ત્રાર્થઃ, દેવોઽધિષ્ઠાત્રીદેવતા, એતદ્ દ્વયં યેષાં મન્ત્રાણાં ન જ્ઞાયતે’** તિરોહિત એટલે ગુપ્ત અને અર્થ એટલે મન્ત્રાર્થ, દેવ એટલે અધિષ્ઠાત્રી દેવતા. (મંત્રમાં છુપાયેલો તેનો ગુપ્ત અર્થ અને મંત્રના અધિષ્ઠાત્રી દેવતા), જે મંત્રોની આ બે વાતો નથી જાણાતી તેવાઓ વડે.

શ્રીકલ્યાણરાયજી :- **‘આગમોક્તાનાં તાત્પર્યાજ્ઞાનેનાથદેવયો-સ્તિરોભાવાદસાધકત્વાત્’** આગમ શાસ્ત્રમાં કહેવાયેલા મંત્રોનું તેના તાત્પર્યના અજ્ઞાન વડે કરીને મંત્રનો અર્થ અને તેના દેવતાનો તિરોભાવ થવાથી તે મંત્રોનું પાણ અસાધકપાણું હોવાથી.

શ્રીદ્વારિકેશ્વરજી :- **‘અર્થરૂપા દેવાસ્તેભ્યસ્તિરોહિતા જાતાસ્તેન ગતસારાઃ સન્તસ્તેઽપિ તથૈવ જાતા ઇતિ ભાવઃ ।’** તે મંત્રોમાંથી અર્થરૂપ દેવો તિરોહિત થયા છે તેના વડે કરીને તે મંત્રો પાણ જેમાંથી સાર જતો રહ્યો છે તેવા ગતસાર થતાં તે પાણ નષ્ટ થયા છે એમ અત્ર ભાવ છે.

શ્રીવ્રજરાયજી :- **‘તિરોહિતાવપ્રતીયમાનો અર્થઃ પ્રયોજનં તાત્પર્યં ચ દેવોઽધિષ્ઠાત્રી દેવતા તૌ યેષામ્ । ‘ય એનં શુષ્કે સ્થાણૌ નિષિઞ્ચેજ્ઞા-યેરશ્ચાસ્વાઃ પ્રરોહેયુઃ પલાશાની’ ત્યાદિ શ્રુતિપ્રભૃત્યુક્તનિર્દર્શન-વ્યભિચારેણ તદુભયતિરોભાવસ્ય સ્ફુટત્વાન્ન તેષામિદાનીં સાધકત્વં ન વા માર્ગાનુકૂલત્વમ્’**

તિરોહિત એટલે અપ્રતીયમાન છે જેનો અર્થ એટલે પ્રયોજન અને દેવ એટલે અધિષ્ઠાત્રી દેવતા જે મંત્રોના તે તિરોહિતાર્થ દેવેષુ **‘ય એનં શુષ્કે’**

ઈત્યાદિ શ્રુતિ પ્રભૃતિમાં કહ્યા મુજબ આત્મવચનમાં વ્યભિચર વડે તે બંનેના તિરોભાવનું સ્ફુટપણું હોવાથી તે મંત્રોનું હાલમાં સાધકપણું પાણ નથી તેમજ માર્ગાનુકૂલત્વ પાણ નથી.

વિવરણકાર :- ‘તિરોહિતઃ અર્થો રસાત્મકસ્વરૂપેણ યઃ પ્રકટઃ સ યત્ર તાદૃશેષુ સત્સુ । અત એવ મુકુન્દ ! નારાયણ ! યજ્ઞેશ્વર ! જ્ઞાનનિધે ! વાસુદેવેત્યાદીનિ મોક્ષેચ્છુભિરુચ્યન્તે, ન હિ પુષ્ટિમાર્ગીયૈરિવ વ્રજજનાર્તિહન વીરયોષિતામ્ સુરતનાથે ત્યાદીનિ રસાત્મકાનિ તાનિ । તેષાં મર્યાદામાર્ગાનુસારેણૈવ તદનુભવો ભવતિ ન પુષ્ટચનુસારેણેતિ ન તત્સજ્જસ્તસ્ય સાધકઃ’ રસાત્મક સ્વરૂપથી પ્રકટ જે અર્થ છે તે જ્યાં તિરોહિત છે તેવાઓ હોતાં. તેથી જ મોક્ષની ઈચ્છાવાળાઓ વડે મુકુન્દ ! નારાયણ ! યજ્ઞેશ્વર ! જ્ઞાનનિધે ! વાસુદેવ ! વગેરે ભગવાનના નામો ઉચ્ચારણ થાય છે પાણ તે લોકો પુષ્ટિમાર્ગીઓની માફક વ્રજજનોની આર્તિને દૂર કરનારા, યુવતીઓમાં વીર તરીકે પ્રસિદ્ધ, સુરતનાથ વગેરે તે રસાત્મક નામો નથી ઉચ્ચારતા. તે લોકોને મર્યાદામાર્ગના અનુસાર જ ભગવદનુભવ થાય છે, પુષ્ટિ અનુસારનો થતો નથી તેથી તે લોકોનો સંગ સાધક નથી.

આ પ્રકારે ધર્મનું પાંચમું અંગ જે મંત્ર છે તે પાણ કાલની કરાલતામાં નષ્ટ થયું છે તેથી પાણ ધર્મ સંપન્ન થઈ શકતો નથી અને તેથી ધર્મનો આશ્રય સાધક રહ્યો નથી. આવી સ્થિતિમાં ‘કૃષ્ણ જ મારી ગતિ હો’ એમ શ્રીઆચાર્યચરણ જાણાવે છે.

જે કે આ બધું કલિકાલમાં ઘટ્યું છે તેથી કલિમાં તો મંત્રોની અસાધકતા છે જ પાણ કલિકાલ સિવાય બીજા યુગોમાં મનુષ્યની સ્થિતિ વધારે બલિષ્ઠ હોઈને પાણ તેની શક્તિઓ તો ત્યારે પાણ સીમિત જ હતી, અસીમિત બલવાળી સ્થિતિ તો ત્યારે પાણ ન હતી તેથી મન્ત્રાપરાધ તો ત્યારે પાણ પ્રાપ્ત થતો જ હતો. મનુષ્ય થઈને તેનાથી એક પાણ ભૂલ અપવાદમાં પાણ ન થાય તે સંભવ નથી અને અપવાદમાં

પાણ થયેલી નાનામાં નાની ક્ષતિ પાણ મન્ત્રાપરાધ કહેવાય છે. તેથી જ સર્વશુદ્ધિની જાળવાણી સૂક્ષ્મતાથી રાખવા છતાં એકમાત્ર ઉચ્ચારણમાં સ્વરના અપરાધને કારણે ઈન્દ્રના હાથે મરે તેવા વૃત્રનો ઉદ્ભવ થયો, ઈન્દ્રને મારે તેવા વૃત્રનો ઉદ્ભવ થઈ શક્યો નહીં. તેથી જ કર્મમાર્ગમાં પાણ અન્તતોગત્વા કર્મમાર્ગની રીતિ પ્રમાણેની ભગવાનની શરણાગતિથી જ કર્મનું સંપાદન કલિયુગમાં જ નહીં પાણ સત્યયુગથી થતું આવ્યું છે અને તેથી દરેક કર્મના અંતે ભગવાનના અચ્યુત નામનું ઉચ્ચારણ અનિવાર્ય છે. તેથી જ દરેક કર્મના અંતે બ્રાહ્મણો આ બે શ્લોક બોલે છે - બોલાવે છે :-

યસ્ય સ્મૃત્યા ચ નામોક્ત્યા તપોયજ્ઞક્રિયાદિષુ ।

ન્યૂનં સમ્પૂર્ણતાં યાતિ સયો વન્દે તમચ્યુતમ્ ॥

મંત્રહીનં ક્રિયાહીનં ભક્તિહીનં જનાર્દન ।

યત્કૃતં તુ મયા દેવ પરિપૂર્ણં તદસ્તુ મે ॥

હે પ્રભુ ! આપના નામમાત્રથી જ તપ, યજ્ઞ, ક્રિયા વગેરેમાં રહી ગયેલી ન્યૂનતા સંપૂર્ણતાને પામે છે તેથી આપની કૃપાથી મારા દ્વારા જે કંઈ કરાયું છે તે પૂર્ણ થાયો, હું આપને અચ્યુત ભગવાનને વંદન કરું છું, અતઃ કોઈ પાણ યુગ હોય અલ્પશક્તિ મનુષ્ય વડે થતાં કર્મોની સંપૂર્તિ ભગવદનુગ્રહ ભગવત્ શરણાગતિ વિના શક્ય નથી નહીંતર કશ્યપ જેવા સમર્થ ઋષિના સન્નિધાનમાં દિતિના વ્રતનો ભંગ થાય નહીં. આ કથા પાણ સત્યયુગની જ છે. આ બધી હકીકતોને જ સામે રાખી પદ્મપુરાણમાં કહેવાયું છે કે :-

કિં મંત્રૈર્બહુભિર્વિનશ્વરફલૈરાયાસસાધ્યૈર્મસૈઃ

કિંચિલ્લોપવિધાનમાત્રવિફલૈસ્સંસારદુઃસ્વાવહૈઃ ।

એકસ્સન્નપિ સર્વમન્ત્રફલદો લોપાદિદોષોઙ્ગિતઃ

‘શ્રીકૃષ્ણઃ શરણં મમે’તિ પરમો મન્ત્રોડયમષ્ટાક્ષરઃ ॥

અર્થાત્ - જેનું ફલ નશ્વર છે (જે નશ્વર ફલને આપનારા છે) તેવા ધારુ મંત્રો વડે અને ધારુઓ આયાસ કરવાથી થઈ શકે તેવા મખ-યજ્ઞોથી શો લાભ ? વળી પાછા તે કેવા છે તો કહે છે કે - મંત્રના અનુષ્ઠાન-ઉચ્ચારણ વગેરેનું જે વિધાન થયેલું છે તેનો જરા પાણ લોપ થતાં ફલરહિત-વિફલ થઈ જનારા અને સંસારનાં દુઃખોને લાવનારાં છે, જ્યારે એક જ હોઈને પાણ સર્વમંત્રોનું ફલ જેનાથી પ્રાપ્ત થાય છે તેમજ પેલા મંત્રોની માફક લોપ વગેરે દોષ જેમાં સર્વથા લાગતો નથી તેવો આ શ્રીકૃષ્ણ:શરણું મમ અષ્ટાક્ષર મંત્ર સર્વથી શ્રેષ્ઠ-પરમ છે. આ ભાવનાને જ હૃદયમાં રાખી શ્રીમહાપ્રભુજી તથા શ્રીપ્રભુચરણ લખે છે :-

તસ્માત્સર્વાત્મના નિત્યં શ્રીકૃષ્ણઃ શરણં મમ ।

વદદ્ધિરેવ સતતં સ્થેયમિત્યેવ મે મતિઃ ॥

(શ્રીવલ્લભાચાર્ય-નવરત્ન)

યદુક્તં તાત્તર્યઃ શ્રીકૃષ્ણઃ શરણં મમ ।

અત એવાસ્તિ નૈશ્વિન્યમૈહિકે પારલૌકિકે ॥

(શ્રીપ્રભુચરણ-)

પ્રાયઃ કરીને લોકો જીવનમાં પ્રાપ્ત થતાં દુઃખોથી અકળાઈને અથવા તો પોતાની મનોકામનાઓની પૂર્તિ અર્થે વિવિધ મંત્ર-તંત્ર વગેરેનો આશ્રય કરતા હોય છે અને કદાચિત્ તેના વડે કોઈ કાર્યની પૂર્તિ યા અર્ધપૂર્તિ થતી જુએ છે તો પછી એમ માનનારા થાય છે કે આ મંત્રના બળે આ કાર્યસિદ્ધિ થઈ. પરંતુ શ્રીઆચાર્યચરણ કહે છે કે મંત્રમાં મન્ત્રત્વ જ ન હોય તો તેના વડે કાર્યપૂર્તિ થઈ જ કેમ શકે ? ગોળો લટકાવવા છતાં પાણ જે ઈલેક્ટ્રિક પ્રવાહ જ ન હોય તો તે ગોળાથી પ્રકાશ જ કેવી રીતે થઈ શકે ? તેમ છતાં પાણ જ્યારે ગોળાથી રોશની થતી જેવામાં આવે અને ગામમાં ઈલેક્ટ્રિક પાવર સપ્લાયની લાઈન ન હોય તો એમ માનવું જ પડે કે કોઈ બીજી શક્તિથી ગોળા વડે રોશની થઈ છે, તેમ સાધન કરતાં જે કાર્યસિદ્ધિ થતી જેવામાં આવે તો ત્યારે માનવું જ પડે કે મંત્રત્વ ન હોઈને પાણ

જપ કરતાં જે સિદ્ધિ થઈ છે તે મંત્ર શક્તિથી નહીં પાણ કોઈ બીજી શક્તિથી થઈ છે અને તે બીજી શક્તિ છે ભગવાનના વિશેષ અનુગ્રહે પ્રકટ થયેલી ભગવન્નામ શક્તિ. ચિત્તમાં ભગવત્સ્વરૂપને ધારણ કરી- સ્મરણ રાખી જે કોઈ પાણ અક્ષરોનું ઉચ્ચારણ કરો તો ભગવદનુગ્રહે તેમાં ભગવત્ શક્તિનો પ્રાદુર્ભાવ થઈ શકે છે, જેમ શ્રીરામનું ચિત્તમાં સ્મરણ રાખી (જે કે રામને જેવા પાણ નથી માત્ર મહાપુરુષથી નામ માહાત્મ્ય સાંભળ્યું છે) મરા મરા મંત્રનું ઉચ્ચારણ કરતાં પાણ વ્યાધ વાલ્મીકિ મુનિ બન્યા પાણ જે ‘**દેવી માર્યા રક્ષતુ**’ ની જગ્યાએ ‘**મક્ષતુ**’ બોલાઈ જાય તો ભક્ષણ જ થાય, રક્ષણ થાય નહીં. ત્યારે આમે પાણ જે કાર્યસિદ્ધિ ક્યારેક થાય તો એ તેમાં બળ ભગવન્નામનું જ હશે તો પછી જે કોઈ ઈતર આશ્રય છોડી ભગવત્ શરણ મંત્રનો આશ્રય કરે છે તો તેનાં કાર્યો સિદ્ધ થવામાં શંકા જ ક્યાં રહે છે ? ‘**મૃત્યુર્ધાવતિ પશ્ચમઃ**’ વગેરે વાક્યોથી ભગવાન કાળના પાણ કાળ છે, તેના પાણ સ્વામી છે તેથી ભગવદાશ્રિતોને માટે ગમે તેવો કાળ હોય તે ક્યારેય બાધક બનતો નથી. અતઃ અન્ય કોઈ પાણ મંત્રોનો આશ્રય નહીં કરીને તેમજ જ્યાં ક્યાંય વાર્ણશ્રમ ધર્મમાં આવશ્યક વૈદિક કાર્યોમાં પાણ તેનો નિર્વાહ માત્ર ધર્મબુદ્ધિથી કરી તેમાંથી સારું થશે કે ન કર્યું માટે સારું ન થયું તેવા દુર્વિચારો છોડી સર્વ કાર્યોની સિદ્ધિ-અસિદ્ધિમાં ભગવદ્દિશ્ણનો જ અને ભગવત્ કૃતિનો જ વિચાર રાખી, તેમજ પોતાનું લૌકિક ચિત્ત છે તેથી શનિ-મંગળ વગેરે ગ્રહબાધાનો ભય લૌકિકતા વશ મનમાં થાય કે રોગાદિ ઉપદ્રવ થતાં દેવાદિનો ભય મનમાં થાય અથવા તો જીવનમાં ચાલતા ચક્ષમાં દિવસ પછી રાત્રિનો અંધકાર ડરાવે ત્યારે ત્યારે સર્વ સમયે એક માત્ર ભગવત્ શરણનો વિચાર અને અષ્ટાક્ષરનું સ્મરણ - સ્ટાણ જ માત્ર કરવું પાણ અન્ય દેવ-ગૃહાદિનો કે તેમના મંત્રોનો આશ્રય ન કરવો એ અર્થમાં શ્રીઆચાર્યચરણ પાંચમા શ્લોકના અંતે જાણાવે છે કે ‘**કૃષ્ણ એવ ગતિર્મમ**’ આના થકી જ મંત્રોથી થનારાં કાર્યોની સિદ્ધિ અને ધર્મસિદ્ધિ થશે, આના વિના કોઈ સિદ્ધિ શક્ય જ નથી.



શ્લોક ૬૭

નાનાવાદવિનષ્ટેષુ સર્વકર્મવ્રતાદિષુ ।

પાષણ્ડૈકપ્રયત્નેષુ કૃષ્ણ એવ ગતિર્મમ ॥ ૬ ॥

અન્વય :- ‘સર્વકર્મવ્રતાદિષુ નાનાવાદવિનષ્ટેષુ પાષણ્ડૈકપ્રયત્નેષુ
કૃષ્ણ એવ મમ ગતિઃ (અસ્તુ) ।

અર્થ :- નાના અનેક પ્રકારના વાદોથી સર્વ કર્મો અને વ્રતો નાશ પામતાં,
કારણ કે તે વાદોમાં પાણ વેદવિરુદ્ધ પાખંડ મતનો જ એકમાત્ર પ્રયત્ન વાદીઓનો
હોતાં કૃષ્ણ જ મારી ગતિ હો ॥ ૬ ॥

સ્તોત્ર વિવરણ :- પાંચમા શ્લોકમાં મંત્રની ધર્મમાં અસાધકતા
જાણાવી એકાદશ સ્કન્ધના વાક્ય મુજબ મંત્રનું પરિજ્ઞાન એ જ મંત્રશુદ્ધિ છે એમ
જાણાવી, ‘મંત્રસ્ય ચ પરિજ્ઞાનમ્’ મંત્રનું અપરિજ્ઞાન હોતાં તેમજ પરિજ્ઞાન
કદાચિત્ ક્યાંક હોય તો પાણ તેઓ વ્રતભ્રષ્ટ-અવ્રતયોગીઓ હોતાં મંત્રનો અર્થ-
પ્રયોજન અને મંત્રના અધિષ્ઠાત્રી દેવતા તિરોહિત હોતાં મંત્ર ધર્મ કે કોઈ કાર્ય
સાધી શકે તેમ સમર્થ નથી તેથી મંત્રનો આશ્રય નહીં કરીને ભગવત્ શરાણાગતિનો
મહામંત્ર અષ્ટાક્ષરનું જ સ્મરણ-રટણ કર્તવ્ય છે એમ નિશ્ચય કરી હવે આ ૬૭
શ્લોકમાં ધર્મનું છટું અંગ કર્મ એની પાણ અસાધકતા નાનાવાદ વગેરે વાક્યોથી
જાણાવે છે. અહીં પાણ ‘કલૌ ચ સ્વલધર્મિણિ’ એ પદ અધ્યાહાર સમજવું.

‘નાનાવાદવિનષ્ટેષુ સર્વકર્મવ્રતાદિષુ’ અહીં સર્વ ટીકાકારોનો મત
આ મુજબ છે :-

શ્રીરઘુનાથજી - ‘કુ તાર્કિકબૌદ્ધાદ્યાગમોક્તા યે વાદા
વાગ્જાલરૂપાઃ ‘યાવજ્જીવેત્સુખં જીવેદિ’ત્યેવં રૂપાઃ તૈઃ કૃત્વા

વૈદિકાગમાદ્યુક્તસર્વકર્મવ્રતાદિષુ વિનષ્ટેષુ વિશેષતો નષ્ટેષુ નાસ્તિક્યેન
પરાઙ્મુખેષુ સત્સુ ।’

કુતર્કના સ્વરૂપવાળા બૌદ્ધ-જૈન વગેરેના આગમ ગ્રંથોમાં કહેવાયેલા
વાણીની જાળરૂપના જે વાદો જ્યાં સુધી જીવવું સુખપૂર્વક જીવવું, આવા સ્વરૂપના
તેના વડે કરીને વેદને અનુસરનારા આગમ શાસ્ત્રોમાં કહેવાયેલાં અથવા તો વૈદિક
સંહિતા-બ્રાહ્મણાદિમાં તથા પાંચરાત્ર વગેરે આગમ ગ્રંથોમાં કહેવાયેલા સર્વ કર્મો-
વ્રતો વગેરે વિનષ્ટ થતાં એટલે કે વિશેષ પ્રકારે નષ્ટ થતાં એટલે કે નાસ્તિક ભાવો વડે
વેદ પરાંગમુખ બનતાં.

શ્રીકલ્યાણરાયજી :- ‘કર્માણિ સોમયાગાદીનિ, વ્રતાનિ ચ,
એવં વિધૈર્નાનાવાદૈર્વિશેષેણ નષ્ટેષુ સત્સુ । વિપરીતાર્થનિશ્ચયેન
ફલાજનકત્વાદિનાશઃ । સ્વમતાગ્રહેણૈવ નિષિદ્ધદશમ્યાદિવિદ્વૈકાદશ્યા-
દિવ્રતકરણાચ । કર્મત્વેડપિ વ્રતાદીનાં પૃથગુપાદાનં જ્ઞાનાયજ્ઞત્વબોધ-
નાય ।’

કર્મો સોમયાગ વગેરે અને વ્રતો, એ બધા જ આ પ્રમાણે (ટીકામાં દર્શાવ્યા
પ્રમાણે) જુદા જુદા વાદો વડે વિશેષ પ્રકારે નષ્ટ થતાં, વેદ વિરુદ્ધ વિપરીત અર્થોનો
નિશ્ચય તે વાદો વડે થવાથી વેદવિરુદ્ધ કર્મ-વ્રત થતાં તે ફલને ઉત્પન્ન કરનારા ન
હોવાથી વિનાશ થયો છે તેમ કહ્યું છે. પોતાના વેદ વિરુદ્ધ મતના જ આગ્રહ વડે
કરીને જેનો શાસ્ત્રોમાં નિષેધ થયેલો છે તેવી દશમીના વેધવાળી એકાદશી વગેરે
પ્રકારે વ્રતો કરવાથી (વ્રતોનો પાણ નાશ થયો છે). વ્રત વગેરેનું કર્મપણું હોવા છતાં
પાણ જે તેને અલગથી કહ્યું છે તે જ્ઞાન વગેરેના અંગપાણનો બોધ કરાવવા કહ્યું છે.

શ્રીદ્વારિકેશ્વરજી :- ‘એવં વસ્તુનિર્ધારાભાવે તદન્તેવાસિપરમ્પરાયા
અપિ પૂર્વાપેક્ષ્યાપ્યધિકદોષયુક્તત્વેન વિવિધકુતર્કોપેતૈઃ
પરસ્પરવિરુદ્ધૈર્નાનાવાદરૂપૈસ્તદ્વાક્યૈઃ સર્વાણ્યેવ કર્મવ્રતાદીનિ વિશેષેણ

નષ્ટાનિ । ફલસ્વરૂપાભ્યાં વસ્તુનિર્ધારાભાવે તદ્રૂપેણ કૃતમકૃતપ્રાયં ભવતીતિ તથા । જૈમિની, કાશ્યાપ, ગૌતમ વગેરે ઋષિઓ કે જે તામસ ઋષિઓ છે તેમણે શ્રુતિઓનો અર્થ વિચાર કરવામાં કાલસંબંધથી ઉદ્વિગ્ન સ્વભાવવાળા થઈ કર્મ, વ્રત વગેરેના પ્રતિપાદનમાં પરસ્પર પ્રતિકૂલ અસત્ તર્કો વડે વેદના અભિપ્રાયને ત્યાગવાવાળા થયા, એ પ્રમાણે થતાં વસ્તુનિર્ધારનો અભાવ થતાં તેમના શિષ્યોની પરંપરા પાણ પૂર્વપિક્ષા અધિક-અધિક વિરુદ્ધ એવા અનેક વાદરૂપ તેમનાં વાક્યો વડે બધાં જ કર્મો, વ્રત વગેરે વિશેષ પ્રકારે નષ્ટ થયાં છે. ફલ અને સ્વરૂપથી વસ્તુનિર્ધારનો અભાવ હોતાં તે રૂપ વડે - વસ્તુના અનિર્ધારિતરૂપ વડે જે કંઈ પાણ કર્મ-વ્રત આદિ કરેલું હોય તે પાણ અકૃત-ન કર્યા બરાબર થાય છે તેથી સર્વકર્મ-વ્રત વગેરે નષ્ટ થયાં છે.

શ્રીવ્રજરાયજી - ‘નાનાપ્રકારકા યે વાદાઃ સ્વરૂપફલાદિવિષય-કાસ્તૈર્વિશેષેણ સ્વરૂપેણ ફલાદિના ચ નષ્ટેષુ તિરોહિતેષુ’ સ્વરૂપ અને ફલવિષયક જે અનેક વાદો છે તે વાદો વડે વિશેષ પ્રકારે સ્વરૂપથી અને ફલ વગેરેથી (સર્વકર્મો-વ્રતો) નષ્ટ થયાં છે એટલે કે તિરોહિત થયાં છે. (સ્વરૂપ-ફલથી નાશ બાબત પ્રાયઃ કરીને આ ટીકામાં શ્રીકલ્યાણરાયજીની ટીકાના વિષયનો વિસ્તાર છે).

વિવરણકાર :- ‘સર્વ પુષ્ટિમાર્ગીયં યાવત્પ્રમેયં કર્મ તન્માર્ગીયા સેવા ‘ભગવતા સહે’ત્યાદિરૂપા વ્રતં લોકવેદનૈરપેક્ષ્યેણ કેવલસ્વરૂપ-માત્રૈકનિષ્ઠત્વં, આદિપદેન તન્માર્ગીયશ્રવણકીર્તનાદીનિ જ્ઞેયાનિ, તેષુ નાનાવાદવિનષ્ટેષુ સત્સુ । નાનાવાદા અનેકવિધપ્રમાણવચનાનિ મર્યાદામાર્ગીયાણિ આવરણરૂપાણિ, ’ પુષ્ટિમાર્ગીય યથાર્થજ્ઞાનનો વિષય એવું જે કંઈ પાણ કર્મ છે તે પુષ્ટિમાર્ગીયા સેવા છે કે જે ભગવાનની સાથે સંલાપ કરવો (વેણુગીત સુબોધિની) વગેરે સ્વરૂપની છે અને વ્રત એટલે લોક-વેદની નિરપેક્ષતાના ભાવ વડે કરીને કેવલ એકમાત્ર ભગવત્ સ્વરૂપમાં જ નિષ્ઠા હોવી તે, ‘વ્રતાદિ’

એમાં આદિ પદ વડે પુષ્ટિમાર્ગીય શ્રવાણ, કીર્તન વગેરે જાણવાં, તે બધા અનેક વાદો કરીને નષ્ટ થતાં, નાનાવાદ એટલે મર્યાદામાર્ગીય અનેકવિધ પ્રમાણવચનો કે જે આવરણરૂપ છે, તેના વડે કરીને વિશેષ પ્રકારે નષ્ટ થયાં છે એટલે કે અલક્ષિત થયા છે તેવા સર્વકર્મ-વ્રતો વગેરે થતાં.

વૈદિક સમ્પ્રદાયને અનુસરીને વેદના તાત્પર્યથી વિરુદ્ધ, પોતાના દ્વારા જ સ્વીકૃત સિદ્ધાન્તોમાં પાણ પરસ્પર પ્રતિકૂલ-વિરુદ્ધ એવા અનેક વાદોનો ઉદ્ભવ થઈને તેવા વાદોના આધાર પર બધાં જ કર્મો અને વ્રતોનું નિર્ધારણ થઈ પ્રવર્તી રહેલા કર્મો અને વ્રતો એ વાસ્તવમાં વેદ-શાસ્ત્રના તાત્પર્ય વગેરેથી વિરુદ્ધના જ હોવાથી તે કર્મો અને વ્રતો કોઈ પાણ પ્રકારનું શ્રેયરૂપ ફલ સાધવા સમર્થ નથી બલ્કે તેવા પ્રકારે કર્મો-વ્રતો આચરવાથી વેદવિરુદ્ધના આચરણનો દોષ પાણ ઉત્પન્ન થાય છે. જેમ જન્માષ્ટમી વ્રત, વામનજ્યંતી વ્રત, નૃસિંહચતુર્દશી વ્રત, રામનવમી વ્રત, એકાદશી વ્રત, તેવી જ રીતે પાર્વાણ શ્રાદ્ધ કર્મમાં વિજ્યાદશમી, દીપાવલી, સંક્રાન્તિ, હોલિકાદહન વગેરે પર્વો, વગેરેમાં એ પ્રકારે સિદ્ધાન્તના નામે નિર્ણયો પ્રવેશ્યા છે કે જે નિર્ણયના આધારે વ્રતો, પર્વો, ઉત્સવો કરતાં તેનું ફલ નષ્ટ થાય અને દોષ ઉત્પન્ન થાય. જેમ કોઈએ ચાર જ્યંતીમાં ઉપવાસનું વ્રત લીધું હોય અને જન્માષ્ટમી આવી તો કંઈ તિથિ જન્માષ્ટમી તરીકે માનવી. તેમાં કેટલાક વાદીઓએ એવો વાદ પ્રસ્તુત કરેલો છે કે શ્રીકૃષ્ણનો જન્મ મધ્યરાત્રિએ અષ્ટમીતિથિમાં થયો હોઈ રાત્રિના ૧૨ વાગે જે દિવસે અષ્ટમી તિથિ રહેતી હોય તે દિવસ માનવો. આમાં એમ પાણ થઈ શકે છે સવારના સૂર્યોદયથી લઈને મધ્યરાત્રિ સુધી કે તે પછી સુધી અષ્ટમી રહેતી હોય અને ક્યારેક એમ પાણ બને કે સૂર્યોદય સમયે સપ્તમી રહી બપોરના ૧૧-૧૨ વાગ્યા સુધીમાં અષ્ટમી બેસે અને તે મધ્યરાત્રિમાં પાણ રહી બીજે દિવસે બપોરે ૧૦-૧૨ ના વચમાં સમાપ્ત થતી હોય અને બીજા દિવસના રાત્રિએ એટલે કે બીજા દિવસે સૂર્યોદય સમયે અષ્ટમી રહી રાત્રે જન્મ સમયે નવમી રહેતી હોય. ત્યારે આગલે દિવસે સૂર્યોદય સમયે સપ્તમી છે અને રાત્રે અષ્ટમી છે જ્યારે બીજા દિવસે સૂર્યોદય સમયે અષ્ટમી હોઈ રાત્રે નવમી છે. આ સ્થિતિમાં સ્કંદપુરાણમાં જણાવ્યું છે કે ‘પુરા દેવૈર્કષિગણૈઃ સ્વપદચ્યુતિશઙ્કયા ।

સમ્પ્રતીવેધજાલેન ગોપિતં ચાષ્ટમીવ્રતમ્' આ વાક્યમાં જેમાં સમ્પ્રતીનો વેધ આવતો હોય એટલે કે સૂર્યોદય સમયે કલા, કાષ્ઠા માત્ર પાણ સમ્પ્રતી હોય અને ત્યારબાદ અષ્ટમી આવતી હોય તે સમ્પ્રતી વિદ્વા અષ્ટમી કહેવાય અને આવી સમ્પ્રતીના વેધવાળી અષ્ટમીએ જન્માષ્ટમીનું વિધાન કરતાં વાક્યો દેવો-ઋષિઓએ અનધિકારી - અપાત્ર વ્યક્તિ આ વ્રતનું ફલ મેળવી દેવો-ઋષિઓનું અતિક્રમાણ ન કરે માટે એમાણે સમ્પ્રતી વેધવાળી અષ્ટમી કહી છે. અન્યથા સૂર્યોદયવેલામાં અષ્ટમી તિથિ જે દિવસે હોય તે જ વ્રતનો દિવસ છે. અષ્ટમી તિથિ, બુધવાર અને રોહિણી નક્ષત્ર આ ત્રણેની મધ્યરાત્રિએ સ્થિતિ એ જ્યંતીવ્રત નામે પ્રસિદ્ધ છે કે જે વ્રત સૂર્યવંશી દિલીપરાજાએ વસિષ્ઠ ઋષિના કહેવાથી કર્યું હતું અને તે યોગ અતિદુર્લભ છે પાણ જન્માષ્ટમી અને જ્યંતી એ બંને વચ્ચેનો ભેદ શ્રીપ્રભુચરણે ખૂબ જ વિદ્વત્તાથી ચર્ચેલો છે. આમ શુદ્ધ દિવસે જન્માષ્ટમી વ્રત ન થતાં વ્રતફલનો પાણ નાશ થયો અને નફામાં જન્માષ્ટમી ઉપવાસ કરવાનો જે નિયમ લીધો હતો તે તૂટવાથી દોષ પાણ લાગ્યો. તેવી જ રીતે દરેક એકાદશી ઉપવાસનું કોઈએ વ્રત લીધું તો ત્યાં પાણ તિથિ નિર્ણય જરૂરી છે. એકાદશી તિથિ બીજી બધી તિથિઓથી અલગ સૂર્યોદય વ્યાપિની નહીં પાણ અરુણોદય વ્યાપિની તિથિ લેવાનું વિધાન છે તેથી અરુણોદય સમયે દશમીનો વેધ હોય તેવી એકાદશી તિથિ ત્યાગીને દ્વાદશીએ વ્રત કરવાનું વિધાન છે. એકાદશીએ હરિવાસર એટલે કે વિષ્ણુદિવસ તરીકે શાસ્ત્રોમાં પ્રસિદ્ધ છે, સૂર્યોદયથી પૃથ્વી દશમી હોય તો અરુણોદય સમયે દશમી વેધ આવતો નથી પાણ જો પૃથ્વી દશમી હોય તો પાક્ષિકદોષથી અરુણોદય સમયે વેધ આવી જતો હોવાથી તે દિવસે એકાદશી તિથિ હોવા છતાં પાણ વ્રત માટે વર્જ્ય છે કારણ કે દશમી તિથિ દૈત્ય પ્રભાવવાળી છે તેથી એકાદશી એ હરિવાસર હોવાથી અને દ્વાદશી એ વૈષ્ણવી તિથિ હોવાથી દ્વાદશીએ વ્રત કરવું પ્રશસ્ત છે. તેમ છતાં પાણ આપણે પંચાંગોમાં વાંચીએ છીએ કે સ્માર્ત એકાદશી અને ભાગવત એકાદશી. ખરેખર તો દશમી વેધવાળી એકાદશી સ્માર્ત પાણ ન ગણવી જોઈએ કારણ કે સ્મૃતિશાસ્ત્રમાં પરિગણિત પદ્મપુરાણમાં સ્પષ્ટ લખ્યું છે કે **‘શુક્રેણ મોહિતા વિપ્રા દૈત્યાનાં કારણે ભુવિ । તુષ્ટ્યર્થ દશમીવિદ્ધં કુર્વન્તિ મમ વાસરમ્ ।’** માત્ર દૈત્યોની તુષ્ટિ અર્થે દૈત્યગુરુ

શુક્રાચાર્ય દ્વારા મોહિત કરાયેલા બ્રાહ્મણો દશમીવિદ્વા એકાદશીનું વ્રત કરે છે. તેમ છતાં પાણ વૈષ્ણવ દ્વેષમાં દશમી સાથે રુદ્રનો સંબંધ કરી શિવ ભક્તોએ તો દશમી વિદ્વા એકાદશીનું જ વ્રત કરવું એમ જે મિથ્યાવાદ પ્રવર્તકો વાદ પ્રચારે છે તેનાથી એકાદશી વ્રતનું ફલ પાણ ગયું અને વ્રત ભંગનો દોષ પાણ લાગ્યો. આ બાબતમાં આવા લોકો માટે તો શ્રીભાગવતનો આ શ્લોક જ એમના સ્વરૂપને બતાવે છે કે :

ભવવ્રતધરા યે ચ યે ચ તાન્ સમનુવ્રતાઃ ।

પાસ્વઙ્ગિનસ્તે ભવન્તુ સચ્છાસ્ત્રપરિપન્થિનઃ ॥

(ભાગ.૪-૩-૨૮)

એમ આવાં વ્રતોના વિધાન અને તેવું વિધાન કરનારા વાદો અને એ વાદોને પ્રસ્તુત કરનારા વાદીઓ એને ભાગવતની ભાષામાં પાખંડી અને સચ્છાસ્ત્ર પરિપન્થી એટલે સત્ શાસ્ત્રોથી વિરુદ્ધ આચરણ કરનારા જાણી શકાય છે. આ રીતે જ બીજા બધા જ વ્રતદિવસો, પર્વો, ઉત્સવો, યાત્રા દિવસો વગેરેમાં સમજવું.

તેવી જ રીતે કર્મનો પાણ નાશ થયો છે. કારણ કે મંત્ર વગેરેની માફક યથાવિધિ શુદ્ધ કર્મ આચરવામાં આવે ત્યારે તે ફલદ બને છે. કર્મ વિષયમાં ભગવાન ગીતામાં જણાવે છે કે :

યઃ શાસ્ત્રવિધિમુત્સૃજ્ય વર્તતે કામકારતઃ ।

ન સ સિદ્ધિમવાપ્નોતિ ન સુખં ન પરાં ગતિમ્ ॥

તસ્માચ્છાસ્ત્રં પ્રમાણં તે કાર્યાકાર્યવ્યવસ્થિતૌ ।

જ્ઞાત્વા શાસ્ત્રવિધાનોક્તં કર્મ કર્તુમિહાર્હસિ ॥

(ગીતા ૧૬-૨૩, ૨૪)

શાસ્ત્રમાં જણાવ્યાથી વિરુદ્ધ કર્મ કરવાથી સિદ્ધિ, સુખ કે પરાગતિ કંઈ પાણ મળતું નથી એમ કહી તેના વડે ઐહિક-પારલૌકિક-અલૌકિક કોઈ ફલ થતું

નથી એમ ભગવાન કહે છે . ભગવાનની આ વાતની સાથે આજની પરિસ્થિતિનું અવલોકન કરીએ તો કર્મ કરનાર અને કરાવનાર બંને કર્મના અજાણ્યા છે. માનો કે વિવાહ કર્મ કરવાનું છે અને કરનાર વૈશ્ય છે તો એને ખબર તક નથી કે વૈશ્યોએ પાણી યજ્ઞોપવીત ધારણ કરવાં જોઈએ અને વૈશ્યોની ગાયત્રી જપવી જોઈએ. ત્યારે જ વિદ્ દેવતા તેનામાં આવિર્ભૂત રહે છે. વિવાહ કરનારના ઉપનયન સંસ્કાર થયા નથી, તે યજ્ઞોપવીત ધારણ કરતો નથી અને ગાયત્રી જપતો નથી. ઉપરાંત તેણે બ્રહ્મચર્ય વ્રત પાળ્યું નથી અને ગુરુકુલમાં રહી ગુરુસેવા પૂર્વક વિદ્યાગ્રહણ કરી નથી અને સમાવર્તન સંસ્કાર પાણી થયા નથી હવે કેવી રીતે વિવાહ કર્મ કરી શકે ? તે અતિથિદેવ બની શકતો નથી પછી કોનું મધુપર્ક સસરાજી કરે અને કયા સત્પાત્રને કન્યાદાન આપે ? એક વખત એક લગ્નમાં મારે જવાનું થયું, વરરાજા મસ્તીથી કોટ-પાટલૂન પહેરી, જુતાં પહેરી, પાન ચાવતા કન્યાની રાહ જોઈ બેઠા હતા, તેમના આજુબાજુમાં કેટલીક સ્ત્રીઓ અને પુરુષો બેઠા હતા અને તેમને લાગીને ભૂદેવ કર્મ કરાવવા બેઠા હતા. એમાં આપસની લોકોની વાતના થોડા શબ્દો કાનમાં પડતાં સાંભળવા મળ્યું કે બાજુમાં બેઠેલા બહેન બીજા ધર્મના હતા અને રજસ્વલા ધર્મનો (menses period) બીજો દિવસ હતો અને તેઓ આરામથી વિવાહની પૂજા સામગ્રી વગેરેની આપ-લે કરી રહ્યા હતા. થોડા સમય પછી કન્યાને મંડપમાં પધરાવવામાં આવી અને ભૂદેવ મધુપર્ક, કન્યાદાન વગેરેના મંત્રો બોલવા લાગ્યા, તેઓ ‘**રામો હરિ કરિ ભૂમૃત્ માનુ કર્તા ચ ચન્દ્રમાઃ**’ વગેરે શબ્દ રૂપાવલીના તથા એવા જ શ્લોકો બોલી રહ્યા હતા જે એક પાણી આ કર્મના તો શું પાણી કોઈ પાણી કર્મના મંત્રો-શ્લોકો ન હતા, પાણી જ્યાં ત્યાંથી સુભાષિતો વગેરે જે બે-પાંચ યાદ હોય તેની ફેંકાફેંક કરી રહ્યા હતા. મેં વિચાર્યું કર્મ કરનાર-કરાવનારની ઠીક સરખી જોડ મળી ગઈ છે. આપણા પુષ્ટિમાર્ગીય એક વૈષ્ણવભાઈને પૂછ્યું તમારે ત્યાં મારા સાંભળવા મુજબ તિથિનો (માતા-પિતાના મૃત્યુનો) દિવસ છે અને તમે શ્રાદ્ધ નથી કર્યું તે કેમ ? તો એમાણે ઉત્તર આપ્યો અમને અમુક પરમ ભગવદીય વૈષ્ણવે જાણાવેલું કે શ્રાદ્ધાદિ કર્મ કરવાથી આપણા જેવા વૈષ્ણવોને અન્યાશ્રય થાય તેથી તે ન કરવું, તો મેં એ વૈષ્ણવને પૂછ્યું તો પછી મારે આ દિવસે શું કરવું ?

તો એમાણે કહ્યું જ આપણા મન્દિરમાં અને આખા દિવસનો સામગ્રી ખર્ચ તારા તરફથી લખાવી દે અને જે તિથિનો દિવસ હોય તે ચીવટ રાખી નોંધાવજે, આપણે માટે તો આજ શ્રાદ્ધ. ભાવનાપક્ષના સર્વાગ્રણ્ય એવા શ્રીદામોદરદાસજી હરસાનીજીએ પાણી શ્રાદ્ધ કર્યું હતું તેનો ઉલ્લેખ વાર્તા સાહિત્યમાં મળે છે ત્યાં આજના આવા પરમ ભગવદીયો તેમનાથી પાણી બે વેંત ઊંચા નીકળ્યા એમાં કોઈ સન્દેહ છે ? અને શ્રીમહાપ્રભુએ કહ્યું કે ‘**મનુતે નૈવ લૌકિકમ્**’ ત્યાં આવા ભગવદીયોએ શ્રીમહાપ્રભુજીના પાણી ઉપરવટ જઈને સિદ્ધાંત સ્થાપ્યો કે ‘**મુક્ત એવ હિ લૌકિકમ્**’ આવા તો રોજ-બરોજના સેંકડો દાખલાઓ છે કે જ્યાં કર્મ રહ્યું જ નથી. આધુનિક બ્રાહ્મણવર્ગનો એવો ઘણો મોટો વર્ગ છે કે જેને કર્મ કેટલાં એનાં નામ પાણી ખબર નથી, રાજસ્થાન-મેવાડના તો બ્રાહ્મણોનો એક મોટો વર્ગ છે કે રોજ સ્નાન પાણી કરતો નથી. અતઃ જે અપરિજ્ઞાનની વાત આપણે પાંચમા શ્લોકમાં વિચારી ગયા તેનું અપરિજ્ઞાન આ કર્મ વિષયમાં પાણી વ્યાપેલું છે અને તેથી કર્મ શુદ્ધ શક્ય નથી. જે કદાચ કોઈ વિદ્વાન અને મીમાંસાને સારી રીતે જાણતો, ધર્મશાસ્ત્રનો અભ્યાસી હોય તો જૈમિનિ ઇત્યાદિ દ્વારા જે કાલબલના પ્રભાવમાં રહી કર્મમીમાંસા પ્રસ્તુત કરવામાં આવી કે જેમાં વેદોનું તાત્પર્ય ગ્રહણ થઈ શક્યું નહીં, તેમજ ગૌતમ-કાણાદ-કપિલ વગેરેએ જે વાદો પ્રસ્તુત કર્યા અને ત્યારબાદ છેલ્લે જે ભયાનક રૂપમાં માયાવાદ પ્રસ્તુત થયો એણે તો વેદના સર્વ વિભાગોમાં એવો વિપ્લવ મચાવ્યો કે અનર્થ જ અર્થરૂપે દેખાવા લાગ્યા. આમ વેદનું તાત્પર્ય અનેક રીતે, અનેક વાદોથી લુપ્ત થતાં જેમ વેદમાં વપરાયેલા જઈરી તૂઈરી વગેરે શબ્દો એવા છે કે જેનો અર્થ લુપ્ત થઈ ગયો છે અને આજે તેનો કોઈ અર્થ જાણતું નથી, તેમ વેદોનું તાત્પર્ય પાણી લોકમાંથી તે રીતે જ લુપ્ત થઈ ગયું છે અને જીવનયાત્રા ધપાવી રહ્યા છે. જે માયાવાદના ભ્રાન્ત સિદ્ધાન્તોમાં રામ અને કૃષ્ણ પાણી માત્ર વ્યવહારમાં જ સત્ય છે, પરમાર્થમાં તો તે પાણી અસત્ય છે ત્યાં આવું જાણી રામનવમી વ્રતનું કે જન્માષ્ટમી વ્રતનું તેને માટે કેવું ને કયું શું સત્ય ફલ થઈ શકે છે ? તેવી જ રીતે જ્યાં પરમાર્થમાં વેદોને પાણી મિથ્યા માનતા હોય પછી તે વેદોપદિષ્ટ કયા કર્મથી શું શ્રેય મેળવી શકશે ? જે લોકો ધર્મ-કર્મને પાણી પરમાર્થમાં મિથ્યા માને

છે તેવા લોકો આજે દાવો કરે છે કે ધર્મ બાબતમાં સાચા પ્રામાણિક અને ઉચ્ચસ્થાનીય અમે લોકો છીએ. અને જે મહાપુરુષ પોતાના સિદ્ધાન્ત ગ્રંથોમાં લખે છે કે **‘વેદશ્ચ પરમાત્મોઽક્ષરમાત્રમપ્યન્યથા ન વદતિ । અન્યથા સર્વત્રૈવાવિશ્વાસપ્રસજ્ઞાત્’** આવા સિદ્ધાન્તોને સ્વીકારેલા એમના સમ્પ્રદાય પર અને સિદ્ધાંત પર પૂર્વોક્ત પ્રકારના માયાવાદીઓ અવૈદિકતાનો આક્ષેપ કરે છે તે કેવી વાત ?

તેવી જ રીતે જે અશ્વમેધ, ગવાલંભ વગેરેનો કલિયુગમાં નિષેધ છે ત્યાં આજે જ્યાં-ત્યાં અશ્વમેધાદિના આયોજનો થતાં જોવા-સાંભળવામાં આવે છે અને તેમાં લાખો ધાર્મિકો બ્રાહ્મણો વગેરે સર્વ ધર્મના નામે ભાગ લઈ રહ્યા છે. ઉપરાંત જે યજ્ઞો કરવાનું વિહિત છે તેવા અગ્નિહોત્ર, દર્શ, પૌર્ણમાસ, ચાતુર્માસ્ય, સોમયાગ વગેરેમાં ભગવાન ગૃહસ્થાશ્રમી અને વનાશ્રમી માટે વિહિત વેદપશુઓથી પોતાનું યજ્ઞન કરવાનો નિષેધ કરે છે કે :-

વન્યૈશ્વરુપુરોડાગૈર્નિર્વપિત્ કાલચોદિતાન્ ।

ન તુ શ્રૌતેન પશુના માં યજેત વનાશ્રમી ॥

અગ્નિહોત્રં ચ દર્શશ્ચ પૂર્ણમાસશ્ચ પૂર્વવત્ ।

ચાતુર્માસ્યાનિ ચ મુનેરામ્નાતાનિ ચ નૈગમેઃ ॥

(ભાગ.૧૧-૧૮,૭,૮)

અહીં જે પૂર્વવત્ શબ્દ પ્રયોગ છે તે ગૃહસ્થાશ્રમનો સૂચક છે તેથી શ્રૌતપશુના બલિનો નિષેધ સર્વત્ર પ્રાપ્ત થાય છે. તેમ છતાં પાણ આજે દક્ષિણના ઘણા ખરા વિદ્વાનો અને તે પાણ પાછા વૈષ્ણવ વિદ્વાનો પાણ વિહિતપશુના પ્રત્યક્ષ બલિનો આગ્રહ ધરાવે છે જે શ્રીકૃષ્ણને સર્વથા અભીષ્ટ નથી.

યુધિષ્ઠિરના રાજસૂયયજ્ઞ પ્રસંગે સમગ્ર વિશ્વમાંથી આવીને એકત્રિત થયેલા દેવર્ષિઓ, બ્રહ્મર્ષિઓ, રાજર્ષિઓ, મુનિઓ, યોગીઓ, તપસ્વીઓ,

જ્ઞાનીઓ, કર્મીઓ, મહારાજાઓ, રાજાઓ, શ્રેષ્ઠીઓ, વિદ્વાનો, ધનવાનો, બલવાનો વગેરે સર્વમાં શ્રીકૃષ્ણને અગ્રપૂજ્ય તરીકે સર્વએ એકમતિએ સ્વીકાર્યા અને તેમની અગ્રપૂજા કરી એ સર્વ ગુરુઓના પાણ ગુરુ જગદ્ગુરુ શ્રીકૃષ્ણના નિર્ગય કે આદેશની અવગણના કરી હઠાગ્રહીઓ શ્રીકૃષ્ણ કરતાં વધુ વેદને સમજી શક્યા હોય તે રીતે દુરાગ્રહ પૂર્ણતાથી તેવા હિંસાવાળા યજ્ઞો કરાવે તો ત્યાં કર્મનું સ્વરૂપ જળવાયું છે તેમ કેમ માની શકાય ? અતઃ આવાં અનેક કારણોને સામે રાખીને શ્રીઆચાર્યચરાણ લખે છે કે સર્વ કર્મો અને વ્રતો વગેરે નષ્ટ થયાં છે.

અહીં **‘આદિ’** પદથી મને એમ લાગે છે કે કર્મ-વ્રત ચિત્તશુદ્ધિ અર્થે હોવાથી તે જ્ઞાનાંગ છે તેમ દાન, તપ, જપ, સ્વાધ્યાય, સંયમ વગેરેનો પાણ ચિત્તશુદ્ધિમાં ઉપયોગ હોવાથી તે પાણ જ્ઞાનાંગ હોવાથી તેનો સંગ્રહ કરવો જોઈએ. અહીં છઠ્ઠા શ્લોકમાં જે **કર્મ** એમ કહ્યું છે ત્યાં કર્મ એટલે ક્રિયા સમજવી.

‘પાષણ્ડૈકપ્રયત્નેષુ’ અહીં ટીકાકારો આમ જાણાવે છે :-

શ્રીરઘુનાથજી :- **‘કિંચ, પાષણ્ડેષુ વેદાદિવિરુદ્ધાર્થેષ્વેવ એકઃ અસાધારણઃ પ્રયત્નઃ પુનઃ પુનરુચ્ચમો યેષામ્’** વળી પાખંડમાં એટલે કે વેદ વગેરેથી વિરુદ્ધ અર્થોમાં જ, એક એટલે અસાધારણ, પ્રયત્ન એટલે ફરી ફરીને જેમનો ઉદ્યમ છે તેવા.

શ્રીકલ્યાણરાયજી :- **‘નનુ તેઽપિ કુર્વન્તિ પરાનપિ બોધયન્તિ મિથ્યાત્વનિષ્ફલત્વાનન્દાભાવજ્ઞાને કથં કુર્યુઃ કથં વા બોધયેયુસ્તેષામપિ મતાનાં શઙ્કરજૈમિનીગૌતમાદિપ્રવર્તિતત્વાચ્છેત્યત આહુઃ પાષણ્ડૈકપ્રયત્નેષ્વિતિ । પાષણ્ડનિમિત્તમેવ મુખ્યઃ પ્રયત્નો યેષુ ‘ત્વંચ રુદ્રે’તિ સાર્દ્ધેન ‘ત્વમારાધ્યે’ તિ શ્લોકદ્વયેન ચ ભગવતા મહાદેવં પ્રતિ તથૈવાજ્ઞાપનેન તથૈવ તેષાં પ્રવૃત્તેઃ સ્વયં કર્માદિકરણેન સ્વસ્ય મહત્ત્વચ્ચાપનેન મતપ્રવર્તનાત્ ।’** (પ્રશ્ન કરે છે કે) અનેક પ્રકારના વેદવિરુદ્ધના

વાદોમાં પ્રવર્તનારા વાદીઓ તે લોકો પાણ એમના વાદ મુજબ કર્મ-વ્રત આચરે છે અને બીજાઓને - શિષ્યોને પાણ ઉપદેશે છે, તો પછી આવાં કર્મ-વ્રતોનું મિથ્યાપણું, નિષ્ફલપણું, અલ્પફલપણું, આનંદરહિતપણું છે તેવું જાણતાં હોવા છતાં શા માટે પોતે તેનું આચરણ પાણ કરે અને તેનો ઉપદેશ બીજાને પાણ શા માટે આપે ? તેમના મતો પાણ (કોઈ અવિદ્વાન યા વેદના અપંડિતો દ્વારા નહીં પાણ વિદ્વાન અને વેદના સારા એવા પંડિતો) શંકરાચાર્ય, જૈમિનિ, ગૌતમ વગેરે વડે પ્રવર્તિત હોવાથી (તેના વાદોથી કર્મ-વ્રત નષ્ટ થયાં છે તે કેમ કહી શકાય) ? તો કહે છે તે બધા શંકર-જૈમિનિ વગેરેનો પાખંડ નિમિત્ત જ મુખ્ય પ્રયત્ન છે જેમાં ‘ત્વં ચ રુદ્ર મહાબાહો મોહશાસ્ત્રાણિ કારય । અતથ્યાનિ વિતથ્યાનિ દર્શયસ્વ મહાભુજ । પ્રકાશં કુરુ ચાત્માનમપ્રકાશં ચ માં કુરુ । ત્વમારાધ્ય યથા શમ્ભો ગ્રહીષ્યામિ વરં સદા । દ્વાપરાદૌ યુગે ભૂત્વા કલયા માનુષાદિષુ । સ્વાગમૈઃ કલ્પિતૈસ્ત્વં ચ જનાન્મદ્ધિમુસ્વાન્ કુરુ । માં ચ ગોપય યેન સ્યાત્ સૃષ્ટિરેષોત્તરોત્તરા ।’ આ વાક્ય મુજબ ભગવાન મહાદેવને તેવી જ મોહશાસ્ત્ર પ્રકટ કરી ભગવત્સ્વરૂપનું ગોપન કરવાની આજ્ઞા કરી હોવાથી તે આજ્ઞાપિત મહાદેવે પ્રકટ થઈને તે મુજબની જ સર્વ પ્રવૃત્તિ કરી હોવાથી, સ્વયં તે મુજબનાં કર્મ વગેરે કરીને તેવાં કર્મ-વ્રત વગેરેના મહત્ત્વનું ખ્યાપન કરીને મત પ્રવર્તાવ્યો હોવાથી (તેમની પરંપરા પાણ તે મુજબ જ કર્મ વગેરે કરે છે અને ઉપદેશે છે).

શ્રીદ્વારિકેશ્વરજી :- ‘નનુ સાઙ્ગાગ્નિહોત્રવ્રતપ્રતિપાદકાનાં શ્રુતિસ્મૃતીનાં વિદ્યમાનત્વેન તદનુસારેણ તત્કર્તારોઽપિ દૃશ્યન્તે કથં તન્નાશ ઇતિ ચેત્તન્નાહ :- પાષણ્ડૈકેતિ । પરપ્રતારણાર્થં ધર્મવત્કૃત્વા પ્રદર્શનં પાષણ્ડઃ, પ્રાકૃતનિત્યવૈકૃતકામ્યસ્વરૂપસાધનફલાદિપરિજ્ઞાનાભાવે ચિત્તાદિ-શુદ્ધચસાધકત્વાત્ ‘અગ્નિહોત્રં ગવાલમ્ભં સંન્યાસં પલપૈતૃકમ્ । દેવરાચ સુતોત્પત્તિં કલૌ પશ્ચ વિવર્જયે’ દિત્યાદિવાક્યાત્તેષામિદાનીં નિષિદ્ધ-ત્વાત્કૃતા અપ્યાભાસત્વમેવ પ્રાપ્નુવન્તીતિ તત્કૃતેરપિ પાષણ્ડાર્થમેવૈકો યઃ

પ્રકર્ષેણ યત્નસ્તદ્રૂપત્વમેવ સ્યાત્ ।’ (પ્રશ્ન કરે છે -) અંગો સહિતનાં અગ્નિહોત્રવ્રત પ્રતિપાદન કરનારા શ્રુતિઓ-સ્મૃતિઓ વિદ્યમાન હોવાના કારણને લઈને તેના અનુસાર અગ્નિહોત્રાદિ કરનારા દેખાય છે તો પછી કેમ કરીને કર્મ-વ્રતોનો નાશ થયો છે તેમ મનાય ? તો શ્રીઆચાર્યચરણ કહે છે - બીજાઓને છેતરવા અર્થે ધર્મની સમાન બધું કરીને પ્રદર્શન કરવું એ પાખંડ છે, પ્રાકૃત, નિત્ય, વૈકૃત, કામ્ય (વગેરે પ્રકારનાં કર્મો અને તેનું) - સ્વરૂપ, સાધન, ફલ વગેરેના પરિજ્ઞાનનો અભાવ હોતાં તેવાં કર્મો વગેરેનું ચિત્ત વગેરેની શુદ્ધિમાં અસાધકપણું હોવાથી અગ્નિહોત્ર, ગવાલંભ એટલે ગોમેધ યજ્ઞ, સંન્યાસ (જ્ઞાનમાર્ગીય-કર્મમાર્ગીય વિવિદિશા વગેરે), પલપૈતૃક એટલે માંસથી શ્રાદ્ધ કરવું અને દેવરથી પુત્રની ઉત્પત્તિ-નિયોગ કર્મ આ પાંચ કલિકાલમાં વિશેષ પ્રકારે ત્યાગવાં વગેરે શાસ્ત્રોનાં વાક્યોથી તેવાં કર્મો વગેરે હાલમાં નિષિદ્ધ હોવાથી તે કર્મો કરવામાં આવે તો પાણ તે આભાસરૂપતાને જ પામે છે તેથી તેવાં નિષિદ્ધ કર્મો કરીને પાણ પાખંડને અર્થે જ એકમાત્ર જે પ્રકૃષ્ટ પ્રયત્ન છે તે તદ્રૂપ જ થાય - પાખંડરૂપ થઈ આભાસરૂપ જ થાય.

શ્રીવ્રજરાયજી - ‘વાદે પ્રયોજકમાહુઃ પાષણ્ડેતિ । પાષણ્ડેન દમ્ભેન ઇકોઽન્યઃ પ્રયત્ન ઉદ્યમો યેષામિતિ । સ ચ ‘વેશ્યાવેશ્મસુ સીધુગન્ધિલ-લનાવક્ત્રાસવામોદિતૈર્નીત્વા નિર્ભરમન્મથોત્સવરસૈરુન્નિદ્રચન્દ્રક્ષપાઃ । સર્વજ્ઞા ઇતિ દીક્ષિતા ઇતિ ચિરાત્પ્રાપ્તાગ્નિહોત્રા ઇતિ બ્રહ્મજ્ઞા ઇતિ તાપસા ઇતિ દિવા ધૂર્તૈર્જગદ્વશ્યતે’ ઇતિવદ્ બોધ્યઃ ।’

આ અનેક વાદો કયાં કારણે પ્રયોજ્યા તે પ્રયોજક કારણને કહે છે પાખંડ વગેરે વાક્યોથી, પાખંડ વડે - દંભ વડે, એક - અન્ય, પ્રયત્ન-ઉદ્યમ છે જેઓનો. તે પાખંડ આ મુજબ જાણવો (કોઈક સુભાષિતમાં યા કવિ દ્વારા વિરચિત કૃતિને અહીં પ્રસ્તુત કરી છે -) વેશ્યાના ગૃહે ગોળ યા શેરડીના રસને સડાવીને બનાવેલી મદિરા, સુંદરી યુવતીઓનું મુખ અને વિવિધ પ્રકારના આસવોથી આમોદિત થવા

વડે કરીને ચાંદની રાત્રિમાં અત્યંત પ્રગાઢ મન્મથ ઉત્સવ-કામના ઉત્કૃષ્ટ આનંદ-રસ વડે રાત્રિભર જાગેલા, તેવા લોકો સવારે અમે સર્વજ્ઞ છીએ, દીક્ષિત છીએ, દીર્ઘકાલથી અગ્નિહોત્ર પ્રાપ્ત કરેલા છીએ, અમે બ્રહ્મને જાગનારા છીએ, અમે તપસ્વીઓ છીએ એવો દેખાવ કરીને દિવસમાં રહેનારા એવા ધૂર્ત લોકો વડે આ જગત ઠગાઈ રહ્યું છે. આ ઉક્તિમાં જાણાવ્યા મુજબ પાખંડમાં જ એકમાત્ર જેનો પ્રયત્ન છે એમ જાણવું.

વિવરણકાર :- ‘નનુ તેડપિ ભક્તિમાર્ગનિષ્ઠયા સેવાદિકં કુર્વન્તીતિ કથં તદજ્ઞાનં તત્રાહુઃ :- પાષણ્ડૈકપ્રયત્નેષ્વિતિ । પાષણ્ડો નામોપાધિસ્તદ્રૂપ એવૈકઃ પ્રયત્નસ્તદનુકૂલસાધનરૂપો યેષાં તાદૃશોષુ ।’ તે મિશ્ર મર્યાદામાર્ગીયો પાણ ભક્તિમાર્ગનિષ્ઠા વડે સેવા વગેરે કરે છે. તેથી તે લોકોને પુષ્ટિ સેવા-ભક્તિનું કે પુષ્ટિસ્વરૂપનું અજ્ઞાન છે તે કેમ કહી શકાય ? ત્યાં કહે છે પાખંડ એટલે ઉપાધિ-તદ્રૂપ જ માત્ર એક પ્રયત્ન-તેને અનુકૂલ સાધનરૂપ પ્રયત્ન છે તેવા, એટલે કે પુરુષોત્તમ સાયુજ્ય ફલના સાધનરૂપ હોવાથી તે પ્રયત્નો પાણ ઉપાધિરૂપ છે.

આ પ્રકારે ટીકાકારોના અભિપ્રાયો જોયા પછીથી કૃષ્ણાશ્રય ગ્રન્થસ્થ શ્લોક ૧ થી ૬ ‘સર્વમાર્ગેષુ’ થી આરંભી ‘પાષણ્ડૈકપ્રયત્નેષુ’ પર્યન્તના શ્લોકોમાં કહેવાયેલ વાતો વિચારતાં એક એવી ભ્રાન્તિ ઉત્પન્ન થવી સંભવ છે કે આ પ્રકારે શ્રીઆચાર્યચરાણ કલિકાલમાં વેદોક્ત સાધનોનાં આચરાણનો સર્વને માટે નિષેધ કરી એક માત્ર કૃષ્ણસેવા-ભક્તિ વગેરે જે માત્ર કરવાનું અથવા તો શ્રીકૃષ્ણનું જ માત્ર શરાણભાવન કરી અન્ય સાધનો ત્યાગી રહેવાનું સૂચવે છે.

જ્યાંસુધી ચિત્તની કૃષ્ણપરાયાણતા સિદ્ધ દશા પ્રાપ્ત હોય ત્યારે તો પ્રયત્નથી પાણ અન્ય સાધનો ઉપયોગમાં આવી શકે તેમ નથી. કારણ કે તેવી દશામાં તો મનમાં સદૈવ શ્રીકૃષ્ણનું સાન્નિધ્ય સિદ્ધ હોવાથી ભક્તિથી અતિરિક્ત અન્યની અપેક્ષા પાણ નથી રહેતી અને તેનાં સ્મરણાદિ પાણ શક્ય નથી હોતાં. પાણ જે લોકો આ સિદ્ધદશાને પામ્યા નથી અને સાધનદશામાં તન-ધન સાથે

મનને પાણ સેવામાં પરોવવાના પ્રયત્નશીલ છે, અથવા તો તેવા પ્રયત્નો ઘનિષ્ટરૂપમાં ન કરી માત્ર સિદ્ધાન્તમાં અને સ્વગુરુમાં આદર રાખી આ માર્ગમાં પ્રવેશ કરવા માત્ર જેટલી સ્થિતિથી રહેલા છે તેવા લોકોએ-વૈષ્ણવોએ આ સ્થળે તૃતીય સ્કન્ધ સુબોધિનીમાં કહ્યા મુજબ પોતાનો જીવન વ્યવહાર કરતાં આ માર્ગમાં સ્થિતિ કરવી જોઈએ યા આ માર્ગમાં પ્રયત્નશીલ થવું જોઈએ. શ્રીઆચાર્યચરાણ તૃતીયસ્કન્ધ સુબોધિનીમાં લખે છે :-

‘યાવદ્દેહોડયં, તાવદ્વર્ણાશ્રમધર્મા એવ સ્વધર્માઃ । ભગવદ્ધર્માદયોડપિ વિધર્માઃ, પરધર્મા વા । યદા પુનરાત્માનં જીવં મન્યતે, સજ્ઞાતવ્યતિરિક્તમ્, તદા દાસ્યં સ્વધર્મઃ, અન્યે વર્ણાશ્રમાદયોડપિ પરધર્માઃ । યદા પુનર્ભગવદ્ભાવં પ્રાપ્નઃ, તદાડલૌકિકધર્મા એવ ઋષભાદિષ્વિવ ગોચર્યાદયઃ સ્વધર્માઃ, અન્યે પરધર્મા ઇતિ ।’

અર્થાત્ - જ્યાં સુધી હું આ દેહ છું એમ દેહ સાથે અભિન્નતાથી હું પાણાનું જ્ઞાન-ભાન છે ત્યાં સુધી તેવાઓ માટે વાર્ગ અને આશ્રમ માટેના કહેવાયેલા ધર્મો જ સ્વધર્મ છે, તેવાઓ માટે ભગવદ્ધર્મ વગેરે પાણ વિધર્મ (જેનાંથી સ્વધર્મને બધા થાય તે) છે અથવા પરધર્મ (બીજાઓ માટે કહેવાયેલો) છે. જ્યારે દેહ વગેરે સંઘાતોથી અલગ પોતાને હું જીવ છું એમ માનતો થાય (એવા જ્ઞાન-ભાનવાળો થાય) ત્યારે ભગવાનનું દાસ્ય એ જ સ્વધર્મ છે, ત્યારે બીજા વાર્ગ-આશ્રમ વગેરે ધર્મો એ એવા માટે પરધર્મ છે.

આ શ્રીઆચાર્યચરાણના જાણાવ્યા મુજબ વાર્ગ અને આશ્રમના ધર્મો દેહ પરત્વે છે, કારણ કે જીવ કોઈક જન્મમાં બ્રાહ્મણ, ક્યારેક ક્ષત્રિય, ક્યારેક વૈશ્ય અને કોઈક જન્મમાં શૂદ્ર હોય છે તેમજ ચારે વાર્ગોની અધિષ્ઠાત્રી દેવતા એનો દેહમાં આવિર્ભાવ અને તિરોભાવ થાય છે, તેમજ જે કંઈ પાણ કર્મ કરવામાં આવે છે તે દેહ-ઈન્દ્રિયો વડે કરવામાં આવે છે, માનસિક કર્મ એ પાણ અંતઃકરાણનો વિષય છે. પતિ, પત્ની, પિતા, પુત્ર વગેરે સંબંધો પાણ દેહ થકી છે, આત્માના

સંબંધે નથી, તેમજ ષોડશ સંસ્કારો એ પાણ આત્માના અધિષ્ઠાન દેહને કરવામાં આવે છે. અતઃ વાર્ણ-આશ્રમ સંબંધી ધર્મો દેહબુદ્ધિવાળાઓને માટે કલ્યા છે અને જ્યાં સુધી હું દેહ છું તેવી આત્મત્વેન પ્રતીતિ હોય ત્યાં સુધી તે ધર્મો જ સ્વ એટલે દેહબુદ્ધિવાળાઓનો ધર્મ છે. કોઈના કહેવાથી કે ક્યાંક કંઈ સાંભળી-વાંચી લેવાથી કે બુદ્ધિના સામાન્ય તર્કથી સાધારણ રીતે જાણ્યું કે વાસ્તવમાં આપણે દેહ નથી પાણ જીવ છીએ તેટલા માત્ર જાણવાથી વાર્ણ-આશ્રમના ધર્મો આપણા નથી એમ નહીં માની લેવું જોઈએ. તેવી જ રીતે શ્રીપ્રભુચરણ સિદ્ધાન્તમુક્તાવલીની ટીકાના આરંભે ‘**અનેન અશેષાણાં જીવાનાં ગર્ભદાસત્વમુક્તમ્**’ અહીં જીવનું ગર્ભદાસત્વ કહી મુક્ત-અમુક્ત તેમજ ભગવાનમાં અંતઃસ્થિતિ હોય ત્યારે કે બહિઃસ્થિતિમાં સર્વ પ્રકારે જીવનું ભગવદ્ દાસત્વ અક્ષુણ્ણ છે તેમ જાણાવે છે. તે જ વાત શ્રીઆચાર્યચરણ સુબોધિનીમાં જાણાવે છે કે દેહભાવથી -સંઘાતોથી અલગ હું જીવ છું એવું જ્ઞાન-ભાન થતાં કર્મનો કર્તા મુખ્ય જીવ હોવાથી અને એ જીવને હું દેહ છું એવું ભાન નષ્ટ થતાં પછી દેહસંબંધી ધર્મોમાં તે પ્રેરાતો નથી, ત્યારે જીવત્વેન શ્રીપ્રભુચરણે જાણાવ્યા મુજબ તેનું દાસત્વ અક્ષુણ્ણ હોવાથી દાસભાવે જે થાય કે થઈ શકે કે કરવું જોઈએ તે જ એનો સ્વ એટલે જીવનો ધર્મ છે. ત્યારે વાર્ણાશ્રમ વગેરે એ પર એટલે દેહાદિભાવવાળાઓ માટે કહેવાયેલા ધર્મો છે.

પ્રશ્ન :- આ પ્રમાણે કહેતાં એક બીજી ભ્રાન્તિ થવી શક્ય છે કે જ્યારે હું દેહ છું તેવું જ્ઞાન-તેવો ભાવ નિવૃત્ત થશે ત્યારે ભગવત્સેવાદિ દાસ્ય ધર્મો આચરશે, પાણ આજે તો તેવા ભાવની સ્થિતિમાં માત્ર વાર્ણાશ્રમાદિ ધર્મોમાં જ સ્થિતિ કરવી જોઈએ, પછી શા માટે ‘**કૃણ્ણસેવા સદા કાર્યા**’ એમ સાતત્યે સેવા ઉપદેશવામાં આવે છે ?

ઉત્તર - પહેલી વાત તો એ છે કે દેહભાવ થવો, પ્રાણાદિનો અધ્યાસ થવો યા પોતાનામાં જીવત્વનું ભાન થવું આ બધું જીવમાં કે જીવ થકી ઘટે છે. નહીં કે દેહમાં કે દેહ થકી ઘટે છે. હું દેહ છું એવો અભિમન્તા તો જીવ જ હોય છે, દેહ પોતે નથી માનતો કે હું દેહ છું અને જો કદાચ તેમ માને તો તે તેનું અજ્ઞાન પાણ નથી

કારણ કે તે જે છે તે જ માને છે, પાણ જીવ પોતે દેહ ન હોઈ તેવો અભિમન્તા બને છે તેથી આ અજ્ઞાન કે અન્યથા જ્ઞાન જીવનું છે, દેહનું નથી. અતઃ હું દેહ છું તેવા ભાનની દશામાં પાણ પ્રાધાન્ય તો જીવનું જ છે, અતઃ વિધર્મ છે એમ કહેવાથી જીવના ધર્મોનો લોપ છે તેમ નહીં માનવું જોઈએ, દેહભાવનિષ્ઠ દશામાં જીવ દેહના ધર્મો ભૂખ લાગવી, તરસ લાગવી, નિદ્રા આવવી, જાગવું, કામના થવી, સુખી-દુઃખી થવું વગેરેને ઔપાધિક્તાથી અંગીકાર કરે છે તેથી તેવી દશામાં દેહના ધર્મોથી અંતઃકરણમાં આસુરભાવ વ્યાપ્ત ન થાય અને અંતઃકરણમાં જે આસુરી દોષો વ્યાપ્ત થયા હોય તે પાણ નિવૃત્ત થઈ શુદ્ધ અંતઃકરણ વડે જીવ અહન્તા-મમતાત્મક સાંસારિક અજ્ઞાનથી મુક્ત થાય માટે તે મુજબના ધર્મો-કર્તવ્યો વેદે વિધાન કરેલા છે. શ્રીઆચાર્યચરણ અણુભાષ્યમાં જાણાવે છે ‘**કિંચ, પરમકૃપાલુર્વેદઃ સંસારિણઃ સંસારાન્મોચયિતું કર્માણિ ચિત્તશુદ્ધયર્થં બોધિતવાન્**’ (અણુભાષ્ય ૧.૧.૧) તેથી દેહાદિભાવનિષ્ઠ દશામાં ચિત્તશુદ્ધિ જીવના કલ્યાણમાં અપેક્ષિત હોઈ તદર્થ તે મુજબના ધર્મો વેદે કલ્યા છે અને તેથી તેને સ્વધર્મ શબ્દથી સ્વ એટલે દેહાદિસંઘાત પ્રતિબદ્ધ દેહાદિભાવનિષ્ઠ જીવ એને આચરવા યોગ્ય ધર્મ એ સ્વધર્મ એમ તાત્પર્ય છે. જેમ કોઈ વ્યક્તિ કોઈનો પુત્ર છે તો પિતા-માતા પરત્વે પોતાનો પુત્ર તરીકેનો જે ધર્મ છે તે સ્વધર્મ છે, પરન્તુ તેનાથી તેની પત્ની પરત્વેના પતિ તરીકેના ધર્મને કોઈ બાધ થતો નથી, તેમ છતાં પાણ જ્યારે તે પુત્ર તરીકેનો વ્યવહાર કરી રહ્યો હોય તે સમયે પુત્ર તરીકેની તેની જે ફરજ છે તે એનો સ્વ એટલે પુત્રનો ધર્મ છે, ત્યારે પતિ તરીકેનો જે ધર્મ છે તે પર એટલે પતિરૂપ માટે કહેવાયેલો હોઈ પરધર્મ છે, પાણ જ્યારે પતિ તરીકે વ્યવહાર કરવાનો હોય ત્યારે તો પતિ તરીકેનો જે ધર્મ છે એ જ સ્વ એટલે પતિનો ધર્મ છે અને પુત્ર ધર્મ એ પર એટલે પતિરૂપથી બીજા રૂપ માટેનો કહેવાયેલો હોઈ પરધર્મ છે. તેવી જ રીતે પુત્ર ધર્મનાં પાલનમાં પતિધર્મ બાધક હોઈ વિધર્મ છે. આ વસ્તુને બતાવવા માટે જ બંનેને સ્વધર્મ અને પરધર્મ શબ્દથી નવાજ્યા છે. વસ્તુતસ્તુ બે પ્રકારની સ્થિતિ એક સાથે વિદ્યમાન હોવાથી એકબીજાને વિરોધ ન આવે તે રીતે બંને ધર્મો આચરવા એ જ શ્રીઆચાર્યચરણનું તાત્પર્ય છે. તેથી જ ઉક્ત વાક્યમાં બે થી અલગ ત્રીજો

ભાવ પાણ ‘**યદા પુનર્ભગવદ્ભાવં પ્રાપ્તઃ**’ વગેરે શબ્દોથી જાણાવ્યો છે. અહીં ભગવદ્ભાવ એટલે સર્વત્ર સર્વના આત્મા ભગવાનનો અનુભવ થવો એવા સર્વાત્મભાવને ભગવદ્ભાવ કહ્યો છે જે શ્રીઋષભદેવ ચરિત્રમાં આ મુજબ કહ્યો છે - ‘**ઋષભોઽવિરતપરમમહાનન્દાનુભવ આત્મનિ સર્વેષાં ભૂતાનામાત્મભૂતે ભગવતિ વાસુદેવે આત્મનોઽવ્યવધાનાનન્તરોદરભાવેન સિદ્ધસમસ્તાર્થપરિપૂર્ણો**’ (ભાગ. ૫-૬-૩૫) તેમજ ‘**ગોચર્યાદયઃ સ્વધર્માઃ**’ એમ કહ્યું છે ત્યાં ઋષભદેવચરિત્રમાં જાણાવ્યા મુજબ - ‘**एवं गोमृगकाकचर्यया ब्रजस्तिष्ठन्नासीनः शयानः काकमृगगोचरितः पिबति खादत्यबमेहति स्म**’ (ભાગ. ૫-૬-૩૪) વગેરે વાક્યોથી જાણાવ્યું છે તેમ સમજવું. આવી ભગવદ્ભાવ - સર્વાત્મભાવ પ્રાપ્ત દશામાં દેહ-વિશ્વના વિવિધ પાંચભૌતિક પદાર્થો અને પોતાના આત્મા એમ એક જ પરમાત્માના અનુભવથી અભેદશુદ્ધ અદ્વૈતભાવ સિદ્ધ થતાં પછી તે ગોચર્યાદિ ધર્મોનું જ આચરણ કરી શકે છે કારણ કે પછી ત્યાં ‘**निस्त्र्यैगुण्ये पथि विचरतां को विधिः को निषेधः**’ ની માફક સ્થિતિ બની જાય છે.

સુબોધિની વાક્યમાં ત્રણ પ્રકારે પરધર્મ યા વિધર્મ અને ત્રણ પ્રકારનો સ્વધર્મ બતાવ્યો છે તેમાં ભગવત્ પ્રેરણાથી જેનું જેવું જ્ઞાન તે મુજબ સ્વધર્મ-વિધર્મ સમજવાના છે. ભાગવતવાક્યનો અનુવાદ કરતાં પોતાનાં વાક્યોની સ્પષ્ટતામાં શ્રીઆચાર્યચરણ તે સ્થળે લખે છે :- ‘**उभयात्मकस्वधर्मानुष्ठानम्, नत्वेकतरविरोधि**’ આ વાક્યની ચોખવટ આપતાં પ્રકાશકાર તે સ્થળે લખે છે - ‘**उभयात्मकस्वधर्मानुष्ठानमिति । वर्णाश्रमधर्मात्मको ज्ञानात्मकश्च यः स्वधर्मस्तदनुष्ठानम् । कुर्यादिति शेषः ।**’ આ પ્રકારે વર્તમાન સ્થિતિમાં બંને પ્રકારના ધર્મો વાર્ણાશ્રમ ધર્મો અને દાસ્યભાવે થતા ધર્મો બંને ધર્મો એકને છોડીને એમ નહીં પણ બંનેનું સ્વધર્મત્વેન આચરણ કરવાનું છે. કારણ કે જેમ વાર્ણાશ્રમાદિ ધર્મના આચરણના અભાવમાં આસુરાવેશ થાય છે તેમ ભગવદ્ભાવ, ભગવત્સંબંધ

યા ભક્તિ રહિત ધર્મ પાણ પૂર્ણ ચિત્તશુદ્ધિ સાધવા કે આસુરભાવ સામે લડી લેવા કે ધર્મપાલનકર્તા વ્યક્તિને પાવન કરવા સમર્થ બનતો નથી. શ્રીભાગવત કહે છે -

ધર્મઃ સત્યદયોપેતો વિદ્યા વા તપસાન્વિતા ।

મદ્ભક્ત્યાપેતમાત્માનં ન સમ્યક્ પ્રપુનાતિ હિ ॥

(ભાગ. ૧૧-૧૪-૨૨)

સત્ય-દયાથી યુક્ત એવો ધર્મ પાણ ભક્તિરહિત હોતાં સારી રીતે પાવન કરવા સમર્થ નથી. ભગવાનનો દાસભાવ મનમાં ન હોય અને દાસ ભાવે ભગવત્ સેવા, પૂજા, પરિચર્યાદિ ન થતાં હોય અને તેવી દશામાં ધર્મનું આચરણ કરવામાં આવે ત્યારે અહંકારનો અસુર અંતઃકારણમાં જન્મવાની પૂર્ણ સંભાવના રહે છે. તેમજ ધર્મના આચરણથી ઉત્પન્ન થનારું પુણ્ય વર્તમાન જીવનમાં જ્યારે લાભ આપવું શરૂ કરે ત્યારે તે લાભમાં ધર્મચરણથી ચ્યુત થઈ દુરાચરણમાં પ્રવેશવાની પાણ પૂર્ણ સંભાવના રહે છે. તેથી ભગવત્સેવા અને તેની સાથે વેદોપદિષ્ટ ધર્મનું યથાશક્તિ પાલન એમ બંને આવશ્યક છે. ઉપરાંત ધર્મચરણ એ નવા ઉત્પન્ન થતા દોષોમાં બચાવ કરે છે અને બળ આપે છે પણ જેનાથી દેહભાવ વગેરે પ્રાપ્ત થાય છે તે મૂલ અવિદ્યાનો સપરિકર નાશ માત્ર ધર્મથી શક્ય જ નથી પરંતુ તે તો માત્ર કૃષ્ણસેવાથી જ શક્ય છે. જેમ ‘**अजीर्णे भोजनं विषम्**’ ત્યાં મંદાગ્નિથી અજીર્ણરોગ થતાં ઉપવાસનું આચરણ એ રોગ વધતાં અટકાવે છે પણ ઉપવાસથી અગ્નિ પ્રદીપ્તિ તો નહીં જ થાય, તે તો અગ્નિને પ્રદીપ્ત કરનારી ઔષધીઓના સેવનથી જ શક્ય છે, તેમ વર્તમાન જીવનની સ્થિતિમાં ધર્મચરણ ઉપવાસ યા પથ્ય છે અને મૂલરોગનાશક ઔષધી એ ભગવત્સેવા છે.

આ બધો વિચાર કરતાં આધુનિક વૈષ્ણવોએ પુણ્યદેશ, ગંગાદિતીર્થ, સત્પુરુષો, મંત્ર, જીવનમાં પ્રાપ્ત કર્મ વગેરે બાબતમાં ‘**गृह एव विशिष्यते**’ આ વાક્યને ઉતાવળે ન આચરતાં કારણ કે આ વાક્ય ‘**ब्रह्मभावान्तु भक्तानाम्**’ લોકો માટે લખાયેલું હોઈ અને તેવી આધુનિકોની સ્થિતિ ન હોવાથી ‘**गृहेस्थित्वा**

સ્વધર્મતઃ’ (ભક્તિવર્ધિની) આની ટીકામાં શ્રીપુરુષોત્તમજીએ દર્શાવેલ પક્ષ મુજબ જીવન વ્યવહાર કરવો અને પોતાની સ્થિતિ કરવી હિતાવહ છે. ‘ગૃહે સ્થિત્વા’- માં શ્રીગોકુલનાથચરાણે બતાવેલ ‘ભગવદ્ભજનાનુકૂલે ગૃહે સ્થિત્વા’ પક્ષ તેમજ આની સાથે શ્રીપુરુષોત્તમજીએ દર્શાવેલ વ્યાખ્યા ‘ગૃહે ગૃહસ્થાશ્રમે’ એ આજના સંદર્ભમાં અતિશય ઉપકારક છે. તેમજ શ્રીઆચાર્યચરાણે ભક્તિવર્ધિની વગેરે તેમજ સર્વનિર્ણય નિબંધમાં જે પ્રકારો દર્શાવ્યા છે તે મુજબ વૈષ્ણવો પોતાની સ્થિતિ કરે તો નિશ્ચિત જ કૃષ્ણભક્તિને પ્રાપ્ત થઈ શકે છે. જે લોકો ધર્માસક્તિ અને લોકાસક્તિને લઈને ધર્માશ્રય-લોકાશ્રય-અન્યદેવાશ્રય-સાધનાશ્રય-અન્યમાર્ગાશ્રય કરીને રહેલા છે તેમ છતાં પાણ તેઓ પુષ્ટિમાર્ગીય જીવો છે તેમને ઉપર્યુક્ત આશ્રયો છોડાવી તેમનામાં ભગવદાશ્રય દઢ કરવા શ્રીકૃષ્ણ સ્વરૂપ - સામર્થ્ય નિરૂપણપૂર્વક જેનાથી લોકાસક્તિ-ધર્માસક્તિ દૂર થાય તે વિષય પ્રસ્તુત કરવો કૃષ્ણાશ્રય ગ્રન્થની રચનાનો હેતુ છે. જે લોકો ઉત્તમાધિકારવાળા શુદ્ધ પુષ્ટિજીવો કે પુષ્ટિ પુષ્ટિજીવો છે તેમને માટે તો તેમનાં હૃદયમાં ‘કૃષ્ણ એવ ગતિર્મમ’ નું વાક્ય ભગવત્સ્વરૂપબળે જ રટાઈ જાય છે અને તેમની ધર્માદિ આસક્તિ પાણ ભગવાન સ્વરૂપબળે જ દૂર કરી દે છે. પરંતુ જે લોકો મધ્યમાધિકાર કે હીનાધિકારવાળા છે, જેમને અર્થે પ્રભુએ પોતાનું સાક્ષાત્ સ્વરૂપ બલ તત્કાલ પ્રકટ નથી કર્યું અને તેમના વડે તનુવિત્તજ સેવાનું સાધન અપેક્ષિત રાખ્યું છે તેવાઓની સેવા ભગવદાશ્રયબળે આધિદેવિકી બને તેથી તેમની પ્રગાઢતાએ બંધાયેલી ધર્માસક્તિ-લોકાસક્તિ વગેરેની ગ્રન્થીઓને તોડવા બાકીનું વ્યાખ્યાન છે. તેથી તેવાઓને માટે માત્ર ત્યાંથી આસક્તિ છોડવાનું જ વિધાન છે પરંતુ ‘યાવદ્દેહોડયમ્’ મુજબની સ્થિતિવાળા હોઈ ધર્મ કે તેનાં અંગોનો પ્રત્યક્ષ ત્યાગ હિતાવહ નથી. અતઃ અહીં સર્વનિર્ણય નિબંધોક્ત શ્રીઆચાર્યચરાણના વાક્યો અનુસંધેય છે :-

ધર્મમાર્ગ પરિત્યજ્ય છલેનાધર્મવર્તિનઃ ।

પતન્તિ નરકે ઘોરે પાષણ્ડમતવર્તનાત્ ॥

અધુના તુ કલૌ સર્વે વિરુદ્ધાચારતત્પરાઃ ।

સ્વાધ્યાયાદિક્રિયાહીનાસ્તથાઽઽચારપરાઽમુસ્વાઃ ॥

ક્રિયમાણં તથાઽઽચારં વિધિહીનં પ્રકુર્વતે ।

વિક્ષિપ્તમનસો ભ્રાન્તા જિહ્વોપસ્થપરાયણાઃ ॥

વ્રાત્યપ્રાયાઃ સ્વતો દુષ્ટાસ્તત્ર ધર્મઃ કથં ભવેત્ ।

ષડ્ભિસ્સમ્પદ્યતે ધર્મસ્તે દુર્લભતરાઃ કલૌ ।

પ્રકાશ :- ‘ધર્મમાર્ગ પરિત્યજ્યેતિ । તત્ર હેતુઃ પાષણ્ડમતવર્તનાદિતિ । પાપવેષસ્વીકારાત્ એવં સાંખ્યયોગદ્વારા સર્વાણિ મતાનિ દૂષયિત્વા, વેદવિરોધાભાવેઽપિ ભક્તિમાર્ગે બ્રાહ્મણવિરુદ્ધવેષા-ભાવેઽપિ પ્રકારભેદોઽસ્તીતિ કસ્યચિચ્છઙ્ગા સ્યાત્ પાષણ્ડમાર્ગોઽયમપીતિ । તન્નિરાકરણાર્થ પ્રકારાન્તરે હેતું વદન્ ભક્તિમાર્ગ પ્રપશ્યતિ અધુના ત્વિતિ, ત્રિભિઃ । કાલદોષાચ્છત્કિહાસે વેદાભાવાત્ સર્વધર્માભાવઃ ॥ ૨૧૧-૧૨-૧૩-૧૪ ॥

તર્હિ કિં વિધેયમિત્યાકાઙ્ગાયમાહ -

અથાપિ ધર્મમાર્ગેણ સ્થિત્વા કૃષ્ણં ભજેત્સદા ।

શ્રીભાગવતમાર્ગેણ સ કથશ્ચિત્તરિષ્યતિ ॥

પ્રકાશ :- ‘અથાપીતિ । પાષણ્ડમતસ્વીકારમકૃત્વા યથાશક્ત્યગ્નિ-હોત્રાદિકં કુર્વન્ સદા કૃષ્ણં ભજન્ ભવતિ ભગવદુક્તમાર્ગેણૈવ તતો મુખ્યધર્માભાવાન્નફલં, ભગવદ્ભજનાચ્ચ ન પાતઃ, કિન્તુ કથશ્ચિત્ કલિં તરિષ્યતિ । કલિદોષાભિભૂતો ન ભવિષ્યતીત્યર્થઃ ॥ ૨૧૫ ॥

આ સ્થળે આની ટીકા કરતાં શ્રીપુરુષોત્તમજીએ ગ્રન્થના આ વિભાગના સાર રૂપે જે પક્ષ પ્રસ્તુત કર્યો છે તે અત્ર ઉલ્લેખનીય છે. તેઓ લખે છે - (શ્લોક ૨૧૫ના આવરાગભંગમાં ‘**નન્વેવં સતિ ત્યાજ્ય ઇત્યાયાતિ**’ અહીંથી આરંભીને ‘**ઈતિ પર્યવસાનં જ્ઞેયમ્**’ પર્યન્તમાં-) આધુનિક કલિયુગમાં આચાર-વિચારહીન સમાજમાં છ સંપત્તિવાળો ધર્મશક્ય નથી એમ શ્લો. ૨૧૧ થી ૨૧૪ માં જાણાવતાં- એમ હોતાં ધર્મ ત્યાગવો એમ પ્રાપ્ત થાય છે, તેમજ ધર્મ ત્યાગતાં પછી સર્વથા જ પાખંડીપણું પ્રવેશી જવું સંભવ છે તેથી શું કરવું ઉચિત છે તેમ જાણવાની આકાંક્ષામાં (કહેવાનું કે) ભાગવત એકાદશ સ્કન્ધમાં ધર્મ વડે ભગવદ્ ભજનનો પ્રકાર ભગવાને કહ્યો છે તે પાણ અધુના અશક્ય હોવાથી તેના અનુકલ્પરૂપે યથાશક્તિ-શક્તિ અનુસાર જે થઈ શકે છે તે કરવાના પક્ષનો આદર કરીને આ ભગદ્કૃત કર્તવ્ય છે એમ મૂલના પ્રકાશમાં કહ્યું છે. માયાવાદીમતની પાખંડરૂપતા પૂર્વમાં જ કહેવાયેલી હોવાથી તેમજ આગળ પાણ તે કહેવાવાની છે તેથી તે મતનો સ્વીકાર નહીં કરીને યથાશક્તિ સ્વધર્મકરણ (સ્વધર્મ નિર્વાહ કરવાનો) પક્ષ આથી આગળ ગ્રન્થમાં સ્થાપન કરાયેલો હોવાથી સ્વ-પોતાના વાર્ગ અને આશ્રમને અનુકૂલ-અનુરૂપ પ્રાપ્ત અગ્નિહોત્ર વગેરે કર્મ છે તેને (કર્માસક્તિથી નહીં પરંતુ) તે ભક્તિમાર્ગનું (ચિત્તશુદ્ધિ અર્થેનું) અંગ છે તેમ જાણી તેવા વિચારે તે - તે કર્મો કરતાં ‘**યદ્યનીશો ધારયિતું મનો બ્રહ્મણિ નિશ્ચલમ્ । મયિ સર્વાણિ કર્માણિ નિરપેક્ષઃ સમાચરેત્ ॥**’ (ભાગ. ૧૧-૧૧-૨૨) એમ કહી આગળ તેવા કર્મના પ્રકારને દર્શાવતાં ‘**શ્રદ્ધાલુર્મે કથાઃ શ્રૃણ્વન્ સુભદ્રા લોકપાવનીઃ । ગાયન્નનુસ્મરન્ કર્મ જન્મ ચાભિનયન્ મુહુઃ ॥ મદર્થે ધર્મકામાર્થાનાચરન્ મદપાશ્રયઃ ।**’ સર્વલોકને પાવન કરનારી, કલ્યાણસ્વરૂપા મારી કથા શ્રદ્ધાવાળા થઈ તેને સાંભળતાં, મારા જન્મ અને કર્મ સંબંધી ચરિત્રોને વારંવાર ગાતાં-કીર્તન કરતાં, અને તેનો અભિનય કરતાં, મારો આશ્રયભાવ ધારણ કરી - મારા આશ્રયે રહી (અન્યાશ્રયે નહીં) ધર્મ, અર્થ, કામ, પુરુષાર્થનું મારા અર્થે આચરણ કરતાં આ પ્રમાણે રહેતાં તે આચરણ કરનાર મારી નિશ્ચલા ભક્તિને પામે છે.

આ અઢી શ્લોકમાં ભગવાન દ્વારા કહેવાયેલ પ્રકાર વડે કોઈ પાણ પ્રકારની અપેક્ષા રાખ્યા વિના (નિત્ય-નૈમિત્તિક) સર્વ કર્મોનું આચરણ, શ્રદ્ધાપૂર્વક ભગવત્ કથા શ્રવાણ, જે શ્રવાણ કર્યું છે તેનું ગાન-કીર્તન, ભગવાનની લીલાઓનું સ્મરણ, ભગવાનના જન્મ વગેરે ચરિત્રોનો અભિનય, વારંવાર ભગવાનના અર્થે ધર્મ, કામ, અર્થના આચરણરૂપ માર્ગ વડે વિચ્છેદ વિના- અવિચ્છિન્નતાથી જે ભગવાનને ભજે છે, આ કહેલી રીતિ વડે ધર્મનું ફલ અને પતન બંનેનો અભાવ હોતાં (નિબંધ શ્લો. ૨૧૫ ના પ્રકાશમાં જાણાવ્યા મુજબ) તેમજ ભગવાન દ્વારા આદેશાયેલનું આચરણ કરવાથી કલિદોષમાં અભિભૂત ન થઈ તે કલિદોષોને તરી જશે. આના વડે કાલ વગેરે સાધનોની અપેક્ષાથી રહિતપણું વિચારાયું છે. તેમજ કલિદોષોની પ્રાપ્તિ નહીં થવામાં સ્વલ્પ સાધન કરતાં મહાફલને આપવાના કલિના સ્વભાવ થકી અનુગુણ હોતાં આ પ્રકારનું ફલ એ જીવન્મુક્તિ છે એમ જાણાય છે. તૃતીય સ્કન્ધના પચીસમાં અધ્યાયમાં ‘**ઇમં લોકં તથૈવામુમ્**’ (ભાગ. ૩-૨૫-૩૮) એ બે શ્લોકોમાં પ્રથમાધિકારવાળાઓનો તેવો જ ભાવ પ્રતિપાદન થયેલો હોવાથી. આથી અધિક અધિકાર હોતાં તો ત્યાં જ - આ વાક્ય કહેવાયું છે તે જ સ્થળે ‘**અથો વિભૂતિં મમ**’ (ભાગ. ૩-૨૫-૩૭) એ બે શ્લોકમાં કહેવાયેલ વૈકુંઠમાં ભોગ જે સેવાફલ વિવરણમાં ‘**સેવૌપયિકદેહો વા વૈકુણ્ઠાદિષુ**’ વાક્યથી (શ્રીઆચાર્યચરણે) જાણાવ્યું છે તે ફલમાં પર્યવસાન સમજવું.

અતઃ ઉત્તમાધિકારવાળા શુદ્ધપુષ્ટિજીવો સિવાયના બીજા જે પાણ પુષ્ટિમાર્ગીય જીવો છે કે જે પ્રાયઃ કરીને આધુનિક વૈષ્ણવો છે તે લોકોએ ભગવદ્દાશ્રય નિશ્ચિત રાખવો જ જોઈએ પાણ તે પાણ શ્રીમહાપ્રભુને અભીષ્ટ પ્રકારે અને તેમના દ્વારા નિર્દિષ્ટ પ્રકારે જ રાખવો જોઈએ. ઉત્તમાધિકારીઓ માટે જે માર્ગ પ્રશસ્ત થયો છે તે માર્ગને જાણવો અને તેની ઉત્તમતા વગેરેને સારી રીતે જાણી સર્વ સમર્થ પ્રભુ ક્યારેક કૃપા વિચારી આ ફલનો પાણ અનુભવ કરાવે તેવી ભાવના મનમાં સેવીને પાણ જે હીનાધિકાર કે મધ્યમાધિકારવાળાઓ છે તેમણે તેમના અર્થે શ્રીઆચાર્યચરણે સર્વશાસ્ત્રોના સાર રૂપે જે કર્તવ્યનિર્ધારણ કર્યું છે તે માર્ગ પર

ચાલવું જ તેમને માટે હિતાવહ છે, નહીં તો ‘**દુવિધામેં દોનોં ગયે માયા મિલી ન રામ**’ જેવી દશા થવા સંભવ છે. અતઃ કૃષ્ણાશ્રયના આ છ શ્લોકોમાં ‘**કૃષ્ણ એવ ગતિર્મમ**’ થી છએ શ્લોકના અંતે જે ભગવદાશ્રય કહ્યો છે તે નિબંધોક્ત પ્રકારે સાધનો અને તે પ્રકારે ભગવદાશ્રયપૂર્વક રહેવું સર્વથા યોગ્ય છે તેમજ અપ્રમાદે ધર્માચરણ કરતાં પાણ કદાચિત્ પ્રમાદાદિદોષવશ યા કાલ-પ્રસંગવશ કોઈ હાનિ થઈ જાય તો ત્યારે પાણ વિવેક ધૈર્યશ્રયમાં જાણાવ્યા મુજબ ‘**અશક્યે સુશક્યે પાપે ભયે સર્વથા હરિઃ શરણમ્**’ એ વિભાવનાને જ ચિત્તમાં ધારણ કરવી અને તેની નિવૃત્તિના ઉપાયો જે પ્રાયશ્ચિત્તાદિ શાસ્ત્રમાં કહેવાયા છે તેના વડે અને તે પાણ ભગવદાશ્રયની ભાવનાપૂર્વક અનન્યાશ્રયને અબાધ રહી આચરવા અને તે પાણ શાસ્ત્રાજ્ઞા-ભગવદાજ્ઞા માની આચરવા, પાપનિવર્તક માત્ર ભગવાન છે એમ માની આશ્રય ભાવનું સદૈવ, સર્વથા, સર્વ પ્રકારે રક્ષણ કરવું અને ભગવદાશ્રયે જ જીવનનો નિર્વાહ થાય તે રીતે આગળ વધવાનો પ્રયત્ન કરવો એમ મારું અત્ર મંતવ્ય છે.

નોંધ : આ શ્લોકના વ્યાખ્યાનના અનુસંધાનમાં આધુનિક સમયમાં શિવામ્બુ કલ્પવિધિ - (Urine therapy) સ્વમૂત્રોપચારની પદ્ધતિ પ્રચલિત થતી જઈ રહી છે અને તેનો - આ વાદનો વ્યાપ સર્વત્ર વધતો જઈ રહ્યો છે, તેમજ આ પદ્ધતિના આધુનિક આવિષ્કારો ધર્મ અને શાસ્ત્રનાં નામ પર કેટલાંક પ્રમાણો અને આ ઉપચારના લાભોની લોભામણી વાતોથી વૈષ્ણવોને પાણ આ ચક્રકરમાં લઈ લેવાના પ્રયત્ન કરી રહ્યા છે. તેવા સંજોગોમાં આ બાબત શ્રીભાગવતાદિ શાસ્ત્રોનો તેમજ શ્રીઆચાર્યચરણનો શો અભિપ્રાય છે તે બાબતનું અમારું સ્વતંત્ર લેખન આ પુસ્તકમાં લેખનના અંતે પરિશિષ્ટમાં આપ્યું છે જેથી વૈષ્ણવો આવા દુષ્કર્મથી દૂર રહી શુદ્ધતાથી ભગવન્માર્ગમાં આગળ વધી શકે તેથી તે પરિશિષ્ટમાં પુસ્તકના પૃષ્ઠ - ૩૩૮ પર જોવું.

શ્લોક-સાતમો

અજામિલાદિદોષાણાં નાશકોઽનુભવે સ્થિતઃ ।

જ્ઞાપિતાશ્વિલમાહાત્મ્યઃ કૃષ્ણ એવ ગતિર્મમ ॥ ૭ ॥

અન્વય :- અજામિલાદિદોષાણાં નાશકઃ, અનુભવે સ્થિતઃ

જ્ઞાપિતાશ્વિલમાહાત્મ્યઃ કૃષ્ણ એવ મમ ગતિઃ (અસ્તુ) ।

અર્થ : અજામિલ વગેરે (મહાપાતકીઓના) દોષોના ભગવાન નાશ કરનારા છે એમ અમારા અનુભવમાં છે, તેમજ અખિલવેદ વગેરે શાસ્ત્રો વડે જેમનું માહાત્મ્ય જ્ઞાપન થયું છે તેવા ભગવાન છે, તેથી કૃષ્ણ જ મારી ગતિ હો ॥ ૭ ॥

સ્તોત્ર વિવરણ :- છઠ્ઠા શ્લોકમાં કર્મની ધર્મમાં અસાધકતા જાણાવી, ‘**કર્મશુદ્ધિર્મદર્પણમ્**’ આ એકાદશ સ્કન્ધના ભગવદ્વાક્યથી ભગવાનને અર્પણ થવાથી અને ‘**વિષ્ણોઃ કર્માણિ પश्यત, યતો વ્રતાનિ પસ્પશે**’ આ વેદવાક્ય મુજબ ભગવાન કર્મ અને વ્રતોને સ્પર્શે છે અને એ રીતે કર્મો-વ્રતોનો ભગવાન સાથે સંબંધ થતાં કર્મ-વ્રત શુદ્ધ થાય છે. આધુનિક સમયમાં અનેક વેદવિરુદ્ધ વાદો ધર્મના નામે કર્મ વગેરેમાં પેસી ગયાં હોવાથી તેનો પાણ નાશ થયેલો છે તેથી કર્મ વિષયમાં પાણ કૃષ્ણનો જ આશ્રય કર્તવ્ય છે તેમજ ધર્મનું તેના છએ અંગો સહિતની બાબતમાં ધર્મનું આચરણ એ સર્વ માટે અપેક્ષિત છે તેથી ધર્માસક્તિ-કર્માસક્તિ નહીં રાખી ધર્માશ્રય-કર્માશ્રય નહીં સેવી ભક્તિના અંગ તરીકે જ એકાદશ સ્કન્ધમાં કહ્યા પ્રકારે આચરણ કરવું અને તે પાણ ભગવદાશ્રયભાવે રહીને જ અનન્યાશ્રયભાવને અબાધ રહી કરવું એમ નિશ્ચય કરીને હવે આ સાતમા શ્લોકમાં ભક્તો માટે ભગવાન જ **યતુર્વિધ પુરુષાર્થરૂપ** છે તેથી શ્રીકૃષ્ણનાં શરણથી જ ધર્મપુરુષાર્થની સિદ્ધિ શક્ય છે તે જાણાવે છે ‘**અજામિલાદિ**’ વગેરે વાક્યોથી.

આપણે જે છઠ્ઠા શ્લોકમાં અંતે વાર્ણશ્રમની વાતો કરી ગયા તે આપણા શાસ્ત્રોમાં ચાર વાર્ણ અને ચાર આશ્રમની વ્યવસ્થા કરવામાં આવી છે. ‘**શતાયુર્વે પુરુષઃ**’ એ વાક્ય મુજબ પૃથ્વીથી લઈને સત્યલોક પર્યન્તમાં સર્વ લોકમાં ૧૦૦ વર્ષની આયુઃ નું પ્રમાણ માનવામાં આવ્યું છે. મનુષ્યનાં છત્રીસ હજાર વર્ષ બરાબર દેવતાઓનાં ૧૦૦ વર્ષ થાય છે. તેમ ગણના કરતાં-કરતાં ૧૪ મન્વન્તર કાલ બરાબર બ્રહ્માજીનો એક દિવસ, તેટલો જ સમય રાત્રિનો જે પ્રલયકાલ કહેવાય છે અને આવા પાંચ લાખ ચાર હજાર મન્વન્તરો (૧૪ મન્વન્તર બરાબર કુલ ૧૦૦૦ ચતુર્યુગનો કાળ) બરાબર બ્રહ્માજીનાં ૧૦૦ વર્ષ પૂર્ણ થાય ત્યારે બ્રહ્માજી પાણ નિવૃત્ત થાય છે. આમ મનુષ્યના જે ૧૦૦ વર્ષનું આયુષ્ય છે તેને ચાર ભાગે વિભક્ત કરી ૧ થી ૨૫ વર્ષ બ્રહ્મચર્ય, ૨૬ થી ૫૦ વર્ષ ગૃહસ્થાશ્રમ, ૫૧ થી ૭૫ વાનપ્રસ્થાશ્રમ અને ૭૬ થી ૧૦૦ અથવા યાવત્ આયુષ્ય સંન્યાસાશ્રમ, આમ ચાર આશ્રમોની વ્યવસ્થા છે. તેવી જ રીતે ચાર પુરુષાર્થ પ્રધાન ચાર વર્ણોની વ્યવસ્થા છે જેમાં ધર્મપુરુષાર્થ શૂદ્રમાં પ્રધાન છે, અર્થપુરુષાર્થ વૈશ્યમાં પ્રધાન છે, કામપુરુષાર્થ ક્ષત્રિયમાં પ્રધાન છે અને મોક્ષપુરુષાર્થ બ્રાહ્મણમાં પ્રધાન છે. આ ચાર વર્ણો કે ચાર જાતિ એ એના અધિષ્ઠાત્રી દેવતાઓ બ્રાહ્મણ્ય, ક્ષત્ર, વિદ્, શૂદ્ર આ ચારથી એના અધિષ્ઠાન રૂપમાં ચાર જાતિઓ છે. જગતમાં આવેલા જીવો સ્વચ્છન્દ કર્મમાં પ્રવૃત્ત ન થઈ શાસ્ત્રવિધાન મુજબ કર્મ કરતાં ક્રમશઃ મોક્ષમાર્ગ તરફ આગળ વધે એ આ વ્યવસ્થા પાછળ ભગવાન વેદનો હેતુ છે. અતઃ લોકો પોતપોતાના પુરુષાર્થની સાધના કરવા ઉદ્યત થાય છે અને ક્રમથી મોક્ષ તરફ આગળ વધવાનો પ્રયત્ન કરે છે તેથી સર્વ વર્ણના લોકો પોતપોતાના પુરુષાર્થનો આશ્રય કરી ‘**સ્વધર્મે નિધનં શ્રેયઃ પરધર્મો મયાવહઃ**’ એ ગીતા વાક્ય મુજબ પોતાના વર્ણ અને આશ્રમ મુજબના ધર્મોનું- કર્તવ્યોનું પાલન કરતાં મરણ પ્રાપ્ત થાય ત્યારે તે વ્યક્તિ એક વર્ણથી આગળના વર્ણમાં જન્મ રૂપ શ્રેયને પામે છે અને જે તે પોતાના વર્ણ અને આશ્રમ મુજબ આચરણ નહીં કરી ‘**યસ્તિચ્છયાકૃતઃ પુમ્ભિરાભાસોહ્યાશ્રમાત્પૃથક્**’ મુજબ વર્તી પોતાના ધર્મ ત્યાગી બીજાને માટે

કહેવાયેલા ધર્મોનું પાલન કરે છે અને તેમ કરતાં તે મરણ પામે છે તો તે આગળ તરફ ઉન્નતિ નહીં કરી સ્વધર્મ ત્યાગના દોષના દંડનો ભાગી બને છે. અતઃ દરેક લોકો જે ધર્મનાં તત્ત્વને જાણે છે તે લોકો પોતપોતાના પુરુષાર્થને સાધવા તદ્દનુકૂલ ધર્મનો આશ્રય કરતા હોય છે અને પુરુષાર્થ સાધવામાં જીવન વિતાવતા હોય છે. આવા લોકોને શ્રીઆચાર્યચરણ કહે છે કે પૂર્વમાં છ શ્લોકોથી જે ચર્ચા કરવામાં આવી તેમાં ધર્મનાશને વિચારતાં ધર્મ વિના પુરુષાર્થની સિદ્ધિ જ નથી તેમજ પુરુષાર્થ માટેના જે ધર્મો કહેવાયા છે તેની સાંગોપાંગ પૂર્તિ શક્ય નથી અને તે વિના પુરુષાર્થ સિદ્ધિ શક્ય નથી અને તે વિના ક્રમશઃ આગળ વધવાની પાણ સંભવાના નથી. કાળરૂપી રેતીમાં ખૂંપી ગયેલી પુરુષાર્થ સિદ્ધ કરતા માનવજીવનની મોટર એમાં સ્ટાર્ટર દબાવી, એક્સીલેટર દબાવી એંજીન સ્ટાર્ટ કરી મોટર ચલાવવામાં આવે તો પૈંડાં ફોર્સમાં ફરે તો ખરાં પાણ તે રેતીમાં જ ફરીને રહી જાય પાણ મોટર આગળ વધી શકે નહીં. તેવી દશા આજે આ બાબતમાં બધાંની જ થઈ હોવાથી માત્ર તે માટેનો અને તેટલો ઉદ્યમ શક્ય નથી. તો શું કરવું? કોઈ મોટરને દોરડું બાંધી જોરથી ખેંચી રેતીમાંથી બહાર કાઢે તો જ મોટર આગળ વધી શકે. એ દોરડું કયું અને ખેંચનાર કોણ તો શ્રીવલ્લભાચાર્યચરણ જાણાવે છે કે ગમે તેવી રેતીમાં ખૂંપી ગયેલી મોટર હોય તો પાણ એને બહાર ખેંચી કાઢવાનું સામર્થ્ય એક માત્ર ભગવાનમાં જ છે. ભગવાને આવી રીતે ખેંચીને બહાર કાઢ્યા હોય તેવો દાખલો કે પ્રમાણ છે? તો શ્રીઆચાર્યચરણ કહે છે હા છે, તે દાખલો છે અજામિલનો, જેની ગાડી સાવ રેતીમાં ખૂંપી જ ગઈ હતી, તેની ગાડીને ભગવાને જ ખેંચીને બહાર કાઢી છે.

અતઃ જીવ જે માત્ર ભગવદાશ્રય કરી માત્ર ભગવદાશ્રયભાવે જે પોતાના પુરુષાર્થોનો નિર્વાહ કરે તો મર્યાદામાર્ગ પ્રમાણે ભગવદાશ્રયે જ તેના સર્વ પુરુષાર્થો સિદ્ધ થઈ આમ-તેમ ક્યાંય તેનું પતન ન થઈ તે પોતાના મોક્ષમાર્ગમાં સતત આગળને આગળ વધતો અંતે સંસારથી મુક્ત થાય છે. તેમજ જે ભક્તિમાર્ગીય જીવ ભગવાનને જ પોતાનો પુરુષાર્થ સમજી અનન્ય આશ્રય રાખી ભગવદ્ દાસ્ય કર્મ

એટલે કે દાસભાવે થતાં સર્વ કાર્યો પોતાનામાં પાણું ભગવાનનો દાસ છું અને ભગવાન જ મારા સ્વામી છે તેવો ભાવ દૃઢ રાખી ભગવત્સેવાપરાયાણ બને છે તો શ્રીઆચાર્યચરણોક્ત ભક્તિમાર્ગીય ચતુર્વિધ પુરુષાર્થો ભગવાન થકી જ સિદ્ધ થઈ તે ભક્તિફલને પ્રાપ્ત કરનારો બને છે. આ બધી હકીકતો લક્ષ્યમાં રાખી જ શ્રીઆચાર્યચરણ ‘અજામિલાદિ’ વગેરેથી ભગવદાશ્રય સૂચવે છે -

‘અજામિલાદિદોષાણાં નાશકોઽનુભવે સ્થિતઃ’ અહીં સર્વ ટીકાકારો આ મુજબ જાણાવે છે -

શ્રીરઘુનાથજી - ‘શૂદ્રીભર્તુર્બ્રહ્મવન્ધોરજામિલનામ્નો દોષાણાં મહાપાતકાનાં નામમાત્રેણ નાશકોઽસ્માકમનુભવે સ્થિતઃ, શાબ્દાનુભવે અન્તઃ સાક્ષિપ્રત્યક્ષે વા સ્થિતો વિષયીકૃત્ત્વમિતિ યાવત્ । આદિ પદાદ્ગજેન્દ્રપ્રભૃતયઃ, યમલોકસ્થિતા નારકિણશ્ચ । इदं नृसिंहपुराणादौ प्रसिद्धम् ।’ શૂદ્ર સ્ત્રીનો પતિ બ્રહ્મબંધુ જે અજામિલ નામનો હતો તેના દોષોનો એટલે કે મહાપાતકોનો પોતાના નામ માત્ર વડે જ નાશ કરનારા (આપ ભગવાન) છો એમ અનુભવમાં રહેલું છે, શબ્દથી (શબ્દરૂપ શાસ્ત્રોથી) અનુભવમાં અથવા તો અંતઃસાક્ષિપ્રત્યક્ષરૂપે અનુભવમાં સ્થિત એટલે વિષયીકૃત્ત્વમિતિ છે, આદિ પદથી ગજેન્દ્ર વગેરે અને યમલોકમાં સ્થિત નારકી જીવો સમજવા, આ વાત નૃસિંહ પુરાણ વગેરેમાં પ્રસિદ્ધ છે.

શ્રીકલ્યાણરાયજી :- ‘અનુભવવિષયીભૂતોઽજામિલાદીનાં ચ દોષાસ્તેષાં નાશકઃ । ... સ્વનામસામ્યેનાપ્યજામિલોદ્ધારાત્ અનુભવે સ્થિતો મહદનુગ્રહેણ ।’ ભગવાન અજામિલ વગેરેના જે દોષો હતા તેનો નાશ કરનારા છો એમ અનુભવના વિષયમાં રહેલું છે, પોતાના નામની સમાનતામાત્રથી જ પોતાના મહાન અનુગ્રહ વડે અજામિલનો ઉદ્ધાર કર્યો છે તેમ અનુભવમાં રહેલું છે.

શ્રીદ્વારિકેશ્વરજી :- ‘યથા સ્વનામમાહાત્મ્યખ્યાપનાય નામોક્તિમાત્રેણૈવાજામિલાદીનાં સર્વદોષનાશકો જાતઃ સ્વધર્મપક્ષપાતાદેવં ભક્તિમાર્ગે પક્ષપાતાત્તન્માર્ગીયાશ્રયમાહાત્મ્યખ્યાપનાર્થ તાદૃગુક્તિ-માત્રેણૈવ ભગવાંસ્તથાવિદ્યો ભવતીતિ ભાવઃ । અનુભવે ઇતિ । અત્રાસ્મચ્છબ્દોઽધ્યાહર્તવ્યઃ । એવાશ્રયભવનોન્મુખો ભગવાન્ મદનુભવે સ્થિત ઇતિ નિર્ણીતાર્થોઽહં વદામીત્યજ્ઞાનાન્યથાપ્રતિકૂલતર્કૈર્નાન્યથા શઙ્કનીયમિતિ ભાવઃ । ચિત્તસ્યાતથાત્વેઽપિ નિરન્તરં તદનુસન્ધાન-પૂર્વકમેતદુક્તૌ સત્યાં મદનુભૂતો ભગવાનપ્યનુભવારૂઢો ભવતીતિ મદીયૈરેતદેવ સર્વથા કાર્યમિત્યલં વિસ્તરેણ ।’ જેમ પોતાના નામનું માહાત્મ્ય ખ્યાપન કરવાને અર્થે નામના ઉચ્ચારણ માત્રથી જ અજામિલ વગેરેના સર્વદોષોનો નાશ કરનારા ભગવાન થયા, સ્વધર્મના પક્ષપાતથી, તેમ ભગવાનનો ભક્તિમાર્ગમાં પક્ષપાત હોવાથી ભક્તિમાર્ગીય આશ્રયના માહાત્મ્યનું ખ્યાપન કરવા અર્થે માત્ર તે પ્રકારના ‘કૃષ્ણ એવ ગતિર્મમ’ ઉચ્ચારણ માત્ર વડે જ ભગવાન તે મુજબ સર્વદોષોનો નાશ કરનારા થશે તેમ ભાવ છે. ‘અનુભવે’ અહીં ‘અસ્મદ્’ શબ્દ (અમારા) અધ્યાહાર સમજવો.

આ પ્રમાણે આશ્રય બનવાની ઉત્કંઠાવાળા-ઉત્સાહવાળા ભગવાન મારા (શ્રીવલ્લભના) અનુભવમાં રહેલા છે એમ સારી રીતે નિર્ણય કરાયેલો અર્થ હું કહું છું. એમ હોઈ અજ્ઞાન-અન્યથાજ્ઞાન પ્રતિકૂલ એવા તર્કો વડે અન્યથા શંકા કરવી નહીં એમ ભાવ છે. ચિત્તની ભક્તિમાર્ગને કે શરણાગતિને અનુકૂલ દશા નહીં હોતાં પાણું નિરન્તર (મારા કથા મુજબના) ભગવત્ શરણાગતિના અનુસન્ધાનપૂર્વક નિરન્તર ‘કૃષ્ણ એવ ગતિર્મમ’ એમ, ઉચ્ચારણ કરતાં મારા દ્વારા અનુભૂત-અનુભવાયેલ ભગવાન પાણું (ઉચ્ચારણ કર્તાના) અનુભવમાં આફ-બિરાજમાન થાય છે. તેથી જે મારા-મદીય વૈષ્ણવો છે તે લોકોએ સર્વથા આજ - આમ જ વર્તવું.

શ્રીવજ્રાયજી - ‘અજામિલઃ ષષ્ટસ્કન્ધે પ્રસિદ્ધો દાસીપતિર્બ્રહ્મબન્ધુઃ । આદિ પદેન ગજેન્દ્રાહલ્યાયા, નૃસિંહપુરાણે નવમાધ્યાયે માર્કણ્ડેયમૃત્યુપ્રસન્ને ઉક્તા નારકિણશ્ચ, તેષાં યે દોષા ઇહ જન્મનિ પૂર્વજન્મનિ ચ કૃતાનિ પાપાનિ તેષાં નાશકઃ । એતેન તાદૃશમાહાત્મ્યે તદનુભાવને ચ શબ્દઃ પ્રમાણમુક્તમ્ । પ્રત્યક્ષમાહુઃ અનુભવ ઇત્યાદિ’ અજામિલ એ ભાગવત છઠ્ઠા સ્કન્ધમાં પ્રસિદ્ધ દાસી પતિ-બ્રહ્મબન્ધુ છે. આદિ પદ્યથી ગજેન્દ્ર, અહલ્યા વગેરે જાણવા, તેમજ નૃસિંહપુરાણના નવમા અધ્યાયમાં માર્કણ્ડેયમૃત્યુના પ્રસંગમાં કહેવાયેલા નારકી જીવો, તેમના જે દોષો એટલે કે આ જન્મમાં અને પૂર્વજન્મમાં કરાયેલાં પાપો તેનો નાશ કરનારા (ભગવાન). આમ કહીને તેવા માહાત્મ્યમાં અને તેના અનુભાવનમાં શબ્દરૂપે પ્રમાણે કહ્યું છે. પ્રત્યક્ષ પ્રમાણે અનુભવે સ્થિત વગેરેથી કહ્યું છે.

વિવરણકાર :- ‘તથા હિ અજામિલાદયઃ પ્રબલદોષદુષ્ટાસ્તદ્રૂપા અત્ર સકલેન્દ્રિયસંઘાતાસ્તેષાં દોષાણાં નાશકઃ સ્વરૂપેણૈવ ન સાધનૈઃ । અયં ભાવઃ, પુષ્ટિમાર્ગીયસ્ય સ્નેહોત્પત્ત્યનન્તરં સ્વવ્યસનતઃ સ્વતન્ત્રપુરુષાર્થ-ત્વેન ક્રિયમાણાયાં ભગવતા સહ સંલાપ ઇત્યાદ્યુક્તપ્રકારકભાવનાયા-મન્તર્લીલાસહિતસાક્ષાત્સ્વરૂપપ્રાકટ્યે સતિ યા સવોત્તમપુષ્ટિરૂપા તત્રેન્દ્રિયાણાં પ્રાકૃતપદાર્થસંસર્ગદર્શનસ્મરણાદિના યઃ પ્રતિબન્ધઃ સોઽત્ર દોષસ્તન્નાશકઃ । યથાઽજામિલસ્ય નામમાત્રેણ દોષા દૂરીકૃતાસ્તથા પ્રકૃતે તાદૃશસ્ય મિથો ગુણગાનલક્ષણનામાત્મકલીલયા તત્તદિન્દ્રિયાણાં દોષં નાશયતીતિ તથોક્તમ્ । અનેન દોષનિવૃત્તિધર્મકાર્યમુક્તમ્ । ઇષ્ટપ્રાપ્તિં નિરૂપયન્તિ અનુભવે સ્થિત ઇતિ । દોષં દૂરીકૃત્ય તત્તદિન્દ્રિયાદિષુ સ્વયં સ્થિતો ભૂત્વા સ્વરૂપાનન્દ-મનુભાવયતીતિ ભાવઃ । અનેનેષ્ટપ્રાપ્તિરૂપં ધર્મકાર્યમુક્તમ્ ।’ અજામિલ વગેરે પ્રબલ દોષો વડે દુષ્ટ હોઈ દોષરૂપ છે (અતઃ)

અહીં સકલ ઇન્દ્રિયો આદિ સંઘાતો તેના દોષોનો (ભગવાન) નાશ કરનારા છે (અને તે પાણ) સાધનો વડે અહીં અપિતુ સ્વરૂપ વડે જ નાશ કરનારા છે. અહીં આ મુજબ ભાવ છે, પુષ્ટિમાર્ગીયને (ભગવાનમાં) સ્નેહની ઉત્પત્તિ થયા પછીથી પોતાના વ્યસનથી સ્વતન્ત્ર પુરુષાર્થપાણાએ કરવામાં આવતી ભગવાન સાથે આલાપ કરવો, વગેરે (વેણુગીત સુબોધિનીમાં) કહેવાયા પ્રકારની ભાવનામાં હૃદયમાં-અન્દર લીલાસહિત સાક્ષાત્ સ્વરૂપનું પ્રાકટ્ય થતાં જે (શુદ્ધ) પુષ્ટિરૂપા ઉત્તમ (પ્રકારની) સેવા છે ત્યાં - તેમાં ઇન્દ્રિયોને પ્રાકૃત - લૌકિક પદાર્થના સંસર્ગ, દર્શન, સ્મરણ વગેરે વડે થનારો જે પ્રતિબન્ધ તે પ્રતિબન્ધરૂપ દોષ તેના નાશ કરનારા ભગવાન છે. જેમ અજામિલના દોષો નામમાત્ર વડે દૂર કર્યા તેમ પ્રકૃતમાં તે પ્રકારના પરસ્પર મળેલાં ગુણગાન લક્ષણની નામાત્મકલીલા વડે તે-તે ઇન્દ્રિયોના દોષોનો નાશ કરે છે તેથી ‘અજામિલ આદિના દોષોના નાશક’ એમ કહ્યું છે. આ પ્રમાણે આના વડે દોષનિવૃત્તિરૂપ ધર્મકાર્ય કહ્યું છે. ‘અનુભવે સ્થિતઃ’ વગેરે વાક્યોથી ઇષ્ટપ્રાપ્તિનું નિરૂપણ કરે છે. દોષોને દૂર કરીને તે - તે ઇન્દ્રિય વગેરેમાં સ્વયં-પોતે સ્થિત થઈ સ્વરૂપાનન્દનો અનુભવ કરાવે છે તેમ અહીં ભાવ છે. આના વડે ઇષ્ટપ્રાપ્તિરૂપ જે ધર્મનું કાર્ય છે તે કહ્યું છે.

આ પ્રકારે સર્વ ટીકાકારોએ પ્રાયઃ કરીને એકબીજાને અનુકૂલ છતાં પાણ વૈવિધ્ય-સૌન્દર્યથી ભરપૂર એવા ભાવો પ્રકટ કર્યા છે. ભગવાન દોષોના નાશ કરનારા છે તેમાં શાસ્ત્ર પ્રમાણ તરીકે શ્રીઆચાર્યચરણ અજામિલનું ઉદાહરણ જે અજામિલોપાખ્યાન તરીકે શ્રીભાગવતના છઠ્ઠા સ્કન્ધમાં અધ્યાય એકથી ત્રણમાં આપવામાં આવ્યું છે તથા બીજાં પુરાણોમાં પાણ આવે છે તેને ટાંકે છે. અજામિલના દૃષ્ટાન્તમાં પાણ ભગવાન જ્યારે પોતાનું નામ માહાત્મ્ય પ્રકટ કરવા માંગે છે ત્યારે નામોચ્ચારણ માત્રથી જીવના દોષો દૂર કરે છે અથવા તો મુક્તિ પાણ આપે છે પાણ તેથી કરીને એમ માની લેવાની જરૂર નથી કે દોષો દૂર કરવા ભગવાને નામ માહાત્મ્ય પ્રકટ કરવું જરૂરી છે. ભગવાન કદાચિત્ નામ માહાત્મ્યથી, કદાચિત્ ભગવત્સ્વરૂપ ધ્યાનથી, કદાચિત્ સત્પુરુષોના સંગથી, કદાચિત્ આ સિવાયના અન્ય પ્રકારે એમ

પોતાની સ્વેચ્છાએ જોમ ઈચ્છે છે તે અનુસાર તેમાં પોતાનું બલ-માહાત્મ્ય પ્રકટ કરે છે અને તે વડે જીવને તારે છે. તેથી જ શ્રીઆચાર્યચરાણ તીર્થોમાં થનારી મુક્તિ બાબત ચર્ચા કરતા ભગવાન જ્યારે તીર્થનું માહાત્મ્ય પ્રદર્શવા માંગે છે ત્યારે તીર્થો વડે મુક્તિ કરે છે પણ દરેકની તીર્થ વડે મુક્તિ થાય છે તેમ નથી એને જાણાવતાં અજામિલના દષ્ટાન્તને સરખાવતાં જાણાવે છે :-

अनेनैव प्रकारेण मुक्तिर्नान्येनेति वक्तुं देशादिषट्के तदङ्गे मुक्तिर्भक्तित्याह :-

तीर्थादावपि या मुक्तिः कदाचित् कस्यचिद् भवेत् ।

कृष्णप्रसादयुक्तस्य नान्यस्येति विनिश्चयः ॥

પ્રકાશ :- પ્રસન્નો ભગવાંસ્તદ્દ્વારા મોચયતિ, તીર્થાદીનાં માહાત્મ્યાર્થમ્ । યથાઽજામિલો નામ્ના । અતઃ પ્રસાદાર્થં પ્રેમાન્તાનિ । કર્તવ્યાનિ । નનુ કદાચિત્ પ્રેમરહિતોઽપિ તીર્થે સમ્યક્ પ્રકારેણ મુક્તિસૂચકેન મિચત્ત ઇતિ ચેત્તત્રાહ નાન્યસ્યેતિ । તસ્યાપિ પૂર્વમેવ સાધનસમ્પત્તિઃ સિદ્ધા, વાસનાવશાત્ પરં પ્રાકૃતત્વં ભગવદિચ્છયા ।’

(શાસ્ત્રાર્થ પ્રકરણ - ૪૭)

આ જ પ્રકાર વડે એટલે કે જે લોકો સાત્ત્વિક થઈ દૈવી સમ્પદામાં ઉત્પન્ન થયેલા છે તે લોકો વેદવિધાન મુજબ યથાવિધિ જીવનનો આમરાણાન્ત નિર્વાહ કરે ત્યારે જ તેવાઓની મુક્તિ થાય છે એ પ્રકાર વડે જ મુક્તિ થવી સંભવ છે બીજા કોઈ પણ પ્રકારથી નહીં એ કહેવા માટે દેશ કાલ વગેરે છમાં તેના વિહિત અંગમાં મુક્તિ આશ્રિતા છે. તીર્થ વગેરેમાં જે મુક્તિ થાય છે તે ક્યારેક કોઈકની જ થાય છે અને તે પણ જે કૃષ્ણપ્રસાદ - કૃપાથી યુક્ત હોય તેની જ થાય છે, બીજાની નહીં એ નિશ્ચિત છે. કૃષ્ણપ્રસાદ યુક્ત એટલે પ્રસન્ન થયેલા ભગવાન તે - તીર્થ વગેરે દ્વારા મુક્તિ આપે છે, તીર્થ વગેરેના માહાત્મ્યને અર્થે. જેમ અજામિલ નામ વડે (મૃત્યુથી

બચી સાધન કરી મુક્ત થયો). તેથી કૃષ્ણ પ્રસાદ અર્થે જે અન્તે કૃષ્ણપ્રેમમાં પરિણમે તેવાં પ્રેમાન્ત સાધનો કરવાં. **પ્રશ્ન** કરે છે - ઘણીવાર એમ પણ જોવા મળે છે કે પ્રેમરહિત હોઈને પણ તીર્થમાં સારી પેઠે મુક્તિ સૂચકતા વડે (આની મુક્તિ જ છે તેવાં લક્ષણો વાળા થઈને) મરે છે તો તેનું શું ? **ઉત્તર** - તેને પણ પૂર્વમાં જ પહેલાં જાણાવી ગયા તે મુજબની (સાત્ત્વિકભાવ, દૈવી સમ્પદામાં જન્મ અને યથાવિધિ જીવન નિર્વાહ) સાધન સમ્પત્તિ સિદ્ધ હોય છે પરંતુ વાસનાવશ ભગવદ્દિચ્છાથી પ્રાકૃતપણું છે અને તે ભગવાન પ્રસન્ન થતાં ભગવદ્ જ્ઞાન પ્રાપ્ત થતાં તે મુક્ત થાય છે. આ પ્રમાણે જાણાવી વધુમાં શ્રીઆચાર્યચરાણ જાણાવે છે કે :-

तर्हि तीथदिः क्रोपयोग इति चेत् ? तत्राह :-

सेवकं कृपया कृष्णः कदाचिन्मोचयेत् क्वचित् ।

પ્રકાશ :- સેવકમેવ પૂર્વં તથાભૂતં, તત્રાપિ કૃપયૈવ, તત્રાપિ કૃષ્ણ એવ । કર્તા સાધનં વ્યાપારશ્ચોક્તઃ । (શાસ્ત્રાર્થ ૬-૪૮) પોતાની કૃપા વડે કૃષ્ણ સેવકને ક્યારેક ક્યાંક મુક્તિ આપે છે. **પ્રકાશ :-** પૂર્વમાં પ્રેમાન્ત સાધન કર્યું હોય પણ સાધનથી ચ્યુત થતાં પ્રેમરહિત થયો હોય તેવા સેવકને જ (કોઈક દેશ કે કોઈક કાલમાં) ભગવાન મુક્તિ આપે છે, તેમાં પણ પોતાની કૃપા વડે જ આપે છે (અન્ય કારણોથી નહીં), તેમાં પણ મુક્તિ આપનાર તો ભગવાન શ્રીકૃષ્ણ જ છે (બીજે કોઈ મુક્તિ આપી શકતો નથી).

નિબન્ધ શાસ્ત્રાર્થ પ્રકરણનો ઉક્ત વિભાગ અજામિલનાં દષ્ટાન્તમાં શ્રીઆચાર્યચરાણના અભિપ્રાયને સ્પષ્ટ કરવા પર્યાપ્ત છે. ભગવાન પોતે જ મુક્તિ આપવા ઈચ્છે તેની જ મુક્તિ શક્ય છે અને તે પણ ભગવાન જે પ્રકારની મુક્તિ ઈચ્છે તે પ્રકારે જ મુક્તિ થવી શક્ય છે, ઈતર પ્રકારે કે ઈતરની મુક્તિ શક્ય નથી. ત્યારે સાધારણ કૃષ્ણપ્રસાદ થતાં જીવ ગીતાવાક્ય મુજબ **‘મામેવ યે પ્રપચન્તે માયામેતાં તરન્તિ તે’** (ગીતા ૭-૧૪) અવિદ્યાથી નિવૃત્ત થઈ જીવન્મુક્ત દશાને

પામે છે જે પૂર્વોક્ત નિબન્ધનાં વાક્યોથી જાણાવ્યું છે અને વિશેષ કૃષ્ણપ્રસાદ હોતાં નિબન્ધમાં આથી આગળ શ્રીઆચાર્યચરાણ લખે છે કે :-

અતઃ કેવલતીર્થાદ્યાશ્રયં પરિત્યજ્ય યથા ભગવતિ સ્નેહો ભવતિ તથા યત્નં કુર્યાદિત્યાહ :-

તસ્માત્સર્વં પરિત્યજ્ય દૃઢવિશ્વાસતો હરિમ્ ।

ભજેત શ્રવણાદિભ્યો યદ્વિદ્યાતો વિમુચ્યતે ॥

પ્રકાશ :- હરિભજનેડપિ કદાચિન્મોક્ષો ન ભવેદિત્યાશઙ્કાં પરિત્યજ્ય દૃઢવિશ્વાસં કૃત્વા શ્રવણાદિભ્યો હેતુભ્યઃ શ્રવણાદિભિર્યજેત્ । તતો વિમુચ્યેત એવિતિ પુનરુક્તમ્ ॥’ (શાસ્ત્રાર્થ પ્ર. ૪૯) તેથી કરીને કેવલ તીર્થ વગેરેનો આશ્રય છોડીને જે પ્રકારથી ભગવાનમાં સ્નેહ થાય તે પ્રકારે યત્ન કરવો તે કહે છે -તેથી બધું જ છોડીને ભગવાનમાં દૃઢ વિશ્વાસપૂર્વક શ્રીહરિને શ્રવાણાદિ વડે ભજવા જેથી (અવિદ્યા ઉપરાન્ત) વિદ્યાથી(પાણ) મુક્ત થવાય છે. હરિભજન કરતાં પાણ ક્યારેક મોક્ષ ન થાય ! તેવી આશંકા ત્યાગી પ્રભુમાં દૃઢ વિશ્વાસ કરીને શ્રવાણાદિ હેતુથી શ્રવાણ આદિ વડે ભજવા, તે ભજનથી વિદ્યાથી પાણ મુક્ત થવાય જ છે તેમાં કોઈ સન્દેહ નથી.

આ વાક્યથી પ્રીતિપૂર્વકનાં ભગવદ્ભજનથી જ અવિદ્યા-વિદ્યા સર્વથી મુક્ત થવાય છે અને સાયુજ્ય સિદ્ધિ પ્રાપ્ત થઈ શકે છે. અતઃ કૃષ્ણાશ્રયમાં અજ્ઞમિલનું ઉદાહરણ આપી ભગવાન સર્વદોષ નિવારક છે અને તેથી સર્વ પ્રકારે ભગવાન જ આશ્રયાણીય છે, પૂર્વોક્ત દેશ, કાલ, તીર્થાદિ સાધનો પાણ કૃષ્ણપ્રસાદવાળાઓને જ મુક્તિફલદ બને છે કારણ કે શ્રીભાગવત દશમ સ્કન્ધ ઉત્તરાર્ધમાં મુચુકુન્દરાજના પ્રસંગમાં દેવતાઓ પ્રસન્ન થઈ રાજ મુચુકુન્દને વર માંગવા કહે છે કે -

વરં વૃણીષ્વ ભદ્રં તે ઋતે કૈવલ્યમય નઃ ।

एक एवेश्वरस्तस्य भगवान् विष्णुरव्ययः ॥

(ભાગ. ૧૦-૫૧-૨૦)

અર્થાત્ - હેરાજન્ ! તમારું કલ્યાણ થાઓ તમે તમારું ઈચ્છિત અમારાથી વરદાન માંગો, કેવલ્ય-મોક્ષ છોડી તમે જે માંગશો તે અમે આપીશું, કારણ કે કેવલ્ય-મોક્ષ આપવાનું સામર્થ્ય તો કેવલ અવિનાશી પરમાત્મા વિષ્ણુનું જ છે, તે જ મોક્ષના ઈશ્વર-નિયંત્રા છે.

તેથી દેશ વગેરે સાધનોમાં આસક્તિ ન કરતાં અને તેનો આશ્રય ન કરી માત્ર કૃષ્ણપ્રસાદને અર્થે જ ધર્મનું ભક્તિનાં અંગ તરીકે સેવન કરવું પાણ આશ્રય-વિશ્વાસ-ભજન વગેરે માત્ર શ્રીકૃષ્ણનું જ કરવું. જેમ અજ્ઞમિલના પાણ દોષોનો નાશ ભગવાને પોતે જ કર્યો છે. ભગવાને જ કૃપા વિચારીને પુત્રના માટે લેવાયેલ નારાયણ નામમાં વિશેષ માહાત્મ્ય પ્રકટ કરીને પોતાના જેવા જ સ્વરૂપના પોતાના દૂતોનાં દર્શન કરાવી, ભગવદીયવાણીનું શ્રવાણ કરાવી, ભગવદ્જ્ઞાન અજ્ઞમિલને કરાવ્યું, મૃત્યુથી તાર્યો, સાધન કરવા અવકાશ ઊભો કર્યો અને તેમાં બુદ્ધિ કરાવી અને અન્તે સ્વલોક પ્રાપ્તિપ મોક્ષનું દાન કર્યું. અન્યથા પુત્રને અર્થે-પુત્રને સમ્બોધી લેવાયેલ નારાયણ નામમાં બુદ્ધિમાં રહેલા લૌકિક ભાવોને કારણે મુખમાંથી લૌકિક જ બહાર નીકળે, તેમ છતાં પાણ વાણીની પ્રયોજિકા બુદ્ધિમાં લૌકિક ભાવ હોતાં નીકળેલ નામનું વિષ્ણુદૂત-ભગવદીયોનાં દર્શન-સંગરૂપ અલૌકિક ફળ કેવી રીતે થઈ શકે ? જે કે ભાગવતમાં અજ્ઞમિલના પ્રસંગમાં યમદૂતોની ઝાટકણી કાઢતાં વિષ્ણુદૂતો ભગવન્નામનું અલૌકિક માહાત્મ્ય જાણાવતાં કહે છે :-

स्तेनः सुरापो मित्रधुग् ब्रह्महा गुरुतल्पगः ।

स्त्रीराजपितृगोहन्ता ये च पातकिनोऽपरे ॥

सर्वेषामप्यघवतामिदमेव सुनिष्कृतम् ।

नामव्याहरणं विष्णोर्यतस्तद्विषया मतिः ॥

नैकान्तिकं तद्विकृतेऽपि निष्कृते मनः पुनर्धावति चेदसत्यथे ।

तत्कर्मनिर्हारमभीप्सतां हरेर्गुणानुवादः खलु सत्त्वभावनः ॥

साङ्केत्यं पारिहास्यं वा स्तोभं हेलनमेव वा ।

वैकुण्ठनामग्रहणमशेषाघहरं विदुः ॥

(ભાગ. ૬-૨-૮, ૧૦, ૧૨, ૧૪)

અર્થાત્ - ચોર, મદ્રિાપાન કરનારો, મિત્રનો દ્રોહ કરનાર, બ્રહ્મહત્યારો, ગુરુપત્નીગામી તેમજ સ્ત્રી, રાજા, પિતા, ગાયને હણનારો તથા બીજાં પાપોનું આચારણ કરનાર પાતકીઓ આ બધા જ પાપીઓનું પાપ દૂર કરનાર આ જ પ્રાયશ્ચિત્ત છે કે ભગવાન વિષ્ણુનાં નામનું ઉચ્ચારણ કરવામાં આવે, કેમ કે જેનાથી જે નામગ્રહણ કરવાથી નામ ઉચ્ચારણ કરનારી બુદ્ધિ (લૌકિક વિષયોથી નિવૃત્ત થઈ) ભગવાનના વિષયવાળી થઈ જાય છે. પાપનું પ્રાયશ્ચિત્ત થયા - કર્યા પછી પાણ ફરીથી અસન્માર્ગમાં મન દોડતું રહે તો તે પ્રાયશ્ચિત્ત થયેલું પાણ ન થયા બરાબર છે, જે લોકો પાપનો સમૂલ નાશ કરવાની ઈચ્છાવાળા છે એમને માટે તો ભગવાનના ગુણાનુવાદ કર્તવ્ય છે. સંકેતના ભાવે, પરિહાસના ભાવે, સ્તોભના પ્રકારે અથવા તો અવહેલનાના પ્રયોજનથી પાણ ભગવાનનું નામગ્રહણ કરવાથી અશેષ પાપો દૂર થાય છે તેમ જાણવું (સંકેત એટલે અન્ય પ્રયોજનથી લેવાયેલું હોવા છતાં જેમાં નામોચ્ચારણ થતું હોય, પારિહાસ્ય એટલે મશ્કરી ઠઠ્ઠામાં પાણ નામ લેવાયેલું હોય, સ્તોભ એટલે ભગવાન ! ભગવાન ! ભગવાન ! રામ ! રામ ! રામ ! તમે આ શું કર્યું આ પ્રકારમાં પાણ નામ લેવાયેલું હોય તે, અવહેલના એટલે ઉપેક્ષાભાવે અથવા તો કોઈનું અસન્માન-તિરસ્કારના પ્રયોજનથી લેવાયેલું નામ).

આ પ્રમાણે વિષ્ણુદૂતોનાં વાક્યમાં સાંકેત્ય, પારિહાસ્ય વગેરેથી પાણ લેવાયેલું ભગવન્નામ અશેષ પાપોનો નાશ કરે છે, તેથી અજામિલ દ્વારા પુત્રને અર્થે પાણ જે નારાયણ નામ લેવાયું તેનાથી એ સર્વપાપોથી મુક્ત થયો.

પ્રશ્ન :- અહીં પ્રશ્ન એ ઉપસ્થિત થાય છે કે જો આ રીતે અજામિલ યમપાશથી મુક્ત થયો અને તેના સર્વદોષો નિવૃત્ત થયા, તો પછી એવા લાખો-કરોડો લોકો છે કે જે લોકો ઘણું ભગવન્નામ લે છે, અથવા તો જે લોકો દંભ-પાખંડપૂર્વક ભગવન્નામ લે છે અથવા તો જે લોકોને હાય રામ ! રામ-રામ ! નારાયણ ! નારાયણ ! વગેરે હાલતાં-ચાલતાં કોઈ પાણ બાબતમાં બોલવાની આદત પડી ગઈ છે તેવા લોકો વડે આટલું અધિક ઈશ્વરનામ લેવા છતાં તેમના દોષોના બન્ધનો કે મૃત્યુપાશથી છુટકારો કેમ જોવા નથી મળતો ? બલ્કે જે નિયમથી ઈશ્વરનામ-જપ વગેરે કરતા હોય તેવા લોકોને પાણ પાછલી અવસ્થામાં દેહ, કુટુંબ, મન વગેરેથી અતિ કષ્ટ-પીડા ઉઠાવતાં જોવામાં આવે છે કે જે પાપનાં ફલરૂપ લાગે છે. તો આ બધામાં ભગવન્નામોચ્ચારણનું ફલ કેમ સિદ્ધ નથી થતું ?

ઉત્તર :- પ્રથમ વાત તો એ છે કે સુખ એ પુણ્યનું ફલ અને દુઃખ એ પાપનું ફલ એમ જે કહેવાય છે તે સર્વસાધારણ અર્થમાં કહેવાય છે, પરંતુ ઘણા એવા દાખલાઓ જોવા-સાંભળવા મળે છે જેમાં સુખ પુણ્ય ફલરૂપે નથી ઉદ્ભવ્યું અથવા દુઃખ એ પાપફલરૂપે નથી ઉદ્ભવ્યું. જેમ બુદ્ધ, ઋષભદેવજી જેવા સાક્ષાત્ ભગવત્ પુરુષોના જીવનમાં જે કંઈ પાણ બનાવો બન્યા છે અથવા તો જેમનો જન્મ કે એમનું નિર્વાણ એમાં વયમાં ક્યાંય પાપ-પુણ્યનો વ્યવસાય નથી એ શાસ્ત્રસિદ્ધ છે, તેમ છતાં પાણ તેમનાં ચરિત્રોમાં સારી નરસી ઘટનાઓ ઘટેલી જોવા મળે છે તે માત્ર ભગવદ્દિશ્ણાનું જ કારણ છે. તેવી જ રીતે સુદામા જેવા ભક્તોની આરંભમાં અતિ દરિદ્ર અવસ્થા રહી ઉત્તરાવસ્થામાં અતિશય ધનાઢ્યતા એમાં પાણ પાપ-પુણ્ય નહીં પાણ માત્ર ભગવદ્દિશ્ણા-ભગવત્કૃપા જ એકમાત્ર કારણભૂતા છે. લોકો તો ભગવદ્દીયો કે ભગવત્પુરુષો જ નહીં અપિતુ સાક્ષાત્ શ્રીરામ-શ્રીકૃષ્ણના ચરિત્ર પ્રસંગોમાં શનિ-મંગળના પ્રભાવો શોધવાનું દુઃસાહસ કરે છે એ વિડમ્બના છે.

બીજી વાત એ છે કે જેમનાં નામોચ્ચારણ માત્રથી જન્મ-જન્મનાં બન્ધનો કપાઈ જાય છે અને સર્વ પાપો નાશ થતાં પુનઃ જન્મવાનું કારણ રહેતું

નથી ત્યાં ભાગવત દશમ સ્કન્ધના ઉત્તરાર્ધમાં આરંભે સાક્ષાત્ શ્રીકૃષ્ણ તેમના અલૌકિક-દિવ્ય ચતુર્ભુજ રૂપને જોઈને અને તેમની હૃદયપૂર્વક શરણાગતિ સ્વીકારીને પાણ મુચુકુન્દરાજને વરદાનમાં ભગવાન જાણાવે છે :-

વિચરસ્વ મહીં કામં મય્યાવેશિતમાનસઃ ।

અસ્ત્વેવ નિત્યદા તુભ્યં ભક્તિર્મય્યનપાયિની ॥

ક્ષાત્રધર્મસ્થિતો જન્તૂન્ ન્યવધીર્મૃગયાદિભિઃ ।

સમાહિતસ્તત્તપસા જહ્યઘં મદુપાશ્રિતઃ ॥

જન્મન્યનન્તરે રાજન્ સર્વભૂતસુહૃત્તમઃ ।

ભૂત્વા દ્વિજવરસ્ત્વં વૈ મામુપૈષ્યસિ કેવલમ્ ॥

(ભાગ. ૧૦-૫૧-૬૨ થી ૬૪)

હે રાજ મુચુકુન્દ! મારામાં આવેશ કરાયેલું છે મન જેનું એવા મય્યાવેશિત માનસ થઈ આ પૃથ્વી પર યાવજ્જીવન તમે સ્વચ્છન્દ વિચરાણ કરો, તેમજ મારી નિર્મલ ભક્તિ તમને પ્રાપ્ત થાઓ, તમે ક્ષાત્રધર્મનું પાલન કરવામાં સ્થિતિ કરીને અનેક પશુઓને તમે શિકાર વગેરે દ્વારા હણ્યા છે તેથી તે પાપનું પ્રાયશ્ચિત્ત મારા આશ્રયમાં રહી તપ વડે તેનો નાશ કરો, બીજા જન્મમાં તમે બ્રાહ્મણ કુલમાં જન્મ લઈ સર્વપ્રાણીઓના હિતૈષી થઈ (મારી ભક્તિ વડે) મને પ્રાપ્ત કરવારૂપ મોક્ષને પામશો.

આ રીતે ભગવાન તપ વડે દોષો દૂર કરવાનું અને બીજા જન્મમાં પોતાની પ્રાપ્તિનું જાણાવે છે. પ્રચલિત માન્યતાઓ મુજબ આ મુચુકુન્દરાજનો જ બીજો જન્મ ભક્ત નરસિંહ મહેતારૂપે નાગર બ્રાહ્મણ કુલમાં થયો અને એમનો જ ત્રીજો જન્મ ભાઈલા કોઠારીના જમાઈ ગોપાલદાસના રૂપમાં થયો જેમનો ઉદ્ધાર શ્રીવિઠ્ઠલેશ પ્રભુચરાણે કર્યો. તદ્દુપરાન્ત જે શ્રીરામનામમંત્ર તારક મંત્ર તરીકે શ્રીરામોત્તર તાપિન્યુપનિષદમાં પ્રસિદ્ધ છે અને તારક મંત્રની વ્યાખ્યા કરતાં

‘ગર્ભજન્મજરામરણસંસારમહદ્ભયાત્સન્તારયતીતિ । તસ્માદુચ્યતે તારકમિતિ ।’ આમ યાજ્ઞવલ્ક્ય મુનિનાં વચન છે અને રામાયણમાં આખો દિવસ રામ-રામ કહેતાં જેમની જીભ સુકાતી નથી એ દશરથ મહારાજ અન્તકાળે રામ-રામ કહેતાં રામના વિરહમાં દેહ ત્યાગ્યો અને છતાંયે તેમને વૈકુંઠ-સાકેતની કે પછી મોક્ષની પાણ સ્થિતિ નહીં મળતા સ્વર્ગમાં સ્થાન મળ્યું. આવા બીજા પાણ પ્રસંગો સાંભળવા મળે છે જે ભાગવતમાં અજમિલને સાંકેત્યથી નામ લેતાં પાણ જે મળ્યું તેનાથી વિરુદ્ધ પ્રકારના છે. ભાગવત અષ્ટમ સ્કન્ધમાં આવતો ગજેન્દ્રનો પ્રસંગ પાણ જોઈએ તો ગજેન્દ્રે ગ્રાહ સાથેના યુદ્ધમાં અન્તે ભગવન્નામ સ્મરણ કર્યું અને ભગવાન શ્રીહરિએ પ્રત્યક્ષ પધારી ગ્રાહભય પાણ દૂર કર્યો અને ગજેન્દ્રને મોક્ષ આપ્યો ત્યાં ગજેન્દ્રે જે ભગવન્નામ સ્મરણ કર્યું તેને જાણાવતાં શુકદેવજી કહે છે **‘જજાપ પરમં જાપ્યં પ્રાગ્જન્મન્યનુશિક્ષિતમ્’** પૂર્વજન્મમાં ઈન્દ્રદ્યુમ્નના જન્મમાં જે શિક્ષણ મેળવ્યું હતું તેની સ્મૃતિ રહેવાથી પૂર્વજન્મમાં શીખેલા મંત્રને જપવા માંડ્યો. આમાં એક જ મંત્ર પૂર્વજન્મમાં જે સિદ્ધિ નથી આપતો તે બીજા જન્મમાં હાથીની યોનિમાં ફલપ્રદ બન્યો છે.

ત્રીજી વાત એ છે કે શ્રીમદ્ ભગવદ્ગીતામાં ભગવાન કહે છે કે :-

ભક્ત્યા મામભિજાનાતિ યાવાન્ યશ્ચાસ્મિ તત્ત્વતઃ ।

તત્તો માં તત્ત્વતો જ્ઞાત્વા વિશતે તદનન્તરમ્ ॥

(ગીતા. ૧૮-૫૫)

તે ભક્ત મારી ભક્તિ વડે મને જાણે છે કે હું જેટલો અને જે તત્ત્વતઃ છું. તેમજ તત્ત્વતઃ મને જાણીને પછી તે મારામાં પ્રવેશે છે. (સાયુજ્ય મેળવે છે). ભાગવત એકાદશ સ્કન્ધમાં પાણ દ્વિતીય ચરણમાં **‘તત્ત્વતઃ’**ની જગ્યાએ **‘યાદૃશઃ’** જેટલા ફેરફારથી આજ શ્લોક આવે છે. આમાં **‘અભિજાનાતિ’** થી જે અભિજ્ઞાન કહેવાયું છે તે શ્રીપુરુષોત્તમચરાણના જાણાવ્યા અનુસાર

‘અભિજ્ઞાનશ્ચ શબ્દતોઽર્થતથેત્યુભયતો જ્ઞેયમ્’ શબ્દતઃ અને અર્થતઃ એ ઉભયતઃ જાણવું એ અભિજ્ઞાન છે. અતઃ ગીતા વાક્યાનુસાર ભગવત્સ્વરૂપના અભિજ્ઞાનવાળો વ્યક્તિ સાયુજ્યને પામે છે. તેવી જ રીતે ભાગવત દશમ સ્કન્ધ પૂર્વાર્ધમાં ભગવન્નામોને જાણાવતાં ગર્ગાચાર્યજી કહે છે :-

बहूनि सन्ति नामानि रूपाणि च सुतस्य ते ।

गुणकर्मानुरूपाणि तान्यहं वेद नो जनाः ॥

(ભાગ. ૧૦-૮-૧૫)

ગુણ અને કર્મોના અનુરૂપ ભગવાનનાં જે પણ ગોવિન્દ, દામોદર, માધવ, નારાયણ, વિષ્ણુ વગેરે નામો છે તેને ગુણ-કર્મનુસાર કેવી રીતે છે તે હું જાણું છું, સાધારણ લોકો તે જાણતા નથી. તેવી જ રીતે ભાગવતમાં જે ગોવર્ધનલીલાના પ્રસંગમાં નન્દ વગેરે આગળ ભગવાન કહે છે :-

ज्ञात्वाऽज्ञात्वा च कर्माणि जनोऽयमनुतिष्ठति ।

विदुषः कर्मसिद्धिः स्यात्तथा नाविदुषो भवेत् ॥

(ભાગ. ૧૦-૨૪-૬)

લોકો સમજપૂર્વક કે આજસમજથી કર્મોનું અનુષ્ઠાન કરે છે, તેમાં સમજીને કર્મ કરનારાઓને જે સિદ્ધિ થાય છે તેવી આજસમજથી કરનારાઓને થતી નથી. આમાં જે પણ કાર્ય કરવામાં આવે તે સમજપૂર્વક કરો તો જ ફલદ બને છે. તેવી જ રીતે શ્રુતિમાં પણ -

यस्य देवे पराभक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

(શ્વેતાશ્વતર ઉપ. ૬-૨૩)

દેવમાં અને ગુરુમાં ભક્તિ હોતાં દેવ-ગુરુપ્રસાદથી આ ઉપનિષદ્માં

કહેવાયેલા અર્થો પ્રકાશે છે. ભક્તિ કરાણના વિષયમાં ગુરુની આવશ્યકતા દર્શાવતાં નિબન્ધમાં શ્રીઆચાર્યચરણ પાણ જાણાવે છે કે ‘શ્રીભાગવતતત્ત્વજ્ઞં મજેજ્ઞિજ્ઞાસુરાદરાત્’ શરણાગતિ સિદ્ધિનાં લક્ષણમાં પણ તેઓશ્રી અક્ષરસ્તુતિના પ્રસંગમાં સુબોધિનીમાં લખે છે - ‘ભગવત્સ્વરૂપજ્ઞાનેચ્છા’ મનમાં જ્યારે ભગવાનનું સ્વરૂપ જાણવાની ઈચ્છા થાય ત્યારે જાણવું કે શરણાગતિ સિદ્ધિ થઈ છે. તેવી જ રીતે ભગવદ્ વાચક પદ-વાક્યના શક્તિ તાત્પર્ય નિર્ધારની શ્રવાણમાં આવશ્યકતાને ભાગવત દ્વિતીય સ્કન્ધમાં ૨-૧-૫ ના સુબોધિનીમાં જાણાવી તેનું જ કીર્તન અને તેના જ સ્મરણની વાત શ્રીઆચાર્યચરણે સમજાવી છે અને તેના ઉત્તરના પ્રકાશમાં શ્રીપુરુષોત્તમજી સ્પષ્ટપણે જાણાવે છે કે :- ‘एतेन यथा गायकगीयमानालापगतनननादिशब्दश्रवणमहिम्नार्थज्ञानविधुरा-णामपि श्रोतृणां चित्तद्रुतिर्जायते, तथा भगवद्वाचकशब्दश्रवण-महिम्नाऽभयसिद्धिरपि भविष्यतीत्यपि चोद्यं निरस्तम् ।’ (ભાગ. સુબોધિની પ્રકાશ ૨-૧-૫) આના વડે જેમ ગાયક દ્વારા ગવાતા ગાનમાં આલાપચારી વગેરેમાં ન ... ન ... ન ... ન ... વગેરે ગવાય છે તેના અર્થને નહીં જાણનારા એવા શ્રોતાઓને શબ્દ શ્રવાણના મહિમા વડે ચિત્તદ્રુતિ એટલે કે તેમનું ચિત્ત આનન્દમાં તરલ બની જાય છે, તેમ ભગવદ્વાચક શબ્દના શ્રવાણના મહિમા વડે (માત્ર ભગવદ્વાચક શબ્દ શ્રવાણ વડે તેનો શક્તિતાત્પર્ય નિર્ધાર થયા વિના જ) અભયમુક્તિ પણ સિદ્ધિ થઈ જશે એવો પૂર્વપક્ષ પણ નિરસ્ત થયો છે. આ રીતે જેમ શ્રવાણમાં ભગવદ્ વાચક પદ-વાક્યનો શક્તિ તાત્પર્ય નિર્ધાર જરૂરી છે અને તેના વિના મુક્તિ સિદ્ધિ માત્ર શ્રવાણથી શક્ય નથી તેમ ભગવદ્ભાવ, ભગવદ્ હેતુ, ભગવન્નામ સ્વરૂપનું જ્ઞાન, ભગવત્પ્રીતિ વગેરે વિના માત્ર અન્યાર્થે સંકેત્યાદિ પ્રકારે ઉચ્ચારણ થયેલું ભગવન્નામ એ મુક્તિ વગેરે ફલને સાધતું નથી. કારણ કે પૂર્વોક્ત વાતો વિના તેનું ભગવન્નામપણું જ રહેતું નથી. ભારત એમ કહેતાં ભારત દેશ, ભરતજીના પુત્રો, ભારત નામનો કોઈ વિદ્યમાન વ્યક્તિ એમાંથી જેનું પશ્યન્તી અવસ્થામાં સ્વરૂપ રહેલું હશે તે જ પ્રતિફલિત થશે, જેમ કોઈએ કહ્યું રામ તો સાવ

ગાંડો છે ત્યારે રામ નામ કહેતાં તો નામોચ્ચારણની પશ્યન્તી અવસ્થામાં જે વ્યક્તિ રહેલો હશે તે જ વૈખરીમાં પ્રતિક્ષિત થશે, અન્યથા આમ કહેતાં ભગવાન શ્રીરામને અપશબ્દ કહેવાનો દોષ પ્રાપ્ત થશે, પાણ તેમ થતું નથી. કારણ કે તેવા ઉચ્ચારણમાં ભગવન્નામપણું જ હોતું નથી. નામરૂપ કોઈ પાણ વાક્યને ત્રણ પ્રકારે જેતાં લૌકિક વાક્યો, વૈદિક વાક્યો અને ભક્તિવાક્યો આ ત્રણમાંથી સર્વનિર્ણય નિબન્ધમાં શ્રીઆચાર્યચરણે જાણાવ્યા મુજબ લૌકિક વાક્યો અનિત્ય છે અને વૈદિક વાક્યો એ નિત્ય છે. તેવી જ રીતે જેમ વૈદિક વાક્યો નિત્ય છે તેમ ભક્તિવાક્યો પાણ નિત્ય છે. તેથી લૌકિક-અલૌકિક વાક્યો વચ્ચેનો ભેદ સ્વીકાર્ય છે. વૈદિક વાક્યોના નિત્ય ભગવદ્રૂપ અર્થના સમ્બન્ધની સાર્વદિકતા હોવાથી તે નિત્ય છે, તેમ લૌકિક વાક્યોમાં અનિત્ય લૌકિક જ્ઞાનના સમ્બન્ધની સાર્વદિકતા હોવાથી તે અનિત્ય છે. લૌકિક જ્ઞાન અનિત્ય છે તેમજ લૌકિક સમ્બન્ધથી જ તેને લૌકિક સંજ્ઞા પ્રાપ્ત છે. તેવી જ રીતે ભક્તિવાક્યોમાં ભાવરૂપ ભગવાનનો નિત્ય સમ્બન્ધ સાર્વદિક હોવાથી ભક્તિવાક્યો પાણ નિત્ય છે. ભક્તિસમાન-ભક્તિ સદશ વાક્યો પાણ જે લૌકિક જ્ઞાનના સમ્બન્ધથી ઉદ્ભવ પામેલાં હોય અને તેમાં ભગવાનની ભાવરૂપે સ્થિતિ પાણ ન હોય ત્યારે સદશ વાક્યો પાણ લૌકિક જ હોય છે અને તેનું પરિણામ-ફલ પાણ લૌકિક જ હોય છે. ભગવાનની ભાવરૂપ સ્થિતિ હોતાં લૌકિક સદશ વાક્યો પાણ ભક્તિવાક્ય જ છે અને તેનું ફળ પાણ અલૌકિક જ હોય છે. ભક્તિવાક્યો એટલે અન્તઃ ભાવરૂપે ભગવાનની સ્થિતિ હોતાં ઉચ્ચાર્યમાણ વાક્યોમાં પરા-પશ્યન્તીથી લઈને વૈખરી પર્યન્તમાં ભગવાનની ભાવરૂપતા વિદ્યમાન હોવાથી તેને ભક્તિ વાક્યો માનવાં જેઈએ. આમાં ભગવાનની ભાવરૂપે સ્થિતિ એ બે પ્રકારે થઈ શકે છે. એક પ્રકાર તો એ છે કે ઉચ્ચારણ કર્તાના હૃદયમાં ભગવાન ભાવરૂપે સ્થિત હોતાં તેવાઓ વડે ભગવદ્ ભાવપૂર્વક ઉચ્ચારાયેલાં વાક્યો હોય અને બીજો પ્રકાર એ છે કે ભગવાન સર્વતંત્ર સ્વતંત્ર હોવાથી પોતાના સેવક પર કૃપા કરીને તેના હૃદયમાં વ્યાપ્ત થયેલા લૌકિક ભાવોનું ખંડન કરી તેને વિશેષ ફલ આપવાના પ્રયોજનથી લૌકિકભાવે ઉચ્ચારાયેલા વાક્યોમાં પાણ ભગવાન સ્વબલે પોતાની સ્થિતિ પ્રકટ કરે. આ પ્રકારે વાક્યનાં ઉચ્ચારણમાં ભગવાનની સ્થિતિ

હોતાં જ તે વાક્યો ભક્તિરૂપ ભગવન્નામાત્મક હોય છે અને ત્યારે જ તેને વૈકુંઠનામ અથવા વિષ્ણુનામ કે કૃષ્ણનામ કહી શકાય છે અને ત્યારે તે સાંકેત્યથી, પારિહાસ્યથી, સ્તોભથી કે હેલનથી કોઈ પાણ લૌકિકતાથી બોલાયેલા હોવા છતાં પાણ તે ભગવન્નામ હોવાથી ઉચ્ચારણ કર્તાના દોષોનું નિવારણ કરે છે. મારા વિચાર પ્રમાણે ભાગવતમાં ‘સાઙ્ગેત્યમ્’ વગેરે કહેવાનું તાત્પર્ય આ જ છે. સંકેતમાં કહેવાયેલું હોવા છતાં તેમાં વૈકુંઠનામત્વ - ભગવન્નામત્વ હોવું જરૂરી છે. ભગવન્નામત્વ હોતાં પછી સંકેતાદિગૌણ બની જાય છે અને ત્યાં ભગવન્નામનું જ પ્રાધાન્ય હોય છે. તેથી જ અજ્ઞમિલે પુત્રભાવે નારાયણ નામે ઉચ્ચારણ કર્યું હોવા છતાં ભગવાનની પોતાના સેવકને મોચનની ઈચ્છા હોવાથી સ્વકૃપાબલે તેના દ્વારા ઉચ્ચારિત વાક્યમાં પોતાની સ્થિતિ કરતાં તે ઉચ્ચારાયેલ વાક્યમાં સર્વજ્ઞ એવા ભગવત્ પાર્ષદોને ભગવન્નામની પ્રતીતિ થતાં તેઓ અજ્ઞમિલને યમપાશથી મુક્ત કરવા આવી પહોંચ્યા અને યમદૂતોને તેમના પ્રયોજનથી વાર્યા. આ રીતે ભગવાને વિષ્ણુદૂતોને અજ્ઞમિલ પાસે મોકલી ભગવાને બે કાર્યો સિદ્ધ કર્યા. એક તો અજ્ઞમિલની યમપાશથી મુક્તિ અને બીજું કાર્ય ભગવદીયોનાં દર્શનથી અજ્ઞમિલમાં ભગવત્ સ્મરણ કરાવવું તથા સંવાદ વડે ભગવન્નામ માહાત્મ્ય જાણી ભગવત્સ્વરૂપનું જ્ઞાન થઈ ભક્તિનું સ્થાપન થવું. આ પ્રકારે અજ્ઞમિલ દ્વારા ઉચ્ચારાયેલ વાક્યમાં જે ભગવાનની સ્થિતિ ન હોય તો માત્ર વાર્ણાત્મક વાક્ય દોષ નિવારણ કરવા સમર્થ બની શકે નહીં. જેમ ભાગવત સપ્તમ સ્કન્ધમાં કહ્યા મુજબ ‘**દ્વેષાચ્ચૈયાદયો નૃપાઃ**’ અથવા તો ‘**કામાત્ ક્રોધાત્ મયાત્ દ્વેષાચ્ચથા ભક્ત્યેશ્વરે મનઃ । આવેશ્ય તદયં હિત્વા બહવસ્તદ્ગતિં ગતાઃ ॥**’ (ભાગ. ૭-૧-૨૮) કામ, ક્રોધ, ભય યા દ્વેષથી કોઈ પાણ પ્રકારે ભગવાનને ભજવામાં આવે તો તે ભગવદ્ગતિને પામે છે, આમાં ભગવાનને ભજવામાં આવે તો આટલું મહત્ત્વનું છે અને તે જ ભગવદ્ ગતિનું કારણ છે. કામ, ક્રોધ વગેરેનો ભગવાન સાથે સમ્બન્ધ થવો જરૂરી છે, તેના વિના નહીં. કોઈ પાણ કૃષ્ણ નામની વ્યક્તિમાં આ હોતાં ભગવદ્ ગતિ શક્ય નથી. શિશુપાલ તો કૃષ્ણ ભગવાન છે એમ માનવા જ તૈયાર ન હતો પરન્તુ તે તો કૃષ્ણને અતિ સાધારણ મનુષ્ય અને તેમાં પાણ

ગુણહીન-અપૂજનીય તરીકે માનતો હતો અને તેવી માન્યતા સાથે કૃષ્ણમાં તેનો વૈરભાવ હતો. તેમ છતાં પણ તેની મુક્તિ થઈ તેમાં કૃષ્ણની સાક્ષાત્ સ્વરૂપતઃ સ્થિતિ જ કારણ છે. કૃષ્ણની સાક્ષાત્ સ્વરૂપતઃ સ્થિતિ હોતાં તેમજ પૂર્વના પોતાના સેવકને મુક્ત કરવાની ભગવાનની ઈચ્છા હોવાને કારણે જ આવો વૈરભાવ પણ મુક્તિનું કારણ બની રહ્યો. કૃષ્ણ સદૃશ આકૃતિવાળા પ્રધુમ્ન વગેરેમાં તેનો વૈરભાવ હોતો તો તે મુક્તિનું કારણ બની શકતો નહીં. તેમ અહીં પણ ભગવન્નામ સદૃશ વાક્યમાં પણ ભગવન્નામ રૂપાત્મકતા અને તેનું ફલ જે જોવામાં આવે છે તેમાં કૃપાપૂર્વકની ભગવાનની સ્થિતિ જ કારણ છે, અન્યથા આ પ્રકારે કોઈ પણ અન્ય વ્યક્તિ સદૃશવાક્ય સાંકેત્યાદિ પ્રકારે ઉચ્ચારે અને તેનું પણ ભગવન્નામાત્મક ફલ થશે એમ કહેવાનું ભાગવતનું તાત્પર્ય સર્વથા નથી. તેથી જ સમમ સ્કન્ધનાં વાક્યમાં પણ તે જ શરત છે કે ‘**યથા ભક્ત્યેશ્વરે મનઃ**’ ભગવાનમાં મનનો નિવેશ અનિવાર્ય છે. હવે જો ભગવાનની સાક્ષાત્ સ્વરૂપે સ્થિતિ ન હોય અને સાંકેત્યાદિ પ્રકારે કોઈ કૃષ્ણનામની વ્યક્તિમાં કામાદિ ભાવો રાખે તો નરક સિવાય બીજું શું ફળે ? તેથી જ સમમ સ્કન્ધમાં વિષયને વધુ સ્પષ્ટ કરવા નારદજી આગળ જાણાવે છે કે :

કતમોઽપિ ન વેનઃ સ્યાત્પશ્ચાનાં પુરુષં પ્રતિ ।

તસ્માત્ કેનાપ્યુપાપેન મનઃ કૃષ્ણે નિવેશયેત્ ॥

(ભાગ. ૭-૧-૩૧)

કામ, ભય, દ્વેષ, સંબંધ અને સ્નેહ આ પાંચેય પ્રકારોમાં વેનરાજની ગણના ન હોવાથી (વેન રાજને તે ફળ-ભગવદ્ ગતિનું ન થયું) તેથી યેન-કેન પ્રકારે કોઈ પણ પ્રકારના ઉપાયથી મનનો કૃષ્ણમાં નિવેશ કરાવવો. અતઃ રૂપ પ્રકારે કે નામ પ્રકારે ભગવત્સંબંધ જ સર્વત્ર દોષ નિવારક અને મુક્તિદાયક છે એ નિર્વિવાદ સિદ્ધ છે.

આ પ્રકારે કૃષ્ણાશ્રયના મધ્યે અજામિલનાં દૃષ્ટાંતથી આચાર્યચરણ એ

દર્શાવવા માંગે છે કે ધર્મમાં દોષ ઉત્પન્ન થયો હોય કે પછી ધર્મપાલન જેને કરવાનું છે તેમાં દોષો વ્યાપેલા હોય તેમજ તેવા દોષોનું નિવારણ પણ જ્યાં શક્ય ન હોય તેવી સ્થિતિમાં પણ ભગવાન સર્વસમર્થ હોવાથી કૃપાબલ વડે સ્વાશ્રિતોના દોષોના પણ નિવારક છે અને તદ્દુપરાંત તેવાઓને પણ સ્વસંબંધી ફલ આપવા પણ સમર્થ છે. તેથી જીવે પોતાની સર્વસ્થિતિમાં એક માત્ર શ્રીકૃષ્ણનો જ આશ્રય કર્તવ્ય છે, અન્ય કોઈ પણ સાધન સર્વસ્થિતિમાં સર્વને તારવા સર્વસમર્થ નથી. ભગવાને જો પોતાનો એવો સેવક કે જોગે પૂર્વમાં ધર્મનું આચરણ કરીને પણ સંગદોષવશ દૃષ્ટમાર્ગમાં પ્રવેશી સર્વપ્રકારે ધર્મથી હીન અને અત્યંત ભયાનક નારકીગતિને પ્રાપ્ત કરાવનાર એવા અધર્મથી યુક્ત થઈ ગયેલો હોવા છતાં પણ તેમજ દીર્ઘકાલ અધર્મથી સિદ્ધ થયેલી બુદ્ધિ વગેરેને કારણે અંતકાળ સમયે પણ મોહવાસના છોડી ભગવત્સ્મરણ હીન થયેલો હોવા છતાં પણ આ મારો સેવક છે માત્ર તેટલું જ વિચારીને ઉચ્ચારાયેલા વાક્યમાં અપ્રવર્તમાન નામ માહાત્મ્યને પણ સ્વબલે પ્રવર્તાવી, ભગવદીય સંગ કરાવી, પૂર્વમાં કરાયેલા ધર્માચરણથી પ્રાપ્ત થનારી જીવન્મુક્તિથી પણ અધિક અને સ્વસંબંધી મુક્તિનું દાન કર્યું, તો પછી જો જીવ નિતાન્ત ભગવદ્દાશ્રય ધારણ કરી ભગવદ્ ભજન પરાયાણ થાય તો તેનાં કલ્યાણમાં શંકા જ ક્યાં રહે છે ?

ઉપરાંત બીજું એમ પણ આમ કહી જાણાવ્યું કે પુત્રના અર્થે સાંકેત્યાદિ પ્રકારે લેવાયેલ નારાયણ નામ પણ નામ માહાત્મ્યે શ્રેષ્ઠ સિદ્ધિ આપે છે તો પછી સાંકેત્યાદિ પ્રકાર છોડીને પ્રેમસંહિત દશામાં પણ જો જીવ માત્ર વાણીથી પણ ‘**કૃષ્ણ એવ ગતિર્મમ**’ ‘**શ્રીકૃષ્ણઃ શરણમમ**’ વગેરે જેમાં ભગવત્ શરણાગતિનું પ્રતિપાદન થતું હોય તેવાં વાક્યોનું રટણ સ્મરણ આદિ કરતો રહે તો પણ તેનું નિશ્ચિત કલ્યાણ થશે જ તેમાં કોઈ સંદેહ રાખવો નહીં. પ્રેમસંહિત નામોચ્ચારણની તો વાત જ શી પણ પ્રેમ વિના પણ આ ભગવાન છે અને આ ભગવાન સર્વ સમર્થ છે અને આ સર્વ સમર્થ ભગવાન જ મારું સર્વ સિદ્ધ કરશે તેટલું હૃદયમાં રાખીને પણ જો ભગવન્નામ રટણ-સ્મરણ કે ભગવત્સેવામાં પોતાને યોજી રાખશે તો પણ

જે સાધનોથી શક્ય નથી તે કલ્યાણને પામશે.

અહીં ‘આદિ’ પદનો ઉપયોગ થયો હોવાથી ‘અજામિલસદૃશાનાં અનેકાનામ્ અનેકદોષદુષ્ટાનાં પ્રાયશ્ચિત્તાદિનાપિશુદ્ધયસમ્ભવા યે દોષાસ્તેષાં દોષાણાં સ્વસેવકોડયમિતિ મન્યમાનો ભગવાન્ સ્વકૃપયા સાધનેન વિનાશક ઇતિ અસ્માકં મમ ચ ભવતામનુભવે સ્થિત ઇતિ’

આ પ્રકારે અર્થ કરતાં પોતાના સમયમાં પોતાના સેવક તરીકે રહેલા વૈષ્ણવોનો પાણ આમાં સમાવેશ થઈ જાય છે. કારણ કે કૃષ્ણાશ્રયમાં જે ધર્મનો નાશ કહેવાયો છે તે શ્રીઆચાર્યચરણના પ્રાદુર્ભાવકાલના પૂર્વમાં પાણ પ્રાપ્ત થાય છે અને સો સોમયજ્ઞ પૂર્ણ થતાં તેનાં ફલરૂપે શ્રીવલ્લભરૂપમાં - આચાર્યરૂપમાં ભગવત્પ્રાદુર્ભાવ થયો તેમાં ધર્મનાં સાધનો નષ્ટ થતાં સોમયાગાદિનું આવું અલૌકિક ફલ થવું સંભવ નથી તેમ છતાં ભગવાને પોતાના બલે જ કર્મની પૂર્તિ કરી યજ્ઞમાં પ્રકટ થઈ પોતે પ્રાદુર્ભૂત થશે તેમ વરદાન આપ્યું અને પ્રકટ થયા તેમાં પાણ કારણ પોતાના નિજજનોનો કૃષ્ણભક્તિનાં દાન રૂપ ઉદ્ધાર જ છે જે શ્રીપ્રભુચરણે ‘નાવિર્ભૂયાદ્ ભવાંશ્ચેદધિધરણીતલં ભૂતનાથોદિતાસન્ માર્ગધ્વાન્તાન્ધતુલ્યાનિગમપથગતૌ દેવસર્ગેડપિ જાતાઃ ।’ વગેરેથી કહ્યું છે. તેવી જ રીતે ગુરુરૂપે શ્રીમહાપ્રભુજીના પ્રાદુર્ભાવ પછી પાણ ભક્તિના ઉપદેશથી ભગવત્સેવાની ઈચ્છાવાળા થવા છતાં પાણ નિર્દોષ બ્રહ્મનું સદોષ જીવ વડે કેવી રીતે સેવન શક્ય બને તેમજ સેવક દ્વારા ક્રિયામાણા સેવાનો સાક્ષાત્ ભગવાન દ્વારા અંગીકાર ન થાય તો તે સેવા માત્ર ક્રિયાત્મક રહી જાય, આધિદૈવિકી ન બની શકે. આવી ગુંચવાણ આવતાં અને તેનો નિરાસ અન્ય કોઈ પાણ પ્રકારે શક્ય ન બનતાં ભક્ત પ્રાર્થના કે ગુરુપ્રાર્થના વિના જ માત્ર પોતાના સેવકો પ્રત્યે અતિ આત્મીયભાવે સ્વયં શ્રીપ્રભુએ જ કૃપા વિચારી પંચાક્ષર બ્રહ્મસંબંધ મંત્રનું દાન શ્રીમહાપ્રભુને કર્યું અને આજ્ઞા કરી કે આ મંત્ર દ્વારા આપ જે જીવનો અંગીકાર કરાવશો તેના અંગીકારમાં અવરોધક સર્વદોષોને દૂર કરી તે જીવનો અંગીકાર કરીશ અને તેના

દ્વારા કરાયેલી સર્વ સેવાનો- સર્વ નિવેદિત પદાર્થોનો હું સાક્ષાત્ સ્વીકાર કરીશ. તે અનુસાર ‘બ્રહ્મસમ્બન્ધકરણાત્સર્વેષાં દેહજીવયોઃ સર્વદોષનિવૃત્તિઃ’ આ ભગવદ્ વાક્યને શ્રીઆચાર્યચરણ સિદ્ધાન્તરહસ્ય ગ્રંથમાં ટાંચે છે. આ પોતાની પ્રતિજ્ઞા મુજબ આજ્ઞા અનેક દોષોથી ભરેલા જીવને કૃપાપૂર્વક ભક્તિયોગ્ય બનાવી શ્રીપ્રભુ તમારા બધાના દ્વારા થઈ રહેલી સેવાને અને સેવામાં અન્ન, વસ્ત્ર, જલ, ફલ આદિ જે પાણ નિવેદન કરો છો તેનો પ્રભુ પુષ્ટિભાવે અંગીકાર કરે છે એ પ્રત્યક્ષ તમારા પાણ અનુભવમાં સ્થિત છે. અતઃ આધુનિક સમયમાં પાણ પ્રભુ શરણાગતોના દોષ નાશ કરે છે, તેને ભક્તિનું દાન કરે છે અને કરાયેલી ભક્તિને સ્વીકારે પાણ છે. તેથી જ તો ભગવદીયો કીર્તન સાહિત્યમાં ગાય છે કે ‘જય જય શ્રીવલ્લભપ્રભુ વિઠ્ઠલેશ સાથે, નિજજનપર કરત કૃપા ધરત હાથ માથે, દોષ સૈ દૂર કરત ભક્તિભાવ હિયે ધરત, કારજ સબ સરત ગાવત ગુણગાથે, કાહે કો તૂ દેહ દમત સાધન કરી મૂરખજન વિદ્યમાન આનન્દ ત્યજ ફિરત ક્યું અપાથે’

આ પ્રકારે અમારા અનુભવમાં સ્થિત છે. એમ કહેવામાં માત્ર પૌરાણિક ગાથાઓમાં જ નહીં પાણ આજ્ઞા વર્તમાનમાં પાણ આપણે અનુભવી રહ્યા છીએ જેથી કોઈ એમ શંકા ન કરી શકે કે ભગવાન પહેલાં દોષો દૂર કરતા હતા પાણ આજ્ઞા સમયમાં પાણ કરે છે એમ કેમ કહેવાય ? પ્રભુનો કૃપાળુ સ્વભાવ અને પ્રભુનું સર્વસામર્થ્ય પહેલાં હતું, આજે છે અને કાલે પાણ હશે આ વાત ત્રિકાલ અબાધિત છે. કારણ કે ભગવાન જેમ કાલથી પર છે તેમ તેમનો કૃપાધર્મ અને સામર્થ્ય એ બંને પાણ કાલથી પર છે, બલ્કે કાલમાં પાણ જે કંઈ પાણ સામર્થ્ય છે તે પાણ ભગવાનનું જ છે. તેથી જ શ્રીઆચાર્યચરણ ષષ્ટસ્કન્ધ નિબંધમાં અજામિલના પ્રસંગમાં પ્રભુનો કાલનિવર્તક પુષ્ટિધર્મ નિરૂપે છે.

‘જ્ઞાપિતાચિલમાહાત્મ્યઃ’ અહીં ટીકાકારો આ મુજબ જાણાવે છે

શ્રીરઘુનાથજી : ‘જ્ઞાપિતં અચિલં માહાત્મ્યં યેન તાદૃશઃ, તેન

पापनिवर्तकत्वमिष्टप्रापकत्वं च धर्मकार्यमुक्तमतो दोषोपस्थितावपि तदाश्रयणमेव कार्यं भगवदीयानां न तु तं विहाय प्रायश्चित्तादीति सूचितम् । ज्ञापितमखिलं लीलादिरूपं तद्येन ।’ જેના વડે અખિલ માહાત્મ્ય જ્ઞાપિત થયું છે તેવા, આના વડે પાપ નિવર્તકપણું અને ઈષ્ટપ્રાપકપણું એ ધર્મકાર્ય કહ્યું છે અતઃ દોષો ઉપસ્થિત હોતાં પાણ ભગવદાશ્રય જ કરવો તેને છોડી ભગવદીયોએ પ્રાયશ્ચિત્તાદિમાં પડવું નહીં એમ સૂચિત કર્યું છે. જેના વડે અખિલ લીલાદિરૂપ જ્ઞાપિત થયું છે તે.

શ્રીદ્વારિકેશ્વરજી :- ‘નनु यथा कलौ श्रुत्यादिभिर्ज्ञातमाहात्म्या अपि धर्मादयो नष्टाः तथा ‘कलौ दशसहस्राणि विष्णुस्त्यक्ष्यति मेदिनम् । तदर्द्धं जाह्नवीतोयं तदर्द्धं ग्राम्यदेवता’ इत्यादिना बाह्यतो भगवत्सान्निध्याभावे तन्माहात्म्यमपि तिरोभूतं भविष्यतीति कथमज्ञातमाहात्म्या-स्तदाश्रयोक्तौ प्रवृत्ता भविष्यन्तीति चेत्तत्राह ज्ञापितेति । ज्ञापितमखिलमखिलेभ्यो भक्तेभ्यो वा श्रुतिपुराणश्रीभागवतादिना साक्षात्परम्परया वा माहात्म्यं यस्य येनेति वा ।’ જેમ જેનું શ્રુતિઓ વગેરે વડે માહાત્મ્ય જાણવા મળે છે તેવા ધર્મ વગેરે પાણ નષ્ટ થયેલા છે તેમ કલિયુગમાં દશ લગ્ન વર્ષ અનન્તર વિષ્ણુ આ પૃથ્વીને ત્યાગશે, પાંચ લગ્ન વર્ષ અનન્તર ગંગાજલ અને અઢી લગ્ન વર્ષ અનન્તર ગ્રામ્ય દેવતાઓ પૃથ્વી ત્યાગશે વગેરે વાક્યો વડે બાહ્યસ્થિતિમાં ભગવત્ સાન્નિધ્યનો અભાવ હોતાં તેમનું માહાત્મ્ય પાણ તિરોભૂત થશે, તેથી કેમ કરીને જે લોકોએ માહાત્મ્ય નથી જાણ્યું તેવાઓ ભગવદાશ્રયમાં જે કહેવાયું છે તે પ્રકારમાં પ્રવૃત્ત થશે ? ત્યાં કહે છે જ્ઞાપિત વગેરે વાક્યોથી. અખિલ ભક્તો થકી અથવા તો શ્રુતિ, પુરાણ, શ્રીભાગવત વગેરે વડે સાક્ષાત્ અથવા પરંપરા વડે જેનું અથવા જેના દ્વારા અખિલ માહાત્મ્ય જ્ઞાપિત થયું છે.

શ્રીવ્રજરાયજી :- ‘अनुभवोऽस्माकं स्थितो विषयीभूतो

ज्ञापितसमग्रमाहात्म्यः, एतेन प्रपन्नस्य मायातरणे सति प्रतिबन्धकाभावात्स्वयमेवाग्रे माहात्म्यं गोचरी भवतीति ज्ञापितम् । ततश्च पूर्वमार्षे शब्दे श्रीमदाचार्यचरणोक्तौ बोभयत्र वा विश्वस्य भगवदाश्रयणे भगवानेव साधनान्तरापेक्षां विना सर्वं ज्ञापयंस्तद्गोचरो भवतीति सूचितम् ।’ (ભગવાન સર્વ પાપોનો નાશ કરનારા છે એમ) અનુભવ અમને વિષયીભૂત છે, અને તેવા સમગ્ર માહાત્મ્યનું જ્ઞાપન કરાવેલું છે તેવા ભગવાન છે (ભગવાન દોષના નાશક પાણ છે અને માહાત્મ્યનું જ્ઞાપન કરાવનારા પાણ છે), આના વડે એમ જ્ઞાપિત કર્યું છે કે પ્રપન્ન-શરણાગતને માયાતરાણ થતાં પ્રતિબંધ કરનારનો અભાવ હોવાથી પોતાની મેળે જ આગળ માહાત્મ્ય પ્રકટ થાય છે. તેથી કરીને પૂર્વમાં આર્ષ વાક્યોમાં અથવા તો શ્રીમદાચાર્યચરણની ઉક્તિમાં અથવા તો બન્નેમાં વિશ્વાસ રાખીને ભગવદાશ્રય કરતા ભગવાન જ બીજાં સાધનોની અપેક્ષા વિના સર્વ જ જ્ઞાપન કરતાં ગોચર થાય છે એમ સૂચિત કર્યું છે.

વિવરાણકાર :- ‘ज्ञापितमखिलं पुष्टिलीलारूपं माहात्म्यं येन । अत एव व्रजस्थितानामपि च लीलानुभवः ।’ પુષ્ટિલીલારૂપ અખિલ માહાત્મ્ય જેના વડે જ્ઞાપિત થયું છે. તેથી જ (ભગવાન પોતાના તેવા માહાત્મ્યનું જ્ઞાપન કરે છે તેથી જ) વ્રજમાં રહેલા ભક્તોને પાણ લીલાનુભવ થયો છે.

જ્યારે ભગવાન જ બધું કરી દે છે, દોષોનો નાશ કરે છે, પોતાના માહાત્મ્યનું જ્ઞાપન પાણ પોતે જ કરે છે, ભક્તિ પાણ ભગવાન જ આપે છે અને મુક્તિ પાણ ભગવાન જ સાધે છે તો પછી જીવના ભાગે તો કંઈ કર્તવ્ય રહેતું જ નથી ? એમ કોઈ વિચારે તો તેના ઉત્તરમાં શ્રીઆચાર્યચરણ કહે છે કે :- ‘कृष्ण एव गतिर्मम’ ભગવાન કંઈ દુનિયાના જાળા ઝાટકવા બુહારી હાથમાં ધરી ઊભા નથી. જે પોતાનાસેવકો છે, જે શરણાગતો-સ્વાશ્રિતો છે તેમના અર્થે ભગવાન પોતે જ આ બધું કરે છે. તેથી પ્રથમ જીવે ભગવદાશ્રય કર્તવ્ય છે અને ભગવદાશ્રયભાવે સ્વધર્મનો નિર્વાહ કર્તવ્ય છે, સ્વધર્મ કહેવાથી ચતુઃશ્લોકીમાં

શ્રીઆચાર્યચરણ જે સ્વધર્મ જાણાવે છે કે ‘સ્વસ્યાયમેવ ધર્મઃ’ પોતાનો આ જ ધર્મ છે એટલે ‘સર્વભાવેન વ્રજાધિપઃ સર્વદા ભજનીયઃ’ ‘આત્મનઃ સર્વોઽપિભાવઃ સર્વાત્મભાવઃ=સર્વભાવઃ’ એ સર્વભાવ વડે સર્વદા વ્રજેશ્વર કૃષ્ણને ભજવા. કૃષ્ણભજન એ સ્વધર્મ નહીં પણ સર્વદા કૃષ્ણભજન એ સ્વધર્મ છે. સર્વદા શબ્દ આવવાથી પ્રાસંગિક યા સામયિક કૃષ્ણભજન કરવું જેમ સમય પર દાન આપવું, સમય પર સ્નાન કરવું, સમય પર જપ કરવા, સમય પર શ્રાદ્ધાદિકર્મ કરવાના ધર્મની માફકનો ધર્મ નહીં પણ સ્વત્વને સર્વથા વિગલિત કરી માત્ર તદીય ભાવનાથી કૃષ્ણનું ભજન દેહધર્મતઃ નહીં પણ આત્મધર્મતઃ કરવું એ સર્વદા કૃષ્ણ ભજન છે. આમ કહેવાથી દાસ્ય ધર્મ એ સ્વધર્મ છે એમ નિશ્ચય થાય છે. પોતાને હું ભગવાનનો દાસ છું એમ અનુભવ્યા પછીથી દાસનો જે ધર્મ, જે કર્તવ્ય અવશિષ્ટ રહે છે તે સ્વધર્મ છે. એક અરબસ્તાનના બાદશાહે તે જમાનાની પ્રથા મુજબ કેટલાક ગુલામ ખરીદી મંગાવ્યા. ગુલામોને દરબારમાં હાજર કરાયા અને બાદશાહે રિવાજ-ઘરડુ મુજબ બધાને પ્રશ્નો કર્યા. એમાં એક ગુલામને બાદશાહે પૂછ્યું તુમહારા નામ ? તો ગુલામે જવાબ આપ્યો, માલિક જિસ નામ સે પુકારે, બાદશાહે પૂછ્યું તુમ ક્યા ખાઓગે ? જવાબ આપ્યો, માલિક જે દેસો - બાદશાહે પૂછ્યું તુમ ક્યા પહનના પસંદ કરોગે ? ગુલામે જવાબ આપ્યો જે માલિક પહનના ચાહે વહી, બાદશાહે પૂછ્યું મારા બધા પ્રશ્નોનો સરખો જવાબ કેમ નથી આપતો ? ત્યારે ગુલામે ચોખવટ કરી કે તમે મને ખરીદ્યો ત્યારથી હું તમારી મિલકત થઈ ગયો તેથી એ મિલકતને તમે જે નામ આપો તે જ એનું નામ હોય, પૂર્વનામથી શો સંબંધ તેમજ બધા પ્રશ્નોનો ઉત્તર છે. આ દાસધર્મ છે. પોતાને અર્થે કે પોતાનું કંઈ પણ નહીં વિચારી, પોતે ભગવાનનો દાસ છે એટલો જ વિચાર રાખી ભગવાન જે પ્રકારે પોતાની સેવાનું કાર્ય આપે તેનો જ નિર્વાહ કરવો અને તે સિવાય બીજું કંઈ નહીં કરવું એ સ્વધર્મ છે. અતઃ ભગવદાશ્રય અને ભગવદ્ ભજન એ સર્વને માટે કર્તવ્ય છે, દોષ નિવારણ પાપોથી મુક્તિ એ ભગવાનનું કાર્ય છે તે ભગવાન કરશે તેથી દોષનિવૃત્તિ-ઈષ્ટપ્રાપ્તિ અર્થે કોઈ ઉદ્યમ નહીં કરી માત્ર ભગવત્સેવા એ

જ સ્વધર્મ છે અને એ જ ભગવદીયોનો - વૈષ્ણવોનો ધર્મ-પુરુષાર્થ છે એ અર્થમાં શ્રીઆચાર્યચરણ હું દાસ છું, હે કૃષ્ણ, હું તારો છું બ્રહ્મસંબંધની આ વિભાવનાને અનુલક્ષીને અહીં જાણાવે છે કે કૃષ્ણ જ મારી ગતિ હો.



શ્લોક આઠમો

પ્રાકૃતાઃ સકલાદેવા ગણિતાન્દકં બૃહત્ ।

પૂર્ણાનન્દો હરિસ્તસ્માત્ કૃષ્ણ એવ ગતિર્મમ ॥ ૮ ॥

અન્વય :- સકલા દેવાઃ પ્રાકૃતાઃ બૃહત્ ગણિતાનન્દકમ્,
પૂર્ણાનન્દઃ હરિઃ તસ્માત્ કૃષ્ણ એવ મમ ગતિઃ (અસ્તુ) ।

અર્થ - સકલ દેવો પ્રાકૃત છે, બૃહત્-અક્ષર બ્રહ્મ ગણિતાનંદ છે, (જ્યારે)
ભગવાન શ્રીહરિ પૂર્ણાનંદ છે તેથી કૃષ્ણ જ મારી ગતિ હો ॥ ૮ ॥

સ્તોત્ર વિવરાણ - સાતમા શ્લોકમાં - ભક્તિમાર્ગમાં ધર્મ પુરુષાર્થ સાક્ષાત્
ભગવાન હોવાથી ધર્મપુરુષાર્થની સિદ્ધિને અર્થે એટલે કે દોષ નિવૃત્તિ અને ઈષ્ટપ્રાપ્તિને
અર્થે અન્ય કોઈ પણ ઉદ્યમ નહીં કરીને પોતાના મનમાં હું પ્રભુનો દાસ છું તેમ
વિચાર રાખી દાસ્યભાવે જે થઈ શકે તે ભગવત્ સેવા સર્વદા કરવી અને ભગવદાશ્રય
રાખવો. તેમજ અજ્ઞમિલનાં દૃષ્ટાંતમાં ઉચ્ચારાયેલાં વાક્યમાં ભગવાનની ભાવરૂપ
સ્થિતિ હોતાં જ તે ભગવન્નામ કહેવાય છે અન્યથા લૌકિક જ્ઞાનથી અને લોકવિષયમાં
ઉચ્ચારાયેલાં વાક્ય ભગવન્નામ સદૃશ હોઈને પણ તે લૌકિક જ છે અને તેનું ફલ
પણ લૌકિક જ છે, તેમ છતાં પણ વિશેષ ભગવત્કૃપાએ લૌકિક ભાવે ઉચ્ચારાયેલ
નામ સદૃશ વાક્યમાં પોતાના સ્વતંત્રબળે ભગવાન જ્યારે નામ માહાત્મ્યનો બોધ
કરાવે છે ત્યારે તે વાક્યો અલૌકિક છે અને તેનું ફલ પણ અલૌકિક થાય છે એમ
નક્કી કરી હવે આ આઠમા શ્લોકમાં ધર્મની માફક જ અર્થરૂપે પણ સાક્ષાત્ ભગવાન
જ ભક્તિમાર્ગમાં છે એનું નિરૂપણ કરે છે.

‘પ્રાકૃતાઃ સકલા દેવાઃ’ અહીં સર્વ ટીકાકારો પોતપોતાના દૃષ્ટિકોણને
આ મુજબ રજૂ કરે છે -

શ્રીરઘુનાથજી - ‘સકલા બ્રહ્માદયો યે દેવાસ્તે પ્રાકૃતાઃ,
પ્રકૃતિર્માયા તન્નિબન્ધનોત્પત્તિસ્થિતિવિલયા, અતસ્તેષામાશ્રયણં ન
કાલાદિભયનિવર્તકં પ્રત્યુત ભયજનકમેવ ।’ સકલ જે બ્રહ્મા આદિ દેવો તે
પ્રાકૃત એટલે કે પ્રકૃતિ-માયા તેના નિબંધનમાં ઉત્પત્તિ, સ્થિતિ, વિલયવાળા છે,
તેથી તેમનો આશ્રય કાલ વગેરેના ભયનું નિવર્તન કરી શકે તેમ નથી, બલકે ભયજનક
જ છે.

શ્રીકલ્યાણરાયજી :- ‘યસ્માત્સકલા દેવાઃ પ્રાકૃતાઃ
સત્વાહક્કારપ્રભવત્વાત્ । દેવાદિસાયુજ્યેઽપિ તેષાં પ્રકૃત્યુપધાનેન
તન્મુક્તેઃ સગુણત્વેન ‘આબ્રહ્મભુવનાલ્લોકાઃ પુનરાવર્તિનોઽર્જુને’તિ
ભગવદ્વાક્યાત્પુનઃ સંસારસમ્ભવેનાલ્પાનન્દત્વેન સ્વર્ગવદમુક્તિત્વાત્ ।’
જેથી કરીને સકલ દેવો પ્રાકૃત એટલે કે સાત્ત્વિક અહંકારમાંથી તેમનો ઉદ્ભવ થયેલો
હોવાથી, દેવ વગેરે સંબંધી સાયુજ્ય થવામાં પણ તેઓ પ્રકૃતિના સહારે હોવાથી
તેમના સંબંધવાળી મુક્તિ-સાયુજ્યનું પણ સગુણપાણાથી આબ્રહ્મસ્તમ્બ પર્યન્તના
સર્વલોકો પુનરાવર્તનના સ્વભાવવાળા છે એમ ભગવદ્વાક્યથી ફરી પાછા
સંસારમાં સંભવવાળા હોવાથી તેમજ તેમના અલ્પ આનંદપાણાથી સ્વર્ગની માફક
તેમનું અમુક્તિપણું હોવાથી.

શ્રીદ્વારિકેશ્વરજી :- ‘બ્રહ્માણમારભ્ય સર્વ એવ દેવાઃ પ્રાકૃતા
આધિભૌતિકાન્તઃપાતિત્વાત્ ।’ બ્રહ્માથી આરંભી બધા જ દેવો પ્રાકૃત એટલે
કે આધિભૌતિકની અંદર તેઓ અન્તઃપાતી હોવાથી.

શ્રીવ્રજરાયજી :- ‘અષ્ઠૌ વસવ, એકાદશ રુદ્રા, દ્વાદશાદિત્યા,
ઇન્દ્રઃ, પ્રજાપતિશ્ચેતિ ત્રયસ્ત્રિંશત્ વા, ‘અગ્નિરવમો દેવાનાં વિષ્ણુઃ
પરમસ્તદન્તરેણાન્યા દેવતા ઇત્યગ્ન્યાદયો વિષ્ણવન્તાઃ ।’ અત્ર વિષ્ણુઃ કાલઃ
સ વિષ્ણવાખ્યોઽધિયજ્ઞોઽસૌ ‘કાલઃ કલયતાં વર’ ઇતિ વાક્યાત્તદન્તા

વા । અકારં બ્રહ્માણં નાભાવુકારં વિષ્ણું હૃદયે મકારં રુદ્રં ભ્રૂમધ્યં ઇતિ પ્રણવમાત્રાધિષ્ઠાતારો વિશ્વાદયો વા પ્રજાપત્યન્તાઃ, શતાનન્દિનો વા । તે સકલાઃ કલા અંશસ્તત્સહિતાઃ, સર્વે પ્રાકૃતાઃ, પ્રકૃતિર્માયા ‘માયાં તું પ્રકૃતિં વિદ્યાદિ’તિ શ્રુતેસ્તદધીનાઃ । કાલસ્ય ક્ષોભકતયા ગુણાનુરોધિત્વેન ગુણાધિષ્ઠાતૃણામભિમાનિત્વેન ચ પ્રાકૃતત્વમ્ ।’ આઠ વસુઓ, અગિયાર રુદ્રો, બાર આદિત્યો, ઈન્દ્ર, પ્રજાપતિ એમ તેંત્રીસ દેવો અથવા ‘અગ્નિરવમો....’ એ મુજબના અગ્નિથી આરંભી વિષ્ણુ પર્યન્તના, અહીં વિષ્ણુ એટલે કાલ સમજવું. ‘સ વિષ્ણવાવ્યઃ’ એ વાક્ય મુજબ ત્યાંસુધીના. અથવા નાભીમાં અકાર બ્રહ્મા, હૃદયમાં ઉકાર વિષ્ણુ, ભ્રૂકુટી મધ્યમાં મકાર રુદ્ર એમ પ્રણવની માત્રાના અધિષ્ઠાતાઓ અથવા વિશ્વથી લઈ પ્રજાપતિ પર્યન્તના, અથવા વેદમાં જેની શતાનંદે ગણના થઈ છે તે શતાનંદવાળાઓ, તે બધા જ સકલ. સકલ એટલે કલા-અંશ તેના સહિતના, બધા પ્રાકૃતો, પ્રકૃતિ એટલે માયા ‘માયાં તુ પ્રકૃતિં વિદ્યાત્’ એ શ્રુતિ મુજબ એ માયાને અધીનો. કાલની ગુણક્ષોભકતાથી ગુણાનુરોધિપાણા વડે અને ગુણના અધિષ્ઠાતાઓનું અભિમાનીપણું હોઈ એમનું પ્રાકૃતપણું છે તેમ જાણવું.

વિવરણકાર :- ‘યે પૂર્વે પ્રાકૃતા દેવા ઇન્દિયાધિષ્ઠાતારસ્તે સચ્ચિદાનન્દરૂપાધ્યાત્મકત્વે સમ્પન્ને પુરુષોત્તમાવિર્ભાવાત્સકલા જાતાઃ । કલા રસાત્મકબ્રહ્મવિદ્યારૂપા તત્સહિતા જાતાઃ ।’ જે પૂર્વમાં પ્રાકૃત દેવો ઈન્દ્રયોના અધિષ્ઠાતાઓ હતા તે પુરુષોત્તમના આવિર્ભાવથી સચ્ચિદાનન્દરૂપ ઈન્દ્રયાત્મકતા સંપન્ન થતા સકલો થયા. કલા એટલે રસાત્મક બ્રહ્મવિદ્યારૂપ તે સહિતના થયા.

‘ગણિતાનન્દકં બૃહત્’ અહીં ટીકાકારો આ મુજબ જણાવે છે :-

શ્રીરઘુનાથજી :- ‘બ્રહ્માપેક્ષયા શતગુણિતાનન્દત્વેનાપરિમિતા-

નન્દત્વાભાવાત્પુરુષોત્તમાપેક્ષયાલ્પત્વાત્.....’ બ્રહ્મા કરતાં સોગણા વધુ આનંદવાળા હોવાથી અપરિમિત-અગણિત-આનંદનો અભાવ હોવાથી પુરુષોત્તમની અપેક્ષા (અક્ષર) અલ્પ હોવાથી.

શ્રીકલ્યાણરાયજી :- ‘બૃહદક્ષરં ગણિતાનન્દકં ‘સૈષાનન્દસ્ય મીમાંસા ભવતી’ ત્યારભ્ય ‘તે યે શતં પ્રજાપતેરાનન્દાઃ સ એકો બ્રહ્મણ આનન્દ’ ઇત્યન્તેન બ્રહ્માનન્દસ્ય ગણિતત્વાત્....., જ્ઞાનમાર્ગેઽક્ષરમુક્તેર્નિર્ગુણત્વે-ઽપ્યક્ષરસ્ય ગણિતાનન્દત્વેનાલ્પત્વાત્ ક્ષુધિતસ્યાત્યલ્પભોજનમભોજન-મેવેતિવદપ્રયોજકત્વાત્ । અજ્ઞાતાર્થ હ્રસ્વાર્થ ક પ્રત્યયેનાવ્યક્તત્વં પુરુષોત્તમા-પેક્ષયાલ્પત્વં ચ સૂચિતમ્ ।’

બૃહત્ એટલે અક્ષર એ ગણિતાનન્દ છે, ‘સૈષાનન્દસ્ય મીમાંસા ભવતિ’ અહીંથી આરંભી ‘સ એકો બ્રહ્મણ આનન્દઃ’ (તૈત્તિરીય ઉપનિષદ) પર્યન્તમાં બ્રહ્માનંદ ગણાયેલો હોવાથી, જ્ઞાનમાર્ગમાં જે અક્ષરમુક્ત કહેવાઈ છે તે મુક્તિનું સ્વરૂપ નિર્ગુણ હોઈને પણ અક્ષર એ ગણિતાનન્દ હોવાથી તેના કારણે તેના સંબંધી આનંદનું અલ્પપણું હોવાથી ભૂખ્યાને જેમ થોડું ભોજન એ અભોજન - ન કર્યા બરાબર છે તેની માફક તે આનંદનું અપ્રયોજકપણું હોવાથી, અજ્ઞાતાર્થ હ્રસ્વાર્થ ક પ્રત્યયનો પ્રયોગ થયેલો ‘ગણિતાનન્દકમ્’ હોવાથી અક્ષર અવ્યક્ત છે અને પુરુષોત્તમની અપેક્ષા અલ્પ છે એમ સૂચિત કર્યું છે.

શ્રીદ્વારિકેશ્વરજી :- ‘બૃહદક્ષરં ગણિતાનન્દકં સ્વાર્થે કઃ પ્રત્યયઃ ।’ બૃહત્ એટલે અક્ષર ગણિતાનંદ છે, સ્વાર્થ ક પ્રત્યય યોજ્યો છે.

શ્રીવ્રજરાજજી :- ‘બૃહદક્ષરં ગણિતાનન્દકં ગણિતઃ ‘સ એકો માનુષ આનન્દ’ ઇત્યારભ્ય ય શતાનન્દિનાં ગણને ‘સ એકો બ્રહ્મણ આનન્દ’ ઇત્યુત્તરાવધૌ બ્રહ્મ ગણિતમ્ । અત એવં સંખ્યાત આનન્દો યત્ર, સ્વાર્થે

કસ્તાદૃશમ્ । તેન તુરીયકોટિનિવિષ્ટા ‘ઓંકારં સર્વેશ્વરં દ્વાદશાન્ત’
 इत्याद्युक्ता गुणावतारा अपि तत्रैव प्रविशन्तीति बोधितम् ।’ બૃહત્ એટલે
 અક્ષર ગણિતાનન્દ છે, ‘સ એકો માનુષ આનન્દઃ’ અહીંથી આરંભી સોગાણા-
 સોગાણા આનંદવાળાઓની ગણનામાં ‘સ એકો બ્રહ્મણ આનન્દઃ’ અહીં
 પર્યન્તમાં બ્રહ્મનો આનંદ ગણાયેલો છે. તેથી આ પ્રકારે સંખ્યાથી જેનો આનંદ છે
 (તે અક્ષર) સ્વાર્થમાં ક પ્રત્યય યોજ્યો છે, તેવું બૃહત્, આના વડે કરીને ચતુર્થ
 કોટિમાં નિવેશ થયેલા ઓંકાર, સર્વેશ્વર, દ્વાદશાન્ત વગેરેથી કહેવાયેલા
 ગુણાવતારોનો પાણ આમાં જ સમાવેશ છે એમ બોધન કર્યું છે.

વિવરણકાર :- ‘ગણિતાનન્દરૂપમક્ષરં બ્રહ્મ, ક પ્રત્યયેન તતોડપિ
 ह्रस्वोऽतितुच्छो जीवः स बृहज्जातस्तदपेक्षयापि महान् जातः । उभयत्र
 हेतुः पूर्णानन्दो हरिरिति ।’ અક્ષરબ્રહ્મ ગણિતાનંદરૂપ છે. ‘ક’ પ્રત્યય પ્રયોગ
 હોવાથી તે અક્ષરથી પાણ હ્રસ્વ-અતિતુચ્છ એવો જીવ એ બૃહત્ એટલે
 અક્ષરબ્રહ્મની અપેક્ષા પાણ મહાન થયો છે, બંનેમાં હેતુ પૂર્ણાનંદ હરિ છે (બંનેમાં
 એટલે - ઈન્દ્રિયાધિષ્ઠાતૃ દેવતાઓની રસાત્મક બ્રહ્મવિદ્યા રૂપતા અને જીવનું
 અક્ષરથી પાણ અધિક થવું તે બંનેમાં).

‘पूर्णानन्दो हरिस्तस्मात्’ અહીં ટીકાકારોનો મત આ મુજબ છે :-

श्रीरघुनाथः :- ‘..... हरेः सकलदुःखहारकस्य श्रीकृष्णस्य
 पूर्णानन्दत्वादखण्डितानन्दत्वात्सर्वैरुपायैः सर्वात्मना कृष्ण एवेति
 पूर्ववत् ।’

સકલ દુઃખોને હરાણ કરનારા હરિ શ્રીકૃષ્ણ એ પૂર્ણાનંદ એટલે કે અખંડિત
 આનંદ હોવાથી સર્વ ઉપાયો વડે - હર કોઈ ઉપાયે સર્વાત્મના કૃષ્ણ જ મારી ગતિ
 હો.

श्रीकल्याणरायः :- ‘कृष्ण एव हरिः सर्वदुःखहर्ता पूर्णानन्दश्च ।
 पूर्णश्चासावानन्दश्च, पूर्ण आनन्दो येन यत्र यस्मादिति वा । तस्मात्
 कृष्ण एव गतिर्ममास्त्वित्यर्थः । पूर्णानन्दत्वेन निर्गुणमुक्तिदायकत्वेन
 कृष्ण एव शरणं भावनीय इति सिद्धम् ।’ કૃષ્ણ જ હરિ એટલે સર્વદુઃખોના
 હરનારા અને પૂર્ણાનંદ છે. પૂર્ણ છે આ આનંદ એમ સમાસથી પૂર્ણ આનંદ જેના
 વડે અથવા જ્યાં અથવા જેના થકી છે, તેથી કૃષ્ણ જ મારી ગતિ હો એમ અર્થ છે.
 પૂર્ણાનંદપાણથી નિર્ગુણ મુક્તિને આપનારા હોવાથી કૃષ્ણ જ શરણના રૂપમાં
 ભાવન કરવા એમ સિદ્ધ છે.

श्रीदारिकेश्वरः :- ‘नहि पूर्वोक्तेः कैरप्यानन्दः पूर्यते । तत्र
 पूरितोऽप्यपूरित एव स्यात्तत्राह - हरिरिति । यद्यप्य‘स्यैवानन्दस्यान्यानि
 भूतानि मात्रामुपजीवन्ती’ त्यादिना देवेष्वपि तद्वत्त्वमस्ति तथापि न
 तथा तेषामन्यपूरकत्वं तदल्पीयस्त्वात् । निरवधिदारिद्र्यस्य सावधिधने-
 नापगमस्याशक्यत्वादेवमपूर्णानपि प्रतिबन्धनिवृत्तिपूर्वकं कृष्ण एव पूर्णान्
 करोति । ‘तं सत्यमानन्दनिधिं भजेते’तिन्यायेन स एव तथा कर्तव्य इति
 दिक् ।’ પૂર્વમાં કહેવાયેલ દેવ-અક્ષર વગેરે કોઈના વડે પાણ આનંદ પૂર્ણ થતો
 નથી. ત્યાં દુઃખ ન હોય તેનો અભાવ હોતાં એમના વડે પ્રાપ્ત આનંદ પાણ અપ્રાપ્ત
 બરાબર જ છે - તેથી કહે છે ‘હરિઃ’ જે કે ‘एतस्यैवानन्दस्य....’ વગેરે શ્રુતિ
 વડે દેવોમાં પાણ તેની માફક છે (દેવોમાં પાણ આનંદ રહેલો છે) તેમ છતાં પાણ
 તેમનો આનંદ અલ્પ હોવાથી તે લોકો બીજાને આનંદથી ભરપૂર કરી શકતા નથી.
 અત્યંત દરિદ્રતાવાળા વ્યક્તિની મર્યાદિત ધન વડે દરિદ્રતા જવી અશક્ય હોવાથી
 એવા અપૂર્ણોને પાણ વચમાં આવતા પ્રતિબંધોના નિવારણપૂર્વક કૃષ્ણ જ આનંદથી
 ભરપૂર કરે છે. તેથી તે સત્યસ્વરૂપ આનંદના નિધિને ભજો એ ન્યાયે કૃષ્ણનું ભજન
 જ કર્તવ્ય છે.

श्रीब्रह्मराजः :- ‘हरिः पुरुषोत्तमोऽक्षरात्परतः पर’ स उत्तमः

પુરુષઃ । ‘અતોઽસ્મિ લોકે વેદે ચ પ્રથિતઃ પુરુષોત્તમ’
 इत्यादिश्रुतिस्मृतिप्रतिपाद्यः । पूर्णानन्दः शतानन्दसङ्ख्याने ब्रह्मानन्दस्य
 सर्वपरत्वेन गणनया मनोवाग्गोचरतामेव प्रतिपाद्य तदुत्तरानुवाके ‘यतो
 वाचो निवर्तन्ते अप्राप्य मनसा सह । आनन्दं ब्रह्मणो विद्वान्न बिभेति
 कुतश्चेनेती’ति श्रुतावानन्दस्य मनोवाग्गोचरत्वकथनेन तदपेक्षयाधिक्य-
 स्यानवधित्वस्य च बोधनात्तथा । तस्मादानन्दे निरवधित्वस्यैव
 परमफलतावच्छेदकत्वेन तस्य चात्रैव विश्रान्तेः कृष्णः पूर्वरीतिकः मम
 फलरूपोऽस्त्विति पूर्ववत् ।’ હરિ એટલે પુરુષોત્તમ ‘અક્ષરાત્પરતઃ પરઃ’ માં
 કદ્યા મુજબ તે ઉત્તમ પુરુષ છે કે જે ‘અતોઽસ્મિ લોકે વેદ ચ....’ વગેરે શ્રુતિ-
 સ્મૃતિથી પ્રતિપાદન થયેલ છે. પૂર્ણાનંદ એટલે શતાનંદની ગણનામાં બ્રહ્માનંદની
 સર્વથી પરતાએ ગણના વડે તેની મન-વાણીથી ગોચરતાને જ જાણાવી તે પછીના
 અનુવાકમાં ‘યતો વાચો નિવર્તન્તે’ આ શ્રુતિમાં આનંદની મન-વાણીથી
 અગોચરતાનાં કથન વડે તે (બ્રહ્માનંદની) અપેક્ષા (આ આનંદની) અધિકતા અને
 અસીમિતતાનું બોધન થયું હોવાથી તે પૂર્ણાનંદ છે. તેથી આનંદમાં અમર્યાદિ આનંદનું
 પરમ ફલતાએ અવચ્છેદકપણું હોવાને કારણે તેની અહીં જ વિશ્રાન્તિ થતી હોવાથી
 પૂર્વમાં જે રીતે કહેવાયા છે તે મુજબના કૃષ્ણ (જ) મારા પરમફલરૂપે હો-થાઓ
 એમ પૂર્વવત્.

વિવરાણકાર :- ‘યતઃ સર્વેષાં સચ્ચિદાનન્દત્વે સમ્પન્ને પુરુષોત્તમાવિ-
 ર્ભવાત્તત્સમ્બન્ધિરસાત્મકા ભાવા ઉત્પદ્યન્ત ઇતિ તજ્જનિતપ્રચુરાર્તિશા-
 ન્ત્યર્થમન્તસ્તત્તદિન્દ્રિયાદિષુ તત્તત્સ્વરૂપઃ સ્વયમેવ ભૂત્વા સર્વેષુ તેષુ પૂર્ણ-
 સ્વરૂપાનન્દદાનેન દુઃસ્વં હરતીતિ તથોક્તમ્ ।’ જેથી બધાની (ઇન્દ્રિયાધિષ્ઠાતૃ-
 દેવતા-ઇન્દ્રિયો વગેરે બધાની) સચ્ચિદાનંદતા સંપન્ન થતાં પુરુષોત્તમના
 આવિર્ભાવથી તેમના સંબંધી રસાત્મક જે ભાવો છે તે ઉત્પન્ન થાય છે, તે રસાત્મક
 ભાવો થકી ઉત્પન્ન થનારા પ્રચુર આર્તિની શાન્તિને અર્થે અન્તઃ તે-તે ઇન્દ્રિયો

વગેરેમાં પોતે જ તે-તે સ્વરૂપે (તે-તેના અનુકૂલ સ્વરૂપે) થઈને તે સર્વ ઇન્દ્રિયો
 વગેરેમાં પૂર્ણ આનંદના દાન વડે દુઃખોને હરે છે તેથી ‘પૂર્ણાનન્દો હરિઃ’ એમ કહ્યું
 છે.

જે કે આ શ્લોકનું વિવેચન પૂર્વપીઠિકામાં અમે વિસ્તારથી કર્યું છે તેમજ
 ટીકાકારો વડે પણ ખૂબ જ સુંદર અત્ર વિવેચન થયું છે તેથી વિશેષ કહેવાનું રહેતું
 નથી. છતાં પણ અહીં એક-બે વાતો લખવી ઉપયુક્ત રહેશે જે પૂર્વમાં લખાઈ
 નથી. આ શ્લોકમાં આનંદને ત્રણ પ્રકારે કહ્યો છે. ક્ષુદ્રઆનંદ, ગણિતાનંદ,
 પૂર્ણાનંદ. બીજી વાત એ છે કે શ્રીકલ્યાણરાયજીની તથા વિવરાણકારની દૃષ્ટિએ
 આ શ્લોક અર્થપુરુષાર્થ પરક ભગવત્ શરાણાગતિ નિરૂપક છે અને આ વાત સાથે
 બાકીના બીજા ટીકાકારોને કોઈ વાંધો પણ જોવામાં આવતો નથી. અતઃ આનંદના
 નિરૂપણે ભગવાન જ અર્થ છે અને તેમનું શરાણભાવન જ કર્તવ્ય છે એમ અર્થ
 સિદ્ધ થાય છે. ત્યારે ભગવાન આનંદમય-પૂર્ણાનંદ હોવાથી જીવનો પરમ અર્થ
 ભગવાન જ છે એમ માનવાનું શું પ્રયોજન છે ? જીવના અનેક અર્થો હોઈ શકે છે
 તેની સાથે આનંદની અલ્પતા કે પૂર્ણતાને શું લાગે વળગે ? આ પ્રશ્ન પર વિચારીએ
 તો ચતુર્દશ ભુવનમાં બ્રહ્માદિ દેવોથી લઈને અતિક્ષુદ્રમાં ક્ષુદ્ર જંતુઓના જીવનનો
 જે પ્રયત્ન છે તે માત્ર આનંદને અર્થે છે એમ જોઈ શકાય છે. બીજા બધાની અત્યારે
 વાત છોડીએ તો મનુષ્યના જે કંઈ પણ પ્રયત્નો છે તે સર્વ આનંદને અર્થે છે. મનુષ્ય
 જે પણ ઈચ્છે છે તેનો ધનિષ્ઠ સંબંધ આનંદ સાથે હોય છે. પણ તેને આનંદ એટલે
 શું અને તે આનંદ ક્યાં એનો ખ્યાલ નહીં હોવાને કારણે જ્યાં ક્યાંય પણ થોડું ઘણું
 પણ સારું લાગે તેને આનંદ માની તેને મેળવવાની ઈચ્છા કરી બેસે છે. એમ એ
 અન્ન, વસ્ત્ર, આભૂષણ, સ્ત્રી, પુષ્પ, ચંદન, સુગંધી, વગેરેમાંથી આનંદનો ભોગ
 ઈચ્છે છે. એનાં મન-બુદ્ધિની દૃષ્ટિએ સદા ભૌતિક પદાર્થોમાંથી આનંદની ઈચ્છા
 સેવી તેને મેળવવાના પ્રયત્નોમાં તત્પર રહે છે. બહુ લંબાણમાં ન કરું તો ચાહે
 ભોગેષણા હોય કે મુમુક્ષા હોય એ છે આનંદના અર્થેની. કારણ કે ભોગેષણામાં જે
 ભોગની એષણા છે તે આનંદના ભોગની અને મુમુક્ષા છે તે આનંદ વિરુદ્ધ દુઃખોથી

અકળાઈને. મનુષ્યની આ આનંદની ખોજ આજની છે એમ નથી કિન્તુ જન્મોજન્મથી એના પ્રથમ જન્મથી આજ દિન પર્યન્તની. કારણ કે જ્યારથી એ જીવ તરીકે જન્મ્યો છે ત્યારથી જ એનો આનંદ એનામાંથી ખોવાઈ ગયો છે અને આનંદના ખોવાવાથી જ તે શ્રીમંતમાંથી દરિદ્ર બની ગયો છે. આનંદની ઊણપ એને જાણ્યે- અજાણ્યે સતત સાડ્યા કરે છે. તે બેબાકળો, બાવરો બની પાગલની માફક જ્યાં-ત્યાં, જેના-તેનામાંથી પોતાનો ખોવાઈ ગયેલો આનંદ મેળવવાની ઘેલછા કરતો રહે છે તેમ છતાં પાણુ જન્મોજન્મનો તેનો પરિશ્રમ નાકામયાબ રહ્યો છે. આનંદ એ મનનો વિષય છે અને આનંદ મનમાં ઉદ્ભવે છે અને મનમાં જ અનુભવાય છે. આનંદવિહોણું મન એના ઈન્દ્રિયોના સર્વ દ્વારોથી આનંદને ઝંખે છે અને ઈન્દ્રિયો વિકૃત બુદ્ધિની સલાહથી સંસારના વિષેલા પદાર્થોમાંથી આનંદ ભોગનો પ્રયત્ન કરે છે. મનુષ્યને જે કંઈ પાણુ જોઈએ છે તે એ જ જોઈએ છે જેનાથી એના મનને સારું લાગે અને ઈન્દ્રિયો સાથે દીર્ઘસહવાસથી ઈન્દ્રિયો સાથે ભળી ગયેલું મન ઈન્દ્રિયોની કમાણી ઉપર ટકી રહેવાનો પ્રયત્ન કરે છે. બે ઘડી માટે આભાસમાં તે ટકી જાય છે પાણુ આભાસની અસર હટતાં ફરી પાછો આનંદનો અભાવ તેને અકળાવે છે અને તે ફરી પાછો ઈન્દ્રિયોની કમાણીમાંથી આનંદ માણવાનાં વલખાં મારે છે. આ વર્તન કરતાં-કરતાં સાયકલ ચાલતાં ચાલતાં યુગો વીતી ગયા પાણુ આનંદનો આભાસ અને વલખાં આ બે બિન્દુઓથી ત્રીજું કોઈ એવું બિન્દુ તે પામી શક્યો નથી કે જ્યાં આનંદ આભાસરૂપ ન હોય પાણુ વાસ્તવિક હોય અને તેથી વલખાંનું બિન્દુ જ ન રહેતું હોય. આનંદનો આભાસ એટલે કે વિષયોમાંથી ઈન્દ્રિયો વડે કમાયેલું સુખ. અથવા તો એને વિષયાનંદ કહીએ તો પાણુ વાંધો નથી. જેની વિશદચર્યા અમે પૂર્વપીઠિકામાં કરી ચૂક્યા છીએ. આનંદનો આભાસ એટલે મિથ્યા સુખ પ્રતીતિ જે આનંદના ઉપધાન થકી માયા-અવિદ્યા વડે ઉત્પન્ન કરાયેલી સુખપ્રતીતિ એટલે કે તે વાસ્તવિક સુખ નહોતા સુખ છે તેમ પ્રતીત કરાવે. જેમ રાણમાં સૂર્યના તાપથી દૂર જળ છે તેમ ચક્ષુ વડે પ્રતીતિ થાય છે જેને મૃગજળ કહેવામાં આવે છે.

આવા બેબાકળા વલખાં મારતાં અને ગાંડાતૂર બની દુનિયામાં પોતાનામાં બુદ્ધિમત્તાનો આરોપ કરી હાફળાં-ફાફળાં દોડી રહેલા પરમાત્માથી પ્રતિમુખ થઈ રહેલા જીવને શ્રીવલ્લભાચાર્યજી રસ્તો રોકી જાણાવે છે કે ભાઈ બે ઘડી ઊભો રહે, મારી બે વાત સાંભળ, પછી તને જેમ ઠીક લાગે તેમ કરજે, તું વાર ઘડીએ હવાના પરપોટા જેવા વિષયસુખ ભોગવી મનની ભૂખ ભાંગવા માંગે છે પાણુ આ રીતે આ હવાના પરપોટાઓના ભોજનથી તેનો ભોગ કરતાં હજુ બીજા બે કરોડ જન્મ-જીવન વીતી જશે તોયે મનની ભૂખ ભાંગવાની નથી. ઉપનિષદ્ કહે છે ‘**ન વિત્તેન તર્પणीयो मनुष्यः**’ મૃગજળ પાછળ દોડવાથી કરોડ વર્ષે પાણુ તૃષ્ણા બુઝાવાની નથી. આનંદ મેળવવાની તારી જે આ સતત પ્રવૃત્તિ છે તેને થોડી વાર માટે થંભાવી પહેલાં આનંદ એટલે શું, વાસ્તવિક આનંદ અને આભાસ આનંદમાં શું અંતર અને એમાં તું કોની પાછળ દોડી રહ્યો છે એ સ્વસ્થ ચિત્તે વિચારી લે. તને મેં પાગલ એટલા માટે કહ્યો કે ભઈલા તું તો તારા મસ્તકને શોધવા દુનિયામાં દોડી રહ્યો છે પાણુ આખી દુનિયા ફરી વળશે નક્કી જ તને તારું મસ્તક મળવાનું નથી. કારણ કે એ તો તારા ધડ સાથે જોડાયેલું જ છે. ખરેખર જે તારું મસ્તક ન હોતે તો તું શોધવા જઈ શકતે જ કેવી રીતે ? શોધવાની પ્રેરણા, જે નથી તેના અભાવને અનુભવવું, શોધવા માટેની શક્તિ વગેરે બધાનું મૂળ તો મસ્તક જ છે, જે એ ન હોતે તો ખાલી ધડ કેવી રીતે આ બધું કરી શકતે ? હું જ નહીં ઉપનિષદ પાણુ મારી વાતમાં જ સ્વર પૂરાવે છે - ‘**को ह्येवान्यात् कः प्राण्यात् यदेष आकाश आनन्दो न स्यात्**’ તું જે જીવન જીવે છે, જે તું પ્રાણન કરે છે, તે બધું જ વાસ્તવમાં તો આનંદ થકી જ છે, તેથી ખરેખર તારો આનંદ ખોવાઈ ગયો છે તેમ નથી, પરંતુ તારા મનની નબળી સ્થિતિ વાસ્તવિક આનંદને અનુભવવા-જેવા સક્ષમ રહી નથી. આનંદને અનુભવવાની સંવેદનશીલતા મને ગુમાવવાથી જ તું આનંદ માટે વલખાં મારનારો અને પદાર્થોનો દાસ બની દરેક પાસેથી મેળવવાની વૃત્તિવાળો બની ગયો છે. વર્ના સાચા અર્થમાં તો તું આપી શકે એવો શ્રીમંત છે, માંગવાવાળો ભીખારી થવાની કોઈ જરૂર જ નથી. વર્ષો સુધી અશુદ્ધિના ચોળામાં

બંધ રહેવાથી તને શુદ્ધ હવા પાણ સહન થઈ શકતી નથી અને શુદ્ધ હવાથી પાણ તને અકળામણ થાય છે પાણ પ્રયત્ને શુદ્ધ હવા સેવશે તો પછી શુદ્ધ હવા માફક આવી જશે. આ અશુદ્ધિના ચોળાનાં બંધનોએ જ તારા મનને નિર્બળ બનાવી નાખ્યું છે. તેથી જ તું વારંવાર યા સતત અશુદ્ધિને જ સ્વીકારે છે, અશુદ્ધિને જ મેળવવા મથે છે કે જે અશુદ્ધિ તને તારા સાચા આનંદને ભુલાવવામાં જવાબદાર છે. તેથી તું આજે જે મથી રહ્યો છે તે બધું જ અશુદ્ધ, આભાસરૂપ અને તારા માટે અહિતકર છે એમ જાણાવતાં શ્રીવલ્લભાચાર્યજી કહે છે - **‘પ્રાકૃતાઃ સકલા દેવાઃ’** જેમ તું પ્રાકૃત છે - પ્રકૃતિનો સંબંધ કરીને રહેલો છે તેમ આ દેવો પાણ બધા જ પ્રાકૃત એટલે પ્રકૃતિનો સંબંધ કરીને રહેલા છે. જેમ પ્રકૃતિ તારા વશમાં નહીં પાણ આજે તું પ્રકૃતિના વશમાં છે તેમ આ દેવો પાણ પ્રકૃતિના સ્વામી નહીં પાણ પ્રકૃતિવશ થઈ પ્રકૃતિનો સંબંધ કરીને રહેલા છે, જેમ તું પરમાત્માનો અંશ છે તેમ આ દેવો પાણ એ જ પરમાત્માના એવા જ અંશ છે, દેવો કંઈ સર્વોપરિ પરમાત્મા નથી. તારામાં અને દેવોમાં ફરક માત્ર એટલો જ છે કે પરમાત્માના રાજ્યશાસનમાં તું સાધારણ નાગરિક છે જ્યારે આ દેવો નાગરિક તો છે જ પાણ સામયિક રૂપે તેઓ પરમાત્માની રાજ્યશાસન વ્યવસ્થામાં પરમાત્મા તર્ફ કામ કરવા પરમાત્માનો હુકમ બજાવનારા કલેક્ટર, મામલતદાર, મંત્રી, સચિવ વગેરે અમલદારો છે. ઉપરાન્ત પરમાત્માએ આ દેવોને જે અમલદારી સોંપી છે તે પાણ પ્રકૃતિનાં ક્ષેત્રમાં જ સીમિત રૂપે સોંપી છે. તેથી તેઓ પાણ પ્રકૃતિની બહારનાં ક્ષેત્રમાં તો સોઈની આગી બરાબર પાણ વર્તી શકતા નથી. અતઃ તેમના ખજાનામાં પાણ વાયુના પરપોટાઓ જ ભરેલા છે તેથી જુદા જુદા દેવોમાં પાણ ફરક એટલો જ છે કે કોઈનો ખજાનો ૧૦૦ પરપોટાથી ભરેલો છે અને કોઈનો તેનાથી ૧૦૦ ગણો વધારે એટલે કે ૧૦૦૦૦ પરપોટાથી ભરેલો છે તો કોઈનો તેના પાણ ૧૦૦ ગણો વધારે એટલે કે ૧૦ લાખ પરપોટાથી ભરેલો છે. પાણ તેમના ખજાનામાં સાચું ધન રત્તિભાર પાણ હોય તેમ નથી. આ દેવતાઓની ભક્તિ કરો કે તેમના આશ્રયે રહો તો તેઓ પ્રસન્ન થઈને વધુમાં વધુ પોતાની પાસેના પરપોટાઓને વધુ સંખ્યામાં આપવાથી વધુ શું આપી શકે છે ? કોઈ દેવતાએ કોઈને મૃત્યુથી તાર્યા હોય કે પછી સદાને માટે મૃત્યુને

કે દુઃખોને કોઈના જીવનમાંથી દેશનિકાલ આપ્યો હોય તેવું ક્યારેય ક્યાંય જોવા, સાંભળવા, અનુભવવા મળતું નથી. જે લોકોને પોતાને સત્તાભ્રષ્ટ, ઐશ્વર્યભ્રષ્ટ થવાનો કે મરવાનો ભય સતાવતો હોય તેવા મરવાને વાંકે ટકી રહેલા દેવો બીજાના ભયને શું દૂર કરશે ? જરા કોઈ તપ કરે ને પોતાનું આસન છીનવાઈ જવાના ભયે તપ કરવાવાળાને તપભ્રષ્ટ કરવા જે મથામાણાં કરતાં હોય, જેઓ સત્તાભ્રષ્ટ થઈ જવાના ભયે પરમાત્માની સોંપેલી ચાકરી ચૂપચાપ સમય પર કરતા હોય તેની કૃપા થાય તો યે શું અને ન થાય તો યે શું ? તેથી વિષયલોભી ઈન્દ્રિયોના પ્રભાવમાં આવી વિષયોના મૃગજળ સમા પરપોટાઓ મેળવવા આ દેવોનો આશ્રય કરતો નહીં અને એ મેળવવા આ દેવોની ખુશામત જેવી તેમની ભક્તિ કરવામાં જીવનનો સમય ગુમાવતો નહીં.

શ્રીવલ્લભાચાર્યજીની વાત સાંભળી જીવને વાત ગળે ઉતરી ગઈ પાણ બીજો એક સવાલ સામે આવ્યો અને તેણે શ્રીઆચાર્યચરણને સવાલ કર્યો કે - ચાલો માની લીધું કે દેવોનો આશ્રય ન કરવો અને પોતે પાણ જગતમાં ભિખારી ન થવું. પાણ તમે જે આનંદની વાત કહી એ આનંદ સચ્ચિદાનંદ બ્રહ્મ કે જેને બૃહત્, અક્ષર, બ્રહ્મ, અવ્યક્ત વગેરેથી ઓળખવામાં આવે છે તેના સંબંધી તદ્રૂપ છે. જીવ પોતે અક્ષરાત્મક છે તેથી જીવ પોતાનો જ્યારે આનંદ મેળવી લે ત્યારે તેનું અવિદ્યાગ્રસ્ત નહીં પાણ અક્ષરાત્મક સ્વરૂપ હોય છે, મુક્તિ એટલે સ્વરૂપમાં સ્થિતિ કરવી, તે સ્વરૂપ એટલે જ અક્ષરાત્મકતાથી સ્થિતિ કરવી છે કે જેને ભાગવતમાં **‘મુક્તિર્હિત્વાડન્યથારૂપં સ્વરૂપેણ વ્યવસ્થિતિઃ’** કહ્યું છે. અને અક્ષર પ્રાપ્તિ કે અક્ષરરૂપમાં પોતાની સ્થિતિની સિદ્ધિ એ અક્ષર ઉપાસના-ભજનથી જ થઈ શકે છે, ઈતરથી નહીં. તેમજ અક્ષરોપાસનાદિ માટે યોગ, તપ, જ્ઞાનાદિ જ સાધનો શાસ્ત્રમાં કહ્યાં છે. તો પછી તે સાધનો વડે અક્ષર ભજનનો માર્ગ છોડી તમે ભક્તિમાર્ગ વડે કૃષ્ણ ભજન કે કૃષ્ણાશ્રયને કેમ ઉપદેશો છો ? તો આ પ્રશ્નના ઉત્તરમાં શ્રીઆચાર્યચરણ જાણાવે છે - **‘ગણિતાનન્દકં બૃહત્’** બૃહત્ એટલે અક્ષર બ્રહ્મ પાણ ગણિતાનંદ છે.

અક્ષર બ્રહ્મનો- તેમના સંબંધી આનંદ તે આત્માસરૂપ નથી પરંતુ વાસ્તવિક- સત્ય છે. કારણ કે અક્ષરબ્રહ્મ એ પ્રકૃતિ-કાલ સર્વથી પર નિત્ય, શુદ્ધ અને સર્વત્ર વ્યાપક છે અને તેથી જ તેને બ્રહ્મ તરીકે પાણ ઓળખવામાં આવે છે. તેમજ તે સર્વ જ્ઞાનીઓનો, યોગીઓનો અને મુક્તજીવોનો પાણ આશ્રય છે. તેથી પ્રાકૃત દેવો અને અક્ષર વચ્ચે સ્પષ્ટરૂપે ભેદરહેલો છે અને અક્ષરપ્રાપ્તિ એ કોઈ પાણ રીતે પ્રાકૃત ઉપલબ્ધિ-સિદ્ધિ કરતાં શ્રેષ્ઠ અને શ્રેયરૂપ - કલ્યાણરૂપ છે તેમાં કોઈ સંશય નથી. તેમ છતાં પાણ અક્ષરનો આનંદ વેદોમાં ગાણનામાં આવેલો હોવાથી **‘યે શતં પ્રજાપતેરાનન્દાઃ સ એકો બ્રહ્મણ આનન્દઃ’** પ્રજાપતિ-બ્રહ્માના સો આનંદો તેના બરાબર અક્ષરનો એક આનંદ છે એમ ગાયું છે. શ્રુતિમાં પ્રયોજાયેલો એક શબ્દ સર્વત્ર સંખ્યાવાચક નથી પાણ પરિમાણનું તેથી નિવર્ચન થાય છે. તેમના- તેમના આનંદના પરિમાણને દર્શાવવા-તેને ભાષામાં સમજાવવા એક શબ્દ અને તે કરતાં સો ગાણો એમ ઉપયોગ માત્ર કરવામાં આવ્યો છે. આનંદના પ્રકારોથી સંખ્યા આનાથી સમજવાની નથી. આનાથી માત્ર એમ જ સમજી શકાય છે કે પ્રજાપતિ કરતાં પરિમાણમાં શતગુણ અધિક આનંદ અક્ષરનો છે. જેમ એક નાનું જલાશય અને હૃદ તેમાં એમ કહેવાય છે કે એક નાના જલાશય બરાબર એક હૃદ છે, તેથી હૃદમાં એક-બે-ત્રણ એમ સો જલાશયની કલ્પના થતી નથી પાણ તેના જલના પરિમાણની જ કલ્પના થાય છે તેમ અહીં સમજાવવાનું છે. અતઃ માનુષથી આરંભી પ્રજાપતિ પર્યન્તના દેવો એ બધું જ પ્રાકૃત અને તેથી વિશિષ્ટ અક્ષર એ પાણ ગાણનાને પાત્ર હોવાથી અલ્પ આનંદ છે એમ કહ્યું છે. આમાં તૈત્તિરીય શ્રુતિની ગાણનામાં શિવ અને વિષ્ણુના આનંદોની ગાણના સાંભળવા મળતી નથી તેથી એમ નથી માનવાનું કે એ બંને અગણિતાનંદ છે. કારણ કે જો કે ગુણાવતારોની કક્ષા સિદ્ધાન્તમાં બ્રહ્મરૂપતાથી સ્વીકારાયેલી છે જેને **‘બ્રહ્મૈવ તાદૃશમ્’** વગેરે વાક્યોથી બાલબોધ ગ્રન્થમાં શ્રીઆચાર્યચરણે પ્રતિપાદન કર્યું છે. અતઃ શિવ અને વિષ્ણુ એ બંને જીવકોટિમાં નહીં પાણ ઈશ્વર કોટિમાં સ્વીકૃત છે જ્યારે બ્રહ્માને માટે ત્યાં જ બાલબોધ ગ્રન્થમાં **‘બ્રહ્મા બ્રાહ્મણતાં યાતઃ’** વગેરે વાક્યોથી વાર્ણવિશેષના અભિમાની દેવતા રૂપને પ્રાપ્ત થયા છે અને પોતાના દેવત્વથી તે મોક્ષદાતા નથી

એમ સિદ્ધ કર્યું છે. તેથી ગુરુત્વેન તેમની સ્થિતિ હોવાથી શિવ-વિષ્ણુનો સમાવેશ અક્ષરમાં કરવાનો છે અને તેનાથી ભિન્ન પ્રજાપતિમાં બ્રહ્માને સમજવાના છે. અતઃ શિવ અને વિષ્ણુમાં મોક્ષદાન કરવાનું સામર્થ્ય હોવાથી તેઓ ઈશ્વરકોટિમાં હોવાથી, તેમનો પ્રાકૃત કોટિમાં નિવેશ નહીં થવાથી તે મનુષ્યથી પ્રજાપતિ પર્યન્તના કરતાં વિશિષ્ટ હોઈને પાણ તેઓ અક્ષરની માફક જ ગણિતાનંદ જ છે. અલ્પ-આનંદ જ છે એમ સિદ્ધ છે તેથી તેમનો પાણ આશ્રય, ભક્તિ, ઉપાસના એ પરમાર્થ સિદ્ધ કરી શકે તેમ નથી એમ સમજવું. તેથી જ અન્ય પુરાણો વગેરેમાં કૃષ્ણ દ્વારા શિવોપાસના અને શિવ દ્વારા વરદાનની વાતો સાંભળવામાં આવે છે. પ્રત્યેક કલ્પના વૈવસ્વત મન્વન્તરના ૨૮ મા દ્વાપરના અંતે થનારો કૃષ્ણાવતાર એ ભગવદંશત્વેન છે અને તેની પાણ અક્ષરાત્મકતા સિદ્ધ જ છે અતઃ એક બીજાના માહાત્મ્યને અર્થે પરસ્પર એકબીજાનું ભજન થાય તેમાં કંઈ વિશેષ નથી. તેમજ તે કૃષ્ણાવતાર સમયમાં કૃષ્ણ દ્વારા શિવભજનથી મૂલરૂપ પુરુષોત્તમ કૃષ્ણ કે જે **‘તયૌરેક્યં પરંબ્રહ્મ કૃષ્ણ ઇત્યભિધીયતે’** વગેરેથી જે શ્રુતિપ્રતિપાદ્ય છે કે જે અધિકારપૂર્વક-ઉચ્ચસત્તા-સર્વોપરિ સત્તાથી પોતે જ ગીતામાં કહે છે કે **‘અતોઽસ્મિ લોકે વેદે ચ પ્રથિતઃ પુરુષોત્તમઃ વેદૈશ્ચ સર્વૈરહમેવ વેદ્યઃ’** તે કૃષ્ણની સર્વોપરિતામાં કે તેમના સર્વોત્કૃષ્ટપાણમાં કોઈ હાનિ થતી નથી. કારણ કે અંશ અને અંશીના રૂપે અવતાર કૃષ્ણ અને અવતારી કૃષ્ણમાં નામ સાદૃશ્ય હોઈને પાણ સ્પષ્ટરૂપે બંનેમાં ભેદરહેલો છે અને તે સર્વશાસ્ત્ર સિદ્ધ છે.

તેવી જ રીતે આ ત્રણે દેવોનાં પત્ની કે જે શક્તિ નામે જગતમાં પ્રસિદ્ધ છે તેનું પાણ એમના પતિઓની માફક જ સમજવાનું છે કારણ કે તે પાણ તે - તે દેવોના રૂપ જ તદ્રૂપ જ છે. બ્રહ્મવૈવર્તપુરાણમાં જાણાવ્યા અનુસાર શ્રીકૃષ્ણ પોતાની કીડા અર્થે પોતે જ બે સ્વરૂપે થયા જેમાં એક પુરુષરૂપ અને બીજું સ્ત્રીરૂપ જે શાસ્ત્રમાં કૃષ્ણ-રાધા નામે પ્રસિદ્ધ છે અને આ જ મૂલ-આદિતત્ત્વ છે. કૃષ્ણના અંશથી મહાવિષ્ણુનો પ્રાદુર્ભાવ થયો જે વૈકુંઠના અધિપતિ કહેવાયા અને રાધિકાના અંશથી મહાલક્ષ્મીનો પ્રાદુર્ભાવ થયો જે વિષ્ણુના પત્નીરૂપે વૈકુંઠમાં સ્થિત થયા

આ મહાવિષ્ણુ અને મહાલક્ષ્મીની જ સેવાર્થે તેમના અધિષ્ઠાનરૂપમાં અક્ષર વૈકુંઠ નામે લોકરૂપે પ્રસિદ્ધ થયું જે વિષ્ણુના આધારરૂપ છે. આ મહાવિષ્ણુના જ અંશથી ગુણાવતારો બ્રહ્મા, વિષ્ણુ, શિવનો ઉદ્દગમ થયો તેમ મહાલક્ષ્મીના અંશથી ત્રાણેની પત્નીઓ સાવિત્રી, લક્ષ્મી, ઉમાનો ઉદ્ભવ થયો અને આ ત્રણે દેવો અને તેમની ત્રણ પત્નીઓના અંશરૂપે અનેક દેવો અને અનેક વિવિધ પ્રકારની શક્તિરૂપા દેવીઓનો ઉદ્ભવ થયો કે જેને કૃષ્ણાશ્રયમાં શ્રીઆચાર્યચરણ ‘સકલા દેવાઃ’ - થી જાણાવ્યું છે. સર્વદેવો તેમની કલાસહિતના એટલે કે કલા = તેમની - તેમની પત્નીઓ શયિ, પાર્વતી વગેરે તેમના સહિત. જેમ ગુણાવતાર ત્રિદેવો અને લોકના અધિષ્ઠાતા તે નામ સદશ દેવોમાં ભેદ છે તેમ તે નામ સદશ તેમની પત્નીઓમાં પણ ભેદ સમજવો.

તે-તે નામ સદશ લોકાધિષ્ઠાતા દેવો સત્યલોકાધિપતિ બ્રહ્મા, કૃત્રિમ વૈકુંઠાધિપતિ વિષ્ણુ, કૈલાસાધિપતિ શંકર એ દેવો મૂલ ગુણાવતારના અંશો છે. ગીતામાં ‘રુદ્રાણાં શઙ્કરશ્ચાસ્મિ’ (ગીતા. ૧૦-૨૩) ‘આદિત્યાનામહં વિષ્ણુઃ’ (ગીતા. ૧૦-૨૧) રુદ્રગણ અને આદિત્યગણ તથા વસુગણ એ દેવતાઓની જાતિ વિશેષ છે. ગણ એટલે સમૂહ. ૧૧ રુદ્રજાતિના દેવતાઓનો સમૂહ એ રુદ્રગણ એ ૧૧ પૈકી નીલલોહિત નામના રુદ્ર કે જેમને બીજા નામે શંકર તરીકે જાણવામાં આવે છે તે. અતઃ આ પ્રકારે આ શંકર અને આ વિષ્ણુ લોકના અધિષ્ઠાતા દેવો છે. જે કલ્પમાં સમુદ્ર મન્થન થયું તે કલ્પમાં વિદ્યમાન સમર્પિઓ પૈકી શુભ્ર ઋષિની પત્ની વિકુંઠા તેનાથી ઉત્પન્ન ભગવદંશ વિષ્ણુ કે જે વૈકુંઠ નામે પ્રસિદ્ધ થયા તેમની પત્ની રમાએ પ્રાર્થના કરવાથી રમાદેવીની પ્રસન્નતાને અર્થે વિષ્ણુએ જે લોકની રચના કરી એ રમાવૈકુંઠ કહેવાય છે એમ ભાગવતમાં કહ્યું છે -

વૈકુણ્ઠઃ કલ્પિતો યેન લોકો લોકનમસ્કૃતઃ ।

રમયા પ્રાર્થમાનેન દેવ્યા તત્પ્રિયકામ્યયા ॥

(ભા. ૮-૫-૫)

આ પ્રકારે લોકાધિષ્ઠાતાઓનો જન્મ સૃષ્ટિ ઉત્પન્ન થયા પછીથી ઋષિઓ વગેરેનાં સર્જન પછીથી કેટલાક યુગો વીત્યા પછીનો સમય શાસ્ત્રોમાં જાણાવાયો છે. જ્યારે ગુણાવતારોનો ઉદ્ભવ તેના પૂર્વ સૃષ્ટિના આદિકાળમાં છે અતઃ તે બંને ભિન્ન છે એ નિશ્ચિત છે. અતઃ સકલ=કલાસહિત એટલે તે દેવો આ ગુણાવતારોના અંશ થકી હોવાથી, ગુણાવતારોના વિભૂતિપાણાથી આમને દેવ સંજ્ઞા પ્રાપ્ત હોવા છતાં પણ તેઓ વસ્તુતઃ પ્રાકૃત જ છે. દેવ શબ્દ બે પ્રકારે કહેવામાં આવે છે. એક તો સૃષ્ટિના નિર્માણ કાલમાં પ્રકૃતિ, પુરુષ વગેરેનાં સર્જન સમયે સાથે-સાથે જેમનું સર્જન છે તે દેવો અને બીજા પ્રકાર દેવયોનિમાં ઉત્પન્ન થયેલાઓ. દેવયોનિ એટલે દેવગંધર્વ, અજનન વગેરે દેવયોનિઓ શાસ્ત્રોમાં નિરૂપિત છે. જેમ વૈકુંઠસ્થિત જય-વિજયનો હિરણ્યાક્ષ-હિરણ્યકશ્યપ રૂપે અસુરયોનિમાં જન્મ થયો. જેમ નારદજીના શાપથી નલકૂબર-મણિગ્રીવ દેવયોનિ છોડી વૃક્ષયોનિમાં ઉત્પન્ન થયા. જેમ પાપી જીવો મૃત્યુ પછી નારકીયોનિને પામે છે અને પુણ્યાત્માઓ મૃત્યુ પછી પુણ્યબલે પુણ્યના અનુસાર જે-તે ઉપરના લોક સંબંધી દેવયોનિમાં ઉત્પન્ન થાય છે અને પુણ્યભોગ પર્યન્તનું દેવયોનિમાં આયુષ્ય ભોગવી પુણ્યભોગ સમાપ્ત થતાં તેમણે દેવશરીર ત્યાગવું પડે છે. આ દેવયોનિ કે જે દેવશરીર, પાર્થિવ માનવદેહથી ભિન્ન પ્રકારનો છે તેમાં સ્થિત હોય છે. તેજસ્ તત્ત્વપ્રધાન, વાયુતત્ત્વ પ્રધાન, મહત્તત્ત્વપ્રધાન વગેરે ભેદથી તે તે શરીરોના ભેદે તેમનો યોનિભેદ કહેવાયેલો છે. જેમ પાર્થિવ તત્ત્વપ્રધાન શરીરવાળી મનુષ્યયોનિ છે. આ બધી જ યોનિઓ જીવસૃષ્ટિમાં આવેલી છે અને એ જીવસૃષ્ટિમાં છે તેથી જ પુરાણોમાં ઋષિઓ, ઇન્દ્ર, દેવતાઓ, મનુ વગેરેને દરેક કલ્પમાં જુદા જુદા બતાવ્યા છે તેમજ આ કલ્પમાં રહેલો અમુક આવતા કલ્પમાં ઇન્દ્ર થશે, મનુ થશે, ઋષિ (સમર્પિ)માં સ્થાન મેળવશે વગેરેનો પણ ઉલ્લેખ છે. આ બધી જ દેવ નામે પણ જીવસૃષ્ટિ જ છે અને તેમનાં શરીરો પ્રકૃતિનાં તત્ત્વોના બનેલાં છે. અતઃ ભગવદંશ-ચેતનાંશને અવિદ્યા વડે જીવત્વની ઉપલબ્ધિ એ જીવત્વ જ પ્રકૃતિનાં બંધનો છે અને તેથી તે પ્રાકૃત છે. ભગવદંશ-ચેતનાંશનું અપ્રાકૃતપણું તો અનાયાસ જ સિદ્ધ છે. અતઃ આ દેવતાઓ પ્રકૃતિથી બંધાયેલા છે અને તેઓ પણ અવિદ્યાગ્રસ્ત છે અને તેમને

પાણ સત્ત્વપ્રબલ થતાં ઉપરની સ્થિતિ, રજોગુણ મધ્યમાં સ્થિતિ અને તમોગુણ પ્રાબલ્યે અધોલોકમાં સ્થિતિના પ્રકૃતિના નિયમો લાગુ પડે છે. તેથી આવા દેવો અને દેવીઓની ઉપાસના આદિ કરનારાઓને પાણ એક અવિદ્યાગ્રસ્ત પાસેથી જે ફળ થઈ શકતું હોય તે જ મળે છે, તેથી અધિક ફલ થવાની શક્યતા નથી. આ પ્રાકૃત-અપ્રાકૃત ફલને જુદા પાડવા જ ભગવાન ગીતામાં કહે છે કે -

‘દેવાન્ દેવયજો યાન્તિ મદ્ભક્તા યાન્તિ મામપિ ।

(ગીતા. ૭-૨૩)

દેવોનું યજન-ભજન કરનારાઓ તે તે દેવોને પામે છે અને મારું ભજન કરનારા મારા ભક્તો મને પામે છે. આ રીતે સર્વ દેવોનું ભજન કરવાથી થનાર ફલ એને પોતાનાથી અલગ બતાવી ભગવદ્ભક્તિ વડે ભગવાનનાં જ ભજનથી ભગવત્ સંબંધી ફલ થાય છે એમ બે ફલ જુદા નિરૂપ્યાં છે.

પૂર્વોક્ત શિવાદિ ત્રાણ દેવો એ ઈશ્વરકોટિમાં સ્વીકારાયેલા હોઈ આ પ્રાકૃત દેવકોટિથી ભિન્ન અને શ્રેષ્ઠ છે એ નક્કી છે. માધ્વો તો જ્યારે શિવને પાણ જીવકોટિમાં જ સ્વીકારે છે પાણ તેમનો એ મત બરાબર નથી. સ્વયં ઋગ્વેદ કહે છે કે :-

ત્ર્યમ્બકં યજામહે સુગન્ધિં પુષ્ટિવર્ધનમ્ ।

(ઋગ્વેદ)

આ મંત્રમાં ત્ર્યંબક શબ્દ પ્રયોગ હોવાથી શૈવો આ મંત્રને શિવમંત્ર તરીકે મહામૃત્યુજંયના નામે સ્વીકારે છે. કારણ કે ત્ર્યંબક શબ્દનો એક અર્થ ત્રાણ નેત્રવાળા એમ થાય છે પાણ ઋગ્વેદમાં આ મંત્ર જે પ્રકારણમાં આપ્યો છે તે પ્રકારણસ્થ વિષયને વિચારતાં અને મંત્રસ્થ અન્ય વિષયોને વિચારતાં શ્રીસાયાજીનાર્ય પોતાના વેદભાષ્યમાં ત્ર્યંબક શબ્દનો અર્થ જાણાવતાં લખે છે કે - ‘ત્રયાણાં બ્રહ્મવિષ્ણુરુદ્રાણાં અમ્બકં પિતરમ્’ ‘ત્રિ’ - ત્રાણ એટલે બ્રહ્મા, વિષ્ણુ, શિવ ત્રાણના ‘ત્ર્યંબક’ એટલે ઉત્પન્ન કરવાવાળા -પિતા. આ રીતે ત્રિદેવોની

બ્રહ્માત્મકતા-અક્ષરાત્મકતા સિદ્ધ છે અને તેથી જ તેઓ (બ્રહ્માને છોડીને) મુક્તિનું પાણ દાન કરી શકે છે. તેમ છતાં તેઓ ગુણસંબંધ કરીને રહેલા હોવાથી તેમના દ્વારા પાણ થનારું ફળ નિર્ગુણ-અપ્રાકૃત હોતું નથી પાણ સગુણ સ્વરૂપનું જ હોય છે અતઃ તેવી મુક્તિ પાણ નિર્ગુણ મુક્તિ નહીં પાણ સગુણ જ છે. તેથી ઈતરથી શ્રેષ્ઠ હોઈને પાણ તેમનું ભજન પ્રકૃતિનું અતિક્રમાણ કરાવવા તો સમર્થ નથી જ. તેથી જ ઋગ્વેદસ્થ મંત્રમાં ‘**ઉર્વારુકમિવ બન્ધનાન્મુક્ષીય’** નો અર્થ ત્ર્યંબક શબ્દમાં ત્રિનેત્ર શંકરના અર્થ સાથે સંગતિ કરતો નથી. અતઃ જીવકોટિમાં રહેલા હોય કે પછી ઈશ્વર કોટિના હોય તેમ છતાં પાણ આ બધા જ દેવો પ્રાકૃત ફલને જ સાધનારા છે એમ અર્થમાં ‘**સકલા દેવાઃ**’ બંને પ્રકારના સર્વ બધા જ દેવો ‘**પ્રાકૃતાઃ પ્રાકૃતફલાઃ**’ પ્રાકૃત ફલને સાધનારા છે અને તેથી ‘**યન્ન દુઃસ્વેન સમ્મિન્નં ન ચ ગ્રસ્તમનન્તરમ્**’ ત્યાં સ્વર્ગપદવાચ્ય જે મોક્ષ સુખ કહેવાયું છે કે સર્વથા દુઃખોથી જે રહિત હોય તે ફલને આ કોઈ પાણ દેવો સાધી શકતા નથી.

ઘાણા લોકો આજે એમ બોલતા સાંભળવા મળે છે કે આ જગતમાં શિવ કહો, વિષ્ણુ કહો, કૃષ્ણ કહો, રામ કહો કે માતાજી કે ગાણપતિ કહો બધા જ રૂપો એક જ પરમાત્માના છે. તેથી અમે તો એ પરમાત્માના જ રૂપમાં માતાજીને, શિવને કે ગાણપતિને ભજીએ છીએ. તો આ દેવોના રૂપમાં તેમના નિરૂપક મંત્રોનો જપ વગેરે, તે દેવોની પ્રતિમાનું પૂજન-યજન વગેરે પરમાત્માભાવે આ પરમાત્મા છે એમ માનીને પરમાત્માના ભજનનાં રૂપમાં કરવામાં આવે તો મૂર્તિ કે મંત્રમાં શબ્દો ગમે તે હોય પાણ મનમાં પરમાત્માનો ભાવ હોવાથી તે અવશ્ય પરમાત્માની ભક્તિનું જ ફલ થશે એમ તેઓ માનતા હોય છે અને તે મુજબ વર્તે પાણ છે. પાણ આ પ્રકારનું તેમનું બોલવું તથા માનવું અને કરવું એ બધું જ એમના મિથ્યાજ્ઞાન-પૂર્વકનો મિથ્યા વાણીનો વિલાસમાત્ર છે. કારણ કે જ્ઞાન માર્ગ પ્રમાણે મોક્ષને અર્થે ભગવાનની ઉપાસના ભગવાનને આત્મત્વેન જાણી કરવામાં આવે છે. ભગવાન મારા આત્મા છે એમ જાણી જ્ઞાનમાર્ગમાં જન્મોજન્મ-અનેક જન્મમાં પોતાના આત્મા તરીકે ભગવાનની ઉપાસના કરતાં ભગવાન તે જ્ઞાનીને આત્મા

તરીકે પ્રતીત થાય છે અને એ વખતે આનંદાશ પ્રકટ થતાં તે જ્ઞાની ભગવદ્રૂપ બની જાય છે. જ્યારે પૂર્વમાં મિથ્યાવાણી વિલાસના રૂપમાં કહેવાયેલો પ્રકાર આ પ્રતીકોપાસનાનો પ્રકાર છે અને શાસ્ત્રમાં જે પ્રતીકની ઉપાસના કરવામાં આવે છે તે ઉપાસ્યમાં ઉપાસકને સાયુજ્ય થાય છે એમ શાસ્ત્રો કહે છે અતઃ જ્ઞાનીનો પ્રતીકમાં પ્રવેશ થતો નથી તેથી આવી ઉપાસના જ્ઞાનમાર્ગને પાણ અનુકૂલ નથી. આની ચર્ચા બ્રહ્મસૂત્ર ૪-૧-૩ તથા ૪-૧-૪ વડે ‘આત્મેતિ તૂપગચ્છન્તિ ગ્રાહ્યન્તિ ચ’ તેમજ ‘ન પ્રતીકેન હિ સઃ’ આ બે સૂત્રો વડે શ્રીવ્યાસપાદે કરેલી છે જેના ભાષ્યમાં શ્રીપ્રભુચરણે ઉપર મુજબનો ખુલાસો વિગતવાર આપેલો છે. પ્રતીકોપાસના એટલે ‘અતદ્રૂપે તત્ત્વેનોપાસનં હિ પ્રતીકમિત્યુચ્યતે’ જેની બ્રહ્મરૂપતા નથી તેવા અબ્રહ્મરૂપમાં આ બ્રહ્મરૂપ છે એ પ્રકારે ઉપાસના થવી તે પ્રતીકોપાસના છે એટલે કે એક વસ્તુ જે ન હોય તે સ્વરૂપે એની ઉપાસના કરવી. દાખલા તરીકે ‘વાચં ધેનુમુપાસીત’ આ ગાય છે એમ માની વાણીની ઉપાસના કરવી એટલે કે ખરેખર ગાય એ પશુ છે અતઃ વાણી એ ગાય નથી, છતાં વાણીરૂપ પ્રતીકમાં ગાય માનવું અને તેમ માની ઉપાસના કરવી અને કહેવું કે મેં ગોભક્તિ કે ગો ઉપાસના કરી છે તેવી ઉપાસના એ પ્રતીકોપાસના છે અને તેવી ઉપાસનાથી પરમાત્મા મારો આત્મા છે એવા અનુભવસ્વરૂપનો મોક્ષ જીવાત્માનો શક્ય નથી. જેમ જ્ઞાનમાર્ગમાં આત્મત્વેન ઉપાસના છે અને પરમાત્મા આત્મત્વેન ઉપાસ્ય છે તેમ ભક્તિમાર્ગમાં ભગવાનની પુરુષોત્તમત્વેન ઉપાસના છે અને ભગવાન પુરુષોત્તમ રૂપે - મૂલરૂપે ઉપાસ્ય છે. ભગવાનનાં આ પુરુષોત્તમરૂપ-મૂલરૂપ બાબતમાં ગીતા સ્વયં કહે છે કે -

દ્વાવિમૌ પુરુષૌ લોકે ક્ષરશ્ચાક્ષર એવ ચ ।

ક્ષરઃ સર્વાણિ ભૂતાનિ કૂટસ્થોઽક્ષર ઉચ્યતે ॥

ઉત્તમઃ પુરુષસ્ત્વન્ય પરમાત્મેત્યુદાહતઃ ।

યો લોકત્રયમાવિશ્ય વિભર્ત્યવ્યય ઈશ્વરઃ ॥

યસ્માત્ક્ષરમતીતોઽહમક્ષરાદપિ ચોત્તમઃ ।

અતોઽસ્મિ લોકે વેદે ચ પ્રથિતઃ પુરુષોત્તમઃ ॥

યો મામેવમસમ્મૂઢો જાનાતિ પુરુષોત્તમમ્ ।

સ સર્વવિદ્ભજતિ માં સર્વભાવેન ભારત ॥

(ગીતા ૧૫-૧૭ થી ૧૯)

આમાં પ્રથમ શ્લોકમાં લોકમાં-લોક સંબંધે ક્ષર-અક્ષર એમ બે પુરુષો જાણાવી ક્ષર એટલે સર્વભૂતો પ્રાણીમાત્ર અને અક્ષર એ સર્વચેતનોનું રાશિભૂત સ્વરૂપ જાણાવી બીજા શ્લોકમાં આ બંનેથી ભિન્ન ઉત્તમ પુરુષ છે કે જે પરમાત્મા છે અને બધાનો જ - બંનેનો જ નિયંત્રા છે એમ જાણાવી ત્રીજા શ્લોકમાં ક્ષરથી અતીત અને અક્ષરથી ઉત્તમ એવો હું લોકવેદમાં પ્રથિત પુરુષોત્તમ છું એમ પોતાના બેથી ભિન્ન પુરુષોત્તમ રૂપનું પ્રતિપાદન કરી ચોથા શ્લોકમાં જે મને આ ઉક્ત રીતે પુરુષોત્તમ જાણે છે તે જ સાચો સર્વજ્ઞ છે - અસંમૂઢ છે અને મને તે જ સર્વાત્મભાવે ભજે છે એમ ભક્તિમાર્ગીય ભજનનું સ્વરૂપ દર્શાવ્યું છે. અતઃ ભક્તિમાર્ગમાં પુરુષોત્તમ રૂપ જ ઉપાસ્ય હોઈ અને તે ક્ષર-અક્ષરથી ભિન્ન હોઈ તેની પ્રતીકમાં સિદ્ધિ શક્ય નથી. કારણ કે આ પુરુષોત્તમ સર્વતંત્ર સ્વતંત્ર છે અને તે એક માત્ર ભક્તિથી જ લભ્ય છે અને આ ભક્તિ જેને ભગવાન આપે તેને જ સુલભ હોવાથી તથા આ મુજબ ભગવાને પોતે જ ગીતામાં જાણાવ્યું હોવાથી ભક્તિથી ઈતર કોઈ પાણ પ્રકારમાં પુરુષોત્તમની ઉપાસના શક્ય નથી.

આ રીતે જ્ઞાનમાર્ગ અને ભક્તિમાર્ગ કે જે આ માર્ગ પર ચાલનારાઓને મોક્ષ પ્રાપ્ત થાય છે અને આ બે માર્ગો સિવાય અન્ય કોઈ પાણ ઉપાયે મુક્તિ સંભવ નથી એમ ‘નોપાયોઽન્યોઽસ્તિ કુત્રચિત્’ (ભાગ. ૧૧-૨૦-૬) ભગવાને કહ્યું હોવાથી (કર્મ ચિત્તશુદ્ધિમાં ઉપકારક હોઈ અને તેમ તે જ્ઞાનમાં ઉપકારક હોઈ તેનું માર્ગત્વ કહ્યું છે પરંતુ મોક્ષપ્રાપ્તિ એ ઉક્ત જ્ઞાન-ભક્તિથી જ શક્ય છે) સર્વદુઃખ નિવૃત્તિપૂર્વક આનંદોપલબ્ધિ સ્વરૂપના મોક્ષમાં પ્રતીકોપાસના કોઈ પાણ પ્રકારે

કોઈ પાણ અર્થને સાધી શકે તેમ નથી. અતઃ પુષ્ટિમાર્ગનો કોઈ અનુયાયી હોય કે ન હોય અથવા તો તે કર્મમાર્ગનું કે જ્ઞાનમાર્ગનું અનુસરણ કરનારો હોય પાણ જે લોકો પ્રાકૃત-લૌકિક ફળથી ઉપરનું શ્રેષ્ઠ અપ્રાકૃત-અલૌકિક કલ્યાણરૂપ ફલની ઈચ્છાવાળા હોય તેમાણે પાણ આ પ્રકારની દેવોપાસના ‘શ્રમ એવ હિ કેવલમ્’ જેવું અને જીવનના કીમતી દિવસોને વ્યર્થમાં વેડફવા સમાન જ છે. અતઃ સર્વ દેવી-દેવતાઓનો આશ્રય, ભજન, વ્રત, ઉપવાસ, યજ્ઞ વગેરે સર્વથા ત્યાગી એકમાત્ર શ્રીકૃષ્ણનો જ અનન્યભાવે આશ્રય અને આશ્રયભાવ પૂર્વક કૃષ્ણભજન કર્તવ્ય છે એમ સર્વ દેવો પ્રાકૃત છે એમ કહી શ્રીઆચાર્યચરણે જાણાવ્યું છે.

ચાલો માની લીધું કે પ્રાકૃત જ માત્ર જેનું ફલ છે જેના યજ્ઞનાદિનું એવા આ સર્વ દેવો પ્રાકૃત હોવાથી તેમનો આશ્રય કરાણીય નથી. પરંતુ અક્ષરબ્રહ્મ એ પ્રકૃતિથી પર અને સર્વ મુક્ત જીવોના આશ્રય છે, તેમજ અવિદ્યાનો ત્યાં પગપેસારો નથી કે અવિદ્યાજન્ય દુઃખો સંભવ બની શકે. ઉપરાંત વિશ્વમાં જડ-ચેતન નામે પ્રસિદ્ધ સર્વમાં ‘સર્વં સ્વલુ ઇદં બ્રહ્મ’ આ શ્રુતિ મુજબ આત્મત્વેન વિદ્યમાન જે બ્રહ્મનો ઉલ્લેખ કરાયો છે તે પાણ અક્ષર બ્રહ્મ જ છે તેમજ ગીતામાં પાણ ‘તે પ્રાણુવન્તિ મામેવ’ (ગીતા ૧૨-૪) થી પાણ ભગવાન અક્ષર પ્રાપ્તિને પોતાની પ્રાપ્તિ જ જાણાવે છે અને તમે હમાણાં જે જ્ઞાનીજનો વડે આત્મત્વેન ઉપાસના જાણાવી તે ઉપાસ્ય બ્રહ્મ પાણ અક્ષર જ છે. આમ, હોવાથી અક્ષર ભજનથી પાણ જ્યારે દુઃખનિવૃત્તિ, આનંદની ઉપલબ્ધિ વગેરે સ્વરૂપનું કલ્યાણ સધાય છે તો પછી કેમ એકમાત્ર કૃષ્ણનો જ આશ્રય કરવો તમે જાણાવો છો ?

આ પ્રશ્નના ઉત્તરમાં શ્રીઆચાર્યચરણ જાણાવે છે કે ‘ગણિતાનન્દકં બૃહત્’ અક્ષરને જે બ્રહ્મ સંજ્ઞાથી ઓળખવામાં આવે છે તે ‘બૃહત્વાત્ બૃહણત્વાચ્ચ બ્રહ્મ’ એ સર્વત્ર વ્યાપક હોવાને કારણે તેની વ્યાપકતાને ઘોતે છે નહીં કે ‘બ્રહ્મ’ શબ્દથી તેની સર્વોપરિતા કે સર્વાધિકતા સિદ્ધ થાય છે. તેની પુરુષોત્તમથી તો ન્યૂનતા જ છે અને તેથી જ તૈત્તિરીય ઉપનિષદમાં ‘બ્રહ્મ પુચ્છં પ્રતિષ્ઠા’ એમ પુરુષભાવે

એને જાણાવ્યું છે. અક્ષર સ્વયં પ્રકૃતિ વગેરે સર્વનું નિયામક હોઈને પાણ સ્વયં પુરુષોત્તમથી નિયમ્ય છે. બીજી વાત એ છે કે અહીં આપણે જે અક્ષરની ચર્ચા કરી રહ્યા છીએ કે જે સત્ત્વાધારતાથી આનંદના સંકોચ વડે પોતાનું રૂપ પ્રદર્શ્યું છે કે જેને ગીતામાં -

પરસ્તસ્માત્તુ ભાવોડન્યોડવ્યક્તોડવ્યક્તાત્સનાતનઃ ।

યઃ સ સર્વેષુ ભૂતેષુ નશ્યત્સુ ન વિનશ્યતિ ॥

અવ્યક્તોડક્ષર ઇત્યુક્તસ્તમાહુઃ પરમાં ગતિમ્ ।

યં પ્રાપ્ય ન નિવર્તન્તે તદ્દામ પરમં મમ ॥

(ગીતા. ૮-૨૦, ૨૧)

આ અક્ષરને ગીતામાં ભગવાન પોતાના ધામરૂપમાં-વૈકુંઠરૂપમાં જાણાવે છે, આને જ વેદોમાં ‘તદ્વિષ્ણોઃ પરમં પદમ્’ ‘વિષ્ણોર્યત્ પરમં પદમ્’ સોડધ્વનઃ પરમાજ્ઞોતિ તદ્વિષ્ણોઃ પરમં પદમ્’ (કઠોપનિષદ્ ૧-૩-૮) વગેરે વાક્યોથી વિષ્ણુના પરમ પદ-વૈકુંઠ નામે આલેખે છે. આ અક્ષરને જ વેદમાં અને ગીતામાં વિષ્ણુનાં ધામ યા અક્ષર નામે અને ભાગવતમાં આ બંને સહિત વૈકુંઠ નામે ઓળખવામાં આવે છે. આની વિસ્તૃત ચર્ચા અમે અમારા દ્વારા લિખિત ‘જીવ, જીવન અને જીવની બદ્ધતા-મુક્તતા ભાગવતની દૃષ્ટિએ’ એ લેખનમાં કરી છે તેથી તેનો વધુ વિસ્તાર અત્ર કરતો નથી પરંતુ આ અક્ષર પુરુષોત્તમથી ભિન્ન સત્ત્વાધારતાથી છે. અહીં ભિન્નતા એટલે ભગવાનનાં પરમાનંદરૂપથી ભિન્ન છે, નહીં કે પિત્તળ અને સોના જેવો ભેદ છે. જે પુરુષોત્તમના આનંદમય પૂર્ણાનંદ શ્રીવિગ્રહમાં અભિન્નતાએ આધારરૂપે છે એની અત્ર ચર્ચા નથી કારણ કે એ ભક્તો વડે ઉપાસ્ય છે અને આ જ્ઞાનીઓ વડે ઉપાસ્ય છે એટલો ભેદ સમજવો. અથવા તો જેમ ગૃહ અને ગૃહમાં બેસવાનું આસન એ બંને આધારરૂપ હોવા છતાં ગૃહ અને આસનમાં ભેદ છે, અથવા તો આસન અને ચરણ એ બંને આધારરૂપ હોઈને પાણ આસન ભિન્નતાએ અને ચરણ અભિન્નતાએ છે તેમ અક્ષરનું પુરુષોત્તમ-

અભિન્ન સ્વરૂપ જે નિજ ક્રીડાન્તર્ગત છે અને જે સત્ત્વ વગેરેના સંબંધથી રહિત છે તે અને સત્ત્વ વગેરેના સંબંધથી લોકત્વેન પ્રસિદ્ધિ અર્થે ભગવાને જે રૂપ પ્રદર્શ્યું કે જે તિરોભૂતાનંદ વિજ્ઞાનમય છે એ બેમાં આ પ્રકારે ભેદ સમજવો. આ રીતે વિચારતાં સિદ્ધાન્તમાં અક્ષરના આધિભૌતિક, આધ્યાત્મિક અને આધિદૈવિક ભેદ ત્રણ સ્વરૂપો સ્વીકાર્યા છે જેમાં આધિભૌતિક એ વૈકુંઠ, આધ્યાત્મિક એ આસનરૂપ અને આધિદૈવિક એ બે ચરણરૂપ એમ સમજવું. આમાં જે જ્ઞાનીઓનું ઉપાસ્ય, લોકત્વેન-ધામત્વેન પ્રસિદ્ધ, વિજ્ઞાનમય, તિરોભૂતાનંદ ભગવાનનું જે અક્ષરરૂપ છે એને અહીં કૃષ્ણાશ્રયમાં ગણિતાનંદકમ્થી ઉલ્લેખ્યું છે. અતઃ અક્ષરની ઉપાસના કે આશ્રય કરનારનાં સર્વદુઃખો નિવૃત્ત તો થાય છે પણ તેમાં કોઈ પણ પ્રકારનો આનંદનો ભોગ નથી. ગણિતાનંદ કહેવાથી ગણિત પણ આનંદ છે તે આનંદનું સ્વરૂપ માત્ર દુઃખ નિવૃત્તિરૂપ જ છે અને તે દુઃખનિવૃત્તિ પણ અક્ષરરૂપે સ્થિતિ કરવાના રૂપમાં છે. અતઃ ભક્તિના હીનાધિકારમાં સેવાફલગ્રંથમાં વિવરાણમાં જે **‘સેવોપયોગિદેહો વૈકુણ્ઠાદિષુ’** માં વૈકુંઠ-વૃન્દાવનાદિમાં સેવોપયોગી પશુ, પક્ષી, વૃક્ષ વગેરેના આકારના શરીરની ઉપલબ્ધિમાં જે આનંદ પ્રાપ્તિ છે તેના કરતાં પણ અતિ તુચ્છ પ્રકારે અક્ષરરૂપ સ્થિતિ-વિલયમાં આનંદ છે. લોકત્વેન પ્રસિદ્ધ અક્ષરમાં વિલય અને લોકત્વેન પ્રસિદ્ધ અક્ષર-વૈકુંઠમાં સેવાર્થ શરીરની સ્થિતિ આ બંને ફલો જુદાં સમજવાં. અક્ષર સ્થિતિ એટલે રોગી ડોક્ટર પાસે જાય અને કહે કે મારાથી રોગનું દુઃખ સહન થતું નથી કંઈ ઉપાય કરો, ડોક્ટર કહે આ રોગ એવો અસાધ્ય છે કે એનો કંઈ ઉપચાર કે ઔષધ છે જ નહીં, હા એટલો ઈલાજ શક્ય છે કે યા તો તમને કાયમી કોમામાં નાખી દેવામાં આવે તો દુઃખાનુભવથી તમે બચી શકો અથવા તો દુઃખનું કારણ તમારું આ રોગિષ્ઠ શરીર છે તેનાથી જ તમને કાયમી જુદા પાડવામાં આવે તો તમારાં દુઃખોનો કાયમી નાશ થાય બોલો શો ઉપાય કરું ? અક્ષર આ રીતે આ ડોક્ટર જેવા આનંદ પ્રદ છે. આ જ એનું ગણિતત્વ યા આનંદનું અલ્પત્વ છે. પણ જેને આનંદની બુભુક્ષા છે એવાઓના ક્ષુધારૂપ દુઃખને દૂર કરવાનું સામર્થ્ય અક્ષરમાં નથી. ત્યારે દાંતમાં દાંતના સંબંધના જ્ઞાનતંતુઓ વિષયમાં ખરાબી આવવાથી દાંતમાં અનુભવાતી તીવ્રપીડાની ઉપચારે-ઔષધે શાંતિ થવી-પીડા

મટી જવી એ સ્વરૂપના આનંદની પ્રાપ્તિ એ જુદી વાત છે અને દાંત-રસના વગેરે સાધનો વડે વિવિધ સ્વાદિષ્ટ પદાર્થોના અશનરૂપે ભોગ સ્વરૂપનો આનંદ એ વાત જુદી છે. અક્ષર રૂપ જ એવું છે જેમાં વિલય સિવાય બીજું કંઈ પણ શક્ય નથી. જેની વ્યક્તિ થઈ ન શકે, જેનો નિર્દેશ ન થઈ શકે, જેનું ચિંતન ન થઈ શકે, જે બધી ચેતનાઓનું રાશિરૂપ છે, જે માત્ર અનુભવૈકગમ્ય છે, જે સર્વમાં-સર્વત્ર વ્યાપેલું છે, જેના રૂપ-રંગ નથી, જે એક માત્ર જ્ઞાનધન છે, આવા અક્ષરની ઉપલબ્ધિ એટલે એમાં મળી જવું એ જ એની પ્રાપ્તિ છે. સિન્ધુથી અલગ પડેલા બિંદુને અલ્પતાથી સૂકાવાનો, શોષાવાનો, નાશ થવાનો જે ભય રહે છે તે ભયની નિવૃત્તિ બિન્દુ પુનઃ સિંધુમાં સમ્મિલિત થઈ જાય તો જ શક્ય છે. તેવી રીતે અક્ષરાત્મક જીવ પોતાના ક્ષુદ્ર જીવરૂપને ત્યાગી પોતાના મૂલ અક્ષરમાં સ્થિત થઈ જાય તે જ તેની ભયનિવૃત્તિ છે.

અતઃ જે લોકો અન્ય-ઈતરના આશ્રય-ઉપાસના આદિ ત્યાગી જે અક્ષરનું ભજન કરે છે ત્યારે જે જેનું ભજન કરે તે તેને પામે એ સિદ્ધાન્ત અનુસાર દેવોને ભજનારા દેવરૂપ થાય અને અક્ષરને ભજનારા અક્ષરરૂપ થાય તેથી અક્ષરોપાસકોની ચરમ સિદ્ધિ-ફલ અક્ષરરૂપતા જ છે અને એ અક્ષરરૂપતા ગણિતાનંદ-અલ્પ આનંદવાળી જ છે. અતઃ ક્ષુદ્ર આનંદ એટલે માત્ર આનંદનો આભાસ અને ગણિતાનંદ એટલે અલ્પ આનંદ અથવા તો અપર્યાપ્ત, સીમિત, દુઃખાભાવરૂપ આનંદ એમ અર્થ થાય છે. તેથી જીવનો પરમ અર્થ એ માત્ર દુઃખની નિવૃત્તિ જ નથી પણ પરમ સુખની ઉપલબ્ધિ એ જ એનો પરમ અર્થ છે.

બલ્કે જીવો જે અક્ષરાત્મક છે એ અક્ષરના પ્રાદુર્ભાવનો પણ પરમ અર્થ પરમ સુખાનુભવ જ છે. જેમ પાણી પીવું છે અને પાણી લેવા કોઈ પાત્ર દેખાતું નથી તેથી પોતાના હાથને જ ખોબો બનાવ્યો. હવે જે હાથનો ખોબો બનાવ્યો છે તેમાં પાણી પુરાય તો જ ખોબો બનાવવાની સાર્થકતા છે. નહીંતર ખોબામાં પાણીના પૂરાણ વિના હાથને ખોબો બનાવવું નિરર્થક છે, તેમ સૃષ્ટિ એ ભગવાનનું ક્રીડાભાંડ છે એમ કહેવાથી ક્રીડા આનંદના સ્વભાવ થકી છે અને આનંદને અર્થ

છે. અતઃ સૃષ્ટિ જે આનંદને અર્થે હોવાથી સમગ્ર જડ ચેતન જગતની ઉત્પત્તિનો હેતુ પાણ આનંદ જ છે અને તેથી ભગવાનનું અક્ષર રૂપે પરિણમવું, તેને માટે સત્ત્વ વગેરેની આધારતા, લોકતરીકેની પ્રસિદ્ધિ અને તે રૂપમાંથી જ જગતરૂપે પરિણમવું આ બધું જ આનંદ અર્થે છે. ‘સ એકાકી ન રમતે, સ દ્વિતીયમૈચ્છત્’ અથવા ‘સ વૈ નૈવ રમે-તદાત્માનં સ્વયમકુરુત’ વગેરે શ્રુતિવાક્યોમાં ભગવાનની કીડેચ્છા, કીડાર્થ બીજની અપેક્ષા, તેમ હોતાં બીજનો અભાવ અને તે અર્થે પોતે જ અક્ષરરૂપે અને પછી જગતરૂપે પરિણમવું આનાથી અક્ષરરૂપની ચરિતાર્થતા પાણ પરમ આનંદની ઉપલબ્ધિ જ છે. જે તેમ ન હોતે તો અક્ષરાત્મક જીવના પરમ ક્લમાં બ્રહ્મવિદ્ થયા પછી એટલે કે બ્રહ્મજ્ઞાનના અનન્તર ‘સોઽશ્રુતે સર્વાન્ કામાન્ સહ બ્રહ્મણા વિપશ્રિતા’ એમ પરબ્રહ્મ સાથે સકલ કામોપભોગને કહે તે નહીં, પૂર્વપીઠિકામાં અમે પહેલાં જ લખી ચૂક્યા છીએ કે લક્ષ્મીજી, ગરુડજી, શેષનારાયણ, વૈકુંઠાદિ સ્થિત ભક્તોના દેહ આ બધું જ અક્ષરાત્મક છે અને આ બધાં માત્ર ભગવત્સેવાર્થ જ છે અને સેવાનો હેતુ સુખ યા આનંદ જ છે. કોઈની પાણ સેવા કરવામાં આવે તે સેવ્યના સુખાર્થે જ છે તેથી સેવાનો હેતુ સુખ-આનંદ છે.

તેથી ઉપનિષદ્માં કહ્યું છે કે -

ॐ પૂર્ણમદઃ પૂર્ણમિદં પૂર્ણાત્પૂર્ણમુદચ્યતે ।

પૂર્ણસ્ય પૂર્ણમાદાય પૂર્ણમેવાવશિષ્યતે ॥

‘અદઃ’ એટલે આ અપરોક્ષ પ્રત્યક્ષ દશ્યમાન સદંશ જગતરૂપ બ્રહ્મ પૂર્ણ છે, ‘ઇદમ્’ આ પરોક્ષ ચિદ્-જ્ઞાનેક ધન અક્ષરરૂપ બ્રહ્મ પૂર્ણ છે, ‘પૂર્ણાત્ પૂર્ણં ઉત્ અચ્યતે’ એટલે ‘અશ્રુ ગતિપૂજનયોઃ’ થી અદઃ - ઈદમ્ રૂપ પૂર્ણથી (બન્ને રૂપથી) આ પૂર્ણ આનંદ પરમાત્મા-પરબ્રહ્મ પૂજ્ય છે- સેવાય છે. આમ આ ઉપનિષદ્ શ્રુતિ પાણ સર્વ ચેતનરૂપ જીવો અને અક્ષર બંને વડે પરમાનંદ પ્રભુને

સેવવા યોગ્ય બતાવી બંનેનો પરમ અર્થ પરમાન્દ સેવા જ છે એમ જાણાવ્યું છે. અતઃ જેનો પરમ અર્થ પાણ ભગવાન જ છે તેવા અક્ષરને પરમ અર્થ કેવી રીતે કહી શકાય ? અક્ષરની પરમ અર્થરૂપતા નથી માટે જ વૃત્તાસુર પાણ પોતાના અર્થ પુરુષાર્થ વિષયમાં ‘અપુનર્ભવં વા’ થી અક્ષરરૂપમાં સ્થિતિ કરવા રૂપ અપુનર્ભવ એટલે મોક્ષનો પાણ નિષેધ કરી ભગવાનથી ઈતર પ્રત્યેક પદાર્થને તે સ્વીકારવાની ના પાડે છે. શ્રીઆચાર્યચરણ પાણ ચતુઃશ્લોકીમાં ‘એવં સદા’ થી અર્થપુરુષાર્થની સિદ્ધિમાં એવં એટલે પ્રથમ શ્લોકમાં બતાવેલી પ્રજ્ઞધીશની સેવાને જ સૂચવે છે.

આ પ્રકારે જેનું ભજન-સેવન કરવામાં આવે તે સેવ્યના આનન્દનું જે પરિમાણ જે સ્વરૂપ હોય તે અનુસાર જ તેટલું જ ઉપાસકને પ્રાપ્ત થાય છે અને એ પ્રાપ્તિમાં આનન્દની જેટલી ઊણપ તેટલી અપૂર્ણતા કહેવાય. અતઃ અક્ષરની ઉપાસના કરવાથી દુઃખ નિવૃત્તિ સ્વરૂપનો જ આનંદ સિદ્ધ થતો હોવાથી તે પરમ અર્થ નથી તેથી સંસારનો દુઃખાવો તો મટે પાણ આનન્દની બુભુક્ષા તો ન જ સંતોષાય. અતઃ શ્રીદારિકેશ્વરજીએ આ શ્લોકની ટીકામાં ‘નિરવધિદારિદ્ર્યસ્ય સાવધિધનેનાપગમસ્યાશક્યત્વાદેવ....’ વગેરે વાક્યોથી આ જ ભાવ પ્રકટ કર્યો છે. અતઃ જેમ પ્રાકૃત દેવોનો આશ્રય-ભજન એ નિરર્થક છે તેમ આનન્દની બુક્ષુક્ષાવાળાઓ માટે ગણિતાનંદ એવા અક્ષરનું ભજન-આશ્રય પાણ નિરર્થક-ઉપકારક ન થઈ શકે તેવું છે.

આ રીતે અડધા શ્લોક વડે ઈતર સર્વના આશ્રય-ભજનની નિરર્થકતા દર્શાવી કૃષ્ણનો જ આશ્રય કેમ કર્તવ્ય છે તેનું મુખ્ય કારણ જાણાવતાં શ્રીઆચાર્યચરણ જાણાવે છે ‘પૂર્ણાનન્દો હરિસ્તસ્માત્’ શ્રીકૃષ્ણ-હરિ પૂર્ણાનન્દ છે તેથી.

ગણિતાનન્દ અક્ષર જે પોતાનામાં વિલય કરી દુઃખોની નિવૃત્તિ કરે છે તે તો અહીં શ્રીકૃષ્ણ અનાયાસ જ સ્મરણ માત્રથી જ કરી નાંખે છે, દષ્ટ બનતાં તો તે પરમસુખ પ્રાપ્ત છે તે અર્થમાં પૂર્ણાનન્દ પદ અને હરિ પદ સાથે જોડ્યું છે. આ

વાત સાધારણ ભક્તિમાર્ગીયો માટેની છે. પરંતુ જ્યાં સુધી પુષ્ટિમાર્ગીય ભક્તોનો સવાલ છે એમનાં સુખ અને દુઃખ બન્ને બીજાં બધાં કરતાં અળગાં જ જુદાં જ પ્રકારનાં હોય છે તેથી એમને સાધારણ બાબતોનું દુઃખ પાણ નથી હોતું અને સાધારણ ઉપચારથી તેમના દુઃખની નિવૃત્તિ પાણ થતી નથી. ચિત્તની સતત તત્પ્રવાણતાથી કૃષ્ણ પરાયાણ-એકતાન થઈ ગયેલા તેમનાં ચિત્ત વગેરેને લોકમાં દેખાતા કે વેદમાં કહેલા સુખ-દુઃખો તેમને સ્પર્શી શકતાં પાણ નથી, અતઃ તેવાઓના સુખ-દુઃખ શ્રીભાગવત દશમ સ્કન્ધમાં જાણાવ્યા પ્રકારનાં હોય છે કે :

ગોપીનાં પરમાનન્દ આસીદ્ ગોવિન્દદર્શને ।

ક્ષણં યુગશતમિવ યાસાં યેન વિનાભવત્ ॥

(ભાગ. ૧૦-૧૮-૧૬)

ભગવાનની બહિઃ પ્રકટ અવસ્થામાં પોતાની સર્વેન્દ્રિયો વડે ભગવાન-આનન્દનું આસ્વાદન એ જ એમનું પરમસુખ-પરમાનન્દ છે અને આ સ્થિતિનું - ક્ષણના પાણ અતિ સૂક્ષ્મ કાલમાં ન હોવું એમનું પારાવાર દુઃખ છે જેને ભાગવત વાક્યમાં **‘ક્ષણં યુગશતમિવ’** થી જાણાવ્યું છે. અહીં યુગ એટલે કલ્પ સમજવો **‘સંભવામિ યુગે યુગે’** ની માફક અને શત શબ્દ અનન્તવાચક છે. આ એમનાં દુઃખનું પરિમાણ છે. આ પરિમાણ અનુસાર બ્રહ્મસંબન્ધ મંત્રોક્ત **‘મિત કાલજાત’** પ્રકારનું થાય ત્યારે તેમનાં દુઃખનું પરિમાણ અનન્ત અક્ષરથી પાણ અધિક પરિમાણવાળું થઈ જાય છે. અતઃ આવા દુઃખની નિવૃત્તિ અક્ષર કે તેના વિવિધ રૂપોથી શક્ય જ નથી. તેથી ભગવાન હરિ દુઃખનું હરાણ કરે છે તે આવા દુઃખોને દૂર કરવા સમર્થ છે એને દર્શાવવા હરિ કેવા છે તો કહે છે તે પૂર્ણાનન્દ છે. જે પૂર્ણ આનન્દ હોય તે જ પોતાના ચરમ આનન્દે આવાઓનાં દુઃખનું નિવારણ કરી શકે છે, બીજા નહીં. તેવી જ રીતે અક્ષર જેમ વિલય કરી દુઃખ નિવારણ કરે છે તે પ્રકાર અહીં નથી, એ દર્શાવવા પાણ હરિપદ સાથે પૂર્ણાનન્દ પદ જોડવામાં આવ્યું છે. ભગવાન પોતાના સ્વરૂપ-આનન્દ વડે દુઃખોનું નિવારણ કરે છે અને

આ પ્રકારે જ પૂર્વોક્ત દુઃખનું નિવારણ શક્ય છે.

આ પ્રકારે વિચારતાં એક પ્રશ્ન સામે આવે છે કે સવિવરણ સેવાફલમાં શ્રીઆચાર્યચરણે પુષ્ટિભક્તિના અધિકાર ભેદે ત્રણ પ્રકારના અલૌકિક સામર્થ્ય, કૃષ્ણ સાયુજ્ય અને સેવોપયોગી દેહની વૈકુંઠાદિમાં પ્રાપ્તિ એમ ત્રણ ફલો નિરૂપ્યાં છે તે પૈકી પૂર્ણાનન્દ પદથી જે અહીં વ્યાખ્યાન ઉપર મુજબ કરવામાં આવ્યું તે ઉત્તમાધિકારવાળાઓ સાથે સંગતિ કરે છે, તો પછી બાકીના બે સાથે પૂર્ણાનન્દ પદનો કોઈ સંબન્ધ ખરો કે નહીં ? જો નથી તો તેને પુષ્ટિફલમાં કહેવાની કોઈ જરૂર જ ન હતી અને જો છે તો તે કેવી રીતે અક્ષરાત્મક ફલથી શ્રેષ્ઠ છે અને તેની ફલરૂપતા કેવી રીતે ? સાયુજ્ય એટલે ભગવાનમાં કે અક્ષરમાં વિલય એટલે કે પ્રવેશી જવું. તો ચાહે ગણિતાનન્દમાં વિલય થાય કે પરમાનન્દ પુરુષોત્તમમાં વિલય થાય, તેથી એક બીજાની ફલદશામાં ક્યાં અન્તર આવે છે ? રૂબી મરવા માટે ૧૦૦ ફૂટ ગહેરું પાણી કે ૫૦૦ ફૂટ ગહેરું હોય, તેનાથી રૂબવાની ક્રિયામાં કે પછી મરાણના અનુભવમાં કે મૃત્યુના પ્રકારમાં કોઈ ફરક પડતો નથી. તેમ જ્યારે પોતાનું અસ્તિત્વ મિટાવી વિલીન જ થઈ જવાનું છે તો પછી ક્યાંય અસ્તિત્વનો લોપ થાય તેમાં શો ફરક પડે છે ? તેવી જ રીતે જઘન્ય ફલને વિચારીએ તો પશુ, પક્ષી, વૃક્ષલતા વગેરે મૂઢ્યોનિને મેળવી રાજમહેલમાં રહેવું કે સ્વર્ગમાં રહેવું કે વૈકુંઠ-વૃન્દાવનમાં રહેવાથી આનન્દાનુભવમાં ક્યાં ફરક પડે છે ? કારણ કે જે પદાર્થનો આનન્દ મેળવવાનો છે તે પદાર્થનો ઈન્દ્રિયો વડે અનુભવ ન થઈ શકે કે પછી એનું જ્ઞાન કે એના ભોગનું સામર્થ્ય ન હોતાં તે પદાર્થ આનન્દપૂર્ણ હોવા છતાં પાણ આનન્દ માણી શકાતો નથી. જેમ સ્વર્ગની અપ્સરાનું સૌન્દર્ય ગાય-ગધેડા સામે ઉપસ્થિત હોય કે તેનો સ્પર્શાનન્દ પ્રાપ્ત પાણ થાય તો પાણ તે ગાય-ગધેડાને કંઈ ફરક પડતો નથી, જેમ વાંદરા સમક્ષ સુગન્ધિત વસ્તુઓથી કોઈ ફરક પડતો નથી, જેમ વ્યાઘ્ર વગેરે હિંસક પશુઓ માટે શુદ્ધ ઘૃતાદિતથા કેસર ઈલાયચી મિશ્રિત બનેલા પદાર્થો કોઈ મહત્વના નથી, તેમ વૈકુંઠની કે વૈકુંઠસ્થ ભગવાનની ચાહે જેટલી વિશેષતાઓ હોય, પરંતુ તેનો આ મૂઢ્યોનિના અનુભવ વિષયમાં કોઈ ઉપકારક ઉપયોગ નથી અતઃ તેની ફલરૂપતા કેમ કહી શકાય ?

આ પ્રશ્નના ઉત્તરમાં પ્રથમ એ જાણાવી દેવું જરૂરી છે કે સેવાફલોક્ત ત્રાણે પ્રકારોમાં પૂર્ણાનન્દનો સમ્બન્ધ અવશ્યમેવ રહેલો છે. કારણ કે ત્રાણે ફલો પરમાન્દ પુરુષોત્તમ ભગવાન શ્રીકૃષ્ણના સમ્બન્ધથી જ કહેવાયેલાં છે તેમજ આ ત્રાણે ફલો ભગવાનના અનુગ્રહથીજ લભ્ય છે, લૌકિક-વૈદિક સાધનબળે સુલભ નથી. તેમજ બ્રહ્મભાવની અનપેક્ષિત ઉપલબ્ધિ પછીથી માનસી ભક્તિની પરમોચ્ચદશામાં જ સેવાપરાયાણ ભક્તને આ ત્રાણમાંથી ગમે તે એક ફલ પ્રાપ્ત થાય છે. અતઃ સમ્બન્ધ ખરો કે નહીં ? આ પ્રશ્નનો ઉત્તર સમ્બન્ધ છે એમ નિશ્ચય થાય છે. હવે બીજો પ્રશ્ન આવે છે કે આની અક્ષરાત્મક ફલથી ઉત્તમતા કેવી રીતે અને આની ફલરૂપતા કેવી રીતે ? તો તેના ઉત્તરમાં બન્નેને અલગ-અલગ આગળ જોઈશું ત્યારે તે રીતે ત્યાં જાણાવીશું પાણ પ્રથમ બન્નેને ભેગાં કરીને ઉત્તર આપતાં આ બન્ને ફલો એ અક્ષરથી પર એવા ભગવાન સાથે સમ્બન્ધવાળા છે અને સાક્ષાત્ ભગવાન શ્રીકૃષ્ણ જ સર્વાધિક શ્રેષ્ઠતાએ ફલરૂપ છે બલ્કે જેને ઈતરને જગતમાં ફલરૂપતાએ ઓળખવામાં આવે છે તે બધાં જ સાધન વ્યભિચારવાળાં એટલે કે સાધન જુદું અને ફલ તેથી જુદું ના સ્વરૂપવાળા હોઈ અને શ્રીકૃષ્ણ એ સર્વસાધન અસાધ્ય સ્વતઃ ફલરૂપ હોઈ તેમજ અન્ય ફલ એ સાધન પરવશ હોઈ સાધનોને વશ થવાના નિર્બલ સ્વરૂપ-સ્વભાવના હોઈ અને શ્રીકૃષ્ણ સાધનોને પરવશ ન હોઈ સર્વ સાધનબલથી અધિક અને પર હોઈ વાસ્તવિક રૂપમાં ફલ શબ્દ માત્ર ભગવાનમાં જ ચરિતાર્થ થાય છે અન્યમાં તેની ચરિતાર્થતા જ નથી થતી, તેથી વ્યવહારમાં કહેવાતાં અન્ય સર્વ ફલ ફલ નામે કહેવાઈને પાણ વાસ્તવિકરૂપમાં નિષ્ફલ ફલ જ છે.

હવે રહી વાત ત્રીજી તે એ કે અલગ-અલગ રીતે આ બન્ને ફલોની ફલરૂપતા અને અક્ષરાધિક શ્રેષ્ઠતા કેવી રીતે ? તો તેમાં પ્રથમ જઘન્યાધિકારીના ફલને વિચારતાં પ્રથમ એકવાત સમજી લેવી જોઈએ કે ‘**નલક્ષ્યસે મૂઢ દુશા**’ આ કુન્તિ-સ્તુતિમાં કહેવાયેલ વાક્ય મુજબ જ્યાં સુધી જીવ અવિદ્યાગ્રસ્ત મૂઢ દશામાં હોય ત્યાં સુધી તેની લૌકિક ઈન્દ્રિયો વગેરે ભગવાનને વિષયી કરી શકતા નથી, અતઃ

ફલાનુભવ દશામાં અવિદ્યા નિવૃત્તિ આવશ્યક જ છે. ન તો અવિદ્યા નિવૃત્તિ વિના ભગવત્સાયુજ્ય પાણ સંભવ છે અને અવિદ્યા નિવૃત્તિ વિના વૈકુંઠમાં કોઈ પાણ પ્રકારે સ્થિતિ થવી પાણ સંભવ નથી કારણ કે અક્ષર એ ‘**તમસઃ પરસ્તાત્**’ છે અને અવિદ્યાનું પ્રવર્તન પ્રકૃતિનાં ક્ષેત્રમાં જ છે તેથી વૈકુંઠપ્રાપ્તિ એ જ અવિદ્યાનિવૃત્તિ થઈ છે એ દર્શાવે છે. અતઃ પશુ આકાર હોય, પક્ષી આકારે હોય કે વૃક્ષ આકારે હોય ‘**દેહેન્દ્રિયાસુહીનાનાં વૈકુણ્ઠપુરવાસિનામ્**’ (ભાગ. ૭-૧-૩૪) આ વાક્ય અનુસાર વૈકુંઠમાં સ્થિત જીવોના લૌકિકવત્ દેહ, ઈન્દ્રિય, પ્રાણ નથી હોતા એ નક્કી જ છે. તેથી અજ્ઞાનજન્ય મૂઢતા ત્યાં સ્થિત કોઈ પાણ જીવ માટે કહેવું એ કહેનારનું શાસ્ત્ર-અજ્ઞાન છે. જો તેમજ હોતે તો પરમ જ્ઞાની એવા શ્રીઉદ્ધવજી ‘**વૃન્દાવને કિમપિ ગુલ્મલતૌષધીનામ્**’ વગેરે શબ્દોથી અજ્ઞાન દશાને કે અજ્ઞાનદશાપત્ર યોનિની કામના કરતે નહીં. હવે રહી વાત એમનાં પશુ-પક્ષીપાણાની તો અવિદ્યાનિવૃત્તિ પછી પાણ તેમનો ઉત્તમ કે સાયુજ્ય ફલમાં અધિકાર નહીં હોતાં, છતાં પાણ જે જીવોને પ્રભુ કોઈ પાણ સ્વરૂપે પોતાની સેવામાં આવરી લેવાનું અનુગ્રહે વિચારે છે અને તેમની જે પાણ પ્રકારની થયેલી કે થઈ રહેલી ભક્તિનું ફલ આપવા વિચારે છે ત્યારે જેમ ઉત્તમાધિકારીને પોતાની લીલાઓના આનન્દસહિત સ્વરૂપાનન્દને અનુભવી શકવા સમર્થ એવા આત્મરૂપ દેહ-ઈન્દ્રિયો વગેરેનું ભગવાન સમ્પાદન કરે છે અને ત્યારે તેમનો દેહ, ઈન્દ્રિય વગેરે લોક સદશ આકાર હોઈને પાણ તે લૌકિક કે પ્રાકૃત નથી હોતા પાણ આત્મરૂપ હોય છે, તેમ આ જઘન્યાધિકારીને પોતાની વિવિધ રસમયી લીલાઓનો આનન્દ દર્શનાદિથી અનુભવી શકે અને તેઓ લીલામાં સેવોપયોગિતયા સ્થિતિ કરી શકે તેવા આત્મરૂપ દેહ આદિનું ભગવાન સમ્પાદન કરે છે અને ત્યારે એમનો દેહ-અન્તઃકરણ વગેરે સર્વ પ્રાકૃત આકારના હોઈને પાણ પ્રાકૃત હોતા નથી તેમજ તેમનામાં પ્રકૃતિજન્ય અજ્ઞાનાદિદોષો પાણ હોતા નથી બલ્કે તેઓ પરમજ્ઞાન સહિત ભગવાનમાં પ્રેમવાળા હોય છે. તેઓ આ આકારે વૈકુંઠમાં સ્થિતિ કરીને ભગવાનના વેણુનાદથી પ્રકટ થતી સુધાનું પાન કરી ભગવદ્રસાનુભવ કરતા હોય છે અને પોતાના દુર્વા વગેરે રૂપે પ્રભુ પોતાનાં શ્રીચરણોથી પધારતા હોય ત્યારે કોમલતા-શીતલતા

વગેરે પોતાના ધર્મો પ્રકટ કરી, વૃક્ષરૂપે શીતલ વાયુનાં ઝોકાંઓથી ઉષ્ણતાજન્ય શ્રમબિન્દુઓના વારાગથી, ઘટાદાર વૃક્ષરૂપે તથા વેલડીઓ રૂપે સઘન છાયા-નિકુંજાદિ પ્રકારે આતપ નિવૃત્તિથી, પશુ-પક્ષીરૂપે પોતાના રંગબેરંગી રૂપોથી ભગવન્મનની પ્રિયતા સમ્પાદન પ્રકારે તેમજ પક્ષી, ભ્રમર આદિરૂપે પોતાના મધુર ક્લરવ-ગુંજરવ દ્વારા ભગવત્સુખાર્થ પોતાના દેહનો વિનિયોગ કરી પોતાના ભગવદીય ધર્મો વડે ભગવાનની સેવા કરતા હોય છે. ‘**વૈષ્ણવા વૈ વનસ્પતયઃ**’ આ શ્રુતિ વડે ‘**વનલતાસ્તરવ આત્મનિ વિષ્ણુમ્**’ (યુગલગીત ૮) આ ભાગવત દશમ સ્કન્ધના ગોપીજનોનાં વાક્યોથી વૃક્ષાદિની આત્મરૂપતા અને સેવાસમ્બન્ધે ભગવદીયતા સિદ્ધ છે, તેવી જ રીતે ‘**પ્રાયો બતામ્બ વિહગા મુનયઃ**’ (વેણુગીત ૧૪) તથા ‘**સરસિ સારસહંસવિરજ્જાશ્ચારુગીતહતચેતસ એત્ય । હરિમુપાસત તે યતચિત્તા હન્ત મીલિતદૃશો ધૃતમૌનાઃ ।**’ (યુગલગીત ૧૧) માં પક્ષીઓ વગેરેનું ઋષિત્વ-ભગવદીયત્વ-ભગવત્સુધારસાધિકારિત્વ વ્રજભક્તોનાં ભાગવતસ્થ વાક્યોમાં જાણાવવામાં આવ્યું છે. તેવી જ રીતે ‘**ધન્યાસ્તુ મૂઢમતયોડપિ**’ (વેણુગીત ૧૧) તથા ‘**ગાવચ્ચ કૃષ્ણમુખનિર્ગત**’ (વેણુગીત ૧૩) તથા ‘**વૃન્દશો વ્રજવૃષા**’ (યુગલગીત-૫) તથા ‘**કણિતવેણુઃ**’ (યુગલગીત ૧૮) આ સ્થળોએ પશુઓની રસાનુભવયોગ્યતાનું સમ્પાદન ભગવાન વડે થાય છે અને તે દ્વારા તે પશુયોનિના દેહમાં રહીને પાણ ભગવદ્રસાનુભવ કરી શકે છે તો પછી અહીં જે વૈકુંઠાદિમાં માત્ર તદાકાર હોઈને પાણ પશુયોનિત્વનો અભાવ છે એવાઓ માટે શંકાનો અવકાશ જ ક્યાં રહે છે ?

આ પ્રકારે જઘન્યાધિકારમાં પ્રાપ્ત ફલ એમાં ભગવદ્રસાનુભવ સામર્થ્ય રહેલું હોવાથી તે ફલરૂપ પાણ છે અને અક્ષરથી અધિક, પર શ્રેષ્ઠ, પરમાનન્દ, પુરુષોત્તમના સમ્બન્ધી રસના અનુભવ સ્વરૂપનું ફલ હોવાથી તે અક્ષરાત્મક ફલથી શ્રેષ્ઠ પાણ છે.

ત્યારબાદ પ્રશ્ન બાકી રહ્યો મધ્યમાધિકારીઓનું ફલ જે સાયુજ્ય અને

અક્ષર સાયુજ્ય એ બેના વચમાં અન્તર અને એમાં કૃષ્ણસાયુજ્યની ફલરૂપતા કેવી રીતે. આનાં ઉત્તરમાં ‘**મુક્તિર્હિત્વાડન્યથારૂપં સ્વરૂપેણ વ્યવસ્થિતિઃ**’ આ ભાગવત દ્વિતીયસ્કન્ધસ્થ વાક્ય મુજબ પોતાનાં અન્યથા રૂપને છોડીને સ્વરૂપમાં અવસ્થાન થવું તે મુક્તિ છે એમ મુક્તિનું સ્વરૂપ હોતાં સ્વરૂપ એટલે મુક્તિના સ્વરૂપને અનુરૂપ સ્વરૂપે અવસ્થાન થવું તે મુક્તિ છે. મુક્તિનું સ્વરૂપ જ્યારે અક્ષરાત્મક હોય છે ત્યારે અક્ષરાત્મક-સચ્ચિદાનન્દાત્મક સ્વરૂપમાં અવસ્થાન થવું તે મુક્તિ છે અને મુક્તિનું સ્વરૂપ જ્યારે પુરુષોત્તમાત્મક હોય છે ત્યારે પરમાનન્દ સ્વરૂપે અવસ્થાન થવું તે મુક્તિ છે. કારણ કે તદનુરૂપતા વિના તદવસ્થાન સંભવી જ શકતું નથી. અતઃ આ પ્રકારે કૃષ્ણસાયુજ્યનો સ્વરૂપ વડે ઉત્કર્ષ આપોઆપ સિદ્ધ થઈ જાય છે. હવે રહી વાત અનુભવે ઉત્કર્ષની તો જીવનું ભગવદંશ ચેતનનું અણુત્વ નિત્ય છે અને મુક્તિદશામાં મુક્તિનાં સ્વરૂપ મુજબ અક્ષરના કે પુરુષોત્તમના વ્યાપકત્વાદિ કે આનન્દમયત્વાદિ ધર્મો તે અણુ અંશમાં પ્રકટ થઈ જાય છે અતઃ તેનું તદ્રૂપે અવસ્થાન થાય છે. ત્યારે તેનામાં ધર્મો પ્રકટ થતાં તે ધર્મો સમ્બન્ધી ગુણવાળો થાય છે, પાણ ધર્મીગુણો એ ધર્મીમાં જ પ્રતિષ્ઠિત રહેવાથી જગત્ કર્તૃત્વાદિ ધર્મોવાળો તો તે નથી જ બનતો. આમ મુક્તિ પ્રાપ્ત જીવ અને મુક્ત જીવોના આશ્રય અક્ષરકે પુરુષોત્તમ એના વચ્ચે ભેદ રહે છે. હવે સચ્ચિદાનન્દતા એ બ્રહ્મનું લક્ષણ હોવાથી સદ્ હોવાથી તે આભાસ નથી, પાણ તેની સત્તા છે, ચિદ્ હોવાથી તેની સત્તા છે પાણ તે જડ નથી તે અનુભવરૂપ-જ્ઞાનરૂપ છે અને આનન્દ હોવાથી તે અનુભવરૂપ હોઈને પાણ દુઃખના કલેશના અનુભવ સ્વરૂપ નથી પાણ સુખાનુભવ રૂપ છે એમ જાણી શકાય છે. અતઃ જ્યારે અક્ષર જ અનુભવરહિત નથી તો અક્ષરસાયુજ્ય પ્રાપ્ત કરનારો કેવી રીતે અનુભવ રહિત હોઈ શકે છે ? નથી જ હોતો ત્યારે પૂર્વમાં જ જાણાવી ગયા તેમ

યન્નદુઃખેન સમ્મિત્રં ન ચ ગ્રસ્તમનન્તરમ્ ।

અભિલાષોપનીતં ચ તત્સુખં સ્વઃ પદાસ્પદમ્ ॥

આ સ્વઃ પદવાચ્ય સુખ કે જે આત્મ સુખ (આત્મા=શુદ્ધ અંતઃકરણ

તેનાથી ઉત્પન્ન થનારું સુખ) પાણ કહેવાય છે તે વિદ્યા વડે જ્ઞાન વડે અવિદ્યાનાશ થતાં શુદ્ધ અન્તઃકરણમાંથી ઉદ્ભવે છે ત્યારે તેના સંઘાતો સંબન્ધી જે અધ્યાસ છે કે જે અવિદ્યાકૃત છે તે ચાલ્યા જતાં અધ્યાસરહિત સંઘાતવાળો હોતાં જીવન્મુક્તદશામાં તેઓ સ્થિતિ કરે છે પરંતુ તેના સંઘાતો રહેવાથી તેના વિદ્યમાન રૂપમાં કોઈ અન્તર આવતું નથી. અતઃ તેનો સંસાર નાશ થતાં પાણ પ્રપંચ સ્થિતિ તો રહે જ છે. આ જીવન્મુક્ત દશા જ્ઞાનમાર્ગના આસન્યોપાસના વગેરે સાધનોથી લભ્ય થાય છે. આ જીવન્મુક્ત દશામાં થનારું ‘યન્ન દુઃસ્વેન’ પ્રકારનું જે આત્મસુખ થાય છે તે બ્રહ્માનન્દની અપેક્ષા હીન કક્ષાનું છે પાણ આની હીનકક્ષા આ આત્મસુખ સાધન સાધ્ય ઉત્પન્ન થનારું તેમજ પુણ્યકાર્ય હોવાથી આમ કહ્યું છે, જ્યારે બ્રહ્માનન્દ એ પુણ્યકાર્ય પાણ નથી અને માત્ર સાધનસાધ્ય પાણ નથી તેમજ જીવાનન્દથી વિલક્ષણ પાણ છે. તેમ છતાં પાણ અક્ષરસાયુજ્યમાં ઐક્યભાવ સિદ્ધ થવાથી અને અક્ષર એ ગણિતાનન્દ હોવાથી ગણિતાનન્દરૂપે જ તેને આનન્દાનુભવ હોય છે તેથી અધિક નહીં. જ્યારે પરમાનન્દ ભગવાનમાં સાયુજ્યનું સ્વરૂપ આથી અલગ છે. બ્રહ્માભાવ-અક્ષરભાવ પ્રાપ્ત થયા પછી પાણ વિશેષ અનુગ્રહવાળા લોકો પર-પરમાનન્દને પ્રાપ્ત કરે છે એમ ‘બ્રહ્મવિદાન્નોતિ પરમ્’ (તૈત્તિરીય-બ્રહ્મવિત્ પ્રપાઠક) જાણાવ્યું છે અને એ લોકો સ્વતંત્ર સ્થિતિએ સકલ કામોપભોગ કરે છે એમ જાણાવ્યું છે. એમનો આ કામોપભોગ મધ્યમાધિકારથી વિચારવામાં આવે ત્યારે એમની આ સ્થિતિ મધ્ય દશામાં હોય છે, આદિમાં અને ભોગ પછીની સ્થિતિ ભગવત્પ્રવિષ્ટરૂપ હોય છે કે જે ભગવત્પ્રવેશને ગીતાના અઠારમા અધ્યાયમાં:-

બ્રહ્મભૂતઃ પ્રસન્નાત્મા ન શોચતિ ન કાંક્ષતિ ।

સમઃ સર્વેષુ ભૂતેષુ મદ્ભક્તિં લભતે પરમ્ ॥

ભક્ત્યા મામભિજાનાતિ યાવાન્ યશ્ચાસ્મિ તત્ત્વતઃ ।

તતો માં તત્ત્વતો જ્ઞાત્વા વિશતે તદનન્તરમ્ ॥

(ગીતા. ૧૮-૫૪, ૫૫)

આ ભગવદ્વાક્યમાં બ્રહ્માભાવ પછીથી ભક્તિલાભને પરિણામે પ્રાપ્ત ભક્તિરૂપ ભગવદ્જ્ઞાનના અનન્તર જે ભગવત્પ્રવેશરૂપ પુરુષોત્તમ સાયુજ્ય કહેવાયું છે ત્યાં આ બાબતે શ્રીઆચાર્યચરણ અને શ્રીપ્રભુચરણનો મત આ પ્રમાણે છે :-

બ્રહ્મત્વં કૃષ્ણસાયુજ્યં ક્રમાદત્રોચ્યતે દ્વયમ્ ।

સાયુજ્યે તુ રસાધિક્યં ભેદેનાનુભવત્સદા ॥

(ભાગવતાર્થ ૪-૧૫૫)

પ્રકાશ :- ‘તત્ર યાદૃશબ્રહ્મભાવસાયુજ્યેઽભિપ્રેતે તાદૃશયોરેવાત્રાપિ નિરૂપણં કથમિત્યત આહ સાયુજ્યેત્વિતિ । ‘તતો માં તત્ત્વતો જ્ઞાત્વા વિશતે તદનન્તરમ્’ इति वाक्येन प्राप्तब्रह्मभावस्य भक्तिलाभेन पुरुषोत्तमज्ञाने सति तत्र प्रवेशलक्षणं सायुज्यं निरूपितमिति प्रवेशश्च भिन्नतयैव भवतीति भेद एव च रसानुभवसम्भवात्सायुज्ये रसाधिक्यमित्यर्थः । ब्रह्मत्वे च ऐक्यात्तथा रसाननुभवात्तद्व्यवच्छेदार्थस्तु शब्दः ॥’ અર્થાત્ - ‘તતો માં’ આ (ગીતા-ભાગવતના) વાક્ય બ્રહ્માભાવ પ્રાપ્ત કરેલાને ભક્તિલાભ વડે પુરુષોત્તમ જ્ઞાન હોતાં ત્યાં (પુરુષોત્તમમાં) પ્રવેશલક્ષણ સાયુજ્યનું નિરૂપણ થયું છે તે પ્રવેશ ભિન્નતા વડે થાય છે અને ભેદસ્થિતિમાં જ રસનો અનુભવ સમ્ભવ હોવાથી સાયુજ્યમાં (બ્રહ્માભાવની અપેક્ષા) રસની અધિકતા છે એમ અર્થ છે. બ્રહ્મપાણમાં (બ્રહ્માભાવમાં) (બ્રહ્મ-અક્ષર સાથે) ઐક્ય થવાથી તે પ્રકારનો (સાયુજ્યમાં કહ્યા પ્રકારનો) રસનો અનુભવ ન હોવાથી તેના વ્યચ્છેદના અર્થને કહેવા ‘તુ’ શબ્દ પ્રયોગ છે.

આ પ્રકારે પુરુષોત્તમ સાયુજ્યમાં ઐક્ય સધાતું નથી પરંતુ ભિન્નતાએ પુરુષોત્તમ-પરમાનન્દમાં અલકાવલિ-કૌસ્તુભ આદિ રૂપે અવસ્થાન થાય છે ‘સાયુજ્યમિતિ । અલકકૌસ્તુભાદિરૂપેણ સ્વરૂપેઽવસ્થાનમ્ । इदं चतुर्थस्कन्धस्थमोक्षप्रकरणादवगन्तव्यम् ।’ (ભાગવતાર્થ નિબન્ધ-

આવરાણભંગ-શ્રીપુરુષોત્તમજી).અત એવ ભાગવત તૃતીયસ્કન્ધ ‘કણ્ઠં ચ કૌસ્તુભમણેરધિભૂષણાર્થમ્’ (૩-૨૮-૨૬) આની સુબોધિનીમાં શ્રીઆચાર્યચરાણ લખે છે. ‘આભરણાણિ ચાતિપ્રિયાણિ કણ્ઠે ધાર્યન્તે । ભગવતસ્તુ મુક્તભક્તાપેક્ષયા નાન્ય પ્રિય ઇતિ તેષાં તત્ત્વરૂપસ્ય કૌસ્તુભમ-
ણેરધિકભૂષણમર્થો યસ્ય ।’ જે અતિપ્રિય આભરણો હોય તે કંઠમાં ધારણ કરાય છે. ભગવાનને મુક્તભક્તોની અપેક્ષા કોઈ અન્ય પ્રિય નથી તેથી તેમના (મુક્તભક્તોના) તત્ત્વરૂપ કૌસ્તુભમણિની અધિક શોભારૂપ અર્થ છે જેનો (તેવું શ્રીપ્રભુનું કંઠ છે). તેમજ આગળ પાણ અઢાવીસમા શ્લોકમાં ‘**ચૈત્યસ્ય તત્ત્વમમલં મણિમસ્ય કણ્ઠે**’ (ભાગ. ૩-૨-૨૮) આની સુબોધિનીમાં શ્રીઆચાર્યચરાણ લખે છે :- ‘**ચૈત્યસ્ય ચિત્તાધિષ્ઠાતુર્જીવસ્ય તત્ત્વં યત્ સંઘાતે અપ્રવિષ્ટં નિજં રૂપમ્, સ એવ કૌસ્તુભમણિઃ, તદસ્ય ભગવતઃ કણ્ઠે । ચૈત્યસ્ય**’ એટલે ચિત્તના અધિષ્ઠાતાજીવનું જે તત્ત્વ, સંઘાતમાં પ્રવેશ નહીં થયેલું (જીવનું) નિજરૂપ, તે જ કૌસ્તુભમણિ છે (અને) તે આના એટલે કે ભગવાનના કંઠમાં બિરાજે છે.

આ પ્રકારે પોતાના પ્રિયભક્તો કે જેને ગીતામાં અનેક સ્થળોએ ‘**સ ચ મે પ્રિયઃ**’ વગેરે અનેક વાક્યોથી ભગવાન ઉલ્લેખે છે તે ભક્તોને ભગવાન પ્રિયતાએ પોતાના શ્રીવિગ્રહમાં સ્થાપે છે તે આ સાયુજ્ય પ્રાપ્ત ભક્તોના તત્ત્વરૂપ શ્રીપ્રભુના શ્રીઅંગસ્થ કૌસ્તુભ-અલકાવલિ વગેરે આભૂષણો છે. અતઃ આ ભક્તો સાયુજ્ય દશામાં પાણ પરમાનન્દના પરમાનન્દમય શ્રીવિગ્રહ પર સ્થિતિ કરીને પરમાનન્દ અનુભવે છે અને તે અર્થમાં જ શ્રીઆચાર્યચરાણ ‘**સાયુજ્યેતુરસાધિક્યં ભેદેનાનુભવત્સદા**’ એમ જાણાવે છે. અતઃ સાયુજ્ય પ્રાપ્ત ભક્તોને પાણરસાનુભવ તો સદા જ છે. તેમ છતાં પાણ ભક્તો સાયુજ્ય મોક્ષને નથી ઈચ્છતા એનું કારણ શ્રીઆચાર્યચરાણ તૃતીયસ્કન્ધમાં જ જાણાવે છે. ત્યાં ભાગવતમાં અનિચ્છાએ એ ભક્તો આણ્વી એટલે કે સાયુજ્ય ગતિને પામે છે એમ કપિલદેવજીએ કહ્યું કે :- ‘**અનિચ્છતો મે ગતિમર્ણવીં પ્રયુક્તે**’ (ભાગ. ૩-૨૫-૩૬) આની

સુબોધિનીમાં કહે છે કે ‘**સૂક્ષ્મા હિ ગતિરેકરૂપાઽઽનન્દસ્વરૂપા, રૂપાણિ ચાનન્તાનન્દરૂપાણિ, અત એવાનિચ્છા અતએવાન્તઃકરણેન્દ્રિયાણાં ચ તૈરાકર્ષણમ્, સર્વેન્દ્રિયસુખરૂપત્વાત્ ભક્તિસ્તુ ફલાવશ્યમ્ભાવિની કાલાદીનામગમ્યમતિસૂક્ષ્મેવ ભગવદાત્મકં ફલં પ્રયચ્છતિ ।**’

(આણ્વી ગતિ) એ સૂક્ષ્મગતિ એક રૂપ જ છે અને તે છે આનન્દનાં સ્વરૂપવાળી, જ્યારે (લીલાવિશિષ્ટ ભગવાનના અનેકવિધ લીલાઓ મુજબ) રૂપો અનેક છે અને તે રૂપો પાણ પાછાં અનન્ત છે અને પરમ આનંદરૂપ છે, તેથી જ (અનંત આનંદરૂપોનો ભોગ ન હોઈ માત્ર આનંદ સ્વરૂપ છે તેથી જ) આ ગતિ થવામાં ભક્તોની અનિચ્છા છે. ભગવાનનાં એ રૂપો હોવા થકી જ ભક્તોનાં અંતઃકારણ અને ઈન્દ્રિયોનું તે રૂપો વડે આકર્ષણ થાય છે, કારણ કે તે રૂપો સર્વ ઈન્દ્રિયો માટે સુખરૂપ (પરમ સુખકારક) છે જેમાં અવશ્ય ફલ થાય તેવી ભક્તિ છે અને તે ભક્તિ કાલ વગેરે પાણ ન જાણી શકે તેવું અગમ્ય - અતિ સૂક્ષ્મ જ ભગવદાત્મક ફલ આપે છે.

આ પ્રકારે લીલા વિશિષ્ટ ભગવાન પરમ આનંદ સ્વરૂપ અનંત રૂપોનાં દર્શન-સ્પર્શનાદિજે આનંદ છે તેનો અનુભવ સાયુજ્ય દશામાં ન હોઈ ભક્તો આની વાંછા કરતા નથી. પરંતુ તેમના દ્વારા થયેલી ભક્તિનું ફલ થવું અવશ્ય છે અને ભગવાનની તે પ્રકારની ફલદિસા નહોતાં એ ભક્તોને આ સાયુજ્યરૂપ ફલની પ્રાપ્તિ થાય છે. તેથી ઉત્તમાધિકારવાળાનાં ફલથી આ ફલની ન્યૂનતા પાણ સમજી શકાય છે. તેમ છતાં પાણ ઉત્તમ ફલાનુભવ આ સાયુજ્ય પ્રકારમાં ન હોવાથી આ સાયુજ્યને ભક્તો ઈચ્છતા નથી એ ફલનો પાણ ભગવાન વિશેષ અનુગ્રહે આ સાયુજ્ય પ્રાપ્ત અને કૌસ્તુભાદિરૂપે ભગવાનમાં સ્થિત જીવોને ફલોપયોગી નિર્ગુણ શરીર પ્રદાન કરી કદાચિત્ અનુભવ કરે છે અને અનુભવ પછીથી ફરી પાછા તેમને સાયુજ્યરૂપમાં સ્થિત કરે છે જેને શ્રીઆચાર્યચરાણે તથા શ્રીપ્રભુચરાણે ખૂબ જ ખુલાસાવાર રીતે ભાગવત રાસપંચાધ્યાયીના ‘**તા દૃષ્ટ્વાન્તિકમાયાતા ભગવાન્ બ્રજયોષિતઃ**’

(ભાગ. ૧૦-૨૯-૧૭) આની સુબોધિનીમાં - ‘**યાસ્તુ સમાહૂતાઃ સમાગતાઃ, તાઃ ન નિવાર્યન્તે**’ તથા ‘**તા અપિ વ્રજયોષિતઃ અપાવૃતાઃ સ્વકીયાશ્ચ**’ જેમને ભગવાને બોલાવ્યા છે અને જે ગયા છે તેમનું ભગવાન વડે તમે પાછા જાઓ એમ કહેવામાં નિવારણ કરાયું નથી, તે પાણ વ્રજયુવતીઓ અન્તર્ગૃહગતા અને કુમારિકાઓ છે. સુબોધિનીનાં બીજાં વાક્યમાં જે ‘**અપાવૃતાઃ**’ એમ કહ્યું છે એટલે તે નિરાવરણ ભક્તો એટલે કે દેહાદિ સર્વ આવરણોથી રહિત મોક્ષ પ્રાપ્ત ભક્તો કે જે પૂર્વમાં અન્તર્ગૃહગતા પ્રકારનાં હતાં અને તેમના પતિ વગેરે દ્વારા વ્યથિત થતાં કૃષ્ણધ્યાન વડે ભગવદ્નુગ્રહે સાયુજ્ય પ્રાપ્ત હતા તે ભક્તો. જેનો ખુલાસો સુબોધિની ઉપરના લેખમાં શ્રીવલ્લભજી આ શબ્દોમાં કરે છે - ‘**યાસ્તુ સમાહૂતા ઇતિ । કુમારિકા અન્તર્ગૃહતાશ્ચેત્યર્થઃ । અન્યપૂર્વા વ્યવર્તનાય તુ શબ્દઃ । કુમારિકાણામાવાહનં પૂર્વં સ્પષ્ટમેવોક્તમ્ । અન્તર્ગૃહગતાનામેવાવાહને સંશય ઇતિ તદેવ તથાશક્લ્ય ટિપ્પણ્યાં વ્યુત્પાદિતમ્ । આહૂતત્વાભાવે કાલપ્રતિ-બદ્ધાનામાગમનં ન ભવેત્ । અન્યપૂર્વાણાં તુ કાલપ્રતિબંધાભાવાદાગમનં નાનુપપન્નમિતિ ભાવઃ । કુમારિકાઃ પત્યાદ્યભાવાદેતદ્રાક્ષ્યવિષયા ન, તથાન્તર્ગૃહગતા અપીત્યાહુષ્ટિપ્પણ્યામ્ । ગેહસ્યેતિ સુબોધિન્યામ્ । અન્યશેષતયેતિ**’ આ ઉપરાંત શુકદેવજીના ઉત્તરમાં ‘**ઉક્તં પુરસ્તાત્**’ થી આરંભી ‘**યત એતદ્વિમુચ્યતે**’ (ભાગ. ૧૦-૨૯-૧૩ થી ૧૬) આ પાંચ શ્લોકો ઉપરની ટિપ્પણીમાં વિશેષ લેખનથી શ્રીપ્રભુચરણે અન્તર્ગૃહગતાઓને સગુણદેહ ત્યાગ પછી સાયુજ્યની પ્રાપ્તિ અને પુનઃ લીલાનુભવાર્થ નિર્ગુણદેહનું ભગવાન દ્વારા પ્રદાન અને તે નિર્ગુણ દેહ વડે વરદાન પ્રાપ્ત શ્રુતિઓ-ઋષિઓને જે ફલાનુભવ કરાવ્યો છે તે જ ફલાનુભવ આ અન્તર્ગૃહગતાઓને પાણ કરાવ્યો છે એમ ખૂબ જ વિસ્તારથી આની ચર્ચા કરી છે. અતઃ પૂર્વમાં વરદાન પ્રાપ્ત કરી ઉત્તમાધિકારથી પ્રકટ થયેલા ભક્તો એમના દેહાદિ પૂર્વથી જ નિર્ગુણ હતા અને અન્તર્ગૃહગતાએ ભગવત્પ્રાપ્તિમાં બાધક સગુણ દેહને ત્યાગી ભગવદ્નુગ્રહે મોક્ષના અનન્તર પુનઃ

લીલા મધ્યે પ્રાકટ્ય સમયે નિર્ગુણ દેહ પ્રાપ્ત કર્યો તેથી પૂર્વમાં જે તેમનો અધિકારભેદ રહે છે પાણ રાસક્રીડામાં ફલાનુભવ ભેદથી નહીં, પાણ બધાંને સમાન જ છે એમ સમજી શકાય છે. ઉપરાંત ફરક એટલો કે મધ્યમાધિકાર હોવાથી સાયુજ્ય પ્રાપ્ત ભક્તોની લીલાનુભવ પછી પુનઃ સાયુજ્યરૂપે સ્થિતિ છે. આ વાત રાસપંચાધ્યાયીમાં અંતે ‘**બ્રહ્મરાત્ર ઉપાવૃત્તે**’ વગેરે શ્લોકોમાં બધા ભક્તો ભગવદ્દિશ્ણાએ - પોતાની ઈચ્છા તેમ ન હોવા છતાં પાણ પોતપાતના ગૃહે ગયા ત્યાં કુમારિકાઓ પુનઃ નંદગૃહે ગયા, વ્રજવધૂઓ પોતાના પતિ વગેરે જ્યાં હતા ત્યાં ગયા, ત્યારે જેઓ ગુણમય દેહ છોડી ચૂક્યા છે તેવાઓ ક્યાં ગયા ? તે વિચારતાં તેઓ પોતાના ગૃહે એટલે તેમનું ગૃહ સાયુજ્યસ્થળ તેને પામ્યાં એમ અનુક્તસિદ્ધ છે. અતઃ આ પ્રકારે પાણ ‘**પશ્યન્તિ તે મે**’ થી આરંભી ‘**ગતિમર્ણી પ્રયુક્તે**’ (ભાગ. ૩-૨૫-૩૫, ૩૬) માં કહેવાયેલ વાતની સંગતિ આ અન્તર્ગૃહગતાઓના પ્રસંગથી સ્પષ્ટ થઈ જાય છે.

આ પ્રકારે સ્વરૂપ વડે, સાધન વડે તથા ફલ વડે ત્રણે પ્રકારે અક્ષર સાયુજ્ય કરતાં પુરુષોત્તમ સાયુજ્યની શ્રેષ્ઠતા અને અક્ષરની અપેક્ષા તેની પરમફલરૂપતા સ્પષ્ટ થાય છે. આ ફલનું સ્વરૂપ પાણ પરમાનંદ-પૂર્ણાનંદ છે, આ ફલનું સાધન પાણ અન્ય કોઈ નથી કારણ કે વિદ્યા વગેરે સાધનો પાણ માત્ર જીવન્મુક્ત દશાને જ સાધનારાં છે જ્યારે આ ફલ તો ભગવાન પોતાના પ્રિય ભક્તોને વિશેષ અનુગ્રહે જ પ્રદાન કરતા હોવાથી પૂર્ણાનંદનું પ્રદાન એ આમાં સાધન હોવાથી આનું સાધન પાણ પરમાનંદ - પૂર્ણાનંદ જ છે અને ફલની પરમાનંદતા-પૂર્ણાનંદતા આપણે વિસ્તારે વિચારી ગયા છીએ અતઃ પૂર્ણાનંદ એવા શ્રીહરિ જ સર્વાધિક હોવાથી અને તે માત્ર તેમના અનુગ્રહથી જ ઉપલબ્ધ હોઈ જીવના પરમ અર્થ એવા પરમાનંદ ફલની ઉપલબ્ધિ અર્થે માત્ર ભગવાન જ પરમાનંદ ભાવે આશ્રયાણીય છે. પૂર્વ-પીઠિકામાં ભાગવતની જે રસાત્મકતા વિચારી ગયા છીએ તે મુજબ ભગવાન અને ભગવાનની લીલાઓનું પરમાનંદ સ્વરૂપે સદૈવ ભાવન કરતાં, તે પરમાનંદ જ સર્વ પ્રકારે શરાણ છે તેનું ભાવન, ચિન્તન, કીર્તન કરતાં ભગવત્સેવામાં પરાયાણ

રહેવું અને જે પરમાનંદ છે, જેની લીલાઓ પાણ પરમાનંદરૂપી-તદ્રૂપા જ છે અને જે પરમાનંદ આપણું શરણ-આપણા આશ્રય છે તે આ જ પરમાનંદ છે એમ પોતાના માથે બિરાજતી સેવામાં સેવ્યસ્વરૂપમાં ભાવ રાખી સેવાપરાયાણ થઈને રહેવું તે અર્થમાં શ્લોકના અન્તે શ્રીઆચાર્યચરણ કહે છે ‘કૃષ્ણ એવ ગતિર્મમ’



શ્લોક - નવમો

વિવેકધૈર્યભક્ત્યાદિરહિતસ્ય વિશેષતઃ ।

પાપાસક્તસ્ય દીનસ્ય કૃષ્ણ એવ ગતિર્મમ ॥ ૧ ॥

અન્વય :- વિવેકધૈર્યભક્ત્યાદિરહિતસ્ય, વિશેષતઃ પાપાસક્તસ્ય, દીનસ્ય મમ ગતિઃ કૃષ્ણ એવ (અસ્તુ) ।

અર્થ :- વિવેક, ધૈર્ય અને ભક્તિથી રહિત થયેલો, તેમજ વિશેષ કરીને પાપમાં આસક્ત થયેલો અને દીન એવો હું-મારી ગતિ કૃષ્ણ જ હો ॥ ૯ ॥

સ્તોત્ર વિવરણ :- આઠમા શ્લોકમાં ભક્તિમાર્ગમાં અર્થ પુરુષાર્થ સાક્ષાદ્ ભગવાન જ હોવાથી પરમ અર્થની સિદ્ધિ અર્થે માત્ર શ્રીકૃષ્ણ જ આશ્રયાણીય છે. આમાં જીવનો પરમ અર્થ પરમાનંદની ઉપલબ્ધિ જ છે અને તે જેમનો આનંદ આભાસરૂપ છે એવા દેવોના કે પછી જેનો અલ્પ-ગણિત આનંદ છે એવા અક્ષરના આશ્રયથી કે ઉપાસનાથી શક્ય નથી એ વિચારણામાં સર્વ દેવોની જીવકોટિ, ત્રણ દેવો ગુણાવતાર હોઈ ઈશ્વર કોટિમાં હોઈને પાણ બ્રહ્મા સિવાયના શિવ-વિષ્ણુ મોક્ષ આપનારા હોઈને પાણ તે મોક્ષ સગુણ જ છે અને તેમાં અક્ષર સ્વરૂપના વિચારમાં અક્ષરનો લોક, આસન, ચરણ રૂપ ત્રણ ભેદમાં જ્ઞાની ઉપાસ્ય એ લોકરૂપ અક્ષર હોવાથી ત્યાં પાણ ગણિતાનંદથી અધિક ઉપલબ્ધિ સંભવ નથી, જ્યારે શ્રીકૃષ્ણ પૂર્ણાનંદ હોઈ તેમના સંબંધી વૈકુંઠાદિ લોકમાં સેવોપયોગી દેહની પ્રાપ્તિ, સાયુજ્ય અને અલૌકિક સામર્થ્ય આ ત્રણે ફલો સ્વરૂપ, સાધન, ફલ ત્રણે પ્રકારે અક્ષરથી શ્રેષ્ઠ હોઈ ભગવાનનું પૂર્ણાનંદત્વેન અને ભગવાનની લીલાઓનું તદ્રૂપે જ ચિન્તન, ભાવન, રટણ કરતાં પરમાનંદ ભગવાનના આશ્રય ભાવે ભગવત્સેવાપરાયાણ રહેવું એમ નિશ્ચય કરી હવે આ નવમા શ્લોકમાં ધર્મ-અર્થની માફક કામ પાણ ભગવાન જ છે અને તેમના થકી જ સર્વ મનોરથની પૂર્તિ છે એમ નિરૂપણ કરે છે.

‘વિવેક ધૈર્યભક્ત્યાદિરહિતસ્ય’ અહીં સર્વ ટીકાકારો આ મુજબ જાણાવે છે -

શ્રીરઘુનાથજી :- ‘વિવેકસ્તુ હરિઃ સર્વં નિજેચ્છાતઃ કરિષ્યતીત્યેવં રૂપઃ, ત્રિવિધદુઃસ્વસહનં ધૈર્યપદાર્થઃ । ભક્તિપદેન ક્રમાયાતમાશ્રયણમુચ્યતે । આદિ પદેન તત્સાધનાન્યુચ્યન્તે । વિવેકસ્તુ હરિઃ સર્વમ્’ ત્યાં વિવેકધૈર્યશ્રયગ્રન્થમાં જાણાવ્યા મુજબનો વિવેક, (ત્યાં જ જાણાવેલ) ત્રણ પ્રકારનાં દુઃખોને સહન કરવા રૂપ ધૈર્ય પદાર્થ, ભક્તિ પદ વડે ત્રીજા ક્રમથી પ્રાપ્ત આશ્રય કલ્પો છે, આદિ પદ વડે ત્રણેનાં સાધનો કલ્પાં છે.

શ્રીકલ્યાણરાયજી :- (શ્રીકલ્યાણરાયજી ‘વિશેષતઃ’ પદ વિવેકધૈર્યભક્ત્યાદિ રહિત પદ સાથે જોડીને અર્થ કરે છે) ‘પૂર્વ પ્રભુસ્વરૂપ-વિચારેણાશ્રયમુક્ત્વા જીવસ્વરૂપવિચારેણાધુનોચ્યતે । ભગવાન્ સ્વેચ્છયા સર્વં કરિષ્યતિ ન પ્રાર્થનીય ઇતિ નિશ્ચયો વિવેકઃ । ભક્તિવિરોધિ-દુઃસ્વનિવૃત્ત્યુપાયાકરણેન ત્રિદુઃસ્વસહનં ધૈર્યમ્ । ભક્તિઃ સાધનરૂપાપિ । આદિપદાત્પુણ્યમ્ । વિશેષત ઇતિ તત્સાધનૈરપિ રહિતસ્ય ।’ પૂર્વમાં પ્રભુસ્વરૂપના વિચાર વડે આશ્રય કહીને અત્યારે (અહીં)જીવ સ્વરૂપના વિચાર વડે આશ્રય કહે છે. ભગવાન પોતાની ઈચ્છાથી બધું જ કરશે તેથી ભગવાનને પ્રાર્થના કરવી નહીં એવો નિશ્ચય થવો એ વિવેક છે, ભક્તિ વિરોધી દુઃખોની નિવૃત્તિનો ઉપાય નહીં કરવાની સાથે ત્રણે દુઃખોને સહન કરવાં એ ધૈર્ય છે, ભક્તિ એટલે સાધનરૂપા ભક્તિ પાણ, આદિ પદથી પુણ્ય સમજવું, ‘વિશેષતઃ’ એટલે તે ત્રણેનાં સાધનોથી પાણ રહિતપણું.

શ્રીદ્વારિકેશ્વરજી :- ‘વિવેકઃ સર્વમપ્રાર્થનેઽપિ નિજેચ્છાતઃ કરિષ્યતીત્યેવંનિશ્ચયરૂપઃ । નિવૃત્ત્યુપાયાકરણેન સર્વથા દુઃસ્વસહનં ધૈર્યમ્ । ભક્તિઃ પ્રેમલક્ષણા તત્સાધનરૂપા વા । આદિશબ્દેન

મર્યાદાભક્તિસાધનાનાં ગ્રહણમ્ ।’ કોઈ પાણ પ્રકારે પ્રાર્થના નહીં કરીને પ્રભુ નિજેચ્છાથી કરશે એ પ્રકારનો નિશ્ચય એ વિવેક છે, નિવારણનો ઉપાય નહીં કરીને સર્વથા દુઃખ સહન કરવું ધૈર્ય છે, ભક્તિ એ પ્રેમલક્ષણા અથવા તે પ્રેમલક્ષણાની સાધનરૂપા, આદિશબ્દ વડે મર્યાદાભક્તિનાં સાધનો સમજવાં.

શ્રીવ્રજરાજજી :- ‘સર્વદુઃહર્તા ભગવાન્ સ્વેચ્છાતઃ સર્વં કરિષ્યતી-ત્યેતદ્વિચારપૂર્વકમનુસન્ધાનં વિવેકઃ । સાત્ત્વિકાદીનાં કાયિકાદીનાં ભૌતિકાદીનાં ત્રિવિધદુઃસ્વાનાં પ્રતીકારાનાચરણેનોપેક્ષણં ધૈર્યમ્ । માહાત્મ્યજ્ઞાનપૂર્વકઃ સુદૃઢઃ સ્નેહો ભક્તિર્નવવિધા ચ । આદિપદેન તદજ્ઞાનિ । સાજ્ઞે જ્ઞાનકર્મણી ચ । તૈ રહિતસ્યૈતેન યાવત્સાધનરાહિત્યં સૂચિતમ્ ।’ સર્વનાં દુઃખ હરનારા ભગવાન સ્વેચ્છાથી સર્વ કંઈ કરશે એમ વિચારપૂર્વકનું અનુસન્ધાન વિવેક છે, સાત્ત્વિક વગેરે (સાત્ત્વિક, રાજસ, તામસ), કાયિક વગેરે (કાયિક, વાયિક, માનસિક), ભૌતિક વગેરે (આધિભૌતિક, આધ્યાત્મિક, આધિદૈવિક) એમ ત્રણે પ્રકારનાં દુઃખોને પ્રતીકાર નહીં કરીને તેની ઉપેક્ષા કરવી એ ધૈર્ય છે, માહાત્મ્યજ્ઞાનપૂર્વક સુદૃઢ સ્નેહ અને નવવિધા ભક્તિ એ અત્ર ભક્તિ છે, આદિ પદ વડે આ ત્રણેનાં અંગો સમજવાં અને અંગસહિતના જ્ઞાન-કર્મ સમજવાં, તે બધાથી રહિત છું. આમ કહીને જ કંઈ પાણ સાધનો છે તે બધાથી રહિતપણું બતાવ્યું છે.

વિવરણકાર :- (વિવરણકાર પાણ શ્રીકલ્યાણરાયજીની માફક ‘વિશેષતઃ’ પદ ‘રહિતસ્ય’ સાથે જોડીને અર્થ કરે છે.) ‘એતાવત્પર્યન્તં વિરહાનુભવે ચક્ષૂરાગાદિત્રપાનાશાન્તાઃ સપ્તાવસ્થાઃ સમ્પન્નાઃ । અસ્મિન્શ્લોકે ઉન્માદાદ્યવસ્થાત્રયં નિરૂપ્યતે ।’ અહીં સુધીમાં (આઠમા શ્લોક પર્યન્તમાં) વિરહાનુભવમાં ચક્ષુઃપ્રીતિ, મનઃસંગ વગેરે લક્ષ્ણપ્રાણાશ પર્યન્તની રસની સાત અવસ્થા સમ્પન્ન થઈ, આ શ્લોકમાં ઉન્માદ વગેરે ત્રણ અવસ્થાઓ (ઉન્માદ, મૂર્છા, મરાણ)નું નિરૂપણ કરાય છે. (વિવરણકાર આ શ્લોકની

વ્યાખ્યામાં ‘વિવેકધૈર્યભક્ત્યાદિરહિતસ્ય’ થી ઉન્માદ, ‘વિશેષતઃ રહિતસ્ય’ - થી મૂર્છા અને ‘પાપાસક્તસ્ય દીનસ્ય’ થી દસમી મરાગુ અવસ્થા એમ રસની છેલ્લી ત્રણ અવસ્થાનું પ્રતિપાદન કરે છે તે વિસ્તારભયથી વધુ નથી લખતો તે જિજ્ઞાસુજનોએ ટીકામાંથી જોઈ લેવું).

‘વિશેષતઃ પાપાસક્તસ્ય દીનસ્ય’ અહીં બધા ટીકાકારો આ મુજબ જણાવે છે :-

શ્રીરઘુનાથજી :- ‘કિંચ, ન કેવલમેતદ્રાહિત્યમપિ તુ વિશેષતોડતિશયેન પાપાસક્ત મહાપાતકાચરણરતસ્યાપિ । પાપવર્જનેડસ-મર્થત્વાદ્ગ્લાન્યા દીનસ્ય ।’ વળી કેવળ વિવેક, ધૈર્ય, ભક્તિ આદિથી રહિત છું એટલું જ નહીં પરન્તુ વિશેષતઃ એટલે ખૂબજ વધુ કરીને પાપાસક્ત એટલે કે મહાપાતકનાં સ્વરૂપનાં કર્મના આચરાણમાં રત છું. તેમજ તેવાં પાપને દૂર કરવામાં પોતાની અસમર્થતાને લઈ દીન બનેલો છું.

શ્રીકલ્યાણરાયજી :- ‘વિશેષતઃ’ પદનું વ્યાખ્યાન પૂર્વ પંક્તિમાં આવી ગયું છે) ‘કિંચ, દીનસ્ય દરિદ્રસ્યાતઃ સર્વસાધનરહિતસ્ય । પાપે આસક્તસ્યેતિ વિપરીતસાધનવતો ન તુ પ્રામાદિકપાપસ્ય ।’ વળી હું દીન એટલે કે દરિદ્ર છું અતઃ સર્વસાધનોથી રહિત છું, પાપમાં આસક્ત છું એટલે કે હું વિપરીત સાધનવાળો છું, પ્રમાદથી થનારા પાપવાળો છું એમ નહીં.

શ્રીદ્વારિકેશ્વરજી :- ‘..... તેન ધર્મિપક્ષમવલમ્બ્ય ધર્માદિવિપરીતસાધનવતામેવ સર્વતઃ કાર્યસિદ્ધ્યભાવનિશ્ચયે દૈન્યાવિર્ભાવતામેવ શરણાગતાવિવાશ્રયે મુખ્યોડધિકાર ઇતિ તથૈવોક્તં પાપાસક્તસ્ય દીનસ્યેતિ । આસક્તિઃ કાયેન મનસા વાચા તદકરણે સ્થાતુમશક્તિઃ ।.....’ તેથી ધર્મીપક્ષને અવલમ્બીને ધર્મ વગેરેથી વિપરીત સાધનવાળાઓને જ સર્વ પ્રકારે કાર્યસિદ્ધિ થતી નથી તેવો નિશ્ચય થતાંદૈન્ય પ્રકટ

થતાં તેવાદૈન્યનો જેમાં આવિભાવિ થયો છે તેવાઓનો જ શરણાગતિની માફક (‘કાર્પણ્યં વાઙ્મુક્તમ્’ - ન્યાસાદેશ) આશ્રયમાં મુખ્ય અધિકાર છે એ આશયથી એમ કહ્યું છે કે પાપાસક્ત છું - દીન છું. આસક્તિ એટલે કાયા, મન, વાણી વડે તે કર્યા વિના ન ચાલે તેવી અશક્તિ.

શ્રીવ્રજરાજજી :- ‘વિશેષતઃ પાપાસક્તસ્યેતિ । આસક્તિઃ સજ્ઞાતિશયોડપરિહાર્યઃ સજ્ઞ ઇતિ યાવત્ । એતાવતા ‘નરાણાં ક્ષીણપાપાનાં કૃષ્ણે ભક્તિઃ પ્રજાયત’ ઇતિવાક્યસ્મરણાદ્ ભક્ત્યુત્પત્તૌ પ્રતિબન્ધકમપિ સૂચિતમ્ । એવં બાધકદ્વયસદ્ભાવેડપિ યેનાઙ્ગેનાશ્રયસ્ય સિદ્ધિસ્તદાહુઃ । એવં સાધકાભાવબાધકસદ્ભાવાભ્યાં જાતયા ગ્લાન્યા દીનસ્ય । દૌર્ગત્યાદેરનોજસ્ત્વં દૈન્યમ્ ।’ અતિશય સંગ જેનો પરિહાર ન થઈ શકે તેવો અપરિહાર્ય સંગના અર્થમાં અહીં (પાપમાં) આસક્તિ કહેવાઈ છે, આમ કહેવાથી મનુષ્યોને તેમનાં પાપ ક્ષીણ થતાં કૃષ્ણમાં ભક્તિ ઉત્પન્ન થાય છે, એ વાક્ય શાસ્ત્રોમાં કહેવાયેલું હોવાથી (પાપાસક્તિ) ભક્તિમાં પ્રતિબન્ધ કરનાર છે એમ પણ સૂચિત કર્યું છે. એમ બે પ્રકારના બાધક હોતાં પણ જે અંગ વડે આશ્રયની સિદ્ધિ થાય છે તે કહે છે ‘દીનસ્ય’ આ પ્રમાણે સાધકનો અભાવ અને બાધકનું હોવાપણું આ બે વડે ઉત્પન્ન થયેલી ગ્લાનિ વડે દીન થયેલો એવો હું, દુર્ગતિ વગેરેથી બલ-સાહસ વગેરેનો અભાવ એદૈન્ય છે.

વિવરાણ :- વિવરાણકારનું મન્તવ્ય પૂર્વમાં જ લખી ચૂક્યા છીએ તેથી અહીં આપવામાં આવ્યું નથી.

શ્રીકલ્યાણરાયજી તથા બીજા કેટલાક ટીકાકારોના મતે આ શ્લોક કામપુરુષાર્થ સમ્બન્ધે આશ્રય નિરૂપક છે. કામ અન્તઃકરાણ-મનોજન્ય છે અને અન્તઃકરાણ સાત્ત્વિક, રાજસ, તામસ અને નિર્ગુણ એમ ચાર ભેદથી કહેવાયેલું છે અતઃ તેનાથી ઉત્પન્ન કામ ના પણ ચાર પ્રકારો થાય છે. સંસ્કૃત વ્યાકરણ પ્રમાણે ‘કમુ કાન્તૌ-કાન્તિરિચ્છા’ એ અનુસાર ‘કામયતે, કામયાશ્રક્રે,

કામયિતા' વગેરે રૂપો થાય છે. મતલબ કે **'કામયતે'** એટલે કામના કરે છે - ઈચ્છા કરે છે એ અર્થમાં શબ્દ પ્રયોજાય છે. હવે ઈચ્છાના પાણ બે ભેદો શાસ્ત્રોમાં સાંભળવામાં આવે છે જેમાં એક તો એ છે જે જીવની વાસનામૂલક ઈચ્છા. જે-તે જીવની જે તે પ્રકારની વાસના અનુસાર તે-તે જીવો તે -તે પ્રકારની ઈચ્છાવાળા થાય છે. આ આધાર પર જ ગીતાના ૧૭ મા અધ્યાયમાં આ ભોજન સાત્ત્વિકોને પ્રિય છે, આ ભોજન રાજસોને ઈષ્ટ છે, આ ભોજન તામસોને પ્રિય છે એમ કહ્યું છે. કોઈ પાણ વસ્તુનું પ્રિયત્વેન ગ્રહણ અને અપ્રિયત્વેન ત્યાગ એ વ્યક્તિની ઈચ્છા પર નિર્ભર છે. તેવી જ રીતે કોઈ પાણ વ્યક્તિની કાર્યમાં ગતિ તેની ઈચ્છા મુજબ તે-તે કાર્યોમાં થતી હોય છે. અતઃ જીવની - મનુષ્યની જેવી કામના તે અનુસાર તેની પ્રાપ્તિ અર્થે તે પ્રકારનો પ્રયત્ન તેના વડે થાય છે. ઈચ્છાનો બીજો પ્રકાર જે શાસ્ત્રોમાં જોવા મળે છે તે આનન્દમૂલક ઈચ્છાનો છે. આ પ્રકાર આપણને ભગવાનમાં અને ભગવાનના ભક્તોમાં જોવા મળે છે. આ પ્રકારમાં ઈચ્છાનું મૂલ વાસના નહીં, પાણ આનન્દનો સ્વભાવ છે. અતઃ આ પ્રકારમાં અભાવની પૂર્તિ અર્થેની ઈચ્છા નહીં પાણ આનન્દના સહજ સ્વભાવથી તે આવિર્ભૂત થાય છે. આ પ્રકાર અમુક અંશે લોકમાં પ્રેમ-લાગણીમાં પાણ જોવા મળે છે. તેમાં પોતાના પ્રેમાસ્પદની સન્તુષ્ટિ, એનું સુખ એ જ ઈચ્છા હોય છે. પાણ એની સન્તુષ્ટિથી એ મને કંઈ આપશે કે પછી એ મને વધુ પ્રેમ કરશે એવો હેતુ ઈચ્છામાં હોતો નથી. એ જે પાણ કરે છે મનના આનન્દ થકી જ કરે છે. તેવી જ રીતે ભક્તોની ભક્તિ બાબતમાં પાણ પ્રહ્લાદજી ભાગવતના સપ્તમ સ્કન્ધમાં કહે છે - **'યસ્ય આશિષ આશાસ્તે ન સ ભૂત્યઃ સ વૈ વણિક્'** ભગવાનની ભક્તિમાં ભગવાનથી આશીર્વાદની પાણ આશા કરે તો તે સેવક નહીં પરન્તુ વાણિયો-વેપારી છે. તેવી જ રીતે પોતાના નિષ્કામ પ્રેમી ભક્તો માટે ભગવાન કહે છે :-

તા મન્મનસ્કા મત્રાણા મદર્થે ત્યક્તદૈહિકાઃ ।

મામેવ દયિતં પ્રેષ્ટમાત્માનં મનસા ગતાઃ ।

ये त्यक्तलोकधर्माश्च मदर्थे तान् विभर्त्यहम् ॥

(ભાગ. ૧૦-૪૬-૪)

આ પ્રકારે ભગવાનના ભક્તોનું ભગવાનની ભક્તિમાં પ્રવર્તન આત્માના પરમાત્મામાં અકથ્ય આકર્ષણથી જ થતું હોય છે, એમાં મારે માટે આ થાઓ એવી આશા-કામના હોતી નથી છતાં ભગવાન પ્રત્યેના તેમના મનોરથો અનન્ત હોય છે. તેવી જ રીતે ભગવાન પાણ સૃષ્ટિની રચના કરે છે, સંહાર કરે છે, ભક્તો પર અનુગ્રહ કરે છે, ભક્તોના ભાવને અનુકૂલ વર્તે છે આ બધામાં પાણ આનન્દમય ભગવાનની કોઈ પાણ હેતુ વિનાની ઈચ્છા જ છે. આ પ્રકારે ઈચ્છાને બે ભાગે વિચારતાં સાત્ત્વિક, રાજસ, તામસ પ્રકારનો કામ છે તે વાસનામૂલક છે અને એમાં અભાવની પૂર્તિ અર્થેની ઈચ્છા અને વિષયભોગની લાલસા કારણરૂપ છે. જ્યારે ભક્ત અને ભગવાનમાં જે પ્રકાર વિચારાયો છે તે વાસના મૂલક નહીં, પાણ આનન્દના સહજ સ્વભાવથી છે જેમાં આનન્દના અનુભવથી અતિરિક્ત કંઈ પાણ નથી અતઃ આવા કામને નિર્ગુણ કામ તરીકે ઓળખવામાં આવે છે.

આ પ્રકારે વિચારતાં કામ પુરુષાર્થ પાણ બે ભાગે વહેંચાય છે જેને આપણે સગુણ કામ પુરુષાર્થ અને નિર્ગુણ કામ પુરુષાર્થ એમ બે નામે ઓળખી શકીએ છીએ. પ્રકૃતિના ત્રણ ગુણોનો સંબન્ધ કરીને જે કામ પુરુષાર્થ રહેલો હોય તે સગુણ પ્રાકૃત કામ પુરુષાર્થ છે અને પ્રકૃતિના ગુણોનો સર્વથા સંબન્ધ નહીં કરીને જે કામ પુરુષાર્થ હોય કે જે ભગવાનથી સમ્બન્ધવાળો હોય તે નિર્ગુણ કામ પુરુષાર્થ છે. સગુણ કામ પુરુષાર્થમાં ગીતામાં કહેવાયેલ સાત્ત્વિકકર્તાના સમ્બન્ધવાળો કામ હોય અને ગીતામાં કહેવાયેલ સાત્ત્વિક કર્મ અનુસારનો તેનો પુરુષાર્થ હોય તે ત્રણેમાં સર્વ શ્રેષ્ઠ છે. ગીતામાં કહેવાયેલ સાત્ત્વિક કર્તા-કર્મ આ પ્રકારે છે :-

સાત્ત્વિકકર્તા :-

મુક્તસજ્જોડનહંવાદી ધૃત્યુત્સાહસમન્વિતઃ ।

सिद्ध्यसिद्ध्योर्निर्विकारः कर्ता सात्त्विक उच्यते ॥

(गीता. १८-२६)

सात्त्विकકર્મ :-

नियतं सङ्गरहितमरागद्वेषतः कृतम् ।

अफलप्रेप्सुना कर्म यत्तत्सात्त्विकमुच्यते ॥

(गीता. १८-२३)

આની વધુ ચોખવટમાં કર્તાની બાબતમાં ભાગવતમાં ૧૧-૨૫-૧૩માં ભગવાને કહ્યું છે કે જ્યારે રજોગુણ-તમોગુણને દબાવી સત્ત્વગુણ જે પુરુષમાં પ્રવૃદ્ધ થાય છે ત્યારે તે પુરુષ ધર્મ, જ્ઞાન વગેરે સાથે અને સુખ સાથે જોડાય છે. તેમજ કર્મની બાબતમાં ગીતામાં ભગવાન કહે છે કે :-

तस्माच्छास्त्रं प्रमाणं ते कार्याकार्यव्यवस्थितौ ।

જ્ઞાત્વા શાસ્ત્રવિધાનોક્તં કર્મ કર્તુમિહાર્હસિ ॥

(ગીતા. ૧૬-૨૪)

આ પ્રકારે વેદાદિ શાસ્ત્રોમાં જેનું વિધાન થયેલું હોય તેવા પ્રકારે કર્મ કરવાં અને તેવાં કર્મની જ ઈચ્છા કરવી, આ પ્રકારનાં સાત્ત્વિક કામ પુરુષાર્થનું વિવેચન અમે અમારા દ્વારા લિખિત કર્મનું રહસ્ય ભાગ-૧ માં અમે કર્યું છે તે ત્યાંથી જોઈ લેવું. અતઃ આ સાત્ત્વિક પ્રકારનો કામપુરુષાર્થ કે જે વેદાદિશાસ્ત્રવિહિત છે એ ત્રાણમાં આટલા માટે શ્રેષ્ઠ છે કારણ કે આનાથી-આના આચરણથી કર્તાની મોક્ષના પ્રયત્નો કરવા માટેની યોગ્યતાનું સમ્પાદન થાય છે, ત્યારે બાકીના બન્ને એ મોક્ષ વિરોધી-મોક્ષ પ્રયત્ન વિરોધી હોવાથી તે નિંદ છે અને તે શાસ્ત્રમાં પણ નિષિદ્ધ છે. તેથી જ બભ્રુના કામશાસ્ત્રને કે જેમાં ‘માતૃયોનિં પરિત્યજ્ય વિહરેત્સર્વયોનિષુ’ વગેરે વાક્યોથી નિંદ કામ કહેવાયેલો છે. માત્ર કામ પુરુષાર્થ

જ નહીં ચારે ચાર પુરુષાર્થો સગુણ-નિર્ગુણ ભેદરહેલા છે જેમાંથી વૃત્તાસુરે ભાગવત છઠ્ઠાસ્કન્ધમાં સગુણ પ્રકારોને તિરસ્કારી નિર્ગુણ પ્રકારે ભગવાન પાસે તેની યાચના કરી છે, કિંવા પોતાને માટે તેની કામના કરી છે. શ્રીઆચાર્યચરાણે પણ એ મુજબ જ ચતુઃશ્લોકીમાં નિર્ગુણ પ્રકાર જે શુદ્ધ પુષ્ટિનો છે તે પ્રકટ કર્યો છે. મનુષ્યની કામના-ઈચ્છાથી જેવી એની અન્તઃસ્થિતિ તદનુસાર તેના જીવનમાં પ્રયત્નો-ઉદ્યમ હોય છે અને જેવો ઉદ્યમ હોય છે તેના અનુસાર તેનું પરિણામ-ફલ થાય છે. અતઃ નિષિદ્ધની ઈચ્છા કરીને તે નિંદ પ્રયત્નવાળો થાય છે ત્યારે તેવાઓમાં મોક્ષ માટેના ઉદ્યમની તો વાત જ ક્યાં કરવી તેમનામાં મોક્ષની કલ્પના કે વિચાર પણ ઉદ્ભવતો નથી અતઃ તેવાઓ તો ‘મરણમેવાપવર્ગઃ’ ની માન્યતાએ જ મૃત્યુના ભયે મૃત્યુનું ચિંતન કરતાં હોય છે તેથી તેમનું પરિણામ તેવું જ હોય છે. પણ જ્યારે મનુષ્ય શાસ્ત્રવિહિત સાત્ત્વિક પ્રકારે ધર્મથી કામ પર્યન્તનું આચરણ કરે છે અને તે મુજબ જીવન નિર્વાહ કરે છે ત્યારે એ ત્રાણથી એની મોક્ષના પ્રયત્નો આચરવાની યોગ્યતા સંપાદન થાય છે અને મોક્ષપુરુષાર્થમાં કહેવાયેલાં આચરણોને આચરે છે ત્યારે અન્તઃકરણની શુદ્ધિ થતાં તે મોક્ષમાર્ગમાં આગળ વધે છે. રજોગુણના સાહચર્યે સત્ત્વભાવ પ્રબળ કરી પુણ્યાર્જન દ્વારા ઊર્ધ્વગતિ પામનાર કર્તા સ્વર્ગાદિલોકને પામીને પણ ત્યાંના ભોગવિલાસોમાં પરાયાણ બની પરિણામે ‘ક્ષીણે પુણ્યે મર્ત્યલોકં વિશન્તિ’ મુજબ પુનરાવર્તનને પામતો હોય છે, જ્યારે રજોગુણ-તમોગુણને મિટાવી સત્ત્વશુદ્ધિ થતાં તે ઊર્ધ્વગતિ કરે છે ત્યારે પ્રાયઃ કરીને ભાગવત એકાદશ સ્કન્ધમાં જાણાવ્યા મુજબ ‘ઉપર્યુપરિ ગચ્છન્તિ સત્ત્વેન બ્રાહ્મણા જનાઃ’ (ભાગ. ૧૧-૨૫-૨૧) તેઓ સતત આગળને આગળ વધી અને ‘સત્ત્વાત્ સજ્જાયતે જ્ઞાનમ્’ આ ગીતાવાક્ય મુજબ સત્ત્વશુદ્ધિની ચરમતાએ જે જ્ઞાન તેમનાં અન્તઃકરણમાં સ્ફુરે છે તે જ્ઞાન વડે પરિણામે તેઓ મુક્તિને પામનારા બને છે. પરન્તુ આ મુક્તિનાં સાધનો એ સગુણ હોવાથી તેમજ મુક્તિમાં કારણરૂપ જ્ઞાનનું સ્વરૂપ પણ ગીતામાં કહ્યા મુજબ :-

सर्वभूतेषु येनैकं भावमव्ययमीक्षते ।

अविभक्तं विभक्तेषु तज्ज्ञानं विद्धि सात्त्विकम् ॥

(गीता. १८-२०)

આ જ્ઞાનનો પ્રકાર પણ સાત્ત્વિક પ્રકાર હોઈ આ મુક્તિને શ્રીઆચાર્યચરણ નિબંધમાં ‘જ્ઞાનેઽપિ સાત્ત્વિકી મુક્તિઃ’ એમ આને સાત્ત્વિકી મુક્તિ અથવા તો સગુણમુક્તિ જાણાવે છે.

જ્યારે ભક્તિમાર્ગીય પુરુષાર્થોમાં ધર્મ, અર્થ, કામ, મોક્ષ એ બધું ભગવાન જ હોવાથી તેમજ તેનાં સાધનો પણ ભગવદ્વીય-ભગવત્ સંબંધવાળાં જ હોવાથી અને એકાદશ સ્કન્ધમાં ભગવત્ સંબંધથી સર્વ નિર્ગુણ કહેવાય છે એમ જાણાવ્યું હોવાથી જેની પહેલી ઈંટ જ - ધર્મ નિર્ગુણભાવના સ્વરૂપનો હોવાથી તેના અર્થ કામની પણ નિર્ગુણતા આપોઆપ સિદ્ધ છે તેથી તેનો મોક્ષ માટેનો પ્રયત્ન પણ નિર્ગુણ મોક્ષ માટેનો જ ને નિર્ગુણ સ્વરૂપનો જ હોય છે જેને શ્રીઆચાર્યચરણે ચતુઃશ્લોકી મોક્ષપુરુષાર્થમાં :-

અતઃ સર્વાત્મના શશ્વદ્ ગોકુલેશ્વરપાદયોઃ ।

સ્મરણં ભજનં ચાપિ ન ત્યાજ્યમિતિ મે મતિઃ ॥

આમ જાણાવે છે. તેથી જ શ્રીઆચાર્યચરણ ચતુઃશ્લોકીના ચારે શ્લોકોમાં ચારે પુરુષાર્થોમાં ધર્મ એટલે સેવા, અર્થ એટલે સેવા, કામ એટલે સેવા અને મોક્ષ એટલે સેવા એમ સૂચવે છે અતઃ ચારે પ્રયત્નોમાં ભગવત્સેવા હોતાં પરિણામે જે ફલ થાય છે તે પણ ભગવત્સેવન સ્વરૂપનું જ થાય છે જે સેવાફલમાં કહેલાં ત્રણ ફલોના પ્રકારથી છે. કારણ કે મોક્ષમાં કારક જે જ્ઞાન છે તે સાત્ત્વિક હોય તો સગુણ ફલ થાય અને નિર્ગુણ જ્ઞાન હોય તો નિર્ગુણ ફલ થાય આ બન્ને જ્ઞાન વચ્ચેનો ભેદ ભગવાન ભાગવત એકાદશ સ્કન્ધમાં ‘કૈવલ્યં સાત્ત્વિકં જ્ઞાનમ્ મન્નિષ્ટં નિર્ગુણં સ્મૃતમ્’ (ભાગ. ૧૧-૨૫-૨૪) માં કેવલ્યના સ્વરૂપનું જ્ઞાન સાત્ત્વિક છે અને મારામાં નિષ્ઠાવાળું અથવા તો હું જ જેની નિષ્ઠા હું તેવું જ્ઞાન નિર્ગુણ છે

એમ કહે છે અને મન્નિષ્ટ જ્ઞાન કેવું તેની ચોખવટ પણ ભગવાને ગીતાના ઉપદેશમાં કરી છે કે :-

ભક્ત્યા મામભિજાનાતિ યાવાન્ યશ્ચાસ્મિ તત્ત્વતઃ ।

તતો માં તત્ત્વતો જ્ઞાત્વા વિશતે તદનન્તરમ્ ॥

ભાગવતમાં

જ્ઞાત્વાઽજ્ઞાત્વાથ યે વૈ માં યાવાન્ યશ્ચાસ્મિ યાદૃશઃ ।

(ભાગ. ૧૧-૧૧-૩૩)

હું જેટલો, જે અને જેવો હું તે ભક્તિ વડે મને જાણે છે. એટલે કે ભક્તિમય પ્રેમમય અન્તઃકરણમાં ભગવાન જેટલા, જે અને જેવા છે તેવાં સ્વરૂપનો અનુભવ અથવા તો ભક્ત પ્રેમને વશ થયેલા પ્રભુ પોતાના જેટલા, જે અને જેવાં સ્વરૂપનો ભક્તને અનુભવ કરાવે તે અનુભવ સ્વરૂપનું જ્ઞાન તે મન્નિષ્ટ જ્ઞાન છે અને તેવા જ્ઞાનવાળી દશામાં જે મોક્ષ સિદ્ધિ થાય છે તે સેવા ફલોક્ત ત્રણ ફલથી ઈતર ફલ શક્ય જ નથી. મને તો એમ લાગે છે કે ભાગવત વાક્યમાં સેવાફલોક્ત ત્રણે ફલો કહેવાયેલાં છે જેમાં ઉત્તમાધિકારીને ‘યાવાન્ - યઃ - યાદૃશઃ’ ત્રણેનો અનુભવ હોય છે અને જઘન્યાધિકારીને માત્ર ‘યાવાન્’ નો જ અનુભવ હોય છે. શ્લોકમાં ‘વિશતે’ ની સ્પષ્ટતા નથી તેથી ત્રણે સાથે આને જોડતાં જઘન્યાધિકારીનો આનન્દમય લોકમાં સ્થિતિરૂપે પ્રવેશ, મધ્યમાધિકારીનો કૌસ્તુભાદિરૂપે સ્થિતિરૂપ પ્રવેશ અને ઉત્તમાધિકારીનો ભગવાનની પરમાનન્દ ભગવાન સહિતની લીલાઓ મધ્યે સ્થિતિરૂપ પ્રવેશ એમ સમજી શકાય છે. આ પ્રકારે નિર્ગુણ મોક્ષપુરુષાર્થવાળાઓ આ પ્રકારના નિર્ગુણ સ્વરૂપના મોક્ષને પામે છે. સાત્ત્વિક પ્રકારના મોક્ષમાં તેના મોક્ષ પ્રયત્નોમાં કારક તેની સાત્ત્વિકી કામના છે જે મુમુક્ષા નામે ઓળખાય છે અને આ નિર્ગુણ મોક્ષના પ્રયત્નમાં ‘મનોઽરવિન્દાક્ષ દિદૃક્ષતે ત્વામ્’ ભગવદ્રૂપ દર્શનની તીવ્ર અભિલાષા કારક છે અને આ જ નિર્ગુણ માર્ગનો

કામ પુરુષાર્થ છે. આ નિર્ગુણ કામની સિદ્ધિ પાણ નિર્ગુણ ધર્મના સેવનથી જ થાય છે જેને આપણે સાતમા શ્લોકના વ્યાખ્યાનના અન્તે વિચારી ગયા છીએ.

પુરુષાર્થ એટલે પુરુષનો અર્થ એટલે પ્રયોજન. અતઃ ધર્મ સિદ્ધિનું પ્રયોજન, અર્થસિદ્ધિનું પ્રયોજન, કામ સિદ્ધિનું પ્રયોજન અને મોક્ષસિદ્ધિનું પ્રયોજન આ પ્રકારે ચાર પ્રયોજનો અનુસાર પુરુષ વડે થનારો જે પ્રયત્ન ઉદ્યમ તે પુરુષાર્થ છે. આમાં ધર્મ- મોક્ષનાં પ્રયોજન સ્પષ્ટ છે પણ અર્થ-કામ વિષયમાં ઘણા લોકો ભ્રાન્તિમાં હોય છે. અર્થના પ્રયોજનથી થનારો ઉદ્યમ તેમાં જે રીતે પણ અર્થ પ્રાપ્તિ થતી હોય અને જે પણ અર્થ પ્રાપ્તિ થતી હોય તેને ઘણા લોકો અર્થ પુરુષાર્થની સિદ્ધિ માને છે. તેવી જ કામમાં પણ છે. ઘણા લોકો એમ માને છે અને આજે તો પ્રાયઃ લોકો એમ માનતા થયા છે કે સ્ત્રી પુરુષના પરસ્પર આકર્ષણથી ઉત્પન્ન થયેલી ભોગ કામના એ કામની પૂર્તિ અર્થેનો ઉદ્યમ એ કામપુરુષાર્થ છે. તેમજ આ કામપુરુષાર્થ શાસ્ત્રે પણ સ્વીકારેલો છે. પરંતુ માત્ર આટલા જ અને માત્ર આવાં જ પ્રયોજનને શાસ્ત્ર વિધાનમાં સ્થાન મળે તે સંભવ નથી. કારણ કે શાસ્ત્રનું પ્રયોજન મનુષ્યને મોક્ષ તરફ લઈ જવાનું છે. અતઃ ચારે પુરુષાર્થો સ્વતંત્ર - અલગ હોઈને પણ એકબીજાથી સમ્બન્ધ વિનાના છે તેવું નથી પણ ચારે એકબીજાથી અનુસ્યૂત છે. અતઃ ધર્મ કહો, અર્થ કહો કે કામ કહો ત્રણે મોક્ષ સાથે અનુસ્યૂત હોવા જોઈએ - ત્રણે મોક્ષ પ્રયત્નમાં ઉપયોગી - ઉપકારક સિદ્ધ થવા જોઈએ, તો જ એનું શાસ્ત્રીય પુરુષાર્થમાં સ્થાન છે, અન્યથા તો લૌકિક **‘કામકારતઃ’** જેવા છે. જે એમ નહીં માનીશું તો પછી તો રાવાણનું સીતામાં આકર્ષણ અને પ્રયોજનથી એના દ્વારા થયેલું સીતાજીનું અપહરણ એ બધું પણ કામપુરુષાર્થ માનવું પડશે. અથવા તો ઈન્દ્ર-અહલ્યા વચ્ચેનું પારસ્પરિક આકર્ષણ અને તેના કારણે બન્ને વચ્ચેનો કામભોગ એ પણ કામ પુરુષાર્થ જ માનવું પડશે. અતઃ મહર્ષિ જૈમિનિએ જણાવ્યું છે તેમ **‘યતોઽભ્યુદયનિઃશ્રેયસંસિદ્ધિઃ સ એવ ધર્મઃ’** આ ધર્મ માટે કહેવાયું છે તે ત્યાર પછીના બે અર્થ-કામને પણ લાગુ પડે છે. અતઃ **‘ધર્માવિરુદ્ધો ભૂતેષુ કામોઽસ્મિ’** એ ગીતાવાક્ય મુજબ પિતૃશ્લેષમાંથી

મુક્ત થવામાં ઉપયોગી કામની અહીં યોજના છે. સામાન્ય રીતે વિચારતાં ધર્મપુરુષાર્થની સિદ્ધિથી શ્લેષશ્લેષગથી, અર્થ પુરુષાર્થની સિદ્ધિથી દેવશ્લેષગથી અને કામ પુરુષાર્થની સિદ્ધિથી પિતૃશ્લેષગથી મુક્ત થતાં વ્યક્તિને માટે મોક્ષનો માર્ગ મોકળો થઈ જાય છે.

આ પ્રકારે પુરુષાર્થોની અને તેમાં કામપુરુષાર્થની સમીક્ષા કરતાં નિર્ગુણ પ્રકારની તો વાત જ દૂર પણ સગુણ પ્રકારનો પુરુષાર્થ સિદ્ધ થવામાં પણ સમ્ભાવના દેખાતી નથી. કારણ કે આ કલિકાલે માત્ર બાહ્યસાધનોનો જ નાશ કર્યો છે તેમ નથી પણ આંતર સાધનોમાં પણ કલિમલ વ્યાપ્ત છે જેથી સાધનામાં મહત્વનું સાધન અન્તઃકરણ જ એટલું દૂષિત અને દોષોથી દુર્બલ થયેલું છે કે તેવાં અન્તઃકરણથી કંઈ થવું શક્ય નથી. ધર્મનો તો નાશ થયો જ છે પરંતુ ધર્મનું મુખ્ય રૂપે આચરણ જેનાથી થાય છે તે અન્તઃકરણ જ ધર્મવિરોધી છે તેવી સ્થિતિમાં કોઈ પણ પુરુષાર્થ શું શક્ય બને ? આ અર્થમાં આ નવમા શ્લોકના ત્રણ ચરણ કહ્યાં છે. વિવેક, ધૈર્ય, ભક્તિ, આસક્તિ અને દૈન્ય શ્લોકોક્ત આ પાંચે વાતો અન્તઃકરણના ધર્મો છે. તેવી જ રીતે કામ પણ અન્તઃકરણથી ઉદ્ભવ પામે છે તેમજ પૂર્વના ત્રણ એ કાર્યસાધક છે અને પછીના બે એ કાર્યબાધક છે, આ રીતે અન્તઃકરણમાં કાર્યસાધક તત્વોનો અભાવ અને ઉપરાન્ત કાર્યબાધકોની હાજરી આવી સ્થિતિમાં રાજસ-તામસ સિવાય સાત્ત્વિકની ક્યાં કલ્પના થઈ શકે ? અને જ્યાં સાત્ત્વિકની જ કલ્પના નથી ત્યાં નિર્ગુણતાની પણ ક્યાં વાત થઈ શકે ? અતઃ મોક્ષના પ્રયત્નમાં મોક્ષપુરુષાર્થમાં ઉપકારક થાય તે પ્રકારે કામપુરુષાર્થનો તો આ કલિકાલમાં વિચાર જ ખોટો છે.

મોક્ષની વાત બાબુ પર મૂકીએ તો એ આવી અન્તઃકરણની દશામાં તો ભગવત્સેવાનો પણ નિર્વાહ થવો શક્ય નથી અને ધર્મ, અર્થ, કામ, મોક્ષમાં આચાર્યચરણ જે ભગવત્સેવા સૂચવી રહ્યા છે તે મુજબ પણ પુરુષાર્થ શક્ય નથી તો પછી રૂબરૂ જ્યારે નક્કી જ છે તો પછી **‘મૌત કા એક દિન મુઅય્યન હૈ, નીંદ ક્યું રાતભર નહીં આતી’** ની માફક ભક્તિ વગેરેની ભાંજગડ શા માટે કરવી

? જ્યારે ખોટવાથી પાણ પાણી નથી જ નીકળવાનું તો પછી જમીનમાં કોદાળો મારી-મારી હાથ શા માટે છોલવા ? આવો ભાવ મનમાં આવે તો તેના ઉત્તરમાં શ્રીઆચાર્યચરાણ કહે છે કે ‘**કૃષ્ણ એવ ગતિર્મમ**’

એ વાત સાચી કે ભગવત્સેવામાં પ્રવૃત્ત થનાર માટે કે થયેલા માટે વિવેક, ધૈર્ય, ભક્તિ અથવા તો આશ્રય એ પરમ આવશ્યક છે. તેમજ ભગવદ્ભાવ વિરોધી પાપાચરાણમાં મનની આસક્તિ એ પાણ આધિદૈવિકી સેવાની સિદ્ધિમાં બાધક જ છે કારણ કે જે મનને કૃષ્ણમાં કૃષ્ણ ભજનમાં પરાયાણ કરવાનું છે તે જ જ્યારે પાપમાં આસક્ત હોય તો તેવી દશામાં તો સાધનરૂપા ભઈકતનો પાણ નિર્વાહ શક્ય નથી એ વાત સો ટકા સાચી છે. પરન્તુ તેમ છતાં પાણ હું જે કંઈ પાણ કરી રહ્યો છું કે પછી આજે હું જે દશામાં છું તે ભક્તિની દશા પાણ નથી અને પુણ્યદશા પાણ નથી પાણ માત્ર પાપદશા છે આટલો વિચાર પાણ જે ચિત્તમાં રહ્યો હોય તો તે વિચાર પાણ ભગવાનના અનુગ્રહે જ છે નહીંતર આવો વિચાર પાણ આવે નહીં અને તેથી જે પ્રભુ એ આટલા અનુગ્રહરૂપે આપણા મનમાં પોતાનું આટલું પાણ સ્થાન બનાવ્યું છે તો પ્રભુને ત્યાં અનુગ્રહનો દુકાળ નથી કે તે વધુ અનુગ્રહ નહીં કરી શકે કે કંજૂસ પાણ નથી કે તે અનુગ્રહ નહીં કરશે. જ્યાં સુધી પાપાસક્તિનો સવાલ છે એનો ઉપાય ભગવાન પોતે જ છે એમ ગીતામાં કહે છે -

अपि चेत्सुदुराचारो भजते मामन्यभाक् ।

साधुरेव स मन्तव्यः सम्यग्व्यवसितो हि सः ॥

क्षिप्रं भवति धर्मात्मा शश्वच्छान्तिं निगच्छति ।

कौन्तेय प्रतिजानि हि न मे भक्तः प्रणश्यति ॥

(ગીતા ૯-૩૦, ૩૧)

મારું અનન્યભાવે ભજન કરવાથી જ તે વિલમ્બ વિના શીઘ્ર જ ધર્માત્મા એટલે કે જેનું અતઃકરાણ ધર્મપૂર્ણ-ધર્મભાવપૂર્ણ છે તેવા અન્તઃકરાણવાળો થઈ

જાય છે. અતઃ સ્નેહપૂર્વક કે સ્નેહ વિના પાણ ચિત્તનું સતત ભગવત્ સાન્નિધ્ય એ જ ભગવાનમાં સ્નેહ થવાનું સાધન છે. પાપનિવૃત્તિ પાણ ભગવાનમાં સ્નેહ તો નથી જ સાધી શકતી, ત્યારે પાણ તેના પછી પાણ ભગવત્ સાન્નિધ્ય તો અપેક્ષિત જ છે. જૂની જમીને જમ થઈ ગયેલી એવી અજામિલની પાપાસક્તિ પાણ ભગવત્ સમાન સ્વરૂપના ભગવદીયોનાં દર્શનથી, તેમની ભગવદ્વાણીથી, તેમના સંગથી નેસ્તનાબૂદ થઈ તે ધર્માચરાણમાં અને તે પાણ તે ધર્મના આચરાણમાં કે જે ભક્તિરૂપ છે અને જે મોક્ષને સાધનાર છે તેમાં તે પ્રવૃત્ત થયો. ભક્તિના અનુકલ્પરૂપમાં જે આશ્રય કહેવાયો છે તેનું પાણ આજ તાત્પર્ય છે કારણ કે સ્નેહપૂર્વકની સેવા જ ભક્તિ પદવાચ્ય હોવાથી તેવા સ્નેહના ભાવમાં સ્નેહનો હૃદયમાં જ્યાં સુધી ઉદ્ભવ ન થાય ત્યાંસુધી આશ્રયભાવે સેવા કરવી. આ પ્રકારની સ્થિતિમાં મન, વાણી, ક્રિયાથી જે ભગવત્સાન્નિધ્યનું સાતત્ય રહે છે તે જ જીવના આન્તર-બાહ્ય દેહ-ઈન્દ્રિયાદિગત જે દોષો છે તેને દૂર કરે છે. કામવાણી, ક્રોધવાણી, લોભવાણી, અહંકારવાણી, ભયવાણી, ઉદ્વેગવાણી, હર્ષવાણી વગેરે દોષપૂર્ણ ચિત્તની અવસ્થા હોતાં પાણ તેવી દશામાં પાણ વાણી અને ક્રિયાથી તે તે વિષયોમાં પ્રવૃત્ત નહીં થઈ વાણી-મન બન્નેમાં ભગવદાશ્રયભાવ રાખી અષ્ટાક્ષરનું રટાણ ચાલુ રાખી પોતાની જાતને પૂર્વવત્ ભગવત્સેવામાં જ રાખવી પાણ પોતાની જાતથી ઈન્દ્રિયાદિને આધીન ન થવું. આ અર્થમાં જ શ્રીઆચાર્યચરાણ જાણાવે છે કે :-

यस्य वा भगवत्कार्यं यदा स्पष्टं न दृश्यते ।

तदा विनिग्रहस्तस्य कर्तव्य इति निश्चियः ॥

(નિરોધલક્ષણ)

ઈન્દ્રિયોની જેવા, સાંભળવા, કરવા, જવા, બોલવા વગેરેની અનેક વૃત્તિઓ છે અને તે દિવસભરમાં અલગ-અલગ રૂપમાં ઉદ્ભવતી જ હોય છે, તેવા સમયે તે વૃત્તિઓમાં જ્યારે તેનો ઉપયોગ ભગવત્કાર્યમા સ્પષ્ટ ન દેખાતો હોય એટલે કે ભગવાન કે ભગવદ્વિષયક વાતોને-વસ્તુને છોડી ઈતર લૌકિક ભોગાદિ પ્રયુક્ત કે દેહસુખ ઈન્દ્રિય સુખાદિ પ્રયુક્ત ઉદ્ભવેલી વૃત્તિનો ઉપયોગ જાણાતો

હોય ત્યારે તેવી વૃત્તિઓનો નિગ્રહ કરવો. સેવામાં બેઠા છો ને કોઈ લૌકિક કાર્ય કરવાની મનમાં ઈચ્છા થાય કે બુદ્ધિમાં વિચાર આવે તો ભલે તે આવે, આવી ઈચ્છા કેમ થઈ કે એવો વિચાર કેમ આવ્યો એનું વધુ પડતું ચિન્તન છોડી મનમાં અષ્ટાક્ષર રટાણ, વાણીથી અષ્ટાક્ષરનું ઉચ્ચારણ કરતાં પોતાની જાતને ભગવત્સેવામાં જ જોડી રાખવું પણ ભગવત્સેવા છોડી ન તો લૌકિક કાર્યોમાં પ્રવૃત્ત થવું કે પછી આ કારણે સેવામાં ચિત્ત નથી લાગતું તેમ વિચારી સેવાથી નિરપેક્ષ-તટસ્થ પણ ન થવું. આ પ્રકારે ભગવદાશ્રયભાવે ભગવત્સેવા એ સર્વ પ્રકારે સર્વથા અને સર્વદા જીવહિતકારિણી હોવાથી સેવા-ભક્તિની ભાંજગડમાં જ ન પડવું એ વિચાર બરાબર નથી.

વિવેક-ધૈર્ય-ભક્તિ અને વિવેકધૈર્યાશ્રય ગ્રન્થમાં કહેવાયેલ આશ્રય એમાં પણ પોતાના પગ કમજોર લાગે અને કદાચિત્ આશ્રયના માર્ગથી કોઈક વિશેષ સ્થિતિમાં ધીરજ ગુમાવવાથી પગ લપસી પણ જાય ત્યારે પણ આશ્રયભાવ વધારનારી અને પોતાના ભક્તોના સર્વ અન્યાશ્રયને દૂર કરી પોતાના નિજ આશ્રયમાં સ્થાપનારી એવી ભગવાનની લીલાઓનું વારંવાર અવગાહન કરીને અન્યાશ્રય દોષનિવારણ અને આશ્રયભાવની દૃઢતા સાધવાનો પ્રયત્ન કરવો. આ પ્રમાણે કરવાથી જેમ રાત્રિના સઘન અન્ધકારમાં રાત્રિનો અધિપતિ ઉડુરાજ ચન્દ્રનો ઉદય થતાં અન્ધકાર, સન્તાપ વગેરે દૂર થઈ શીતળ ચાંદની સર્વત્ર પ્રસરી જાય છે તેમ આપણાં મનના અધિપતિ અને મનોભાવના કારક એવા શ્રીકૃષ્ણચન્દ્રનો મનમાં આવિર્ભાવ થતાં પાપાસક્તિ વગેરેનો અન્ધકાર અને વિવેક, ધૈર્ય, ભક્તિ વગેરેની અનુપસ્થિતિમાં થનારો સન્તાપ એ સર્વ પણ આપોઆપ દૂર થઈ જાય છે. તેથી મનમાં પડેલા લૌકિક ભાવો કે પછી મનમાં જામેલો લૌકિક કામ એનું નિવારણ કરવાને અર્થે પણ લૌકિક કે વૈદિક આશ્રય કરવો નહીં પણ માત્ર કૃષ્ણનો જ આશ્રય કરવો. શ્રીશુક્રદેવજી પણ ભાગવતમાં રાસપંચાધ્યાયીના અન્તે આ કામની નિવૃત્તિ અને અલૌકિક ભગવત્કામની ઉપલબ્ધિ અર્થે ભગવદાશ્રય-ભગવત્લીલાવગાહનને સાધન તરીકે જાણાવતાં કહે છે :-

**વિક્રીડિતં વ્રજવધૂભિરિદં ચ વિષ્ણોઃ શ્રદ્ધાન્વિતોઽનુશ્રુણુયાદથ વર્ણયેચઃ ।
ભક્તિં પરાં ભગવતિ પ્રતિલભ્ય કામં હૃદ્રોગમાશ્રપહિનોત્યચિરેણ ઘીરઃ ॥**

(ભાગ. ૧૦-૩૩-૪૦)

આ પાંચ અધ્યાયો વડે કહેવાયેલી ભગવાનની કામ પર સર્વપ્રકારે વિજયની લીલાનું શ્રદ્ધાપૂર્વક શ્રવાણ-કથન વગેરે કરવાથી હૃદયમાં રોગ રૂપે રહેલો એવો લૌકિક કામ નાશ પામે છે અને ભગવાનમાં પ્રેમલક્ષણાભક્તિરૂપ અલૌકિક ભગવત્કામ કે જે પરબ્રહ્મ સાથેના રમાણમાં યોગ્યતારૂપ છે તે સિદ્ધ થાય છે. આ શરણમાર્ગ જ એવો છે કે જેમાં સર્વપ્રકારે દોષની નિવૃત્તિ અને ઈષ્ટની પ્રાપ્તિ એ માત્ર કૃષ્ણ થકી જ કૃષ્ણાશ્રયે જ સિદ્ધ થાય છે અને સિદ્ધ કરવાની હોય છે. કૃષ્ણથી ઈતર અન્ય કોઈ પણ પદાર્થની કલ્પના પણ કરવી એ ‘અન્યસમ્બન્ધગન્ધોઽપિ કન્ધરામેવ બાધતે’ શ્રીપ્રભુચરણની આ ઉક્તિ અનુસાર અન્યની કલ્પનારૂપ ગંધ માત્ર પણ ગરદન કપાવા જેવું છે, એટલા માત્રથી પણ આશ્રયપદાર્થને હાનિ પહોંચે છે. અતઃ કોઈ પણ બાબતમાં કૃષ્ણથી ઈતર કોઈનું પણ અવલમ્બન રાખવું નહીં. પોતાનું અવલમ્બન પણ અન્યાશ્રય છે. દશમ સ્કન્ધમાં વ્રજભક્તો ભૂખ લાગે, તરસ લાગે કે પછી વંટોળિયો ચાલે, દાવાનળ લાગે, યમુનાજળ વિષમય બને કે મહાસર્પ ગ્રાસ કરે કે અતિવર્ષા થાય સર્વ બાબતોમાં એ લોકોની કૃષ્ણ પાસે દોડી જઈ કૃષ્ણ આગળ નિવેદન કરવાની ને ત્યારબાદ કૃષ્ણ જેમ કહે તે અનુસાર વર્તવાની તેમની પદ્ધતિ અનન્ય આશ્રય ભાવને દર્શાવે છે. ખૂબ જ ભૂખ લાગવી અને ખૂબ જ તૃષાતુર થવું એ એમનામાં સહન કરવાનું ધૈર્ય નથી એમ કૃષ્ણ આગળ જ તેઓ નિવેદન કરે છે પણ તેઓ ધૈર્યના અભાવમાં બીજા કોઈનો આશ્રય કરતા નથી. ગોવર્ધનલીલાનો પ્રસંગ તેમનામાં વિવેકનો નાશ થયો છે તે દર્શાવે છે. કારણ કે નહીંતર વ્રજનું ભરાણ પોષાણ ઈન્દ્રથી થાય છે તેવું માનવાવાળા એ લોકો થતે નહીં. આ વિવેકના નાશને કારણે જ તેઓ અન્યાશ્રય કરવા પ્રયત્નશીલ બન્યા છતાં પણ શ્રીકૃષ્ણની વાણીનો જ આશ્રય પુનઃ ધારણ કરી ભગવાનની આજ્ઞા મુજબ વર્તવા તૈયાર થયા અને તેના પરિણામે

ઈન્દ્રકોપ થતાં પાણ કૃષ્ણનું કહેવું માન્યું અને ભૂલ થઈ ગઈ છે તેવું ન માની ભયની નિવૃત્તિ માટે પાણ તેમણે કૃષ્ણનો જ આશ્રય રાખ્યો છે. તેવી જ રીતે અમ્બિકાવનની યાત્રાનો પ્રસંગ પાણ તેમનામાં ભક્તિનો નાશ દર્શાવે છે, નહીંતર તેઓ અન્યદેવોના વ્રતાદિ આચરતે જ નહીં, છતાં પાણ તેવી ભક્તિનાશવાળી સ્થિતિમાં પાણ ભય પ્રાપ્ત થતાં અને તેમાં પોતાના સર્વ પ્રયત્નો વિકલ જતાં પુનઃ ભગવદ્ આશ્રયભાવને ધારણ કરી શ્રીકૃષ્ણ પાસે જ નિવેદન કર્યું છે. આ રીતે વિવેક, ધૈર્ય, ભક્તિના અભાવમાં પાણ ભગવદ્ આશ્રયથી જ તેમનામાં ત્રણેની સિદ્ધિ થઈ છે. આમ આ વ્રજવાસીઓનાં ઉદાહરણે પોતાની આવી સ્થિતિ હોય ત્યારે અથવા તો ઈન્દ્રયો-મન વગેરે લૌકિક દોષોના પ્રાબલ્યે વિકલ બની અત્યંત સતાવે ત્યારે પાણ એટલે કે કોઈકનું દ્રવ્ય પડાવી લેવાની વૃત્તિ પ્રબળ થાય અને આ પૈસો કેમ કરી મેળવી લઉં એમ મનમાં વૃત્તિ જોર કરે અથવા તો કોઈ સ્ત્રીમાં ચિત્ત જાય કે પછી કોઈ ભોગો ભોગવવાની પ્રબળ ઈચ્છા જોર કરે ત્યારે ભોગોના માટે પ્રયત્ન કરવો કે સ્ત્રી પ્રાપ્તિ કે દ્રવ્ય પ્રાપ્તિ અર્થે પ્રયત્નમાં પડવું એમ ન કરીને તેમજ તેના નિવારણના પાણ કોઈ ઉપાય નહીં કરીને માત્ર કૃષ્ણનો જ આશ્રય દૃઢ સંકલ્પ પૂર્વક મનમાં રાખવો આ પ્રકાર શ્રીઆચાર્યચરણ આ નવમા શ્લોકમાં ‘કૃષ્ણ એવ ગતિર્મમ’ એમ લખી જણાવી રહ્યા છે.

આ પ્રકારે મનમાં દોષરૂપ એવા વાસનાજન્ય લૌકિક કામનો નાશ અને ભગવદ્રસાનુભવાર્થ અલૌકિક ભગવત્કામની પ્રાપ્તિ એમ અનિષ્ટ નિવારણ અને ઈષ્ટ પ્રાપ્તિ એ બન્ને હૃદયમાં આવિર્ભૂત ભગવાન થકી જ છે. અતઃ કામપુરુષાર્થની સિદ્ધિ કે જે વૃત્તાસુરના કલ્યા મુજબની ભગવદ્ રૂપ દિદક્ષા એટલે કે સર્વલીલાઓ સહિત ભગવદ્ રૂપ જોવાની તીવ્ર ઉત્કંઠાની સિદ્ધિ પાણ ભગવાન દાન આપે ત્યારે જ શક્ય હોવાથી તદર્થ પાણ માત્ર શ્રીકૃષ્ણનો જ આશ્રય કર્તવ્ય છે.



શ્લોક - દસમો

સર્વસામર્થ્યસહિતઃ સર્વત્રૈવાર્થિલાયકૃત્ ।

શરણસ્થસમુદ્ધારં કૃષ્ણં વિજ્ઞાપયામ્યહમ્ ॥ ૧૦ ॥

અન્વય : સર્વસામર્થ્યસહિતઃ સર્વત્ર એવ અર્થિલાયકૃત્ અહં શરણસ્થસમુદ્ધારં કૃષ્ણં વિજ્ઞાપયામિ ।

અર્થ :- જે સર્વસામર્થ્ય સહિત સર્વત્ર જ સકલ અર્થને કરનારા (સર્વત્ર સકલ અર્થને કરવા જે સર્વ સમર્થ છે) તેમજ શરણે આવેલાઓનો સારી રીતે જે ઉદ્ધાર કરનારા છે તેવા તે કૃષ્ણની હું વિજ્ઞાપના કરું છું. ॥ ૧૦ ॥

સ્તોત્ર વિવરણ :- નવમા શ્લોકમાં ભક્તિમાર્ગમાં કામપુરુષાર્થ એ ભગવદ્ રૂપ દિદક્ષા હોવાથી ભગવાન જ કામપુરુષાર્થ હોઈ તેવી સિદ્ધિને અર્થે એક માત્ર કૃષ્ણ જ આશ્રયાણીય છે. આના વિચારમાં કામપુરુષાર્થના નિર્ગુણ-સગુણ એવા બે ભેદોનો તે રીતે ચારે પુરુષાર્થોના પાણ તે મુજબના બે ભેદોનો નિશ્ચય કરી જેનો જેવો ધર્મ તેના આધાર પર તેના અર્થ, કામ, મોક્ષનો પ્રકાર નિશ્ચય થાય છે તેમ વિચારી વ્રજવાસીઓનાં દૃષ્ટાન્તથી વિવેક, ધૈર્ય, ભક્તિના અભાવમાં પાણ ભગવદ્ આશ્રય જ રાખવો અને ચિત્ત પાપપ્રવૃત્તિમાં અતિશય આસક્તિવાળું હોય ત્યારે પાણ તેના નિવારણ અર્થે પાણ અન્ય ઉપાયો ન કરવા પાણ માત્ર ભગવદ્ આશ્રય ભાવ જ ધારણ કરવો અને કામ, ક્રોધ, લોભ વગેરેની પ્રબળરૂપે અન્તઃકરણમાં સ્થિતિ હોતાં પાણ તેના વિષયોમાં પ્રવૃત્ત નહીં થઈ માત્ર આશ્રયભાવે સતત લીલાવગાહનાદિરૂપે શ્રીકૃષ્ણનાં સાન્નિધ્ય વડે જ તેનું નિવારણ કરવું અને તેને માટે પાણ આથી ઈતર કોઈ ઉપાય કરવો નહીં અને આ પ્રકારે પોતાના હૃદયમાં આવિર્ભૂત કૃષ્ણરૂપ જ લૌકિક કામ નાશ અને ભગવત્કામની ઉપલબ્ધિ કરાવશે તેવો નિશ્ચય કરી હવે આ દસમા શ્લોકમાં મોક્ષ પુરુષાર્થ પાણ ભગવાન જ છે અને તેથી તેને અર્થે પાણ ભક્તિમાર્ગમાં સ્વતંત્ર ઉદ્યમ કરવાની કોઈ આવશ્યકતા જ નથી.

જ્ઞાનમાર્ગ આદિમાં થનારા મોક્ષથી પાણ અધિક શ્રેષ્ઠ એવો જે ભક્તિમાર્ગીય મોક્ષ છે અને એ ભક્તિમાં સ્વયમ્ જ સિદ્ધ થાય છે તેમજ કોઈ પાણ પ્રકારનો મોક્ષ હોય તો પાણ તે માત્ર કૃષ્ણની જેવી મોચનેચ્છા તેના ઉપર નિર્ભર છે તેથી તે અર્થે પાણ અન્ય પ્રયત્નોનો કે મોક્ષનાં સાધનોનો આશ્રય ન કરી માત્ર કૃષ્ણનો જ આશ્રય કર્તવ્ય છે એ હવે આગળ કહે છે :-

‘સર્વસામર્થ્યસહિતઃ સર્વત્રૈવાસ્વિલાર્થકૃત્’ અહીં સર્વ ટીકાકારો આ પ્રમાણે જાણાવે છે :-

શ્રીરઘુનાથજી :- ‘કર્તુમકર્તુમન્યથાકર્તુ સમર્થત્વાત્સર્વ-સામર્થ્યસહિતસ્ત્વં મમ પ્રભુઃ । કિં વિશિષ્ટઃ ? યત્ર ક્ષાપ્યસ્વિલા-ન્સર્વાન્વાઙ્ચિત્તાનર્થાન્કરોતીત્યસ્વિલાર્થકૃત્’ કરવાનું, નહીં કરવાનું અને તેનાથી અન્યથા કરવાનું સમર્થપણું હોવાથી સર્વસામર્થ્યસહિત એવા આપ મારા પ્રભુ છો. તેમાં બીજું શું વિશિષ્ટ છે ? જ્યાં ક્યાંય પાણ અખિલ એટલેકે બધા જ ઈચ્છેલા અર્થોને કરે છે એમ અખિલાર્થકૃત (ભગવાન છે).

શ્રીકલ્યાણરાયજી :- ‘સર્વ પૂર્ણ સામર્થ્ય સર્વેષાં સર્વેષુ વા, તત્સહિત ઇતીચ્છયા સ્વતોઽપિ સર્વં કરોતિ । ... સર્વ સામર્થ્ય યેષાં સુદર્શનાદીનાં તૈઃ સહિત ઇતિ વા, તૈરપિ ભક્તાનિષ્ઠનિવારણાત્ ... । નનુ સામર્થ્યે સત્યપિ કદાચિદાશ્રિતં ન રક્ષેત્, મર્યાદયૈવ વા યદિ ફલં દદ્યાત્તદા કિમાશ્રયેણેત્યત આહુઃ - સર્વત્રૈવ દેશેષુ વર્ણેષુ આશ્રમેષુ કર્માદિષુ વાસ્વિલાર્થાન્કરોતીત્યસ્વિલાર્થકૃત્ તાચ્છિલ્યાદૌ કિપ્ ‘સકૃદેવ’ ‘યેદારાઽઽગારપુત્રાન્ને’ ત્યાદિવાક્યૈઃ સકૃદપિ શરણાગતં ભગવાન્ રક્ષતિ કિં પુનર્ભજતઃ ।’ સર્વ એટલે પૂર્ણ સામર્થ્ય બધાનું જ અથવા બધામાં જ છે તેના સહિત, તેથી પોતાની ઈચ્છા વડે સ્વતઃ પાણ સર્વ કરે છે. અથવા સર્વસામર્થ્ય જેનું છે તેવા સુદર્શન આદિનું તેના સહિત, તેના વડે પાણ ભક્તોનું અનિષ્ઠનિવારણ

કરાતું હોવાથી. ભગવાનમાં સામર્થ્ય હોતાં પાણ ક્યારેક આશ્રિતને નહીં રક્ષે અથવા તો મર્યાદા વડે જ ફલ આપે ત્યારે પછી આશ્રયથી શું ? ત્યાં કહે છે - બધા જ દેશોમાં અથવા બધા જ વર્ણોમાં અથવા બધા જ આશ્રમોમાં, અથવા બધાં જ કર્મ આદિમાં અખિલ અર્થને કરે છે એમ અખિલાર્થકૃત, તાચ્છિલ્ય વગેરેમાં કિવિપ્ થાય (તેમ વ્યાકરણના નિયમથી) ‘સકૃદેવ’ ‘યેદારાઽઽગાર’ વગેરે વાક્યો વડે એકવાર પાણ શરાણે આવેલાને ભગવાન રક્ષે છે તો પછી ભજન કરનારાઓને તો કેમ નહીં રક્ષે ? (રક્ષે જ છે).

શ્રીદ્વારિકેશ્વરજી :- ‘કર્તુમકર્તુમન્યથાકર્તુ સામર્થ્યાદિરૂપૈઃ સહિતઃ । નનુ તત્ર દૃષ્ટાન્તનિર્દર્શનસ્યાદૃશ્યમાનત્વાત્કથં જ્ઞાયતે તત્રાહ સર્વત્રૈતિ । સર્વત્ર યોગ્યાયોગ્યવિચારેણાસ્વિલાનામસ્વિલાન્ વાર્થાન્ કરોતિ કરિષ્યત્યકાર્ષીંદિત્યાદિધર્મસ્યાવિનાશિત્વેન ભગવતિ સર્વદા વિદ્યમાનત્વાત્’ કરવા, નહીં કરવા, અન્યથા કરવા સામર્થ્યાદિરૂપો સહિત. ભગવાનના આવા સામર્થ્ય બાબતમાં ક્યાંય કોઈ આ મુજબનું દૃષ્ટાન્ત રૂપમાં જોવામાં આવતું નથી પછી કેમ કરી જાણી (માની) શકાય કે આવું સામર્થ્ય છે ? ત્યાં કહે છે - સર્વત્ર યોગ્ય-અયોગ્યના વિચાર વડે બધાના જ અથવા બધા જ અર્થોને કરે છે, કરશે અને કર્યા છે વગેરે ધર્મોના અવિનાશિપાણ વડે કરીને તે ભગવાનમાં સર્વદા વિદ્યમાન હોવાથી.

શ્રીવ્રજરાજજી :- ‘પરાસ્ય શક્તિર્વિવિધૈવ શ્રૂયત’ ઇત્યાદિશ્રુતિભિઃ કર્તુમકર્તુમન્યથાકર્તુ ચ યાવન્તિ સામર્થ્યાનિ તત્સહિતસ્તદુપપાદિત- મજામિલાદીતિપદ્યેન । ‘એતસ્યૈવાનન્દસ્યાન્યાનિ ભૂતાનિ માત્રામુપજીવન્તિ’ ‘એષ હ્યેવાનન્દયાતી’ ત્યાદિશ્રુતિભિઃ સર્વત્ર દેશેષુ જીવેષુ વાસ્વિલાર્થાનાં કૃત્ પરાસ્ય શક્તિઃ’ વગેરે શ્રુતિઓ વડે કરવાનું, નહીં કરવાનું અને અન્યથા કરવાનું જે કંઈ પાણ સામર્થ્ય છે તેના સહિત એમ ‘અજામિલાદિ’ આ શ્લોક - વડે ઉપપાદિત થયું છે. ‘એતસ્યૈવ’ ‘એષ

હોવ' વગેરે શ્રુતિઓ વડે સર્વત્ર એટલે સર્વ દેશો-સ્થળોમાં અને જીવોમાં અખિલ અર્થોને કરનારા એમ 'આક્ષેસ્તચ્છીલતદ્ધર્મતત્સાધુકારિણુ' આના વડે તાચ્છીલ્યમાં ક્વિપ્ થઈને 'કૃત્' નો અર્થ કર્તા એમ સમજવો.

વિવરણકાર :- 'સર્વં યાવદલૌકિકૈશ્વર્યવીર્યાદિગુણાનાં કર્તુમ- કર્તુમન્યથાકર્તું યત્સામર્થ્યં તત્સહિતઃ સન્ તં પ્રતિ સ્વરૂપાનન્દં દાતું સ્થિતો ભવતીત્યર્થઃ । નનુ પ્રભોઃ સર્વં સમ્ભવતિ પરં તાદૃશેન પ્રભુણા સહ સામ્યેન સ્વરૂપાનુભવઃ કથં સુવચો જીવસ્ય તત્રાહુઃ સર્વત્રૈવાસ્વિ- લાર્થકૃદિતિ । 'પુષ્ટિં કાયેને'તિવાક્યાત્તાદૃશં તં ભક્તં સાક્ષાદ્રસાત્મક- સ્વચરણારવિન્દમકરન્દરજસાલૌકિકદેહાદિસમ્પત્તિપૂર્વકં લીલાસમાજે પ્રકટીકૃત્ય સર્વત્રૈવ દેહપ્રાણેન્દ્રિયાદિષ્વસ્વિલાર્થાન્ રસાત્મકા- લૌકિકવયોગુણાદિરૂપાનલૌકિકૈશ્વર્યગુણાદિસામર્થ્યરૂપાન્ કરોતીતિ તથોક્તમતમેવાલૌકિકસામર્થ્યં પુષ્ટિફલં નિરૂપિતં સેવાફલે ।' સર્વ જ્યાં સુધીનું અલૌકિક ઐશ્વર્ય, વીર્ય વગેરે ગુણોનું કરવાનું, નહીં કરવાનું, અન્યથા કરવાનું જે સામર્થ્ય છે તેના સહિત હોઈને તેના પ્રતિ સ્વરૂપાનન્દને આપવા સ્થિત થાય છે તેમ અર્થ છે. પ્રભુનું સર્વ (સામર્થ્ય) સંભવ છે પણ તેવા પ્રભુની સાથે સમાનતાથી સ્વરૂપાનન્દાનુભવ જીવને થાય છે તેમ કહેવું કેમ બરાબર કહી શકાય ? ત્યાં કહે છે - 'પુષ્ટિં કાયેને' એ વાક્યથી તેવા તે ભક્તને સાક્ષાત્ રસાત્મક પોતાનાં ચરાણકમલ મકરન્દની રજ વડે (તે જીવને) અલૌકિક દેહ વગેરે સમ્પત્તિપૂર્વક લીલા સમુદાયમાં પ્રકટ કરીને સર્વત્ર જ દેહ, પ્રાણ, ઈન્દ્રિય વગેરેમાં અખિલ અર્થોને એટલે કે રસાત્મક અલૌકિક વય, ગુણ આદિ રૂપોને અલૌકિક ઐશ્વર્ય ગુણ આદિ સામર્થ્ય રૂપોને કરે છે તેથી 'સર્વત્રૈવાસ્વિલાર્થકૃત્' એમ કહ્યું છે, આથી જ અલૌકિક સામર્થ્ય પુષ્ટિફલ છે એમ નિરૂપણ સેવાફલ (ગ્રન્થમાં) થયું છે.

'શરણસ્થસમુદ્ધારં કૃષ્ણં વિજ્ઞાપયામ્યહમ્' અહીં સર્વ ટીકાકારો આ

મુજબ લખે છે :-

શ્રીરઘુનાથજી :- 'યતસ્ત્વમેવંવિધઃ સ્વામી અતઃ કારણાત્ કૃષ્ણ હે પરબ્રહ્મ શરણસ્થસ્ય શરણાગતસ્ય સમ્યગુદ્ધારં વિજ્ઞાપયામિ અહં ત્વત્પુરઃસ્થિતઃ શરણાર્થી ।' (હે પ્રભુ !) તમે અમારા આ પ્રકારના (શ્લોકના પૂર્વાર્ધમાં કહ્યા મુજબના) સ્વામી છો અતઃ આ કારણથી કૃષ્ણ એટલે કે પરબ્રહ્મ શરણસ્થના એટલે કે શરણે આવેલાના સારી પેઠે ઉદ્ધાર અર્થે હું આપની વિજ્ઞાપના કરું છું. હું આપની સમક્ષ ઉપસ્થિત શરણ પ્રાપ્તિની ઈચ્છાવાળો છું.

શ્રીકલ્યાણગુરુજી :- 'પૂર્વોક્તં શરણે સ્થિતં સમ્યગનાયાસેનોદ્ધરતિ, સકૃદાગતં તુ યથાકથશ્ચિત્ । ઈદૃશં શ્રીકૃષ્ણમહમાશ્રયં વિજ્ઞાપયામિ । કૃષ્ણેતિસમ્બોધનપાઠે શરણસ્થમુદ્ધારં વિજ્ઞાપયામીત્યન્વયઃ । અનેનેશ્વરે દીનભાવઃ કર્તવ્ય इति सूचितम्, દીનભાવેન કૃતસ્મૈવેશ્વરતોષહેતુત્વાત્ ।' પૂર્વોક્ત પ્રકારે જે શરણમાં રહેલા છે તેનો સારી પેઠે અનાયાસ ઉદ્ધાર કરે છે, જે લોકો થોડાક જ એટલે કે સમ્પૂર્ણ શરણે નહીં જઈને સાધારણ રૂપમાં જ શરણે ગયેલા છે તેમનો જે કોઈ પણ પ્રકારે જેમ થઈ શકતો હોય તે પ્રકારે ઉદ્ધાર કરે છે, આવા કૃષ્ણ-આશ્રયને હું વિજ્ઞાપના કરું છું. અહીં (કૃષ્ણ પદમાં દ્વિતીયા વિભક્તિની જગ્યાએ) કૃષ્ણ એમ સમ્બોધન પાઠ લેતાં હે કૃષ્ણ ! શરણસ્થોના સમુદ્ધારની હું વિજ્ઞાપના કરું છું એમ અન્વય કરવો. આના વડે ઈશ્વરમાં દીનભાવ કરવો એમ સૂચિત કર્યું છે, દીનભાવ કરવા થકી જ તે ઈશ્વરના તોષનું કારણ બને છે.

શ્રીદ્વારિકેશ્વરજી :- 'તથાપિ ભગવતઃ સર્વસમત્વા- ત્સર્વમુક્ત્યનવસરેડપ્રાર્થિતઃ કથમુદ્ધરિષ્યતીત્યત આહ શરણસ્થેતિ । યે ચ શરણં ગત્વા તસ્મિન્નેવ ધર્મે સ્થિતાસ્તેષામુદ્ધરણે અપ્રાર્થિતોડપિ ભૂકૃતપ્રયત્નઃ સર્વદૈવ વર્તતે કિં પુનર્મત્પ્રાર્થિતઃ । યથા ભૂમ્યુદ્ધારચિકીર્ષયામપિ બ્રહ્મણા ભૂમ્યા દુઃસ્વનિવેદનરૂપપ્રાર્થનાનન્તરમેવ

સમાધૌ તદ્ ગિરઃ શ્રવણાનન્તરમેવ સાક્ષાદ્ભગવાનવતીર્યાસ્મા-
નુદ્ધરિષ્યતીત્યેવં નિશ્ચયો જાત એવં મત્પ્રાર્થિતો મદીયાનામાશ્રયો
ભવત્યેવેતિ નિશ્ચિત્ય મદીયૈઃ સર્વથા સર્વં પરિત્યજ્યાશ્રય એવં કર્તવ્યઃ ।
એતદેવાભિસન્ધાયાચાર્યૈરુક્તં ‘કૃષ્ણં વિજ્ઞાપયામ્યહ’મિતિ । યદ્વા, મદીયૈરેવં
સ્તુતિરેવ કાર્યા, મત્પ્રાર્થિતઃ સ્વયમેવાશ્રયો ભવિષ્યતિ નાત્ર
યુષ્મત્કૃતિમપેક્ષતે ।’ તેમ છતાં પણ ભગવાન સર્વમાં - સર્વ માટે સમાન હોવાથી
સર્વમુક્તિનો (પ્રકટ અવતાર દશા) અવસર નહીં હોતાં તેવા સમયે પ્રાર્થના નહીં
કરાતાં અપ્રાર્થિત ભગવાન શા માટે ઉદ્ધાર કરશે ? તેમ મનમાં આવે તો તે માટે કહે
છે - જે લોકો શરાણે જઈને તે શરાણના ધર્મમાં જ રહેલા છે તેમના ઉદ્ધારમાં
પ્રાર્થના નહીં કરાતાં પણ ભૂકૃત પ્રયત્ન (આની ચોખવટ આગળ છે) સર્વદા જ
કહે છે તો પછી મારા વડે પ્રાર્થના કરાતાં ભગવાન શા માટે ઉદ્ધાર નહીં કરશે ?
જેમ ભૂમિનો ઉદ્ધાર કરવાની ઈચ્છામાં પણ બ્રહ્માના માધ્યમથી ભૂમિ વડે પોતાના
દુઃખોનું નિવેદન કરવાના રૂપમાં ભગવાનને પ્રાર્થના કરાયા પછી જ સમાધિમાં
(હું પ્રકટ થઈશ તેમ) ભગવદ્વાણી સાંભળ્યા પછી જ સાક્ષાદ્ભગવાન અવતરીને
અમારો ઉદ્ધાર કરશે એ પ્રમાણેનો નિશ્ચય થયો, તેમ મારા વડે પ્રાર્થના કરાતાં મારા
જે સેવકો-મદીયો છે તેમનો આશ્રય ભગવાન થાય જ છે તેમ નિશ્ચય કરીને મારા
જે સેવકો-મદીયો છે તેમણે બધું જ બીજા બધા જ પ્રયત્નોનો સર્વથા પરિત્યાગ
કરીને (ભગવાનનો) આશ્રય જ કરવો. આજ અભિસંધાન કરીને શ્રીઆચાર્યશરાણે
કહ્યું છે કે કૃષ્ણને હું વિજ્ઞાપના કરું છું. અથવા જે મદીયો-મારા સેવકો છે તેમણે
આ (કૃષ્ણાશ્રય મુજબની) સ્તુતિ જ કરવી, જેમની મારા વડે પ્રાર્થના કરાઈ છે
તેવા ભગવાન પોતે જ આશ્રય થશે, તેમાં (આશ્રય થવામાં) ભગવાન તમારી
કૃતિ-સાધનની અપેક્ષા કરતા નથી.

શ્રીપ્રજ્ઞાનગી :- ‘એતાદૃશં કૃષ્ણમહં જગદુદ્ધારાર્થમાજ્ઞાતો વૈશ્વાનર
આચાર્યવર્યઃ શરણસ્થાનાં શરણમાર્ગવર્તિનાં સમુદ્ધારં સમ્યક્ આજ્ઞાત-
માર્ગપ્રાપ્યપરમફલપર્યન્તમુદ્ધારં વિજ્ઞાપયામિ । સમાનાધિકરણ્યા-

દધ્યાહારાનાક્રમાચ્ચ પ્રથમાન્તદ્વયમહંપદસ્યૈવ વિશેષણં વા । તથા ચ
તાદૃશદૈન્યાભાવેઽપિ મયિ વિશ્વાસેનૈતચ્છરણમાર્ગસ્થિતૌ શ્રીમદાચાર્ય-
ચરણકૃપયૈવાસ્માકમુદ્ધાર ઇતિ નિશ્ચયદાઢ્યેઽપિ તત્કૃતં
સાધનાન્તરમનપેક્ષ્ય મદ્વિજ્ઞાપનાદેવોદ્ધરિષ્યતીત્યર્થઃ ।’ આ પ્રકારના કૃષ્ણને
હું એટલે જગતના ઉદ્ધાર અર્થે જેમને ભગવાને આજ્ઞા કરેલી છે તેવો આજ્ઞાત
વૈશ્વાનર આચાર્યવર્ય હું શરાણસ્થોના-શરાણે રહેલાઓના એટલે શરાણમાર્ગનું વર્તન
કરનારા શરાણમાર્ગ પર ચાલનારાઓના સમુદ્ધાર એટલે સારી પેઠે આજ્ઞા કરાયેલ
માર્ગ (તમે જગતનો ઉદ્ધાર કરો તેવી આજ્ઞાને કારણે આજ્ઞા અનુસાર સર્વના
સમુદ્ધારાર્થ જે માર્ગ શ્રીવલ્લભે પ્રકટ કર્યો તે માર્ગ) નું પ્રાપ્ય-પ્રાપ્ત થનારું જે પરમ
ફલ છે ત્યાં સુધીના ઉદ્ધારની વિજ્ઞાપના કરું છું. અથવા તો સમાનાધિકરણ્ય હોવાથી
અને એમાં અધ્યાહાર અનાક્રમ હોવાથી પ્રથમા વિભક્તિ જેના અન્તમાં છે એવા
(શ્લોકના પૂર્વ બે શરાણસ્થ) બે પદો ‘અહં’ પદનું વિશેષણ સમજવું (સર્વસામર્થ્ય
સહિત અને સર્વત્ર જ અખિલ અર્થને કરનાર એવો હું વૈશ્વાનર શ્રીવલ્લભ એમ
અર્થ સમજવો.) આ પ્રમાણે હોતાં તે પ્રકારના (નવમા શ્લોકમાં જાણાવેલા)
દૈન્યના અભાવવાળી સ્થિતિમાં પણ મારામાં વિશ્વાસ વડે આ શરાણમાર્ગમાં સ્થિતિ
કરાતાં શ્રીઆચાર્યશરાણની કૃપા વડે જ અમારો ઉદ્ધાર છે એમ નિશ્ચયની દૃઢતા
થતાં પણ તેવા જીવ દ્વારા થઈ શકતાં ઈતર સાધનોની અપેક્ષા નહીં રાખીને મારી
વિજ્ઞાપન માત્રથી જ ભગવાન ઉદ્ધાર કરશે એમ અહીં અર્થ છે.

વિવરણકાર :- ‘અત્ર શરણપદં સર્વાત્મભાવપરમ્ । અલૌકિકસૃષ્ટિઃ
સર્વૈતાદૃગ્ભાવવત્યેવેતિ શરણસ્થસ્યસર્વાત્મભાવસ્થસ્યપૂર્વોક્તભક્ત-
તત્તલ્લીલાનન્દસમુદ્રમગ્રસ્ય-તત ઉદ્ધારં કરોતીતિ શેષઃ । અન્યથૈકસ્યાં
લીલાયાં મગ્રસ્ય દ્વિતીયા સાનનુભૂતૈવ તિષ્ઠેત્ । તં પુનઃ
કેવલશુદ્ધભાવાત્મકત્વેન સંઘાતસ્ય સ્વરૂપત્વાધારત્વેન સ્વસ્વરૂપાત્મકં
કેવલાનુભવાન્ (?) (કેવલાનન્દાનુભવાત્મકં) બાલકભાવરૂપં કૃષ્ણં

કરોતીત્યાશ્રયલીલા નિરૂપિતા । ‘કૃષ્ણ’ મિત્યત્રાપિ કરોતીતિક્રિયા યોજ્યા । પૂર્વ સર્વસમર્થત્વેન સ્વતંત્રકર્તા પ્રભુરિતિ પ્રથમાન્તપદં દત્તમ્ । અગ્રે સ્વેક્ષિતત્વેન પદદ્વયં દ્વિતીયાન્તમુક્તમ્, તેન તાદૃશઃ પ્રભુરેવ સ્વેક્ષિતં કરોતીતિક્રિયાધ્યાહારેણ કર્તૃકર્મક્રિયાન્વયસમ્બન્ધોઽત્ર જ્ઞેયઃ । એવં સાધનફલસ્વરૂપવિવેકેનાશ્રયં નિરૂપ્ય તસ્ય લોભનિષ્ઠસુધૈકફલત્વેન તસ્યાશ્ચ ભગવદ્ભોગ્યૈકભોગ્યત્વાદદેયતમત્વેન પ્રભોનિવેદનીયમિતિ તદગ્રે કૃત્વા નિવેદયન્ત આહુઃ વિજ્ઞાપયામ્યહમિતિ । કિંચિદિતિ શેષઃ । ’

અહીં પ્રયોજ્યેલ શરણ પદ સર્વાત્મભાવ પરક છે. અલૌકિક સૃષ્ટિ છે તે બધી જ તેવા સર્વાત્મભાવવાળી જ છે તેથી શરણસ્થનો એટલે સર્વાત્મભાવમાં રહેલાઓનો-પૂર્વોક્ત ભક્ત કે જે તે-તે લીલાનન્દ સમુદ્રમાં મગ્ન છે તેનો ત્યાંથી ઉદ્ધાર-ઉદ્ધારણ કરે છે એમ શેષ સમજવું. અન્યથા (જે એમ ન હોય તો) એક લીલામાં મગ્ન થયેલો બીજી લીલાના અનુભવ વિનાનો જ રહે ... તેને ફરીથી કેવલ શુદ્ધ ભાવાત્મકતા વડે સંઘાતનું સ્વરૂપપાણાએ આધારપાણા વડે સ્વ-સ્વરૂપાત્મક કેવલાનન્દાનુભવાત્મક બાલક ભાવરૂપ કૃષ્ણને કરે છે, એમ આ પ્રકારે આશ્રયલીલા નિરૂપિત કરી છે. ‘કૃષ્ણમ્’ અહીં પાણ ‘કરોતિ’ એમ ક્રિયા (ક્રિયાપદ) યોજવી પૂર્વમાં - પ્રથમ સર્વસમર્થતા વડે સ્વતંત્રકર્તા પ્રભુ છે એમ પ્રથમાન્ત પદ (‘સર્વસામર્થ્યસહિતઃ સર્વત્રૈવાસ્વિલાર્થકૃત્’) મૂક્યું છે, આગળ (ત્રીજા-ચોથા ચરણમાં) સ્વ-ઈચ્છાપાણા વડે બે પદ (‘શરણસ્થસમુદ્ધારમ્-કૃષ્ણમ્’) દ્વિતીયા વિભક્તિવાળા કથ્યા છે. તેના વડે તેવા પ્રભુ જ પોતાની ઈચ્છાના અનુસાર કરે છે એમ ક્રિયાના અધ્યાહાર વડે કર્તૃ-કર્મ-ક્રિયાનો અન્વય સંબન્ધ અહીં જાણવો આ પ્રમાણે સાધન, ફલ, સ્વરૂપના વિવેક વડે આશ્રયનું નિરૂપણ કરીને તે આશ્રયનું લોભનિષ્ઠ સુધા જ એક માત્ર ફલત્વેન હોવાથી તે સુધાનું ભગવદ્ભોગ્યૈક ભોગ્યપણું હોવાથી તેનું અદેયતમત્વ - અત્યન્ત અદેય હોવાથી તેને અર્થે (માત્ર) પ્રભુને નિવેદન કરવું તે આગળ નિવેદન

કરતાં કહે છે - હું વિજ્ઞાપના કરું છું. અહીં ‘કિંચિત્’ એટલું શેષ સમજવું.

જેનો જેવો અધિકાર તેને અધિકાર અનુસાર ફલ મળે છે અને જીવનો અધિકારનિર્ણય તેના આવિર્ભાવિકાળમાં જ થઈ ચૂક્યો હોવાથી જ્ઞાન, કર્મ કે ભક્તિનો કે પછી ભક્તિમાં પાણ શુદ્ધ-મિશ્રભેદથી જે પાણ અધિકાર નિશ્ચય છે તે તો થયેલો જ છે અને અધિકાર અનુસાર ફલ થવાનું જ છે તે પછી કૃષ્ણાશ્રય નહીં કરવાથી પાણ કંઈ ગેરલાભ થવાનો નથી અને કૃષ્ણ આશ્રય કરવાથી કંઈ અધિક થઈ શકવાનું નથી, તો પછી શા માટે સ્વાધિકારાનુસારના માર્ગનાં સાધનો નહીં સાધી માત્ર કૃષ્ણ આશ્રય જ સાધવો કે પછી ભક્તિમાર્ગના અધિકારી હોતાં ભક્તિમાર્ગસ્થ જે ફલ છે તે થવાનું જ છે તો પછી શા માટે તેમણે પાણ કૃષ્ણ આશ્રય સાધવા મથવું? તો આના ઉત્તરમાં શ્રીઆચાર્યચરણ જાણાવે છે કે ભગવાન સર્વ સામર્થ્યસહિત છે.

જગતમાં જ્યાં ક્યાંય પાણ જે કંઈ પાણ સામર્થ્ય દેખાય છે કે અનુભવાય છે તે બાબતમાં ગીતામાં જાણાવે છે કે :-

યદ્યદ્વિભૂતિમત્સત્ત્વં શ્રીમદૂર્જિતમેવ વા ।

તત્તદેવાવગચ્છ ત્વં મમ તેજોઽંશ સમ્ભવમ્ ॥

(ગીતા. ૧૦-૪૧)

આ સમ્પૂર્ણ જગતમાં વિશેષ ભવનવાળા જે કંઈ પાણ સત્ત્વ છે તે બધા જ ભગવત્તેજના અંશ વડે ઉત્પન્ન થયેલા છે. અતઃ જ્ઞાનાદિ માર્ગોમાં પાણ જે ઉત્તમ ફલ સાધવાનું સામર્થ્ય છે તે વસ્તુતઃ ભગવાનનું જ સામર્થ્ય છે. ભગવાને પોતાની રમણ-કીડા કરવાની ઈચ્છાથી જ જુદા-જુદા માર્ગો અને તેના અધિકારો સાથે જીવોને પ્રકટ કર્યા. જીવોની સ્થિતિ અનુસાર તેમના અધિકારનો નિશ્ચય નથી પરન્તુ અધિકાર અનુસાર જીવોની તે-તે મુજબ સ્થિતિ છે અતઃ અધિકારનો નિશ્ચય એટલે કે આ જીવો અમુક અધિકારવાળા થાઓ અને આ જીવો અમુક

અધિકારવાળા થાઓ એવી ભગવાનની કીડેચ્છાના આધારે જીવોનો અધિકાર નક્કી થયેલો છે તેથી અધિકાર અનુસારના ફલમાં પાણ આ અધિકારવાળાઓ અમુક ફળનો લાભ કરનારા થાઓ તેવી ભગવાનની ઈચ્છા જ મૂલ હેતુભૂતા છે. આ પ્રકારે સર્વ માર્ગોના, અધિકારીઓ અને તેમના અધિકારો અને અધિકારાનુસારનાં ફળો તે સર્વના નિયન્તા ભગવાન એકમાત્ર છે. ભગવાનનું આ સર્વનિયન્તાપણું સંવેધાનિક એટલે કે કોઈક નિશ્ચિત નિયમથી ઉદ્ભવેલું કે સ્થાપેલું નથી પરંતુ તે મૌલિક છે તેથી સ્વામિત્વેન તે સર્વનિયન્તા છે. અતઃ ભગવાન જે-જે પાણ ફલદાન કરે છે કે કરાવે છે તે તે મુજબ આપવા-અપાવવા બંધાયેલા છે તેવું નથી પરંતુ ભગવાને જે પોતાની ઈચ્છા વડે નક્કી કર્યું છે તેને શાસ્ત્રોએ માર્ગ, અધિકાર, ફલ વગેરે દ્વારા જાણાવ્યું છે. જે તેમ ન હોતે તો જે મુજબનું ફળ ત્રણે માર્ગો પૈકી કોઈ પાણ માર્ગથી થવું શક્ય નથી અને વેદાદિ શાસ્ત્રોમાં નિર્દિષ્ટ સાધનો વડે પાણ જે ફલ સધાવું શક્ય જ નથી તે સ્વરૂપાનન્દદાન રૂપ દુર્લભ ફલ શ્રુતિઓને વરદાનમાં ભગવાન કેવી રીતે આપી શકતે ? જીવના વ્યુચ્ચરણ કાલમાં પોતાના સ્વરૂપાનન્દ સમ્બન્ધિની નિજસૃષ્ટિને માટે જ જે ફલરૂપ સ્વરૂપાનન્દ છે તે તેમના સિવાય ઈતરને પ્રાપ્ત થવું જોઈએ નહીં, છતાં પાણ ભગવાને શ્રુતિઓના મનોરથ પૂર્ણ કર્યા, તેમજ પૂર્વમાં આપણે જે ભક્તોની ચર્ચા કરી ગયા તે અન્તર્ગૃહગતા વ્રજભક્તો તેમાણે તો ભગવત્ પ્રસન્નતાને અર્થે પાણ કોઈ સાધન કર્યા ન હતાં, તેમ છતાં પાણ સ્વતંત્ર અનુગ્રહે જ ભગવાને તેમના હિમાલયથી મહાન પહાડ સમાન દોષોને દૂર કરી પોતાનું સાયુજ્યરૂપ ફલ આપ્યું અને વિશેષ અનુગ્રહે નિજસૃષ્ટિવત્ ફલદાન કર્યું. આ સ્થળની સુબોધિની જોતાં માલૂમ પડે છે કે તેમના દોષોની સમાનતા હિમાલયથી થઈ શકે તેમ નથી. કરોડો બ્રાહ્મકલ્પ જેટલા સમયમાં કુમ્ભીપાક વગેરે નરકોની અસહ્ય યાતનામાં જે દુઃખ થાય તેવા દુઃખના અનુભવથી તેમનો પાપનાશ અને કરોડો બ્રાહ્મકલ્પ જેટલા સમયમાં સ્વર્ગાદિક લોકમાં વિવિધ વિષય ભોગો વડે જે અતિશય સુખનો અનુભવ થાય તેવા સુખાનુભવથી તેમનો પુણ્યનાશ થયો એમ શ્રીઆચાર્યચરણ લખે છે. આના ઉપરથી એમના દોષોની સંખ્યા જાણી શકાય છે. મોક્ષમાં પુણ્ય પાણ દોષરૂપ જ છે. આવા દોષોવાળાઓને

જે કરોડો જન્મ લઈને પાણ દોષ નાશ સંભવ નથી તેવાઓના દોષોને માત્ર બે ક્ષણમાં જ કરોડો જન્મોના દ્વિગુણ આવર્તન બરાબર ફલ ભોગવાવડાવી ત્રીજી ક્ષણમાં જ ભગવાને એમનો મોક્ષ સાધ્યો છે એ જ એમના સર્વસામર્થ્યમાં ઉદાહરણ પર્યાપ્ત છે. જ્યારે ભગવાને તેવાઓને પાણ માત્ર અદેય જ નહીં, અદેયતર નહીં પાણ અદેયતમ જે ફલ છે કે જેને ભગવાને જ બૃહદ્વામન પુરાણમાં વરદાન પ્રસંગમાં દુર્લભ અને દુર્ઘટ શબ્દોથી જાણાવ્યું છે તે ફલની ઉપલબ્ધિ કરાવી. ભગવાનનું આ સામર્થ્ય તો અતિશય નિરંકુશ સામર્થ્યને દર્શાવે છે. ઉપરના અન્તર્ગૃહગતાનાં દૃષ્ટાન્તમાં તેમનાં પાપોનાં નિવારણમાં દુઃખોનું જે પરિમાણ બતાવ્યું છે તે મૂલ ભાગવતમાં **‘જહુર્વિરહજં તાપમ્’** એનાં ઉપરના વ્યાખ્યાનમાં શ્રીઆચાર્યચરણે જાણાવ્યું છે. તેવી જ રીતે તેમનાં પુણ્ય નિવારણમાં જે સુખનું પરિમાણ બતાવ્યું છે તે મૂલમાં **‘ધ્યાનપ્રાપ્તાચ્યુતાશ્લેષ’** આનાં વ્યાખ્યાનમાં કહેવાયું છે. તેથી તેમનો વિરહ અને તેમનું ધ્યાન આ બન્ને ભગવાનને આત્મત્વેન જાણીને નથી પરંતુ તે પાણ ભગવાનમાં જરભાવે જ છે. એમનામાં આ જરભાવને જ સત્તમ સ્કન્ધમાં **‘ગોષ્યઃ કામાત્’** થી કંસાદિમાં રહેલા ક્રોધ-ભય વગેરેના સમાન કામ શબ્દથી જાણાવેલો છે. અતઃ તે કોઈ પાણ પ્રકારે અને ક્યારેય મોક્ષ સાધન બની શકે તેમ નથી તેથી તે અસાધન જ છે. તેમ છતાં પાણ અસાધનને પાણ સાધન બનાવવાનું ભગવત્સામર્થ્ય છે તે ભગવત્સામર્થ્યમાં જ **તમારે આશ્ચર્ય કરવા જેવું નથી** એમ ત્યાં જાણાવ્યું છે, નહીં કે કામ, ક્રોધાદિને પાણ મોક્ષ સાધન તરીકે જાણાવવાનું ત્યાં ભાગવતકારનું તાત્પર્ય છે. કામ, ક્રોધાદિ અસાધન છે એમ કહેવું પાણ બરાબર નથી કારણ કે તે મોક્ષમાં વિપરીત સાધનો છે. અતઃ આવાં વિપરીત સાધનોને પાણ ભગવાન સાધન બનાવી શકે છે એ એમનું અકલ્પ્ય સામર્થ્ય છે. અતઃ જે ભગવાન સ્વબલે અસાધનને પાણ સાધન બનાવી માત્ર પોતાની સાથેના સમ્બન્ધનો જ ખ્યાલ કરી ભગવદ્ભાવ વિહોણાઓને પાણ ઉત્તમ ફલ દાન કર્યું છે તો પછી જે કોઈ શ્રીઆચાર્યચરણ નિર્દિષ્ટ આશ્રયભાવે શરણાગત થઈને રહે તો તેને કેમ સિદ્ધિ નહીં થશે ? અતઃ આ પ્રકારે વિચારતાં કૃષ્ણાશ્રય નહીં કરવાથી કંઈ

ગેરલાભ થવાનો નથી અને કૃષ્ણાશ્રય કરવાથી કંઈ અધિક થઈ શકવાનું નથી, તો પછી સ્વાધિકારાનુસારના માર્ગમાં પ્રવર્તન નહીં કરી શા માટે કૃષ્ણાશ્રય રાખવો આ પ્રશ્નનું સમાધાન થઈ જાય છે.

કોઈ પાણ પ્રયત્ન બલ વિના શક્ય નથી. બલહીન વ્યક્તિ દ્વારા કરાયેલો પ્રયત્ન એ માત્ર નિરર્થક શ્રમરૂપ જ હોય, સફલ હોતો નથી. તેથી જ ઉપનિષદ પાણ કહે છે કે **‘નાયમાત્મા બલહીનેન લભ્યઃ’** (મુંડકોપનિષદ ૩, ૨, ૪) અતઃ મોક્ષ અર્થેનો પાણ પ્રયત્ન બલહીન-નિર્બલ સ્થિતિમાં થાય તો તેનું પુરુષાર્થત્વ જ રહેતું નથી. કારણ કે તે માત્ર નિરર્થક શ્રમથી અધિક કંઈ પાણ નથી. સાધારણ રીતે મોક્ષ માટેનું જે બલ છે તે વાર્ગબલ, આશ્રમબલ અને વાર્ગ-આશ્રમના અનુસાર આચરણ કરવાથી રજેગુણ-તમોગુણ દબાવી પ્રવૃદ્ધ બનેલ સત્ત્વભાવબલ. આ સત્ત્વભાવની વૃદ્ધિના અર્થેના જે પાણ સાધનો શાસ્ત્રમાં દર્શાવાયેલાં છે તે સામ્પ્રત સમયમાં નષ્ટ થયેલા હોઈ તે શક્ય નથી રહ્યું. આવી સ્થિતિમાં નવમા શ્લોકમાં કહેવાયેલ અન્તઃકરણવાળાઓને માટે અવિદ્યાનિવૃત્તિ કે પછી એને મોક્ષ કહીએ તો મોક્ષ પ્રાપ્તિ એ તો આસમાનના તારા તોડવા જેવી વાત બની જાય છે. અતઃ મોક્ષની ઈચ્છા કરવી એમાં પાણ મનમાં ભાર વધારવા સિવાય બીજું કશું જ નથી અને આમ હોતાં પછી મનુષ્યની સદ્ધર્મચિરણ કરવામાં પ્રવૃત્તિ જ નહીં થાય અને તેમ હોતાં બહુ જ મોટી શાસ્ત્રીય, સામાજિક વગેરે અવ્યવસ્થાઓનો દોષ આવી પડે છે, તેમ હોતાં તો પછી વેદ, ભગવત, ગીતાદિ શાસ્ત્રોની પાણ સામ્પ્રત સમયમાં નિરર્થકતા સિદ્ધ થશે ? આવા વિચારોને નિરસ્ત કરવા શ્રીઆચાર્યચરણ જાણાવે છે કે **ભગવાન સર્વસામર્થ્યસહિત છે અને સર્વત્ર અખિલ અર્થને કરનારા છે.**

જેમ લાઈટના બલ્બમાં ઈલેક્ટ્રિકના પ્રવેશથી જ ગોળો પ્રકાશનું સાધન બને છે અન્યથા બલ્બ પૂરેપૂરો સહીસલામત હોવા છતાં પાણ ઈલેક્ટ્રિકના અભાવમાં પ્રકાશ પાથરી શકતો નથી, તેમ જગતમાં કહેવાતાં યાવન્માત્ર સાધનોનું સાધનત્વ ભગવદ્ બલ થકી જ છે. એ જ વાત આપણને પુરુષસૂક્તમાં **‘યજ્ઞેન**

યજ્ઞમયજન્ત દેવાઃ’ વગેરે મંત્રોથી જાણવા મળે છે. ત્યાં યજ્ઞની અલૌકિકતા સિદ્ધિને અર્થે ભગવાન પોતે જ યજ્ઞના સુવા-સુદ્ વગેરે સાધનો બન્યાં ત્યારે તે સાધનો વડે દેવોએ યજ્ઞ સમ્પન્ન કર્યો અને તે પ્રકારે ભગવાન યજ્ઞનારાયણનું યજ્ઞન કર્યું. તેવી જ રીતે સૃષ્ટિ કરો તેવી ભગવદાજ્ઞા થતાં બ્રહ્માજીએ સૃષ્ટિ પ્રકટ કરવાનો વિચાર કર્યો, પાણ તે માટે પોતાનામાં બલ નહીં જાણતાં તેમણે તપ કરીને ભગવદારાધના વડે ભગવાનને પ્રસન્ન કર્યા ત્યારે પ્રસન્ન થયેલા ભગવાને પોતાનું સર્જન કરવાનું બલ સ્થાપિત કરતાં બ્રહ્માજી સૃષ્ટિ રચના કરવા સક્ષમ બન્યા. તેમણે તપ વડે ભગવાનને પ્રસન્ન કર્યા તેમાં પાણ તપોબલથી ભગવાનને પ્રસન્ન થવું જરૂરી હતું ને પ્રસન્ન થયા તેમ નથી, પરંતુ ભગવત્ કાર્યને અર્થે બ્રહ્માજીએ મહાન્ કાર્ય કર્યું છે તેથી ભગવાન પ્રસન્ન થયા છે, અન્યથા ભગવત્કાર્યને કરવા સિવાયનો જે તપરૂપ ઉદ્યમ હોતો તો આથી હજારગણું વધુ તપ કરતે તોયે ભગવત્પ્રસન્નતાને પામી શકતે નહીં, પરંતુ બ્રહ્માજીએ સેવકભાવે સેવકધર્મનો નિર્વાહ કર્યો હતો. તેવી જ રીતે કેનોપનિષદના તૃતીયખંડમાં ઈન્દ્ર, અગ્નિ, વાયુ, વરુણ વગેરે દેવોએ સંગ્રામમાં અસુરોને જીત્યા પછીથી અહંકારને વશ થઈ વિવાદમાં પડ્યા કે કોના બલથી સંગ્રામ જીત્યા, ત્યારે યજ્ઞરૂપે ભગવાને પ્રકટ થઈ એક તાણખલું નાંખ્યું અને કહ્યું કે જે તમે દેવો ખરેખર બલવાન હો તો તમારી શક્તિથી આ ઘાસના તાણખલાનો નાશ કરો, પાણ ઈન્દ્રના વજ્રના પ્રહારથી, અગ્નિની દાહકતાથી, વાયુના શોષકપાણથી કે વરુણના જલના પ્રભાવથી તાણખલાનો નાશ ન થયો અને બધાના જોતાં-જોતાં યજ્ઞ અદૃશ્ય થઈ ગયા. ત્યારે બધા વચ્ચે એકની જગ્યાએ બે પ્રશ્ન ચિહ્નો બની રહ્યાં જેમાં એક તો જે અમારામાં તાણખલાનો નાશ કરવા જેટલી પાણ શક્તિ નથી તો પછી કઈ શક્તિના કારણે સંગ્રામ જીતાયો અને બીજો પ્રશ્ન કે આ યજ્ઞ કોણ છે જે અમારા જેવા દેવોથી પાણ અજાણ્યો છે ? ત્યારે ભગવતી ઉમાદેવીએ પ્રકટ થઈને કહ્યું કે આ યજ્ઞ સાક્ષાત્ પરમાત્મા જ હતા અને તેમના બલથી જ તમે જીતી શક્યા છો. આ પ્રકારે આ સમ્પૂર્ણ વિશ્વમાં બલ એકમાત્ર પરમાત્મા જ છે અને તેથી જ ઉપનિષદ્ વાક્યમાં આ આત્મા એટલે પરમાત્મા ભગવાન બલહીન એટલે ભગવદ્બલથી હીન એવા લોકોને લભ્ય નથી એમ

અર્થ છે.

આ રીતે વિચારતાં મોક્ષમાર્ગમાં પ્રયત્ન અને મોક્ષપ્રાપ્તિ એ બન્ને ભગવત્સામર્થ્યથી જ શક્ય બને છે. મોક્ષમાર્ગમાં પાણી જીવ ત્યારે જ પ્રયત્નશીલ થાય છે જ્યારે ભગવાન તેને પ્રયત્ન કરવા જેટલું સામર્થ્ય આપે છે અને તે પ્રયત્નોના અન્તે પાણી ત્યારે જ મુક્ત થાય છે જ્યારે તેને માટે ભગવાનમાં મોયનેચ્છા હોય, ત્યારે જ તેના વડે કરાયેલાં સાધનો પૂર્ણતાને પામી મોક્ષદ્વાર ખુલ્લાં કરી દે છે. ભગવાન આ જ વાતને ગર્ભિત ભાષામાં ગીતામાં જણાવે છે કે :-

મનુષ્યાણાં સહસ્રેષુ કશ્ચિદ્યતતિ સિદ્ધયે ।

યતતામપિ સિદ્ધાનાં કશ્ચિન્માં વેત્તિ તત્ત્વતઃ ॥

(ગીતા. ૭-૩)

પ્રાયઃ કરીને મનુષ્ય પોતાનાં જ બલ-સામર્થ્યનું અવલમ્બન રાખી સુખ-ભોગને અર્થે યત્ન કરતો રહે છે. તે પોતાના દ્વારા અનેકવિધ ઉપાયો કરીને સુખ-ભોગ મેળવવા લાલાયિત રહે છે. આવા હજારો-લાખો લોકોમાંથી કોઈક જ એટલે કે ભગવદ્નુગ્રહભાજી મનુષ્ય હોય છે જે નશ્વરસુખની ઈચ્છા નહીં રાખી શાશ્વત સુખ-સાચું સુખ મેળવવા ભગવત્ કૃત સાધનોનું અવલમ્બન કરે છે. આવા પાણી યત્નશીલ હજારો-લાખો-કરોડો લોકોમાંથી ‘કશ્ચિત્’ એટલે કોઈક જ એટલે કે વિશેષ અનુગ્રહ પ્રાપ્ત મનુષ્ય હોય છે જે કૃતસાધનોના અનન્તર વિશેષ ભગવદ્નુગ્રહે ‘**ભક્ત્યા મામભિજાનાતિ યાવાન્ યશ્ચાસ્મિ તત્ત્વતઃ**’ ભગવદ્ ભક્તિનો લાભ કરી તે ભક્તિ વડે પુરુષોત્તમ સ્વરૂપનાં જ્ઞાનવાળો થાય છે અને ત્યારે તે ભગવાન જેટલા છે, જે છે અને જે પ્રકારના છે તે તત્ત્વતઃ ભગવાનને જાણવાવાળો થાય છે. આ પ્રકારે ઉપર ગીતાવાક્યમાં ફરીથી જે ‘કશ્ચિત્’ પદ યોજ્યું છે તે ભક્તિ વડે પ્રવેશરૂપ મુક્તિને પામે છે. ‘કશ્ચિત્’ એમ કહેવાથી બધા જ લોકોના પ્રયત્નો મોક્ષ અપાવે છે તેમ નહીં પાણી કોઈક જ કે જેને ભગવાને તેવું સામર્થ્ય આપ્યું હોય તેવા લોકો જ યત્ન કરીને મુક્તિને પામે છે એમ ગીતાકારનું તાત્પર્ય છે.

અતઃ જે લોકો માત્ર સાધનનિષ્ઠા રાખી સાધનોનાં બલ પર મોક્ષ મેળવવાના વિચારવાળા છે તે લોકોને માટે તો વાસ્તવમાં મોક્ષ એ આસમાનના તારા તોડવા બરાબર જ છે, પરન્તુ જે લોકો ભગવચ્ચરણનો આશ્રય રાખી ભગવદ્ બલે મોક્ષ મેળવવાની ભાવનાવાળા છે તેમને માટે મોક્ષની સ્થિતિ હસ્તામલકવત્ છે. ત્યારે જે જીવો માટે ભગવાને તેવો અનુગ્રહ પ્રકટ કર્યો છે તે વિના સાધન મોક્ષને મેળવો તેવા કંસ, શિશુપાલ વગેરે જીવો સદ્ધર્માચરણ વિના જ વિના સાધન-વિપરીત સાધન હોઈને પાણી ભગવાન જ પોતાના સામર્થ્યે તેમનાં મોક્ષ સાધન બની મોક્ષ પ્રાપ્ત કરાવે છે અને જે લોકો માટે ભગવાને તેવો અનુગ્રહ પ્રકટ કર્યો છે કે તમે આ સાધનો કરી આ પ્રકારે મોક્ષ મેળવો ત્યારે તેવા લોકો વડે સદ્ધર્માચરણ સહિત મોક્ષ માટે પ્રયત્ન પાણી થાય છે અને મોક્ષ લાભ પાણી કરે છે અને જે લોકો માટે ભગવાનની તેવી ઈચ્છા છે કે તમે આ મારા દ્વારા પ્રકટ કરેલાં સાધનો વડે સદ્ધર્માચરણાદિ કરીને સ્વર્ગાદિ સુખને પામો અને ક્રમથી ઉપરને ઉપર લોકો સમ્બન્ધી સુખોને ભોગવતાં અન્તે મોક્ષસુખને પામો ત્યારે તે લોકોના તે મુજબના પ્રયત્નો થાય છે. આમ ભગવાન જે કાર્યાર્થે પોતાનું જ્યાં-જેટલું સામર્થ્ય પ્રકટ કરે છે ત્યાં તેટલું તે અનુસાર કાર્ય થાય છે. ગીતાનો દસમો અધ્યાય વિભૂતિયોગાધ્યાય તરીકે આ આધાર પર જ કહેવાયો છે. પુરુષસૂક્તમાં પાણી ‘**અમૃતત્વસ્યેશાનઃ**’- થી મોક્ષના અધિપતિ ભગવાનને જ કહ્યા છે. ‘**મોક્ષમિચ્છેજ્જનાર્દનાત્**’ વાક્ય પાણી એ જ વાત સૂચવે છે. અતઃ મોક્ષ પુરુષાર્થની સિદ્ધિ અર્થે પાણી સાધનનિષ્ઠ ન બની ભગવદ્દાશ્રય નિષ્ઠ બનવાનું જ શ્રીઆચાર્યચરણ અત્ર ઉપદેશ છે.

પૂર્વમાં ભગવત્સામર્થ્યના વિચારમાં બલ્બ અને ઈલેક્ટ્રિસિટીનું દૃષ્ટાન્ત જોઈ ગયા તેનાથી એમ નથી માની લેવાનું કે ભલે ઈલેક્ટ્રિસિટી સર્વ પ્રકાશવા સમર્થ હોવા છતાં તેને પ્રકાશવા માટે બલ્બનાં ઉપકરણની અપેક્ષા છે. જે બલ્બ બરાબર ન હોય અને પ્રકાશ ગ્રહણ કરવાની તેનામાં યોગ્યતા ન હોય તો માત્ર કાચનો ગોળો ઉપકરણમાં હોતાં પ્રકાશ થવો શક્ય નથી. તેમ ભગવાન સર્વ સમર્થ હોવા છતાં ભગવત્ સામર્થ્ય પ્રકટ થવા માટે પાણી ઉચિત દેશ, કાલ, દ્રવ્ય વગેરે

તથા જીવની સાત્ત્વિક યા નિર્ગુણ સ્થિતિ અપેક્ષિત રહે છે. આનાં નિરાકરાણમાં આગળનું વાક્ય છે કે ભગવાન સર્વત્ર અખિલ અર્થને કરનારા છે.

‘તુમ જો મનાવત સોઈ દિન નીકો’ આ ઉક્તિની માફક જે દેષ જે કાલ જે દ્રવ્ય યા જે પાણ અવસ્થામાં ભગવાન પોતાનું સામર્થ્ય પ્રકટ કરે છે તે જ ઉત્તમ છે, ઉત્તમ છે માટે ત્યાં ભગવત્સામર્થ્ય પ્રકટ થાય છે તેમ નથી. ભગવાન સર્વતંત્ર સ્વતંત્ર નિરંકુશ હોવાથી સર્વ શક્તિ, સર્વ સામર્થ્ય, સર્વ અર્થ એ ભગવાનને આધીન-ભગવાનનાં નિયંત્રણમાં છે અને ભગવાનની ઈચ્છાના અનુસાર તે પ્રકટ-અપ્રકટ થાય છે. જેમ એકાદશ સ્કન્ધમાં ભગવાને પોતાના સમ્બન્ધ થકી બધી જ બાબતોને નિર્ગુણમાં ગણાવી છે તેથી એમ સમજી શકાય છે કે જે ઘર જ્યાં સુધી ભગવન્નિવાસ નથી ત્યાં સુધી તે સગુણ છે અને ભગવન્નિવાસ જ્યારથી હોય ત્યારથી તે નિર્ગુણ છે, ભગવત્સમ્બન્ધ વિહોણો વ્યક્તિ એ સગુણ છે પાણ જ્યારથી તે ભગવદાશ્રયભાવને ધારણ કરવાવાળો બને છે ત્યારથી તે નિર્ગુણ છે, જે કાલમાં ભગવાન પોતાનું સ્વરૂપ અને પોતાની લીલાઓ પ્રકટ કરે છે એ કાલ નિર્ગુણ છે - તે કાલમાં જે ઋતુ, જે મુહૂર્ત, જે રાત્રિ-દિવસ, જે તિથિ જે માસ, જે સંવત્સર વગેરે જે હોય તે બધું જ નિર્ગુણ છે, યદ્યપિ શાસ્ત્ર પ્રમાણે રાત્રિ એ તામસ છે અને દિવસ-પ્રાતઃકાલ એ સાત્ત્વિક છે અને તેમાં જ શાસ્ત્રોક્ત દેવપૂજાદિ વિધાન છે અને તેથી શ્રાવાણ શુક્લા દ્વાદશીએ વિષ્ણુના આધિપત્યવાળી તિથિએ સેવામાં શ્રીપ્રભુને અર્પણ કરવા શ્રીઆચાર્યચરણે પવિત્ર પોતાના શ્રીહસ્તે બનાવી તૈયાર કરી રાખ્યું હતું પાણ એકાદશી તિથિની રાત્રિએ જ ભગવત્ પ્રાકટ્ય થતાં તે જ તિથિ, મુહૂર્ત, સમયમાં શ્રીઆચાર્યચરણે શ્રીપ્રભુને પવિત્ર ધરાવ્યું. આ સિવાયનો કાલ એ પ્રાકૃત-સગુણ છે. શ્રીશુકદેવજી પાણ ભાગવત દશમ તામસ પ્રકરણના પ્રથમાધ્યાયમાં આ જ વાતને જણાવે છે કે - જ્યારથી ભગવાન ગોકુલમાં પ્રકટ્યા ત્યારથી - તે સમયથી જ સમ્પૂર્ણ ગોકુલ સર્વ પ્રકારે શ્રી-સમૃદ્ધિથી સમ્પન્ન થઈ ગયું અને તે રમાકીડાભૂમિ-વૈકુંઠ જ થઈ ગયું. આ બધી જ વાતોથી એમ જાણી શકાય છે કે ભગવદાશ્રય માત્ર ધારણ કરેલા લોકો માટે અન્ય કોઈ યોગ્યતા, કે કોઈ પાણ દેશ, કાલ વગેરેની ઉત્તમતા અપેક્ષિત નથી અને તેમના

માટે અમુક અર્થ થશે કે અમુક અર્થ નહીં થશે તેવા વિચારોને અવકાશ જ રહેતો નથી. આવા લોકો માટે સર્વ દેશ, સર્વ ક્ષેત્ર, સર્વ તીર્થ, સર્વ મંત્ર, સર્વ વ્રત વગેરે હાજરાહજુર રહે છે અને એટલું જ નહીં સ્વનામધન્યતા અર્થે મુક્તિ પાણ આવા લોકોના અર્થે પોતાની આર્થિકવિક્રતાથી ઉપસ્થિત રહે છે પાણ ભગવદાશ્રય રાખી દૃઢતાથી ભગવન્નિષ્ઠ થયેલા લોકો મુક્તિ તરફ દૃષ્ટિ પાણ નહીં કરી ભગવાનમાં જ પોતાના ચિત્તને પરોવીને રાખે છે. કારણ કે તેમનો અભિલષિત મોક્ષ એ ભગવદ્ ભજન જ હોવાથી ભગવદ્ ભજન વિરોધી સર્વ વસ્તુ માત્રથી મુક્ત રહેવું એ જ છે અને ભગવદ્ ભજન દેહ-ઈન્દ્રિય વગેરે સંઘાત વિના સંભવ ન હોવાથી અને મુક્તિમાં સંઘાતોનો લય થઈ જતો હોવાથી તેઓ આવી મુક્તિવાળી દશાથી જ સર્વથા મુક્ત રહેવા ઈચ્છતા હોય છે. આવી ભગવદ્ ભજન રહિત મુક્તિદશા કરતાં તો જેમાં ભગવદ્દીય પ્રદેશમાં ભગવદ્દીયજનોના સંગમાં પોતાની સર્વેન્દ્રિયોથી ભગવદ્ભજન થઈ શકતું હોય તેવા દેહમાં હજાર જન્મ લેવા એમના મતે વધુ શ્રેષ્ઠ હોય છે. ખિલ એટલે ભાગ-ખંડ અને અખિલ એટલે જેમાં ભાગ-ખંડ પાણ નથી પાણ જે અખંડ છે-પૂર્ણ છે, અતઃ ખંડરૂપ-ભાગરૂપ અર્થ નહીં પાણ જે અખંડ-પૂર્ણ અર્થ છે તે અખિલ-અર્થ એટલે સાક્ષાત્ પૂર્ણાનન્દ ભગવાન એટલે અખિલ અને એ પૂર્ણાન્દ ભગવાનનો સર્વેન્દ્રિયો વડે સતત અનુભવ એ અર્થ એ અખિલાર્થ સિદ્ધિ માત્ર ભગવાનને જ આધીન હોવાથી ભગવાન જ્યારે જ્યાં આ અખિલાર્થને કરે-પ્રકટ કરે ત્યારે ત્યાં પોતાની સ્થિતિ હો એમ ઈચ્છાવાળા આ ભગવદ્દીયો હોય છે. તેથી જ જે શ્રીરામના નામમાત્રથી મોક્ષ સિદ્ધ થાય છે તે શ્રીરામનાં સાન્નિધ્યમાં પાણ ઋષિઓએ મોક્ષની વાંછા નહીં રાખી, ભગવાને કૃષ્ણાવતાર સમયમાં તે અર્થ પ્રકટ કરવાનું જાણાવતાં મોક્ષપદ ત્યાગી વ્રજપ્રદેશમાં જન્મ લેવું તેમણે સ્વીકાર્યું. ભગવાનના આવા જે પ્રેમી અને અનન્ય આશ્રયી ભક્તો છે તેમના અભિલષિત યા અનભિલષિત પાણ ઉપયોગી અથવા સ્વાભિલષિત (ભગવદ્ભિલષિત) યા તેમના વડે નહીં જાણવામાં આવેલા એવા ઉત્તમ એમ સકલ અર્થોને સર્વદા સર્વત્ર ભગવાન કરનારા છે. મતલબ કે ભક્ત જ્યાં અને જે સ્થિતિમાં હોય ત્યાં તે સ્થિતિમાં તે પરિપૂર્ણ અર્થ રહે તે પ્રકારે અખિલ અર્થને કરનારા ભગવાન છે. આ પ્રકારે

વિચારતાં ‘સર્વદા’ એમ અધ્યાહાર સમજવું. અથવા તો ભગવાન સચ્ચિદાનંદ હોવાથી ઉત્પત્તિ, સ્થિતિ, પ્રલય એ ત્રાણને સર્વ કહેતાં ત્રાણે પ્રકારના સામર્થ્ય-શક્તિથી યુક્ત છે તેમજ કાલાદિ સર્વ પાણ ત્રાણના અન્તર્ગત હોવાથી સર્વદા અને સર્વત્ર આ ત્રાણેનું પ્રવર્તન કરવા કાલ-દેશ વગેરે ભગવાનને મર્યાદામાં બાંધી શકતા નથી કે અમુક કાલમાં અને અમુક દેશમાં જ આ પ્રવર્તી શકે. સર્જનકાલ કે પ્રલયકાલમાં જ સર્જન-પ્રલય ભગવાન કરી શકે કે પછી કલ્પના અન્તમાં માત્ર ત્રિલોકીનો જ અને પરાન્ત કાલમાં સમ્પૂર્ણ વિશ્વનો ભગવાન પ્રલય કરી શકે તેવો કોઈ નિયમ નથી. ઉત્પત્તિ, સ્થિતિ, પ્રલય એ પરબ્રહ્મની શક્તિઓ હોવાથી તે પાણ તેમજ નિત્ય છે તેમજ ત્રાણે શક્તિઓનો ઉપયોગ અલગ-અલગ કે એકીસાથે કરવો એ પાણ ભગવાનની ઈચ્છાને આધીન છે તેથી જગતના વિષયમાં ભગવાનની તેવી જ ઈચ્છા હોવાથી જગતનું સર્જન, સ્થિતિ અને પ્રલય એમ ત્રાણ અલગ-અલગ દેખાય છે પરન્તુ ભગવાન અતિશય અનુગ્રહપૂર્વક ત્રાણેને એકીસાથે પોતાના ભક્તોમાં ઉપયોગ કરે છે ત્યારે પોતાના સ્વરૂપાત્મક ઉત્કૃષ્ટ મનોરથરૂપ ભાવની ભક્તોમાં ઉત્પત્તિ પાણ કરે છે, તે ભાવની સ્થિતિ કરાવી પુષ્ટ પાણ કરે છે અને તે ભાવ વિરોધી જે કંઈ ભક્તમાં દોષ હોય તેનો નાશ પાણ કરે છે અને પ્રલયનો અર્થ અન્ત કરતાં તેમના મનોરથાન્ત પાણ ‘મનોરથાન્તં શ્રુતયો યથા યયુઃ’ ની માફક અન્ત એટલે પૂર્ણ પાણ કરે છે. ભગવાન આવા છે અને મારા ઉપદેશે વૈષ્ણવો ભગવાનનાં શરણભાવમાં રહેલા છે તેથી આવા વૈષ્ણવોને ‘બ્રહ્માનન્દાત્સમુદ્ઘૃત્ય ભજનાનન્દયોજને । લીલા યા યુજ્યતે સમ્યક્’ તે મુજબ તેમને ભક્તિની સાધનદશામાંથી ઉદ્ધૃત કરી પોતાના ભજનાનન્દ સ્વરૂપની લીલામાં સારી પેઠે ભગવાન યોજે તેમ ભગવાન-ફલરૂપ સાક્ષાત્ શ્રીકૃષ્ણને વિજ્ઞાપના કરું છું.

અથવા - ભલે શ્રીમહાપ્રભુ ઉપર મુજબની વિજ્ઞાપના કરે પાણ ભગવાન નિરંકુશ સ્વતંત્ર હોવાથી તેવી વિજ્ઞાપના સ્વીકારે પાણ ખરા અને ન સ્વીકારે પાણ ખરા, તો તેવી અનિશ્ચયાત્મક સ્થિતિમાં કેમ કરીને આશ્રય જ કર્તવ્ય છે એમ તેની અનિવાર્યતા કહેવાય ? આવો પ્રશ્ન દ્વઃસંગ અને શ્રીમહાપ્રભુનાં સ્વરૂપનાં જ્ઞાનના

અભાવમાં ઉદ્ભવે તો તેનાં નિરાકરણમાં શ્રીપ્રજ્ઞરાજચરણે પોતાની ટીકામાં - ‘પ્રથમાન્તદ્વયમહંપદસ્યૈવ વિશેષણં વા’ એમ જાણાવ્યું છે તે મુજબ અર્થગ્રહણ કરતાં ‘અહમ્’ એટલે ‘હું’ અને ‘હું’ એટલે ગ્રન્થના અન્તે જેનો ઉલ્લેખ કરાયો છે તે ગ્રન્થના કર્તા શ્રીવલ્લભ, અતઃ ‘સર્વસામર્થ્ય સહિતઃ’ અને ‘સર્વત્રૈવાસ્વિલાર્થકૃત્’ એમ જેના અન્તમાં પ્રથમા વિભક્તિ છે તેવા આ બન્ને પદો શ્રીવલ્લભનાં વિશેષણો છે. એટલે કે સર્વસામર્થ્યસહિત અને સર્વત્ર જ અખિલ અર્થને કરનાર એવો હું શ્રીવલ્લભ મારા શરણમાં રહેલા એવાઓના સમુદ્ધાર અર્થે હે કૃષ્ણ ! હું તમને વિજ્ઞાપના કરું છું આમ અર્થ સમજવો.

‘હું સર્વ સામર્થ્ય સહિત છું’ એટલે ભવસાગરમાં પ્રવાહમાં વહી રહેલા દૈવી જીવોનો ઉદ્ધાર કરવા જે કંઈ પાણ સામર્થ્ય અપેક્ષિત છે તે સર્વ સામર્થ્યથી હું - શ્રીવલ્લભ યુક્ત છું. અહીં દૈવીજીવ કહેવાથી મુખ્યરૂપમાં નિજસૃષ્ટિ-લીલાસૃષ્ટિના માત્ર ભગવત્સુખાર્થ-ભગવત્સેવાર્થ પ્રાદુર્ભૂત ગોલોકસ્થ જીવો સમજવાના છે કે જે શુદ્ધ પુષ્ટિ અધિકારના છે અને તેમના નિમિત્તથી બીજા દૈવીજીવો કે જે ગીતાના સોળમા અધ્યાયમાં કહેવાયેલા છે તે મિશ્ર અધિકારવાળા દૈવીજીવોને પાણ સમજવાના છે. જેમ કૃષ્ણાવતારના પ્રસંગમાં મુખ્યરૂપે ઉભયસ્થળે વરદાન પ્રાપ્ત ભક્તોને અર્થે ભગવત્પ્રાદુર્ભાવ થઈ તેમનાં નિમિત્તથી બીજા ભક્તોને પાણ પ્રભુએ ફલદાન વડે ઉદ્ધાર કર્યો છે તેમ અહીં સમજવું. આવા શુદ્ધ પુષ્ટિભક્તોનો ઉદ્ધાર એટલે તેમના અહંતા-મમતાત્મક પ્રપંચનો નાશ કરી પરમ રસાત્મક ભગવત્સ્વરૂપમાં તેમના ચિત્તના નિરોધપૂર્વક તેમને પુનઃ ભગવાનની રસાત્મિકા લીલાઓના અનુભવની સમ્પત્તિ પ્રાપ્ત કરાવવી તે છે. તેવા પ્રકારે દૈવીજીવોનો ઉદ્ધાર કરવા શ્રીવલ્લભ સક્ષમ છે તે અર્થમાં અહીં સર્વસામર્થ્ય કહ્યું છે. શ્રીમહાપ્રભુનું આ સામર્થ્ય પ્રથમ (૧) તેઓશ્રી દ્વારા વિરચિત ગ્રન્થરૂપ વાઙ્મય છે, (૨) બ્રહ્મસંબન્ધ મંત્રદાન દ્વારા સેવામાં બાધક સર્વદોષોની નિવૃત્તિ, (૩) સેવાર્થ પુષ્ટિ પુરુષોત્તમનું સ્વરૂપ સ્વ સેવકોને માથે પધરાવવું, (૪) વાણી અને કૃતિ દ્વારા કૃષ્ણસેવાનો ઉપદેશ, (૫) પોતાના સેવકોને સેવામાં સ્વરૂપાત્મકતાનો અનુભવ કરાવવો અને (૬) આ

બધી બાબતોમાં આવતી દરેક પ્રકારની બાધાઓને દૂર કરવા પોતાના આશ્રયનું દાન કરવું. આમ આ છ પ્રકારનું સામર્થ્ય શ્રીવલ્લભમાં છે એ પ્રસંગાનુરૂપ અમે અમારી મતિથી લખ્યું છે. અણુભાષ્ય-પત્રાવલમ્બન વગેરે ગ્રંથો વેદના - શાસ્ત્રોનાં વાસ્તવિક તાત્પર્યને પ્રકાશીને દૈવી જીવોમાં પેઠેલા અન્યાશ્રય દોષને દૂર કરે છે. શાસ્ત્રાર્થ, સર્વનિર્ણય-ભાગવતાર્થ નિબન્ધ વગેરે ગ્રંથો શ્રીકૃષ્ણનો અનન્ય આશ્રય સ્થાપી દૈવીજીવોને કૃષ્ણભક્તિમાં પ્રવૃત્ત કરે છે. શ્રીસુબોધિની આ બધા જ ગુણો સહિત પોતાના સેવ્ય શ્રીપ્રભુમાં ઉત્કટ પ્રેમ-અનુરાગ સ્થાપે છે કે જેના વડે જીવ પરમોચ્ચ વ્યસનદશાને પામી શકે અને પ્રકીર્ણ ષોડશગ્રંથો વગેરે સેવામાર્ગમાં આવતી દરેક પ્રકારની ગુંચવાણો ઉકેલે છે.

યદ્યપિ ગદ્યમંત્ર શ્રીપ્રભુના મુખેથી નિઃસૃત થયેલો છે અને આ મંત્ર વડે દૈવીજીવોના દોષોની નિવૃત્તિ થશે તેમ શ્રીપ્રભુએ આજ્ઞા કરી છે, તેમ છતાં પાણ આ મંત્રદાનનું સામર્થ્ય શ્રીપ્રભુએ શ્રીઆચાર્યચરણમાં જ સ્થાપેલું છે અને તેથી શ્રીમહાપ્રભુ દ્વારા મંત્રોચ્ચારણ કરાતાં જ દોષ નિવૃત્તિ થાય છે, અન્ય પ્રકારે કે અન્યો વડે નહીં. જો એમ ન હોતે તો શ્રીપ્રભુ એમ આજ્ઞા નહીં કરતે કે જેને પાણ આપ આ મંત્રનું દાન કરશો તેના દોષો નિવૃત્ત થઈ તેના દ્વારા કરાયેલી સેવા હું પોતે સ્વીકારીશ, પછી તો એમ જ કહેતે કે જે કોઈ પાણ મંત્રનું ઉચ્ચારણ કરશે તેનાં દોષો દૂર થઈ હું સેવા સ્વીકારીશ, પાણ એમ કહ્યું નથી. અતઃ દોષનિવૃત્તિ પાણ શ્રીમહાપ્રભુના મુખે ઉચ્ચારણથી જ છે અને પ્રભુ દ્વારા સેવાની સ્વીકૃતિ એ પાણ શ્રીમહાપ્રભુના માધ્યમ થકી જ છે, તેથી આ સામર્થ્ય પાણ શ્રીમહાપ્રભુનું જ છે.

પુષ્ટિ પુરુષોત્તમની પુષ્ટિ ભાવે સેવા કરાતાં પુષ્ટિભાવ પ્રવૃદ્ધ બની દૈવીજીવને પુષ્ટિફલಾನુભવ થવા લાગે છે. પુષ્ટિ પુરુષોત્તમની મર્યાદાભાવે સેવા કરાતાં અથવા તો મર્યાદા પુરુષોત્તમની મર્યાદાભાવે સેવા કરાતાં અથવા તો મર્યાદા પુરુષોત્તમની પુષ્ટિભાવે સેવા કરાતાં તેને પુષ્ટિ ફલಾನુભવ નહીં પાણ મિશ્રફલ યા મર્યાદા ઉપલબ્ધિ થાય છે. અતઃ નિજસૃષ્ટિના કે બીજા દૈવીજીવોને પરમ લાભ ત્યારે જ થાય કે જ્યારે સેવ્યરૂપમાં પુષ્ટિપુરુષોત્તમ બિરાજમાન હોય. કૃષ્ણરૂપ એ

મૂલરૂપ હોવાથી કૃષ્ણરૂપની સેવા કરવી તેમ વિધાન છે પરંતુ સાદૃશ્યથી અવતાર અને અવતારી એવા ભેદ હોવાથી અવતારી એ પૂર્ણ પુરુષોત્તમ છે અને અવતાર એ વાસુદેવ રૂપ છે. તેથી જ ગોપાલમંત્રાદિના સેવનમાં વાસુદેવ વ્યૂહ સેવન પ્રાપ્ત થાય છે તેમ શ્રીપ્રભુચરણે ભક્તિહંસમાં પ્રતિપાદન કર્યું છે. માત્ર મંત્રબલે જ્યારે કૃષ્ણરૂપની પ્રતિષ્ઠા કરવામાં આવે છે ત્યારે તેમાં વાસુદેવ વ્યૂહની જ સ્થિતિ થાય છે કારણ કે પુરુષોત્તમ મંત્રબલને આધીન નથી હોતા. અતઃ પુષ્ટિપુરુષોત્તમ પરમાનન્દપરબ્રહ્મની સેવ્યરૂપમાં ત્યારે જ સ્થિતિ શક્ય છે કે યદિ પ્રભુ સ્વયં પોતાના પ્રમેયબલે સેવ્યમૂર્તિમાં બિરાજે તો પૂર્ણ પુષ્ટિભાવવાળા મહાનુભાવો કૃપા કરીને પોતાના હૃદયના ભાવસ્વરૂપે ભગવાનને પોતાના પ્રેમબલે તેમાં બિરાજાવે, આ બીજા પ્રકારમાં યા તો પુષ્ટિમાર્ગના પરમગુરુ એવા શ્રીપ્રજ્ઞભક્તો-શ્રીસ્વામિનીઓ અથવા તો રાસલીલૈકતાત્પર્ય શ્રીસ્વામિની ભાવસ્વરૂપ પુષ્ટિમાર્ગાર્થ શ્રીવલ્લભાચાર્યચરણનો જ સમાવેશ થઈ શકે છે. શ્રીવલ્લભ-વિઠ્ઠલ વચ્ચે અભેદ બુદ્ધિ એ જ માત્ર એક નામનો ઉલ્લેખ છે. કારણ કે સેવામાં મુખ્ય એવો વાત્સલ્યભાવ શ્રીયશોદાજી કરતાં પાણ ઉત્કૃષ્ટ શ્રીવિઠ્ઠલેશચરણનો ‘ભોગશ્રંગાર મૈયા સુન મોડે શ્રીબિઠ્ઠલનાથકે હાથ કો ભાવે’ વગેરે કીર્તન સાહિત્યમાં કહેવાયો છે. અતઃ આ માર્ગમાં શ્રીમહાપ્રભુના હૃદયભાવસ્વરૂપ ભાવાત્મા ભગવાન સર્વદા સેવ્ય છે અને તેઓ અનુગ્રહપૂર્વક પોતાના સેવકોને અદેયદાનદક્ષતાથી તે પધરાવી આપે ત્યારે જ રસાત્મા પુષ્ટિપુરુષોત્તમ સેવકો વડે સેવ્ય બને છે, જો તેમ ન થાય તો પ્રવાહમાં વહી રહેલા તિરોભૂત પુષ્ટિભાવવાળા દૈવીજીવો માટે પુષ્ટિપુરુષોત્તમની સેવા કરી ભાવ પ્રવૃદ્ધ કરવો શક્ય ન બને. સર્વનિર્ણય નિબન્ધમાં ‘તદભાવે સ્વયં વાઽપિ મૂર્તિ કૃત્વા હરૌ ક્વચિત્ । પરિચર્યા સદા કુર્યાત્ તદ્રૂપં તત્ર ચ સ્થિતમ્’ (સ.નિ.નિબન્ધ) અહીં કેટલાક લોકો ભ્રાન્તિવશ ભગવત્સ્વરૂપ પ્રતિષ્ઠા કરી ભગવત્સેવા કરવી એમ શ્રીઆચાર્યવિધાન છે તેમ માને છે, પરંતુ તેમ માનવું બરાબર નથી. કારણ કે પોતાની યોગ્યતાને વિચારવામાં આવે તો પુરુષોત્તમની તો વાત દૂર રહી વાસુદેવ વ્યૂહ સ્વરૂપને પાણ સ્થિત કરી શકીએ તેટલી પાણ યોગ્યતા આપણા સર્વમાં નથી, તો પછી પુરુષોત્તમ સ્વરૂપને પોતાના ભાવે પધરાવવાની

તો વાત જ ક્યાં છે ? તેથી જ તો શ્રીપ્રભુચરણ પુરુષોત્તમ પ્રતિષ્ઠાપ્રકારમાં પશ્ચાદ્વર્તી વલ્લભવંશજેને માટે પાણ પોતાના ભાવે નહીં અપિતુ શ્રીઆચાર્યચરણનાં ધ્યાન વડે શ્રીઆચાર્યચરણ હૃદયમાં બિરાજી આ સર્વ કંઈ કરી રહ્યા છે તેવો ભાવ રાખી પુરુષોત્તમાવિર્ભાવની માર્ગીય વિધિ કરવાનું આદેશ છે. અતઃ નિબન્ધસ્થ વાક્યમાં **‘તદભાવે’** અર્થાત્ તેવા ગુરુની પ્રત્યક્ષસ્થિતિના અભાવમાં કોઈક કાલવિશેષ યા દેશવિશેષમાં પરિસ્થિતિ બનતાં કોઈ પાણ સ્થિતિમાં ભગવત્સેવા રહિત જીવનનો નિર્વાહ એ કોઈ પાણ રીતે પુષ્ટિમાર્ગીયો માટે હિતાવહ ન હોવાથી સ્વયં એટલે પોતે જ શ્રીઆચાર્યચરણનું હૃદયમાં ધ્યાન કરી શ્રીઆચાર્ય-હૃદયભાવને જ મૂર્તિમાં પધરાવવા એમ અર્થ થાય છે. આ પ્રકારે પુષ્ટિજીવોને સેવાર્થ ભગવત્સ્વરૂપ પધરાવવું તે પાણ શ્રીઆચાર્યચરણનું જ સામર્થ્ય છે.

વાણી અને કૃતિ દ્વારા સેવાનો ઉપદેશ એ ગુરુત્વનું લક્ષણ છે જે ને શ્રીઆચાર્યચરણ પોતે જ સર્વનિર્ણય નિબન્ધમાં **‘કૃષ્ણસેવાપરં વીક્ષ્ય દમ્ભાદિરહિતં નરમ્ । શ્રીભાગવતતત્ત્વજ્ઞં ભજેજ્ઞિજ્ઞાસુરાદરાત્’** (સ. નિ. નિબન્ધ) થી જાણાવ્યું છે. કૃષ્ણ સેવા પરાયાણતા વડે કૃતિથી અને શ્રીભાગવતતત્ત્વને જાણીને વાણીથી અને તે બન્ને પાછા દંભથી નહીં પાણ પરમ પ્રેમપૂર્વકના હોય ત્યારે તેવો કરાયેલો ઉપદેશ શિષ્યના હૃદયમાં અલૌકિક ભાવોનું સ્થાપન કરવા સક્ષમ બને છે. આની વિશેષ વિગત જલભેદગ્રન્થથી વક્તાનાં લક્ષણ દ્વારા જાણવા મળે છે. ઉપદેશક પોતાના અન્તઃસ્થ ભાવોને ઉપદેશ વડે ઉપદેશ્યમાં સ્થાપે છે, ઉપદેશની વાણી-કૃતિ ઉપદેશ્યમાં ભગવદ્ભાવ સ્થાપવામાં સક્ષમ બને છે. તેથી જ શ્રીપ્રભુચરણ સર્વોત્તમસ્તોત્રમાં **‘જનશિક્ષાકૃતે કૃષ્ણભક્તિકૃત્’** **‘શ્રીકૃષ્ણજ્ઞાનદઃ’** **‘ગુરુઃ’** એમ નામ આલેખે છે. અતઃ કૃષ્ણ સેવાનો દૈવીજીવોમાં ઉપદેશ એ પાણ શ્રીઆચાર્યચરણનું જ સામર્થ્ય છે. તેવી જ રીતે ભગવત્સેવામાં સુદૃઢ સર્વથી અધિક સ્નેહનું પ્રાધાન્ય છે અને શ્રીપ્રભુમાં તેવો સ્નેહ ત્યારે જ સંભવે છે કે જ્યારે **‘ત્વત્સુન્દરસ્મિતનિરીક્ષણતીવ્રકામતપ્તાત્મનામ્’** એ રાસપંચાધ્યાયીમાં શ્રીગોપિકાઓ દ્વારા કહેવાયેલ વાક્ય અનુસાર ભગવાન પોતે

જ ભક્તહૃદયમાં સ્નેહોત્પાદક પોતાના સ્વરૂપનો અનુભવ કરાવે. જેમ દશમ સ્કન્ધ બાળલીલાના પ્રસંગમાં ભગવાન પોતે જ પોતાની એવી લીલાઓ અને લીલાઓમાં પોતાનું એવું સ્વરૂપ પ્રકટ કરીને સર્વ વ્રજભક્તોનાં મનને પોતાનામાં ખેંચતા હતા, તેમ સેવ્ય સ્વરૂપના વિવિધ ભાવાત્મક અનુભવો થકી જ સેવામાં પ્રવૃત્તનું મન શ્રીપ્રભુમાં વધુ દૃઢતાથી સ્થિર થાય છે. આ સિદ્ધિ તો શ્રીપ્રભુ અતિશય અનુગ્રહવાળા થઈ દાન કરે ત્યારે જ શક્ય છે, પરંતુ જે વૈષ્ણવો શ્રીમહાપ્રભુમાં દૃઢતાથી શ્રદ્ધા-પ્રીતિ રાખી આપશ્રીની આજ્ઞા અનુસાર જ્યારે સેવા પરાયાણ થાય છે ત્યારે દૈવીજીવોના ઉદ્ધાર અર્થે જ પ્રગટ થયેલા એવા શ્રીઆચાર્યચરણ નિજસેવકો પર કૃપા વિચારી તેને સેવાનું પૂર્ણ અલૌકિક ફલ પ્રાપ્ત થાય તે માટે તેને ભગવત્સ્વરૂપાનુભવ કરાવે છે. આ પ્રકારનો સ્વરૂપાનુભવ ૮૪-૨૫૨ વૈષ્ણવોના પ્રસંગોમાં ઢગલાબન્ધ જેવા મળે છે. એ પ્રસંગોમાં એમને જે સ્વરૂપાનુભવ થયો તે એમના ભક્તિના બલ પર નહીં, અપિતુ શ્રીઆચાર્યચરણની કૃપાના બલે જ થયો છે. કારણ કે એમને જે અનુભવો થવા માંડ્યા છે તે કેટલાક યા લાંબા સમય સુધી સેવા કર્યા પછીથી નહીં પરંતુ તેમને સેવાના આરંભકાળમાં જ સ્વરૂપાનુભવ થવા માંડ્યા હતા. તેમણે તો માત્ર ગુરુ આજ્ઞાનું પાલન કર્યું છે કે **‘જાઓ આ સ્વરૂપ તમારે માથે પધરાવી દીધું છે એની સારી રીતે સેવા કરો’** અતઃ આજે પાણ જે વૈષ્ણવો ગુરુવર્ય શ્રીમહાપ્રભુમાં દૃઢ નિષ્ઠા રાખી આપશ્રીએ ષોડશગ્રન્થાદિમાં જે પ્રકારે સેવા કરવાનું કહ્યું છે તે મુજબ એકમાત્ર સેવાનું જ જીવનમાં લક્ષ્ય રાખી ભગવત્સેવાપરાયાણ થાય તો તેને પાણ શ્રીઆચાર્યચરણના સામર્થ્યથી ભગવદ્નુભવો અવશ્ય થઈ શકે છે. આજે વર્ષો સેવા કરતાં પાણ ભગવદ્નુભવ ક્યારેય પાણ થતો નથી એનું કારણ છે શ્રીગુરુની આજ્ઞાની અવહેલના-અવગણના કરવી. અતઃ આ સામર્થ્ય પાણ શ્રીઆચાર્યચરણનું છે. જે વૈષ્ણવો પોતાનાં મનમાં શ્રીમહાપ્રભુએ કહેલ પ્રકારે જીવન નિર્વાહ કરવાનો દૃઢ સંકલ્પ મનમાં કરે અને એ દિશા તરફ પોતાનાં પગલાં આગળ ભરે તો તેના માર્ગમાં જે પાણ માનસિક દુર્બળતા, પરિસ્થિતિ, ભક્તિભાવનો અભાવ, ભગવત્સ્વરૂપનું અજ્ઞાન, ભગવત્સામર્થ્યમાં પૂર્ણ વિશ્વાસ ન હોવો, દેહાદિની અસમર્થતા, વ્યાવહારિક-પ્રાસંગિક બાધકો,

સેવામાં અસૌકર્યતા વગેરે બાધકો વૈષ્ણવોને માર્ગચ્યુત કરવાનો પ્રયત્ન કરે ત્યારે પોતાના નિજ આશ્રયના દાન વડે જ તેના સર્વ બાધકોને દૂર કરવાનું સામર્થ્ય શ્રીઆચાર્યચરાણું છે. આશ્રય તે જ કહેવાય જે આશ્રિતની સર્વ પ્રકારે રક્ષા કરી શકે. તેમજ સર્વ પ્રકારે રક્ષા પાણ ત્યારે જ સંભવ છે જ્યારે તે સર્વતંત્ર સ્વતંત્ર સર્વસમર્થ હોય. શ્રીમહાપ્રભુ વડે નિજસેવકોના પોષણ-રક્ષાણના ગુણને શ્રીપ્રભુચરાણ સર્વોત્તમસ્તોત્રમાં બે નામોથી નવાજે છે - **‘કૃપાદૃગ્વૃષ્ટિસંહૃદાસદાસીપ્રિયઃ’** **‘રોષદૃગ્પાતસંપ્લુષ્ટમક્તદ્વિટ્’** અતઃ વૈષ્ણવોએ ભગવત્સેવામાં પ્રવૃત્ત થતાં પોતાના અસામર્થ્યનો નહીં પાણ શ્રીઆચાર્યચરાણના સામર્થ્યનો ચિત્તમાં દઢતાથી વિચાર રાખી બહુ બધા લાંબા-ટૂંકા વિચારો નહીં કરીને, નિભશે કે કેમ ? થઈ શકશે કે કેમ ? ભવિષ્યમાં શું થશે ? વગેરે વિચારોને સ્થાન નહીં આપીને માત્ર શ્રીમહાપ્રભુની અલૌકિક વાણીને જ જીવનમાં સ્થાન આપી લૌકિકમાંથી ચિત્ત હટાવી અલૌકિકમાં ચિત્તને પરોવવા પ્રયત્નશીલ બનવું હિતાવહ છે. જ્યાં-ત્યાં જેમ-તેમ ભટકી ફાંફાં મારવાનું બંધ કરી વૈષ્ણવો જે પોતાના જીવનમાં નિશ્ચલભાવે ભગવત્સેવા પરાયાણતા અને શ્રીમહાપ્રભુની વાણીનું વાંચન, ચિન્તન, મનન કરવામાં જીવનનો સમય પસાર કરવાનું આરંભે તો તેવા પ્રયત્નના આરંભથી લઈને ફલદશા પર્યન્તમાં કોઈ પાણ બાધકો બાધા પહોંચાડી શકતા નથી, બલ્કે સ્વયં શ્રીપ્રભુ તેને એટલા બધા અનુકૂલ થઈને રહે છે કે જીવભાવે કરેલી તેની સેવાને પાણ અલૌકિક ભાવે સ્વીકારે છે. સેવામાં નિવેદન કરવામાં અનેક દોષોથી યુક્ત જીવથી દોષો થાય જ છે, નિવેદનમાં ભગવાનને અપેક્ષિત એવો સ્નેહ પાણ નથી હોતો તેમ છતાં પાણ શ્રીમહાપ્રભુની આડીથી વૈષ્ણવ દ્વારા નિવેદન કરાયેલું સર્વ સ્વીકારે છે અને અનુગ્રહપૂર્વક પ્રસાદ રૂપે આપે છે આ માત્ર શ્રીઆચાર્યચરાણના આશ્રય થકી જ છે. તેથી જ વૈષ્ણવોએ સેવામાં પોતાના ભાવનો અહંકાર નહીં રાખી શ્રીમહાપ્રભુએ કૃપા કરી આપેલા ભાવથી જ સર્વ થઈ રહ્યું છે તેમ વિચારવું.

આ રીતે શ્રીમહાપ્રભુ સર્વ સામર્થ્યથી યુક્ત છે. ત્યારબાદ **સર્વત્રજ**

અખિલ અર્થને કરનાર એમાં **સર્વત્ર** એટલે સર્વ સમયમાં અને સર્વસ્થળે. અખિલ એટલે ખિલ એટલે ભાગ-અંશ યા અપૂર્ણ અને જે કોઈ ભાગ-અંશ યા અપૂર્ણતારૂપ નથી એ અખિલ એવો જે અર્થ એ અખિલાર્થ કહેવાય. આવો અર્થ એ ભગવાન યા તો ભગવદ્ભાવ જ હોઈ શકે કે જે ભગવદ્રસાનુભવમાં સામર્થ્યરૂપ છે. અતઃ પૂર્વમાં જે સામર્થ્યનો વિચાર કર્યો તેથી શ્રીઆચાર્યચરાણ પોતાના સામર્થ્ય વડે જ દેવીજીવોમાં કોઈ પાણ સ્થળે ને કોઈ પાણ સમયે તે ભગવદ્ભાવનું દાન કરવા સક્ષમ છે. તેથી તેવું નથી કે શ્રીઆચાર્યચરાણ વૃન્દાવનાદિમાં જ યા તો કોઈ નિશ્ચિત ઉચિત સમયવિશેષમાં જ ભગવદ્ભાવનું દાન કરવા સમર્થ છે. સર્વોત્તમ સ્તોત્રસ્થ **‘સ્મૃતિમાત્રાર્તિનાશનઃ’** એ નામ મુજબ જેમ સ્મરણ માત્રથી જ સેવકોની સર્વ આર્તિઓ દૂર થાય છે તેમ શ્રીઆચાર્યચરાણના શરાણભાવ ધારણ માત્રથી જ સર્વત્ર કોઈ પાણ સમયે કે કોઈ પાણ સ્થળે ભગવદ્ભાવની ઉપલબ્ધિ થઈ શકે છે. તેથી જ વ્યવહારમાં જે ઘર સંસારની અહંતા-મમતાનું કેન્દ્ર છે તેને જ શ્રીઆચાર્યચરાણે સેવકો માટે ગોલોક બનાવી દીધું છે. નદી સમુદ્રમાં વિલીન થવા વહે અને સમુદ્રમાં મળે એ સ્વાભાવિક ઘટના છે પરંતુ સમુદ્ર પોતાની છોળોમાં આગળ વધી નદીના ઉપર છવાઈ જાય તે અદ્ભુત ઘટના છે, તેમ જીવની બ્રહ્મ પ્રતિ ગતિ થાય, પ્રવૃત્તિ થાય, પ્રયત્ન થાય, તે શાસ્ત્રીય પ્રમાણોથી પ્રમાણિત છે પરંતુ પરબ્રહ્મ પોતે જીવને પોતાના આનન્દ સમુદ્રમાં આપ્લાવિત કરે એ અદ્ભુત વાત છે. અતઃ શ્રીઆચાર્યચરાણનો આશ્રયભાવ ધારણ કરેલા વૈષ્ણવની ગતિ ભગવાન તરફ થાય તો છે પાણ તેનું સ્વરૂપ તેની પ્રાપ્તિના પ્રયત્ન રૂપ નથી પાણ ભગવાન જ પોતાના પ્રમેયબલે તેને સ્વીકારે, તેને ભક્તિનો અધિકાર આપે, તેને નિજભક્તિનું દાન કરે, તેની સેવામાં પોતાનું રસાત્મક સ્વરૂપ આવિર્ભૂત કરે, તેને પોતાનો સ્વરૂપાનુભવ કરાવે, તેમ કરી તેના ચિત્તમાં આસક્તિ અને વ્યસન ઉત્પન્ન કરે અને અન્તે ભક્તિનું જે પરમફલ છે તેનું દાન કરે, આ બધું જ સમગ્રતાથી સમુદ્રનો પ્રવાહ નદી ઉપર ધસી ગયેલા જેવું જોઈ શકાય છે. આશ્રયનું આ વિશુદ્ધ સ્વરૂપ શ્રીમહાપ્રભુના આશ્રય ભાવ માત્રથી વૈષ્ણવોને સિદ્ધ થાય છે. આ પ્રકારે જેમ શ્રીમહાપ્રભુ દાદશ સ્કન્ધ નિબંધમાં કૃષ્ણાશ્રયના પૂર્વ પ્રથમ ભાગવતાશ્રય કલિપ્રવાહ પ્રવાહિત

જીવોને સૂચવે છે અને તેના દ્વારા કૃષ્ણાશ્રયની સિદ્ધિ જાણાવે છે તેમ અત્ર આ આશ્રયલીલા નિરૂપક દસમા શ્લોકમાં પાણ કલિપ્રવાહ પતિત જીવોને કૃષ્ણાશ્રયની સિદ્ધિ અર્થે કૃષ્ણાશ્રયના પૂર્વ નિજચાર્યશ્રય સૂચવે છે અને તે દ્વારા વૈષ્ણવોની સર્વ સિદ્ધિ જાણાવે છે. તે અર્થમાં અત્ર શ્રીઆચાર્યચરણ કહે છે કે હું સર્વ પ્રકારના સામર્થ્ય સહિતનો છું અને સર્વત્ર જ અખિલ અર્થને કરનારો છું તેથી વૈષ્ણવોએ-સેવકોએ મારામાં પૂર્ણ વિશ્વાસ-નિષ્ઠા રાખી મારો આશ્રય કર્તવ્ય છે, મારા થકી તેને ભગવદાશ્રયની સિદ્ધિ નિશ્ચિત જ થશે.

જેમને શ્રીમહાપ્રભુનાં સ્વરૂપનો પરિચય નથી તેવા લોકો કેમ વિશ્વાસ કરશે કે શ્રીમહાપ્રભુ સર્વસામર્થ્ય સહિત સર્વત્ર અખિલાર્થ કરનારા છે ? તો તેના ઉત્તરમાં પાણ જે લોકો કૃષ્ણ સ્વરૂપે શ્રીઆચાર્યચરણમાં ભાવ કેળવી શક્યા નથી તેમ છતાં પાણ શ્રીઆચાર્યચરણ એક શ્રેષ્ઠ મહાપુરુષ છે અને તેમની વાણી સત્ય છે એટલી પાણ તેમને શ્રદ્ધા છે તે લોકો એ પાણ આ શ્લોકનો અર્થ આ રીતે ગ્રહણ કરી શકાય છે કે ભગવાને જ નિર્દેવીજીવોના ઉદ્ધારણને અર્થે ભૂતલ પર પ્રગટ થવાની શ્રીવલ્લભને આજ્ઞા કરી કે આપ ભૂતલ પર પધારી જીવોનો ઉદ્ધાર કરો અને એમને પુનઃ લીલામાં પ્રવેશાઓ. ત્યારે કોઈનામાં સામાન્ય બુદ્ધિ હોય તે પાણ અપંગને પહાડ ચડવાનું કહે નહીં અને નાના બાળક કે અતિવૃદ્ધને પાંચમાણની બોરી ઉઠાવાનું કહે નહીં. આ એને જ કહેવાય જેનામાં એ કાર્ય કરવાનું સામર્થ્ય હોય. ત્યારે શ્રીવલ્લભને દેવીજીવોના ઉદ્ધારની આજ્ઞા આપનારા ભગવાનને એટલા બુદ્ધિહીન ગણવાની જરૂર નથી કે સામર્થ્ય જોયા વિના જ તેમણે શ્રીમહાપ્રભુને આ મહાન અને દુઃસાધ્ય કાર્ય કરવાની આજ્ઞા કરી હશે. અતઃ શ્રીમહાપ્રભુમાં સામર્થ્ય તો છે જ, ઉપરાન્ત આ કાર્યમાં ભગવદાજ્ઞા થકી ભગવાનનું પાણ પૂરેપૂરું બળ સમ્મિલિત છે કારણ કે દેવીજીવોનો ઉદ્ધાર એ ભગવત્કાર્ય-ભગવદભિલષિત કાર્ય છે. આવી સ્થિતિમાં દેવીજીવોના વિશ્વાસાર્થ યદિ શ્રીમહાપ્રભુ એમ કહે કે તમારા ઉદ્ધાર માટેનું અને તે પાણ તેમને ફલપ્રાપ્તિ કરાવવા સુધીનું સર્વસામર્થ્ય મારામાં છે તો તેમાં ક્યાં અતિશયોક્તિ છે ? તેવી જ રીતે જે દેવી સમ્પદામાં જન્મેલા છે તેમનો પરમ અર્થ ભગવદ્ ભજન થકી જ સિદ્ધ થતો હોય છે અને તે ભજનમાં દેશ, કાલ

વગેરેમાં ઉત્પન્ન થનારા બાધકો બાધક ન બને અને તેઓ નિઃશંક ભગવદ્ ભજન કરી શકે અને તેમના વડે કરાયેલી ભક્તિ આધિદેવિકતા ને પામે તે માટે ભગવાને જ શ્રીમહાપ્રભુને બ્રહ્મસમ્બન્ધ મંત્રનું દાન આપી આજ્ઞા કરી કે આ મંત્ર આપ જેને પાણ આપશો તેના દેહ અને જીવ સમ્બન્ધે રહેલા સહજ, દેશજ, કાલજ, સંયોગજ, સ્પર્શજ જે પાણ ભક્તિમાં બાધક દોષ હશે તે દૂર થઈ તેની સેવાભક્તિને હું સ્વીકારીશ. આમ દેવીજીવોનો પરમ અર્થ પાણ શ્રીભગવાને શ્રીમહાપ્રભુમાં પધરાવ્યો હોવાથી પુણ્યદેહ, પુણ્યદેશ કે પુણ્યકાલ વગેરેની અપેક્ષા વિના સર્વત્ર જ દેવી જીવોના અર્થને કરવા શ્રીમહાપ્રભુ સક્ષમ છે એમાં પાણ કોઈ અતિશયોક્તિ નથી.

અથવા તો આ બેથી પાણ નીચા અધિકારવાળા લોકોના અધિકાર પરત્વે શ્લોકાર્થ કરવામાં આવે ત્યારે પાણ ‘વિષજલાપ્યયાત્’ (ગોપીગીત-૩) અહીં કહ્યા મુજબ પોતાના ભક્તોનું સર્વ પ્રકારે રક્ષણ-પોષણ કરવામાં જે સર્વ પ્રકારે સમર્થ છે અને ભગવાનનું એ સામર્થ્ય દશમ સ્કન્ધમાં પૂર્વાર્ધમાં વ્રજભક્તોના અને ઉત્તરાર્ધમાં પાંડવાદિના પ્રસંગમાં સ્પષ્ટ અનુભવી શકાય છે તે ભગવાનની હૃદયમાં ભાવરૂપે નિત્યસ્થિતિ હોવાથી શ્રીમહાપ્રભુ સર્વસામર્થ્યસહિત છે અને તેથી કરીને સર્વત્ર વિશ્વમાં જે કંઈ પાણ અર્થ છે તે સર્વ ઐહિક-પારલૌકિક-અલૌકિક સર્વ અર્થને સર્વત્ર સર્વ દેશ-કાલાદિમાં શ્રીઆચાર્યચરણ કરનારા છે. અતઃ શ્રીઆચાર્યચરણનો આશ્રય કરીને રહેલા વૈષ્ણવોનું ઐહિક-પારલૌકિક કે અલૌકિક સર્વ કંઈ શ્રીમહાપ્રભુનાં ચરણરેણુના સમ્બન્ધથી જ સિદ્ધ થાય છે તેથી સર્વ સ્થિતિમાં અનન્યભાવે શ્રીઆચાર્યચરણનો આશ્રય કરીને રહેવું એમ અર્થ થાય છે.

આ પ્રકારે શ્રીમહાપ્રભુ અને શ્રીકૃષ્ણમાં અભેદબુદ્ધિએ આશ્રય કરીને રહેલા, શ્રીમહાપ્રભુએ દર્શાવ્યા પ્રકારે પોતાના ઉત્તમ, મધ્યમ, જઘન્ય અધિકારાનુસાર સર્વથા પ્રપન્ન થઈ રહેલા અને ભગવદાશ્રય સિવાયનાં ઈતર સર્વ સાધનોને ત્યાગેલા એવા જે શરણાગતો છે તેવા શરણાગતોનો સમુદ્ધાર એટલે સારી રીતે ઉદ્ધાર કરનારા શ્રીકૃષ્ણ છે. જેમ દશમ સ્કન્ધમાં સર્વથા પ્રપન્ન બની

માત્ર શરાણુમાર્ગમાં જ રહેલા એવા વ્રજભક્તોના પાંચમા અધ્યાયથી લઈને ફલ પ્રકરાણના અન્ત પર્યન્તમાં તેમના-તેમના અધિકારાનુસાર તેમને સુખ આપી ભગવાને ફલદાન કર્યું છે, અથવા તો તે ઉત્તમ, મધ્યમ, હીન અધિકારવાળાઓમાં પોતપોતાના અધિકારમાં જે શ્રેષ્ઠ હતા તે ત્રણે પ્રકારના ભક્તોને ભજનાનન્દાનુભવ રૂપ ફલનું દાન ભગવાને કર્યું છે જેનું નિરૂપણ ફલ પ્રકરાણના સાત અધ્યાયોમાં છે, તેમાં ઐશ્વર્ય નિરૂપક પ્રથમ અધ્યાયમાં મધ્યમાધિકારીઓના ફલદાનનું, પાંચમા ધર્મી નિરૂપક અધ્યાયમાં ઉત્તમાધિકારીઓના ફલદાનનું અને છઠ્ઠા વૈરાગ્ય નિરૂપક અધ્યાયમાં પ્રમાણ સહિતનાં ફલ નિરૂપણ વડે હીનાધિકારીઓના ફલદાનનું નિરૂપણ થયેલું છે. આમ જે શરાણુસ્થ ભક્તો છે તેમના શરાણુગતિ પ્રવેશથી લઈને ફલદાન પર્યન્તમાં પોષણ-રક્ષણ અને ઉપલબ્ધિ વડે સારી પેઠે ઉદ્ધાર કરનારા ભગવાન છે એમ જાણી શકાય છે. આ રીતે કૃષ્ણ પાણ શરાણુગતવત્સલ, નિઃસાધનોના ફલાત્મા, પરમ ફલરૂપ હોઈ સર્વથા પ્રપન્ન જીવ હોય અને તેની પ્રપન્નતા અને તેના સમુદ્ધારની વિજ્ઞાપના શ્રીઆચાર્યશ્રી કરતા હોય તો પછી તેના સમુદ્ધારમાં અંશમાત્ર પાણ ક્યાં સન્દેહ રહે છે ? નથી જ રહેતો. એમ આશ્રયમાં કોઈ પાણ પ્રકારનો સન્દેહ ન રહે અને નિઃસન્દેહ દૃઢ વિશ્વાસ પૂર્વક જીવ ભગવદાશ્રયને પ્રાપ્ત થાય તે માટે કહે છે ‘શરાણુમાં રહેલાઓનો સમુદ્ધાર કરવો જેનો સ્વભાવ છે તેવા કૃષ્ણની હું આ મારા શરાણુ રહેલા અને ભગવદ્ભક્તિને પામવાની ઈચ્છાવાળા દૈવી જીવોના સમુદ્ધાર અર્થે વિજ્ઞાપના કરું છું.’ જ્યારથી તેઓ શરાણુમાર્ગમાં આવ્યા ત્યારથી જ તેમનો ઉદ્ધાર તો થઈ જ ચૂક્યો છે પાણ તેમના સમુદ્ધાર અર્થે- ફલ પર્યન્તના ઉદ્ધાર અર્થે વિજ્ઞાપના કરું છું એમ અર્થ છે. અથવા તો મને એમ લાગે છે કે જેમ કોઈએ દૂધીનો હલવો ખાવાની ઈચ્છાથી કહ્યું હોય કે આજે દૂધીનો હલવો બનાવો અને તેમની ઈચ્છા-આદેશ અનુસાર સેવક, પુત્રી કે પત્ની દૂધીનો હલવો બનાવે અને બનાવી વાસાણમાં સાજી વિજ્ઞાપના કરે કે લો હવે આ તમે આરોગો, તેવી આ વિજ્ઞાપના છે. આ જીવોનો પ્રવાહમાંથી ઉદ્ધાર કરી પુનઃ લીલામાં સ્થિત કરવાની ભગવદાજ્ઞા થતાં તેમને પ્રવાહમાંથી બહાર કાઢી-પ્રવાહથી અલગ કરી તેમને ભગવદાજ્ઞા-ઈચ્છા અનુસાર પુષ્ટિ ભાવમાં સ્થાપી તેમને પ્રભુ

પાસે ઉપસ્થિત કરીને તેમના ફલસિદ્ધિરૂપ સમુદ્ધાર અર્થે આરોગો એવી વિજ્ઞાપના શ્રીમહાપ્રભુ શ્રીકૃષ્ણની કરે છે. પ્રાર્થભાવ એ જુદી વાત છે અને કોઈ વાતનું - વસ્તુનું જ્ઞાપન કરવું એ જુદી વાત છે, એમાં અહીં પ્રાર્થના નથી પાણ જ્ઞાપન કરવાનો ભાવ છે માટે કહ્યું કે વિજ્ઞાપના કરું છું. આ મુજબની જ વિજ્ઞાપનાનો ભાવ રાસપંચાધ્યાયીમાં ‘પુરુષભૂષણ દેહિ દાસ્યમ્’ પરની ટિપ્પણીમાં શ્રીવ્રજભક્તો તરફે શ્રીપ્રભુચરાણે જાણાવ્યો છે. સમુદ્ધારથી જ એમના શરાણુસ્થ ભાવની કે તેમની શરાણુમાં સ્થિતિની સાર્થકતા છે અને તેમના દૈવીજીવત્વની પાણ એમાં જ સાર્થકતા છે. આ જીવોને આ પ્રકાર સિવાયનું ઈતર કોઈ પાણ પ્રકારનું મોક્ષરૂપ ફલ પાણ ફલરૂપ ન હોઈ નિરર્થક છે, તેથી મારા શરાણુ રહેલા આ દૈવીજીવોને મોક્ષ વગેરે તુચ્છ ફલ મા થાઓ પાણ પરમફલોપલબ્ધિરૂપ સમુદ્ધાર થાઓ તે અર્થે આ વિજ્ઞાપના છે.



શ્લોક - અગિયારમો

કૃષ્ણાશ્રયમિદં સ્તોત્રં યઃ પઠેત્ કૃષ્ણસન્નિધૌ ।
તસ્યાશ્રયો ભવેત્ કૃષ્ણ ઇતિ શ્રીવલ્લભોઽબ્રવીત્ ॥ ૧૧ ॥

અન્વય :- યઃ ઇદં કૃષ્ણાશ્રયં સ્તોત્રં કૃષ્ણસન્નિધૌ પઠેત્, તસ્ય
આશ્રયઃ કૃષ્ણઃ ભવેત્ ઇતિ શ્રીવલ્લભઃ અબ્રવીત્ ।

અર્થ :- જે આ કૃષ્ણાશ્રય સ્તોત્રને કૃષ્ણની સન્નિધિમાં (કૃષ્ણ આગળ)
ભાગે (બોલે યા પાઠ કરે) તેનો આશ્રય કૃષ્ણ થાય એમ શ્રીવલ્લભ (હું પોતે) કહે
છે ॥ ૧૧ ॥

સ્તોત્ર વિવરણ :- દશમા શ્લોકમાં ભક્તિમાર્ગીય મોક્ષ પુરુષાર્થ ભગવત્
સેવાની યોગ્યતાનું સંપાદન એને અર્થે અન્યાન્ય ઉદ્યમ નહીં કરી માત્ર કૃષ્ણનો જ
આશ્રય કર્તવ્ય છે અને કૃષ્ણાશ્રયની સિદ્ધિ અર્થે શ્રીવલ્લભાચાર્યચરણનો તેમના
આદર-વિશ્વાસ સહ આશ્રય કરી તેઓશ્રીએ ઉપદેશોનાં વચનો અનુસાર આશ્રયભાવે
રહેવાથી પાણ આશ્રય સિદ્ધ થાય છે. તેમજ શ્રીઆચાર્યચરણનો આશ્રય એ
અન્યાશ્રય કેમ નથી એનો સારી પેઠે વિચાર કરીને હવે આ અગિયારમાં શ્લોકમાં
શ્રીકૃષ્ણ આગળ માત્ર આ કૃષ્ણાશ્રયસ્તોત્રના પાઠ માત્રથી પાણ કૃષ્ણાશ્રય સિદ્ધ
થાય છે તે જાણાવે છે :-

‘કૃષ્ણાશ્રયમિદં સ્તોત્રમ્’ અહીં સર્વ ટીકાકારો આ મુજબ જાણાવે છે :-

શ્રીરઘુનાથજી :- ‘કૃષ્ણાશ્રયમિતિ । કૃષ્ણ આશ્રીયતે યેન સ્તોત્રેણ
તત્કૃષ્ણાશ્રયં, કૃષ્ણ આશ્રયઃ પ્રતિપાદ્યોર્થો યસ્યેતિ વા ।’

જે સ્તોત્ર વડે કૃષ્ણ આશ્રય થાય છે તે કૃષ્ણાશ્રય સ્તોત્રને, અથવા તો
કૃષ્ણ જેનો આશ્રય એટલે કે પ્રતિપાદ્ય અર્થ છે તે કૃષ્ણાશ્રયસ્તોત્રને.

શ્રીકલ્યાણરાયજી :- ‘કૃષ્ણ આ સમન્તાત્ શ્રીયતે સેવ્યતેઽનેન,
કૃષ્ણ આશ્રયો યેન યસ્માદિતિ વેતિ કૃષ્ણાશ્રયમ્, ઇદમેવ કૃષ્ણાશ્રયં
યથાર્થનિરૂપકત્વાન્નાન્યત્ ।’ આના વડે (આ સ્તોત્ર વડે) કૃષ્ણ સર્વ પ્રકારે -
દરેક તરફથી સેવાય છે. (એ કૃષ્ણાશ્રય સ્તોત્રને), અથવા જેના વડે- જેથી કૃષ્ણ
આશ્રય થાય તે કૃષ્ણાશ્રય (સ્તોત્ર)ને. (શ્રીવલ્લભાચાર્ય વિરચિત) આ જ સ્તોત્ર
યથાર્થમાં કૃષ્ણાશ્રય નિરૂપણ કરનાર હોવાથી (આના પાઠથી જ આશ્રય સિદ્ધિ
થાય છે) આવા બીજા (બીજા દ્વારા રચિત) સ્તોત્રના પાઠથી આશ્રય સિદ્ધિ થતી
નથી (તેથી મૂલમાં કૃષ્ણાશ્રય પદની સાથે ઈદમ્ પદ યોજ્યું છે).

શ્રીદ્વારિકેશ્વરજી :- ‘કૃષ્ણ આશ્રયો ભવત્યસ્માદિતિ કૃષ્ણાશ્રય ઇતિ
સ્તોત્રસ્ય નામ ।’ આનાથી કૃષ્ણ આશ્રય થાય છે, કૃષ્ણાશ્રય એ સ્તોત્રનું નામ
(કહ્યું છે.)

શ્રીવ્રજરાજજી :- ‘કૃષ્ણ આશ્રીયતેઽનેનેતિ, કૃષ્ણ આશ્રયો વિષયો
યસ્યેતિ વા કૃષ્ણાશ્રયમ્ । આશ્રયપદસ્ય વિષયવાચકત્વં પ્રહ્લાદચરિત્રે
‘યત્તત્ર ગુરુણા પ્રોક્તં શુશ્રુવેઽનુપપાઠ ચ । ન સાધુ મનસા મેને
સ્વપરાસદ્ગ્રહાશ્રયમિ’તિ સપ્તમેઽન્યત્ર ચ પ્રસિદ્ધમ્ ।
એતદન્વર્થનામકમિદમુક્તં સ્તોત્રં’ આના વડે કૃષ્ણ આશ્રય થાય છે (સેવાય
છે) અથવા જેનો કૃષ્ણ આશ્રય = વિષય છે તે કૃષ્ણાશ્રયને. આશ્રય પદનું
વિષયવાચક પાણું પ્રહ્લાદચરિત્રમાં ‘યત્તત્ર ગુરુણા પ્રોક્તમ્’ એમાં (ભાગ. ૭-
૫-૩) સપ્તમ સ્કન્ધમાં અથવા અન્યત્ર (પાણ) પ્રસિદ્ધ છે. (આ ભાગવત
વાક્યમાં આશ્રય પદ જેમ આધાર અર્થને પ્રકાશે છે) તે મુજબ (આશ્રય) ના અર્થને
પ્રકાશનાર (કૃષ્ણ આશ્રય નામક આ સ્તોત્ર કહ્યું છે

વિવરણકાર :- ‘કૃષ્ણ આશ્રયો યસ્મિન્નિતિ તત્સ્વરૂપનિવેદનં
કૃતમ્ ।’ જેમાં કૃષ્ણ આશ્રય છે, એમ તે સ્વરૂપ નિવેદન કર્યું.

‘યઃ પઠેત્ કૃષ્ણ સન્નિધૌ । તસ્યાશ્રયો ભવેત્ કૃષ્ણઃ’ અહીં બધા ટીકાકારો આ મુજબ જણાવે છે.

શ્રીરઘુનાથજી :- ‘ઇદં યઃ કૃષ્ણસન્નિધૌ સમીપે સન્નિધિ પદાત્તદનન્યભક્તસમીપેઽપિ પઠનીયં સન્નિધેસ્તુલ્યત્વાત્ પઠેદધીયીત તસ્યાશ્રયાનભિજ્ઞસ્યાપિ સ્વયમેવ કૃષ્ણ આશ્રયો ભવેત્’

આ જે કૃષ્ણ સન્નિધિમાં એટલે સમીપમાં, સન્નિધિ પદ પ્રયોગથી અનન્યભાવે ભગવાનને ભજતા ભગવાનના ભક્તોનાં સમીપમાં પાણ (એમપાણ) ભાણવું, કૃષ્ણ સન્નિધિની ભક્તોમાં સમાનતા હોવાથી (ભક્તોના હૃદયમાં સતત ભગવાન બિરાજતા હોવાથી) ‘પઠેત્’ એટલે ભાણવું (બોલવું), (આમ કરવાથી) આશ્રય પદાર્થને નહીં જાણનાર એવા લોકોના પાણ પોતે જ ભગવાન કૃષ્ણ આશ્રય થાય છે.

શ્રીકલ્યાણરાયજી :- ‘કૃષ્ણસન્નિધૌ તન્નિમિત્તં વા, ઇદં યઃ પઠેત્ તસ્ય કૃષ્ણ આશ્રયો ભવેત્ । અત્ર હેતુહેતુમતોર્લિઙ્ગ્ ઇદમિતિ નાન્યપાઠેનેદં ફલં, સ્વરૂપાજ્ઞાનાત્’ કૃષ્ણ સન્નિધિમાં (આગળ) અથવા તેમાં નિમિત્તે, આ જે પઠન કરે તેનો કૃષ્ણ આશ્રય થાય. અહીં હેતુ-હેતુવાળાને લિઙ્ગ થાય એ નિયમે ‘ઇદમ્’ એમ કહેવાથી બીજા સ્તોત્રના પાઠથી આ ફલ થતું નથી, (આશ્રય) સ્વરૂપના અજ્ઞાનને કારણે.

શ્રીદ્વારિકેશ્વરજી :- ‘ફલાધિકારિણાં પાઠવિધિં ચાહ - સન્નિધૌ સેવ્યસ્ય ગુરોર્વા । ઉભયોરભાવે સ્મરણીયસ્ય વા । ધર્માદિષુ સર્વેષુ અસાધનતાનિશ્ચયઃ કૃતાર્થતાવિષયિણ્યુત્કટેચ્છા ચ પૂર્વાવધિઃ । અલ્પે બહુ ચ સાધ્યે ભગવાન્ સ્વતઃ સર્વસાધકો ભવતીત્યેવંરૂપ આશ્રયસિદ્ધિરુત્તરાવધિઃ । તાવદિદં પઠનીયમિતિ સિદ્ધમ્ । યઃ પઠેત્

કૃષ્ણસન્નિધૌ । ય એવ પઠેત્તત્તદ્ધર્માવિશાન્તઃકરણઃ અતથાભૂતો વા । તતઃ કિં સ્યાદત આહ તસ્યાશ્રયો ભવેત્ । ક ઇત્યાકાઙ્ગ્યાં કૃષ્ણ ઇતિ । કૃષ્ણઃ સદાનન્દઃ । તેન તદાશ્રિતાનાં વ્રજસ્થાનામિવ સર્વથા દુઃસ્વાત્યન્તાભાવઃ પરમાનન્દસમ્બન્ધશ્ચોક્તૌ ભવતઃ ।’

(આ) ફલના અધિકારીઓ અને એમની પાઠવિધિને કહે છે - સન્નિધિમાં એટલે પોતાના સેવ્ય પ્રભુની આગળ અથવા ગુરુ આગળ (પાઠ કરવો), બંનેના અભાવમાં સ્મરણીયની આગળ (પાઠ કરવો) (સ્મરણીય = સ્મરણ કરવા યોગ્ય વ્યક્તિ આગળ = જેનાં દર્શનથી અથવા જેના સમીપ રહેવાથી ભગવાનનું સ્મરણ થતું હોય તેવા સ્મરણીય લોકો આગળ પાઠ કરવો), ધર્મ વગેરે સર્વ (સાધનો) માં અસાધનતાનો નિશ્ચય થવો એ પૂર્વ અવધિ (સીમા) છે, થોડા કે ઘણાથી સાધ્ય (વિષયો)માં ભગવાન પોતે જ સર્વ સાધનારા થાય છે એ ઉત્તરાવધિ (સીમા) છે, ત્યાં પર્યન્ત આ સ્તોત્રનું પઠન કરવું એમ સિદ્ધ થાય છે. આશ્રયધર્મથી જેનું અંતઃકરણ આવિષ્ટ છે તેવો વ્યક્તિ યા જેનું અંતઃકરણ આશ્રયધર્મથી આવિષ્ટ નથી તેવો વ્યક્તિ જે પાણ આનું પઠન કરે, પઠન કરવાથી શું થાય ? ત્યાં કહે છે તેના (પઠન કરનારના) આશ્રય થાય, તે કોણ થાય તેવી આકાંક્ષામાં કહે છે કૃષ્ણ આશ્રય થાય, કૃષ્ણ એટલે સદાનન્દ, એના વડે પ્રજસ્થ લોકોની માફક જે ભગવાનના આશ્રિતો છે તેમને સર્વથા દુઃખોનો અત્યંત અભાવ અને પરમાનંદનો સંબંધ થાય છે એમ બે વાત કહી છે.

શ્રીવ્રજરાજજી :- ‘યઃ કૃષ્ણસન્નિધૌ ભગવન્નિકટે પઠેત્ તસ્ય કૃષ્ણ આશ્રયઃ સહાયો ભવેત્ । एवं च विवेकधैर्याश्रयोत्तरीतिकविवेका-देरभावे दैन्यपूर्वकमेवैतत्स्तोत्रार्थानुसन्धानपूर्वकं भगवत्सन्निधावेत-त्स्तोत्रपाठः ।’ જે કૃષ્ણસન્નિધિમાં એટલે કે ભગવાનના નિકટ પઠન કરે તેનો કૃષ્ણ આશ્રય એટલે સહાય થાય છે. તેમજ વિવેકધૈર્યાશ્રય ગ્રન્થમાં જણાવાયેલ વિવેક વગેરેનો અભાવ હોતાં દૈન્યપૂર્વક આ સ્તોત્રના અર્થના અનુસંધાનપૂર્વક

ભગવાનના સન્નિધિમાં આ સ્તોત્રનો પાઠ કરવો.

વિવરણકાર :- ‘કૃષ્ણસ્ય ભાવાત્મકસ્ય સન્નિધૌ સતિ પુષ્ટિમાર્ગીયસ્યોદ્ભૂતભાવાઙ્કુરસ્ય ભાવરૂપત્વેનાન્તસ્તત્સાન્નિધ્યં ભવતીતિ તથોક્તમ્ । તત્સાન્નિધ્યાર્થં વા પઠેત્તસ્યૈવાશ્રયો ભવેદિતિ । ય ઇતિ મદતિરિક્તોઽન્યોઽપિ સ્વીકૃત ઇત્યર્થઃ ।’ કૃષ્ણ એટલે ભાવાત્મક (ભગવાન)નું સન્નિધાન હોતાં ઉદ્ભવ પામેલ પુષ્ટિમાર્ગીય ભાવાંકુરની ભાવરૂપતા વડે કરીને (અને તે ભાવરૂપ ભગવાન હોવાથી તેમ જ ભાવ મનમાં-અંતરમાં રહેતો હોવાથી) અંતઃ સાન્નિધ્ય તેનું થાય છે તેથી કૃષ્ણ સન્નિધિમાં એમ કહ્યું છે (ભગવાનની ભાવરૂપે હૃદયમાં સ્થિતિ હોતાં-સન્નિધાનમાં એમ કહ્યું છે) અથવા તેવાં સાન્નિધ્યને અર્થે પઠન કરે તેના આશ્રય (ભગવાન) થાય છે. ‘યઃ’ એમ કહ્યું છે તેથી મારાથી (શ્રીવલ્લભથી) અતિરિક્ત બીજે કોઈ વૈષ્ણવ પાણ આ રીતમાં સ્વીકૃત છે.

‘શ્રીવલ્લભોઽબ્રવીત્’ અહીં સર્વ ટીકાકારો આ મુજબ લખે છે :-

શ્રીરઘુનાથજી :- ‘કથમિદમતિદુર્લભમેતાવન્માત્રેણ ભવેદિતિ નાશઙ્કનીયં, યતઃ કારણાત્ ઇતિ શ્રીવલ્લભોઽબ્રવીત્ । ઇતિ ઇમમર્થં શ્રીવલ્લભ આચાર્યવર્યોઽબ્રવીદુક્તવાનતઃ કિમાશ્ચર્યમ્ । અત્રાચાર્યવચનાનાં વસ્તુશક્તિરેવ પ્રયોજિકા, યતસ્તદ્વચનૈઃ પ્રેરિતો ભગવાંસ્તદાશ્રયો ભવતિ ન તુ તત્કૃતમણ્વપિ સાધનમપેક્ષતે ।’ અતિદુર્લભ એવું ફલ આટલા જ માત્રથી (કૃષ્ણ સન્નિધિમાં સ્તોત્ર પઠન માત્રથી) કેમ કરી થાય તેવી શંકા કરવી નહીં, કારણ કે આ મુજબ શ્રીવલ્લભ કહે છે. આ પ્રમાણે આ અર્થને શ્રીવલ્લભ આચાર્યવર્ય કહેવાવાળા છે (તેથી પછી) તેમાં શું આશ્ચર્ય છે ? અહીં આચાર્ય વચનોની વસ્તુશક્તિ જ પ્રયોજિકા છે, જેથી તેઓશ્રીનાં વચનો વડે પ્રેરિત ભગવાન તે જીવના આશ્રય થાય છે, (આ સ્તોત્ર પઠન સિવાયના) તેના દ્વારા કરાયેલા બીજા કોઈ પાણ અણુ માત્ર સાધનની પાણ ભગવાન (પોતે

તેનાં આશ્રય થવામાં) અપેક્ષા કરતા નથી.

શ્રીકલ્યાણરાયજી :- ‘નન્વલ્પાયાસાદેતસ્તોત્રપાઠમાત્રેણ કથમેતત્ફલં સ્યાદિત્યાશઙ્ક્યાહુઃ - શ્રીવલ્લભ ઇતિ । ઇદમબ્રવીત્-અવદત્ । સ્વસ્ય ભગવત્સ્વરૂપાભિજ્ઞત્વાદ્ ભગવતા સર્વોદ્ધારાર્થં પ્રકટિતત્વાદુદ્ધારકસ્વરૂપત્વાચ્ચ નાત્રાપ્રામાણ્યશઙ્કા, નહિ ભગવાન્ સત્યવાક્ સ્વવાચમન્યથા કરોતિ । યત્ર પ્રસન્નાન્નારદકૃતં ‘તત્તથા સાધયિષ્યામિ યદ્ ગીતં તન્મહાત્મને’તિ સદનુગ્રહો ભગવાન્ સ્વકૃતમિવ મન્યમાનઃ પુરુષોત્તમઃ સ્વયં તત્ર ગત્વા નલકૂબરમણિગ્રીવોદ્ધારં કૃતવાન્ તત્ર સ્વયં સર્વાર્થં પ્રકટિતસ્ય સ્વસ્વરૂપસ્ય કૃતૌ વચને વા કિં કિં ન કરિષ્યતીતિ તત્કૃપાયાં સર્વં ભવતીતિ સર્વમનવદ્યમ્ ।’ અલ્પ આયાસથી આ સ્તોત્ર પાઠ માત્ર વડે કેમ કરીને આ ફલ થાય ? એમ શંકા કરીને કહે છે - શ્રીવલ્લભ આ ‘અબ્રવીત્’ એટલે બોલ્યા (શ્રીકલ્યાણરાયજી ‘ઇદમ્’ પદને ‘કૃષ્ણાશ્રયમ્’ ઉપરાંત ‘અબ્રવીત્’ પદસાથે પાણ સાંકળે છે.) પોતે (શ્રીવલ્લભ) ભગવત્સ્વરૂપને સારી રીતે જાણનારા હોવાથી અને સર્વ (દૈવીજીવોના) ઉદ્ધાર અર્થે ભગવાન (ની આજ્ઞા) વડે પ્રકટ થયેલા હોવાથી પોતાનું ઉદ્ધાર કરનારું સ્વરૂપ હોવાથી તેમનાં વચનમાં અપ્રમાણની કોઈ શંકા જ રહેતી નથી. સત્ય વચન ભગવાન પોતાના ઉચ્ચારાયેલાં વચનને અન્યથા કરતા નથી. ‘તત્તથા સાધયિષ્યામિ’ (ભાગ. ૧૦-૧૦-૨૫) અહીં પ્રસંગોપાત્ત નારદદ્વારા કરાયેલાને સત્પુરુષો પર અનુગ્રહ કરનારા ભગવાન પુરુષોત્તમ (તેને પાણ) પોતાના દ્વારા જાણે કે કરાયું હોય તેમ માનવાવાળા થયા અને પોતે ત્યાં જઈ નલકૂબર-મણિગ્રીવનો ઉદ્ધાર કરવાવાળા થયા, (એમ હોતાં) ત્યાં સર્વ (દૈવી જીવો)ને અર્થે પોતાનાં જ સ્વરૂપ (એવા શ્રીવલ્લભ)નાં વચનમાં કે કૃતિમાં શું-શું નહીં કરશે ? (અધું જ કરશે જ) તેથી તેમની શ્રીવલ્લભની કૃપા થતાં અધું જ (ફલ) થાય છે (તેથી અહીં માત્ર

પાઠથી ફલ થાય છે તેમ કહેવું) અહીં બધું જ યથાયોગ્ય છે.

શ્રીદ્વારિકેશ્વરજી :- ‘નન્વત્ર કિં પ્રમાણમેતત્સ્તોત્રપાઠમાત્રેણૈવ સ તથા ભવેત્ શ્રીવલ્લભ ઇતિ । યથા શ્રિયા વલ્લભો ભગવાંસ્તથાયમપીતિ ભગવદ્વાક્યમિવાસ્યાપિ વાક્યં વેદાત્મકમિતિ મૂર્ધ્નિ ધૃત્વા તથૈવ કર્તવ્યમિત્યર્થઃ । કિંચ ભગવદ્ધર્મણાં સ્વરૂપં તદ્ધર્મનિરતા એવ જાનન્તીતિ તદુક્તૌ ન વિપ્રતિપન્નૈઃ કૈરપિ ભાવ્યમિતિ દિક્ ।’

આ સ્તોત્રના પાઠ માત્ર વડે કૃષ્ણ આશ્રય થાય તેમાં શું પ્રમાણ છે ? તો કહે છે શ્રીવલ્લભ (આમાં પ્રમાણ). જેમ ભગવાન શ્રી વડે વલ્લભ છે તેમ આ પાણ તેમજ છે તેથી ભગવદ્ વાક્યની માફક આપનાં (શ્રીવલ્લભનાં) વાક્ય પાણ વેદાત્મક છે અતઃ તેમનાં વચનો મસ્તકે ધારણ કરી તે વચનો અનુસાર જ કર્તવ્ય છે એમ અત્ર અર્થ છે. વળી, જે ભગવદ્ધર્મમાં નિરત હોય તે જ ભગવદ્ધર્મોનાં સ્વરૂપને જાણે છે તેથી શ્રીઆચાર્યચરણની ઉક્તિમાં કોઈ પાણ મતવિરોધી લોકોએ કંઈ પાણ (અન્યથા) વિચારવા જેવું નથી.

શ્રીપ્રજ્ઞરાજજી :- ‘ઈતીમમર્થ શ્રીવલ્લભોઽબ્રવીદુક્તવાનિતિ । । તત્રાપ્યનધિકારે શ્રીમદાચાર્યચરણવિશ્વાસપૂર્વકં ભગવત્સન્નિધૌ પાઠ ઇતિ સાધનદ્વયં માનસવાચનિક-કેવલવાચનિક - શરણાગતિરૂપં નિર્દિષ્ટમ્ ।’

આ અર્થને શ્રીવલ્લભ કહેવાવાળા છે. (વિવેકધૈર્યાશ્રયોક્ત રીતિ પ્રમાણે વિવેકાદિનો અભાવ હોતાં દૈન્ય પૂર્વક આ સ્તોત્રના અર્થના અનુસંધાનપૂર્વક ભગવત્સાન્નિધ્યમાં પાઠ કરવાનો પોતાનો અનધિકાર હોતાં-સ્તોત્રના અર્થના અનુસંધાનપૂર્વક પાઠ કરવો શક્ય ન હોતાં શ્રીમદ્ આચાર્યચરણમાં વિશ્વાસ રાખી ભગવાનનાં સાન્નિધ્યમાં (અર્થના અનુસંધાન વિના પાણ માત્ર વાચનિક રૂપમાં) પાઠ કરે (તો પાણ તેના આશ્રય ભગવાન થાય) એમ શરણાગતિરૂપ બે પ્રકારનાં

સાધનો (૧) મનસહિત વાચનિક અને (૨) મન વિના કેવલ વાચનિક એમ બે સાધનો અત્ર નિર્દેશ્યાં છે.

વિવરણકાર :- ‘નન્વેવં વિજ્ઞાપનેઽપિ ભગવતા તત્ત્રોરરીકૃતં ચેત્તદા કથં ફલસિદ્ધિસ્તત્રાહુઃ શ્રીવલ્લભોઽબ્રવીદિતિ । ઇતીતિ પૂર્વોક્તં વિજ્ઞાપનં શ્રીવલ્લભઃ સાક્ષાદ્ગોપીશોઽબ્રવીત્ અઙ્ગીકૃત્યાજ્ઞપ્રવાનિત્યર્થઃ । અથવા શ્રીવલ્લભઃ સ્વયમેવ શ્રીરૂપાણાં સ્વામિનીનાં વલ્લભઃ પરમવાત્સલ્યાસ્પદીભૂતઃ । અત એવ તાઃ સ્વરહસ્યં સર્વં કથયન્તીતિ તાસાં ગુરુત્વં નિરૂપિતં સંન્યાસનિર્ણયે । અતિપ્રિયાય ગુરુઃ સ્વરહસ્યં કથયતીત્યુક્તત્વાત્ । એવં સતિ તદ્વલ્લભત્વેન પ્રભોરપિ પરમપ્રેમાસ્પદીભૂત ઇતિ તદુક્તં સર્વમઙ્ગીકૃતં ભગવતેતિ જ્ઞાપિતમ્ । અત એવ યતોઽઙ્ગીકૃતમિતિ હેતોરબ્રવીદિત્યાહ, ફલમિત્યર્થઃ । કિંચ, તદ્વલ્લભત્વેન ભગવદુક્તાઙ્ગીકારઃ સ્વતઃ સિદ્ધ એવેતિ ન પુનસ્તદુક્તિઃ કણ્ઠોક્તા । અનેન ફલે સર્વથાપિ નિઃસન્દિગ્ધત્વં નિરૂપિતમિતિ સર્વમવદાતમ્ ।’ (પૂર્વશ્લોકમાં કહ્યા મુજબ) વિજ્ઞાપન કર્યા છતાં પાણ જે ભગવાન તેનો સ્વીકાર ન કરે ત્યારે કેવી રીતે ફલસિદ્ધિ થાય ? ત્યાં કહે છે - શ્રીવલ્લભ કહેવાવાળા છે. ‘ઈતિ’ એમ કહ્યું છે ત્યાં પૂર્વ (શ્લોકમાં) કહેલ વિજ્ઞાપન શ્રીવલ્લભ સાક્ષાદ્ગોપીશ ‘અબ્રવીત્’ અંગીકૃતિ આજ્ઞાપવાળા છે (દૈવીજીવોને મારી પાસે નિવેદિત કરો એવી ભગવાનની શ્રીવલ્લભને આજ્ઞા થયેલી હોવાથી શ્રીવલ્લભની આજ્ઞા મુજબ દૈવી જીવો શરણે જઈ સ્તોત્ર પઠન કરે અને તેમાં શ્રીવલ્લભની વિજ્ઞાપનાનું ઉચ્ચારણ કરે તો ભગવાન સ્વીકારશે કે કેમ તેવી શંકા જ રહેતી નથી). અથવા શ્રીવલ્લભ સ્વયમ્ જ શ્રીરૂપ સ્વામિનીઓના પ્રિય-તેમના પરમ વાત્સલ્યાસ્પદ થયેલા છે. તેથી જ તે સ્વામિનીઓ પોતાનું સર્વ રહસ્ય (તેમની આગળ) કહે છે તેથી તેમનું (સ્વામિનીઓનું) ગુરુપાણું સંન્યાસનિર્ણયગ્રન્થમાં નિરૂપિત થયું છે. ગુરુ પોતાનું રહસ્ય અતિપ્રિયો આગળ કહે છે તેમ કહેવાયેલું હોવાથી. આમ હોતાં

શ્રીઆચાર્યચરાણ સ્વામિનીઓના પ્રિય હોવાથી શ્રીપ્રભુના પાણ પરમ પ્રેમાસ્પદ થયેલા છે તેથી શ્રીવલ્લભનું કહેલું સર્વ ભગવાન વડે અંગીકાર કરાયેલું છે એમ જાણાવ્યું છે. જે કારણથી અંગીકાર કરાયેલું છે તે હેતુથી (ભગવાન આશ્રય થાય તે) ફલ કહે છે. વળી શ્રીઆચાર્યચરાણ ભગવાનને પ્રિય હોવાથી ભગવદ્વક્ત અંગીકાર સ્વતઃ સિદ્ધ જ છે તેથી કંઠતઃ તેની પુનઃ ઉક્તિ કહી નથી. આના વડે ફલમાં સર્વથા જ નિઃસંદિગ્ધપણું છે એમ નિરૂપિત થયું છે જે સર્વ અતિ સુંદર છે.

‘સર્વમાર્ગેષુ નષ્ટેષુ’ થી આરંભી **‘કૃષ્ણં વિજ્ઞાપયામ્યહમ્’** પર્યન્તમાં દશ શ્લોકો પૈકી પ્રથમથી લઈને નવ શ્લોકોમાં કૃષ્ણ જ મારી ગતિ હો એ પ્રકારે સ્તવન કરી દશમામાં વિજ્ઞાપના પ્રકારે સ્તવન કરીને દશધા આશ્રયનું નિરૂપણ કર્યું. આ દશ શ્લોકોમાં કાલ, દેશ, દ્રવ્ય, કર્તા, મંત્ર, કર્મ, ધર્મ, અર્થ, કામ, મોક્ષ એ પુષ્ટિમાર્ગમાં ભગવાન જ છે અથવા તો ભગવાન થકી જ છે તેથી જીવે તે-તે સાધનોનો આશ્રય નહીં રાખી કૃષ્ણનો જ આશ્રય કર્તવ્ય છે એમ નિર્ધારણ કરવામાં આવ્યું. ભગવાન પરબ્રહ્મ રસ-આનન્દ છે એમ તૈત્તિરીય ઉપનિષદની શ્રુતિ કહે છે અને તે પરમાત્મા માનસીન છે એમ તૈત્તિરીય આરણ્યકસ્થ સુવાર્ણધર્મનિવાક્રમાં જાણાવ્યું છે. **‘મનસિ ભવઃ માનસીનઃ’** એ વ્યુત્પત્તિ અનુસાર ભક્તના મનમાં ઉદ્ભવ થનાર રસરૂપ પરબ્રહ્મને જ માનસીન કહ્યા છે. આ રસરૂપ ભગવાનને જ ઇન્દ્રોગ્યમાં વિગાઢભાવ રૂપ ભગવાન ભૂમા ભક્તોમાં પ્રતિષ્ઠિત છે એમ કહ્યું છે તથા સુવાર્ણધર્મનિવાક્રમાં માનસીન રસરૂપ ભગવાનને માટે **‘દશધા ચરન્તમ્’** દશવિધલીલાના કર્તા તરીકે કહેવાયું છે અતઃ દશવિધલીલાના આશ્રય ભગવાન હોવાથી આશ્રય સ્વરૂપ પાણ દશ પ્રકારનું થાય છે. આ દશવિધ લીલા એ વાત્સાલ્યનોક્ત અથવા ભરતમુનિ દ્વારા કહેવાયેલ રસની દશ અવસ્થા વિશેષ છે જેને આપણે પૂર્વપીઠિકા માં વિચારી ગયા છીએ અતઃ તન્નિરૂપક આ દશ શ્લોકો વડે સ્તવન કરવામાં આવ્યું છે. રસની આ દશધા દશ અવસ્થા વિશેષને માટે જ શ્રીપ્રભુચરાણ લખે છે - **‘દશધા રસરૂપઃ સન્ અવતાર ઇતીર્યતે’** દશધા રસરૂપ ભગવાનને જ અવતાર તરીકે જાણવામાં આવે છે અતઃ દશ શ્લોકો વડે અવતાર

કૃષ્ણનું નિરૂપણ સ્તવન રૂપે કરી હવે આ અગિયારમા શ્લોકમાં અવતારી કૃષ્ણનું કિંવા દશવિધ લીલાના કર્તા કૃષ્ણનું કિંવા દશધા આશ્રય લીલાના કર્તા કૃષ્ણનું નિરૂપણ કરવામાં આવે છે.

આપણે પહેલા જોઈ ગયા તે મુજબ પ્રથમના દશ શ્લોકોમાં આશ્રયનું ધર્મરૂપે નિરૂપણ કરી અગિયારમા શ્લોકમાં ધર્મી આશ્રય કહેવાયેલો છે. ધર્મી એટલે જે દરેક ધર્મમાં અંદર રહેલો હોય. એક જ ધર્મીના ધર્મો જુદા-જુદા અનેક હોય છે પાણ તે અનેક ધર્મોમાં એક જ ધર્મી રહેલો હોય છે. જેમ આંખનું કામ જોવાનું છે, કાનથી સાંભળવાનું, પગથી ચાલવાનું, હાથથી કરવાનું, બુદ્ધિથી વિચારવાનું, ચિત્તથી ચિન્તવાનું વગેરે આ બધા આંખ-કાન જુદા-જુદા ધર્મો છે અને આ બધામાં એક જ ધર્મી જીવ રહેલો છે. તેવી જ રીતે ધર્મરૂપ આશ્રય અને ધર્મી આશ્રય વચ્ચે સમજવાનું છે. અતઃ સર્વ માર્ગો નષ્ટ થતાં માર્ગરૂપે કૃષ્ણ આશ્રય, દેશ નષ્ટ થતાં દેશરૂપે કૃષ્ણ-આશ્રય, તીર્થો નષ્ટ થતાં તીર્થરૂપે કૃષ્ણ આશ્રય વગેરે અથવા ધર્મ, અર્થ, કામ, મોક્ષ એમ ચાર પુરુષાર્થોની સિદ્ધિ અર્થે તે-તે પુરુષાર્થરૂપ કૃષ્ણ-આશ્રયનો વિચાર આ દશ શ્લોકોથી ધર્મરૂપે આશ્રય વિચારાયેલો છે જ્યારે આ અગિયારમા શ્લોકમાં દશ ધર્મરૂપ આશ્રયમાં રહેલ ધર્મીના આશ્રયનું નિરૂપણ કરવામાં આવ્યું છે.

આ અંતિમ શ્લોકમાં ધર્મીનો વિષય **‘કૃષ્ણાશ્રયમિદં સ્તોત્રમ્’** આ કૃષ્ણાશ્રય સ્તોત્રનો અને **‘ઇતિ શ્રીવલ્લભોઽબ્રવીત્’** એમ શ્રીવલ્લભ કહે છે. આ બે વાક્યોથી કહેવાયો છે. ‘કૃષ્ણ જ મારી ગતિ હો’ એમ કહેતાં સાધારણ વ્યક્તિ દ્વારા એના મુખે ઉચ્ચારણ થતાં યા મનમાં ભાવન કરાતાં કૃષ્ણ કંઈ ઉચ્ચારણ કર્તાના આધીન નથી કે શબ્દ સાંભળતાં કૃષ્ણ ગતિ સિદ્ધ થઈ જાય. રાજની કુંવરી મારી પત્ની હો એમ મનમાં વિચારવાથી કે બોલવાથી કંઈ રાજકુમારી તત્કાળ આવીને ગળામાં વરમાળા નાખી દેશે અને જો કદાચ એમ નહીં શક્ય એવી ઘટના ઘટી જાય અને રાજકુમારી સીધી રથમાં બેસી પરાણવાની અભિલાષાવાળા પાસે આવી વરમાળા નાંખી દે તો અભિલાષા રાખનાર પોતાનામાં ઉત્તમતા છે તેવું

માની તેનામાં અહંકાર વગેરે ઉત્પન્ન થવો પૂર્ણ સંભવ છે અને અહંકારે ક્યારેક રાજકુમારી સાથે દુર્વ્યવહાર કરી રાજકુમારીની નજરથી તેનું પતન થવું સંભવ છે તેમ જીવમાં પાણ અહંકાર વગેરે ઉત્પન્ન થઈ તેનું દાસધર્મથી પતન થવું સંભવ છે. તેથી કૃષ્ણ જ મારી ગતિ હો આનું ભાવન-ઉચ્ચારણ બન્ને સાક્ષાત્ કૃષ્ણસ્વરૂપ શ્રીમહાપ્રભુના ગુરુરૂપના અનુસંધાનપૂર્વક શ્રીમહાપ્રભુના આશ્રયના વિચારપૂર્વક કરવાનું છે અને તે પાણ પૂર્વોક્ત દસે પ્રકારના આશ્રય વિષયમાં કરવાનું છે. સર્વમાર્ગો નષ્ટ થતાં મારા કહેવા-વિચારવા માત્રથી કૃષ્ણગતિ થવાની નથી, પાણ શ્રીમહાપ્રભુજીએ દેવી-જીવોના ઉદ્ધારાર્થે તેમજ તેમના દ્વારા કરાતી સેવા-ભક્તિ આધિદેવિકી બને તે અર્થે ભગવત્ શરાણાગતિને સિદ્ધ કરનારા એવા આશ્રય નિરૂપક જે વચનો આ સ્તોત્રના રૂપમાં કહ્યાં છે તેના ઉચ્ચારણ અને ભાવનપૂર્વક તથા તે વખતે ચિત્તમાં શ્રીઆચાર્યચરાણના ચરાણારવિન્દનું અનુસંધાન રાખી ઉચ્ચારણ-ભાવન કરવામાં આવતાં કૃષ્ણ આશ્રય થાય છે. આ જ કૃષ્ણાશ્રયોક્ત આશ્રયનું ધર્મી સ્વરૂપ છે. આ સમ્પ્રદાયમાં આવી જીવનને સાર્થક-સફલ કરવાની ઈચ્છાવાળા કોઈ પાણ પ્રકારના અધિકારવાળાઓ માટે આ ધર્મી આશ્રય પ્રથમ અને અનિવાર્ય-આવશ્યક છે, તેના વિના આ માર્ગમાં કોઈના પાણ માટે કંઈ પાણ શક્ય નથી. આ માર્ગમાં અંગીકાર તેમજ તદનન્તર ભક્તિની સાધનદશાથી લઈને ફળદશા પર્યન્ત તથા સેવામાં ફલરૂપ પ્રભુ પોતાનો સ્વાનુભવ કરાવી રહ્યા હોય તે વખતે પાણ આ જ આશ્રય બધા દેવીજીવોએ રાખવાનો છે આ વાત આ અગિયારમા શ્લોકમાં કહેવાયેલ ‘ઇદમ્’ પદથી સૂચવ્યું છે.

કોઈ પાણ વ્યક્તિ વડે સ્વરો અને વ્યંજનોને સુયોગ્ય રીતે ગોઠવી તેનાં આશ્રય નિરૂપક વાક્યો પોતાની બુદ્ધિ અનુસાર ગોઠવી તે મુજબનું ઉચ્ચારણ યા ભાવન કરવાથી કૃષ્ણ આશ્રય થાય છે તેવી બાંહેધરી અહીં આપવામાં આવતી નથી, પરંતુ ‘ઇદમ્’ એટલે આ, આ એટલે શ્રીવલ્લભાચાર્યચરાણ દ્વારા રચવામાં આવેલ સ્તોત્રનો પાઠ કરવાથી કૃષ્ણ આશ્રય થાય છે. અતઃ આ સ્તોત્રમાં જે ભાષા, છન્દ, માત્રા, સ્વર, વ્યંજન, સમાસ, શબ્દ, વાક્ય વગેરે પ્રયોજ્યાં છે

તેમાં અલ્પમાં અલ્પ અંશમાત્રનો ફરક કર્યા વિના જેમનું તેમ સ્તોત્રનો પાઠ કરવાથી કૃષ્ણાશ્રય થાય છે. શ્રીવલ્લભાચાર્યચરાણથી ઈતર બીજા આચાર્યો, સંતો, વિદ્વાનો એ પાણ કૃષ્ણાશ્રય દર્શાવેલો છે અને તેમના પાણ તન્નિરૂપક ગ્રન્થો છે તેથી કોઈ એમ માને કે શ્રીવલ્લભ અને ઈતર બંનેની કૃતિમાં આશ્રય કહેવાયેલો છે અને બંનેમાં કૃષ્ણના આશ્રયનું નિરૂપણ થયેલું છે તેથી સાધારણ શાબ્દિક ફેરફારથી કોઈ ફરક થતો નથી અતઃ કોઈ પાણ શબ્દોમાં આશ્રયનું ભાવન-ઉચ્ચારણ કરવાથી ફલસિદ્ધિ થશે તો તે બાબત શ્રીઆચાર્યચરાણ સ્પષ્ટ કહે છે કે મારી જવાબદારી મારા દ્વારા કહેવાયેલ વાક્યો પૂરતી સીમિત છે. બીજાઓની કૃતિમાં શબ્દોની યા વિષયની સમાનતા દેખાતી હોવા છતાં પાણ તે શબ્દોના અર્થો દરેકે પોતપોતાની ઢબે જ સ્વીકારેલા હોઈ કોઈક કૃષ્ણને ભગવાનનો અવતાર માનીને પાણ માત્ર વ્યવહારમાં જ સત્ય માનતા હોય અને પરમાર્થમાં તેને પાણ મિથ્યા જાણાવતા હોય, કોઈક કૃષ્ણને નારાયણના અંશભાગે અવતીર્ણરૂપમાં જાણતા હોય, કોઈક કૃષ્ણને પૂર્ણાવતાર માનીને પાણ વાસુદેવ વ્યૂહના રૂપમાં સ્વીકારતા હોય છે, કોઈક કૃષ્ણને પૂર્ણાવતાર રૂપમાં પાણ વસુદેવપુત્ર વાસુદેવના રૂપમાં જ જાણતા હોય છે, કોઈક કૃષ્ણને સર્વશ્રેષ્ઠ માનીને પાણ કૃષ્ણના ગીતાગાયક રૂપમાં જ નિષ્ઠાવાળા હોય છે, કોઈક વૈકુંઠવાસી લક્ષ્મીપતિ વિષ્ણુને મૂલરૂપમાં સ્વીકારી કૃષ્ણને તે વિષ્ણુના અવતાર સ્વરૂપમાં જોતા હોય છે, આમ દરેકનું કૃષ્ણને જોવાનું દૃષ્ટિકોણ અલગ-અલગ પ્રકારનું છે. તેવી જ રીતે તેમના-તેમના મતે આશ્રયનું પાણ સ્વરૂપ અલગ જ છે કે જે ગીતાના અઢારમા અધ્યાયના ‘સર્વ ધર્માન્ પરિત્યજ્ય મામેકં શરણં બ્રજ’ ઉપરની તેમની-તેમની ટીકાઓ કે જુદી-જુદી ભાષામાં લખાયેલા વ્યાખ્યાગ્રન્થોમાં શરાણ શબ્દના વ્યાખ્યાનમાં અલગપણું જોઈ શકાય છે. તેથી કરીને તે-તે લોકો દ્વારા કહેવાયેલા આશ્રયનાં સાધન-ફલમાં પાણ ભેદ ઉત્પન્ન થાય છે તેમજ તેનાથી તે-તે લોકોનું ગુરુત્વ પાણ તેમના-તેમના સમ્મત માર્ગોમાં જ પ્રવર્તન કરાવનારું હોઈ તેમના દ્વારા કહેવાયેલાં વાક્યોનું ઉચ્ચારણ કરનારના હૃદયમાં તે જ આશ્રય સિદ્ધ થઈ શકશે કે જે તેમના દ્વારા સ્વીકૃત છે. આ ઉપરાંત પુષ્ટિમાર્ગીય જીવોને અર્થે શ્રીવલ્લભાચાર્યચરાણે જે કૃષ્ણનું સ્વરૂપ અને તે કૃષ્ણ આશ્રય જાણાવ્યો

છે તે મુજબના તે જીવના આશ્રય થવાનું ભગવાન પાણ શ્રીવલ્લભાચાર્ય પ્રદર્શિત માર્ગમાં જ સ્વીકારે છે અને તે પાણ શ્રીઆચાર્યચરણના જ માધ્યમથી સ્વીકારે છે, તેમાં અન્ય કોઈનું પાણ માધ્યમ હોતાં તે મુજબ ભગવાન પાણ સ્વીકારતા નથી. કારણ કે અન્ય માર્ગો-સમ્પ્રદાયોની પ્રવર્તમાન સ્થિતિમાં જ પુષ્ટિજીવોના સમુદ્ધારાર્થે ભગવાને શ્રીવલ્લભને આજ્ઞા કરી છે. અતઃ આ જીવોનું અન્યમાર્ગમાં પ્રવર્તનથવું એ એમની પ્રાવાહિકી સ્થિતિ જ છે અને તે પ્રવાહમાંથી તેમનો સમુદ્ધાર કરી તે જીવોને પુનઃ પુષ્ટિમાર્ગમાં સ્થાપવાની અનુગ્રહ સ્વરૂપની ભગવાનની ઈચ્છા હોવાથી ભગવાને શ્રીવલ્લભને આજ્ઞા કરી છે. સવાલાખ પદો રચવાનો સંકલ્પ કર્યા પછીથી અન્ત સમય સમીપ આવતાં બાકી રહી ગયેલા પદોની સ્વયં શ્રીકૃષ્ણ સૂરશ્યામની છાપથી રચના કરી સમ્પૂર્તિ કરે અને નેત્રથી અંધ હોવા છતાં પાણ સકલ લીલાઓ સહિત શ્રીકૃષ્ણ જેમને સદૈવ પ્રત્યક્ષ રહે છે તેવા પરમ ઉચ્ચ કક્ષાને પામેલા એવા સૂરદાસ પ્રભૃતિ ભગવદીયોનાં પદોમાંથી પાણ આ જ વિભાવના જોવા મળે છે. જેમનાં નિધન સમયે શ્રીપ્રભુચરણે જેમને કીર્તનના જહાજ તરીકે નવાજ્યા તે શ્રીસૂરદાસજી પોતાના કૃતાર્થ જીવનની સમાપ્તિ અવસરે પાણ એ જ આશ્રયનો ભાવ હૃદયમાં રાખી કહે છે - ‘દૃઢ ઈન ચરનન કેરો ભરોસો, શ્રીવલ્લભ નખચન્દ્રછટા બિન સબ જગ માંઝ અંધેરો, સાધન ઓર નહીં યા કલિ મેં જાસોં હોત નિવેરો, સૂર કહા કહે દિવિધ આંધરો બિના મોલ કો ચેરો’ પોતાના ગુરુ શ્રીમહાપ્રભુજીએ તેમને જે કૃષ્ણ આશ્રયનો પાઠ ભાણાવ્યો હતો દશમ સ્કન્ધાનુક્રમણિકાના ઉપદેશ દ્વારા એ કૃષ્ણાશ્રય આ ઉપર્યુક્ત પદના એક એક વાક્યમાં સ્વરિત થાય છે. આ મુજબના જ કીર્તનસાહિત્યમાંથી બીજાં અનેક પદો ઉપલબ્ધ છે. શ્રીસૂરદાસે ગઉઘાટ પર આરંભે જે શ્રીવલ્લભાશ્રય કર્યો અને તે વડે તેઓ પરમોચ્ચ કક્ષાને પામ્યા, તો એ તે સ્થિતિમાં પાણ અને જીવનના અંતે પાણ શ્રીવલ્લભાશ્રય તેમના હૃદયમાં તાજેને તાજે જ રહ્યો છે. ભગવદીયોનાં હૃદયનો આ ભાવ જ ધર્મી આશ્રય છે. અતઃ આ શ્રીવલ્લભાચાર્યચરણ વિરચિત કૃષ્ણાશ્રય સ્તોત્રનું પઠન અને તે મુજબનું ભાવન કરવાથી કૃષ્ણ આશ્રય થાય છે.

કૃષ્ણ આશ્રય સિદ્ધિ અર્થે સાધનનું નિરૂપણ કરી ત્યારબાદ ઉક્ત સાધનનો કોણ અધિકારી તે જાણાવે છે. ‘યઃ’ જે વાક્યથી. અહીં ‘યત્’ શબ્દ પ્રયોજાયેલો હોવાથી કોઈ પાણ વ્યક્તિ આનો અધિકારી છે તેમ પ્રતીત થાય છે પાણ ‘ઇદમ્’ અને ‘इति श्रीवल्लभोऽब्रवीत्’ આ બે વાક્યો સાથે સંગતિ રાખતાં ‘યઃ = મદીયઃ’ એવો અર્થ ફલિત થાય છે. એટલે કે જે મારા વૈષ્ણવો-મારા સેવક ભાવે રહેલા વૈષ્ણવો છે તે આ સ્તોત્રપાઠના અધિકારી જીવો છે. કારણ કે તેમના સારી પેઠે ઉદ્ધાર અર્થે મેં શ્રીવલ્લભે આ સ્તોત્રની રચના કરી છે. સિદ્ધાન્તમુક્તાવલીમાં ‘કૃષ્ણસેવા સદા કાર્યા’ એમ વૈષ્ણવો માટે આવશ્યક અર્થમાં સેવાનું વિધાન કર્યા પછીથી બહિર્મુખતા, દુઃસંગ, ચિત્તની ચંચળતા વગેરે દોષોને કારણે શ્રીવલ્લભસેવક થઈને પાણ જે તે સેવામાં ન પ્રવર્તે તો તે વૈષ્ણવ ગુરુ આજ્ઞા વિદ્રોહનો દોષભાગી બને અને તેમ હોતાં તો પછી તેવાઓની કલ્યાણ બાબતમાં કોઈ કલ્પના કરવી પાણ નકામી છે અને આ માર્ગમાં આ દોષોનાં નિરાકરણ માટે કોઈ સાધન આચરવા પૂરતું પાણ જેનામાં સામર્થ્ય ન હોય તેવા અત્યંત અસમર્થ જીવોએ શું કરવું? તેવી જાણાસામાં ભક્તિના અભાવમાં પાણ ભક્તિના અર્થે માત્ર શ્રીહરિનું શરણ જ ભાવન-કીર્તન કરવું તેમ વિવેકધૈર્યાશ્રયમાં જાણાવ્યું છે પરંતુ જીવોની આ કલિકાલમાં એટલી બધી અસમર્થતા જોવામાં આવે છે કે તેઓ હરિનું શરણ પાણ ગ્રહણ કરવા સમર્થ નથી કારણ કે શ્રીહરિના આશ્રયની સિદ્ધિ અને તેનાં રક્ષણ માટે જરૂરી એવો પુષ્ટિમાર્ગીય વિવેક અને પુષ્ટિમાર્ગીય ધૈર્ય અથવા તો આશ્રયમાર્ગીય વિવેક અને આશ્રયમાર્ગીય ધૈર્ય કે જે વિવેક ધૈર્યાશ્રયમાં કહેવાયેલા છે તેને ધારણ કરવું પાણ તેમને માટે શક્ય નથી. એટલે કે જીવનના સારા-નરસા પ્રસંગોમાં ‘નિજેચ્છાતઃ કરિષ્યતિ’ નો ભાવ નહીં ટકી ચિત્ત વ્યાકુળ બની જ જતું હોય, દુઃખની સંભાવના કે અભિલષિત બાબતમાં મનને દબાવતાં-દબાવતાં પાણ ભગવાન પાસે પ્રાર્થના થઈ જ જાય, સેવા-ભક્તિના કરણમાં અહંકાર ક્રોધ વગેરે આવી જ જતાં હોય, તન-મનદુઃખોને સહી ન શકે, દુઃખ સહન કરવાના પ્રસંગે તકવદ્-દેહવદ્, જડવદ્-ગોપભાર્યવદ્ ભાવન કરવામાં સરિયામ નિષ્ફળતા સાંપડતી

હોય, ધૈર્ય ધારણ કરવાનો પ્રયત્ન કર્યા છતાં પણ આવતાં દુઃખોનો પ્રતિકાર કરવા પ્રયત્નો થઈ જતા હોય, દુઃસંગ અને ચિત્તની નિર્બલ સ્થિતિના સંયોગથી ભગવાનથી ઈતર અન્યનું ભજન કરવાની ઈચ્છા થઈ જાય તો ભજન થઈ જાય, અન્યદેવોના મંદિરે શ્રદ્ધાપૂર્વક સ્વેચ્છાએ ગમન થઈ જ જતું હોય, પોતાના સેવ્ય-સ્વામી પ્રભુમાં અનેકવાર અવિશ્વાસ થઈ જતો હોય, આવા અનેક આશ્રય વિરોધી અવિવેક અને અધૈર્ય સ્વરૂપની આધુનિક જીવોની દશા હોતાં ભગવદાશ્રયભાવ મનમાં રહી શકતો ન હોય ત્યારે તેવી સ્થિતિમાં જો વૈષ્ણવ પોતાના ગુરુવર્ય શ્રીમહાપ્રભુમાં અત્યંત આદરપૂર્વકની દૃઢ શ્રદ્ધા રાખી તેઓશ્રીનાં વચનોમાં સર્વ સામર્થ્યને વિચારી મનમાં ભગવદાશ્રય ભાવ હોય કે ન હોય તો પોતાની ક્રિયા તદ્દનુકૂલ હોય કે ન હોય પણ મન અને ક્રિયાના મધ્યે રહેલ વાણીથી માત્ર આ કૃષ્ણાશ્રય સ્તોત્રનું સદૈવ પઠન કરે તેમજ ઉપર્યુક્ત આશ્રય વિરોધી પ્રસંગોમાં પણ વિશેષ કરીને કૃષ્ણાશ્રય સ્તોત્ર પઠે-ભાણે-બોલે તેનો કૃષ્ણ આશ્રય થાય છે. એટલે કે પ્રતિદિન અને જ્યારે પણ ભગવદાશ્રય વિરોધી ભાવો મનમાં આવે કે આશ્રયવિરોધી ક્રિયા થઈ જાય તો ત્યારે પણ વિષયોથી તન-મનને મુક્ત કરવા અને આશ્રય માટેના ઉપયોગી વિવેક-ધૈર્યને સિદ્ધ કરવા માટે પણ આ કૃષ્ણાશ્રય સ્તોત્રનો પાઠ ઉચ્ચારણપૂર્વક શ્રીવલ્લભમાં શ્રદ્ધા રાખી કરવો. શ્રીમહાપ્રભુમાં અત્યંત શ્રદ્ધા અને તત્પૂર્વક આ કૃષ્ણાશ્રય સ્તોત્રનો પાઠ માત્ર આટલું બે પણ સધાય તો આનાથી જ આ માર્ગના વૈષ્ણવને આશ્રયસિદ્ધિ, વિવેક-ધૈર્યદિની પ્રાપ્તિ, સેવામાં પ્રવૃત્તિ, તત્ પ્રવાણતા અને ઉત્કૃષ્ટ ફલની ઉપલબ્ધિ આ બધું જ સિદ્ધ થશે. આ પ્રકારે આ શ્લોકમાં ધર્મ સહિત આશ્રયથી ભિન્ન કેવલ ધર્મી આશ્રયનું નિરૂપણ થયેલું છે અને આ ધર્મી ધર્મ સહિતની સ્થિતિમાં પણ રહે જ છે તેથી બાકીના પૂર્વના દશ શ્લોકોમાં કહેવાયેલ આશ્રય વિષયમાં પણ આ ધર્મી આશ્રયમાં કહેવાયેલ બંને (૧) શ્રીમહાપ્રભુમાં દૃઢ શ્રદ્ધા અને (૨) તત્પૂર્વક આ સ્તોત્રનું ઉચ્ચારણ અથવા તો ‘કૃષ્ણ એવ ગતિર્મમ’ આ શરણ-અષ્ટાક્ષરનો જપ એમ બંને સાથે રાખવા, તત્સહ ભાવન-ઉચ્ચારણ કરવું.

આ પ્રકારે અતિશય દોષયુક્ત એવા કલિરૂપ કાલમાં આત્યન્તિક

અસમર્થતાને પામી ભવપ્રવાહમાં વહી જતા દૈવીજીવોનું પરમશ્રેય થાઓ, તેમનો સમુદ્ધાર થાઓ, તેઓ સર્વોત્કૃષ્ટ નિઃફલને પામનારા થાઓ તેવા અતિશય અનુગ્રહ સ્વરૂપના વિચારે શ્રીમહાપ્રભુજીએ ઉચ્ચારણ માત્રથી આશ્રયસિદ્ધિને અર્થે આ સ્તોત્રની રચના કરી હોવાથી અને આનાં પઠન માત્રથી આશ્રયસિદ્ધિ થશે જ કારણ કે આ શ્રીવલ્લભાચાર્યચરણે આમ જાણાવ્યું છે તેવી દૃઢ શ્રદ્ધાવાળો આનો અધિકારી હોવાથી આવી દૃઢ શ્રદ્ધાવાળો શ્રીમહાપ્રભુનો સેવક જ હોઈ શકે, આવી દૃઢ શ્રદ્ધાવાળો શ્રીમહાપ્રભુનો જ સેવક થાય, આવી દૃઢ શ્રદ્ધાવાળો અન્યનું સેવકત્વ સ્વીકારે જ નહીં તેથી અહીં ‘યઃ’ એટલે ‘મદીયઃ’ મારો=શ્રીવલ્લભનો એમ અર્થ કરતાં શ્રીમહાપ્રભુમાં દૃઢ શ્રદ્ધા જ આ પાઠનો અધિકાર અર્પે છે એમ જાણી શકાય છે.

‘યત્’ શબ્દ પ્રયોગથી પાઠના અધિકારીનું નિરૂપણ કરી આગળના બે વાક્યો ‘પઠેત્’ અને ‘કૃષ્ણસન્નિધૌ’ થી સ્તોત્ર પાઠનો વિધિ કહેવામાં આવે છે. સ્તોત્રમાં જાણાવેલ કોઈ મંત્રભાગનો જપ કરવો ? સ્તોત્રમાં જાણાવ્યા મુજબ ધ્યાન કરવું ? સ્મરણ કરવું ? કે પછી તદંગભૂતા કોઈ ક્રિયા કરવી ? સ્તોત્રનો આશ્રયસિદ્ધિ અર્થે કેવી રીતે ઉપયોગ કરવો ? તો કહે છે સ્તોત્રનું પઠન કરવું અને તે પણ કૃષ્ણની સન્નિધિમાં કરવું. અહીં ‘પઠેત્’ એમ કહી ધ્યાન, સ્મરણ, જપ, ક્રિયા વગેરેનો નિષેધ કરી ઉચ્ચારણપૂર્વકના પઠનનો આગ્રહ રાખવામાં આવ્યો છે. શ્રીમહાપ્રભુ અષ્ટાક્ષર માટે પણ નવરત્ન ગ્રંથમાં જાણાવે છે કે -

તસ્માત્સર્વાત્મના નિત્યં શ્રીકૃષ્ણઃ શરણં મમ ।

વદદ્ભિરેવ સતતં સ્થેયમિત્યેવ મે મતિઃ ॥

આ સ્થળે પણ શ્રીઆચાર્યચરણે ‘વદદ્ભિઃ’ એમ કહી અષ્ટાક્ષરનો જપ, સ્મરણાદિ નહીં કહી મુખ-કંઠતઃ ઉચ્ચારણનો જ આગ્રહ સેવે છે. વિવેકધૈર્યાશ્રયમાં પણ ‘વાચા ચ પરિકીર્તયેત્’ એમ શરણનું મનમાં ભાવન કરવાની સાથે તેનું વાણીથી ઉચ્ચારવું પણ જરૂરી જાણવામાં આવ્યું છે.

શ્રીપુરુષોત્તમજી પાણ અષ્ટાક્ષરને માટે ‘વસ્તુતો નાયં જપઃ કિન્તુ કીર્તનમેવ’ વગેરે વાક્યોથી ઉચ્ચારણ પ્રકારને જ સ્વીકારે છે.

આપણા પ્રાચીન સર્વ ઋષિ-મુનિઓ દેહ અને મનના મધ્યે વાણીને પરિણામે છે. કારણ કે વાણીથી ઉચ્ચારાયેલું એ મન અને શરીર બંનેને પ્રભાવિત કરે છે. તેવી જ રીતે ‘મનઃ પૂર્વરૂપં, વાગુત્તરરૂપમ્’ (તૈ.ઉપ.શિક્ષા પ્ર.) આ શ્રુતિમાં કહ્યા પ્રમાણે મન-વાણી પરસ્પર ઘનિષ્ટ રીતે સંબંધમાં છે તેથી મનમાં જે સંસ્કારિત હોય છે તે વાણીમાં આવે છે તેમ જ વાણીથી ઉચ્ચારાય છે તે મનમાં સંસ્કારિત થાય છે અને જે મનમાં સંસ્કારિત છે તેનું વાણી દ્વારા વારંવાર ઉચ્ચારણ થતાં મનમાં સંસ્કારિત વિષય વધુને વધુ દૃઢ થાય છે. આ રીતે વાણીથી ઉચ્ચારણ એ આશ્રયભાવને મનમાં સંસ્કારિત કરવા અથવા તો મનમાં સૂક્ષ્મરૂપે રહેલ આશ્રયભાવને સુદૃઢ કરવામાં મહત્વપૂર્ણ છે. તેમાં પાણ આ સ્તોત્ર એ શ્રીમહાપ્રભુની વાણી છે તેથી તે અમોઘ છે. એ વાણીનો પોતાની વાગિન્દ્રિય સાથે સંબંધ થતાં તે ઉચ્ચારણ કર્તાના મનમાં અને દેહાદિમાં રહેલા આશ્રય વિરોધી તત્વોનો પરિહાર કરી બંનેને આશ્રય માટે ઉપયુક્ત બનાવે છે. તેમજ આ સ્તોત્ર શ્રીમહાપ્રભુની વાણી છે, શ્રીમહાપ્રભુ કૃત ધ્યાન કે સ્મરણ નથી કે જેનો વાણીથી ઈતરમાં સંબંધ કરાવાય. અતઃ આનું પોતાની વાણીથી જ સેવન સંભવ હોવાથી પાણ અત્ર ઉચ્ચારણનો આગ્રહ રખાયો છે. કૃષ્ણાશ્રય સ્તોત્રના ઉચ્ચારણ વડે શ્રીમહાપ્રભુ વાણી દ્વારા ઉચ્ચારણ કર્તાના મનમાં બિરાજમાન થઈ આશ્રયભાવનું દાન, રક્ષણ, પોષણ કરે છે તેથી અહીં ‘પઠેત્’ એમ કહ્યું છે.

ઉચ્ચારણનાં વિધાન પછીથી બીજું વિધાન કરે છે કૃષ્ણસન્નિધિમાં ઉચ્ચારણ કરવું કૃષ્ણ સન્નિધિ પદના વ્યાખ્યાનમાં પ્રાયઃ સર્વ ટીકાકારો સેવ્ય પ્રભુ, સ્વગુરુ, સ્મરણીય ભગવાન, અનન્ય ભગવદ્દીયો, ભાવાત્મક કૃષ્ણની સમક્ષ અથવા ભગવાનના નિકટ સમીપમાં અથવા ભગવન્નૈકટ્યના નિમિત્ત એમ અર્થો દર્શાવે છે. આ બધાં જ વ્યાખ્યાનો સુન્દર અને એકબીજાથી અવિરોધી છે. આ બધા જ અર્થો પુષ્ટિમાર્ગમાં પ્રવિષ્ટ એવા વૈષ્ણવને ઉપલક્ષીને કહેવાયેલાં છે,

પુષ્ટિમાર્ગમાં નહીં પ્રવેશ પામેલા કે પ્રવેશ પામવાની ઈચ્છાવાળાઓને ઉપલક્ષીને કહેવાયેલાં નથી. જે એમ નહીં માનવામાં આવશે તો સેવ્ય પ્રભુ, સ્વગુરુ, સ્મરણીય ભગવાન, અનન્ય ભગવદ્દીયો વગેરે એ બધામાં અન્યમાર્ગોનો સંબંધ આવી પડશે કે જે કૃષ્ણાશ્રયોક્ત-શ્રીઆચાર્યચરણોક્ત આશ્રયભાવ વિરોધી હશે. અતઃ ‘યઃ’ પદનાં વ્યાખ્યાનમાં જે આપણે મદીય વૈષ્ણવ એમ અર્થ કર્યો તેની સાથે પાણ આ અર્થની સંગતિ છે. આ રીતે પુષ્ટિમાર્ગમાં વિધિવત્ પ્રવિષ્ટ શ્રીમહાપ્રભુના સેવકો આ સ્તોત્ર પાઠના અધિકારી છે એમ ફલિત થાય છે.

મહાન પુરુષોના આશ્રય વડે જ્ઞાનાદિ સર્વની સિદ્ધિ અને સર્વ સાધનોની સાધનતા છે એ વાતને શ્રીભાગવતમાં પાણ જડભરતજી રહુગણરાજને ઉપદેશ આપતાં કહે છે -

રહૂગણૈત્તપસા ન યાનિ ન ચેજ્યયા નિર્વપણાદ્ ગૃહાદ્વા ।

ન ચ્છન્દસા નૈવ જલાગ્નિસૂર્યૈર્વિના મહત્પાદરજોઽભિષેકમ્ ॥

(ભાગ. ૫-૧૨-૧૨)

હે રાજ રહુગણ ! મહાન પુરુષોના ચરણરજમાં સ્નાન કર્યા વિના માત્ર તપ, યજ્ઞાદિ કર્મ વગેરેથી ‘એતત્’ એટલે પૂર્વશ્લોકમાં કહેવાયેલ વાસુદેવ સંજ્ઞક વિશુદ્ધ પરમાર્થજ્ઞાન આવતું નથી (પ્રકટ થતું નથી). મહાપુરુષોનો આશ્રય કરવાનું કારણ કહે છે આથી આગળના શ્લોકમાં -

યત્રોત્તમશ્લોકગુણાનુવાદઃ પ્રસ્તૂયતે ગ્રામ્યકથાવિઘાતઃ ।

નિષેવ્યમાણોઽનુદિનં મુમુક્ષોર્મતિં સર્તીં યચ્છતિ વાસુદેવે ॥

(ભાગ. ૫-૧૨-૧૩)

કેમકે જ્યાં ગ્રામ્ય = સાંસારિકી વાતોનો વિઘાત કરનાર એવો ઉત્તમ શ્લોક ભગવાનનો ગુણાનુવાદ પ્રસ્તુત થતો રહે છે. આ પ્રકારે વાસ્તવિક પરમાર્થરૂપ જ્ઞાન અર્થે પાણ મહાપુરુષોનો આશ્રય અપેક્ષિત રહે છે. ભાગવતના પ્રથમ શ્લોકમાં

તપ વગેરે સાધનોના ઉલ્લેખમાં માત્ર શબ્દ અધ્યાહાર સમજવો જોઈએ. કારણ કે એ સાધનો વડે ચિત્ત શુદ્ધિ સધાય છે એમ આ જ શાસ્ત્રમાં કહેવાયેલું છે. પરંતુ છઠ્ઠા સ્કન્ધમાં આરંભે જાણાવ્યા મુજબ ‘**ન તથા હ્યથવાન્ રાજન્ પૂયેત તપ આદિભિઃ**’ ત્યાં તપ વગેરેથી નિઃશેષ પાપનાશરૂપ આત્યન્તિક શુદ્ધિ થતી નથી પણ તે શુદ્ધિ ભગવત્ પુરુષોના આશ્રયથી જ શક્ય છે તેથી મહાપુરુષોનો આશ્રય કરીને રહેલાઓ જ્યારે ઉક્ત સાધનો આચરે છે ત્યારે તે સાધનો જ્ઞાન, ભક્તિને યથાર્થ રૂપમાં સાધી શકે છે. તેવી જ રીતે અહીં કૃષ્ણાશ્રય વિષયમાં પણ વિવેક, ધૈર્ય, શરાણ ભાવન, આશ્રય નિરૂપક વાક્યોનું ઉચ્ચારણ વગેરે આશ્રય સાધક સાધનો કે જે વિવેકધૈર્યાશ્રયમાં કહ્યાં છે તે પણ ત્યારે જ આશ્રય સાધી શકે છે જ્યારે શ્રીમહાપ્રભુનો દઢતાપૂર્વક આશ્રય કરીને આચરવામાં આવે. અતઃ કૃષ્ણસન્નિધિના વ્યાખ્યાનમાં પણ ટીકાકારોએ જે અર્થો દર્શાવ્યા છે તે સર્વમાં પણ સેવ્ય પ્રભુમાં પણ મારા સેવ્ય-મારા ભાવથી પ્રભુ બિરાજે છે કે કોઈ અન્યના ભાવથી બિરાજે છે તેમ નહીં પણ શ્રીમહાપ્રભુએ જ અનુગ્રહપૂર્વક સ્વહૃદય ભાવાત્મા ભગવાનને મારા માથે પધરાવી આપી ભગવદાશ્રયનું દાન કર્યું છે તેવો જ વિચાર હોવો જોઈએ. સ્વગુરુ બાબતમાં શ્રીમહાપ્રભુના અંશને જ જોઈને શ્રીમહાપ્રભુનું જ સન્નિધાન વિચારવું જોઈએ અને તે પણ તેઓ સેવા-ઉપદેશ આદિ શ્રીમહાપ્રભુના અલૌકિક કાર્યોમાં-સ્થિતિમાં બિરાજમાન હોય ત્યારે, તેઓની જ્યારે ઈતર લૌકિકાદિમાં સ્થિતિ હોય ત્યારે નહીં. તેવી જ રીતે અનન્ય ભગવદીયોના વિષયમાં પણ પૂર્વોક્ત પંચમ સ્કન્ધ દ્વિતીય શ્લોકમાં કહ્યા મુજબ કયા-કેવા મહાપુરુષોના ચરણરજમાં સ્નાન કરવાથી સિદ્ધિ થાય છે તેની સ્પષ્ટતા કરી છે કે જ્યાં સર્વદા સંસારનો વિઘાત કરનાર ભગવાનનો ગુણાનુવાદ ચર્ચાતો હોય તેવા મહાપુરુષો. આ વ્યાખ્યાનના આધારે એ ભગવદીયો-વલ્લભીયો કે જેનું જીવન, કૃતિ, વિચાર, વ્યવહાર, વર્તન, વાણી, વેશભૂષા, દૈનિક-પ્રાસંગિક વ્યવહાર, આકૃતિ, આદતો વગેરે સર્વ શ્રીમહાપ્રભુજીની આજ્ઞા મુજબના તેઓશ્રીને પ્રિય થઈ પડે તેવા હોય. મતલબ કે જેઓ સંપૂર્ણ શ્રીવલ્લભાશ્રિત હોય અને શ્રીમહાપ્રભુએ સ્વસિદ્ધાન્તમાં જેની અપ્રિયતાએ નિંદા કરી છે તેવા કોઈ પણ અપ્રિય વિષયો તેમનાં જીવનમાં શોધે

પણ ન મળતા હોય તેવા ભગવદીયો. અથવા તો શ્રીમહાપ્રભુજીને પ્રિય એવો કોઈ એકાદ વિષય જેમનાં જીવનમાં પ્રધાનતાએ હોય અને જે સમયે તેઓ તે વિષયક ભાવથી અભિભૂત હોય તાત્ ક્રિયામાં પ્રવૃત્ત હોય તેવા સમયે તેવા ભગવદીયો. સ્મરણીય ભગવાન બાબતમાં શ્રીમહાપ્રભુએ પ્રિયત્વેન જે ભગવદ્ રૂપનું સ્મરણ કર્યું તે ભગવદ્ રૂપ. ભગવન્નૈકટ્યમાં શ્રીમહાપ્રભુએ જે પ્રકારની તન-મનની ભગવન્નિકટતા જાણાવી છે તેવી પોતાની તત્કાલિન સ્થિતિ. ભાવાત્મક કૃષ્ણ વિષયમાં પોતાના તોફાની-ઉટપટાંગ મનસ્વી ભાવોના ભાવાત્મા નહીં પણ શ્રીમહાપ્રભુએ જે ભાવરૂપે ભગવન્સ્વરૂપ ઉપદેશ્યું છે તે ભાવાત્મા કૃષ્ણ અને તે મુજબ કૃષ્ણ પદાર્થ. આ પ્રકારે કૃષ્ણ સામ્મુખ્યમાં પણ શ્રીમહાપ્રભુજીની દૃષ્ટિમાં દૃષ્ટિ રાખી શ્રીમહાપ્રભુની દૃષ્ટિએ કૃષ્ણની સન્નિધિ રાખવી અથવા તો પોતાની દૃષ્ટિમાં શ્રીમહાપ્રભુને રાખી તે મુજબ કૃષ્ણની સન્નિધિ રાખવી એમ અર્થ ફલિત થાય છે. આ પ્રકારે શ્રીમહાપ્રભુનું માધ્યમ, શ્રીમહાપ્રભુનો આશ્રય કે શ્રીમહાપ્રભુની સેવા એ માત્ર સમ્પ્રદાય સ્વીકૃત સિદ્ધાન્ત નથી, પરંતુ શ્રીભાગવત, ગીતા, વેદ વગેરે સર્વશાસ્ત્ર સમ્મત સિદ્ધાન્ત છે જેમાંથી શ્રીભાગવતમાં તો વિચારી જ ગયા છીએ, ઉપરાંત વૈદિક સાહિત્યમાં પણ -

यस्य देवे पराभक्तिः यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥

(શ્વેતાશ્વતર ઉપ. - ૬-૨૩)

આ ઉપનિષદ્વાક્ય પણ આજ વાતને પ્રમાણિત કરે છે. ગુરુનો આશ્રય, ભક્તિ, સેવા કરનારનાં અને તે પણ પરમેશ્વરવત્ કરનારનાં હૃદયમાં જ આ ઔપનિષદ્ અર્થો-જ્ઞાન પ્રકાશે છે. ગીતા પણ કહે છે -

तद्विद्धि प्रणिपातेन परिप्रश्नेन सेवया ।

उपदेक्ष्यन्ति ते ज्ञानं ज्ञानिनस्तत्त्वदर्शिनः ॥

(ગીતા. ૪-૩૪)

અહીં પાણ જ્ઞાની ગુરુની ઉપસત્તિ કહી છે. આ પ્રકારે કૃષ્ણાશ્રયમાં પાણ આશ્રયસિદ્ધિ અર્થે શ્રીમહાપ્રભુનો આશ્રય અને તેઓશ્રીના આશ્રય વડે ભગવદાશ્રયની સિદ્ધિ તથા શ્રીમહાપ્રભુમાં દૃઢ શ્રદ્ધા, ભક્તિ એ સર્વશાસ્ત્ર સંમત છે.

જેમ શ્રીકૃષ્ણની અવતારસ્થિતિમાં પાણ સતત શ્રીકૃષ્ણનું સાન્નિધ્ય પ્રાપ્ત એવા હરિદાસ શ્રીઉદ્ધવજી જેવા પાણ પુષ્ટિભાવની ઉપલબ્ધિ અર્થે પુષ્ટિમાર્ગની આચાર્યા શ્રીગોપીજનોનું ગુરુત્વ સ્વીકારે છે અને તેમના દાસાનુદાસ રૂપમાં એક બીજે જન્મ ઈચ્છે છે અને તે વડે પોતાની કૃતાર્થતા માને છે. તેમ આધુનિક સમયમાં પાણ પુષ્ટિમાર્ગીયોએ પોતાનો આ જન્મ શ્રીમહાપ્રભુના સેવક રૂપમાં સ્વીકારી શ્રીમહાપ્રભુનો જ દૃઢ આશ્રય રાખી માર્ગમાં પ્રવર્તવું જોઈએ. એના વડે જ એમને પુષ્ટિભાવની ઉપલબ્ધિ કિંવા ભગવદાશ્રયસિદ્ધિ શક્ય બનશે.

આ પ્રકારે શ્લોકના પૂર્વાર્ધમાં અધિકારીનું નિરૂપણ અને પાઠ વિધાન કરીને ઉત્તરાર્ધના આરંભે પાઠફલ કહે છે - ‘**તસ્યાશ્રયો ભવેત્કૃષ્ણઃ**’ તેનો એટલે પૂર્વોક્ત પ્રકારે આ સ્તોત્રનું પઠન કરે તેનો કૃષ્ણ આશ્રય થાય છે. કૃષ્ણ તેમજ આશ્રય આ બંને પદનો વિચાર આપણે પૂર્વપીઠિકામાં કરી ચૂક્યા છીએ અતઃ એની વિશેષ વિવેચના અહીં અપેક્ષિત રહેતી નથી તેમ છતાં પાણ શ્રીપ્રભુચરણની ‘**કથા ઇમાસ્તે**’ આ દ્વાદશસ્કન્ધસ્થ શ્લોક ઉપરની ૨૦ કારિકાઓ પૈકી ચોથી, પાંચમી, છઠ્ઠી કારિકામાં કહ્યું છે -

શ્રીમદાચાર્યકૃપયા ભવેદ્ ભાવો ન ચાન્યથા ।

ભાવાત્મા ભગવાન્ કૃષ્ણઃ સ એવ હ્યાશ્રયો મતઃ ॥

ભાવો ભાવનયા સિદ્ધ ઇતિ વાક્યાત્ પ્રતીયતે ।

તદ્વાક્યપરિનિષ્ઠાનાં હૃદિ ભાવાઙ્કુરો ભવેત્ ॥

તદા દશા ભવેદેષા સ નિરોધ ઇતીર્યતે ।

આ કારિકાના ભાવો અત્ર અનુસન્ધેય છે.

આ સ્તોત્રના પઠન માત્રથી કૃષ્ણ આશ્રય રૂપ ઉત્કૃષ્ટ ફલ થાય છે તે કેમ સમ્ભવી શકે ? તેમાં શું પ્રમાણ ? તો કહે છે - ‘**ઇતિ શ્રીવલ્લભોઽબ્રવીત્**’ એમ શ્રીવલ્લભ કહે છે. શ્રીવલ્લભ એટલે ‘**અગ્નિરૂપો દ્વિજાચારો ભવિષ્યામીહ ભૂતલે । વલ્લભો હ્યગ્નિરૂપઃ સ્યાદ્વિઠ્ઠલઃ પુરુષોત્તમઃ**’ એ પુરાણ વાક્યનુસાર અગ્નિરૂપ ભગવદ્વાણીરૂપ-ભગવદ્વદનાવતાર શ્રીમહાપ્રભુએ કહ્યું એ જ પ્રમાણરૂપ છે. અથવા ‘**અગ્નિત્વં વર્ણિતં તે કવિભિરપિ સદા વસ્તુતઃ કૃષ્ણ એવ**’ એમ શ્રીપ્રભુચરણના કથા અનુસાર શ્રી એટલે સ્વામિની તેમના વલ્લભ એટલે પ્રિય એ સાક્ષાત્ શ્રીકૃષ્ણ જ શ્રીવલ્લભ હોઈ શ્રીવલ્લભરૂપમાં શ્રીકૃષ્ણ જ આમાં પ્રમાણ છે. શ્રીવલ્લભ કહે છે એમ કહેવાથી શ્રીઆચાર્યચરણે આ સ્તોત્રની રચના કરીને મદીય એવા સેવકો કે જેઓ સર્વ પ્રકારે સાધનરહિત બન્યા છે તેઓ ઉત્કૃષ્ટ નિજ ફલને પામનારા બનો તેવા ઉદાર-અનુગ્રહથી પોતાનું અલૌકિક સામર્થ્ય આ સ્તોત્રમાં પધરાવ્યું છે તેથી મહાપ્રભુ કહે છે કે આ સ્તોત્રમાં મેં મારું અલૌકિક સામર્થ્ય મૂક્યું હોવાથી તમે મારા સેવકો માત્ર મારામાં અને મારા સામર્થ્યમાં વિશ્વાસ રાખી આ સ્તોત્રનું વાણીથી કૃષ્ણ સન્નિધિમાં પઠન-ઉચ્ચારણ માત્ર કરશો તો તમે કૃષ્ણ પદાર્થ, આશ્રયભાવ, ભગવદ્ભક્તિ વગેરેને નહીં જાણતા હશો તો પાણ માત્ર મારા સામર્થ્ય વડે તમે કૃષ્ણ આશ્રયની સિદ્ધિને પામશો તેમાં કોઈ શંકા રાખવી નહીં એમ અર્થ ફલિત થાય છે. આ મુજબ જોતાં સંસ્કૃત ભાષાને નહીં જાણનારાઓ પાણ સ્તોત્રનો શબ્દાર્થ-ભાવાર્થ નહીં જાણતા હોય તો પાણ તેઓ પાણ કથા મુજબ આનું પઠન કરે તો અવશ્ય આશ્રયસિદ્ધિ તેમને થાય છે. આથી પાઠ કર્તાઓએ કૃષ્ણાશ્રયના અર્થનો, અનુવાદનો કે કૃષ્ણાશ્રયના આધાર પર બનેલા ધોળ-પટ્ટો વગેરેનો આધાર ન રાખી મૂલ ગ્રંથના પાઠનો જ આગ્રહ રાખવો જોઈએ એમ મારું માનવું છે.

આ પ્રકારે પૂર્વપીઠિકા અને સ્તોત્ર વિવરણ એમ બે ભાગમાં થયેલું

આ કૃષ્ણાશ્રય દર્શન નામક લેખન પૂર્ણ થાય છે. ઘણા લોકોની માન્યતા છે કે વિદ્વાનો માટે આકર ગ્રન્થો છે અને સાધારણ જાણકારીવાળા લોકો કૃષ્ણાશ્રય વગેરેને ઉપદેશતા હોય છે, પણ એમની આવી માન્યતા એ ખરેખર ઘણી જ ભૂલ ભરેલી છે. તાત્ત્વિક, સૈદ્ધાન્તિક, વેદાન્તિક, સામ્પ્રદાયિક રીતે કૃષ્ણાશ્રય સ્તોત્રનું મહત્ત્વ ઘણું જ છે અને એ રીતે આશ્રય પદાર્થ ખૂબ જ નિગૂઢ રહસ્યવાળો વિષય છે. બ્રહ્મનું સગુણ-નિર્ગુણપણું કે જગતનું સત્ય-મિથ્યાપણું કહેવું આશ્રય નિરૂપણની અપેક્ષાએ સરળ છે. શ્રીવલ્લભાચાર્યચરણ નિર્દિષ્ટ આશ્રય પદાર્થનું નિરૂપણ એ માત્ર નૈયાયિકી-વૈયાકરાણી-મીમાંસિકી વિદ્વત્તાથી શક્ય નથી પરંતુ એ બધા ઉપરાંત શ્રીઆચાર્યચરણનું સ્વતંત્ર કૃપાબલ આમાં પરમ-અનિવાર્ય-આવશ્યક છે. આ આશ્રયના જ નિરૂપણમાં શ્રીધરસ્વામી જેવા વૈષ્ણવ વિદ્વાનો પણ થાપ ખાઈ ગયા અને આશ્રયપદાર્થની સુયોગ્ય સમજ નહીં થઈ શકવાને કારણે આશ્રયલીલા નિરૂપક ભાગવત દ્વાદશસ્કન્ધને એમણે નિરોધ લીલા તરીકે અને નિરોધની સુયોગ્ય સમજ વિના નિરોધલીલા નિરૂપક દશમ સ્કન્ધને આશ્રય લીલા તરીકે પોતાની ભાગવત ટીકામાં ગણાવ્યા. શ્રીઆચાર્યચરણનું સર્વતોમુખી પ્રકાંડ-અદ્વિતીય પાંડિત્ય અને સર્વશાસ્ત્રોના અર્થોને ઉકેલવાની તેમજ શાસ્ત્રોના નિગૂઢ આશયને ગ્રહણ કરવાની જે સૂઝ-બૂઝ છે તે તેમના પૂર્વના ચાર આચાર્યો તથા અન્ય વિદ્વાનો કરતાં વિલક્ષણ તેમજ સર્વોત્કૃષ્ટ છે. તે એવી સૂઝ-બૂઝ છે કે આ સ્થળે શ્રીમહાપ્રભુ આ જ અર્થ ગ્રહણ કરશે તેવો નિશ્ચય કોઈ પણ વિદ્વાન પોતાની મતિથી કરી શકે તેમ નથી જે સુબોધિની, પત્રાવલંબન વગેરે ગ્રન્થોથી અનુભવી શકાય છે. ‘તાત તાણો પ્રતિભિમ્બ રે રસના’ એ ઉક્તિ અનુસાર શ્રીમહાપ્રભુજીએ પ્રકટ કરેલા અર્થોમાં પણ તેના નિગૂઢ આશયને શ્રીપ્રભુચરણ જ ઉદ્ઘાટિત કરી શકે છે, તેમાં પણ બીજા કોઈનું સામર્થ્ય ચાલે તેમ નથી. બલ્કે એમ કહી શકાય છે કે શ્રીમહાપ્રભુએ ગૃહસ્થાશ્રમનો સ્વીકાર કરી પોતાના વંશની સ્થાપના કરી તેમાં શ્રીપ્રભુચરણનો પ્રાદુર્ભાવ એ શ્રીમહાપ્રભુ વિચારિત સમ્પ્રદાયનો વિસ્તાર અને શ્રીમહાપ્રભુના સૈદ્ધાન્તિક, તાત્ત્વિક વગેરે બાબત નિગૂઢ આશયોને પ્રકટ કરવા થયો છે. અતઃ આ વિવરણમાં પણ જ્યાં શ્રીવલ્લભાશ્રયની ચર્ચા કરવામાં આવી

છે ત્યાં શ્રીવિઠ્ઠલેશાશ્રયનો પણ અનુક્રમ સમાવેશ થઈ જ જાય છે. તેથી આ લેખન યદ્યપિ મારા બાલ્યચાપલ્યવશ સાહસ જ કહેવાય તેમ છતાં પણ સાહસ કરીને પણ જે લેખન થયું અને તે પૂર્ણ થયું તેમાં આશ્રય પદાર્થ યથાર્થરૂપમાં હું સમજી શક્યો છું તેમ નથી પરંતુ જેટલું પણ જે કંઈ પણ લખાયું છે તેમાં માત્ર શ્રીમહાપ્રભુ-શ્રીપ્રભુચરણનું કૃપાબલ જ કારણભૂત છે. જે કે મારા માનવા પ્રમાણે આ લેખનમાં એવાં ઘણાં સ્થળો છે જ્યાં જિજ્ઞાસા પોષાણ અપેક્ષિત રહે છે તેમ છતાં પણ તે ત્યારે જ શક્ય બનશે જ્યારે તે માટે શ્રીમહાપ્રભુ કૃપા વિચારશે. હું તો એમ માનું છું કે આ લેખન કરવા માટે મારા સેવ્ય શ્રીમહાપ્રભુએ શ્રીપ્રભુચરણે જ મને પ્રેર્યો છે તથા તે માટે સુવિધાઓ અપાવી છે અને તેમ પ્રેરિત કરી આ લેખન કરાવી તેઓશ્રીએ પોતાનો સ્વચરણારવિન્દાશ્રય મને આપ્યો છે તેથી હું મને કૃતાર્થ સમજું છું. આ મુજબ જ પુષ્ટિપ્રવાહમર્યાદાભેદ ગ્રન્થ ઉપર પણ આના પછીથી લેખન કરવાનો તથા જલભેદ અને સંન્યાસનિર્ણય પર લેખન કરવાનો ચિત્તમાં વિચાર પ્રેરાયો છે તેની સમ્પૂર્તિ શ્રીમહાપ્રભુ જ સ્વકૃપાબલે કરાવશે. સદર લેખનમાં જ્યાં ક્યાંય પણ જે કંઈ પણ સિદ્ધાન્ત નિરૂપણમાં કંઈ અપલાપ થયો હોય, કોઈ ક્ષતિ રહી ગઈ હોય, કંઈ અપૂર્ણ લખવાનો અપરાધ થઈ ગયો હોય તે બદલ શ્રીમહાપ્રભુ-શ્રીપ્રભુચરણનાં અતિકરુણામય શ્રીચરણોમાં સદૈન્ય ક્ષમાચાચના કરું છું કે તેઓ મને પોતાનો અબુધ બાળક યા અબુધ સેવક સમજી ક્ષમા પ્રદાન કરે. અન્તમાં આના પૂર્ણવિરામમાં સાષ્ટાંગ દંડવત્ પ્રણામ સહ એ જ કહી શકાય તેમ છે કે -

યાદૃશોઽસિ હરે કૃષ્ણ તાદૃશાય નમો નમઃ ।

યાદૃશોઽસ્મિ હરે કૃષ્ણ તાદૃશં માં હિ પાલય ॥

શ્રીવલ્લભઃ પ્રસન્નોઽસ્તુ ॥

લેખન પૂર્ણ કર્યું

વિ.સં.૨૦૫૨ ગુર્જર કાર્તિક કૃષ્ણ-૧૪ મંગળવાર

દિનાકં ૨૧-૧૧-૧૯૯૫ વડોદરા.

પરિશિષ્ટ-૧

ધર્મશાસ્ત્રો અને પુષ્ટિસમ્પ્રદાયમાં સ્વમૂત્રપાન-નિષિદ્ધ છે.

(સદર પુસ્તકના પૃષ્ઠ-૧૬૫ પર જાણાવ્યા મુજબ)

લેખક : ગોસ્વામી શ્રીચન્દ્રગોપાલજી -વડોદરા.

સ્વ-મૂત્રપાન એ આપણા પ્રાચીન સર્વ ઋષિ-મુનિઓના અને આપણા વેદ-ગીતાદિ શાસ્ત્રોના મતે તેમજ શ્રીવલ્લભાચાર્યજીના મતે અપેય (નહીં પીવા યોગ્ય) હોઈ નિષિદ્ધ છે, અતઃ તેનો ઉપયોગ પેષણવોએ અથવા ધર્મબુદ્ધિવાળા કોઈ પણ લોકોએ સર્વથા ન કરવો.

પ્રસંગોપાત્ત એ વિચારવું પણ ઉપયુક્ત રહેશે કે આજે સર્વત્ર સ્વમૂત્રપાનનો એક વાવર ચાલ્યો છે જેમાં માત્ર હીનબુદ્ધિવાળાઓ જ નહીં અપિતુ સમાજનો ભાગેલો ગાગેલો અને ઉચ્ચ આચરણવાળો વર્ગ પણ વાવરના પ્રવાહમાં વહી રહ્યો છે. સ્વમૂત્રથી પણ વિવિધ રોગોનો ઉપચાર થઈ શકે છે એ વાત આપણા પ્રાચીન બુદ્ધિશાલી ઋષિમુનિઓ જાણતા જ હતા તેમ છતાં પણ તેવા ઉપચારને તેમણે ઘડેલી જીવનસંહિતામાં સ્થાન નથી આપ્યું. તેવી જ રીતે મદિરાના વિવિધ ઉપયોગ કે પશુ-પક્ષી-મનુષ્ય કે કીટ-પતંગોના શરીરથી બનાવવામાં આવતી ઔષધિઓથી રોગોના ઉપચારથી પણ તેઓ પરિચિત હતા તોયે તેમણે એનો જીવન સંહિતામાં વિકાસ સાધ્યો નથી કે તેનો ઉપયોગ નિર્દેશ્યો નથી. કારણ કે હીન કે નિન્દિત પદાર્થોનો આશ્રય કરી ટકાવવામાં આવેલું જીવન કે દેહસ્વાસ્થ્ય એ ક્યારેય કલ્યાણકર હોતું નથી અને તેની ક્યારેય સત્પુરુષોએ પ્રશંસા કરી નથી. જે વ્યક્તિને હીન, નિન્દિત કે ત્યાજ્ય પદાર્થોથી પ્રાણવૃત્તિ પોષવાની પ્રકૃતિ બનશે તે વ્યક્તિ હીન વિચારો, હીન ભાવનાઓ, હીન કલ્પનાઓ અને નિન્દિત સુખભોગની ઈચ્છાવાળો પણ સમય જતાં બનશે અને આ પ્રકારનો પ્રવાહ

સમાજ અને સમાજનાં નૈતિક મૂલ્યોનો પણ ઉચ્છેદ કરી નાંખશે. જે લોકોને બહારના ચટપટા અશુદ્ધ ભોજનની ટેવ પડી ગયેલી હશે તે લોકોને સ્વાસ્થ્યકર હોઈને પણ ઘરના શુદ્ધ ભોજનમાં રુચિ નહીં બનશે. જે વિદ્યાર્થીને ભ્રષ્ટાચારથી પાસ થવાની ટેવ પડી ગઈ હશે તે વિદ્યાર્થીને વિદ્યાધ્યયન કરવામાં રુચિ નહીં બનશે. જે લોકોને મફતનું પારકું ધન વિના શ્રમે કમાવાની ટેવ પડી ગઈ હશે તે લોકોને કમાવા માટે શ્રમ કરવાની વૃત્તિ નહીં બનશે. જે આંખોને વધુ પ્રકાશમાં વાંચવા-જેવાની ટેવ પડી ગઈ હશે તે લોકો ઓછા પ્રકાશમાં વાંચી-જેઈ શકશે નહીં. જે લોકોને વાહનમાં જ જવા-આવવાની ટેવ પડી ગઈ હશે તે લોકો ચાલવાનો વારો આવતાં થાકી જશે. જે લોકોને કેલ્ક્યુલેટરથી ગણવાની ટેવ પડી ગઈ હશે તે લોકોની બુદ્ધિ વિના કેલ્ક્યુલેટર ગણવામાં અટકી પડશે. આજથી ૮-૯ વર્ષ પહેલા વડોદરામાં એક અખિલ ભારતીય સ્તરના ત્રિદિવસીય સંમેલનનું આયોજન થયું હતું અને તેના સંચાલનનો ભાર મારા પર મૂકવામાં આવ્યો હતો. કાર્યભાર ઘણો બધો હતો તેથી મેં સહયોગી વૈષ્ણવોની અપેક્ષા જાહેર કરી ત્યારે તેમાં આવેલા કેટલાક લોકો પૈકી એક ભાઈ અંદાજે ૬૦ વર્ષના હશે તે મારી પાસે આવ્યા કે હું આપના કાર્યભારને હલકો કરવા સહયોગી તરીકે રહેવાની ઈચ્છા ધરાવું છું. મેં એમને પૂછ્યું તમે શું - શું કરી શકશો ? તો એમણે કહ્યું આપ જે સેવા બતાવશો તે કરીશ. હું ઓફિસર તરીકે રહી ચૂક્યો છું તેથી ઓફિસ વર્ક મને બરાબર ખ્યાલ છે તેથી ઓફિસ્યલ કોઈ પણ કાર્ય હું નિપુણતાથી કરી શકીશ. મેં એમને લગભગ ૧૦-૧૨ ટેલીફોન નંબરો લખી તેમની સાથે વાત કરવાનો મુસદ્દો સમજાવ્યો તો એ ભાઈએ કહ્યું કે વાત તો હું કરી લઈશ પણ ફોન નંબર મને કોણ ડાયલ કરી આપશે ? હું વિમાસાગમાં પડી ગયો કે ભાગેલો-ગાગેલો ઓફિસર લેવલનો માગુસ આમ કેમ કહે છે ? એને શું ડાયલ કરતાં આવડતું ન હોય ? તેમ છતાં પણ મેં વિવેકપૂર્વક પૂછ્યું તેમાં તમને ક્યાં અડચણ છે ? તો એમણે મને જાણાવ્યું કે હું ઓફિસર તરીકે રહી ચૂકેલો છું તેથી મને એક આસિસ્ટન્ટ આપો તો તે મને ડાયલ કરી આપશે તો હું વાત કરી લઈશ. મેં એમને કહ્યું તમે ઓફિસરની નોકરી કરી છે તેથી તમે નોકરોથી કામ કરાવવાથી ટેવાઈ ગયા છો અતઃ સેવા કરવું તમારે માટે મુશ્કેલ છે અને જોગે સેવા કરેલી છે તે

લોકો નોકર ટાઈપથી રહી શકશે નહીં. આમ જે લોકો જે રીતે ટેવાઈ ગયા હોય છે તે મુજબ વારંવાર તેનું આવર્તન કરતા હોય છે આ મનુજ સ્વભાવ છે. જેમ આપણને બધી ટેવ પડે છે તેમ આપણા અંગ-ઉપાંગ-મન-બુદ્ધિ-ઈન્દ્રિયો-પ્રાણ વગેરે સર્વ પાણ ટેવ પડવાના સ્વભાવવાળા જ છે તેથી તેને જેવી ટેવ પાડવામાં આવશે તેવા આવર્તનવાળા તે બનશે. મન-બુદ્ધિ વગેરેની આ ટેવને જ આધુનિક ભાષામાં (Cycle) સાયકલ અને તેના જ્ઞાનને (Psychology) કહેવામાં આવે છે. હવે જે મનુષ્યના દેહ-પ્રાણ વગેરેની સાયકલ મૂત્ર, મદિરા કે પ્રાણીઓના દૈહિક સત્ત્વથી પ્રવર્તનારી છે તેવા લોકોને શુદ્ધ સેવનની ઈચ્છા પાણ શા માટે થશે ? આમ તેઓ પછી આ પ્રકારે નિન્દિત સેવનથી જ વારંવાર યા સદાકાળ પોતાના દેહપ્રાણ વગેરેને પોષતા રહેશે અને આમ આ અશુદ્ધિઓ પાણ તેમનાં જીવનનું એક અંગ બની રહેશે.

શંકા :- આ વાત સર્વ શાસ્ત્ર સંમત છે કે નિરામય દેહ અને મન-બુદ્ધિ એ દરેક પ્રકારની સાધનામાં મહત્ત્વપૂર્ણ સાધનો છે અને સ્વમૂત્રોપચાર વગેરે તબીબી પદ્ધતિઓ દેહકષ્ટની પીડાથી જનોને મુક્ત કરે છે, પદાર્થપાણથી ભલે આ હીન ગણવામાં આવતું હશે તેમ છતાં પાણ પરિણામનો વિચાર કરતાં ઉપચારની દૃષ્ટિથી ઉત્કૃષ્ટ કાર્યોમાં પાણ આડકતરી રીતે ઉપયોગી છે. ઉપરાંત વેદો-ઉપનિષદોમાં પાણ પોતાનાં જીવનને બચાવવા માટે સર્વ કંઈ પ્રયત્ન કરવા કહેવાયું છે. વિદ્વાનોએ પાણ જાણાવ્યું છે કે -

ધનં સર્વાત્મના રક્ષેત્ દારા રક્ષેદ્ધનૈરપિ ।

આત્માનં સતતં રક્ષેત્ દારૈરપિ ધનૈરપિ ॥

મનુષ્યે દરેક રીતે પોતાની જાતની રક્ષા કરવી જોઈએ. ઉપનિષદમાં ઉશસ્તિ યાકાયાણ દ્વારા પોતાનાં જીવનની રક્ષા અર્થે શૂદ્રના ઁંઠા અડદ ખાવાની વાત આવે છે. ત્યાં પાણ શૂદ્રના ઁંઠા અડદ એ એમના બ્રાહ્મણત્વના ગૌરવની દૃષ્ટિએ હીન અન્ન કહી શકાય છે અને ‘**उच्छिष्टमभोज्यम्**’ એ શ્રુતિવાક્ય પ્રમાણે કોઈનું

પાણ ઁંઠું હોય તે બ્રાહ્મણ માટે સદૈવ અભોજ્ય છે તો પાણ તેમાણે પ્રાણરક્ષા અર્થે સામે ચાલીને માંગી તેનું ભક્ષણ કર્યું તો પછી તમે જેને અપેય કે અખાદ્ય જાણાવો છો તેનો પાણ અત્યંત કષ્ટપ્રદ રોગોથી પ્રાણરક્ષા-દેહરક્ષા માટેનો ઉપચાર રૂપે ઉપયોગમાં આપત્તિ કેમ માનો છો ? કોઈ પાણ બાબતનો ઉપચાર અને તેને અંગેનું. ઔષધ વગેરેનું સેવન એ પ્રિયત્વેન તો નથી જ, એ તો એક પ્રકારે દુઃખોથી લાચાર મનુષ્યને દેહપીડાથી મુક્ત થવાનું કે સ્વજીવન બચાવવા અર્થેનો જ પ્રયોગમાત્ર છે. જેમ પ્રિયપાણથી સ્વાદિષ્ટભોજન રુચિપૂર્વક કરવામાં આવે છે તેમ આ વસ્તુઓનું થોડું કંઈ સેવન કરવાનું છે ? અતઃ આ બાબતમાં આપત્તિ માનવી જોઈએ નહીં ?

સમાધાન :- પોતાની જાતને બચાવવી જ જોઈએ અને શરીર વગેરે એ સાધનાનાં સાધનો પાણ છે અને મહર્ષિ ઉશસ્તિ યાકાયાણે શૂદ્રના ઁંઠા અડદ આપત્તિ વેળાએ ખાધાં અને એ ઁંઠા અડદ હીન કે નિન્દિત જ કહેવાય આ બધી બાબતો સત્ય જ છે તેમાં કોઈ શંકાને સ્થાન નથી. પરંતુ હીન-નિંદ્ય સાધનોથી ઉત્તમ સાધના શક્ય નથી. પવિત્રતા એ માત્ર અધ્યાત્મ સાધનાનું જ નહીં અપિતુ સુસ્વાસ્થ્યનું પાણ એક અંગ છે. પવિત્રતા એ જીવનરક્ષાનું પાણ એક અંગ છે અને પવિત્રતા એ ઉત્કર્ષાભિમુખ જીવનનું પાણ એક અંગ છે. આ પવિત્રતા પાણ બે પ્રકારની છે બાહ્ય અને આંતર. જેમ સ્નાન કરવું બાહ્ય પાવિત્ર્ય છે તેમ શમ-દમ વગેરે અંતઃ પાવિત્ર્યનાં સાધનો છે. વાસાણ અંદર-બહાર બંને તરફથી મંજયેલું હોય તેને જ આપણે વ્યવહારમાં ચોખ્ખું કહીએ છીએ અને તેમાં પાણ બાહ્ય કરતાં અંદરની શુદ્ધતા-ચોખ્ખાઈ એ તો અત્યંત જરૂરી છે. આંતર પવિત્રતાના પાણ અધિજ્ઞાન ભેદથી ત્રાણ ભેદ છે બુદ્ધિ, ચિત્ત અને મનરૂપ ત્રાણ અધિજ્ઞાનોથી વિચાર, ચિંતન, ભાવન એમ ત્રાણ ભેદો છે. ત્યારે કોઈ પાણ વાત કે વિષયનો કે કોઈ પાણ પદાર્થના ઉપયોગનો નિર્ણય માત્ર તત્કાળ લાભને જોઈને જ યા એકદેશી લાભને જોઈને જ કરવો જોઈએ નહીં પાણ બુદ્ધિના ઊંડાણપૂર્વક યા દીર્ઘદૃષ્ટિથી જ કરવો જોઈએ. એક પદાર્થ એક વિષયમાં શુદ્ધ યા લાભકારક હોય તો પાણ જો તે બીજા મહત્ત્વપૂર્ણ વિષયોને દૂષિત કરતો હોય અને તેના દૂરોગામી પરિણામો અત્યંત ક્લેશકારક હોય

તો તેને વર્ણ જ ગણવાં જોઈએ. ભાગવતજીમાં ભગવાન ઉદ્ધવજીને કહે છે -

દૃષ્ટિપૂતં ન્યસેત્ પાદં વસ્ત્રપૂતં જલં પિબેત્ ।

સત્યપૂતાં વદેદ્ વાચાં મનઃ પૂતં સમાચરેત્ ॥

(ભાગ. ૧૧-૧૮-૧૬)

દૃષ્ટિપૂત એટલે શુદ્ધ દૃષ્ટિથી જોવાયેલું પગલું જ આગળ ઉઠાવવું, વસ્ત્રથી શુદ્ધ કરેલું-છાગેલું જલ પીવું, અસત્યથી રહિત-સત્યથી શુદ્ધ કરાયેલી વાણી જ ઉચ્ચારવી અને અંતઃકરાગથી શુદ્ધ એવું આચરણ કરવું. અહીં યદ્યપિ પદાર્થરૂપે નદી-કૂપ-તળાવ વગેરેનું અને તેમાં પાણ સતત પ્રવાહિત રહેનારું નદીનું જલ એ સ્નાન-માર્જન વગેરે ક્રિયાઓ માટે શુદ્ધ મનાયેલું હોવા છતાં પાણ વસ્ત્રથી છાણ્યા-ગાળ્યા વગરનું તે અપેય છે તો પછી જે પદાર્થરૂપે અશુદ્ધ છે તેના સેવનમાં આપત્તિ કેમ ન હોઈ શકે ? બીજી વાત એ છે કે દેહસ્થિત મલ-મૂત્ર વગેરેનું ઉત્સર્જન એ શરીરગત અપાનપ્રાણની ક્રિયા થકી છે અને અપાનપ્રાણનું માનવદેહમાં જે કાર્ય છે તે દેહગત સર્વપ્રકારના મલને શરીરમાંથી બહાર તરફ ફેંકવાનું અને તે દ્વારા દેહને સ્વસ્થ રાખવાનું છે. આ માનવ શરીર સંબંધી પ્રકૃતિનું સહજ કાર્ય છે, આ કંઈ પ્રાકૃતિક વિકારરૂપ અપાનક્રિયા નથી. શરીરનાં અંગો અને અવયવોને જીવન માટે ચેતનવંતા રાખવા અને અંતઃકરાગનો દેહતંત્ર સાથે સંબંધ બનાવી રાખવા એ દેહગત પ્રાણોનું મુખ્ય કાર્ય છે. તેવી જરીતે અન્ન-પ્રાણના સંયોગથી માનવશરીરમાં કફ, પિત્ત, વાતનું નિર્માણ થાય છે. અન્ન-પ્રાણના સંયોગથી જ દેહમાં સમઘાતુઓનું નિર્માણ થાય છે તેમજ પ્રાણોના પરસ્પર સંયોગને જ આયુર્વેદમાં કે વેદાદિશાસ્ત્રોમાં જઠરાગ્નિ કહેવામાં આવે છે. તેથી જ ગીતામાં કહેવાયું છે કે -

અહં વૈશ્વાનરો ભૂત્વા પ્રાણિનાં દેહમાસ્થિતઃ ।

પ્રાણાપાનસમાયુક્તઃ પચામ્યન્નં ચતુર્વિધમ્ ॥

(ગીતા. ૧૫-૧૪)

‘જીવનં સર્વભૂતેષુ’ (ગીતા. ૭-૮) સર્વભૂતોમાં હું જીવનરૂપે છું. આ

વાક્ય પ્રમાણે પ્રાણિમાત્રના દેહને વિષે જીવનરૂપે આસ્થિત એટલે વ્યાપ્ત થઈ રહેલો વિશ્વ એટલે ચૌદ બ્રહ્માંડાત્મક ભુવનરૂપ સદંશ અને નર એટલે ચિદંશ હિરાણ્યગર્ભરૂપ મુખ્ય જીવ એમ જડ-ચેતન બંને જેનો નિવાસ-અધિષ્ઠાન છે તેવો હું પ્રાણ, અપાન, સમાનથી યુક્ત મળેલો અગ્નિ, -જઠરાગ્નિ થઈને ચાર પ્રકારના લેહ્ય-ચૂસ્ય વગેરે ચાર પ્રકારથી ભોજન કરાયેલા પદાર્થોને અથવા તો જન્મના અંડજ-ઉદ્ભિષ્ઠ વગેરે ચાર પ્રકારથી ચારે પ્રકારના પ્રાણિઓના દ્વારા પોતાના અનુકૂલ ભક્ષણ કરાયેલા પદાર્થોને, અથવા વાયુથી પૃથ્વી પર્યન્તના ચારના પ્રાધાન્યથી મુખ્ય ચાર પ્રકારના શરીરવાળા સર્વલોકસ્થ દેહીઓ દ્વારા ભક્ષણ કરાયેલા અન્ન એટલે ભોજ્ય પદાર્થોને હું જ પચાવું છું. આ ત્રણ પ્રાણોના સમ્મિશ્રણથી જ પાચન ક્રિયાનાં મુખ્ય કાર્યો જે ઇન્દ્રિયમાં **‘ત્રેધા વિધીયન્તે’** - થી કહેવાયા છે તે થાય છે. તેમાં અંતમાં રહેલા દેહમાં અનુપયોગી ભાગને અપાન પ્રાણ અલગ કરી સ્થૂલરૂપે સ્થાપે છે અને તેને જ અપાન ક્રિયા દ્વારા અનુપયોગી મલને બહાર ફેંકે છે અને એ વાત નિર્વિવાદ સિદ્ધ છે કે મનુષ્યને માટે એની પ્રકૃતિનો નિર્ણય એ જ સત્ય, અન્તિમ અને ગ્રાહ્ય છે. ભલે દૂધરૂપી અમૃત હોય પાણ જે દૂધ પીવાથી દસ્ત છૂટતાં હોય તો તે સમયની શરીર સ્થિતિમાં દૂધ એને માટે અમૃત નહીં પાણ વિષનું જ કાર્ય કરે છે અને તેથી જ પ્રકૃતિ એ વિષને દસ્તરૂપે બહાર ફેંકે છે. તેવી જ રીતે મનુષ્યની પ્રકૃતિએ જ ભક્ષણ કરાયેલા પદાર્થોના જે અંશને નિરુપયોગી -વધારાનું ગણ્યું હોય અને તે રીતે એને દેહની બહાર કર્યું હોય તે મનુષ્યના જીવનના સરલીકરાણ, સ્થાયીકરાણ અને સુખકરાણમાં હિતાવહ નથી જ એ નક્કી છે. આપણે આપણાં બાહ્યસાધનોથી જે રોગ અને સ્વાસ્થ્યનો નિર્ણય કરીએ છીએ તે એક દેશી અથવા તો સ્થૂલ રીતે જ અમુક દેશ પૂરતો જ કરીએ છીએ જ્યારે આપણી પ્રકૃતિ ઉપયોગી અને અનુપયોગીનો નિર્ણય કરે છે ત્યારે એના નિર્ણય ક્ષેત્રમાં મનુષ્યના સૂક્ષ્મમાં સૂક્ષ્મ વિભાગોને પાણ આવરી લે છે.

હવે બીજી વાત જે શંકામાં ઉઠાવવામાં આવી છે તે છે મહર્ષિ ઉશસ્તિ

ચાક્રાચાર્યનું ઉપનિષદીય ઉદાહરણ. તો તે બાબતમાં ધર્મ કે ધર્મચરણના નિયમો એને ચાર વિભાગમાં વહેંચવા પડશે. (૧) ઉત્કર્ષ ધર્મ, (૨) ઉત્કર્ષાભિમુખ ધર્મ, (૩) સામાન્ય ધર્મ અને (૪) આપદ્ધર્મ. આ ચાર પ્રકારના ધર્મોમાંથી પહેલાના ત્રણ પ્રકારના ધર્મો એ મનુષ્યના ચાર પ્રકારનાં જીવન પૈકી ધર્મ સાથે સંગતિવાળા જીવન માટેના તે મુજબના છે. જીવનના ચાર પ્રકારો આ મુજબના છે - (૧) ઉત્કૃષ્ટ જીવન (૨) ઉત્કર્ષાભિમુખ જીવન, (૩) સામાન્ય જીવન અને (૪) હીન જીવન. આમાંથી ચોથા પ્રકારનું જીવન છે તેને ધર્મ સાથે કોઈ વિશેષ સંબંધ નથી. તેમજ ચોથા પ્રકારનો જે ધર્મ છે તેનો જીવનના ત્રણે પ્રકાર સાથે સંબંધ છે, બાકીના અનુક્રમે ત્રણ પ્રકારના જીવન માટેના છે. જેમ આપદ્ધર્મ સર્વજીવન પ્રકાર માટે છે તેમ સ્તુત્ય આચરણ, અનિવાર્ય આચરણ અને નિંદ્ય આચરણ પણ કેટલાક એવા કોમન છે જે જીવનના ત્રણે પ્રકારો માટેના છે. જેમ કે ઘરમાં રહેવું ગૃહસ્થ માટે સ્તુત્ય છે અને સંન્યાસી માટે નિંદ્ય છે. પ્રતિદિન સ્નાન કરવું ત્રણે પ્રકારના જીવનવાળાઓ માટે અનિવાર્ય છે, સામાન્ય અવસ્થામાં પ્રતિદિન સ્નાન ન કરવું એ નિંદ્ય આચરણ છે અને કોઈ એવી વિશેષ રોગ ગ્રસ્ત અવસ્થામાં સ્નાન તેટલા દિવસો પૂરતું ન કરવું એ આપદ્ધર્મ રૂપ આચરણ છે. બીજાનું પચાવી ન પાડવું, બીજાની સ્ત્રીમાં આસક્તિ ન કરવી, મા-બહેન-બેટી વગેરે સાથે સંભોગ ન કરવો વગેરે ત્રણે પ્રકારો માટે નિંદ્ય છે, ક્રોધ ન સેવવો, લોભ ન રાખવો, દયા, ક્ષમા, સર્વ સાથે મૈત્રીભાવ રાખવો, મમતા ન રાખવી, અભિમાન ન કરવું વગેરે આચરણ સર્વ માટે સ્તુત્ય છે તેવી જ રીતે પ્રાચીન ઋષિ મુનિઓએ માનવ સમાજના હિતમાં પેય-ભોજ્ય પદાર્થોની પણ વ્યવસ્થા કરી છે જે ઉપર મુજબના જ પ્રકારે વિચારવાની છે. જેમ ત્યાં આપણે આપદ્ધર્મને વિચાર્યું તેમ ભક્ષણ પાનમાં પણ વ્યવસ્થા છે. આપદ્ધર્મ એટલે આપત્તિના અવસરે તત્કાળ પૂરતું અંગીકાર કરવામાં આવતું આચરણ. આપત્તિ પણ ક્યારે-ક્યા અવસરે માનવી તેનો પણ નિર્ણય તે દીર્ઘદૃષ્ટા મેધાવી ઋષિઓએ આપ્યો છે. આપત્તિનો નિર્ણય કોઈએ પણ મનસ્વી રીતે કરવાનો નથી કારણ કે અનેક પ્રકારની નબળાઈથી ઘેરાયેલો વ્યક્તિ આપત્તિ માને તેમાં ઘણા અનર્થો થવા શક્ય છે, બલ્કે શક્ય જ નહીં અનર્થો જ થવાના છે.

પોતાના અશક્ત-અવિચારી મન બુદ્ધિથી પેટમાં મૂક્યા મારી દુખાવો પેદા કર્યા પ્રકારે આપત્તિઓ પેદા કરી પછી તેવી આપત્તિમાં આપદ્ધર્મની વાતો કરવી તેવો આપદ્ધર્મ નહીં પરંતુ મનુષ્ય પોતાના સર્વ પ્રયત્નો રોકવા માટેના કરી છૂટે તેમ છતાં પણ દૈવવશ આપત્તિ આવીને જ ઊભી રહે અને તેમાં પ્રાણ સંકટમાં આવી પડે અને પોતાના જીવનને બચાવી લેવાનો કોઈ પણ વૈકલ્પિક અનિંદ્ય માર્ગ જ રહેતો ન હોય અને પોતાના પ્રાણ બચાવવા મનુષ્ય સર્વથા લાચાર જ થઈ ગયો હોય તેવી દશામાં જ તત્કાળ પૂરતો જ અને તે પણ માત્ર પ્રાણ બચી શકે તેટલી મર્યાદામાં જ મનુષ્ય અગર અનિંદ્ય મર્યાદાને લાંઘતો હોય તો તેવા આચરણને આપદ્ધર્મ રૂપ આચરણ કહેવાય છે. અને આ જ પ્રકારે આપણને મહર્ષિ ઉશસ્તિનાં ઉદાહરણમાંથી મળી રહે છે. ઉશસ્તિ દ્વારા અડદ ભક્ષણ થયા પછી શૂદ્રે પીવા માટે જલ આપ્યું તો તેમણે સ્વીકાર્યું નહીં અને ઉશસ્તિએ શૂદ્રને જાણાવ્યું કે આવા ભયાનક દુષ્કાળના સમયમાં ક્યાંય અન્ન ઉપલબ્ધ ન થયું અને ક્ષુધા એ સીમા વટાવી જીવનને અતિ સંકટમાં નાંખ્યા તેથી જ તેટલા સંકટના નિવારણ પૂરતા જ મેં એંઠા અડદ ખાધા છે, પેટ ભરવા કે મનની તૃપ્તિ અર્થે નથી લીધા. આટલા અડદથી કંઈ મારું પેટ ભરાયું નથી કે ક્ષુધાનિવૃત્ત પણ થઈ નથી, પણ હા હવે હું આટલાના બળ પર ઘણો બધો સમય નિભાવી શકું તેમ છું, મેં તેટલી જ માત્રામાં અડદ લીધા છે, પરંતુ જળનો સવાલ છે તે મને ઉપલબ્ધ છે તેથી તે માટે હું આલસ્ય-પ્રમાદવશ મર્યાદાનું ઉલ્લંઘન કરવા માંગતો નથી. આ પ્રકારે આ પ્રસંગમાં જ કરાયેલી શંકાનું સમાધાન છે. કોઈક દૈવ વશ કોઈક એવા શૂન્યારણ્ય જેવાં સ્થળોને સમયે જીવન અતિ સંકટમાં આવી પડે અને સ્વમૂત્ર સિવાય બીજો કોઈ વિકલ્પ જ શેષ રહેતો ન હોય અને સ્વમૂત્રના ઉપયોગથી પ્રાણસંકટ દૂર થઈ શકતું હોય તો ઉશસ્તિએ દાખવેલા વિવેક મુજબ જો કોઈ વર્તે તો તેને આપદ્ધર્મ ગણી શકાય છે. પણ જો એક પણ સ્વધર્મનિષ્ઠ વિકલ્પ યા માર્ગ અવશિષ્ટ રહેતો હોય ત્યાંસુધી ધર્મયુક્ત માર્ગનો જ આશ્રય કરીને કાર્ય નિર્વાહ કરવો અને જો આપત્તિ આવી જ પડેને માર્ગશેષ ન રહે ત્યારે આપદ્ધર્મ રૂપે પણ જે સ્વધર્મથી વિશેષ વિરુદ્ધનો ન હોય અને આંશિક જ નિંદ્ય હોય તેવા માર્ગનું વિશેષ પ્રયત્ને પણ અવશ્યમેવ અન્વેષણ

કરવું એ જ સ્વચ્છ જીવન માટે યોગ્ય અને હિતાવહ છે. પાણી જેમ ધોરીમાર્ગ પર વચ્ચે એક ઝાડ પડ્યું અને સામાન્ય પ્રયત્ને તેને હટાવડાવી માર્ગ યાતાયાત માટે ચોખ્ખો કરી શકાય તેમ હોય તો પાણી ડાયવરઝન ચાલુ કરવો એ જેમ વ્યવહારમાં મૂર્ખતા છે તેમ પ્રાણસંકટે સામે ધોરીમાર્ગ યા ધોરી ન હોય તો ધર્મનિકૂલ બીજો માર્ગ દેખાતો હોય તો પાણી તે ઉપાયોનો ઉપયોગ ન કરી બીજા સ્વસ્થ ઉપચારો હોવા છતાં પાણી તેનો ઉપયોગ ન કરી સ્વમૂત્રપાનનો જ આગ્રહ રાખવો અને તે પાણી માત્ર સંકટકાળ પૂરતું જ સીમિત ન રહી સ્વમૂત્રપાનની પ્રક્રિયાને શ્વાસઉચ્છ્વાસની ક્રિયા માફક જીવન સાથે તાણા-વાણાની જેમ વાણી લેવું અને તે પાણી મન-બુદ્ધિની અનાકારણ ભય-લોભુપતાથી પ્રભાવિત રીતે કે રોગ નામથી ગભરાઈ જવું અને માર્ગ જોતાં જ હરખાઈ જવું આ વાત અત્યંત અવિચારક અને હીનમાનસ વૃત્તિવાળાઓ જ કબૂલી શકે છે.

હા, એક વાત પાણી આ પ્રસંગે કહી દેવી ઉપયુક્ત સમજી શકાય છે કે આજના એલોપેથીમાં પ્રાણિઓના દૈહિક સત્ત્વથી કૂર ઘાતકી રીતે જે દવાઓ તૈયાર થાય છે જેમકે કોડલીવર ઓઈલ, જીવતી માછલીઓને ઉકળતા પાણીમાં નાંખી તૈયાર કરવામાં આવતા શક્તિ વગેરેનાં ઈન્જેક્શનો, ડાયાબિટીસમાં અપાતા ગાય વગેરે પશુઓના શરીર સત્ત્વથી તૈયાર કરાતા ઈન્સ્યુલિનનાં ઈન્જેક્શનો વગેરે તેમજ આયુર્વેદિક યા દેશી દવાઓનાં નામ પર હકીમશાસ્ત્રના મિશ્રાણથી કૂકડા, કબૂતર વગેરેના શરીરથી ઘાતકી રીતે તૈયાર થયેલ પક્ષાઘાત વગેરેમાં ઉપયોગમાં લેવાતી દવાઓ તેમજ હોમિયોપેથીમાં પ્રાણિઓનાં સત્ત્વથી તૈયાર થતી દવાઓ તેમજ આધુનિક એલોપેથીમાં બીજા મનુષ્યના કે પ્રાણીઓના વિવિધ અંગોના પ્રત્યારોપાણની ક્રિયાઓ કે પછી અજાણ્યા અન્ય લોકોના રક્તનો દેહમાં પ્રવેશ આ બધી બાબતો કરતાં આ બધાની અપેક્ષાએ સ્વમૂત્રોપચાર પદ્ધતિ સારી છે એમ કહેવામાં કોઈ સંકોચ અનુભવવો જોઈએ નહીં. યદ્યપિ આ બધા જ રોગોના ઉપચાર માટેની કે પછી શરીરને શક્તિ સંપન્ન બનાવવા માટેની પદ્ધતિ છે અને તેના ઉપયોગથી રોગો મટે છે ને શક્તિ પાણી અર્જિત થાય છે તેમ છતાં પાણી જેમ અણુવિસ્ફોટની પદ્ધતિ છે અને તેનાથી માત્ર વિનાશક શસ્ત્રો જ નહીં અપિતુ

માનવ જીવનોપયોગી ખેતી વગેરેમાં પાણી તેનો રચનાત્મક ઉપયોગ થઈ શકે છે, તેમ છતાં પાણી જો આ પ્રક્રિયા વિશ્વસ્તર પર ઘનિષ્ઠ બને તો ભલે શુભ હેતુથી સહી પાણી અણુવિસ્ફોટ એ ભૂમંડલે એવું વાતાવરણમાં પરિવર્તન સર્જે છે જેમાં માનવજાતિના જ નહીં પાણી સમગ્ર પ્રાણિ માત્રના આ પૃથ્વી પર અસ્તિત્વને જ જોખમ ઊભું થઈ શકે છે. તેથી કેટલાક લોકોના લાભમાં પૃથ્વી પરથી જીવન તત્ત્વનો જ નાશ કરી નાંખવો એ હિતાવહ નથી. અતઃ આવાં સાધનોનો શુભ આશયથી પાણી ઉપયોગ સરવાળે વિનાશ છે, તેમ આ બધી જ પદ્ધતિઓ ભલે શુભ આશયથી કરવામાં આવતી પાણી હોય અને તેના તત્કાળ લાભો દેખાતા પાણી હોય તો પાણી સબળ, સ્વચ્છ અને ઉન્નત માનવ સમાજનાં નિર્માણમાં ‘**ત્યજેદંકુલસ્યાર્થે ગ્રામસ્યાર્થે કુલં ત્યજેત્**’ એ નીતિવાક્ય મુજબ આ બધી ઉપચાર પદ્ધતિઓમાં માનવસમાજનો વિકાસ નહીં પાણી રક્ષા જોઈ રહ્યો છે. કારણ કે સ્વચ્છ, પવિત્ર, શાંત, મનોબળ-આત્મબળ હીન માત્ર આવેગવાળા શરીરબળથી પુષ્ટ થયેલો માનવ દેહ એમાં દેવ કે મનુષ્ય રહી શકતો નથી, એ તો માત્ર વિકસિત આસુરી શક્તિવાળો જ દેહ છે અને એમાં રાવાણ, કુંભકાર્ણ જેવા શક્તિશાળી અસુરો જ વસી શકે છે.

આ સ્વમૂત્રોપચાર બાબતમાં છેલ્લી અને નહીં પૂછાયેલી એવી એક બાબત પાણી વિચારી લઈએ કે આધુનિક સ્વમૂત્રોપચારના પ્રચારકો પોતાના સમર્થનમાં બે દલીલો આપે છે તે દલીલોમાં કેટલું વજૂદ છે તે બલાબલ પાણી જોઈ લઈએ. તેમની એક દલીલ એવી છે કે વૃક્ષોનાં પત્તાં જીર્ણ થઈ ઝરી ગયેલા હોય તેને ભેગાં કરી વૃક્ષ વગેરેમાં ખાતર તરીકે નાંખવામાં આવે છે તો તેના પરિણામે સુંદર, મીઠા, મધુરા ફળ અને હરીભરી સઘન આરામદાયક છાયા પ્રાપ્ત થાય છે, ગોબર, મનુષ્યની વિષ્ટા વગેરે જેદેહથી ત્યાગવામાં આવેલા અને ધર્મકે વ્યવહારમાં હીન ગણાતા એવા પદાર્થો ખેતરમાં ખાતર રૂપે નાંખવામાં આવે છે તો તેનાથી રાસાયણિક ખાતરો કરતાં પાણી વધુ સારું મીઠાશ-સ્વાદવાળું અને નીરોગી પૌષ્ટિક અન્ન મળે છે જેનું ધર્મમાં ચૂસ્ત અને વ્યવહારમાં ઉત્તમ લોકો દ્વારા પાણીરુચિપૂર્વક

ભક્ષણ કરવામાં આવે છે એટલું જ નહીં પણ તેવું અન્ન યજ્ઞ, દેવસેવા કે પિતૃઓના શ્રાદ્ધ વગેરે ધર્મની ક્રિયાઓમાં પણ વપરાય છે, તો પછી સ્વમૂત્રોપયોગ માટે આપત્તિ કેમ ? તેમજ તેમની દલીલ એમ છે કે સ્વમૂત્રોપયોગનું વિધાન જ્યારે વેદાદિ શાસ્ત્રમાં પણ છૂટક છૂટક જોવા મળે છે અને યોગમાં તો નાડી શુદ્ધિ વગેરે માટે તેનો છૂટથી ઉપયોગ કહેવાયેલો છે અને તેમાં જ સ્વમૂત્રના અમૃતસમ ગુણો પણ વર્ણવાયા છે. તેમજ યોગ પદ્ધતિનો પોતાની સાધનામાં પ્રાચીનમાં સર્વ ઋષિઓ-મુનિઓ ઉપયોગ સારી એવી રીતે કરતા હતા તેથી તેમણે પણ સ્વમૂત્રનો ઉપયોગ કર્યો જ છે એમ તર્ક શુદ્ધ સમજી શકાય છે તો પછી એ જ ઋષિઓનાં સંતાનોને આ પૃથ્વી પરના અમૃતથી આગમો અને આપત્તિ કેમ છે ?

આ દલીલોની સામે જો વિચારીએ તો પહેલી જે દલીલ વૃક્ષોનાં પત્તાંઓ અને ગોબર-મલના ખાતરનો ઉપયોગ બાબતે વિચારીએ તો માત્ર વૃક્ષોનાં પત્તાંઓ જ નહીં પણ તે સિવાયનો પણ સડેલો-કોહવાયેલો કચરો ખાતરમાં ઉપયોગી નીવડે છે તો એનો મતલબ એ નથી થતો કે જે તે ખાતરમાં ઉપયોગી છે તેનાથી વૃદ્ધિ પામેલું અન્ન ખાઈ શકાય તો પછી કચરો કેમ ન ખાઈ શકાય. જે પાણી ખેતરમાં અપાતું હોય તે મનુષ્યને માટે પણ શુદ્ધ કર્યા વિનાનું પેય જ કહેવાય એમ તો નથી જ. કારણ કે દરેકના ભોજ્ય પદાર્થોની વ્યવસ્થા જે-તેના મુજબ જ વિચારવામાં આવી છે અને વિચારી શકાય છે. ગરોળી માખીનું ભક્ષણ કરતી હોય તેથી કંઈ આપણે દૂધમાં પડેલી માખીને હલાવી પી જવાની ન હોય અને ચીન વગેરે દેશના લોકો સાપ, ગરોળી, વાંદા વગેરેને સ્વાદપૂર્વક જમતા હોય તેથી આપણે પણ તે મુજબ ચાલુ થઈ જવું કંઈ જરૂરી નથી. જીવમાત્રમાં પ્રકૃતિએ પાચનતંત્રને તેના-તેના આધાર પર વિવિધતાથી ગોઠવેલા છે અને તે આધાર પર જ દરેકના ભોજ્ય-પેય પદાર્થો ગુણ-દોષથી કહેવાયા છે. અતઃ વૃક્ષ - અન્ન વગેરેની માનવજાત સાથે તુલના કરવી યા અર્ધ ચેતન વૃક્ષજીવનની વિકસિત ચેતન માનવજીવન સાથે ઉદાહરણાત્મક તુલના કરી ગુણ-દોષનો નિર્ણય કરી શકાય નહીં. અતઃ આ બધા તર્કો કોઈ વાદરૂપ જ નહીં પણ મિથ્યા વિતંડાવાદને જ પ્રકટ કરનારના છે. એકવાર મેં પ્રવચનમાં જાણાવ્યું કે આયુર્વેદની દૃષ્ટિએ દૂધ અને લૂણ,

દૂધ અને પાકી મીઠી કેરી સિવાયના ખટાશ ધરાવતાં ફળો અને દૂધ અને તુલસીનું જેમાં મિશ્રણ હોય તેવા પદાર્થો પેટમાં નાંખવા અસ્વાસ્થ્યકર છે. ત્યારબાદ ત્યાં જ શ્રોતાઓ સાથે પ્રશ્નોત્તરનો कार्यक्रम હતો તેમાં એક બુદ્ધિશાળીએ પ્રશ્ન કર્યો કે જ્યારે પેટમાં જઈને બધા જ સ્વાદો ભેગા થવાના છે તો પછી તેના બહાર મિશ્રણમાં શો દોષ ? મેં તેમને કહ્યું આ પ્રશ્નનો ઉત્તર તમે પ્રાચ્ય રસાયણ વિજ્ઞાનના નિષ્ણાત પાસેથી મેળવશો તો તમને વધુ સંતોષ થશે. જેમ આવો પ્રશ્ન ભારતીય રસાયણ વિજ્ઞાનમાં સામાન્ય ડોકિયું પણ કરાયા વિનાનો કુતર્ક માત્ર છે તેમ સ્વમૂત્રોપચાર પ્રચારકો દ્વારા અપાતી આવી દલીલો પણ ભારતીય વૈદિક શાસ્ત્રને સમજ્યા વિનાની અને સમજવાનો શ્રમ-પ્રયત્ન કર્યા વિનાની કુતર્ક માત્ર જ છે.

તેવી જ રીતની તેમની બીજી દલીલમાં પણ કંઈ વજૂદ છે નહીં. વેદ જેનું આદિ છે એવા શાસ્ત્રો ગીતા, ભાગવત, પુરાણો, ઈતિહાસ વગેરેમાં સ્વમૂત્રપાનનું ક્યાંય સિદ્ધાન્તરૂપમાં વિધાન છે નહીં બલકે પુરાણોમાં તો ઉદાહરણોમાં પણ **‘યત્કળ્પે તુલસી નાસ્તિ તે નરાઃ મૂઢમાનસાઃ । અન્નં વિશ્ણુ જલં મૂત્રં પીયૂષં રુધિરં ભવેત્’** આમાં હીનતાથી જ મૂત્રનો ઉલ્લેખ થયેલો જોઈ શકાય છે. ઉપરાંત કેટલાંયે પુરાણોમાં ઢગલાબંધ સ્થળોએ મલ-મૂત્રમાં નિવાસ અને તેનું ભક્ષણ નારકી યાતનામાં કહેવાયું છે. ઉપરાંત જે ઋષિ મુનિઓ મૂત્રોત્સર્ગ કરી કોગળા કરવાનું, હાથ-પગ માટીથી ધોવાનું અને મૂત્રોત્સર્ગ પછી લિંગને પણ ધોવાનું વિધાન કર્યા પછીથી દેહશુદ્ધિ કર્યા વિના દેવ-પિતૃ કાર્ય કરવાનો નિષેધ કરતા હોય અને તે મુજબ તેઓ આચરણ કરતા હોય તે ઋષિ મુનિઓ માટે મૂત્રપાન લેપન વગેરે તેઓ કરતા હશે કે કર્યા છે તેમ કહેવું એ વૈચારિક દેવાળું નહીં તો બીજું શું કહી શકાય તેમ છે ? તેવી જ રીતે જે યોગશાસ્ત્રમાં સ્વમૂત્રનું સેવન કહેવાયું છે તે યોગનું આચરણ ભારતીય ઋષિઓએ ક્યારેય ભૂલથી પણ કર્યું નથી. તેઓ જે યોગનું આચરણ કરતાં હતા તે યોગની ચર્ચા આપણે આગળ કરીશું, પણ સ્વમૂત્ર સેવનનું વિધાન હઠયોગના પણ એક વિભાગમાત્રમાં જોવા મળે છે. શિવ દ્વારા કહેવાયેલ તંત્રશાસ્ત્ર જેના છ ભેદ છે (૧) યોગડામર, (૨) શિવડામર (૩)

દુર્ગાડામર (૪) સારસ્વતડામર (૫) બ્રહ્મ ડામર અને (૬) ગંધર્વ ડામર, જેને ડામર તંત્રના નામે પાણી ઓળખવામાં આવે છે એમાં આરંભમાં -

અથ વક્ષ્યે મહેશાનિ ક્રિયાસિદ્ધિપ્રદાયિની ।

(ડામર તંત્ર-૨૭)

એમ ઉપક્રમ કરીને લંબાગથી શિવામ્બુ કલ્પ વિધિ કહેવામાં આવ્યો છે જેમાં આરંભે શિવામ્બુ માટેનાં ઉત્તમપાત્રો જાણાવી ત્યારબાદ આહાર-વિહાર જાણાવી આગળ કહ્યું -

ચતુર્થ્યામવશિષ્ઠાયાં રાત્રાવુત્થાય બુદ્ધિમાન્ ।

મૂત્રોત્સર્ગં પ્રકુર્વીત પ્રાઙ્મુખઃ પરમાશયઃ ॥

આદિધારાં પરિત્યજ્ય ચરમાં ચ ત્યજેદ્ બુધઃ ।

મધ્યધારાં પ્રગૃહ્ણીયાત્ ણ્ણોઽત્ર વિધિરુત્તમઃ ॥

યથા ભુજન્નદેહેષુ મુખે પુચ્છે વિષં ભવેત્ ।

એવં શિવામ્બુધારાયાં પ્રકારઃ પ્રથિતઃ શિવે ॥

શિવામ્બુ ચામૃતં દિવ્યં જરારોગવિનાશનમ્ ।

તદાદાય મહાયોગી કુર્યાદ્વિ નિજસાધનમ્ ॥

(ડામર તંત્ર ૨૭)

આ રીતે સર્પના મુખ-પુચ્છ સાથે મૂત્રની આદિ-અંતિમ ધારાને વિષરૂપ બતાવી મધ્યધારાને અમૃતરૂપ શિવામ્બુ નામ આપ્યું. શિવામ્બુનો અર્થ બે પ્રકારે લઈ શકાય છે - (૧) શિવ એટલે કલ્યાણ અને અમ્બુ એટલે જલ, એટલે કે કલ્યાણકારી જલ (વિષરૂપ આદિમ-અંતિમ ધારા છોડીને માત્ર મધ્યધારાવાળું ગુણપ્રદ જલ) અને બીજો અર્થ (૨) શિવ એટલે લિંગ તેમાંથી નીકળેલું જલ શિવાંબુ (આ અર્થ કાપાલિકો-વામમાર્ગીઓના મતે છે). ત્યારબાદ એક માસથી

લઈ જીવન પર્યન્તમાં સામાયિક સેવનના લાભો દર્શાવાયા છે અને એ બધાજ લાભો અધ્યાત્મ વિષયમાં કે બ્રહ્મ ચિંતનમાં ક્યાંય ઉપયોગી નથી. ડામર એટલે ભયાનક યા કોલાહલના અર્થમાં વપરાતો શબ્દ છે અને ડામર એટલે ‘**ડેન ત્રાસેન મરમ્ પલાયનમ્**’ એમ વ્યુત્પત્તિ થઈને ડરીને ભાગી નીકળવાના અર્થમાં ડામર શબ્દ પ્રયોજાય છે. તેમજ શિવનું પ્રિયવાદ્ય ડમરુ એ કાપાલિકોમાં ઘણું જ મુખ્ય છે અને તે કોલાહલ અર્થ પરત્વે છે. અતઃ આ બધી બાબતો જો હજુ પાણ વધુ ઝીણવટથી વિચારવામાં આવશે તો એ સ્પષ્ટ થઈ શકશે કે આ પ્રકાર વાસ્તવમાં કાપાલિકો-વામ માર્ગીઓના પ્રભાવથી યા તેમના ચાતુર્યથી યા તેમણે પોતાની હીન પદ્ધતિઓ સહ યોગનો ઉપયોગ કર્યો તેના કારણે યોગશાસ્ત્રમાં આ બાબતો પ્રવેશી છે વર્ના હઠયોગની પાણ મૌલિકતા જેવામાં આવશે તો તેમાં પાણ આ વિભાગની સંગતિ બેસશે નહીં. જે લોકો અતિ ભૌતિકવાદી હતા તેમજ જેઓ કામનાઓના ભીષાણ આવેગમાં કામાભિભૂત થયેલા હતા તેમજ જેમનું ચિત્ત અતિ સ્વાર્થ પરાયાણ બની ગમે તેમ અતિ નિંદ્ય આચરાણોથી કે ક્રિયાઓથી પાણ માત્ર હીન સુખ સાધના પરાયાણ હતા તેવા લોકોએ યોગ અને યોગીશ્વર શિવની ભક્તિનો દ્રુપયોગ કરીને તેમજ ભગવતી શક્તિની ઉપાસનાનો અનર્થ શબ્દ ઉપયોગ કરીને જે હીન સાધના પદ્ધતિનો આવિષ્કાર કર્યો કે જેને ક્યારેય શિવભક્તિ કે દુર્ગાભક્તિ કહી શકાય નહીં તે હીનસાધના પદ્ધતિમાં ઘણાં બધાં મલિન, હીન, તામસી પ્રયોગો અસ્તિત્વમાં આવ્યાં તે પદ્ધતિઓનાં ભેળસેળથી આવા પ્રયોગો યોગ સાથે સંકળાયા. શિવતત્ત્વને સારી રીતે નહીં સમજનારા અને વેદની -વેદ માર્ગની નિંદા કરનારા અને વેદ વિરુદ્ધ આચરાણ કરનારના અને શિવભક્તિનો હીનહેતુથી પ્રેરાઈ હીન સાધનો વડે ઉપયોગ કરનારાઓનું મૂલ શ્રીમદ્ ભાગવતમાં કહેવાયું છે-

ભવવ્રતધરા યે ચ યે ચ તાન્ સમનુવ્રતાઃ ।

પાશ્વણ્ડિનસ્તે ભવન્તુ સચ્છાસ્ત્ર પરિપન્થિનઃ ॥

નષ્ટશૌચા મૂઢધિયો જટાભસ્માસ્થિધારિણઃ ।

વિશન્તુ શિવદીક્ષાયાં યત્ર દૈવં સુરાસવમ્ ॥

ब्रह्म च ब्राह्मणाश्चैव यद्ययं परिनिन्दथ ।

सेतुं विधारणं पुंसामतः पाखण्डमाश्रिताः ॥

(ભાગ. ૪-૨-૨૮ થી ૩૦)

(દક્ષયજ્ઞના પ્રસંગે બ્રાહ્મણોને નંદીશ્વરે શાપ આપ્યો કે તમે લોકો કોનું ખાવું અને કોનું ન ખાવું એનો વિવેક નહીં રાખી માત્ર ઉદરપરાયાણ બનો, તેમજ પોતાનાં કલ્યાણને અર્થે વિદ્યા, તપ, વ્રત નહીં કરી માત્ર પોતાની આજીવિકા અર્થે જ વિદ્યા, તપ, વ્રતને ધારણ કરનારા થાઓ, તેમ જ ધન, ઇન્દ્રિય અને શરીરમાં જ સુખબુદ્ધિવાળા બની તેની પ્રાપ્તિ, પોષણ અર્થે યાચક બની ભિખારીની માફક ફરતા રહો, ત્યારે તેનાથી નારાજ થઈ ભૃગુ ઋષિએ સામો શાપ આપ્યો તે આ શ્લોકો મુજબનો છે -)

જે લોકો શિવની આરાધના કરનારા એવા તેમજ તન્માર્ગીય દીક્ષાથી દીક્ષિત એવા ભવવ્રતધારીઓ છે અને જે લોકો તેવા ભવવ્રતધારીઓનું અનુસરણ કરનારા છે તે લોકો સત્ શાસ્ત્રથી વિરુદ્ધનું આચરણ કરનારા પાખંડી થાઓ, જે લોકો પવિત્ર આચાર અને વિચાર વિનાના અને જે લોકો બુદ્ધિની મૂઢતાથી આચરણ કરનારા તથા વિચારનારા છે તેમજ (તાપસોનો આડંબર કરીને) (અપવિત્ર પદાર્થોથી ગ્રથાયેલી) જટા તથા (સ્મશાનની) ભસ્મ તથા (પ્રાણિઓના તથા માનવોના દંડસંબંધી) અસ્થિ (તથા અન્ય શરીર અવયવોને) ધારણ કરનારા છે તેવા લોકો જ શિવ દીક્ષાને લેનારા થાઓ જ્યાં મદિરા-આસવ (વગેરે નિન્દિત પદાર્થો જ) ઇષ્ટપ્રસાદરૂપ છે, બ્રહ્મ એટલે વેદ અને વેદના જાણકાર બ્રાહ્મણો કે જેઓ મર્યાદાના સંસ્થાપક-રક્ષક છે તેમની જ તમે નિંદા કરો છો અતઃ નક્કી જ તમે પાખંડનો આશ્રય કરીને રહેલા છો. ભાગવતના આ પ્રકરણમાં જે શાપિત શિવપૂજકો છે તેના પ્રાયઃ બધાં જ લક્ષણો કાપાલિકો વગેરે શિવપૂજકોમાં જોવા મળે છે અને ખરેખર તેઓ જ શિવની પૂજા કરી ‘વેદઃ શિવો શિવો વેદઃ’

મુજબ વેદ જે શીવરૂપ છે તેની મર્યાદાઓને અવગણી નિંદા ક્રિયા, નિંદાવિહારમાં ઉત્સાહ ધરાવે છે.

અતઃ શિવ અને શક્તિનો હીનવૃત્તિથી સ્વાર્થે તેમજ તેમની હીન વૃત્તિઓને પોષવા માટે દુરુપયોગ કરનારા એવા કાપાલિક વગેરે શિવ ઉપાસકો તેમજ વામમાર્ગ-વામતંત્ર વગેરેથી શક્તિના ઉપાસકોની ભેળસેળથી ઉત્તમ એવી યોગ પ્રક્રિયા સાથે આવા હીનપ્રયોગો સાંકળવામાં આવ્યા છે. જે એમ ન હોય તો અન્ય શાસ્ત્રોમાં તેમજ ભાગવતમાં કે જેમાં ઠેકાણે-ઠેકાણે યોગની ક્રિયાઓ દર્શાવાઈ છે તેમાં નાડીશુદ્ધિ કે દેહગત દોષોને દૂર કરવા પ્રાણાયામનો જ અત્યાગ્રહ ન દર્શાવે તથા તે માટે બીજાં સાધનોનો નિષેધ ન કરે -

प्राणायामैर्देहदोषान् धारणाभिश्च किल्बिषान् ।

प्रत्याहारेण संसर्गान् ध्यानेनानीश्वरान् गुणान् ।

(ભાગ. ૧૧-૨૦-૨૫)

યોગસાધનાના સાધકે વારંવારના પ્રાણાયામ વડે દેહસંબંધી કફ-પિત્ત વગેરે જનિત દોષોને, વારંવારની ધારણાઓ વડે પોતાના લક્ષ્યમાં બાધક પ્રાણગત પાપોને, પ્રત્યાહાર ક્રિયા વડે ઇન્દ્રિયગત સંસર્ગદોષોને અને ધ્યાન વડે ઇશ્વરના છ ધર્મોથી વિરુદ્ધ માયાના છ ગુણોને બાળવા-નાશ કરવા.

यदि कुर्यात् प्रमादेन योगी कर्म विगर्हितम् ।

योगेनैव दहेदंहो नान्यत्तत्र कदाचन ॥

(ભાગ. ૧૧-૨૦-૨૫)

યદિ-ક્યારેક ચિત્તના પ્રમાદવશ-અસાવધાનતાવશ યોગી (કોઈક) વિગર્હિત એટલે કે નિન્દિત, વળ્મ્ય, ધૂણીત કરે (યદિ કોઈ તેવું કર્મ થઈ જાય) તો (પાણ) તેણે યોગ વડે (યોગનાં અંગો વડે - તૃતીય સ્કન્ધોક્ત પ્રકાર વડે) પોતાના તે પાપને બાળવું પાણ ક્યારેય કોઈ યોગથી ઈતર અન્ય ઉપાય કરવો નહીં.

योगिनोऽपक्वयोगस्य युञ्जतः काय उत्थितैः ।

उपसर्गैर्विह्नयेत तत्रायं विहितो विधिः ॥

योगधारणया काંશ્ચિદાસનૈર્ધારણાદિભિઃ ।

તપો મન્ત્રૌષધૈઃ કાંશ્ચિદુપસર્ગાન્ વિનિર્દેહત્ ॥

કાંશ્ચિન્મમાનુધ્યાનેન નામસંકીર્તનાદિભિઃ ।

યોગેશ્વરાનુવૃત્ત્યા વા હન્યાદશુભદાઞ્ચનૈઃ ॥

(ભાગ. ૧૧-૨૮-૩૮ થી ૪૦)

જે યોગમાં હજુ પરિપક્વ બન્યો નથી અથવા જેની યોગસાધના હજુ અપક્વ અવસ્થામાં છે તેવા યોગીને સાધના કરતાં જો (ક્યારેક) ૨૮ તત્ત્વોના સમુદાયવાળી કાયાને રોગો પીડા આપી સાધકનો નાશ કરતા હોય ત્યાં યોગાન્તરાય રૂપે (‘વ્યાધિસ્ત્યાનસંશયપ્રમાદાઽઽલસ્યાવિરતિભ્રાન્તિર્દર્શનાલબ્ધ-ભૂમિકત્વાનવસ્થિતત્વાનિ ચિત્તવિક્ષેપાસ્તેઽન્તરાયા’ (પા.યો.સૂ. ૧-૩૦) ‘દુઃસ્વદૌર્મનસ્યાઙ્ગમેજયત્વશ્વાસપ્રશ્વાસા વિક્ષેપસહભુવઃ’ (પા.યો.સૂ. ૧-૩૧) વ્યાધિ એટલે ધાતુ, રસ, કરાણનું વૈષમ્ય હોવું એટલે કે વાત વગેરેના પ્રકોપથી તેમનું ન્યૂનાધિક થઈ જવું એ. ધાતુ વૈષમ્ય, ભક્ષાણ કરાયેલ અન્નજળનો પરિપાક ન થવો એ. રસવૈષમ્ય ઈન્દ્રિયોની શક્તિઓનું મન્દ-મધ્યમ થવું એ અને કરાણ વૈષમ્ય એ વ્યાધિ= રોગ છે, સ્ત્યાન=ચિત્તનું અકર્મણ્યપણું, સંશય=યોગમાં શંકાવાળું જ્ઞાન, પ્રમાદ=સમાધિ વિષયમાં ઉત્સાહ ન થવો, અલસ્ય=શરીર-ચિત્તના ભારેપાણથી યોગમાં પ્રવૃત્તિ ન થવી, અવિરતિ=ચિત્તમાં વિષયોથી વૈરાગ્યનો અભાવ, ભ્રાન્તિર્દર્શન=વિપર્યય જ્ઞાન, અલબ્ધ ભૂમિકત્વ=યોગ ભૂમિનો અલાભ, અનવસ્થિતત્વ=યોગની એક અવસથા વિશેષનો લાભ થતાં તેમાં જ કૃતકૃત્યતા માની લેવાથી સમાધિના અલાભથી ચિત્તની અસ્થિરતા, આ નવ ચિત્તવિક્ષેપો યોગમાં અંતરાયરૂપ છે, તેમજ દુઃખ=આધ્યાત્મિક, આધિભૌતિક, આધિદૈવિક ત્રણ પ્રકારનાં, દૌર્મનસ્ય=કામિત પૂર્તિ ન થતાં ચિત્તનો

વિક્ષોભ, અંગમેજયત્વ=સર્વાંગમાં કંપ થવો, શ્વાસ=ઈચ્છાવિના રેચક પ્રાણાયામ વિરોધી બાહ્યશ્વાસનો નાસિકામાં પ્રવેશ થવો, પ્રશ્વાસ=ઈચ્છા વિના પૂરક પ્રાણાયામ વિરોધી અન્તઃસ્થ વાયુનું નાસિકા વાટે બહાર નીકળવું, આ પાંચ પાણ વિક્ષિપ્ત ચિત્ત યોગીને થાય છે તેથી આને વિક્ષેપ સહભુવ કહેવાય છે જે યોગના કિંવા સમાધિના વિરોધી છે) સાધકને યોગથી ચલિત કરતા હોય ત્યાં આ મુજબનો વિધિ (યોગશાસ્ત્રાનુસાર) વિધાન થયેલો છે-(પૂર્વોક્ત અન્તરાય રૂપ કહેવાયેલા નવ અને સહભુવ રૂપે કહેવાયેલા પાંચ આ બધા જ યોગીની સાધનદશામાં ઉપસર્ગ=દૈવ, યોગબાધા વગેરે આપતિતરૂપ હોઈ તે ઉપસર્ગોમાંથી) કેટલાક ઉપસર્ગોને આસનો વડે, ધારાણા વગેરે વડે (અહીં આસન-ધારાણા સાથે જોડાયેલ વગેરે શબ્દથી બંનેના મધ્ય રહેલ પ્રાણાયામ પાણ સમજવું) બાળવા, કેટલાક ઉપસર્ગોને વિવિધ પ્રકારનાં તપ, મંત્રો તેમજ ઔષધિઓ વડે નાશ કરવા, કેટલાક ઉપસર્ગોને મારા ચિન્તનરૂપ અંતઃ પ્રયત્ને અને મારા નામ સંકીર્તન, અર્ચન વગેરે બાહ્ય પ્રયત્ને અથવા યોગના નિયામક-સ્વામી એવા યોગેશ્વરો અથવા તો સ્વાધીન યોગ સિદ્ધયોગી એવા યોગેશ્વરોની અનુવૃત્તિ વડે (અનુવૃત્તિ એટલે યોગેશ્વરોના આજ્ઞાપાલનમાં રહી તેમનાં માર્ગદર્શન પ્રમાણે અથવા તો તેવા યોગેશ્વરોએ કરેલા નિર્ણયોને અનુસરીને) અશુભ ફલને પ્રાપ્ત કરાવનારા ઉપસર્ગોને બાળવા-નાશ કરવા. અહીં ઉપસર્ગ પદથી ભૌતિક અથવા દૈવી ઉપદ્રવો, એક રોગના વચમાં જ ઉત્પન્ન થયેલ બીજો રોગ, વિપત્તિ, સંકટ, પ્રેતાદિ બાધા, મૃત્યુનું પૂર્વલક્ષણ આ બધા જ અર્થોનો સમાવેશ કરવો. આ પ્રમાણે ઉપસર્ગમાં કરવા યોગ્ય ઉપાયોનું વિધાન કરી તેથી આગળ જાણાવ્યું કે -

કેચિદ્ દેહમિમં ધીરાઃ સુકલ્પં વયસિ સ્થિરમ્ ।

વિધાય વિવિધોપાયૈરથ યુજ્જન્તિ સિદ્ધયે ॥

ન હિ તત્ કુશલાદૃત્યં તદાયાસો હ્યપાર્થકઃ ।

અન્તવત્ત્વાચ્છરીરસ્ય ફલસ્યેવ વનસ્પતેઃ ॥

(ભાગ. ૧૧-૨૮, ૪૧-૪૨)

કેટલાક દુઃસાહસી લોકો ઉપર જાગાવેલા યોગમાર્ગીય ઉપાયોથી અલગ બીજા અનેક પ્રકારના ઉપાયો વડે (આ પ્રકાર ઉપર જાગાવેલા ઉપાયોથી અલગ-યોગ બહારના છે તે કેથિદ્-કેટલાક એ પદ્ધતી સમજી શકાય છે) જે ઉપચારો વડે સારી પેઠે કાયાકલ્પ કરાયેલો અને વૃદ્ધાવસ્થા તરફ આગળ ન વધે તેવી યુવાવસ્થામાં સ્થિર થયેલો દેહ કરીને-પોતાના દેહને કાયાકલ્પવાળો અને યુવાવસ્થામાં સ્થિર કરીને ત્યારબાદ (તેવી અવસ્થામાં વિવિધભોગ પ્રાપ્ત કરાવનાર અગ્નિમા વગેરે) સિદ્ધિઓને અર્થે યોગસાધના કરે છે, પરંતુ આ પ્રકાર કુશલ પુરુષો દ્વારા આદર નહીં કરાયેલો અથવા જેનો અકુશલ પુરુષો જ આદર કરતા હોય તેવો છે. તેમજ જેમ વૃક્ષનાં ફલ સામયિક જ હોય છે અને કાળે કરીને તેનો નાશ થાય છે તેવું જ આ શરીર હોવાથી માત્ર તેને માટેનો જ (આટલો બધો) આયાસ એ નિરર્થક જ છે.

આ પ્રમાણે શ્રીકૃષ્ણે દર્શાવેલા કે સાત્ત્વિક યોગ શાસ્ત્રોમાં કહેવાયેલા ઉપાયો છોડીને કે યૌગિક પ્રક્રિયાથી ભિન્ન સ્વરૂપવાળા ઉપાયો હોય તેનાથી ઉપસર્ગોનો ઉપચાર કરવો નહીં તેમ સ્પષ્ટ જાણી શકાય છે. આ અર્થને ગ્રહણ કરીને જ શ્રીવલ્લભાચાર્યજી તથા તેમના વંશમાં થયેલ દશદિગંત વિજયી મહાન વિચારક શ્રીપુરુષોત્તમજી સ્પષ્ટ શબ્દોમાં શિવામ્બુ કિંવા સ્વમૂત્રપાનનો નિષેધ પોતાના ગ્રંથોમાં કરે છે -

(૧) यथैव चित्तं चाञ्चल्यं परित्यज्य स्थिरं भवेत्, तथा प्राणस्य मार्गं शोधयेत् । प्राणायामादिभिरेव शोधनम्, न प्रकारान्तरेण कर्तव्यम् । अविहितत्वान्न तैश्चित्तं शुद्धं भवति

(શ્રીવલ્લભાચાર્ય સુબોધિની ૩-૨૮-૯)

(૨) प्रकारान्तरेणेति । मूत्रपानादिना ।

(શ્રીપુરુષોત્તમજી, સુબોધિની પ્રકાશ ૩-૨૮-૯)

અર્થાત્ જે પ્રકારે ચિત્ત ચંચળતાને છોડી સ્થિર થાય તે મુજબ પ્રાણોના માર્ગનું શોધન (પ્રાણાયામના જુદા જુદા ભેદો) વડે કરવું, આ શુદ્ધિ પ્રાણાયામ વગેરે (યૌગિકી પ્રક્રિયાઓ) વડે જ કરવી, બીજા (યોગબહારના) પ્રકારો વડે ન કરવી, કારણ કે તે બીજા પ્રકારો અવિહિત-શાસ્ત્રમર્યાદા વિરુદ્ધના - મનસ્વી હોવાથી તેનાથી ચિત્તશુદ્ધિ સધાતી નથી. આ સુબોધિનીનાં વાક્યોની સ્પષ્ટતામાં શ્રીપુરુષોત્તમજી જાણાવે છે કે સુબોધિનીમાં જે બીજા પ્રકારો વડે શુદ્ધિ ન કરવી તે મૂત્રપાન વગેરે પ્રકારો વડે ન કરવી એમ આશય છે.

एवं सांख्ययोगयोः निषिद्धयोः फलमाह -

योगसांख्य इति । धर्ममार्गात् भ्रष्टे । तत्सिद्ध्यर्थं कदाचिन्निषिद्धमपि कुरुतः । अपेयपानेन नाडी शुद्धा भवतीति विमार्गे परिपोषिते ।

(શ્રીવલ્લભાચાર્ય સર્વ નિ.નિબન્ધ-૨૦૭)

एते वामागमोक्ते ज्ञेये ।

(શ્રીપુરુષોત્તમજી - સર્વ નિ.નિબન્ધ આ.ભ. ૨૦૭)

કેવલયોગના ફલને કહી હવે જે નિષિદ્ધ સાંખ્ય તથા યોગ છે તે બંને ફલ કહે છે - યોગ-સાંખ્ય એટલે જે ધર્મમાર્ગથી ભ્રષ્ટ છે તે, (ધર્મમાર્ગમાં રહેલા કપિલ સાંખ્ય અને પાતંજલયોગનું આ ફળ નથી) તે લોકો ફલસિદ્ધિ (યોગની સિદ્ધિ અર્થે) ક્યારેક વ્યાધિ વગેરે આવતાં નિષિદ્ધ સેવન-લેપન વગેરે પાણ કરે છે, અપેય (સ્વમૂત્ર) પાન કરવાથી પાણ પ્રાણ સંચરણને યોગ્ય નાડી શુદ્ધ થાય છે, (તેથી નાડી શુદ્ધિ માટે તેઓ નિષિદ્ધ સેવન કરે છે), આ પ્રકારે અપેયપાનથી નાડી શુદ્ધિ કરી કરવામાં આવતી સાધના એ યોગમાર્ગ સંમત નથી પાણ વિમાર્ગ એટલે યોગથી ઈતર એ પ્રકારો કે જે શ્રેયના માર્ગથી વિરુદ્ધના છે અને જેમાં વસ્તુતઃ માર્ગપણું જ નથી તેવા માર્ગોના સારી પેઠે મિશ્રાણ પરિપોષિત છે.

શ્રીપુરુષોત્તમજી આની ટીકામાં ખુલાસો આપે છે કે નિષિદ્ધ યોગ-સાંખ્ય કહ્યા છે તે વામમાર્ગીય આગમોમાં કહેવાયેલા છે તેમ જાણવા.

જેની આપણે ચર્ચા કરી ગયા છે, તે કાપાલિક યોગ વિષે શ્રીવલ્લભાચાર્યજી લખે છે - ‘નિષિદ્ધો યોગઃ કાપાલિકો મહાદેવેનોર્ધ્વ-મુખેનોક્તઃ’ (શ્રીવલ્લભાચાર્ય-સર્વ નિ.નિબંધ-૨૭૬) આ નિષિદ્ધયોગ જે કાપાલિક નામે પ્રસિદ્ધ છે તે મહાદેવજીએ ઊર્ધ્વમુખે કહ્યો છે.

આનો વધુ ખુલાસો આપતાં શ્રીપુરુષોત્તમજી ટીકામાં જણાવે છે કે- ‘અન્યેષાં પ્રમાણાદિભિરપકૃષ્ટત્વેऽપિ પ્રલોભકત્વાદપક્કદશાયાં તત્ર પ્રવૃત્તિર્માભૂદિતિ તેષાં ત્યાજ્યત્વં વક્તુમાહેત્યર્થઃ । નિષિદ્ધો યોગઃ કાપાલિક ઇત્યાદિ ।’ (શ્રીપુરુષોત્તમજી સર્વનિર્ણય નિ.પ્ર.આવરણભંગ-૨૭૬) અન્ય નિષિદ્ધયોગ વગેરેનું પ્રમાણથી, સ્વરૂપથી અને ફલથી ત્રણેથી અપકૃષ્ટપણું-હીનપણું હોઈને પણ તે એવું પ્રલોભક છે જેથી તેમાં સાધનદશાપત્ર-અપક્રવ સાધકો લોભાઈ જાય તેથી તે અપક્રવ લોકોની લોભાઈને તેમાં પ્રવૃત્તિ નહીં થાઓ તેવા શુભાશયથી આ નિષિદ્ધ યોગ વગેરે ત્યાજ્ય-ત્યજવા યોગ્ય છે (ક્યારેય ગ્રહણ કરવા જેવા નથી) તે જણાવવા શ્રીઆચાર્યચરણ કહે છે - કાપાલિક યોગ નિષિદ્ધ વગેરે વાક્યોથી.

શાક્ત વામમાર્ગાદિ માટે શ્રીઆચાર્યચરણનો મત-

શાક્તમાર્ગસ્તુ સર્વથૈવ નિષિદ્ધ ઇત્યભિપ્રાયેણાહ -

હલયોગસ્તથા સાંખ્યં શાક્તો માર્ગોઽભિધીયતે ।

હલયોગસ્તથા સાંખ્યમિતિ । સાંખ્યયોગૌ મિલિતૌ ધર્મમાર્ગવિરોધેનામેધ્યમક્ષણસુરાપાનાદિપોષિતૌ । શાક્તો માર્ગઃ ।

(શ્રીવલ્લભાચાર્ય-સર્વ નિ.નિ-૨૭૭)

શાક્તમાર્ગ તો સર્વથા જ નિષિદ્ધ છે એ અભિપ્રાયથી કહે છે -

(શાસ્ત્રીય પ્રમાણોથી સિદ્ધ-સંમત સાંખ્ય યોગથી ભિન્ન એવો) છલ-યોગ તથા છલ સાંખ્ય કે જે ધર્મમાર્ગના વિરોધ વડે-ધર્મ માર્ગના વિરોધી સ્વરૂપે અમેધ્ય-અપવિત્ર ભક્ષણ, સુરાપાન વગેરેથી (વગેરેથી એટલે મૂત્રપાન-લેપન વગેરેથી) પોષાયેલા છે. તે બંને મળી શાક્તમાર્ગ બને છે.

આ પ્રમાણે સર્વ રીતે વિચારતાં પ્રાચીનકાળમાં ઋષિમુનિઓ સ્વમૂત્રોપચારથી થનારા લાભ-અલાભથી સર્વ રીતે પરિચિત હતા અને તેમ છતાં પણ તે સર્વેએ એકી સ્વરે-એકીમતે સ્વમૂત્ર પાન-લેપન વગેરે ધર્મપ્રાણ અને અધ્યાત્મવાદી વિચારધારાને વરેલી ભારતીય જીવન પદ્ધતિમાં સ્થાન નથી આપ્યું અને તેની નિંદા કરી છે. છેલ્લે-છેલ્લે ૫૦૦ વર્ષ પૂર્વ શ્રીવલ્લભાચાર્યજી અને ૩૦૦ વર્ષ પૂર્વ શ્રીપુરુષોત્તમજી જેવા સર્વ વેદશાસ્ત્ર પારંગત વિદ્વાન વ્યક્તિએ પણ આ પ્રક્રિયાને હીન ગણી નિષિદ્ધ માની છે. અતઃ ધર્મપ્રેમી સર્વજનોએ અને ખાસ કરીને શ્રીવલ્લભાચાર્યજીના સેવકોએ તેમજ પ્રભુ શ્રીકૃષ્ણના સર્વ આરાધકોએ આ સ્વમૂત્રોપચારના માર્ગને લોભામણાં વાક્યોમાં લોભાયા વિના દઢતાપૂર્વક અપનાવવો જોઈએ નહીં. ન તો આપણું જીવન પેટિયું રળવા પૂરતું હોવું જોઈએ કે ન તો આપણું ભોજનાદિ સ્વાદેન્દ્રિયને સંતોષવા કે પેટ ભરવાના હેતુથી હોવું જોઈએ. આપણું ભોજન મુખ વાટે વૈશ્વાનર-અગ્નિને આહુતિરૂપ યજ્ઞ છે અને પરમેશ્વરના ભજનમાં જેટલી આન્તર-બાહ્ય પવિત્રતા છે તેમજ તેમાં પદાર્થોની શુદ્ધતા જેવી અને જેટલી અપેક્ષિત છે તે સર્વનો ભોજનમાં પણ વિચાર જરૂરી છે. આપણું ઉદર એ વૈશ્વાનર અગ્નિનું નિવાસસ્થાન યજ્ઞ વેદી યા મન્દિર છે, નહીં કે તે કચરાપેટી છે કે જેમાં ગમે તેવો કચરો લાવીને નાંખવામાં આવે.

